

બુખારી શરીફ

સંપાદક :
ઈમામ બુખારી (રહમ)

અનુવાદક :
ઈબ્રાહીમ

Part 11 to 15

★ અનુક્રમ ★

ક્રમ	વિગત	પેજ
	★ ભાગ-૧૧ ★	
૧.	મવાલ વગર પરસ્પર ફક્ત મૌખિક શરત કરવાનું બધાનું.....	23
૨.	આજાદ કરેલા ગુલામના પારસાની શરત મુકરર કરવાનું બધાનું.....	23
૩.	જો જમીનદાર ખેડુત સાથે એવી શરત કરે કે, જ્યારે ઇચ્છીશ ત્યારે જમીનમાંથી તને બેદખલ કરી દઈશ (અને એની સમય મર્યાદા ન બાંધે) તો જાઈજ છે.....	24
૪.	હરબી કાફિરો સાથે લડાઈ અને સુલેહ કરવામાં શરતો મુકરર કરવી અને મૌખિક નક્કી થયેલી શરતો લખવી.....	24
૫.	કર્જ આપતી વખતે શરત કરવાનું બધાનું.....	33
૬.	'મુકાતલ' કરતી વખતે એવી શરતો કરવી જે કુર્આનમાં નથી, નાજાઈજ છે.....	33
૭.	ઇકરાર કરતી વખતે કઈ શરતો કરવી અને કઈ વસ્તુને ઇકરારમાંથી બાકાત રાખવી જાઈજ છે. પરંપરાગત શરતોમાંથી કઈ શરતો જાઈજ છે. જો સૌ નો ઇકરાર કર્યો અને એક અથવા બે ને બાકાત રાખે તો જાઈજ છે.....	34
૮.	શરતી વકફનું બધાનું.....	34
	★ વસિયત ★	35
૯.	વારસદારોને માલદાર છોડવા, એ એના કરતાં બેહતર છે કે તેમને એવી હલતમાં છોડવામાં આવે કે તેઓ લોકો પાસે બીજા મોંગતા ફરે.....	36
૧૦.	ત્રીજા ભાગના માલની વસિયત કરવાનું બધાનું.....	36
૧૧.	મરિયત પોતાના વસીને કહી શકે છે કે, મારી ઔલાદની ખબર રાખજે. વસી કોઈ પ્રકારનો દાવો કરી શકે છે ?.....	37
૧૨.	જો બીમાર શિર વડે બિલકુલ ખુલ્લો ઇશારો કરે તો શું હુકમ છે ?...	37
૧૩.	વારસદાર માટે વસિયત કરવી જાઈજ નથી ?.....	38
૧૪.	મરતી વખતે ખૈરાત કરવાનો હુકમ.....	38
૧૫.	જો સગાંઓ માટે કંઈ વકફ કરે અથવા વસિયત કરે તો શું જાઈજ છે ? સગાંઓ કયા કયા લોકો છે ?.....	40

ક્રમ	વિગત	પૃષ્ઠ
૧૬	શું ઓરતો અને બાળકો સગાંઓમાં દાખલ છે ?.....	41
૧૭	શું વક્ક કરનાર વક્કના માલમાંથી કંઈ ક્ષયદો ઉઠાવી શકે છે ?.....	42
૧૮	જો કોઈ માણસ કહે કે, હું મારી જમીન અથવા બાગ મારી માં તરફથી ખુદાના વાસ્તે આપું છું તો જાઈજ છે, ભલેને એવું જણાવવામાં આવ્યું ન હોય કે કયા માણસને આપવામાં આવે ?.....	43
૧૯	જો કોઈ માણસ પોતાના માલમાંનો થોડોક ભાગ અથવા ગુલામમાંનો થોડોક ભાગ અથવા જાનવરમાંનો થોડોક ભાગ ખેરાત અથવા વક્ક કરે તો જાઈજ છે.....	43
૨૦	જો કોઈ માણસ પોતાના વકીલને ખેરાત આપે અને વકીલ પાછી આપી દે તો શું હુકમ છે ?.....	43
૨૧	મયિતની મન્નત પૂરી કરવાનું બયાન. જો કોઈ અચાનક મોતથી મરી ગયો હોય તો તેના તરફથી વારસદાર શું ખેરાત કરે ?.....	44
૨૨	વક્ક, ખેરાત અને વસિયત કરતી વખતે ગવાહ બનાવવાનું બયાન....	45
૨૩	વસી માટે જાઈજ છે કે યતીમને માલ (વધારવા) માટે મહેનત કરે અને મહેનત પ્રમાણે તેમાંથી પોતે ખાય.....	46
૨૪	યતીમની સંસ્કાર અને તેની સુધારણા માટે પ્રવાસમાં અને ઘર આંગણે તેની પાસેથી સેવા લેવી જાઈજ છે. યતીમની માં અને તેના સાવકા પિતાની ભલાઈ ઈચ્છે.....	48
૨૫	જો કોઈ જમીન વક્ક અથવા ખેરાત કરી અને હદ મુકરર ન કરી તો જાઈજ છે.....	48
૨૬	જો અમુક માણસો મળીને ભાગીદારીની જમીન વક્ક કરે તો જાઈજ છે..	49
૨૭	ફકીરો, માલદાર અને મહેમાનો માટે વક્ક કરવાનું બયાન.....	49
૨૮	મસ્જિદ બાંધવા માટે જમીન વક્ક કરવાનું બયાન.....	49
૨૯	પશુઓ, ઘોડાઓ, સામાન, સોનું અને ચાંદી અલ્લાહના રસ્તામાં વક્ક કરવું જાઈજ છે.....	50
૩૦	વક્ક માલનો વહીવટ કરનાર પોતાનો ખર્ચ વક્કમાંથી લઈ શકે છે...	50
૩૧	જો કોઈ માણસ કોઈ જમીન અથવા કુવો વક્ક કરે અને બીજા મુસલમાનોની જેમ પોતાનો ભાગ પણ મુકરર કરે તો જાઈજ છે.....	50
૩૨	જો વક્ક કરનાર આવા શબ્દો કહી દે કે 'એની કીમત હું ફક્ત ખુદા પાસેથી લેવા માંગું છું' તો જાઈજ છે, વક્ક થઈ જશે.....	51
૩૩	મયિત તરફથી વસી દેવું ચુકવી શકે છે, ભલેને મયિતના વારસદારો હોય કે ન હોય.....	52

ક્રમ	વિગત	પેજ
	★ જિહાદ ★	52
૩૪	પુરુષો અને સ્ત્રીઓ દુઆ કરી શકે છે કે, એય અલ્લાહ ! અમને ગાઝી અથવા શહીદ બનાવ.....	54
૩૫	અલ્લાહના રસ્તામાં જિહાદ કરનારાઓના દરજ્જાઓનું વર્ણન.....	55
૩૬	સવાર-સાંજ અલ્લાહના રસ્તામાં જિહાદ કરવાનું બયાન. જન્મતમાં એક કમાન જેટલી જગ્યા પણ ઘણી સારી છે.....	55
૩૭	શહાદતની તમન્ના કરવી.....	56
૩૮	જો અલ્લાહના રસ્તામાં કોઈને તકલીફ અથવા ઝખ્મ થાય તો શું હુકમ છે ?.....	58
૩૯	અલ્લાહના રસ્તામાં ઝખ્મી થવાનો સવાબ.....	59
૪૦	જિહાદ કરતા પહેલા નેક કામો કરવાનું બયાન.....	60
૪૧	જો કોઈને તીર વાગે અને તે મરી જાય, પરંતુ તીર મારનારની ખબર ન પડે કે તે કોણ છે, તો શું હુકમ છે ?.....	61
૪૨	ખુદાનું નામ ફેલાવવા માટે જે માણસ જિહાદ કરે તેનો શું હુકમ છે ?.....	61
૪૩	જેના પગ અલ્લાહના રસ્તામાં ધુળવાળા થઈ જાય તેનો શું હુકમ છે ?.....	61
૪૪	જો અલ્લાહના રસ્તામાં માથા પર ધુળ ચોટી જાય તો તેને ખંખેરવી જાઈએ.....	62
૪૫	યુધ્ધ પછી ગુસ્લ કરવાનું બયાન અને ધુળ (નું હોવું).....	62
૪૬	શહીદ પર ફરિશ્તાઓ છાંયડો કરે છે.....	63
૪૭	શહીદો દુનિયામાં પ્રાણ આવવાની તમન્ના રાખે છે.....	63
૪૮	તલવારોના ચળકાટની નીચે જન્મત છે.....	63
૪૯	જિહાદ માટે બાળકની તમન્ના કરવી.....	64
૫૦	લડાઈમાં શુરવીરતા અને કાયરતા બતાવવાનું બયાન.....	64
૫૧	કાયરતાથી પનાહ માંગવાનું બયાન.....	65
૫૨	જો કોઈ માણસ જિહાદમાં પોતે શામિલ હોવાનું વર્ણન કરે તો જાઈએ છે. સમઢની રિવાયતથી અબૂ ઉસ્માને આ વિષયની હદીસ વર્ણન કરી છે.....	65
૫૩	કાફિરો સાથે લડવા માટે જવું, જિહાદ કરવું અને જિહાદની નિયત કરવી વાજિબ છે.....	65

ક્રમ	વિગત	પેજ
૫૪	જો કોઈ કાફિર મુસલમાનને શહીદ કરી નાખે, પછી મુસલમાન થઈને પોતાની હાલત ઠીક કરી લે, પછી તે પોતે શહીદ થઈ જાય તો શું હુકમ છે ?.....	66
૫૫	જિહાદ કરવાના વિચારથી રોજો ન રાખવાનું બયાન.....	67
૫૬	લડાઈમાં શહીદ થવા સિવાય સાત પ્રકારની બીજી શહાદતો છે...	67
૫૭	લડતી વખતે સભ્ર કરવાનું બયાન.....	68
૫૮	કાફિરો સાથે લડવાનું પ્રોત્સાહન આપવું. ખુદા તઆલા ફરમાવે છે : 'વ હરિદિલ મુઅમિનીન અલલ કિતાલિ' કિવા મુસલમાનોને યુધ્ધ માટે ઉત્તેજન આપો.....	68
૫૯	ખાઈ ખોદવી.....	68
૬૦	જો કોઈ મજબૂરીના કારણે કોઈ માણસ જિહાદમાં ભાગ ન લઈ શકે છે શકે તો શું હુકમ છે ?.....	69
૬૧	જિહાદમાં રોજો રાખવાનું બયાન.....	69
૬૨	ખુદાના રસ્તામાં અર્થ કરવાનું બયાન.....	69
૬૩	જે માણસ ગાઝી (સૈનિક, યોધા)નો સામાનની વ્યવસ્થા કરે અથવા તેની પાછળ તેના ઘરની સારસંભાળ રાખે તો શું સવાબ છે ?.....	70
૬૪	કાફિરો સાથે લડતી વખતે ખૂશબૂ લગાડવાનું બયાન.....	70
૬૫	લશ્કરની પ્રથમ ટુકડી (જેને દુશ્મનની બાતમી મેળવવા માટે મોકલવામાં આવે છે)નો સવાબ.....	71
૬૬	શું ઇમામ એકલા અટ્ટલા માણસને દુશ્મનની ખબર લાવવા માટે મોકલી શકે છે ?.....	71
૬૭	બે માણસોનું સાથે સફર કરવાનું બયાન.....	71
૬૮	કિયામત સુધી ઘોડાઓની કેશવાળીઓ સાથે ભલાઈ સંકળાયેલી છે...	71
૬૯	ઇમામ ન્યાયી હોય કે અન્યાયી (ફાસિક) ગમે તે સ્વરૂપમાં જિહાદ જરૂરી છે. કારણ કે, રસૂલુલ્લાહ (સલ)એ ફરમાવ્યું છે કે, ઘોડાઓની કેશવાળીઓ સાથે કિયામત સુધી ભલાઈ સંકળાયેલી છે.....	72
૭૦	જિહાદ માટે ઘોડાઓ તૈયાર કરવાનું બયાન. ખુદા તઆલાએ ફરમાવ્યું છે : 'વ મિ રિબાતિલ ખયલિ'.....	72
૭૧	ઘોડો, ગધેડો વગેરેનું નામ રાખવું.....	72
૭૨	ઘોડાના મનહૂસ હોવાનું બયાન.....	73

ક્રમ	વિગત	પેજ
૭૩	જિહાદમાં જે માણસ બીજાના ઘોડા વગેરેને (કોરડાથી) હાંકે તો શું હુકમ છે ?.....	74
૭૪	તોફાની પશુઓ અને નર ઘોડા પર સવાર થવાનું બયાન.....	74
૭૫	માલે ગનીમતમાં ઘોડાનો ભાગ આપવાનું બયાન.....	75
૭૬	જો કોઈ માણસ બીજા માણસના પશુની લગામ પકડીને યુધ્ધ સમયે ખેંચે તો શું હુકમ છે ?.....	75
૭૭	ઘોડા અને ઊંટના પાઘડાનું બયાન.....	75
૭૮	ઝીન વગરના ઘોડા પર સવાર થવાનું બયાન.....	76
૭૯	ધીમી ગતિના ઘોડાનું બયાન.....	76
૮૦	રેસના ઘોડાઓની ઘોડ-દોડનું બયાન.....	76
૮૧	ઘોડ-દોડ માટે ઘોડા તૈયાર કરવાનું બયાન.....	76
૮૨	રેસના ઘોડાઓની ઘોડ-દોડનું અંતર મુકરર કરવું.....	76
૮૩	રસૂલુલ્લાહ (સલ.)ની ઊંટણીનું બયાન.....	77
૮૪	રસૂલુલ્લાહ (સલ.)ની સફેદ ખચ્ચરીનું બયાન.....	77
૮૫	ઓરતોની જિહાદનું બયાન.....	77
૮૬	દરિયાઈ સફર કરીને ઓરતનું જિહાદમાં ભાગ લેવું	78
૮૭	જિહાદમાં જતી વખતે જાઈઝ છે કે, કોઈ માણસ પોતાની કોઈ એક પત્ની સાથે લઈ જાય અને બાકીની પત્નીઓ સાથે ન લઈ જાય....	78
૮૮	ઓરતોનું જિહાદ કરવું અને પુરૂષો સાથે મળીને લડાઈમાં ભાગ લેવો.....	78
૮૯	જિહાદના સમયે ઓરતો મશકોમાં પાણી લાવીને પુરૂષોના મોંમા નાખી શકે છે.....	79
૯૦	જિહાદમાં ઓરતો ધાયલ થયેલાઓને દવા આપી શકે છે.....	79
૯૧	જિહાદમાં ઓરતો ધાયલો અને શહીદોને ઉચકીને લાવી શકે છે.....	79
૯૨	શરીરમાંથી તીર કાઢવાનું બયાન.....	79
૯૩	જિહાદના સમયે ચોકીદારી કરવાનું બયાન.....	80
૯૪	જિહાદમાં ખિદમત કરવાનું બયાન.....	80
૯૫	જે માણસ સફરમાં પોતાના સાથીનો સામાન ઉંચકે તેના સવાબનું બયાન.....	81
૯૬	જિહાદની ખિદમત કરાવવા માટે છોકરાને સાથે લઈ જવો જાઈઝ છે.....	82

ક્રમ	વિગત	પેજ
૯૭	દરિયામાં સફર કરવાનું બયાન.....	82
૯૮	જિહાદમાં (વિજયી બનવા) કમજોરો અને નેક માણસો પાસે દુઆ કરાવવી જાઈજ છે.....	83
૯૯	ખાત્રીપૂર્વક આવું ન કહેવું જોઈએ કે, ફલાણો માણસ શહીદ થયો....	84
૧૦૦	તીરંદાઝીને ઉત્તેજન આપવાનું બયાન.....	84
૧૦૧	ધારિયા વગેરેથી રમવાનું બયાન.....	85
૧૦૨	ઢાલનું બયાન. પોતાના સાથી ઢાલથી આડ કરીને પોતાનો બચાવ કરવો જાઈજ છે.....	85
૧૦૩	ઢાલનો ઉપયોગ જાઈજ છે.....	86
૧૦૪	તલવારના પટાનું બયાન. તલવારનું ગરદનમાં લટકાવવું જાઈજ છે...	86
૧૦૫	તલવારની જણસ બનાવવી જાઈજ છે કે નહીં ?.....	87
૧૦૬	સફરની હાલતમાં બપોરે સૂતી વખતે જંગલમાં ઝાડ સાથે તલવાર લટકાવવી જાઈજ છે.....	87
૧૦૭	ખૌદ પહેરવાનું બયાન.....	87
૧૦૮	મરતી વખતે પોતાના હથિયારો તોડી નાખવા ન જોઈએ.....	87
૧૦૯	બપોરે સૂતી વખતે લોકોને છોડીને આમતેમ ઝાડોના છાંયડામાં ચાલ્યા જવાનું બયાન.....	88
૧૧૦	ભાલાઓનું બયાન.....	88
૧૧૧	રસૂલુલ્લાહ (સલ.)ના બખ્તર અને કુરતાનું બયાન.....	88
૧૧૨	સફર અને લડાઈમાં ઝભ્ભો પહેરવાનું બયાન.....	89
૧૧૩	લડાઈમાં રેશમી કપડાં પહેરવાનું બયાન.....	89
૧૧૪	છરીનું વર્ણન.....	90
૧૧૫	રોમનો સાથે લડાઈની ભવિષ્યવાણી.....	90
૧૧૬	યહૂદીઓ સાથે લડાઈની ભવિષ્યવાણી.....	90
૧૧૭	તુર્કો સાથે લડાઈની ભવિષ્યવાણી.....	91
૧૧૮	વાળના જોડા પહેરનારી કોમ સાથે લડાઈની ભવિષ્યવાણી.....	91
૧૧૯	જો કોઈ માણસ સાથીઓના નાસી જવા પછી બાકી રહેલા માણસોની મોરચાબંધી કરે અને સવારી પરથી ઉતરીને ખુદા પાસે વિજયની દુઆ માંગે તો શું હુકમ છે ?.....	91
૧૨૦	મુશ્કો માટે હાર ખાવી અને પગ ઉખડી જવાની બદ્દુઆ કરવી....	92

ક્રમ	વિગત	પૃષ્ઠ
૧૨૧	શું મુસલમાન 'અહલે કિતાબ'ને દીનની દોરવણી આપી શકે છે અને તેમને કિતાબ (કુર્આન, તૌરાત અને ઇન્જીલ)ની તઅલીમ આપી શકે કે નહીં ?.....	93
૧૨૨	મુશ્શિરકોના હિદાયત પામવાની અને તેમના દિલોમાં ઇસ્લામની મુહબ્બત પેદા થવાની દુઆ માંગવી જાઈએ છે.....	93
૧૨૩	યહૂદીઓ અને ઇસાઈઓને ઇસ્લામનું આમંત્રણ આપવાનું બયાન 'અહલે કિતાબ' સાથે કયા કારણસર જિહાદ કરવી સહીદ છે ? રસૂલુલ્લાહ (સલ.)એ ઇરાન અને રોમના બાદશાહોને શું લખ્યું હતું ? જિહાદ પહેલાં ઇસ્લામનું આમંત્રણ આપવાનું બયાન.....	94
૧૨૪	જો કોઈ ખાસ જગ્યાએ જિહાદ માટે જવું હોય અને જાહેરમાં તેની વિરૂધ્ધ કરવામાં આવે તો જાઈએ છે. ગુરૂવારના દિવસે જિહાદમાં જવું જાઈએ છે.....	99
૧૨૫	ઝુહર પછી જિહાદ માટે જવાનું બયાન.....	99
૧૨૬	મહીનાના અંતમાં સફર કરવાનું બયાન.....	99
★ ભાગ-૧૨ ★		
૧૨૭	રમઝાન મહીનામાં સફર કરવાનું બયાન.....	103
૧૨૮	સફરમાં જતી વખતે વિદાય કરવાનું બયાન.....	103
૧૨૯	જ્યાં સુધી બાદશાહ અલ્લાહની નાફરમાનીનો હુકમ ન આપે ત્યાં સુધી તેના હુકમનું પાલન કરવું જરૂરી છે.....	103
૧૩૦	બાદશાહ તરફથી જિહાદ કરવાનું બયાન.....	103
૧૩૧	યુધ્ધ સમયે સરદાર સાથે એવી વાતનો કરાર કરવો કે લડાઈમાંથી નાસભાગ કરીશું નહીં અથવા એવી વાતની બૈઅત કરવી કે મરી જઈશું (પરંતુ પીછેહઠ કરીશું નહીં) ખુદા તઆલા ફરમાવે છે : 'લકદ રદિયલ્લાહુ અનિલ મુઅમિનીન ઈઝ યુબાયિગિનક તહતશશજરતિ' ડિવા જ્યારે ઝાડના નીચે મુસલમાનોએ તમારી સાથે હાથ મેળવ્યો ત્યારે ખુદા તેમનાથી ખુશ થયો.....	104
૧૩૨	બાદશાહના હુકમનું પાલન તે જ બાબતોમાં જરૂરી છે જેના કરવાની લોકોમાં શકિત હોય.....	105

ક્રમ	વિગત	પેજ
૧૩૩	જો રસૂલુલ્લાહ (સલ.) દિવસની શરૂઆતમાં જિહાદ શરૂ ન કરતા તો પછી સૂર્ય ઢલતા સુધી લડાઈ શરૂ કરવાનું વિલંબાવતા હતા.....	105
૧૩૪	ભય વખતે ઈમામ સૌપ્રથમ (પરિસ્થિતિનો તાગ કાઢવા) જઈ શકે છે...	107
૧૩૫	ગભરાટ વખતે ઉતાવળ કરવી અને ઘોડો દોડાવવો જાઈએ છે....	107
૧૩૬	ભયના સમયે એકલા નીકળવું.....	107
૧૩૭	(જિહાદ માટે) મજબૂરી કરનાર.....	108
૧૩૮	રસૂલુલ્લાહ (સલ.)ના ઝંડાનું બયાન.....	109
૧૩૯	નબી (સલ.)એ ફરમાવ્યું કે, મને એવો રૂઆબ આપવામાં આવ્યો છે, જે એક, મહીનાના અંતર સુધી અસર કરે છે. અલ્લાહ તઆલાએ ફરમાવ્યું છે : સનુલ્હી ફી કુલૂબિ લલજીન કફરુ રૂઅબ બિમા અશરકુ બિલ્લાહ.....	109
૧૪૦	જિહાદમાં સફરનો ખર્ચ સાથે લઈ જવાનું બયાન. ખુદા તઆલા ફરમાવે છે : ‘વ તઝવ્યદૂ ફઈન્ન ખયરઝ ઝાદિ તકવા’ કિવા ભાથું લઈ જાઓ. સર્વોત્તમ ભાથું પરહેઝગારી છે.....	110
૧૪૧	ગરદનોમાં ભાથું લટકાવવું.....	111
૧૪૨	ઓરતે પોતાના ભાઈની પાછળ સવારી પર સવાર થવાનું બયાન....	111
૧૪૩	જિહાદ અને હજજ માટે એક સવારી પર એકબીજાની પાછળ સવાર થવાનું બયાન.....	111
૧૪૪	એક ગધેડા પર એકબીજાની પાછળ સવાર થવાનું બયાન.....	111
૧૪૫	પાઘડું પકડવું અને સવારને મદદ કરવાનું બયાન.....	112
૧૪૬	કુર્આનને સાથે લઈને દુશ્મન પ્રદેશમાં જવું મકરૂહ છે. હઝરત ઈબ્ને ઉમરે આ વિષયની હદીસ રિવાયત કરી છે.....	112
૧૪૭	લડાઈ વખતે અલ્લાહુ અકબર કહેવાનું બયાન.....	112
૧૪૮	ઉંચા સાદે તકબીર કહેવી મકરૂહ છે.....	113
૧૪૯	કોઈ ગરનાળામાં ઉતરતી વખતે સુબ્હાનલ્લાહ કહેવાનું બયાન...	113
૧૫૦	ઉંચાઈ પર ચઢતી વખતે તકબીર કહેવાનું બયાન.....	113
૧૫૧	માણસ ઘર આંગણે જે અમલો કરે છે સફરની હાલતમાં તે જ અમલો તેના અમલપત્રકમાં લખાય છે.....	114
૧૫૨	એકલા જવાનું બયાન.....	114
૧૫૩	ઝડપથી ચાલવાનું બયાન.....	114

ક્રમ	વિગત	પેજ
૧૫૪	જો કોઈ માણસ કોઈ ઘોડો અલ્લાહના રસ્તામાં આપી દે, પછી તે ઘોડાને વેચાતો જુએ તો શું હુકમ છે ?.....	115
૧૫૫	માં-બાપની રજા લઈને જિહાદમાં જવાનું બયાન.....	115
૧૫૬	ઊંટ વગેરેના ગળામાં જે ઘંટડી હોય છે તેનું બયાન.....	115
૧૫૭	જો કોઈ માણસનું નામ મુજાહિદોની યાદીમાં લખી દેવામાં આવ્યું હોય, પછી તેની પત્ની હજજ માટે જઈ રહી હોય અથવા તેને કોઈ મજબુરી આવી પડે તો શું જિહાદમાં ન જવાની તેમને છૂટ છે ?...	116
૧૫૮	જાસૂસી કરવાનું બયાન. ખુદા તઆલા ફરમાવે છે : ‘લાતતખિજૂ અદુલ્લી વ અદુલ્લકુમ અવલિયાઅ’ તમે મારા અને તમારા દુશ્મનોને દોસ્ત બનાવો નહીં.....	116
૧૫૯	કેદીઓને કપડાં પહેરાવવાનું બયાન.....	117
૧૬૦	જે માણસના હાથ પર કોઈ મુસલમાન થાય તો મુસલમાન બનાવનારના સવાબનું બયાન.....	117
૧૬૧	કેદીઓને સાંકળથી બાંધવાનું બયાન.....	118
૧૬૨	‘અહલે કિતાબ’માંથી જે માણસ મુસલમાન થઈ જાય તેનો સવાબ...	118
૧૬૩	કાફિરોના શહેર પર છાપો મારીને તેમના સ્ત્રી-બાળકોને ગિરફતાર કરવાં અને કતલ કરવાં જાઈએ છે.....	118
૧૬૪	લડાઈમાં છોડરાઓના માર્યા જવાનું બયાન.....	118
૧૬૫	લડાઈમાં સ્ત્રીઓના માર્યા જવાનું બયાન.....	118
૧૬૬	ખુદા તઆલાનો ખાસ અઝાબ કોઈ માણસ કોઈને આપે નહીં.....	119
૧૬૭	જો કોઈ કાફિર કોઈ મુસલમાનને સળગાવી દે તો શું તેને પણ સળગાવી દેવામાં આવે ?.....	120
૧૬૮	(મુશ્રિકોના) ઘરો અને ખજૂરના બાગોને બાળવાનો હુકમ.....	120
૧૬૯	સૂતેલી હાલતમાં કાફિરોને કતલ કરવાનું બયાન.....	121
૧૭૦	દુશ્મન સાથે લડવાની તમન્ના ન કરો.....	122
૧૭૧	ધોકો દેવાનું નામ લડાઈ છે.....	122
૧૭૨	લડાઈમાં જુદી વાતો બનાવીને દુશ્મનને કતલ કરવું.....	122
૧૭૩	હરબી કાફિરને ખુલ્લમ ખુલ્લા અને છુપાઈને, દરેક રીતે કતલ કરવો જાઈએ છે.....	123

ક્રમ	વિગત	પૃષ્ઠ
૧૭૪	જે માણસના ત્રાસનો ભય હોય તેની સાથે ધોકાબાઝી કરવી અને સાવચેતીથી કામ લેવું જાઈજ છે.....	123
૧૭૫	લડાઈમાં શુરવીરતાના શેઝરો પઢવા અને ખાઈ ખોદતી વખતે મોં માંથી અવાજ કાઢવો જાઈજ છે. હઝરત સહલ અને અનસો આ વિષયની હદીસ રિવાયત કરી છે.....	123
૧૭૬	જો કોઈ ઘોડા ઉપર બરાબર ન બેસી શકે તો શું હુકમ છે ?.....	124
૧૭૭	ચટાઈ બાળીને ઘા ભરવો, ઓરતોનું પોતાના પિતાના ચહેરા પરથી લોહી ધોવું અને ઢાલમાં પાણી લાવવાનું બયાન.....	124
૧૭૮	લડાઈ વખતે પરસ્પર ઝઘડો કરવાનું હરામ હોવું અને ઇમામના હુકમનું ઉલ્લંઘન કરનારના ગુનાહનું બયાન. ખુદા તઆલા ફરમાવે છે :.....	124
૧૭૯	જ્યારે રાત્રે કોઈ ભયના કારણે બધા લોકો ગભરાઈ જાય (ત્યારે લશ્કરના સરદારે તપાસ માટે જવું જોઈએ).....	126
૧૮૦	જો કોઈ માણસ દુશ્મનને જોઈ લે તો ઉંચા સાદે લોકોને ખબર આપવી જોઈએ.....	126
૧૮૧	(પોતાની પ્રશંસા રૂપે) એવો શબ્દ કહેવો, ‘હું ફલાણા માણસનો પુત્ર છું. મારો આ વાર પણ લેતો જા’ જાઈજ છે. સલમહે કહ્યું હતું કે હું અકવઅનો પુત્ર છું. મારો આ વાર લેતો જા.....	127
૧૮૨	જો દુશ્મન પોતાના વિરોધી લશ્કરમાંથી કોઈના ચુકાદા પર રાજ થઈ જાય અને ઇમામ પણ તેના ચુકાદાને માન્ય રાખે તો તે માણસનો ચુકાદો જાઈજ છે.....	127
૧૮૩	કેદીને કતલ કરવો જાઈજ છે અને નિશાન બનાવીને તીરોથી મારવો પણ જાઈજ છે.....	127
૧૮૪	ખુદ પોતાની જાતને ગિરફતાર કરાવવી કે ન કરાવવી અને કતલ થતી વખતે બે રકઅત નમાઝ પઢવી.....	128
૧૮૫	કેદીઓને દુશ્મનના હાથમાંથી છોડવાનું બયાન.....	130
૧૮૬	મુશ્રિકોને વળતર લઈને છોડવાનું બયાન.....	130
૧૮૭	જો હરબી કાફિર દારૂલ ઇસ્લામમાં સલામતી માંગ્યા વગર દાખલ થાય તો શું હુકમ છે ?.....	130

ક્રમ	વિગત	પૃષ્ઠ
૧૮૮	ઝિમ્મી કાફિરોને ગુલામ બનાવવામાં આવે નહીં, બલકે તેમના તરફથી દુશ્મનો સાથે લડાઈ કરવામાં આવે.....	131
૧૮૯	એલચીઓને ઇનામ આપવાનું બયાન.....	131
૧૯૦	જુદી જુદી હુકૂમતોના પ્રતિનિધિઓને બતાવવા માટે દબદબાભરી સજાવટ કરવાનું બયાન.....	131
૧૯૧	નાબાલિગ (કાચી વયના) છોકરાઓ સામે ઇસ્લામ કેવી રીતે પેશ કરવામાં આવે ?.....	132
૧૯૨	જો દારૂલ હરબમાં કોઈ માણસ મુસલમાન થઈ જાય અને ત્યાં તેની જમીન અને બીજો માલ હોય તો તે તેના માટે (જો મુસલમાનનો તે દેશ જીતી લે તો તે માણસનો માલ તેને જ મળશે).....	133
૧૯૩	ઇમામ લોકોના નામો લખી શકે છે.....	134
૧૯૪	ખુદા તઆલા ગુનેહગાર માણસ મારફતે પણ દીનની મદદ કરે છે....	134
૧૯૫	દુશ્મનના ભય વખતે જાઈઝ છે કે, અમુક સૈનિકો બાદશાહના બનાવ્યા વગર લશ્કરના સરદાર બની જાય.....	135
૧૯૬	ઇમામ કુમક મોકલીને લશ્કરની મદદ કરી શકે છે.....	135
૧૯૭	દુશ્મન પર વિજય મેળવીને તેમના પ્રદેશમાં ત્રણ દિવસ થોભવાનું બયાન.....	135
૧૯૮	જિહાદ અને સફરમાં 'માલે ગનીમત' વહેંચવાનું બયાન.....	135
૧૯૯	જો મુશ્કો મુસલમાનનો માલ લૂંટી લે, પછી મુસલમાનનો તે માલ પાછો મળે તો શું હુકમ છે ?.....	136
૨૦૦	માલે ગનીમતમાં ખયાનત કરવાનું બયાન. ખુદા તઆલા ફરમાવે છે : 'વ મંચ્યગલુલ યઝૂતિ બિમા ગલ્લ યદ્મલ કિયામતિ' કિંવા જે માણસ ખયાનત કરશે તે કિયામતના દિવસે માલે ગનીમત સાથે આવશે.....	137
૨૦૧	માલે ગનીમત વહેંચાતા પહેલાં લૂંટેલા ઊંટો અને બકરીઓને ઝબ્દ કરવું મકરૂહ છે, જાઈઝ નથી.....	138
૨૦૨	જીતની ખુશખબરી આપવાનું બયાન.....	139
૨૦૩	ખુશખબરી આપનારને કઈ વસ્તુ આપવામાં આવે ?.....	139
૨૦૪	મકકાના વિજય પછી હિજરતનો હુકમ રહ્યો નથી.....	139

ક્રમ	વિગત	પૃષ્ઠ
૨૦૫	જો ઝિમ્બી અથવા મુસલમાન ઓરતો ખુદાની નાફરમાની કરે અને માણસ તેમના વાળ જોવા માટે મજબુર હોય તો તેમને નગ્ન કરવી જાઈએ.....	140
૨૦૬	ગાઝીઓના સ્વાગત માટે જવાનું બયાન.....	141
૨૦૭	જિહાદમાંથી પાછા આવે ત્યારે શું કહે ?.....	141
૨૦૮	સફરમાંથી પાછા આવીને નમાઝ પઢવાનું બયાન.....	142
૨૦૯	સફરમાંથી પાછા ફર્યા પછી ખાણું ખવડાવવાનું બયાન.....	142
૨૧૦	‘માલે ખુદસ’ (પાંચમા ભાગનો માલ) ફર્જ છે.....	142
૨૧૧	માલે ગનીમતમાંથી પાંચમો ભાગ અલ્લાહના રસ્તામાં આપવો એ દીનની એક શાખા છે.....	147
૨૧૨	રસૂલુલ્લાહ (સલ.)ની વક્ષત પછી ઉમ્મહાતુલ મુઅમિનીનનો ખર્ચ ક્યાંથી આવતો હતો ?.....	147
૨૧૩	રસૂલુલ્લાહ (સલ.)ના બખ્તર, અસા, તલવાર, ધ્યાલા, વીટી, વાળ, જોડા અને વાસણોનું બયાન. રસૂલુલ્લાહ (સલ.)ના વારસામાંથી જે વસ્તુઓ વહેંચાઈ ન હતી તેમનો ખલીફાઓએ કેવી રીતે ઉપયોગ કર્યો અને હુજૂરના વાસણો વગેરેમાં સહાબા કેવી રીતે શામિલ થયા ?.....	149
૨૧૪	માલે ગનીમતનો પાંચમો ભાગ રસૂલુલ્લાહ (સલ.)ની જરૂરિયાતો અને મિસ્કીનોના ખર્ચ માટે હતો. રસૂલુલ્લાહ (સલ.)એ એ માલે ગનીમતના હકદારો તરીકે અને ઉપયોગ માટે સુફફવાળાઓ અને વિધવા સ્ત્રીઓને પસંદગી આપી હતી જ્યારે હઝરત ફાતિમાએ હુજૂરને લોટ દળવાની તકલીફની ફરિયાદ કરી હતી કે, કેદીઓમાંથી એક લોંડી મને આપો ત્યારે હુજૂરે હઝરત ફાતિમાને ખુદાને હવાલે કર્યા હતાં.....	151
૨૧૫	ખુદા તઆલા ફરમાવે છે : ‘ફઅન્ન લિલ્લાહિ ખુમુસાહુ વ લિર્સૂલિ’ કિંવા માલે ગનીમતનો પાંચમો ભાગ ખુદાના માટે છે અને રસૂલુલ્લાહ (સલ.)ને તેની વહેંચણી કરવાનો હક છે.....	151
૨૧૬	માલે ગનીમતનો હિસ્સો તે માણસને મળશે જે લડાઈમાં હાજર હોય.....	154
૨૧૭	જે માણસ માલે ગનીમત મેળવવા માટે જિહાદ કરે તો શું તેનો સવાબ ઓછો થઈ જાય છે કે નહીં ?.....	154

ક્રમ	વિગત	પેજ
૨૧૮	જે વસ્તુ હરબીઓ પાસેથી ઇમામ પાસે આવે. હાજર રહેલા લોકોને તેમાંથી વહેંચે અને ગેરહાજર રહેલા લોકોનો હિસ્સો બચાવીને રાખે તો જાઈજ છે.....	154
૨૧૯	ફુરૂઝ અને બની નઝીરને રસૂલુલ્લાહ (સલ.)એ કેવી રીતે વહેંચ્યું હતું અને પોતાની જરૂરિયાત માટે કઈ વસ્તુ આપી હતી ?.....	155
૨૨૦	જે લોકો રસૂલુલ્લાહ (સલ.)ની સાથે અથવા હુઝૂરે મુકર્રર કરેલ સરદારો સાથે જિહાદ કરતા હતા, તેઓ જીવતા રહ્યા હોય કે શહીદ થઈ ગયા હોય, દરેક હાલતમાં તેમના માલમાં બરકત થતી હતી.....	155
૨૨૧	જો ઇમામ કાસિદ (એલચી-દૂત)ને કોઈ કામ માટે મોકલે અથવા વતનમાં જ થોભવાનો હુકમ આપે તો માલે ગનીમતમાંથી તેને હિસ્સો આપવામાં આવશે.....	157
૨૨૨	રસૂલુલ્લાહ (સલ.) માટે જાઈજ હતું કે, માલે ગનીમતનો પાંચમો ભાગ પણ ન લે અને કેદીઓને છોડી પણ મૂકે.....	161
૨૨૩	માલે ગનીમતનો પાંચમો ભાગ ખાસ ઇમામ માટે છે. તેને અધિકાર છે કે, પોતાના અમુક સગાંઓને આપે અને અમુકને ન આપે. કારણ કે, રસૂલુલ્લાહ (સલ.)એ ખૈબરની ગનીમતનો પાંચમો ભાગ ફક્ત મુત્તલિબ અને હાશિમની ઔલાદને આપ્યો હતો.....	161
૨૨૪	અમુક લોકો કહે છે કે, ઇમામને માલે ગનીમતનો પાંચમો ભાગ મળે છે મરનારના સામાન અને હથિયારોમાંથી પાંચમો ભાગ મળતો નથી. કારણ કે, હુઝૂરે ફરમાવ્યું છે કે, જે માણસ કોઈ કાફિરને મારી નાખે તો મરનારનો સામાન અને હથિયાર ખાસ કતલ કરનાર માટે જ છે કેંવા એમાંથી પાંચમો ભાગ ઇમામનો નથી, પરંતુ ઇમામને તેની વહેંચણીનો હક છે.....	162
૨૨૫	રસૂલુલ્લાહ (સલ.) પાંચમો ભાગ વગેરે તે મુસલમાનોને પણ આપતા હતા જેમનો ઈસ્લામ કમઝોર હતો અથવા એ દેવાથી બીજા લોકોના મુસલમાન થવાની આશા રહેતી હતી અથવા બીજો કોઈ હેતુ રહેતો હતો.....	163
૨૨૬	યુધ્ધભૂમિમાં ખાવાપીવાની વસ્તુઓ જો ગાઝીના હાથમાં આવે તો તેનો શું હુકમ છે ?.....	167

ક્રમ	વિગત	પેજ
૨૨૭	જો ઇમામ કોઈ ગામના સરદાર સાથે સુલેહ કરી લે તો શું ગામના બાકીના લોકો સાથે પણ સુલેહ થઈ જાય છે કે નહીં ?.....	170
૨૨૮	જે કાફિરો સાથે હુજૂરે કરાર કર્યા હતા તે કરારના પાલનની વસિયત હજરત ઉમરે કરી હતી. ઇમામ બુખારી કહે છે કે, આયત 'ઇલ્લં વ્ય લા ઝિમ્મતન'માં 'ઝિમ્મતન'થી મુરાદ વચન અને 'ઇલ્લતન'થી મુરાદ સગાઈ છે.....	170
૨૨૯	રસૂલુલ્લાહ (સલ.) માલે ગનીમત અને મહેસૂલની રકમ કયા લોકોને વહેંચતા હતા ? હુજૂરે બેહરૈનની જાગીર કોને આપી હતી ? કોને વાયદો કર્યો હતો કે, બેહરૈનથી માલ આવશે ત્યારે અમે તેમને આપીશું અને કોને આવો વાયદો કર્યો હતો કે, મહેસૂલની રકમ આવશે તો તમને આપીશું ?.....	170
૨૩૦	કરાર કરનાર કાફિરને વગર વાંકે કત્લ કરવાની સજાનું બયાન....	171
૨૩૧	અરબ દ્વીકલ્પમાંથી યહૂદીઓને કાઢી મૂકવાનું બયાન.....	171
૨૩૨	જો મુશ્રિકો મુસલમાનો સાથે ઢગી કરે તો પણ શું તેમને માફ કરી શકાય છે ?.....	172
૨૩૩	વચનભંગ કરનાર માટે ઇમામ બદદુઆ કરી શકે છે.....	173
૨૩૪	સ્ત્રીઓને આશ્રય આપવાનું બયાન.....	173
૨૩૫	એક સામાન્ય મુસલમાન પણ જો કોઈ કાફિરને આશ્રય આપે અને વચન આપે તો બધા મુસલમાનોએ તે વચનનું પાલન કરવું જોઈએ. કારણકે, બધા મુસલમાનોનું વચન સરખું છે.....	173
૨૩૬	જો લડાઈ દરમ્યાન મુશ્રિકો કહી દે કે, અમે અમારો ધર્મ છોડીએ છીએ, પરંતુ સ્પષ્ટ રીતે મુસલમાન થઈ જવાનો કલિમો જીભ પર લાવતા નથી, તો શું હુકમ છે ?.....	174
૨૩૭	માલ વગેરે લઈને કાફિરો સાથે સુલેહ કરવાનું બયાન અને વાયદો પૂરો ન કરનારના ગુનાહની વિગત. ખુદા તઆલા ફરમાવે છે : 'વ ઇન જનહૂ લિસ્સિલ્લિમ ફજનહૂ લહા વ તવકકલ અલ લ્લાહિ ઇન્નહુ હુવ સ્સમીઉલ અલીમ.' કિંવા જો કાફિર સુલેહ માટે તૈયાર થાય તો તમે પણ સુલેહ માટે તૈયાર થઈ જાઓ. ખુદા પર ભરોસો રાખો. બેશક, તે સાંભળે છે અને જાણે છે.....	174
૨૩૮	વાયદો પૂરો કરવાનો સવાબ.....	175
૨૩૯	જો ઝિમ્મી કાફિર જાદુ કરે તો શું તેને માફ કરી દેવામાં આવે ?.....	175

ક્રમ	વિગત	પૃષ્ઠ
૨૪૦	દગાબાઝીથી દૂર રહેવાની સૂચના. ખુદા તઆલા ફરમાવે છે : 'વ ઇંચ્યુરીદૂ અંચ્યખદઝિક ફઈન્ન હસ્બક લ્લાહુ' કિંવા જો કાફિર તમને દગો દેવા માંગે તો અલ્લાહ તમારા માટે બસ છે હુવ લ્લઝી અંચ્યદક બિનસ્તિહિ વ બિલ મુઅમિનીન વ અલ્લહ બન્ન કુલૂબિહિમ.....	176
૨૪૧	કરારવાળાઓને તેમના કરાર પાછા આપવાનું બયાન કિંવા કરાર ખત્મ થવાની તેમને ખબર આપવાનું બયાન. ખુદા તઆલા ફરમાવે છે : 'વ ઇમ્મા તખાફન્ન મિન કવમિન ખિયાનતન ફન્બિઝ ઇલયહિમ અલા સવાઈન' કિંવા જો તમને કોઈ કોમ તરફથી દગાબાઝીનો ભય હોય તો તેમના કરાર સમાનરૂપે તેમના ઉપર ફેંકી દો.....	176
૨૪૨	કરાર કરીને દગો કરવાનું બયાન. ખુદા તઆલા ફરમાવે છે : 'અલ્લઝીન આહદત મિન્હુમ સુમ્મ યન્કુદૂન અહદહુમ ફી કુલિલ મરૈતિન' કિંવા જે લોકો સાથે તમે કરાર કર્યા છે, પછી તેઓ દર વખતે પોતાના કરાર તોડી નાખે છે.....	176
૨૪૩	કાફિરોની લાશોને કુવામાં નાખવી અને તેની કોઈ કીમત ન લેવી.....	179
૨૪૪	દગો સારા માણસ સાથે કરવામાં આવે કે ખરાબ સાથે, દરેક રીતે ગુનોહ છે.....	180
★ ભાગ-૧૩ ★		
૨૪૫	સર્જનની ઉત્પત્તિ (મખ્લૂકનું પેદા થવું).....	183
૨૪૬	તારાઓનું બયાન. ખુદા તઆલા ફરમાવે છે : 'વ લકદ ઝય્યન્ન સ્સમાઅદ દુન્યા બિમસાબીહ' કિંવા અમે દુન્યવી આસ્માનને દીપકોથી શણગાર્યું.....	186
૨૪૭	ફરિશ્તાઓનું બયાન.....	190
૨૪૮	હઝરત અબૂ હુરૈરા (રદિ.)ની રિવાયત છે : હુઝૂર (સલ.)એ ફરમાવ્યું છે કે, જ્યારે તમારામાંથી કોઈ માણસ 'આમીન' કહે અને ફરિશ્તાઓ પણ તે વખતે આસ્માન પર 'આમીન' કહે અને બંનેની આમીન એક-સમયમાં મળતી આવે તો તે માણસના આગલા ગુનાહો માફ થઈ જાય છે.....	196

ક્રમ	વિગત	પેજ
૨૪૯	જન્મતના દરવાજાઓની હાલતનું વર્ણન. હુઝૂર (સલ.)નું ફરમાન છે કે, જે માણસ અલ્લાહના રસ્તામાં કોઈ વસ્તુની જોડી આપશે તેને જન્મતના દરેક દરવાજેથી અંદર દાખલ થવા માટે બોલાવવામાં આવશે. હઝરત ઉબાદાએ આ રિવાયત બયાન કરી છે.....	203
૨૫૦	મુસલમાનનો શ્રેષ્ઠ માલ બકરીઓ હશે. જેમને ચરાવવા માટે તે પહાડોના શિખરો પર ફરશે.....	213
૨૫૧	પાંચ જાનવરો બદજાત (ખરાબ પ્રકૃતિના) છે. તેમને હરમમાં (પણ) મારી નાખવામાં આવે.....	216
૨૫૨	જો કોઈના પાણી વગેરેમાં માખી પડી જાય તો માખીને ડુબકી મરાવીને કાઢી નાખવી જોઈએ. કારણ કે, માખીની એક પાંખમાં બીમારી અને એક પાંખમાં તંદુરસ્તી છે. (માખી સામાન્ય રીતે બીમારીવાળી પાંખ ડુબાડે છે.).....	217
	★ નબીઓ ★	217
૨૫૩	હઝરત આદમ (અલ.) અમે તેમની ઔલાદના જન્મની સ્થિતિ આપત 'વ ઇઝ કાલ રબ્બુક લિલ મલાઈકતિ ઇન્ની જાઇલુન ફીલ અર્દિ ખલીફા'ની તફસીર.....	217
૨૫૪	રૂહોનું ટુકડીબધ્ધ લશ્કર હોય છે.....	222
૨૫૫	યાજૂજ માજૂજનો કિસ્સો. ખુદા તઆલા ફરમાવે છે. 'ઇન્ન યાજૂજ વ માજૂજ મુફસિદૂન ફીલ અર્દિ' બેશક, યાજૂજ માજૂજ ઝમીન પર તોફાન જગાડશે.....	228
૨૫૬	જલદી જલદી દોડવું.....	233
૨૫૭	હઝરત ખદિર અને મૂસા (અલ.)નો કિસ્સો.....	252
૨૫૮	મૂસા (અલ.)ની વફાત અને તે પછીનો હેવાલ.....	257
૨૫૯	કારુનનો હેવાલ.....	259
૨૬૦	શુઅબ (અલ.)નું વર્ણન.....	259
૨૬૧	યુનુસ (અલ.)નું વર્ણન.....	260
૨૬૨	દાવુદ (અલ.)નું વર્ણન.....	261
૨૬૩	સુલયમાન (અલ.)નું વર્ણન.....	264
૨૬૪	અલ્લાહનું ફરમાન.....	266
૨૬૫	હઝરત ઝકરિયા અને હઝરત યહ્યા (અલ.)નું વર્ણન.....	267

ક્રમ	વિગત	પૃષ્ઠ
૨૬૬	હઝરત ઇસા અને મરયમ (અલ.)નું વર્ણન સૂરએ મરયમમાં.....	268
૨૬૭	સૂરએ મરયમમાં અલ્લાહ તઆલાનું ફરમાન.....	270
૨૬૮	ઇસા (અલ.)નું આસ્માનથી ઉતરવું.....	274
૨૬૯	બની ઇસ્રાઈલનો અહેવાલ.....	275
૨૭૦	કોઢી, ટાલિયા અને આંધળાનો હેવાલ.....	278
★ ભાગ-૧૪ ★		
૨૭૧	ગુફાવાળાઓનો કિસ્સો.....	283
★ મનાકિબ ★		
૨૭૨	‘શુબિબ’ દૂરના વંશને અને ‘કબીલા’ નજીકના વંશને કહે છે.....	289
૨૭૩	કુરેશનો દરજ્જો.....	291
૨૭૪	કુર્આન કુરેશની ભાષામાં ઉતર્યું છે.....	293
૨૭૫	યમનનો સંબંધ ઇસ્માઈલ (અલ.) સાથે, અસ્લમ ઇબ્ને અફસા તેમનામાંથી છે.....	293
૨૭૬	અસ્લમ, ગિફાર, મુઝયના, જુહયના અને અશજઅ કબીલાઓનું વર્ણન.....	294
૨૭૭	કહતાન (કબીલા)નું વર્ણન.....	295
૨૭૮	કુફદર્શક શબ્દો ઝબાન પર લાવવાની મનાઈ છે.....	296
૨૭૯	ખુઝાઆ કબીલાનો કિસ્સો.....	296
૨૮૦	હઝરત અબૂઝર ગિફારીના ઇસ્લામ સ્વીકારવાનો બનાવ અને ઝમઝમના કુવાનો કિસ્સો.....	297
૨૮૧	અરબની જહાલતનું વર્ણન.....	298
૨૮૨	પોતાના મુસ્લિમ અથવા કાફિર બાપદાદા સાથે પોતાના વંશને જોડવો જાઈએ છે.....	299
૨૮૩	કોઈ ક્રીમનો આઝાદ કરેલો ગુલામ અથવા તેમનો ભાણેજ તેમનામાં જ ગણાય છે.....	299
૨૮૪	હબસીઓનો કિસ્સો અને હુઝૂર (સલ.)નું ‘યા બની અરફિહ’ કહીને સંબોધન કરવું.....	300
૨૮૫	પોતાના વંશને ખરાબ ન કહેવડાવવાનું બયાન.....	300
૨૮૬	અંતિમ નબી (સલ.).....	301

ક્રમ	વિગત	પેજ
૨૮૭	રસૂલુલ્લાહ (સલ.)ની વફાતનું વર્ણન.....	301
૨૮૮	રસૂલુલ્લાહ (સલ.)ની કુન્નિયતનું વર્ણન.....	301
૨૮૯	નુબુવ્વતની મહોરનું વર્ણન.....	302
૨૯૦	રસૂલુલ્લાહ (સલ.)ની શરીરાકૃતિ (હુલ્યા)નું વર્ણન.....	302
૨૯૧	રસૂલુલ્લાહ (સલ.)ની આંખો સૂતી હતી, દિલ સૂતું ન હતું.....	306
૨૯૨	રસૂલુલ્લાહ (સલ.)ની નુબુવ્વતની નિશાનીઓ (મુઅજિઝાઓ વગેરે).....	307
૨૯૩	મુહાજિરોના દરજ્જાઓ અને તેમની ફજીલતો.....	331
૨૯૪	હઝરત અબૂબક્ર (રદિ.)ની ફજીલતોનું બયાન.....	333
૨૯૫	હઝરત અબૂહફસ ઉમર ઇબ્ને ખત્તાબ કુરેશી અદવીની ફજીલતો....	341
૨૯૬	હઝરત અબૂઅમ્ર ઉસ્માન ઇબ્ને અફફાન કુરેશીની ફજીલતો.....	345
૨૯૭	હઝરત ઉસ્માનની બૈઅત અંગે સર્વાનુમતિ અને હઝરત ઉમરની શહાદતનું વર્ણન.....	348
૨૯૮	હઝરત અબૂલ હસન અલી ઇબ્ને અબૂ તાલિબ કુરેશી હાશિમીની ફજીલતો.....	352
૨૯૯	હઝરત જઅફર ઇબ્ને અબૂતાલિબ હાશિમીની ફજીલતો.....	355
૩૦૦	અબ્બાસ ઇબ્ને અબ્દુલ મુત્તાલિબનું વર્ણન.....	355
૩૦૧	રસૂલુલ્લાહ (સલ.)ના સ્નેહીજનોની ફજીલત.....	356
૩૦૨	હઝરત ઝુબૈર ઇબ્ને અવ્વામની ફજીલતો.....	357
૩૦૩	તલહા ઇબ્ને ઊબૈદુલ્લાહનું વર્ણન.....	358
૩૦૪	હઝરત સઅદ ઇબ્ને અબીવક્કાસ ઝુહરીની ફજીલતો.....	358
૩૦૫	રસૂલુલ્લાહ (સલ.)ના જમાઇઓનું વર્ણન.....	359
૩૦૬	રસૂલુલ્લાહ (સલ.)ના આઝાદ કરેલ ગુલામ ઝેદ ઇબ્ને હારિસાની ફજીલતો.....	360
૩૦૭	ઉસામા ઇબ્ને ઝેદનું વર્ણન.....	360
૩૦૮	અબ્દુલ્લાહ ઇબ્ને ઉમરની ફજીલત.....	361
૩૦૯	હઝરત અમ્માર અને હઝરત હુઝયફાની ફજીલતો.....	362
૩૧૦	હઝરત અબૂ ઉબૈદા ઇબ્ને જરહની ફજીલત.....	363
૩૧૧	હઝરત ઇમામ હસન અને હઝરત ઇમામ હુસેનની ફજીલત.....	364
૩૧૨	સિદ્દીકે અકબરના આઝાદ કરેલા ગુલામ હઝરત બિલાલ ઇબ્ને રબાહની ફજીલત.....	365

ક્રમ	વિગત	પૃષ્ઠ
૩૧૩	હઝરત અબ્દુલ્લાહ ઇબ્ને અબ્બાસની ફઝીલત.....	૩૬૬
૩૧૪	હઝરત ખાલિદ ઇબ્ને વલીદની ફઝીલત.....	૩૬૬
૩૧૫	હઝરત અબૂ હુઝયફાના આઝાદ કરેલા ગુલામ કિંવા હઝરત સાલિમની ફઝીલત.....	૩૬૬
૩૧૬	હઝરત અબ્દુલ્લાહ ઇબ્ને મરઘીદની ફઝીલત.....	૩૬૬
૩૧૭	મુઆવિયાની ફઝીલત.....	૩૬૭
૩૧૮	હઝરત સય્યિદા ફાતિમા ઝહરાની ફઝીલત.....	૩૬૮
૩૧૯	ઉમ્મુલ મુઅમિનીન હઝરત આઈશાની ફઝીલત.....	૩૬૮
★ ભાગ-૧૫ ★		
૩૨૦	અનસારની ફઝીલત.....	૩૭૩
૩૨૧	મુહાજિરો અને અનસારમાં ભાઈચારો જન્માવવાનું વર્ણન.....	૩૭૪
૩૨૨	અનસાર સાથે મુહબ્બત રાખવાનું બયાન.....	૩૭૬
૩૨૩	રસૂલુલ્લાહ (સલ.)એ અનસારને કહ્યું કે, બધા લોકો કરતાં તમે મને વધારે પ્રિય છો.....	૩૭૬
૩૨૪	અનસારના સંબંધીઓનું વર્ણન.....	૩૭૬
૩૨૫	અનસારના ઘરોની ફઝીલત.....	૩૭૬
૩૨૬	હઝરત સઅદ ઇબ્ને મુઆઝની ફઝીલત.....	૩૭૯
૩૨૭	હઝરત ઉસૈદ ઇબ્ને હુઝૈર અને અબ્બાદ ઇબ્ને બિશરની ફઝીલત....	૩૮૦
૩૨૮	હઝરત મુઆઝ ઇબ્ને જબલની ફઝીલત.....	૩૮૧
૩૨૯	હઝરત ઉબય ઇબ્ને કઅબની ફઝીલત.....	૩૮૧
૩૩૦	હઝરત ઝૈદ ઇબ્ને સાબિતની ફઝીલત.....	૩૮૧
૩૩૧	હઝરત અબૂ તલહાની ફઝીલત.....	૩૮૨
૩૩૨	હઝરત અબ્દુલ્લાહ ઇબ્ને સલામની ફઝીલત.....	૩૮૨
૩૩૩	હઝરત જરીર ઇબ્ને અબ્દુલ્લાહ બુજલીની ફઝીલત.....	૩૮૬
૩૩૪	હઝરત હુઝયફા ઇબ્ને યમાન અબસીનું વર્ણન.....	૩૮૬
૩૩૫	અબૂ સુફ્યાનની પત્ની હિન્દ બિન્તે ઉત્બાનું વર્ણન.....	૩૮૬
૩૩૬	ઝૈદ ઇબ્ને અમ્ર ઇબ્ને નુકૈલનું વર્ણન.....	૩૮૬
૩૩૭	કઅબાના બાંધકામનું વર્ણન.....	૩૮૭
૩૩૮	અંધકાર યુગનું વર્ણન.....	૩૮૮
૩૩૯	અંધકાર યુગમાં કસામત ખાવી.....	૩૯૧

ક્રમ	વિગત	પેજ
૩૪૦	હઝરત અબૂબક્ર સિદ્દીકના મુસલમાન થવાનું વર્ણન.....	395
૩૪૧	સઅદ ઇબ્ને અબી વક્કાસના ઇસ્લામ સ્વીકારવાનું વર્ણન.....	395
૩૪૨	હઝરત અબૂઝર (રદિ.)ના ઇસ્લામનું વર્ણન.....	396
૩૪૩	હઝરત સઈદ ઇબ્ને ઝેદના ઇસ્લામનું વર્ણન.....	398
૩૪૪	હઝરત ઉમર ઇબ્ને ખત્તાબના મુસલમાન થવાનું વર્ણન.....	398
૩૪૫	ચાંદ ફાટવાનો મુઅજિઝો.....	400
૩૪૬	હબસા (ઇથોપિયા)માં હિજરત કરવાનું બયાન.....	400
૩૪૭	નજજાશીના અવસાનનું વર્ણન.....	402
૩૪૮	રસૂલુલ્લાહ (સલ.)ને તકલીફો પહોંચાડવા માટે કાફિરોનું પરસ્પર કસમો ખાવું.....	403
૩૪૯	અબૂતાલિબનો કિસ્સો.....	403
૩૫૦	મેઅરાજનું વર્ણન.....	404
૩૫૧	અનસારના પ્રતિનિધિઓનું રસૂલુલ્લાહ (સલ.)ની સેવામાં મક્કામાં હાજર થવાનું વર્ણન અને બૈઅતે અકબાની ઉલ્લેખ.....	408
૩૫૨	રસૂલુલ્લાહ (સલ.)નું મદીનામાં આગમન અને હઝરત આઈશા સાથે નિકાહ અને એકાંતવાસ કરવો.....	409
૩૫૩	રસૂલુલ્લાહ (સલ.) અને સહાબાનું વતન છોડીને મદીના જવું.....	410
૩૫૪	રસૂલુલ્લાહ (સલ.) અને આપના સહાબાઓનું મદીનામાં આગમન.....	424
૩૫૫	હજજ કરી લીધા પછી મુહાજિરો મક્કામાં કયાં સુધી રહી શકે છે ?.....	427
૩૫૬	રસૂલુલ્લાહ (સલ.)એ સહાબામાં કેવી રીતે પરસ્પર ભાઈચારો કરાવ્યો હતો ?.....	429
૩૫૭	મદીના આવ્યા પછી યહૂદીઓનું રસૂલુલ્લાહ (સલ.)ની સેવામાં હાજર થવું.....	431
૩૫૮	હઝરત સલમાન ફારસીના મુસલમાન થવાનું વર્ણન.....	432



બુખારી શરોફ

સંપાદક :
ઈમામ બુખારી (રહ.)

અનુવાદક :
ઈબ્રાહીમ

ભાગ-૧૧

બુખારી શરીફ

ભાગ-૧૧

બિસ્મિલ્લાહિ રહમાનિ રહીમ

ગવાહ વગર પરસ્પર ફક્ત

મૌખિક શરત કરવાનું બયાન

(૧/૩૦૮૨) હઝરત ઉબય ઇબ્ને કઅબ (રદિ.) કહે છે કે, નામદાર હુઝૂર (સલ.)એ મૂસા (અલ.)ના કિસ્સાની પૂરી હદીસ અને હઝરત ખિઝર (અલ.)નું મૂસા (અલ.)ને એવું કહેવું કે, શું મેં તમને પહેલાં જ કહી દીધું ન હતું કે, તમે મારી સાથે ધીરજ રાખી શકશો નહીં. એ આખો કિસ્સો બયાન કરીને ફરમાવ્યું કે, પહેલી વાર મૂસા (અલ.)એ લૂલથી કહ્યું હતું. બીજીવાર શરત રૂપે કહ્યું હતું અને ત્રીજીવાર જાણી જોઈને કહ્યું હતું. મૂસા (અલ.)એ હઝરત ખિઝર (અલ.)ને કહ્યું હતું કે, મારી લૂલના કારણે તમે પકડ કરશો નહીં અને મારા માટે કામમાં મુશ્કેલી પેદા કરશો નહીં. પછી મૂસા અને ખિઝરે ચાલતાં ચાલતાં એક છોકરો જોયો. ખિઝરે તેને મારી નાખ્યો. પછી છેલ્લે બંને એક ગામમાં ગયા અને એક દીવાલને પડતી જોઈને હઝરત ખિઝરે તેને સીધી કરી દીધી.

આઝાદ કરેલા ગુલામના વારસાની શરત મુકર્રર

કરવાનું બયાન

(૨/૩૦૮૩) હઝરત આઈશા (રદિ.) કહે છે કે, બરીરા મારી પાસે આવી અને કહેવા લાગી : મેં મારા માલિકો સાથે નવ ઊકિયહ પર મુકાતબત કરી છે. વરસે એક ઊકિયહ આપવો પડશે. તમે આ અંગે મને મદદ કરો. મેં કહ્યું, હું તમારી પૂરી કિંમત માલિકોને આપી દઈશ, એ શરતે કે તમારો વારસા-હક્ક મારા માટે હોય. જો આ વાત તમારા માલિકો માન્ય રાખે તો હું એ કરવા માટે તૈયાર છું. બરીરાએ જઈને પોતાના માલિકોને કહ્યું, પરંતુ તેમણે ઈન્કાર કર્યો. બરીરા ત્યાંથી મારી પાસે આવી; રસૂલુલ્લાહ (સલ.) તે વખતે મારી પાસે બિરાજમાન હતા; આવીને કહેવા લાગી કે, મેં તે વાત તેમને કહી હતી, પરંતુ વારસા-હક્ક વગર તેમણે એનો ઈન્કાર કર્યો. રસૂલુલ્લાહ (સલ.) આ વાત સાંભળી રહ્યા હતા. એટલે મેં પૂરી વિગત હુઝૂરને કહી. ફરમાવ્યું : તમે એને લઈ લો અને વારસા-હક્ક તેમના જ માટે રહેવા દો. કારણ કે, વારસા-હક્ક તો આઝાદ કરનારનો જ છે. મેં હુકમનું

પાલન કર્યું. થોડીવાર પછી હુઝૂર લોકો સામે ખુત્બો પઢવા ઉભા થયા. પ્રથમ ખુદા તઆલાના વખાણ કર્યા. પછી ફરમાવ્યું : લોકો શા માટે એવી શરતો કરે છે જે કુર્આનમાં નથી ? જે શરત કુર્આનમાં ન હોય તે નિરર્થક છે, ભલેને એવી સો શરતો કરવામાં આવે. ખુદા તઆલાનો ચુકાદો માન્ય રાખવો સૌથી વધુ જરૂરી છે અને તેથી જ શરત સૌથી વધુ મજબૂત છે. વારસા-હક્ક ફક્ત આઝાદ કરનારનો જ છે.

જો ઝમીનદાર ખેડુત સાથે એવી શરત કરે કે, જ્યારે ઇચ્છીશ ત્યારે ઝમીનમાંથી તને બેદખલ કરી દઈશ (અને એની સમય મર્યાદા ન બાંધે) તો જાછા છે

(૩/૩૦૮૪) હઝરત નાફિઅ કહે છે કે, જ્યારે ખૈબરવાળાઓએ હઝરત અબ્દુલ્લાહ ઇબ્ને ઉમર (રદિ.)ના હાથ-પગ તોડી નાખ્યા ત્યારે હઝરત ઉમર ફારૂક (રદિ.) ખુત્બો પઢવા ઉભા થયા અને કહ્યું કે, રસૂલુલ્લાહ (સલ.)એ ખૈબરના યહૂદીઓ સાથે ‘લાગ’ પર વ્યવહાર કર્યો હતો અને તેમની જાગીર પર તેમને કાયમ રાખ્યા હતા, પરંતુ એવું ફરમાવ્યું હતું કે, જ્યાં સુધી અલ્લાહ તઆલા તમને કાયમ રાખે (ફિવા કરાર વિરૂદ્ધ તમે કોઈ કામ ન કરો) ત્યાં સુધી અમે પણ તમને કાયમ રાખીશું, પરંતુ

હવે જ્યારે અબ્દુલ્લાહ પોતાની જાગીરમાં ત્યાં ગયા ત્યારે રાત્રે તેમના ઉપર જુલ્મ કરવામાં આવ્યો અને હાથ પગ તોડી નાખવામાં આવ્યા. ત્યાં યહૂદીઓ સિવાય બીજા કોઈ આપણા દુશ્મન નથી. તે જ આપણા દુશ્મનો છે. એટલે આ આરોપ તેમના ઉપર જ છે. હું હવે તેમને દેશનિકાલ કરવાનું યોગ્ય સમજું છું. જ્યારે હઝરત ઉમરે એનો પાકો નિર્ણય કરી લીધો ત્યારે અબૂલ હુકૈક કબીલાનો એક માણસ આવ્યો અને કહ્યું, અમીરૂલ મુઅમિનીન ! તમે અમને કાઢી મૂકો છો ? મુહમ્મદ (સલ.)એ અમને રાખ્યા હતા અને ભાગેથી અમારી સાથે વ્યવહાર કરીને અમારી જાગીર પર અમને કાયમ રાખ્યા હતા અને અમારી સાથે એનો કરાર કર્યો હતો. હઝરત ઉમરે કહ્યું, શું તમે એમ માનો છો કે હું રસૂલુલ્લાહ (સલ.)નું ફરમાન ભૂલી ગયો છું ? શું હુઝૂરે તમને એમ કહ્યું નથી કે, તે વખતે તમારી શું હાલત થશે જ્યારે કે રાતોરાત તમારી ઊંટણીઓ તમને લઈને દોડતી જશે. યહૂદીએ કહ્યું, અબૂલ કાસિમે આ વાત તો ફક્ત મજાકરૂપે કહી હતી. હઝરત ઉમરે કહ્યું : ખુદાના દુશ્મન તું જીલ્લો છે. છેવટે હઝરત ઉમરે ખૈબરમાંથી તેમને કાઢી મૂક્યા. તેમના ભાગના ખજુરની કીંમત રૂપે તેમને રોકડ રકમ, ઊંટો અને સામાન વગેરે આપ્યું.

હરબી કાફિરો સાથે લડાઈ અને

સુલેહ કરવામાં શરતો મુકરર કરવી અને મૌખિક નક્કી થયેલી શરતો લખવી

(૪/૩૦૮૫) મિસ્વર ઇબ્ને મખરમા અને મરવાનથી રિવાયત છે કે, રસૂલુલ્લાહ (સલ.) હુદયબિયાના વરસે મદીનાથી નીકળ્યા. (તે વખતે આપની સાથે એક હઝાર અને અમુક સો માણસો હતા. ઝૂલહુલયફા જઈને કુરબાનીના ગળામાં હાર નાખી તેને ઈશઆર કરી. ઉમરાનો ઇહરામ બાંધ્યો. એક ખુઝાઈ (કબીલાના) માણસને જાસૂસી માટે રવાના કર્યો. જેથી કુરેશની હિલચાલથી માહિતગાર રાખે. એક તરફ જાસૂસને રવાના કર્યો અને બીજી બાજુ પોતે ચાલવા માંડ્યું. ખીણની નજીક ગયા હતા કે, જાસૂસ આવ્યો અને કહ્યું કે, કુરેશ આપના મુકાબલા માટે જંગી લશ્કર તૈયાર કર્યું છે. જુદા જુદા કબીલાઓને એકત્ર કર્યા છે. તે આપની સાથે લડવા માટે તૈયાર છે અને આપને ખાનએ કઅબા જતાં અટકાવશે. હુઝૂરે સાથીઓને સંબોધીને કહ્યું, લોકો ! શું સલાહ છે ? શું હું તેમના સ્ત્રી-બાળકો તરફ જાઉં અને જે લોકો મને ખાનએ કઅબા જતાં અટકાવવા માંગે છે તેમના સ્ત્રી-બાળકોને હું ગિરફતાર કરી લઉં ? જો તે લોકો

★ કુરબાનીના જાનવરનું લોહી કાઢી તેના શરીર પર ચોપડવાને ઈશઆર કહે છે.

પોતાના સ્ત્રી-બાળકોની મદદ માટે આવશે તો તેમનું સંગઠન તૂટી જશે, નહીં તો અમે તેમને મુફલિસ બનાવીને છોડી મૂકીશું. દરેક રીતે તેમનું નુકસાન છે. સિદ્દીકે અકબરે કહ્યું : યા રસૂલુલ્લાહ ! આપ ખાનએ કઅબાના ઈરાદે નીકળ્યા છો. લડાઈના ઈરાદે નીકળ્યા નથી. આપે ખાનએ કઅબા તરફ જવું જોઈએ. પછી જે અમને અટકાવશે તેની સાથે અમે લડાઈ કરીશું. હુઝૂરે કહ્યું, સારું. (જેથી) બધા ચાલતા થયા. રસ્તામાં હુઝૂરે કહ્યું કે, ખાલિદ ઇબ્ને વલીદ કુરેશના સવારોને લઈને ગમીમ સ્થળે અમારો સામનો કરવા તૈયાર છે. જેથી તમે પણ જમણી બાજુએ જ (ખાલિદ તરફ) ચાલો. (બધા લોકો જમણી બાજુ તરફ ચાલ્યા.) ખાલિદને ત્યાં સુધી ખબર પડી નહીં જ્યાં સુધી કે લશ્કરની ધૂળ ઉડતી તેણે જોઈ નહીં. ધૂળ ઉડતી જોઈને ખાલિદે દોડી જઈને કુરેશને રસૂલુલ્લાહ (સલ.)ના આગમનથી ડરાવ્યા. રસૂલુલ્લાહ (સલ.) રાબેતા મુજબ ચાલતા રહ્યા. અહીં સુધી કે જ્યારે તે ટેકરી પર પહોંચ્યા જે તરફથી લોકો મક્કામાં ઉતરે છે ત્યારે આપની ઊંટણી બેસી ગઈ. લોકોએ ‘ઉતર’ ‘ઉતર’ બહુ કહ્યું, પરંતુ ઊંટણી ઉઠી નહીં, ત્યાં જ અડી ગઈ. લોકો કહેવા લાગ્યા કે, કસ્વા (હુઝૂરની ઊંટણીનું નામ) અડી ગઈ. હુઝૂરે કહ્યું : કસ્વા પોતે અડી ગઈ નથી એની એ આદત જ નથી, બલકે એને તેણે

રોકી છે, જેણે હાથીવાળાઓને (અસ્હાબે ફીલને) રોક્યા હતા. પછી કહ્યું, કસમ છે તે જાતની જેના કબજામાં મારો જાન છે. મક્કાવાળા ‘હરમ’ની મહાનતા કાયમ રાખવા માટે મારી પાસે જે કંઈ ઈચ્છા વ્યક્ત કરશે તે હું પૂરી કરીશ. તે પછી આપે ઊંટણીને ઝાટકી. ઊંટણી તરત ઊઠી ગઈ. આપ મક્કાવાળાઓના રસ્તેથી ફંટાઈને બીજી બાજુ તરફ મોં કરીને ચાલ્યા અને હુદયબિયાની પેલી બાજુએ તે જગ્યાએ ઉતર્યા જ્યાં થોડું થોડું પાણી હતું. લોકોએ તે જ થોડું પાણી લઈ લીધું. જ્યારે બધા પાણી ખેંચી ચૂક્યા અને બિલકુલ પાણી રહ્યું નહીં ત્યારે હુઝૂર પાસે પાણી ન હોવાની ફરિયાદ આવી. હુઝૂરે પોતાના ભાઈઓમાંથી એક તીર કાઢીને સહાબાને આપ્યું અને હુકમ કર્યો કે, એને પાણીમાં મૂકી દો. (સહાબાએ હુકમનું પાલન કર્યું.) પાણીમાં જેવું તીર મૂક્યું કે તરત પાણીમાં એવો જોશ આવ્યો કે, બધા લોકો ધરાઈને પાછા ફર્યા, છતાં પાણી વધ્યું. એ દરમ્યાન બુદૈલ ઈબ્ને વરકા ખુઝાઈ, જે રસૂલુલ્લાહ (સલ.)નો રહસ્યમંત્રી હતો. તે પોતાની કોમના માણસોને સાથે લઈને આવ્યો અને કહેવા લાગ્યો કે, હું કઅબ ઈબ્ને લૂઅય અને આમિર ઈબ્ને લૂઅયના કબીલાઓને હુદયબિયાના વહેતા પાણી પર જોઈને આવ્યો છું. તેમની સાથે દૂધવાળી ઊંટણીઓ પણ છે. (તેમના સ્ત્રી-બાળકો પણ છે. સંખ્યામાં હુદયબિયાના (પાણીના

ટીપાંઓ) જેટલી છે.) તે આપની સાથે લડવા માટે અને ખાનગે કઅબા જતા અટકાવવા માટે તૈયાર છે. હુઝૂરે ફરમાવ્યું : અમે કોઈની સાથે લડવા આવ્યા નથી, ફક્ત ઉમરો કરવા આવ્યા છીએ. આ લડાઈઓએ જ કુરેશને કમઝોર બનાવી દીધા છે અને નુકસાન પહોંચાડ્યું છે. જો તેઓ સુલેહ કરવા માંગશે તો હું તેમના માટે મુદત મુકરર કરીશ કે જેમાં અમે તેમની સાથે લડીશું નહીં અને તેઓ અમારી સાથે લડે નહીં. (હા, અરબસ્તાનના બીજા કાફિરોની બાબતમાં તેઓ દખલગીરી કરે નહીં. એ દરમ્યાન જો કાફિરો મારા પર વિજય મેળવશે તો એમનો હેતુ પાર પડશે) અને જો મેં કાફિરો પર વિજય મેળવ્યો તો કુરેશને ઈપ્તિયાર છે. જો તેઓ આ (ધર્મ)માં દાખલ થવા માંગે જેમાં બીજા લોકો દાખલ થશે તો દાખલ થઈ જાય અને જો મુસલમાન થવા ન માંગે તો સુલેહની મુદત દરમ્યાન તો તેમને કોઈ તકલીફ ઉઠાવવી નહીં પડે. જો કુરેશ આ વાતોમાંથી કોઈપણ વાત નહીં માને તો તે ખુદાની કસમ જેના કબજામાં મારો જાન છે, હું મારી વાત (દીન) પર તેમની સાથે ત્યાં સુધી લડતો રહીશ જ્યાં સુધી મારી ગરદન ઘડથી અલગ ન થઈ જાય. આ વાત નક્કી છે કે, ખુદા તઆલા પોતાના દીનને વિજય આપશે. બુદૈલે કહ્યું, હું આપની વાત કુરેશને પહોંચાડી દઈશ. આમ કહીને બુદૈલ ચાલ્યો ગયો અને કુરેશ

પાસે જઈને તેમને કહ્યું, અમે ફલાણા માણસ પાસેથી તમારી પાસે આવ્યા છીએ. તેણે અમને એક વાત કહી છે. જો તમે ઈચ્છતા હોવ તો અમે તમારી સામે તે જાહેર કરીએ. કુરેશના બેવકુફ માણસો તો કહેવા લાગ્યા કે, અમને કંઈ ઝરૂર નથી કે, તમે તેની વાતો અમારી સામે કરો, પરંતુ સમજદાર લોકોએ કહ્યું, તમે તેમની વાત તો કહો. બુદ્દેલે હુઝૂરની પૂરી વાત કહી દીધી. આ સાંભળીને ઉરવા ઈબ્ને મસ્ઊદ ઉભો થયો અને કહેવા લાગ્યો : હે કૌમ ! શું હું તમારો પિતા નથી ? બધાએ કહ્યું : બેશક છો. કહેવા લાગ્યો : શું તમે મારી ઔલાદ નથી ? બધાએ કહ્યું : છો. કહ્યું : શું તમે મારા ઉપર આરોપ મૂકી છો ? તેમણે કહ્યું : ના. ઉરવાએ કહ્યું : શું તમને ખબર નથી કે, ઉહાઝવાળાઓને મેં જ તમારી મદદ માટે બોલાવ્યા હતા. જ્યારે તેઓ આવ્યા નહીં ત્યારે હું મારા સ્ત્રી-બાળકો, સંબંધીઓ અને હાથ નીચેના લોકોને લઈને તમારી સાથે આવીને મળી ગયો. બધાએ કહ્યું : બેશક, ઉરવાએ કહ્યું : તે માણસે સૌ પ્રથમ સારી વાત કહી છે, તમે એને સ્વીકારી લો અને મને તેની પાસે જવાની રજા આપો. લોકોએ કહ્યું : જાઓ. ઉરવા હુઝૂરની સેવામાં હાજર થયો અને આપની સાથે વાતચીત શરૂ કરી. હુઝૂરે તેની સાથે પણ તે જ વાત કરી જે બુદ્દેલ સાથે કરી હતી. ઉરવાએ

કહ્યું : મુહમ્મદ જુઓ, જો તમે તમારી કૌમના મૂળીયાં ઉખેડી નાખશો તો શું આ પહેલાં તમે કોઈના વિષે સાંભળ્યું છે કે, તેણે પોતાની કૌમના મૂળીયાં ઉખેડી નાખ્યા હોય અને જો બીજી વાત બને (કુરેશ વિજયી નીવડે) તો ખુદાની કસમ ! મને ઘણા ચહેરા એવા દેખાઈ રહ્યા છે કે તમને છોડીને નાસી જશે. કારણ કે, એમાં જુદી જુદી કૌમોની ભરતી છે. હઝરત અબૂબક્રે ગુસ્સે થઈને કહ્યું : શું અમે હુઝૂરને છોડી નાસી જઈશું ? ઉરવાએ કહ્યું : આ કોણ છે ? લોકોએ કહ્યું : અબૂબક્ર છે. ઉરવાએ હઝરત અબૂબક્રને કહ્યું : તે ઝાતની કસમ જેના કબજામાં મારો જાન છે, જો તારો પહેલાંનો ઉપકાર મારી ઉપર ન હોત જેનો બદલો હું આપી શક્યો નથી તો હું એનો જવાબ જરૂર આપત. આમ કહીને ફરી હુઝૂર સાથે વાતચીત કરવા લાગ્યો. વાત કરતાં કરતાં વારંવાર હુઝૂરની દાઢી પકડી લેતો હતો. મુગીરા ઈબ્ને શુઅબા રસૂલુલ્લાહ (સલ.)ની પાછળ તલવાર લઈને બખતર પહેરીને (દેખરેખ માટે) ઉભા હતા. ઉરવા જ્યારે હુઝૂરની દાઢી પકડવા માટે હાથ લંબાવતો હતો ત્યારે મુગીરા તલવારના હાથાની અણી ઉરવાને મારીને કહેતા હતા કે, હુઝૂરની દાઢી પાસેથી હાથ ઉઠાવી લે. ઉરવા હાથ હઠાવી લેતો હતો. છેવટે ઉરવાએ પૂછ્યું, આ કોણ છે ? લોકોએ કહ્યું : મુગીરા ઈબ્ને શુઅબા

છે. ઉરવાએ કહ્યું : એય દગાબાઝ ! શું મેં તારી દગાબાઝી મિટાવવામાં તારા માટે કોશિશ કરી ન હતી ? વિગત એવી હતી કે, મુગીરા ઈબને શુઅબા અજાનતા યુગમાં એક કૌમ પાસે જઈને રહ્યા હતા અને દગાથી તેમને કતલ કરીને માલ લઈને ચાલતા થયા હતા. પછી આવીને મુસલમાન થઈ ગયા હતા. હુજૂરે બૈયત કરતી વખતે કહ્યું હતું કે, ઈસ્લામ તો હું સ્વીકારું છું. માલવાળી બાબત સાથે મારે કોઈ સંબંધ નથી. ખુલાસો એ કે, ઉરવા આંખો ફાડી ફાડીને સહાબાને જોવા લાગ્યો. ખુદાની કસમ ! રસૂલુલ્લાહ (સલ.) જ્યારે થૂંકતા હતા ત્યારે ઝમીન પર પડતા પહેલાં જે માણસના ભાગ આવતું હતું તે તેને પોતાના ચહેરા અને શરીર પર મસળતો હતો. (આપનો જે વાળ ખરી જતો હતો તેને ઝમીન પર પડતા પહેલાં સહાબા લઈ લેતા હતા.) જે કામનો આપ હુકમ આપતા હતા દરેક બીજા કરતાં પહેલાં તે કરવા તૈયાર થઈ જતો હતો. હુજૂરના વુજૂના પાણી અંગે તો મારામારી સુધી મામલો પહોંચી જતો હતો. સહાબા વાતચીત કરતી વખતે હુજૂર સામે ધીમા અવાજે વાત કરતા હતા. ભારે અદબના કારણે તેજ નજરે હુજૂર તરફ જોતા ન હતા. આ બધી હકીકત જોયા પછી ઉરવા પાછો આવ્યો અને સાથીઓને કહેવા લાગ્યો : એય કૌમ ! ખુદાની કસમ ! હું બાદશાહો પાસે એલચી બનીને

ગયો છું. કૈસર, કિસ્રા અને નજજાશીના દરબારોમાં પણ રહ્યો છું, પરંતુ મેં કદી કોઈ બાદશાહ એવો જોયો નથી કે, તેના માણસો તેનો એવો અદબ જાળવતા હોય જેવો મુહમ્મદના સાથી તેનો અદબ જાળવે છે. ખુદાની કસમ જ્યારે તે થૂંકે છે ત્યારે જે માણસના હાથમાં તે આવે છે તેને લઈને પોતાના ચહેરા અને શરીર પર મસળે છે. જો તે કોઈ કામનો હુકમ આપે છે તો દરેક બીજા કરતાં પહેલાં તેનું પાલન કરવા તૈયાર થઈ જાય છે. જ્યારે તે વુજૂ કરે છે ત્યારે તેના વુજૂના પાણી અંગે લોકો મારામારી કરવા માટે તૈયાર થઈ જાય છે. તેની સાથે વાત કરતી વખતે બધા અવાજ ધીમો રાખે છે. તેની અદબ માટે કોઈ નજર ઉંચકીને તેના તરફ જોતું નથી. તેણે તમારી સામે ઘણી સારી વાત રજૂ કરી છે. જેથી તમે તે સ્વીકારી લો. ઉરવા જ્યારે વાત પૂરી કરી ચૂક્યો ત્યારે બની કનાના કબીલાનો એક માણસ બોલ્યો : જરા મને તેની પાસે જવાની રજા આપો. બધા લોકોએ તેને જવાની રજા આપી. તે હુજૂર પાસે જવા નીકળ્યો. જ્યારે સામેથી પસાર થયો ત્યારે હુજૂરે કહ્યું : આ માણસ ફલાણી કીમનો છે. એની કૌમ કુરબાનીના ઊંટોની ખૂબ ઈજાજત કરે છે. એટલે કુરબાનીના ઊંટો એની નજર સામે આવવા દો. હુકમ અનુસાર તેની સામે કુરબાનીના ઊંટો રજૂ કરવામાં આવ્યા. લોકો લબ્બેક

બોલતા તેની સામે આવ્યા. જ્યારે તેણે આવી હાલત જોઈ ત્યારે કહેવા લાગ્યો : કે, આ લોકોને કઅબા જતાં અટકાવવા કોઈ રીતે યોગ્ય નથી. આ જોઈને પાછો આવ્યો અને પોતાની કૌમને કહેવા લાગ્યો : મેં તેમના ઊંટોના ગળામાં હાર પડેલા જોયા છે અને 'ઈશઆર'ની નિશાની જોઈ. મારી દ્રષ્ટિએ યોગ્ય નથી કે, તેમને ખાનએ કઅબા જતા અટકાવવામાં આવે. એની વાત સાંભળીને મિકરજ નામનો એક માણસ ઉઠ્યો અને કહેવા લાગ્યો : જરા મને તેમની પાસે જઈ આવવા દો. બધાએ રજા આપી. તે હુજૂર પાસે જવાના ઈરાદે નીકળ્યો. સહાબાની સામે આવ્યો ત્યારે હુજૂરે કહ્યું : એ મિકરજ છે અને શરાતખોર છે. (મિકરજ સેવામાં હાજર થયો અને) હુજૂર સાથે કંઈક વાતચીત કરી. વાટાઘાટ ચાલતી હતી એવામાં કુરેશ તરફથી સુહૈલે ઈબ્ને અમ્ર આવ્યો. હુજૂરે સહાબાને કહ્યું : હવે તમારો હેતુ સરળ થઈ ગયો. સુહૈલે આવીને કહ્યું કે, લાવો, આપણું એક સુલેહનામું લખીએ. હુજૂરે લખનારને બોલાવ્યો અને કહ્યું : લખો. 'બિસ્મિલ્લાહિ રૈહમાનિ રૈહીમ' સુહૈલે કહ્યું : ખુદાની કસમ ! હું રહમાનને તો ઓળખતો જ નથી કે શું વસ્તુ છે, (એ લખો નહીં,) બલકે જેવી રીતે પહેલાં 'બિસ્મિક લ્લાહુમ્મ' લખતા હતા તેવી જ રીતે લખો. મુસલમાનોએ કહ્યું : ખુદાની

કસમ ! અમે તો 'બિસ્મિલ્લાહિ રૈહમાનિ રૈહીમ' જ લખીશું. હુજૂરે કહ્યું : 'બિસ્મિક લ્લાહુમ્મ' જ લખી દો. તે પછી કહ્યું : લખો, આ તે સુલેહનામું છે જેના પર મુહમ્મદ રસૂલુલ્લાહે સુલેહ કરી છે. સુહૈલે કહ્યું : ખુદાની કસમ ! જો અમને એ વાતની ખાત્રી હોત કે તમે ખુદાના રસૂલ છો તો પછી તમને કઅબા જતાં અટકાવત નહીં અને આપની સાથે લડત નહીં. એટલે મુહમ્મદ ઈબ્ને અબ્દુલ્લાહ લખો. હુજૂરે કહ્યું : ભલે તમે મને ન માનો, પરંતુ ખુદાની કસમ ! હું ખુદાનો રસૂલ છું. (વારું) મુહમ્મદ ઈબ્ને અબ્દુલ્લાહ જ લખી. ઝુહરી કહે છે : હુજૂરે આ નરમી એટલા માટે કરી કે, પહેલાં કહી ચુક્યા કે જે વાતમાં અલ્લાહના હરમની મહત્તા અને પ્રતિષ્ઠા જળવાઈ રહેશે અને કુરેશ મારી પાસે એની માંગણી કરશે તો હું ઝરૂર આપીશ. ખેર, હુજૂરે કહ્યું કે, આ સુલેહનામું એ શરતે છે કે તમે લોકો અમને કઅબા સુધી જવા દો. જેથી અમે તવાફ કરી લઈએ. સુહૈલે કહ્યું : ખુદાની કસમ ! અરબો એની ચર્ચા કરશે કે, અમારા ઉપર દબાણ લાવીને મજબૂર કરવામાં આવ્યા. (એટલે આ વરસે નહીં) આવતા વરસે એ બની શકે છે. લખનારાએ આ વાત પણ લખી દીધી. પછી સુહૈલે એમ કહ્યું કે, સુલેહનામામાં એ શરત પણ હોવી જોઈએ કે, જે માણસ અમારામાંથી નીકળીને તમારામાં આવીને

મળી જશે, ભલેને તે તમારા ધર્મ પર હોય, પરંતુ તમારે પાછો આપવો પડશે. મુસલમાનો કહેવા લાગ્યા : સુબહાનલ્લાહ ! જે માણસ મુસલમાન થઈને આવે તે મુશ્વિરકોને શા માટે આપવામાં આવે. લોકો એ જ વાતચીત કરી રહ્યા હતા કે, સુહૈલ ઈબ્ને અમ્રનો પુત્ર અબૂ જન્દલ બેડીઓમાં જકડાયેલો આવ્યો. જે મક્કાના નીચાણવાળા ભાગ તરફથી નાસીને આવ્યો હતો. આવતાં જ મુસલમાનો સામે પડી ગયો. સુહૈલે કહ્યું : મુહમ્મદ, આ સૌથી પહેલી શરત છે જેના પર તમારી સાથે સુલેહ કરીશ. એ તમારે અમને પાછો આપવો જોઈએ. હુઝૂરે કહ્યું : હજુ તો આપણે સુલેહનામું પૂરું કર્યું નથી. સુહૈલે કહ્યું : ખુદાની કસમ ! પછી હું કદી કોઈ શરત પર સુલેહ નહીં કરું. હુઝૂરે કહ્યું : એની તો મને રજા આપો. સુહૈલે કહ્યું : હું રજા આપીશ નહીં. હુઝૂરે કહ્યું : નહીં, આટલું તો કરો. સુહૈલે કહ્યું : નહીં કરું. મિકરજે કહ્યું : અમે તો તમને એની રજા આપીએ છીએ (પરંતુ મિકરજની વાત માન્ય રાખવામાં આવી નહીં) અબૂ જન્દલે કહ્યું : મુસલમાનો, હું મુસલમાન થઈને આવ્યો તો પણ મને મુશ્વિરકોને પાછો આપવામાં આવશે ? જો કે તેમના તરફથી જે તકલીફો મેં સહન કરી છે તે તમે જોઈ રહ્યા છો. આ હકીકત છે કે, અબૂ જન્દલને કાફિરોએ ભારે તકલીફ આપી હતી.

હઝરત ઉમર આ સાંભળીને હુઝૂર પાસે ગયા અને પૂછ્યું, યા રસૂલલ્લાહ ! શું આપ ખુદાના સાચા નબી નથી ? ફરમાવ્યું : છું, શા માટે નહીં ? હઝરત ઉમરે પૂછ્યું, તો અમે સત્ય પર અને અમારા દુશ્મનો અસત્ય પર નથી ? હુઝૂરે ફરમાવ્યું : છીએ, શા માટે નહીં ? હઝરત ઉમરે કહ્યું : તો અમે અમારા દીનમાં ઝિલ્લતને દાખલ થવા દઈશું નહીં. હુઝૂરે ફરમાવ્યું કે, હું ખુદાનો રસૂલ છું. તેની નાફરમાની નહીં કરું. તે જ મારો મદદગાર છે. હઝરત ઉમરે કહ્યું : શું તમે અમને કહ્યું હતું કે, ટૂંક સમયમાં આપણે કઅબા સુધી જઈને તેનો તવાફ કરીશું ? હુઝૂરે કહ્યું : હા, એ તો મેં કહ્યું હતું, પરંતુ શું તમને એમ પણ કહ્યું હતું કે, આ વરસે જ આપણે ત્યાં પહોંચી જઈશું ? હઝરત ઉમરે કહ્યું : ના, એવું તો કહ્યું ન હતું. હુઝૂરે કહ્યું : બસ ત્યારે તમે કઅબા જશો અને તવાફ કરશો. હઝરત ઉમર કહે છે : હું હઝરત અબૂબક્ર પાસે ગયો અને તેમને કહ્યું : અબૂબક્ર, એ ખુદાના સાચા નબી નથી ? અબૂબક્રે કહ્યું : જરૂર છે. મેં કહ્યું : શું આપણે લોકો સચ્ચાઈ પર અને આપણા દુશ્મન જીત પર નથી ? અબૂબક્રે કહ્યું : જરૂર છે. મેં કહ્યું : તો આપણે આપણા દીનમાં ઝિલ્લત દાખલ થવા દઈશું નહીં. અબૂબક્રે કહ્યું કે, હે માનવી ! બેશક, તે ખુદાના રસૂલ છે. પોતાના પરવરદિગારની

નાફરમાની નહીં કરે. તે જ એમના મદદગાર છે. તુ તેમના હુકમ પ્રમાણે અમલ કર. ખુદાની કસમ ! તેઓ સચ્ચાઈ પર છે. મેં કહ્યું : શું તેઓ આપણને એમ કહેતા ન હતા કે આપણે ટૂંક સમયમાં કઅબા જઈને તવાફ કરીશું. અબૂબક્રે કહ્યું : બેશક, તેમણે કહ્યું હતું, પરંતુ શું તમને એમ પણ કહ્યું હતું કે, આ વરસે જ તમે કઅબા જશો. મેં કહ્યું : ના. અબૂબક્રે કહ્યું : તમે કઅબા જઈને તેનો તવાફ જરૂર કરશો. હજરત ઉમર કહે છે કે, આ ઉણપ (હુકમના પાલનમાં વિલંબ કરવા)ને પૂરવા માટે મેં કેટલાક નેક કામો કર્યા. રાવીનું બયાન છે કે, જ્યારે સુલેહનામું પૂરું થઈ ગયું ત્યારે હુજૂરે સહાબાને કહ્યું : ઉઠીને કુરબાનીઓ ઝબ્હ કરો અને માથું મુંડાવો, પરંતુ સહાબામાંથી કોઈ ઉઠ્યું નહીં. અહીં સુધી કે, હુજૂરે ત્રણવાર કહ્યું, પરંતુ તે છતાં કોઈ ઉઠ્યું નહીં. જ્યારે કોઈ ઉઠ્યું નહીં ત્યારે હુજૂરે હજરત ઉમ્મે સલમા પાસે ગયા અને લોકોએ હુજૂર સાથે જે વર્તાવ કર્યો હતો તેનો ઉલ્લેખ કર્યો. ઉમ્મે સલમાએ કહ્યું : યા રસૂલલ્લાહ ! બેહતર છે કે, આપ ચુપચાપ ઉઠીને કોઈને કંઈ કહ્યા વગર જઈને પોતે કુરબાની કરો અને હજામને બોલાવીને માથું મુંડાવો. જ્યારે સલાહ-મંત્રણા કરીને હુજૂર ઉઠ્યા અને કોઈને કંઈ કહ્યા વગર જઈને કુરબાની કરી અને હજામને બોલાવીને માથું મુંડાવ્યું

ત્યારે લોકોએ આ જોયું તો પોતે ઉઠીને કુરબાની કરી અને પરસ્પર એકબીજાનું માથું મુંડવા લાગ્યા. ભીડના કારણે ભય હતો કે અમુક અમુકને મારી નાખે. ત્યાર પછી હુજૂર પાસે અમુક મુસલમાન ઓરતો આવી. ખુદા તઆલાએ આ આયત ઉતારી : **يَا أَيُّهَا الَّذِينَ آمَنُوا إِذَا قُضِيَ مِنْكُمْ الْحَدِيثُ فَلْيُنْكِلُوا الْحَدِيثَ إِلَى الثَّقَلَيْنِ...** આ આયત અનુસાર તે દિવસે હજરત ઉમરે પોતાની બે ઓરતોને તલાફ આપી દીધી જે તે વખતે મુશ્કિલ હતી. જેમાંની એક સાથે મુઆવિયા ઈબ્ને અબૂ સુફ્યાને અને બીજી સાથે સફવાન ઈબ્ને ઉમય્યાએ નિકાહ કરી લીધા. આ કામોથી પરવારીને રસૂલુલ્લાહ (સલ.) મદીના પાછા ફર્યા. મદીના પહોંચ્યા પછી અબૂ બસીર નામનો એક કુરેશી મુસલમાન થઈને મુબારક સેવામાં હાજર થયો. કાફિરોએ તેની શોધ માટે બે માણસો મોકલ્યા. બંનેએ આવીને કહ્યું કે, આપણા કરારનું પાલન કરો. હુજૂરે અબૂ બસીરને બંનેના હવાલે કરી દીધો. તેઓ તેને સાથે લઈને નીકળ્યા. ઝૂલહુલયફા પહોંચ્યા ત્યારે ઉતરીને ખજુર ખાવા લાગ્યા. અબૂ બસીરે તે બંનેમાંના એક માણસને કહ્યું : ખુદાની કસમ ! મારા ખયાલ પ્રમાણે તારી આ તલવાર ઘણી સારી છે. બીજાએ મ્યાનમાંથી કાઢીને કહ્યું : હા, ઘણી સરસ છે. મેં અનેકવાર એનો અનુભવ કર્યો છે.

અબૂ બસીરે કહ્યું : જરા મને બતાવો. તેણે અબૂ બસીરના હાથમાં આપી. અબૂ બસીરે તેને તલવારથી કતલ કરી નાખ્યો. બીજો મદીના તરફ નાસી છુટ્યો અને નાસીને મસ્જિદમાં દાખલ થઈ ગયો. હુઝૂરે જોયો ત્યારે કહ્યું : આ જરૂર ક્યાંક ડરી ગયો છે. તે પવિત્ર સેવામાં હાજર થયો અને કહ્યું : મારો સાથી માર્યા ગયો છે અને હું પણ માર્યા જવાની અણી પર છું. એવામાં અબૂ બસીર પણ આવી ગયો અને કહેવા લાગ્યો : યા રસૂલલ્લાહ ! ખુદાની કસમ ! આપે આપના કરારનું પાલન કર્યું. આપે મને તેમના હવાલે કરી દીધો હતો, પરંતુ ખુદાએ મને તેમની પાસેથી મુક્તિ આપી. હુઝૂરે કહ્યું : કમબખ્ત ! લડાઈની આગ સળગાવશે. કાશ ! એનો કોઈ મદદગાર હોત (અને અબૂ બસીરને પકડીને મક્કા લઈ જાત) અબૂ બસીરે જ્યારે જોયું કે, હુઝૂર મને કાફિરોના હવાલે કરી દેશે તો ત્યાંથી નીકળીને સમુદ્ર કિનારા તરફ ચાલી નીકળ્યા. ત્યાં અબૂ જન્દલ પણ મક્કાથી નાસીને અબૂ બસીરને આવીને મળ્યો. પછી તો એવી પરિસ્થિતિ સર્જાઈ કે, જે માણસ મુસલમાન થઈને કુરેશ પાસેથી નાસી છુટતો હતો તે અબૂ બસીર પાસે આવી જતો હતો. અહીં સુધી કે, તેમનું (લગભગ ૭૦ માણસોનું) એક જુથ બની ગયું. હવે તો એવી સ્થિતિ થઈ ગઈ કે કુરેશનો જે કાફલો સીરિયા જતો અને

તેમને ખબર પડી જતી તો રસ્તામાં અટકાવીને કાફલાવાળાઓને તેઓ કતલ કરી દેતા અને માલ લૂટી લેતા. નાછુટકે કુરેશે કોઈને હુઝૂર પાસે મોકલ્યો અને ખુદા અને સગાઈનો વાસ્તો આપીને કહ્યું કે, ગમે તેમ કરીને અબૂ બસીર અને તેમના સાથીઓને મદીના બોલાવી લો. જો અબૂ બસીર વગેરે મદીના આવી જશે તો પછી અમારામાંથી જે માણસ પણ મુસલમાન થઈને આપની પાસે આવશે તે સલામત છે (અમે તેને પાછો માંગીશું નહીં.) હુઝૂરે અબૂ બસીર વગેરે લોકોને મદીના બોલાવ્યા અને ખુદા તઆલાએ આ આપત ઉતારી : **વ હુવલ્લાજી કફર અયદિયહુમ અન્કુમવ-અયદિયકુમ અન્કુમ.... હમિય્યતલ જાહિલિય્યતિ** 'હમિય્યતે જાહિલિય્યત'નો અર્થ એ છે કે, કુરેશે રસૂલુલ્લાહ (સલ.)ની નુબુવ્વતનો સ્વીકાર કર્યા નહીં. બિસ્મિલ્લાહિ રૈહમાનિ રૈહીમ લખાવવાનું પસંદ કર્યું નહીં અને મુસલમાનોને કઅબા જતા અટકાવ્યા. હઝરત આઈશા કહે છે કે, મક્કાથી જે ઓરતો મુસલમાન થઈને આવી હતી તેમની રસૂલુલ્લાહ (સલ.) ચકાસણી કરતા હતા. ખુદા તઆલાએ જ્યારે આ હુકમ ઉતાર્યો કે, જે ઓરતો મુસલમાન થઈને હિજરત કરીને કાફિરોને છોડીને આવે ત્યારે મુસલમાનો માટે જરૂરી છે કે, કાફિરોએ જે મહેર વગેરે તે ઓરતોને આપી હોય તે કાફિરોને પાછી

આપી દે. મુસલમાનોને એવો હુકમ પણ આપવામાં આવ્યો હતો કે, કાફિર ઓરતોની 'ઈઝઝત' પોતાના કબજામાં ન રાખે કિંવા જો ઓરતો મુસલમાન ન થઈ હોય તો તેમને તલાક આપી દે. હઝરત ઉમરે પોતાની બે પત્નીઓને તલાક આપી દીધી. એક કુરૈબા બિન્તે અબૂ ઉમર્યા અને બીજી જરવલ ખુઝાઈની પુત્રી. કુરૈબા સાથે મુઆવિયાએ નિકાહ કર્યા અને બીજી ઓરત સાથે અબૂ જહમે, પરંતુ મુસલમાનોએ જે કાફિર ઓરતોને તલાક આપી અને તેમની મહેર તેમને આપી દીધી. તે મહેરના નાણાં કાફિરોએ આપવાનો ઈન્કાર કર્યો. તે વખતે ખુદા તઆલાએ આ હુકમ ઉતાર્યો કે, કાફિરની જે ઓરત મુસલમાન થઈને હિજરત કરીને આવે તેની મહેર કાફિરોને પાછી આપવામાં ન આવે, બલકે તે મુસલમાનને આપવામાં આવે જેણે પોતાની કાફિર ઓરતને (મહેર આપ્યા પછી) તલાક આપી હોય અને કાફિરોએ તેની આપેલી મહેર પાછી આપી ન હોય, પરંતુ અમારી જાણમાં એવી કોઈ ઓરત જણાઈ નથી કે મુસલમાન થયા પછી તે મુરતદ્દ થઈ ગઈ હોય.

(૪/૩૦૮૫) કસ્વા નબીએ કરીમ (સલ.)ની ઊંટણીનું નામ છે, તે અટકી ગઈ. આગળ વધતી ન હતી. તે વખતે રસૂલુલ્લાહ (સલ.)એ કહ્યું : એ અટકી નથી, એને અલ્લાહ તઆલાએ અટકાવી છે, જેણે અબ્રહા બાદશાહના હાથીને અટકાવ્યો હતો. અબ્રહા બાદશાહનો બનાવ મશહૂર છે.

કર્મ આપતી વખતે શરત કરવાનું બયાન

(૫/૩૦૮૬) હઝરત અબૂ હુરૈરા (રદિ.) કહે છે : હુઝૂર (સલ.)એ એક માણસનો ઉલ્લેખ કર્યો કે, તેણે બની ઈસ્રાઈલના કોઈ માણસ પાસે હઝાર અશરફી કર્મ માંગી. ઈસ્રાઈલીએ એક મુકર્રર મુદ્દતમાં આપવાના વાયદે તેને કર્મ આપી.

(૬/૩૦૮૭) હઝરત ઈબ્ને ઉમર અને અંતા કહે છે કે, જો કર્મ આપતી વખતે આપવાની મુદ્દત મુકર્રર કરી લે તો જાઈઝ છે.

‘મુકાતબ’ કરતી વખતે એવી શરતો કરવી જે કુર્આનમાં નથી, નાજાઈઝ છે.

(૭/૩૦૮૮) હઝરત જાબિર ઈબ્ને અબ્દુલ્લાહ કહે છે કે, મુકાતબ અને તેના માલિકો વચ્ચે જે શરતો નક્કી થઈ તે ગણાશે. (જ્યારે કે તે કુર્આનની વિરૂદ્ધ ન હોય)

(૮/૩૦૮૯) ઈબ્ને ઉમર કહે છે કે, જે શરત કુર્આનની વિરૂદ્ધ હોય તે બેકાર

(૬/૩૦૮૭) કરજ (ઉધાર) આપતી વખતે મુદ્દત મુકર્રર કરવી જાઈઝ છે. કરજ આપનાર મુદ્દત પૂરી થતા પહેલાં નાણા પાછા માગે, એ અયોગ્ય ગણાય, પરંતુ મુદ્દત પૂરી થતા પહેલાં તે માગી શકે છે. તેને એ હક છે.

છે, ભલેને એવી સો શરતો કરવામાં આવે.

(૯/૩૦૮૦) હઝરત આઈશા (રદિ.) કહે છે કે, બરીરાએ મારી પાસે આવીને ‘બદલે કિતાબત’ અંગે માંગણી કરી. મેં કહ્યું : જો તારી એ જ ઈચ્છા છે તો હું તારા માલિકોને પૂરી કીમત આપી દઈશ, પરંતુ વારસા-હક્ક મારો રહેશે. તે પછી રસૂલુલ્લાહ (સલ.) આવ્યા ત્યારે મેં આપને એ વાત કરી. ફરમાવ્યું : તમે ખરીદીને આઝાદ કરી દો. કારણ કે, વારસા-હક્ક તે માણસનો હોય છે જે આઝાદ કરે છે. પછી આપે મિમ્બર પર ઉભા થઈને કહ્યું : લોકો એવી શરતો શા માટે કરે છે જે કિતાબુલ્લાહમાં નથી. જે માણસ એવી શરત કરશે જે કુર્આનમાં ન હોય તે શરત તેના માટે લાભદાયક નથી, ભલેને એવી સો શરતો કરે.

ઘકસાર કરતી વખતે કઈ શરતો કરવી અને કઈ વસ્તુને ઘકસારમાંથી બાકાત રાખવી જાઈએ. પરંપરાગત શરતોમાંથી કઈ શરતો જાઈએ. જો સો નો ઘકસાર કર્યો અને એક અથવા બે ને બાકાત રાખે તો જાઈએ

(૧૦/૩૦૮૧) ઈબ્ને સીરીન કહે છે કે, જો કોઈ માણસ ઊંટવાળાને કહે કે, તારું ઊંટ ફલાણા દિવસે લઈ લે. જો હું તારી સાથે ન આવ્યો તો તને સો દિરહમ

આપીશ. સંજોગવશાત તે માણસ ગયો નહીં તો સો દિરહમ આપવા પડશે.

(૧૧/૩૦૮૨) કાઝી શુરૈહ કહે છે કે, જે માણસ પોતાની ખુશીથી દબાણ અને મજબુરી વગર કોઈ શરત કરે તો તેના પર શરતનું પાલન કરવું જરૂરી છે.

(૧૨/૩૦૮૩) ઈબ્ને સીરીન કહે છે કે, જો કોઈ માણસે અનાજ વેચ્યું અને ખરીદનારે કહ્યું કે, જો હું બુધવારના દિવસે તારી પાસે ન આવું તો મારી અને તારી વચ્ચેનું આ વેચાણ થશે નહીં. બુધવારના તે આવ્યો નહીં તો કાઝી શુરૈહનો ચુકાદો છે કે, ખરીદનારે વાચદાનો ભંગ કર્યો. એટલે તેની નુકસાની તેના પર છે.

(૧૩/૩૦૮૪) હઝરત અબૂ હુરૈરા (રદિ.) કહે છે : નામદાર હુઝૂર (સલ.)એ ફરમાવ્યું કે, ખુદા તઆલાના સો માં એક ઓછા કિંવા નવ્વાણું નામો છે. જે તેમને (અર્થને) યાદ કરી લે (અને તેના પર અમલ કરે) તો જન્મતમાં દાખલ થશે.

શરતી વકફનું બયાન

(૧૪/૩૦૮૫) હઝરત ઈબ્ને ઉમર (રદિ.) કહે છે કે, ફારૂકે અઝઝમ (રદિ.)ને ખૈબરમાં એક જમીન મળી. એટલે હુઝૂર (સલ.) પાસે સલાહ લેવા ગયા. કહ્યું, યા રસૂલુલ્લાહ ! મને ખૈબરમાં જમીન મળી છે. એવી જમીન મળી છે કે, એનાથી સારી જમીન મને કદી મળી

નથી. આપ એના (વકફ કરવા) વિષે મને શું હુકમ આપો છો ? જો તમે ઈચ્છતા હોવ તો મૂળ જમીનને વકફ કરી દો અને એની પેદાશ ખૈરાત કરી દો. હુકમ અનુસાર હઝરત ઉમર (રદિ.)એ એ શરતે તેને ખુદાના રસ્તામાં આપી કે તેને વેચવામાં ન આવે, કોઈને ભેટ આપવામાં ન આવે, કોઈના વારસામાં ફેરવી નાખવામાં ન આવે, બલકે એની પેદાશ ફકીરોને, સગાંઓને અને ગુલામોને આઝાદ કરવાના કામ આવે. અલ્લાહના રસ્તામાં આપવામાં આવે. મુસાફિરોને આપવામાં આવે. મહેમાનોને આપવામાં આવે. જે માણસ એનો વહીવટકર્તા હોય તે નિયમ અનુસાર પોતે પણ તેમાંથી ખાઈ શકે છે અને પોતાના સ્ત્રી-બાળકોને પણ ખવડાવી શકે છે, પરંતુ જમા કરી શકતો નથી.



બિસ્મિલ્લાહિ રહમાનિ રહીમ

★ **વસિય્યત** ★

ખુદા તઆલા ફરમાવે છે : ‘કુતિબ અલયકુમ ઈમા હદર અહદકુમુલ મવ્તુ ઈન તરફ ખરનિલ વસિય્યતુ લિલ વાલિદયનિ’... જનફા કિંવા જો તમારામાંથી કોઈ માણસ માલ છોડી જાય તો નિયમ અનુસાર માં-બાપ અને સગાંઓ માટે વસિય્યત કરવી જરૂરી છે. આ

આયતમાં ‘જનફન’નો અર્થ ‘એક તરફ ઝૂકવું’ થાય છે.

(૧૫/૩૦૮૬) હઝરત અબ્દુલ્લાહ ઈબ્ને ઉમર (રદિ.) કહે છે : હુઝૂર (સલ.)એ ફરમાવ્યું કે, જે મુસલમાન પુરૂષ પાસે વસિય્યત લાયક કોઈ વસ્તુ હોય તેના માટે એ જ યોગ્ય છે કે, વસિય્યતના લખાણ વગર તેને બે રાત પણ પોતાની પાસે ન રાખે.

(૧૬/૩૦૮૭) ઉમ્મુલ મુઅમિનીન હઝરત જુવૈરિયાના ભાઈ અમ્ર બિન હારિસ કિંવા રસૂલુલ્લાહ (સલ.)ના સાળા કહે છે કે, સફેદ ખચ્ચરી, હથિયારો અને થોડીક જમીન સિવાય રસૂલુલ્લાહ (સલ.)એ ન કોઈ દિરહમ છોડ્યો ન અશરફી, ન ગુલામ ન લોડી ન બીજું કંઈ. જમીન પણ અલ્લાહના રસ્તામાં આપી દીધી.

(૧૭/૩૦૮૮) હઝરત તલહા ઈબ્ને મુસર્રફ કહે છે : મેં હઝરત અબ્દુલ્લાહ ઈબ્ને અબૂ ઔફાને પૂછ્યું : શું રસૂલુલ્લાહ (સલ.)એ કંઈ વસિય્યત કરી હતી ? અબ્દુલ્લાહે જવાબ આપ્યો : ના. મેં કહ્યું : તો પછી લોકોને વસિય્યતનો હુકમ શા માટે આપવામાં આવ્યો છે ? અબ્દુલ્લાહે કહ્યું : રસૂલુલ્લાહ (સલ.)એ કુર્આન પર અમલ કરવાની વસિય્યત કરી હતી.

(૧૮/૩૦૮૯) લોકોએ હઝરત આઈશા (રદિ.) સામે ઉલ્લેખ કર્યો કે,

હજરત અલી (રદિ.) 'વસી' હતા. આઈશા (રદિ.)એ કહ્યું : તેમને ક્યારે વસિયત કરી હતી ? હુઝૂર (સલ.) મારી છાતીના સહારે અડીને બેઠા હતા, એવામાં આપે રકાબી મંગાવી. મારા ખોળામાં જ ગુઝેલા હતા. મને ખબર પણ ન પડી કે, હુઝૂરની વક્ષાત થઈ. વસિયત ક્યારે કરી હતી ?

વારસદારોને માલદાર છોડવા, એ એના કરતાં બેહતર છે કે તેમને એવી હાલતમાં છોડવામાં આવે કે તેઓ લોકો પાસે ભીખ માંગતા ફરે

(૧૮/૩૧૦૦) હજરત સઅદ ઈબ્ને અબી વક્કાસ કહે છે : હું મક્કામાં હતો, એવામાં હુઝૂર (સલ.) મારી માંઘગીની ખબર લેવા આવ્યા. હુઝૂરને આ વાત પસંદ ન હતી કે, જે જમીન પરથી હું હિજરત કરીને ચાલ્યો ગયો હતો ફરી તેના પર જ મારું અવસાન થાય. આપે ફરમાવ્યું : ખુદા ઈબ્ને અફરા પર રહમ કરે, મેં પૂછ્યું, યા રસૂલુલ્લાહ ! શું હું મારા બધા માલની વસિયત કરી શકું છું ? ફરમાવ્યું : ના. મેં પૂછ્યું, વારૂ, અડધાની ? ફરમાવ્યું : ના. મેં પૂછ્યું : વારૂ, ત્રીજા ભાગની ? ફરમાવ્યું : ત્રીજા ભાગની ઠીક છે અને ત્રીજો ભાગ પણ બહુ છે. કારણ કે, જો પોતાના વારસદારોને માલદાર છોડીને મરો તો તે એનાથી બેહતર છે કે, તમારા પછી તેઓ મોહતાજ અને ભીખ માંગતા ફરે. તમે (તમારા સગાંઓ પર) જે કંઈ

ખર્ચ કરશો તે ખૈરાત છે. આશા છે કે, ખુદા તઆલા તમને આ બીમારીમાંથી (તંદરૂસ્ત બનાવીને) ઉઠાડશે. ઘણા માણસોને તમારી જાતથી ફાયદો થશે અને કેટલાકને નુકસાન થશે. હજરત સઅદની તે વખતે ફક્ત એક પુત્રી હતી.

ત્રીજા ભાગના માલની વસિયત કરવાનું બયાન

(૨૦/૩૧૦૧) હસન બસરી કહે છે કે, ઝિમ્મી કાફિરની વસિયત ફક્ત ત્રીજા ભાગના માલમાં લાગુ પડશે.

(૨૧/૩૧૦૨) ઈબ્ને અબ્બાસ (રદિ.) કહે છે : રસૂલુલ્લાહ (સલ.)ને હુકમ આપવામાં આવ્યો હતો કે લોકોનો તે મુજબ ન્યાય કરે જે ખુદા તઆલાએ ઉતાર્યા છે : **વ અનિહકુમ બયનહુમ બિમા અન્નાલ્લાહુ** કિવા લોકોનો તે મુજબ ન્યાય કરો જે અલ્લાહ તઆલાએ ઉતાર્યા છે.

(૨૨/૩૧૦૩) હજરત ઈબ્ને અબ્બાસ (રદિ.) કહે છે : જો લોકો ત્રીજા ભાગના માલના બદલે ચોથા ભાગના માલની વસિયત કરે તો સારું છે. કારણ કે, રસૂલુલ્લાહ (સલ.)ના આ શબ્દો છે કે, ત્રીજો ભાગ ઠીક, પરંતુ ત્રીજો ભાગ પણ બહુ છે.

(૨૨/૩૧૦૩) વસિયત વારસદારની તરફેણમાં જાઈજ નથી. એક તૃતીયાંશ કરતાં વધારે માલમાં પણ જાઈજ નથી. વસિયત કરવી મુસ્તહબ છે.

(૨૩/૩૧૦૪) હઝરત સઅદ ઈબ્ને અબી વક્કાસ (રદિ.) કહે છે : (એકવાર) હું બીમાર પડ્યો. રસૂલુલ્લાહ (સલ.) ખબર લેવા માટે આવ્યા. મેં કહ્યું : યા રસૂલુલ્લાહ ! ખુદા તઆલા પાસે દુઆ કરો કે, ખુદા મને એડીઓ પર ન ફેરવે (જ્યાંથી હું હિજરત કરીને આવ્યો છું ત્યાં જ પાછો મોકલીને માફ અવસાન ન થાય) ફરમાવ્યું : આશા છે કે, ખુદા તમને બીમારીમાંથી (તંદરૂસ્ત બનાવીને) ઉઠાડશે. તમારાથી લોકોને ફાયદો પહોંચશે. મેં કહ્યું : મારી ફક્ત એક છોકરી છે. એટલે હું અડધા માલની વસિયત કરવા માંગું છું. ફરમાવ્યું : અડધો ભાગ બહુ છે. મેં કહ્યું : વાર, ત્રીજા ભાગના માલની ? ફરમાવ્યું : ત્રીજો ભાગ ઠીક છે, પરંતુ ત્રીજો ભાગ પણ બહુ છે. રાવી કહે છે : આ જ હદીસની રૂએ લોકો ત્રીજા ભાગના માલની વસિયત કરે છે. ત્રીજા ભાગના માલની વસિયત કરવી તેમના માટે જાઈઝ છે.

મરિયત પોતાના વસીને કહી શકે છે કે, મારી ચૌલાદની ખબર રાખજે. વસી કોઈ પ્રકારનો દાવો કરી શકે છે ?

(૨૪/૩૧૦૫) ઉમ્મુલ મુઅમિનીન હઝરત આઈશા (રદિ.) કહે છે કે, ઉતવા ઈબ્ને અબી વક્કાસે પોતાના ભાઈ સઅદ ઈબ્ને અબી વક્કાસને વસિયત કરી હતી

કે, ઝમઆની લૌડીનો પુત્ર મારા વીર્યથી છે. તમે (મક્કા જઈને) તેને તમારા કબજામાં લઈ લેજો. જેથી મક્કાના વિજય પછી સઅદે છોકરો લઈ લીધો અને કહ્યું : એ મારો ભત્રીજો છે. મારા ભાઈએ મરતી વખતે મને એની વસિયત કરી હતી. આ સાંભળીને અબ્દુલ્લાહ ઈબ્ને ઝમઆ ઉઠ્યો અને કહેવા લાગ્યો : એ મારો ભાઈ છે. મારા પિતાની લૌડીના પેટે થયો છે. મારા પિતાના બિછાના પર પેદા થયો છે. છેવટે બંને હુજૂર પાસે ગયા. સઅદે કહ્યું : યા રસૂલુલ્લાહ ! આ મારો ભત્રીજો છે. ભાઈએ મને એના માટે વસિયત કરી હતી. અબ્દ ઈબ્ને ઝમઆએ કહ્યું : હુજૂર, એ મારો ભાઈ છે. મારા પિતાની લૌડીના પેટે થયો છે. હુજૂરે કહ્યું : અબ્દ, એ તમારો છે. છોકરો બિછાનાવાળાનો હોય છે. વ્યભિચારી માટે પત્થર છે. છોકરો ઉત્બા સાથે સામ્ય ધરાવતો હતો. એટલે હુજૂરે હઝરત સૌદાને કહ્યું : તમે એનાથી પરદો કરો. જેથી મૃત્યુ પર્યંત તે છોકરાએ હઝરત સૌદાને જોયાં નહીં.

બે બીમાર શિર વડે બિલકુલ ખુલ્લો ઘશારો કરે તો શું હુકમ છે ?

(૨૫/૩૧૦૬) હઝરત અનસ (રદિ.) કહે છે કે, એક યહૂદીએ એક છોકરીનું માથું બે પત્થરો વડે કચડી

નાખ્યું. છોકરીને પૂછવામાં આવ્યું કે, આ કૃત્ય કોણે કર્યું ? ફલાણા માણસે કે ફલાણા માણસે ? યહૂદીનું નામ આવ્યું ત્યારે છોકરીએ પોતાના માથાથી ઈશારો કર્યો. યહૂદીને પકડીને લાવવામાં આવ્યો. તેને ઈકરાર કરવો પડ્યો. રસૂલુલ્લાહ (સલ.)એ હુકમ આપ્યો કે, એનું માથું પણ બે પત્થરો વચ્ચે મૂકીને કચડવામાં આવે. હુકમનું પાલન કરવામાં આવ્યું.

વારસદાર માટે વસિયત કરવી જાઈજ નથી ?

(૨૬/૩૧૦૭) હઝરત ઈબ્ને અબ્બાસ (રદિ.) કહે છે : (ઈસ્લામના પ્રારંભકાળમાં) બધો માલ ઔલાદનો ગણાતો હતો અને માં-બાપ માટે વસિયત કરવામાં આવતી હતી. ખુદા તઆલાએ આ રિવાજમાંથી જેટલો ભાગ ઈચ્છ્યો તેટલો રદ કર્યો. કિંવા એક છોકરાનો ભાગ બે છોકરીઓ જેટલો ઠેરવ્યો. માં-બાપમાંથી દરેક માટે છઠ્ઠો ભાગ મુકર્રર કર્યો. પત્ની માટે (જો ઔલાદ હોય તો) આઠમો ભાગ અને (ઔલાદ ન હોય તો) ચોથો ભાગ ઠેરવ્યો. પતિ માટે (ઔલાદ ન હોય તો) અડધો અને (ઔલાદ હોય તો) ચોથો ભાગ આપવાનો હુકમ છે.

મરતી વખતે ખૈરાત કરવાનો હુકમ

(૨૭/૩૧૦૮) હઝરત અબૂ હુરૈરા (રદિ.) કહે છે : એક માણસે પૂછ્યું, યા રસૂલુલ્લાહ ! સૌથી શ્રેષ્ઠ કઈ ખૈરાત છે ? આપે ફરમાવ્યું : સૌથી શ્રેષ્ઠ ખૈરાત કરવાની તે વખતે છે જ્યારે કે તમે તંદરૂસ્ત હોવ, માલદારીની ઈચ્છા ધરાવતા હોવ અને નાદારીથી ડરતા હોવ; માલની લાલચ હોય. એવી હાલતમાં ખૈરાત કરવી સારી નથી કે, ઈન્કાર કરતાં કરતાં જ્યારે ગળામાં શ્વાસ રૂંધાય ત્યારે ફલાણાને આટલો માલ આપી દો, ફલાણાને આટલો આપી દો. જો કે તે માલ તો ફલાણા ફલાણાનો થઈ ચુક્યો.

ખુદા તઆલા ફરમાવે છે : ‘મિમ્ બઅદિ વસિયતિ ચ્યૂસા બિહા અવ દયનિન’ કિંવા વસિયત અને કર્જ ચુકવ્યા પછી વારસો છે

(૨૮/૩૧૦૯) જો બીમાર બીમારીની હાલતમાં કર્જનો ઈકરાર કરે તો શુરૈહ, ઉમર ઈબ્ને અબ્દુલ અઝીઝ, તાઉસ, અતા અને ઈબ્ને ઉઝયનાની નઝરે ઈકરાર જાઈજ છે.

(૨૯/૩૧૧૦) હસન બસરી કહે છે : જે દિવસે માનવીની દુનિયાની ઝિન્દગીનો છેલ્લો દિવસ અને આખિરતની દુનિયાનો પહેલો દિવસ હોય, તે દિવસે (૨૮/૩૧૦૯) જીવલેણ બીમારીમાં કોઈ વ્યક્તિ પોતાના કોઈ વારસદાર માટે અમુક માલનો એકરાર કરે તો તે માન્ય ગણાશે નહીં. કારણ કે, એનાથી અન્ય વારસદારોનું અહિત થશે.

માનવીનો ઈકરાર વધારે સારી રીતે સાચો માનવા જેવો છે.

(૩૦/૩૧૧૧) ઈબ્રાહીમ નખઈ અને હકમ કહે છે કે, જો બીમાર વારસદારને કર્જમાંથી મુક્ત કરે તો વારસદાર મુક્ત થઈ જાય છે.

(૩૧/૩૧૧૨) રાફિઅ ઈબ્ને ખદીજે વસિયત કરી હતી કે, મારી ફઝારિયા ઓરત પાસેથી તે માલ લેવામાં ન આવે, જેના પર તેનો દરવાજો બંધ કરી દેવામાં આવ્યો છે. (કિંવા જે માલ તેના કબજામાં છે તે લેવામાં આવે નહીં.)

(૩૨/૩૧૧૩) હસન બસરી કહે છે કે, જો મરતી વખતે પોતાના ગુલામને આઝાદ કરી દે તો જાઈજ છે.

(૩૩/૩૧૧૪) શઅબીનું કથન છે કે, જો ઔરત મરતી વખતે કહી દે કે, પતિએ મને મહેર આપી દીધી છે અને મેં વસૂલ કરી લીધી છે તો જાઈજ છે.

(૩૪/૩૧૧૫) અમુક લોકોનો મત છે કે, બીમારનો ઈકરાર સહીહ નથી. કારણ કે, એનાથી વારસદારને શંકા જવાનો ભય છે. હા, ખુશીથી કોઈની અમાનતનો અથવા માલ હોવાનો અથવા કોઈની સાથે 'મુઝારબત'ની ભાગીદારીનો ઈકરાર કરે તો સહીહ છે.

(૩૫/૩૧૧૬) હુઝૂર (સલ.)એ ફરમાવ્યું છે : શંકાથી બચો. કારણ કે, શંકા ભયંકર જુઠી વાત છે.

(૩૬/૩૧૧૭) કોઈ મુસલમાનનો માલ લેવો જાઈજ નથી. રસૂલુલ્લાહ (સલ.)એ ફરમાવ્યું છે કે, મુનાફિકની (ત્રણ) નિશાનીઓ છે. (જે પૈકીની એક) જ્યારે તેની પાસે અમાનત મૂકવામાં આવે ત્યારે એમાં ખયાનત કરે. ખુદા તઆલા ફરમાવે છે : **يَنْهَىٰ ذَاكَ عَنْ مَّا كَانَ يُغْوِيهِ ۚ يَنْهَىٰ الْفَحْشَاءَ وَالْمُنكَرَ ۚ إِنَّهُ كَانَ خَالِصًا سَدِيدًا** (અન તુઅદ્દુલ અમાનાતિ ઇલા અહલિહા કિવા ખુદા તઆલા તમને હુકમ આપે છે કે, અમાનતવાળાઓને તેમની અમાનતો પાછી આપી દો. આ આયતમાં ખુદા તઆલાએ વારસદારો વગેરેને બાકાત રાખ્યા નથી.

(૩૭/૩૧૧૮) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : મુનાફિકની ત્રણ નિશાનીઓ છે. વાત કરે ત્યારે જુઠું બોલે. તેની પાસે અમાનત મૂકવામાં આવે ત્યારે ખયાનત કરે અને વાયદો કરે ત્યારે તેનો ભંગ કરે.

આયત '**مِمَّنْ بَايَعُوا فِي هَذِهِ أَيْ يَسْعَوْنَ فِي الْأَرْضِ**'ની તફસીર

રસૂલુલ્લાહ (સલ.)એ વસિયત આપતા પહેલાં કર્જ ચુકવવાનો હુકમ આપ્યો છે. ખુદા તઆલાએ ફરમાવ્યું છે કે, અમાનતવાળાઓને તેમની અમાનતો આપી દો. એ પરથી જાણવા મળે છે કે, નફિલ વસિયત પૂરી કરતા પહેલાં અમાનત

આપવાની છે. હુઝૂર (સલ.)એ પણ ફરમાવ્યું છે કે, માલદારી પછી જૈરાત થાય છે. ઇબ્ને અબ્બાસનું કથન છે કે, માલિકોની રજા વગર ગુલામ વસિયત ન કરે. રસૂલુલ્લાહ (સલ.)એ ફરમાવ્યું છે કે, ગુલામ પોતાના માલિકના માલનો ચોક્કીદાર છે

(૩૮/૩૧૧૮) હઝરત હકીમ ઈબ્ને હિઝામ કહે છે : મેં એકવાર હુઝૂર (સલ.) પાસે કંઈક માંગ્યું. આપે આપ્યું. મેં બીજી વાર માંગ્યું. આપે બીજી વાર આપ્યું અને ફરમાવ્યું કે, હકીમ આ તાજો અને મીઠો માલ છે. જે માણસ એને લાલચ વગર લેશે તેના માટે બરકત થશે અને જે માણસ લાલચથી લેશે તેને બરકત થશે નહીં. એ તે માણસના જેવું થશે કે કેટલુંય ખાય, પરંતુ પેટ ભરાય નહીં. ઉંચો હાથ નીચા હાથથી સારો છે. હકીમ કહે છે : મેં કહ્યું, યા રસૂલુલ્લાહ ! તે ખુદાની કસમ ! જેણે આપને સચ્ચાઈની સાથે પયગમ્બર બનાવ્યા છે, હવે હું મરતાંની ઘડી સુધી આપના પછી કોઈની પાસેથી કંઈ લઈશ નહીં, જેથી (એવું જ બન્યું કે) હઝરત અબૂબક્ર હકીમને કંઈ માલ આપવા બોલાવતા હતા અને તેઓ લેવાનો ઈન્કાર કરતા હતા. હઝરત ઉમરે પણ કંઈ આપવા માટે હકીમને બોલાવ્યા હતા, પરંતુ તેમણે ભેટ સ્વીકારી નહીં. હઝરત ઉમરે કહ્યું : મુસલમાનો ! હું

હકીમનો તે હક્ક જે માલે ગનીમતમાં અલ્લાહ તઆલાએ તેના માટે મુકરર કર્યા છે, આપવા માંગું છું, પરંતુ તે લેવાનો ઈન્કાર કરે છે. હકીમે મરતાંની ઘડી સુધી રસૂલુલ્લાહ (સલ.) પછી કોઈની પાસેથી કંઈ વસ્તુ લીધી નહીં.

(૩૮/૩૧૨૦) હઝરત ઈબ્ને ઉમર (રદિ.) કહે છે : રસૂલુલ્લાહ (સલ.)એ ફરમાવ્યું : તમારામાંનો દરેક માણસ હાકિમ છે. દરેક માણસને તેની રૈયતની પૂછપરછ થશે. બાદશાહ (બધાનો) હાકિમ છે. તેને તેની રૈયતની પૂછપરછ થશે. પુરુષ પોતાના ઘરનો હાકિમ છે. તેની રૈયતની તેને પૂછપરછ થશે. સ્ત્રી પોતાના પતિના ઘરની હાકિમ છે. તેની રૈયતની તેને પૂછપરછ થશે. નોકર પોતાના માલિકના માલનો હાકિમ છે. તેને તેની પૂછપરછ થશે. હુઝૂરે લગભગ એવું પણ ફરમાવ્યું કે, માનવી પોતાના પિતાના માલનો રક્ષક છે.

જો સગાંઓ માટે કંઈ વક્ફ કરે અથવા વસિયત કરે તો શું જાઈ છે ? સગાંઓ કયા કયા લોકો છે ?

(૪૦/૩૧૨૧) હઝરત અનસ (રદિ.) કહે છે : રસૂલુલ્લાહ (સલ.)એ હઝરત અબૂ તલહા (રદિ.)ને કહ્યું કે, એ (બાગ) તમારા નાદાર સગાંઓને આપી દો. અબૂ તલહાએ હઝરત હસ્સાન અને

ઉબય ઈબ્ને કઅબને તે બાગ આપી દીધો. કારણ કે, તે બંને અબૂ તલહાના મારા કરતાં વધારે નજીકના સગા હતા. હસ્સાન અને ઉબય ઈબ્ને કઅબની હઝરત અબૂ તલહા સાથે એવી સગાઈ હતી કે, અબૂ તલહાના પરદાદા ‘હરામ’ હઝરત હસ્સાનના પરદાદા હતા. ત્રણેનો વંશવેલો આ પ્રમાણે છે : (અબૂ તલહા) જેદ ઈબ્ને સહલ ઈબ્ને અસ્વદ ઈબ્ને હરામ ઈબ્ને અમ્ર ઈબ્ને જેદ ઈબ્ને મનાત ઈબ્ને અદી ઈબ્ને અમ્ર ઈબ્ને માલિક ઈબ્ને નજજાર અને હસ્સાન ઈબ્ને સાબિત ઈબ્ને મુન્ઝર ઈબ્ને હરામ. જાણે ત્રીજી પેઢીમાં હસ્સાન અને અબૂ તલહા એક થઈ જાય છે. ઉબયનો વંશવેલો આ પ્રમાણે છે : ઉબય ઈબ્ને કઅબ ઈબ્ને કૈસ ઈબ્ને ઉબૈદ ઈબ્ને જેદ ઈબ્ને મુઆવિયા ઈબ્ને અમ્ર ઈબ્ને માલિક ઈબ્ને નજજાર. હસ્સાન અને અબૂ તલહા છઠી પેઢીમાં ઉબય સાથે મળી જાય છે. અમુક લોકો કહે છે કે, જો કોઈ માણસ પોતાના સગાંઓ માટે વસિયત કરે તો તેનાથી તે જ પૂર્વજો સમજવામાં આવશે જે ઈસ્લામની હાલતમાં અવસાન પામ્યા હોય.

(૪૧/૩૧૨૨) હઝરત અનસ (રદિ.) કહે છે : હુઝૂર (સલ.)એ અબૂ તલહાને કહ્યું હતું : મારી દ્રષ્ટિએ એ જ યોગ્ય છે કે, તમે તમારા સગાઓને વહેંચી દો. અબૂ તલહાએ કહ્યું : બહુ સાફ, એમ જ કરીશ. જેથી અબૂ તલહાએ તે બાગ પોતાના

સગાંઓને અને પિત્રાઈ ભાઈઓ (કાકાના છોકરાઓ)ને વહેંચી દીધો.

(૪૨/૩૧૨૩) હઝરત ઈબ્ને અબ્બાસ (રદિ.) કહે છે કે, જ્યારે આયત **વ અન્ઝિર અશીરતકલ અકરબીન** કિંવા તમારા નજીકના સગાંઓને અલ્લાહના અઝાબથી ડરાવો, ઉતરી ત્યારે રસૂલુલ્લાહ (સલ.) કુરેશના કુટુંબોને આવી રીતે અવાજ દેતા હતા : એય ફહની ઔલાદ ! એય અદીની ઔલાદ ! અબૂ હુરૈરા કહે છે કે, જ્યારે ઉપરોક્ત આયત ઉતરી ત્યારે હુઝૂરે કહ્યું : એય કુરેશના જુથ ! (કિંવા હે કુરેશીઓ !)

શું ઓરતો અને બાળકો સગાંઓમાં દાખલ છે ?

(૪૩/૩૧૨૪) હઝરત અબૂ હુરૈરા (રદિ.) કહે છે કે, જ્યારે ખુદા તઆલાએ **વ અન્ઝિર અશીરતકલ અકરબીન** ઉતારી ત્યારે રસૂલુલ્લાહ (સલ.)એ ઉભા થઈને કહ્યું : એય કુરેશના જુથ ! (દોઝખથી) તમને પોતાને બચાવો. હું તમારી ઉપરથી ખુદાનો અઝાબ દૂર કરી શકતો નથી. એય અબ્દે મુનાફની ઔલાદ ! હું ખુદાના અઝાબથી તમને બચાવી શકતો નથી. એય અબ્બાસ ઈબ્ને અબ્દુલ મુત્તલિબ ! હું તમને ખુદાના અઝાબથી બચાવી શકતો નથી. એય અલ્લાહના રસૂલની ફોઈ સફિયા ! હું તમને પણ

ખુદાના અઝાબથી બચાવી શકતો નથી. એય ફાતિમા બિન્તે મુહમ્મદ (સલ.) ! તમે મારી પાસે જે કંઈ ચાહો તે માંગી લો, પરંતુ ખુદાના અઝાબથી હું તમને બચાવી શકતો નથી.

શું વક્ફ કરનાર વક્ફના માલમાંથી કંઈ ફાયદો ઉઠાવી શકે છે ?

(૪૪/૩૧૨૫) હઝરત ઉમરે વક્ફ કરતી વખતે એવી શરત પણ કરી હતી કે, જો વહીવટકર્તા પોતે પણ તેમાંથી ખાય તો કંઈ વાંધો નથી. વહીવટકર્તાનો શબ્દ વ્યાપક છે. ભલેને વક્ફ કરનાર પોતે વહીવટકર્તા હોય અથવા બીજો કોઈ. એવી જ રીતે જે માણસ કુરબાનીનું ઊંટ અથવા બીજી કોઈ વસ્તુ ખુદાના માટે મુકર્રર કરે તો જેવી રીતે બીજા તેનાથી લાભ ઉઠાવી શકે છે તેવી જ રીતે એ પોતે પણ તેનાથી લાભ ઉઠાવી શકે છે, ભલેને શરૂઆતથી એ શરત ન કરી હોય.

(૪૫/૩૧૨૬) હઝરત અનસ (રદિ.) કહે છે : રસૂલુલ્લાહ (સલ.)એ એક માણસને ઊંટ હાંકતા જોયો. ફરમાવ્યું : એના પર સવાર થઈ જા. તેણે કહ્યું : યા રસૂલુલ્લાહ ! એ કુરબાનીનું જાનવર છે. આપે ત્રીજી અથવા ચોથી વાર કહ્યું : કમબખ્ત, એના પર સવાર થઈ જા.

(૪૬/૩૧૨૭) હઝરત અબૂ હુરૈરા (રદિ.) કહે છે : હુઝૂર (સલ.)એ એક

માણસને પાછળથી ઊંટ હાંકતા જોયો. ફરમાવ્યું : એના પર સવાર થઈ જા. તેણે કહ્યું યા રસૂલુલ્લાહ ! આ કુરબાનીનું જાનવર છે. આપે બીજી અથવા ત્રીજી વખતે કહ્યું કે, કમબખ્ત, એના પર સવાર થઈ જા.

જો કોઈ વસ્તુ વક્ફ કરીને પોતાની પાસે રાખે, બીજાના હવાલે ન કરે તો જામઝ છે. કારણ કે, હઝરત ઉમરે વક્ફ કરતી વખતે કહ્યું હતું કે, જે માણસ એનો વહીવટકર્તા હોય તેના માટે એમાંથી ખાવું જામઝ છે. આ હુકમમાં હઝરત ઉમરે આ વાતનો ચોક્કસ નિર્દેશ કર્યો નથી કે, વહીવટકર્તા પોતે હોય કે બીજો કોઈ હોય.

(૪૭/૩૧૨૮) રસૂલુલ્લાહ (સલ.)એ અબૂ તલહાને કહ્યું હતું કે, એ સગાંઓને વહેંચી દો. અબૂ તલહાએ જવાબ આપ્યો : એમ જ કરીશ. જેથી અબૂ તલહાએ પોતાના સગાંઓને તે ભાગ વહેંચી દીધો.

જો કોઈએ કહ્યું કે, હું માફ ધર ખૈરાત કઈ છું, પરંતુ એવું જણાવ્યું નહીં કે ફકીરો માટે ખૈરાત કઈ છું કે બીજા કોઈ માટે, તો પણ એ કથન જામઝ છે. ધર તેના સગાંઓને અથવા જે લોકોની તેણે નિર્યત કરી હશે તેમને આપવામાં આવશે. હઝરત અબૂ તલહાએ જ્યારે હુઝૂર (સલ.)ને

કહ્યું હતું કે, મને મારા માલમાં બિરહા બાગ સૌથી વધુ પસંદ છે. હવે હું તેને ખુદાના માટે ખેરાત કરું છું ત્યારે હુઝૂરે અબૂ તલહાને એની રજા આપી હતી. (કિવા તેમની વાત માની લીધી) અમુક લોકો કહે છે કે, જ્યાં સુધી એવી યોગવટ ન કરે કે કોને આપવામાં આવે ત્યાં સુધી (અસ્પષ્ટ ખેરાત કરવી) જાઘઝ નથી, પરંતુ પ્રથમ કથન વધુ સહીદ છે.

જો કોઈ માણસ કહે કે, હું મારી જમીન અથવા બાગ મારી માં તરફથી ખુદાના વાસ્તે આપું છું તો જાઘઝ છે, ભલેને એવું જણાવવામાં આવ્યું ન હોય કે કયા માણસને આપવામાં આવે ?

(૪૮/૩૧૨૮) હઝરત ઈબ્ને અબ્બાસ (રદિ.) કહે છે કે, સઅદ ઈબ્ને ઉબાદા પોતાની માંની વફાત વખતે હાજર ન હતા. એટલે હુઝૂર પાસે આવીને પૂછ્યું, યા રસૂલલ્લાહ ! હું માંની વફાત વખતે તેમની પાસે હાજર ન હતો. જો હવે હું તેમના માટે ખેરાત કરું તો તેમને ફાયદો થઈ શકે છે ? આપે ફરમાવ્યું : હા, સઅદે કહ્યું : તો હું હુઝૂરને ગવાહ રાખીને કહું છું કે, મારો મિખરાફ નામનો બાગ માં માટે ખેરાત કરું છું.

જો કોઈ માણસ પોતાના માલમાંનો થોડોક ભાગ અથવા

ગુલામમાંનો થોડોક ભાગ અથવા જાનવરમાંનો થોડોક ભાગ ખેરાત અથવા વક્ફ કરે તો જાઘઝ છે

(૪૮/૩૧૩૦) હઝરત કઅબ ઈબ્ને માલિક (રદિ.)એ કહ્યું : યા રસૂલલ્લાહ ! હું મારી તૌબા કબૂલ થવાના શુક્રિયહ રૂપે મારો કુલ માલ ખુદા અને રસૂલ માટે આપી દઉં છું. આપે ફરમાવ્યું : તમારો થોડોક માલ રહેવા દો; તમારા માટે એ સાફ છે. કઅબે કહ્યું : તો હું મારો તે ભાગ રહેવા દઉં છું જે ખૈબરમાં છે.

જો કોઈ માણસ પોતાના વકીલને ખેરાત આપે અને વકીલ પાછી આપી દે તો શું હુકમ છે ?

(૫૦/૩૧૩૧) હઝરત અનસ (રદિ.) કહે છે : જ્યારે આ આયત લગતના લૂલ બિર્ હતા તુન્ફિકૂ મિમ્મા તુહિબ્બૂન ઉતરી ત્યારે અબૂ તલહાએ રસૂલુલ્લાહ (સલ.) પાસે આવીને કહ્યું : યા રસૂલલ્લાહ ! ખુદા તઆલા કુર્આનમાં ફરમાવે છે કે, જ્યાં સુધી તમારો પ્રિય માલ અલ્લાહના રસ્તામાં આપશો નહીં ત્યાં સુધી કદાપિ નેકી મેળવી શકશો નહીં. મને મારા માલમાં સૌથી વધુ પસંદ બિરહા બાગ છે. બિરહા એક બાગ હતો જેમાં રસૂલુલ્લાહ (સલ.) અવારનવાર જતા હતા. ત્યાં છાંયડામાં બેસતા અને ત્યાંનું

પાણી પીતા હતા, હું એના સવાબ અને નેકીની આશા રાખું છું. ખુદા અને રસૂલને તે બાગ આપું છું. હવે હુજૂર એનું જે ચાહે તે કરે. હુજૂરે ફરમાવ્યું : શાબાશ અબૂ તલહા, એ તો લાલદાયક માલ છે. અમે તમારી ઉદારતા સ્વીકારીએ છીએ, પછી તમને જ પાછી આપીએ છીએ. તમે તમારા સગાંઓને વહેંચી દો. અબૂ તલહાએ પોતાના સગાંઓને તે બાગ આપી દીધો. અબૂ તલહાના સગાંઓમાં હસ્સાન અને ઉબય ઈબ્ને કઅબ પણ હતા. હઝરત હસ્સાને પોતાનો બાગ મુઆવિયાને વેચી દીધો. લોકોએ કહ્યું : તમે અબૂ તલહાની ખૈરાત વેચો છો ! હઝરત હસ્સાને કહ્યું : શું હું એક સાઅ ખજૂર એક સાઅ દિરહમ લઈને ન વેચું ? હઝરત અનસ કહે છે કે, મુઆવિયાએ બનાવેલા કરે બની હુદયલાની જગ્યાએ તે બાગ હતો.

ખુદા તઆલા ફરમાવે છે : ‘વ ઇઝા હદરલ કિસ્મત ઊલૂલ કુરબા વલ યતામા વલ મસાકીનુ ફરગુકૂહુમ મિન્હુ’ કિંવા જ્યારે વહેંચણી વખતે સગાંઓ, યતીમો અને ગરીબો હાજર હોય ત્યારે તેમને પણ તેમાંથી આપો

(૫૧/૩૧૩૨) હઝરત ઈબ્ને અબ્બાસ (રદિ.) કહે છે કે, અમુક લોકો કહે છે કે, ઉપરોક્ત આયત મનસૂખ છે. ખુદાની કસમ ! મનસૂખ થઈ નથી, બલકે લોકોએ એના પર અમલ કરવામાં સુસ્તી બતાવી

છે. આયતમાં બે પ્રકારના લોકોના ઉલ્લેખ છે. એક તો તે સગાંઓ જે ‘તરકા’ની વહેંચણી વખતે હાજર હોય. પોતે ભાગ પણ ધરાવતા હોય તો તેમને તો હુકમ છે કે, તેઓ યતીમો, મિસ્કીનો વગેરેને પોતાના ભાગમાંથી કંઈક બખ્શિશ રૂપે આપે. બીજા તે લોકો જેઓ તરકાની વહેંચણી વખતે હાજર હોય, પરંતુ મથિતના તરકામાં ભાગ ધરાવતા ન હોય, તેમને સારી વાત કહેવાનો હુકમ છે કિંવા તે લોકો કહી દે કે, અમે માલિક નથી, નહીં તો તમને જરૂર આપત.

મરિયતની મન્નત પૂરી કરવાનું બયાન. જો કોઈ અયાનક મોતથી મરી ગયો હોય તો તેના તરફથી વારસદાર શું ખૈરાત કરે ?

(૫૨/૩૧૩૩) હઝરત આયશા (રદિ.) કહે છે : એક માણસે મુબારક સેવામાં હાજર થઈને કહ્યું, યા રસૂલલ્લાહ ! મારી માનું અયાનક અવસાન થઈ ગયું. હું માનું છું કે, જો તે બોલી શકત તો ખૈરાત કરત. શું હું તેમના તરફથી ખૈરાત કરું ? ફરમાવ્યું : કરો.

(૫૩/૩૧૩૪) હઝરત ઈબ્ને અબ્બાસ (રદિ.) કહે છે : સઅદ ઈબ્ને ઉબાદાએ હુજૂર (સલ.)ને મસ્અલો પૂછ્યો કે, મારી માનું અવસાન થયું ત્યારે તેમના પર મન્નત પૂરી કરવી જરૂરી હતી. હુજૂર (સલ.)એ ફરમાવ્યું : તમે તેની મન્નત

પૂરી કરો.

વકફ, ખૈરાત અને વસિયત
કરતી વખતે ગવાહ બનાવવાનું
બયાન

(૫૪/૩૧૩૫) હઝરત ઈબ્ને અબ્બાસ (રદિ.) કહે છે કે, સઅદ ઈબ્ને ઉબાદાની માંનું અવસાન થયું ત્યારે સઅદ હાજર ન હતો. એટલે હુઝૂરની સેવામાં હાજર થઈને કહ્યું : યા રસૂલલ્લાહ ! મારી માંનું અવસાન થયું ત્યારે હું અવસાન સમયે હાજર ન હતો. જો હું તેમના માટે કંઈક ખૈરાત કરું તો શું તેમને લાલ થઈ શકે છે ? ફરમાવ્યું : હા, સઅદે કહ્યું : તો હું હુઝૂરને ગવાહ રાખીને કહું છું કે, મારો મિખરાફ બાગ તેમના માટે ખૈરાત કરું છું.

‘દા તઆલા ફરમાવે છે : ‘વ આતુલ યતામા અમ્વાલહુમ વ લાતતબદૂલૂલ બનીસ બિત્તરિયબિ વ લાતઅકુલૂ અમ્વાલહુમ ઇલા અમ્વાલિકુમ ઈન્નહુ કાન હૂબન કબીરા. વ ઇન બિફતુમ અલ્લાતુકસિતૂ ફીલ યતામા ફન્કિહૂ મા તાબ લકુમ મિનલ્નિસાઈ’ કિવા યતીમોને તેમનો માલ આપી દો. ચોખ્ખાના બદલામાં ગંદું ન લો. તેમના માલને પોતાના માલ સાથે મેળવી લઈને ખાઓ નહીં. એ ભારે મુસીબત છે. જો તમને ડર હોય કે યતીમ છોકરીઓ સાથે

ઈન્સાફ કરી શકશો નહીં તો જે તમને સારી લાગે તે ઓરતો સાથે નિકાહ કરી લો.

(૫૫/૩૧૩૬) ઉરવા ઈબ્ને ઝુબેરે હઝરત આઈશાને આ આયતનો અર્થ પૂછ્યો ફન્કિહૂ મા તાબ લકુમ હઝરત આઈશાએ કહ્યું : એનાથી તે યતીમ છોકરી મુરાદ છે જે પોતાના વાલીની પરવરિશ હેઠળ હોય. તેના માલ અને સૌંદર્યના કારણે વાલી (તેની સાથે નિકાહ કરવા ઈચ્છે છે, પરંતુ) પોતાની સ્ત્રીઓની મહેરથી ઓછી મહેર પર તેની સાથે નિકાહ કરવા માંગે તો તેની મનાઈ કરવામાં આવી. હા, જો પૂરેપૂરી મહેર આપી દે તો નિકાહ કરવાની રજા છે અને બીજી ઓરતો સાથે નિકાહ કરવું પણ જાઈજ છે. હઝરત આઈશા કહે છે : તે પછી લોકોએ હુઝૂર (સલ.)ને ઓરતો સાથે નિકાહ કરવા વિષે પૂછ્યું હતું ત્યારે આયત યસ્તફતૂનક ફી નિસાઈ ફુલિલ્લાહુ યુફતીકુમ ફીહિન્ન... ઉતરી. ખુદાએ આ આયતમાં વર્ણન કર્યું કે, જો યતીમ છોકરી સ્વરૂપવાન અને માલદાર હોય તો વાલી તેની સાથે ઓછી મહેર પર નિકાહ કરવાની ઈચ્છા ધરાવે છે અને જો યતીમ છોકરી રૂપ અને કામમાં ઉણી ઉતરતી હોય તો તેને છોકીને બીજી ઓરતોની ઈચ્છા રાખે છે. એટલે જેવી રીતે માલ અને સૌંદર્ય ન હોવાની સ્થિતિમાં યતીમ છોકરી સાથે વાલી નિકાહ કરવા

માંગતો નથી તેવી જ રીતે માલ અને સૌંદર્ય હોવાની સ્થિતિમાં પણ ઓછી મહેર પર તેની સાથે નિકાહ કરી શકતો નથી. હા, જો પૂરી મહેર આપે. તેની સાથે ઈન્સાફ કરે. તેનો હક્ક બરબાદ ન કરે તો નિકાહ કરવા જાઈએ છે.

ખુદા તઆલા ફરમાવે છે : 'વ બતલૂલ યતામા હત્તા ઇઝા બલગૂન્નિકાહ ફઈન આનસ્તુમ મિન્હુમ રૂશદન ફદફહી ઇલયહિમ અમ્વાલહુમ વ લાતઅકુલૂહા ઇસ્રાફૂવ બિદારન અંચકબરૂ વ મન કાન ગનિચ્યન ફલ્યસ્તઅફિફ વ મન કાન ફકીરન ફલ્યઅકુલ બિલ મઅરૂફિ... નસીબ મફરૂદા' ડિવા તમે યતીમોની કસોટી કરી લો, અહીં સુધી કે જ્યારે તેઓ નિકાહની નજીક પહોંચી જાય. તમે તેમનામાં હોશિયારી જુઓ તો તેમનો માલ તેમને આપી દો. તેમનો માલ તફડાવીને અને એવા વિચારથી ગભરાઈને ન ખાઈ જાઓ કે તેઓ મોટા થઈ જશે. જે માણસ માલદાર હોય તે બચતો રહે અને જો ગરીબ હોય તો કાયદા પ્રમાણે ખાય.

વસી માટે જાઈએ છે કે યતીમનો માલ (વધારવા) માટે મહેનત કરે અને મહેનત પ્રમાણે તેમાંથી પોતે ખાય

(૫૬/૩૧૩૭) હઝરત ઈબ્ને ઉમર

(રદિ.) કહે છે કે, રસૂલુલ્લાહ (સલ.)ના સમયમાં હઝરત ઉમરે 'સમગ' નામનો માલ, જે હકીકતમાં ખજુરીના અમુક ઝાડો હતા, તે ખુદાના રસ્તામાં ખૈરાત કર્યા. હુઝૂર (સલ.)ની સેવામાં હાજર થઈને કહ્યું : 'યા રસૂલુલ્લાહ ! મને થોડોક માલ મળ્યો છે. જે મારી દ્રષ્ટિએ ઘણો સારો છે. હું ઈચ્છું છું કે, તે ખૈરાત કરું. હુઝૂરે ફરમાવ્યું : તમે અસલ (જમીન) ખૈરાત કરો. ન તેને વેચવામાં આવે, ન ભેટ આપવામાં આવે, ન વારસામાં ફેરવવામાં આવે, ફક્ત તેના ફળો ઉપયોગમાં લેવામાં આવે. હુકમ અનુસાર હઝરત ઉમરે તેની ખૈરાત કરી. રસૂલુલ્લાહ (સલ.)ના સમયમાં હઝરત ઉમરનો આ સદકો અલ્લાહના રસ્તામાં (ગાઝીઓ અને હાજીઓ માટે) ગુલામો આઝાદ કરાવવામાં, ગરીબો માટે, મહેમાનોની મહેમાનદારીમાં, મુસાફરોના લાભાર્થે અને સગાંઓના ઉપયોગમાં આવતો હતો. એવો હુકમ હતો કે વહીવટકર્તા કાયદા અનુસાર પોતે પણ તેમાંથી ખાઈ શકે છે, પોતાના દોસ્તોને પણ ખવડાવી શકે છે, પરંતુ જમા કરી શકતો નથી.

(૫૭/૩૧૩૮) હઝરત આઈશા (રદિ.) કહે છે કે, આયત મન કાન ગનિચ્યન ફલ્યસ્તઅફિફ વ મન કાન ફકીરન ફલ્યઅકુલ બિલ મઅરૂફિ યતીમના તે વાલી વિષે ઉતરી

છે જે મોહતાજ હોય. જેથી એ મોહતાજ માલની સ્થિતિ ધ્યાનમાં રાખીને તેમાંથી લઈ શકે છે.

ખુદા તઆલા ફરમાવે છે :
'ઈન્નલ્લાહીન યઅકુલૂન અમ્વાલલ યતામા મુલ્મન ઈન્નમા યઅકુલૂન ફી બુતૂનિહિમ નારન વ સયસ્લવ્ન સઘરા' જે લોકો યતીમોનો માલ નાહકક ખાય છે તેઓ પોતાના પેટોમાં આગ ભસે છે. ટૂંક સમયમાં જ તેઓ સળગતી આગમાં દાખલ થશે

(૫૮/૩૧૩૯) હઝરત અબૂ હુરૈરા (રદિ.) કહે છે : રસૂલુલ્લાહ (સલ.)એ ફરમાવ્યું કે, સાત ભયંકર (કબીરા) ગુનાહોથી બચો. સહાબાએ પૂછ્યું : તે કયા છે ? ફરમાવ્યું : ખુદાની સાથે કોઈને ભાગીદાર બનાવવો. જાદુ કરવો. કોઈને નાહકક મારી નાખવો, વ્યાજ ખાવું, યતીમનો માલ ખાવો. કાફિરો સાથે થતી લડાઈ વખતે નાસભાગ કરવું. એવી પરિણીત મુસ્લિમ સ્ત્રીઓ ઉપર વ્યભિચારનો આક્ષેપ મૂકવો જે વ્યભિચારથી અજાણ હોય.

ખુદા તઆલા ફરમાવે છે : 'વ યસ્અલૂનક અનિલ યતામા કુલ ઇસ્લાહુલ્લહુમ ખરર; વ ઇન તુખાલિતૂહુમ ફઘ્બાનુકુમ ફીદીનિ વલ્લાહુ યઅલમુલ મુફ્સિદ મિનલ મુસ્લિહિ વ લવ શાઅલ્લાહુ

લઅઅનતકુમ, ઇન્નલ્લાહ અઝીમુન હકીમ. (કિંવા) લોકો તમને યતીમો વિષે પૂછે છે. તમે કહી દો કે, તેમને સંભાળવા સારા છે. જો તમે તેમને મેળવી રાખો તો તેઓ તમારા ભાઈ છે. અલ્લાહ બગાડનાર અને સંભાળનારને સારી રીતે જાણે છે. જો ખુદા ધારત તો તમને મુશ્કેલીમાં મૂકી દેત. ખુદા તઆલા ખરેખર વર્ચસ્વવાળો અને હિકમતવાળો છે

(૫૮/૩૧૪૦) નાફિઅ કહે છે કે, હઝરત ઈબ્ને ઉમર (રદિ.)એ કોઈની વસિયત રદ કરી નહીં. (કિંવા જો કોઈ યતીમોની જવાબદારી તેમને સોંપતું તો રદ કરતા ન હતા. વસિયત કબૂલ કરતા હતા.)

(૬૦/૩૧૪૧) ઈબ્ને સીરીન કહે છે : મને આ વાત ઘણી પસંદ છે કે, યતીમોના તમામ હિતેચ્છુઓ અને વાલીઓ ભેગા થઈને વિચાર કરે કે, યતીમના માટે કઈ વસ્તુ સારી છે.

(૬૧/૩૧૪૨) તાઉસને જ્યારે યતીમો વિષે (કિંવા તેમનો માલ ખર્ચ કરવા વિષે) કંઈ પૂછવામાં આવતું ત્યારે આ આયત પઢતા : વલ્લાહુ યઅલમુલ મુફ્સિદ મિનલ મુસ્લિહિ.

(૬૨/૩૧૪૩) અતા કહે છે કે, યતીમ મોટો હોય કે નાનો, દરેક સ્થિતિમાં વાલી દરેક માણસ પર તેના

હિસ્સા પ્રમાણે ખર્ચ કરે.

યતીમની સંસ્કાર અને તેની સુધારણા માટે પ્રવાસમાં અને ઘર આંગણે તેની પાસેથી સેવા લેવી જાઝઝ છે. યતીમની માં અને તેના સાવકા પિતાની પણ ભલામ ઇચ્છે

(૬૩/૩૧૪૪) હઝરત અનસ (રદિ.) કહે છે કે, રસૂલુલ્લાહ (સલ.) મદીના આવ્યા ત્યારે આપની પાસે કોઈ સેવક ન હતો. અબૂ તલહા (હઝરત અનસના સાવકા પિતા) મારો હાથ પકડીને મુબારક સેવામાં લઈ ગયા અને કહ્યું : યા રસૂલુલ્લાહ ! અનસ સમજદાર છોકરો છે. હુજૂરની સેવા કરશે. જેથી સફરમાં અને ઘર આંગણે મેં હુજૂરની સેવા કરી. જે કામ મેં કરી નાખ્યું તેના વિષે હુજૂરે મને એમ નહીં કહ્યું કે, તે આ કેમ કર્યું ? જો ન કર્યું હોય તો આપે એમ પૂછ્યું નહીં કે તે કેમ કર્યું નહીં ?

જો કોઈ જમીન વકફ અથવા ખૈરાત કરી અને હદ મુકરર ન કરી તો જાઝઝ છે

(૬૪/૩૧૪૫) હઝરત અનસ (રદિ.) કહે છે કે, મદીનામાં અબૂ તલહા પાસે ખજુરના સૌથી વધુ બાગ હતા. બધા બાગોમાં તેમને બિરહા પસંદ હતો. આ બાગ મસ્જિદ સામે હતો. રસૂલુલ્લાહ (સલ.) ત્યાં જઈને બેસતા હતા. પાણી

પીતા હતા. જ્યારે આપત લગ્ન તનાલૂલ બિર્ હતા તુન્કિફૂ મિમ્મા તુહિબ્બૂન ઉતરી ત્યારે અબૂ તલહાએ ઉભા થઈને હુજૂર (સલ.)ને કહ્યું : યા રસૂલુલ્લાહ ! ખુદા તઆલા ફરમાવે છે : જ્યાં સુધી તમારો પ્રિય માલ અલ્લાહના રસ્તામાં ખર્ચ કરશો નહીં ત્યાં સુધી નેકી મેળવી શકશો નહીં. મને સૌથી વધુ પ્રિય બિરહા બાગ છે. હું તેના સવાબ અને આબિરતમાંના સંબંધની ઈચ્છા રાખું છું. ખુદાના માટે એને ખૈરાત કરું છું. ખુદા તઆલાની જેવો હુકમ હોય તેવું આપ કરો. રસૂલુલ્લાહ (સલ.)એ ફરમાવ્યું : શાબાશ ! એ તો ફાયદાકારક ને આરામદાયક માલ છે. તમે જે કંઈ કહ્યું તે મેં સાંભળી લીધું, પરંતુ મારી દ્રષ્ટિએ એ યોગ્ય લાગે છે કે, તમે તમારા સગાવહાલાંઓને તે બાગ વહેંચી દો. અબૂ તલહાએ જવાબ આપ્યો : હુજૂર એમ જ કરીશ. જેથી અબૂ તલહાએ તે બાગ પોતાના સગાંઓ અને પિત્રાઈ ભાઈઓ (કાકાના છોકરાઓને) વહેંચી દીધો.

(૬૫/૩૧૪૬) હઝરત અનસ (રદિ.) કહે છે : એક માણસે હુજૂર (સલ.)ને કહ્યું કે, મારી માંનું અવસાન થયું છે. જો હું તેમના તરફથી ખૈરાત કરું તો તેમને કંઈ ફાયદો થશે ? ફરમાવ્યું : હા, તે માણસે કહ્યું : મારી પાસે મિખરાફ નામનો એક બાગ છે. હું હુજૂરને ગવાહ રાખીને તેને માં તરફથી ખૈરાત કરું છું.

**જો અમુક માણસો મળીને
ભાગીદારીની જમીન વક્ફ કરે
તો બાઈઝ છે**

(૬૬/૩૧૪૭) હજરત અનસ (રદિ.) કહે છે કે, હુઝૂર (સલ.)એ મસ્જિદ બાંધવાનો ઈરાદો કર્યો ત્યારે બની નજજારને કહ્યું : બની નજજાર, તમારા આ કંપાઉન્ડવાળા બાગની મારી પાસેથી કીમત લઈ લો. બની નજજારે કહ્યું : અમે એની કીમત ફક્ત ખુદા પાસેથી લેવાની ઈચ્છા રાખીએ છીએ.

(૬૭/૩૧૪૮) હજરત ઈબ્ને ઉમર (રદિ.) કહે છે કે, ફારૂકે અઅઝમ (રદિ.)ને ખૈબરમાં થોડીક જમીન મળી. તેઓ હુઝૂર (સલ.) પાસે ગયા અને કહ્યું : હુઝૂર, મને એક જમીન મળી છે. એનાથી સારો અને સરસ માલ મને ક્યારેય મળ્યો નથી. (હું એને અલ્લાહના રસ્તામાં આપવા માંગું છું) આપ મને એ વિષે શું હુકમ આપો છો ? રસૂલુલ્લાહ (સલ.)એ ફરમાવ્યું : જો તમે ઈચ્છતા હોય તો મૂળ જમીન વક્ફ કરી દો અને એની પેદાશ ખૈરાત કરી દો. હજરત ઉમરે તે જમીન અલ્લાહના રસ્તામાં એ શરતે આપી કે, મૂળ જમીન ન વેચી શકાય છે ન ભેટ આપી શકાય છે ન વારસામાં ફેરવાઈ શકે છે, બલકે એની પેદાશ ગરીબોને અને સગા-સ્નેહીઓને આપવામાં આવે. ગુલામો આઝાદ

કરવામાં ખર્ચ કરવામાં આવે. અલ્લાહના રસ્તામાં ખર્ચ કરવામાં આવે. મહેમાનોની મહેમાનદારી કરવામાં આવે અને મુસાફિરોને આપવામાં આવે. જો તેનો વહીવટકર્તા નિયમ અનુસાર તેમાંથી પોતે ખાય અથવા કોઈ દોસ્તને ખવડાવે તો કંઈ વાંધો નથી, એ શરતે કે જમા કરે નહીં.

**ફકીરો, માલદારો અને મહેમાનો
માટે વક્ફ કરવાનું બયાન**

(૬૮/૩૧૪૯) હજરત અબ્દુલ્લાહ ઈબ્ને ઉમર (રદિ.) કહે છે કે, હજરત ઉમર (રદિ.)ને જ્યારે ખૈબરમાં એક જમીન મળી ત્યારે પવિત્ર સેવામાં હાજર થઈને તેમણે હકીકત કહી. રસૂલુલ્લાહ (સલ.)એ ફરમાવ્યું : જો તમે ઈચ્છો તો એને વક્ફ કરી દો. હુકમ અનુસાર હજરત ઉમરે તે જમીન ફકીરો, મિસ્કીનો, સગાંઓ અને મહેમાનો માટે વક્ફ કરી.

**મસ્જિદ બાંધવા માટે જમીન
વક્ફ કરવાનું બયાન**

(૬૯/૩૧૫૦) હજરત અનસ (રદિ.) કહે છે : જ્યારે રસૂલુલ્લાહ (મક્કાથી હિજરત કરીને) મદીના આવ્યા અને મસ્જિદ બનાવવાનો હુકમ આપ્યો ત્યારે કહ્યું કે, બની નજજાર, આ કંપાઉન્ડવાળા બાગની મારી પાસેથી કીમત લઈ લો. બની નજજારે કહ્યું : યા રસૂલુલ્લાહ ! એની કીમત તો અમે ખુદા

પાસેથી જ લઈશું. (એમ જ વક્ફ કરીએ છીએ)

પશુઓ, ઘોડાઓ, સામાન, સોનું અને ચાંદી અલ્લાહના રસ્તામાં વક્ફ કરવું જાઈએ છે

(૭૦/૩૧૫૧) જો કોઈ માણસ હજાર અશરફીઓ અલ્લાહના રસ્તામાં વક્ફ કરીને પોતાના વેપારી ગુલામને આપીને એમ કહે કે, આ નાણાં વેપારમાં રોકીને એનો નફો ગરીબોને અને સગાઓને આપી દેજો તો જાઈએ છે. ઝુહરીની દ્રષ્ટિએ ગુલામ પણ એના નફામાંથી ખાઈ શકે છે. જો વેપારનો નફો ગરીબોને વહેંચવાનું કહ્યું ન હોય તો ગુલામ તેમાંથી ખાઈ શકતો નથી.

(૭૧/૩૧૫૨) હજરત અબ્દુલ્લાહ ઈબ્ને ઉમર (રદિ.) કહે છે કે, હજરત ઉમર (રદિ.)એ એક ઘોડો અલ્લાહના રસ્તામાં સવાર થવા માટે આપ્યો. આ ઘોડો રસૂલુલ્લાહ (સલ.)એ હજરત ઉમરને એટલા માટે આપ્યો હતો કે, કોઈને અલ્લાહના રસ્તામાં સવાર થવા માટે આપે, પરંતુ થોડાક દિવસો પછી હજરત ઉમરે આવીને કહ્યું કે, જે માણસને મેં ઘોડો આપ્યો હતો તે વેચી રહ્યો છે. જો રજા હોય તો હું તેને ખરીદી લઉં. હુઝૂરે ફરમાવ્યું : તમે તે ખરીદી નહીં અને આપેલો સદકો પાછો ન લો.

વક્ફ માલનો વહીવટ કરનાર પોતાનો ખર્ચ વક્ફમાંથી લઈ શકે છે

(૭૨/૩૧૫૩) હજરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ ફરમાવ્યું : મારો ફુલ 'તરકી' મારી પત્નીઓનો ખર્ચ અને વહીવટકર્તાનું મહેનતાણું કાઢી લીધા પછી અલ્લાહના રસ્તામાં ખેરાત છે. મારા વારસદારો એમાંથી કોઈ દિરહમ અને દીનાર વહેંચે નહીં.

(૭૩/૩૧૫૪) હજરત ઈબ્ને ઉમર (રદિ.) કહે છે કે, હજરત ઉમર (રદિ.)એ વક્ફ કરતી વખતે એવી શરત પણ કરી હતી કે, વક્ફનો વહીવટ કરનાર પોતે પણ તેમાંથી ખાઈ શકે છે. દોસ્તોને પણ ખવડાવી શકે છે, પરંતુ જમા કરી શકતો નથી.

જો કોઈ માણસ કોઈ જમીન અથવા ફુવો વક્ફ કરે અને બીજા મુસલમાનોની જેમ પોતાનો ભાગ પણ મુકર્રર કરે તો જાઈએ છે

(૭૪/૩૧૫૫) હજરત અનસ (રદિ.)એ એક મકાન વક્ફ કર્યું હતું અને જ્યારે મદીના આવતા હતા ત્યારે તેમાં ઉતરતા હતા.

(૭૫/૩૧૫૬) હજરત ઝુબૈર (રદિ.)એ પોતાના મકાનો વક્ફ કર્યા હતા

અને પોતાની તલાક પામેલ પુત્રી માટે કહ્યું હતું કે, તે આ મકાનોમાં રહી શકે છે, એ શરતે કે મકાનોને કોઈ પ્રકારનું નુકસાન પહોંચાડે નહીં અને ન કોઈ તેને નુકસાન પહોંચાડે. જો પરણી ગયા પછી તેને જરૂરત ન રહે તો પછી તે ઘરોમાં તેનો કોઈ હક્ક નથી.

(૭૬/૩૧૫૭) હઝરત ઈબ્ને ઉમરને ઉમર (રદિ.)ના ઘરમાંથી વારસામાં જેટલો ભાગ મળ્યો હતો તે ભાગ તેમણે પોતાની ગરીબ ઔલાદના રહેવા માટે મુકરર કર્યો હતો.

(૭૭/૩૧૫૮) હઝરત અબૂ અબ્દુર્રહમાન કહે છે કે, જ્યારે મિસરવાળાઓએ હઝરત ઉસ્માન (રદિ.)ને ઘેરો ઘાલ્યો ત્યારે હઝરત ઉસ્માને ઘર પરથી ઝાંકીને કહ્યું કે, હું તમને ખુદાની કસમ આપીને પૂછું છું અને આ કસમ હું ફક્ત સહાબાને આપી રહ્યો છું, શું તમને ખબર નથી કે રસૂલુલ્લાહ (સલ.)એ ફરમાવ્યું છે કે, જે રૂમા કુવો ખોદાવશે તેના માટે જન્મત છે. મેં તે ખોદાવ્યો હતો. શું રસૂલુલ્લાહ (સલ.)એ એવું ફરમાવ્યું નથી કે, જે 'તંગીના લશ્કર' માટે સામાન આપશે તેના માટે જન્મત છે. મેં તે લશ્કરનો સામાન વ્યવસ્થિત કરાવ્યો હતો. રાવી કહે છે : બધાએ હઝરત ઉસ્માનની વાતનું સમર્થન કર્યું.

(૭૮/૩૧૫૯) હઝરત ઉમર

(રદિ.)એ વક્ફ કરતી વખતે કહ્યું હતું કે, એનો વહીવટ કરનાર એમાંથી ખાઈ શકે છે. આ શબ્દોમાં એવી કોઈ ચોખવટ નથી કે વહીવટ કરનાર પોતે હોય કે બીજો હોય.

જો વક્ફ કરનાર આવા શબ્દો કહી દે કે 'એની કીમત હું ફક્ત ખુદા પાસેથી લેવા માંગું છું' તો બાદમાં છે, વક્ફ થઈ જશે.

(૭૯/૩૧૬૦) હઝરત અનસ (રદિ.) કહે છે કે, રસૂલુલ્લાહ (સલ.)એ ફરમાવ્યું હતું : એય બની નજજાર ! મારી પાસેથી કંપાઉન્ડવાળા બાગની કીમત લઈ લો. તેમણે કહ્યું : એની કીમત તો અમે ખુદા પાસેથી લઈશું.

આયત 'યાઅરયુહલ્લઝીન આમનૂ શહાદતુ બયનિકુમ ઈમા હદર અહદકુમુલ મલ્તુ હીનલ વસિયતિ સ્નાનિ ઝવા અદલિમ્ મિન્કુમ અવ આખરાનિ મિન ગયરિકુમ'ના ઉત્તરવાળા સંજોગોનું બયાન

(૮૦/૩૧૬૧) હઝરત ઈબ્ને અબ્બાસ (રદિ.) કહે છે : બની સહમ કબીલાનો એક માણસ તમીમ દારી અને અદી ઈબ્ને બદા સાથે સફરમાં ગયો. સફર દરમ્યાન સહમીનું એવી જગ્યાએ અવસાન થયું જ્યાં કોઈ મુસલમાન ન હતો. વારસદારોએ સામાન ખોલ્યો (અને વસિયતનામું વાંચ્યું) ત્યારે એક પ્યાલું

મળ્યું નહીં. પ્યાલું ચાંદીનું હતું અને તેના પર સોનાનું ચિત્રકામ હતું. રસૂલુલ્લાહ (સલ.)એ તમીમ અને અદીને બોલાવીને કસમ ખવડાવી. (બંનેએ કસમ ખાઈ લીધી) અચાનક વારસદારોને મક્કામાં (કોઈની પાસે) તે પ્યાલું મળી ગયું. જેમની પાસેથી પ્યાલું મળ્યું હતું તેમણે કહ્યું કે, અમે તમીમ અને અદી પાસેથી ખરીદ્યું છે. આ સાંભળીને સહમીના વારસદારોમાંથી બે ગવાહોએ ઉભા થઈને કસમ ખાધી અને કહ્યું કે, અમારી ગવાહી તેમની ગવાહી કરતાં વધારે સંગીન પુરાવા સાથે છે. તે વખતે ઉપરોક્ત આયત ઉતરી.

**મરિયત તરફથી વસી દેવું
ચુકવી શકે છે, ભલેને મરિયતના
વારસદારો હોય કે ન હોય**

(૮૧/૩૧૬૨) હઝરત જાબિર ઈબ્ને અબ્દુલ્લાહ (રદિ.) કહે છે કે, ઉહદની લડાઈમાં મારા પિતા શહીદ થયા. અવસાન વખતે તેમના માથે દેવું હતું. છ છોકરીઓ પાછળ છોડી ગયા હતા. જ્યારે ખજૂર તોડવાનો સમય આવ્યો ત્યારે હું હુઝૂર (સલ.)ની સેવામાં હાજર થયો અને કહ્યું : યા રસૂલુલ્લાહ ! આપ જાણો છો કે મારા પિતા ઉહદની લડાઈમાં શહીદ થઈ ગયા અને ઘણું દેવું મૂકી ગયા છે. એટલે હું ઈચ્છું છું કે, આપ લેણદારો પાસે આવો (અને તેમને મારા માટે ભલામણ કરો.) ફરમાવ્યું : તમે જઈને

દરેક પ્રકારના ખજૂરના અલગ અલગ ઢગ કરો. (પછી મને બોલાવજો) મેં હુકમનું પાલન કર્યું અને હુઝૂરને તેડાવ્યા. લેણદારોએ જ્યારે આપને જોયા ત્યારે મારી સાથે જીદ કરવા લાગ્યા. હુઝૂરે તેમની જીદ જોઈ ત્યારે મોટા ઢગની આજુબાજુ ત્રણ ચક્કર માર્યા. પછી તેના પર બેસીને ફરમાવ્યું : લેણદારોને બોલાવો. (લેણદારો આવ્યા ત્યારે) હુઝૂર બરાબર માપી માપીને તેમને આપતા રહ્યા. અહીં સુધી કે અલ્લાહ તઆલાએ મારા પિતાનું દેવું ચુકાવી દીધું. ખુદાની કસમ ! હું તો એટલા ઉપર પણ રાજી હતો કે અલ્લાહ તઆલા મારા પિતાનું દેવું ચુકાવી દે અને હું મારી બહેનો માટે એક ખજૂર પણ લાવી ન શકું, પરંતુ (હુઝૂરની બરકતથી) બધા ઢગ બાકી રહ્યા જે ઢગ પર હુઝૂર બેઠા હતા તે ઢગ પણ મને એવો લાગતો હતો કે તેમાંથી એક ખજૂર પણ ઓછું થયું નથી.



બિસ્મિલ્લાહિ રહમાનિ રહીમ

★ જિહાદ ★

જિહાદનો સવાબ ખુદા તઆલા ફરમાવે છે : 'ઇન્ન લ્લાહ શતરા મિનલ મુઅમિનીન અન્ફુસહુમ વ અમ્વાલહુમ બિઅન્ન લહુમુલ જન્નતુ ચુકાતિલૂન ફી

સબીલિલ્લાહિ ફયકતૂલૂન વ
યૂકતલૂન વમૂદન અલયહિ હકકન
ફી તાવરાતિ વલ ઇન્જીલિ વલ
કુઆનિ વ મન અવફા બિઅહદિહિ
મિનલ્લાહિ ફસ્તઝિશર બિબઅફુમુ
લ્લગી બાયઅતુમ બિહિ; વ ઝાલિક
હુવલ ફવઝુલ અઝીમ.' કિવા ખુદા
તઆલાએ મુસલમાનો પાસેથી તેમનો
ખન-માલ એવી કીમતે ખરીદ્યો
કે તેમના માટે જન્નત છે. તેઓ
અલ્લાહના રસ્તામાં લડે છે. કત્લ કરે
છે અને કત્લ થાય છે. ખુદા તઆલાના
ઝિમ્મે આ સાચો વાયદો થઈ
ચુક્યો છે, જે તૌરાત, ઇન્જીલ અને
કુઆનમાં વર્ણન કરવામાં આવ્યો છે.
અલ્લાહથી વધારે વાયદો પૂરો
કરનાર કોણ છે ? જેથી હવે તમે
સોદો કરવાની ખુશીઓ મનાવો,
જે તમે ખુદા સાથે કરી ચુક્યા છો.
એ જ ભવ્ય વિજય છે

(૮૨/૩૧૬૩) હઝરત અબ્દુલ્લાહ
ઈબ્ને મસ્ઊદ (રદિ.) કહે છે : મેં પૂછ્યું,
યા રસૂલલ્લાહ ! સૌથી સારો કયો અમલ
છે ? ફરમાવ્યું : સમયસર નમાઝ પઢવી.
મેં પૂછ્યું, તે પછી ? ફરમાવ્યું : માં-બાપ
સાથે નેંડી કરવી. મેં પૂછ્યું, તે પછી ?
ફરમાવ્યું : અલ્લાહના રસ્તામાં જિહાદ
કરવી. તે પછી હું ચુપ થઈ ગયો. જો
હું બીજું વધારે પૂછત તો આપ
જવાબ આપત.

(૮૩/૩૧૬૪) હઝરત ઈબ્ને
અબ્બાસ (રદિ.) કહે છે : સરવરે
કાઈનાત (સલ.)એ ફરમાવ્યું કે, મક્કાના
વિજય પછી વતન છોડવાનો સવાબ બાકી
રહ્યો નહીં, પરંતુ જિહાદ અને તેની
નિયતનો સવાબ બાકી છે. જેથી જો
તમને જિહાદ માટે બોલાવવામાં આવે
તો જાઓ.

(૮૪/૩૧૬૫) ઉમ્મુલ મુઅમિનીન
હઝરત આઈશા (રદિ.) કહે છે : મેં
કહ્યું : યા રસૂલલ્લાહ, અમે જિહાદને
સૌથી શ્રેષ્ઠ અમલ ગણીએ છીએ, તો શું
અમે જિહાદ ન કરીએ ? ફરમાવ્યું :
સર્વશ્રેષ્ઠ જિહાદ 'હજ્જે મબરૂર' છે.

(૮૫/૩૧૬૬) હઝરત અબૂ હુરૈરા
(રદિ.) કહે છે : એક માણસે હાજર થઈને
કહ્યું : યા રસૂલલ્લાહ, મને કોઈ એવો
અમલ બતાવો જે જિહાદની બરાબર
હોય. ફરમાવ્યું : હું એવો કોઈ અમલ
જોતો નથી (જે જિહાદની બરાબર હોય).
પછી ફરમાવ્યું : શું તમારાથી એવું બની
શકે છે કે જ્યારે ગાઝી જિહાદ માટે
નીકળે ત્યારે તમે તમારી મસ્જિદમાં
દાખલ થઈને નમાઝ માટે ઉભા રહો અને
બરાબર ઉભા રહો. કોઈપણ વખતે
નમાઝ છોડી નહીં અને બરાબર રોઝા
પણ રાખો. કદી રોઝા ન છોડો. તેણે
કહ્યું : હુઝૂર, આવું કોણ કરી શકે છે ?
હઝરત અબૂ હુરૈરા કહે છે કે, ગાઝીનો
ઘોડો જ્યારે રસ્સી તોડીને કુદકો મારે છે

ત્યારે તે પણ ગાઝીઓની નેકીઓમાં ગણાય છે.

જે માણસ જાન અને માલ સાથે અલ્લાહના રસ્તામાં જિહાદ કરે તે બધા લોકો કરતાં સારો છે. ખુદા તઆલા ફરમાવે છે : 'યા અરસુ-હલ્લાજીન આમનૂ હલ અદુલ્લુકુમ અલા તિજરતિન તુન્જીકુમ મિન અઝાબિન અલીમ. તુઅમિનૂન બિલ્લાહિ વ રસૂલિહિ વ તુજાહિદૂન ફી સબીલિલ્લાહિ બિઅમ્વાલિકુમ વ અનફુસિકુમ ...કિવા હે મુસલમાનો ! શું હું તમને એવો વેપાર બતાવું જે ભયંકર અઝાબમાંથી તમને મુક્તિ આપે. તમે ખુદા અને રસૂલ પર ઇમાન લાવો અને અલ્લાહના રસ્તામાં જાન અને માલ સાથે કોશિશ કરો. એ જ તમારા માટે સાફ છે

(૮૬/૩૧૬૭) હઝરત અબૂ સઈદ ખુદરી (રદિ.) કહે છે કે, રસૂલુલ્લાહ (સલ.)ને પૂછવામાં આવ્યું, યા રસૂલુલ્લાહ ! લોકોમાં સૌથી સારો કયો માણસ છે ? ફરમાવ્યું : તે મુસલમાન જે અલ્લાહના રસ્તામાં જાન અને માલ સાથે કોશિશ કરે છે. સહાબાએ પૂછ્યું, તે પછી ? ફરમાવ્યું : તે મુસલમાન જે પહાડના કોઈ ઘાટમાં રહીને અલ્લાહથી ડરે છે અને લોકોને પોતાના ત્રાસથી બચાવે છે.

(૮૭/૩૧૬૮) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું કે, અલ્લાહના રસ્તામાં જિહાદ કરનારનો દાખલો તે માણસના જેવો છે જે દિવસના રોઝા રાખે છે અને રાત્રે અલ્લાહની ઈબાદતમાં તલ્લીન રહે છે. જે માણસ અલ્લાહના રસ્તામાં જિહાદ કરે છે તેના માટે ખુદા ઝિમ્મેદાર છે કે જો તે મરી જશે તો અલ્લાહ તઆલા તેને જન્મતમાં દાખલ કરશે. જો તે જીવતો પાછો ફરશે તો સવાબ અને માલે ગનીમત લઈને પાછો ફરશે. હા, ખુદા સારી રીતે જાણે છે કે, અલ્લાહના રસ્તામાં કોણ જિહાદ કરે છે.

પુરૂષો અને સ્ત્રીઓ દુઆ કરી શકે છે કે, એય અલ્લાહ ! અમને ગાઝી અથવા શહીદ બનાવ

(૮૮/૩૧૬૯) હઝરત ઉમર (રદિ.)એ દુઆ કરી હતી કે, એય અલ્લાહ ! મને તારા રસૂલના શહેરમાં શહાદત નસીબ કર.

(૮૯/૩૧૭૦) હઝરત અનસ (રદિ.) કહે છે કે, ઉબાદા ઈબ્ને સામિતની પત્ની ઉમ્મે હરામ બિન્તે મિલહાનને ત્યાં રસૂલુલ્લાહ (સલ.) જતા હતા. ઉમ્મે હરામ આપને ખાણું ખવડાવતા હતા. નિયમ અનુસાર એક દિવસ ગયા. ઉમ્મે હરામે ખાણું રજુ કર્યું અને પોતે હુઝૂરના માથામાંથી જૂ કાઢવા લાગ્યાં. ખાણું ખાઈને આપ સૂઈ ગયા. થોડીવાર પછી

સ્મિત વેરતા જાગૃત થયા. ઉમ્મે હરામે પૂછ્યું કે, આપ શા માટે હસો છો ? ફરમાવ્યું : (સ્વપ્નમાં) મારી ઉમ્મતના અમુક માણસો બાદશાહોની જેમ રાજગાદી પર બેસેલા મારી સામે રજુ કરવામાં આવ્યા, જેઓ જિહાદ કરવામાં મશગૂલ હતા. ઉમ્મે હરામે કહ્યું : યા રસૂલલ્લાહ ! હુજૂર દુઆ ફરમાવે કે, અલ્લાહ તઆલા મને પણ તે ગાઝીઓમાં શામિલ કરે. હુજૂરે દુઆ માંગી. પછી સૂઈ ગયા. થોડીવાર પછી ફરી હસતા હસતા જાગ્યા. ઉમ્મે હરામે હસવાનું કારણ પૂછ્યું : હુજૂરે પહેલાંની જેમ જવાબ આપ્યો. ઉમ્મે હરામે ફરી વિનંતી કરી કે, હુજૂર દુઆ કરે કે, ખુદા મને પણ તેમની સાથે શામિલ કરે. ફરમાવ્યું કે, તમે પહેલા માણસોમાંથી હશો. (જે દરિયામાં સવાર થઈને જિહાદ કરશે.) જેથી ઉમ્મે હરામ હઝરત મુઆવિયાના સમયમાં દરિયામાં સવાર થઈને ગયાં હતાં. સવારી પર સવાર થતી વખતે પડી જતાં મૃત્યુ પામ્યાં.

અલ્લાહના રસ્તામાં જિહાદ કરનારાઓના દરજ્જાઓનું વર્ણન

(૯૦/૩૧૭૧) હઝરત અબૂ હુરૈરા (ર.હિ.) કહે છે : રસૂલુલ્લાહ (સલ.)એ ફરમાવ્યું : જે માણસ અલ્લાહ અને રસૂલ પર ઈમાન લાવે. નમાઝ કાયદેસર પાબંદીથી પઢે અને રમઝાનના રોઝા

રાખે તો અલ્લાહ તઆલા પર તેનો હક્ક થઈ ગયો કે તેને જન્મતમાં દાખલ કરે. ભલેને વતન છોડીને તેણે અલ્લાહના રસ્તામાં જિહાદ કરી હોય અથવા પોતાની જન્મભૂમિમાં જ રહ્યો હોય. સહાબાએ કહ્યું : હુજૂર, તો શું અમે લોકોને એની ખુશખબરી ન સંભળાવી દઈએ ? ફરમાવ્યું : અલ્લાહના રસ્તામાં જિહાદ કરનારાઓ માટે જન્મતમાં સો દરજ્જાઓ છે. દરેક દરજ્જાનું બીજા દરજ્જાથી એટલું અંતર છે જેટલું આકાશ અને ધરતી વચ્ચે છે. એટલે જ્યારે તમે ખુદા પાસે દુઆ માંગો ત્યારે 'ફિરદૌસ'ની દુઆ માંગો. ફિરદૌસ બધી જન્મતની વચ્ચમાં છે અને સૌથી શ્રેષ્ઠ છે. તેના પર ખુદા તઆલાનું અર્શ છે. અહીંથી જ જન્મતની નહેરો નીકળી છે.

(૯૧/૩૧૭૨) હઝરત સમુરા ઈબ્ને જુન્દુબ (ર.હિ.) કહે છે કે, નામદાર હુજૂર (સલ.)એ ફરમાવ્યું : આજે રાત્રે મેં (સ્વપ્નમાં) બે માણસોને જોયા. જે મને એક ઝાડ પર ચઢાવીને લઈ ગયા. ત્યાં તેમણે મને એક ઘરમાં દાખલ કર્યા. તે ઘરથી સુંદર અને શ્રેષ્ઠ ઘર મેં કદી કોઈ જોયું નથી. બંને માણસોએ કહ્યું કે, આ શહીદોનું ઘર છે.

સવાર-સાંજ અલ્લાહના રસ્તામાં જિહાદ કરવાનું બયાન. જન્મતમાં એક કમાન જેટલી જગ્યા પણ ઘણી સારી છે

(૯૨/૩૧૭૩) હઝરત અનસ (રદિ.) કહે છે કે, હુઝૂર (સલ.)એ ફરમાવ્યું : અલ્લાહના રસ્તામાં સવાર-સાંજ કોશિશ કરવી, દુનિયા અને દુનિયાની બધી વસ્તુઓ કરતાં સારી છે.

(૯૩/૩૧૭૪) હઝરત અબૂ હુરૈરા (રદિ.) કહે છે કે, હુઝૂર (સલ.)એ ફરમાવ્યું કે, જન્મતની કમાન જેટલી જગ્યા પણ આનાથી સારી છે, જેના પર સૂર્ય નીકળે છે અને આથમે છે. અલ્લાહના રસ્તામાં કોશિશ કરવી, દુનિયા અને દુનિયાની દરેક વસ્તુ કરતાં સારી છે.

(૯૪/૩૧૭૫) હઝરત સહલ ઈબ્ને સઅદ કહે છે : હુઝૂર (સલ.)એ ફરમાવ્યું કે, સવારે અથવા સાંજે અલ્લાહના રસ્તામાં કોશિશ કરવી, દુનિયા અને તેમાંની વસ્તુઓ કરતાં શ્રેષ્ઠ છે.

મોટી મોટી આંખોવાળી દૂરોની હાલતનું વર્ણન. દૂરનો અર્થ છે તે કાળી આંખોવાળી જેની આંખોની કાળાશ પણ અત્યંત ઘેરી હોય અને ઘોળાશ પણ ખૂબ ઘેરી હોય. દૂરને દૂર એટલા માટે કહેવામાં આવે છે કે, તેમને જોઈને આંખો હેરત પામશે. ખુદા તઆલા ફરમાવે છે : 'ઝવ્વજનાહુમ બિહૂરિન ઘનિન' કિંવા મોટી મોટી આંખોવાળી દૂરો સાથે અમે તેમનો નિકાહ કરાવ્યો

(૯૫/૩૧૭૬) હઝરત અનસ (રદિ.) કહે છે : નામદાર હુઝૂર (સલ.)એ ફરમાવ્યું કે, શહીદ સિવાય બીજો કોઈ એવો માણસ નથી કે મૃત્યુ પછી જ્યારે તે ખુદાની પાસે જશે અને તેને ખુશ કરી દેનારો સવાબ મળશે ત્યારે તે દુનિયામાં બીજી વાર પાછા આવવાને અને દુનિયા અને તેમાંની વસ્તુઓ મેળવવાને પસંદ કરશે. ફક્ત શહીદ જ એક એવો માણસ છે કે જ્યારે તે શહાદતનો સવાબ જોશે ત્યારે ખુશીથી એ વાતની ઈચ્છા કરશે કે દુનિયામાં પાછા જઈને બીજી વાર શહીદ થાય. હુઝૂરે એવું પણ ફરમાવ્યું કે, સવારે અથવા સાંજે અલ્લાહના રસ્તામાં જિહાદ કરવી દુનિયા અને દુનિયાની બધી વસ્તુઓ કરતાં સારી છે. જન્મતની કમાન જેટલી જમીન દુનિયા અને તેમાંની વસ્તુઓ કરતાં શ્રેષ્ઠ છે. જન્મતની ઓરતોમાંથી જો કોઈ ઓરત (હૂર) દુનિયાવાળાઓને એકવાર ઝાંકે તો જમીન અને આસ્માનની વચ્ચે જેટલો ભાગ છે તે બધો ઝગમગી ઉઠે અને સુગંધથી છવાઈ જાય. તેના માથા પરની એક ઓઢણી આખી દુનિયા અને તેમાંની વસ્તુઓ કરતાં શ્રેષ્ઠ છે.

શહાદતની તમન્ના કરવી

(૯૬/૩૧૭૭) હઝરત અબૂ હુરૈરા (રદિ.) કહે છે : હુઝૂર (સલ.) ફરમાવતા હતા : તે ખુદાની કસમ ! જેના કબજામાં મારો જાન છે કે એવો ભય ન હોત કે

(જો હું જિહાદ માટે જઈશ તો) મુસલમાનોમાંથી ઘણા માણસો પાછળ રહેવાનું પસંદ કરશે નહીં. (મારી સાથે આવવાનું પસંદ કરશે) મારી પાસે એટલી સવારીઓ નથી કે બધાને સવાર કરી શકું. (આ ભય ન હોત તો) હું અલ્લાહના રસ્તામાં જિહાદ કરનારી કોઈ લશ્કરી ટુકડી કરતાં પાછળ ન રહેત. કસમ છે તે ઝાતની જેના કબજામાં મારો જાન છે, હું દિલથી ઈશ્કું છું કે, અલ્લાહના રસ્તામાં શહીદ થાઉં. પછી જીવતો થાઉં. ફરી શહીદ થાઉં. પાછો જીવતો થાઉં. ફરી માર્યા જાઉં. પાછો જીવતો થાઉં. પાછો માર્યા જાઉં.

(૮૭/૩૧૭૮) હઝરત અનસ ઈબ્ને માલિક કહે છે : એકવાર હુજૂર (સલ.) એ ખુત્બો પઢ્યો. ખુત્બા દરમ્યાન ફરમાવ્યું કે, જેદે જંડો લીધો, પરંતુ તે શહીદ થઈ ગયા. પછી જઅફરે જંડો લીધો, પરંતુ તે પણ શહીદ થઈ ગયા. પછી અબ્દુલ્લાહ ઈબ્ને રવાહાએ લીધો, પરંતુ તે પણ શહીદ થઈ ગયા. છેવટે સરદાર બન્યા વગર ખાલિદ ઈબ્ને વલીદે જંડો લીધો અને તેમના હાથે વિજય મળ્યો. હુજૂરની આંખોમાંથી અશ્રુઓ વહેતાં હતાં અને ફરમાવતા હતા : શું તે લોકોને એ વાતની ખુશી થતી નથી કે તે (કિયામતના દિવસે) અમારી પાસે હશે.

જે માણસ અલ્લાહના રસ્તામાં જિહાદ કરવા નીકળ્યો હોય અને રસ્તામાં ઘોડા પરથી અથવા સવારી

પરથી પડીને મરી જાય તો તેની ગણના શહીદોમાં થશે. ખુદા તઆલા ફરમાવે છે : ‘**وَمَنْ يَمُتْ يَرْجُ مِمْبَیْتِیْهِ مُهَاجِرِیْنِ عَیْتِیْهِ وَ رَسૂْلِیْهِ سُبْحَانَ عِزِّیْهِ**’ કિંવા જે માણસ વતન છોડીને અલ્લાહ અને અલ્લાહના રસૂલ માટે પોતાના ઘરમાંથી નીકળ્યો હોય, પછી તે મરી જાય તો તેનો સવાબ અલ્લાહના ઝિમ્મે છે

(૮૮/૩૧૭૮) હઝરત અનસ (રદિ.)ની માસી ઉમ્મે હરામ કહે છે કે, એક દિવસ રસૂલુલ્લાહ (સલ.) મારી સાથે સૂઈ ગયા. થોડી વાર પછી સ્મિત ફરકાવતા જાગ્યા. મેં પૂછ્યું, હુજૂર શા માટે હસો છો ? ફરમાવ્યું : (સ્વપ્નમાં) મારી ઉમ્મતના અમુક લોકો મારી સામે રજુ કરવામાં આવ્યા. જે લીલા દરિયામાં બાદશાહીના જેમ વહાણ પર સવાર હતા. મેં કહ્યું, હુજૂર ખુદા તઆલા પાસે દુઆ માંગો કે, મને પણ ખુદા તઆલા તેમનામાંથી બનાવે. આપે દુઆ કરી. પછી સૂઈ ગયા. થોડીવાર પછી સ્મિત વેરતા જાગૃત થયા. મેં કારણ પૂછ્યું ત્યારે પહેલાંની જેમ કહ્યું. મેં કહ્યું, હુજૂર દુઆ કરો કે, ખુદા તઆલા મને તેમની સાથે શામિલ કરે. ફરમાવ્યું : તું સૌથી પહેલા લોકોમાં હશે. (જે જિહાદ માટે સમુદ્રમાં સવાર થઈને જશે.) હઝરત અનસ કહે

છે કે, હજરત ઉમ્મે હરામ પોતાના પતિ ઉબાદા ઈબ્ને સામિતની સાથે મુસલમાનોના તે લશ્કર સાથે ગયાં જે અમીર મુઆવિયાની સરદારી હેઠળ સમુદ્રમાં સવાર થઈને જિહાદ કરવા માટે ગયું હતું. જ્યારે લોકો જિહાદમાંથી પાછા ફર્યા અને સીરિયાની સરહદમાં ઉતર્યા ત્યારે હજરત ઉમ્મે હરામ સામે સવાર થવા માટે સવારી લાવવામાં આવી. સવાર થતી વખતે તેઓ પડી ગયાં અને મૃત્યુ પામ્યાં.

જો અલ્લાહના રસ્તામાં કોઈને તકલીફ અથવા ઝખ્મ થાય તો શું હુકમ છે ?

(૮૮/૩૧૮૦) હજરત અનસ (રદિ.) કહે છે કે, રસૂલુલ્લાહ (સલ.)એ બની સુલૈમ કબીલાના સિતેરે કારીઓને બની આમિરની કૌમ પાસે ઈસ્લામનો સંદેશ પહોંચાડવા માટે મોકલ્યા. મારા મામા પણ તેમની સાથે હતા. મારા મામાએ કહ્યું : હું તમારા કરતાં આગળ જાઉં છું. જો તે લોકો મને સલામતી આપે અને હું રસૂલુલ્લાહ (સલ.)નો હુકમ તેમને પહોંચાડી શક્યો તો ઠીક, નહીં તો તમે લોકો મારી નજીક રહેજો. (જો મારા પર કોઈ આફત આવી પડે તો મને મદદ કરજો.) આમ કહીને મારા મામા આગળ વધ્યા. કાફિરોએ તેમને સલામતી આપી. તેઓ હુજૂર (સલ.)નો હુકમ તેમને

પહોંચાડવા લાગ્યા. ઈસ્લામનો સંદેશ પહોંચાડતી વખતે જ કાફિરોએ એક માણસને ઈશારો કર્યો. તેણે મારા મામાને ભાલો માર્યો. ભાલો આરપાર નીકળી ગયો. મામાએ કહ્યું : અલ્લાહુ અકબર. કઅબાના પરવરદિગારની કસમ ! મારી ઈચ્છા તો પૂરી થઈ. ત્યાર પછી કાફિરો તેના સાથીઓ ઉપર તૂટી પડ્યા અને બધાને શહીદ કરી નાખ્યા : ફક્ત એક લંગડો માણસ બચી ગયો. તે પહાડ ઉપર ચઢી ગયો. હજરત જિબ્રઈલ (અલૈ.)એ રસૂલુલ્લાહ (સલ.)ને ખબર આપી કે, તે લોકો પોતાના પાલનહાર પાસે પહોંચી ગયાં. ખુદા તેમનાથી રાજી થઈ ગયો અને તેઓ ખુદાથી રાજી થઈ ગયા. હજરત અનસ કહે છે કે, પહેલાં અમે કુર્આનમાં આ આયત પણ પઢતા હતા : **અન બલિગૂ કલ્મના અનકદ લકીના રબબના ફરદિય અન્ના વ અરદાના** પરંતુ પાછળથી આ આયત મનસૂખ થઈ ગઈ. હુજૂરે ચાળીસ દિવસ સુધી સવારે બની આમિરના ચાર કબીલાઓ માટે બદદુઆ કરી કેવા રિઅલ, ઝકવાન, બની લિહયાન અને બની ઉસય્યા. આ ચાર કબીલાઓએ ખુદા અને રસૂલની નાફરમાની કરી હતી.

(૧૦૦/૩૧૮૧) હજરત જુન્દુબ ઈબ્ને સુફ્યાન કહે છે કે, એક લડાઈમાં હુજૂર (સલ.)ની આંગળી લોહીવાળી થઈ ગઈ. આપે ફરમાવ્યું : આ તો ફક્ત એક

આંગળી છે જે લોહીવાળી થઈ ગઈ અને
અલ્લાહના રસ્તામાં તને તકલીફ થઈ છે.

**અલ્લાહના રસ્તામાં ઝખ્મી
થવાનો સવાબ**

(૧૦૧/૩૧૮૨) હઝરત અબૂ હુરૈરા
(રદિ.) કહે છે : નામદાર હુઝૂર (સલ.)એ
ફરમાવ્યું : તે ખુદાની કસમ ! જેના
કબજામાં મારો જાન છે, જે માણસ
અલ્લાહના રસ્તામાં ઝખ્મી થશે,
કિયામતના દિવસે જ્યારે તે આવશે ત્યારે
તેના લોહીનો રંગ તો લોહીના જેવો હશે,
પરંતુ ખુશ્બૂ મુશ્ક (કસ્તુરી)ની ખુશ્બૂ જેવી
હશે. ખુદા સારી રીતે જાણે છે કે તેના
રસ્તામાં કોણ ઝખ્મી થાય છે.

**ખુદા તઆલા ફરમાવે છે : ‘કુલ હલ
તરબ્બસૂન બિના ઇલ્લા ઇહદલ
હુસ્નયયનિ’ કહી દો કે, તમે
અમારા હકકમાં બે સારી વાતોમાંથી
એક વાતની જરૂર રાહ જુઓ છો
(જીત અથવા શહાદત)**

(૧૦૨/૩૧૮૩) અબૂ સુફ્યાન ઈબ્ને
હરબની રિવાયતથી અબ્દુલ્લાહ ઈબ્ને
અબ્બાસ (રદિ.) બયાન કરે છે કે,
હિરકલે અબૂ સુફ્યાનને કહ્યું હતું કે, મેં
તમને પૂછ્યું હતું કે, તમે તેમની સાથે
લડાઈ કરો છો તો પરિણામ શું આવે
છે ? તમે જવાબ આપ્યો કે, લડાઈ
બરાબર રહે છે. કદી તેઓ વિજેતા બને
છે અને કદી અમે. શરૂઆતમાં

પયગમ્બરોની આવી જ હાલત રહે છે,
પરંતુ છેવટે વિજય તેમને જ મળે છે.

**ખુદા તઆલા ફરમાવે છે : ‘મિનલ
મુઅમિનીન રિજાલુન સદકૂ મા
આહદૂલ્લાહ અલયહિ ફમિન્હુમ મન
કદા નહબહુ વ મિન્હુમ મંયંચતઝિર
વ મા બદલૂ તબ્દીલા.’ મુસલમાનોમાં
અમુક એવા માણસો છે જેમણે તે
વચન પાળી બતાવ્યું જે ખુદા સાથે
કર્યું હતું તેમનામાંથી અમુક લોકોએ
તો પોતાનો સમય પૂરો કરી નાખ્યો
અને અમુક લોકો રાહ જોઈ રહ્યા
છે. તેમણે (પોતાનું વચન) બિલકુલ
બદલ્યું નથી.**

(૧૦૩/૩૧૮૪) હઝરત અનસ કહે
છે : મારા કાકા અનસ ઈબ્ને નઝર
બદરની લડાઈમાં ભાગ લઈ શક્યા ન
હતા. એટલે (અફસોસ વ્યક્ત કરતાં)
કહ્યું : યા રસૂલલ્લાહ ! હું આપની સાથે
પહેલી જ લડાઈમાં ભાગ લઈ શક્યો નહીં.
હવે જો ખુદાના હુકમથી હું કાફિરોની
કોઈ લડાઈમાં હાજર રહ્યો તો ખુદા
તઆલા જોશે કે હું (કાફિરો સાથે) શું કરું
છું. જેથી જ્યારે ઉહદની લડાઈનો દિવસ
આવ્યો અને મુસલમાનોને પરાજય મળ્યો
ત્યારે અનસ ઈબ્ને નઝર કહેવા લાગ્યા :
એય અલ્લાહ ! હું મારા સાથીઓના
બદલ તારી પાસે માફી ચાહું છું અને
કાફિરોના કર્તવ્ય અંગે નાપસંદગી દર્શાવું

છું. આમ કહીને લડાઈ માટે આગળ વધ્યા. સામેથી સઅદ ઈબ્ને મુઆઝ આવતા દેખાયા. અનસ ઈબ્ને નઝરે કહ્યું : સઅદ, હું જન્મતને પસંદ કરું છું. કસમ છે મારા પાલનહારની, મને ઉહદ તરફથી જન્મતની ખુશબૂ આવી રહી છે. સઅદે રસૂલુલ્લાહ (સલ.)ને કહ્યું : યા રસૂલુલ્લાહ ! જે કામો અનસ ઈબ્ને નઝરે કર્યા છે તેવા કામો હું કરી શકતો નથી. હઝરત અનસ ઈબ્ને માલિક કહે છે કે, અમે યુધ્ધના મેદાનમાં અનસ ઈબ્ને નઝરને જોયા કે તેઓ શહીદ થઈ ચૂક્યા હતા. તલવાર, ભાલા અને તીરના ઓસીથી કંઈક વધારે ઘા તેમના શરીર પર હતા. કાફિરોએ તેમનું નાક અને કાન કાપી લીધા હતા. બીજું કોઈ તો તેમને ઓળખી શક્યું નહીં, ફક્ત તેમની બહેને આંગળીઓના ટેરવાઓ પરથી તેમને ઓળખી લીધા. રાવી કહે છે : માંડે માનવું છે કે, લગભગ એવા જ મુસલમાનો માટે આ આયત ઉતરી હતી : **મિનલ મુઅમિનીન રિજાલુન સદકૂ મા આહદૂલ્લાહ અલયહિ....** હઝરત અનસ કહે છે કે, અનસ ઈબ્ને નઝરની બહેનનું નામ રૂબયિઅ હતું. રૂબયિઅએ એક ઓરતનો દાંત તોડી નાખ્યો હતો. હુઝૂરે બદલો લેવાનો હુકમ આપ્યો. અનસ ઈબ્ને નઝર કહેવા લાગ્યા : યા રસૂલુલ્લાહ ! તે ખુદાની કસમ ! જેણે આપને સચ્ચાઈની સાથે પયગમ્બર બનાવ્યા છે, રૂબયિઅનો દાંત તોડવામાં

આવશે નહીં. જેથી તે ઓરતના વારસદારો છેવટે નુકસાની લેવા રાજી થઈ ગયા અને બદલો માફ કરી દીધો. હુઝૂરે સાંભળ્યું ત્યારે ફરમાવ્યું કે ખુદાના અમુક બંદાઓ એવા પણ છે કે જો ખુદાના ભરોસા પર કસમ ખાઈ લે તો ખુદા તેમની કસમ પૂરી કરે છે.

(૧૦૪/૩૧૮૫) હઝરત ઝેદ ઈબ્ને સાબિત (રદિ.) કહે છે કે, મેં કાગળ ઉપર પૂરું કુર્આન લખ્યું, પરંતુ સૂરએ અહઝાબની એક આયત રહી ગઈ, જે મેં રસૂલુલ્લાહ (સલ.)ને પઢતાં સાંભળ્યા હતા. તે આયત ફક્ત ખુઝૈમા અનસારીને યાદ હતી. જેમના એકલાની ગવાહીને રસૂલુલ્લાહ (સલ.)એ બે માણસોની ગવાહી બરાબર ઠેરવી હતી. આયત આ પ્રમાણે હતી : **મિનલ મુઅમિનીન રિજાલુન સદકૂ મા આહદૂલ્લાહ અલયહિ....**

જિહાદ કરતા પહેલા નેક કામો કરવાનું બયાન

(૧૦૫/૩૧૮૬) અબૂ દરદા કહેતા હતા કે, તમે ફક્ત તમારા બળ પર કાફિરો સાથે લડો છો. ખુદા તઆલા ફરમાવે છે : **યાઅયુહલ્લાહીન આમનૂ લિમ તફૂલૂન મા લાતફઅલૂન. કબુર મકતન ઇન્દલ્લાહિ... બુન્યાનુ મ્મરસૂસ હે ઈમાનવાળાઓ ! જે વાત પોતે કરતા નથી તે મોંથી શા માટે બોલો છો ? ખુદાની નજરમાં ભારે નાપસંદગીની**

વાત એ છે કે, જે કામ કરો નહીં તે મોંથી કહો. ખુદા તઆલા તે લોકો સાથે મુહબ્બત કરે છે જે અલ્લાહના રસ્તામાં હારબધ્ધ લડે છે. જાણો તેઓ સીસુ પીવડાવેલી દીવાલ છે.

(૧૦૬/૩૧૮૭) હઝરત બરા ઈબ્ને આઝિબ કહે છે : એક માણસ લોખંડી ટોપ પહેરીને હુઝૂર (સલ.)ની સેવામાં હાજર થયો અને કહ્યું : યા રસૂલલ્લાહ ! હું પહેલાં કાફિરો સાથે લડું કે મુસલમાન થાઉં ? આપે ફરમાવ્યું : પ્રથમ મુસલમાન થાઓ, પછી લડો. હુકમ અનુસાર તે પ્રથમ મુસલમાન થયો, પછી લડવા ગયો. ત્યાં શહીદ થઈ ગયો. હુઝૂરે ફરમાવ્યું : તેણે અમલ ઓછા કર્યા, પરંતુ તેને સવાબ ઘણો મળ્યો.

જો કોઈને તીર વાગે અને તે મરી જાય, પરંતુ તીર મારનારની ખબર ન પડે કે તે કોણ છે, તો શું હુકમ છે ?

(૧૦૭/૩૧૮૮) હઝરત અનસ ઈબ્ને માલિક કહે છે કે, સુરાકાની પત્ની ઉમ્મે રૂબથિયા બિન્તે બરા મુબારક સેવામાં હાજર થયાં અને કહ્યું : યા રસૂલલ્લાહ ! આપ હારિસા (ઉમ્મે રૂબથિયાનો પુત્ર જે બદરની લડાઈમાં શહીદ થઈ ગયો હતો) વિષે કંઈ બયાન કરતા નથી. જો તે જન્મતમાં હોય તો હું સંજ્ઞ કરું, નહીં તો તેના માટે ખૂબ રડું. લડાઈમાં

હારિસાને એક તીર વાગ્યું હતું, ખબર નહીં કે તે કોણે માર્યું હતું. હુઝૂરે ફરમાવ્યું : ઉમ્મે હારિસા, જન્મતમાં ઘણી જન્મતો છે. તારો પુત્ર સૌથી શ્રેષ્ઠ જન્મતમાં પહોંચી ગયો છે.

ખુદાનું નામ ફેલાવવા માટે જે માણસ જિહાદ કરે તેનો શું હુકમ છે ?

(૧૦૮/૩૧૮૯) હઝરત અબૂ મૂસા કહે છે : એક માણસ હુઝૂર (સલ.)ની સેવામાં હાજર થયો અને કહ્યું : યા રસૂલલ્લાહ ! અમુક લોકો માલે ગનીમત માટે લડે છે. અમુક લોકો પ્રસિધ્ધિ માટે લડે છે અને અમુક લોકો પોતાનો દરજ્જો (બહાદુરીમાં) દેખાડવા માટે લડે છે. એમાંથી અલ્લાહના રસ્તામાં કોણ લડે છે ? ફરમાવ્યું : અલ્લાહના રસ્તામાં તે માણસ લડે છે જે અલ્લાહનું નામ ફેલાવવા માટે જિહાદ કરે છે.

જેના પગ અલ્લાહના રસ્તામાં ઘુળવાળા થઈ જાય તેનો શું હુકમ છે ?

અલ્લાહ તઆલા ફરમાવે છે :
‘મા કાન લિગહલિલ મદીનતિ વ મન હલ્લહુમ મિનલ અરાબિ અંચ્યતખલ્લફૂ અરસૂલિલ્લાહિ.... ઈન્નલ્લાહ લાયુદીઈ અજરલ મુહસિનીન’ કિંવા મદીનાવાળાઓ

અને તેમની આજુબાજુ રહેનારા ગામડીયાઓ માટે યોગ્ય નથી કે રસૂલુલ્લાહ (સલ.)ની સાથે ન જાય અથવા પોતાના જાનને રસૂલુલ્લાહ (સલ.)ના જાન કરતાં વધારે ચાહે. કારણ કે, એ લોકો અલ્લાહના રસ્તામાં ભૂખ અને તરસની જેટલી તકલીફ વેઠે છે; કાફિરો સામે આવજા કરે છે; જે માલ દુશ્મન પાસેથી છીનવી લે છે; તેમના એ બધા નેક અમલો લખી લેવામાં આવે છે. અલ્લાહ તજાલા નેક લોકોનો હક બરબાદ કરતો નથી.

(૧૦૯/૩૧૮૦) હઝરત અબૂ અબ્સ કહે છે : નામદાર હુઝૂર (સલ.)એ ફરમાવ્યું કે, જે બંદાના પગ અલ્લાહના રસ્તામાં ધુળવાળા થયા હોય તેને આગ લાગી શકતી નથી.

જો અલ્લાહના રસ્તામાં માથા પર ધુળ ચોટી જાય તો તેને ખંખેરવી જાય છે

(૧૧૦/૩૧૮૧) હઝરત ઈબ્ને અબ્બાસ (રદિ.)એ ઈકરિમા અને તેમના ભાઈ અલી ઈબ્ને અબ્દુલ્લાહને હદીસ સાંભળવા માટે હઝરત અબૂ સઈદ ખુદરી (રદિ.) પાસે મોકલ્યા. હઝરત અબૂ સઈદ અને તેમના ભાઈ પોતાના બાગમાં તે વખતે ઝાડોની સિંચાઈ કરી રહ્યા હતા. હઝરત અબૂ સઈદે જ્યારે તે લોકોને

આવતા જોયા ત્યારે કામ છોડીને આવ્યા અને બંને ઘુંટણ વાળીને બેસી ગયા. પછી કહ્યું : અમે મસ્જિદ બાંધવા માટે એક એક ઈંટ ઉંચકીને લઈ જતા હતા અને અમાર બબ્બે ઈંટો લઈ જતા હતા. રસૂલુલ્લાહ (સલ.) જ્યારે અમાર પાસેથી પસાર થયા ત્યારે આપે તેમના માથા પરથી ધુળ ખંખેરીને ફરમાવ્યું : અમારને એક બળવાખોર જીથ કતલ કરી નાખશે. એ તેમને ખુદાની તરફ લાવશે અને તે એને દોઝખ તરફ લઈ જશે.

સુધ્ધ પછી ગુસ્સ કરવાનું બયાન અને ધુળ (નું હોવું)

(૧૧૧/૩૧૮૨) હઝરત આઈશા (રદિ.) કહે છે કે, રસૂલુલ્લાહ (સલ.) જ્યારે ખન્દકની લડાઈ પછી પાછા આવ્યા અને હથિયાર ઉતારીને ગુસ્સ કરી ચૂક્યા ત્યારે હઝરત જિબ્રઈલ આવ્યા. તે વખતે હઝરત જિબ્રઈલ (અલૈ.)ના માથા પર ધુળ ચોટેલી હતી. આવીને રસૂલુલ્લાહ (સલ.)ને કહેવા લાગ્યા : આપે તો હથિયાર ઉતારી નાખ્યા, પરંતુ ખુદાની કસમ ! મેં હજુ સુધી હથિયારો ઉતાર્યા નથી. રસૂલુલ્લાહ (સલ.)એ ફરમાવ્યું : ક્યાં જવાનો ઈરાદો છે ? હઝરત જિબ્રઈલે કહ્યું : આ બાજુ કિંવા બની હુરૈઝા તરફ. હઝરત આઈશા કહે છે : પછી તે બાજુએ રસૂલુલ્લાહ (સલ.) ગયા.

ખુદા તઆલા ફરમાવે છે : ‘વ લાતહસબન્નલ્લાહીન કુતિલૂ ફી સબીલિલ્લાહી અમ્વાતન બલ અહ્યાઇન ઇન્દ રબિબહિમ યુર્ફૂન. ફરિદીમ બિમા આતાહુમુ લ્લાહુ મિન ફદલિહિ ...વ અન્નલ્લાહ લાયુદીઈ અજરલ મુઅમિનીન’ જે લોકો અલ્લાહના રસ્તામાં માર્યા ગયા તેમને મરેલા સમજો નહીં. તેઓ જીવંત છે. તેમને રોજી મળે છે. ખુદા તઆલાએ પોતાના ફઝલથી તેમને જે કંઈ આપ્યું છે તેનાથી તેઓ ખુશ છે....

(૧૧૨/૩૧૮૩) હઝરત અનસ ઈબ્ને માલિક (રદિ.) કહે છે કે, રિઅલ, ઝકવાન અને ઉસય્યા જેમણે ખુદા અને રસૂલની નાફરમાની કરી હતી અને ‘મગિના’ કુવાવાળાઓને શહીદ કરી નાખ્યા હતા, તેમના માટે રસૂલુલ્લાહ (સલ.)એ ૩૦ દિવસ સુધી સવારે બદદુઆ કરી હતી. હઝરત અનસ કહે છે : ‘મગિના’ કુવાવાળાઓ માટે આ આયત ઉતરી હતી : બલિલગૂ કબ્મના અન કદ લકીના રબ્બના ફરદિય અન્ના વ રદીના અન્હુ અમે એને પઢતા હતા, પરંતુ પાછળથી એ આયત મનસૂખ થઈ ગઈ.

(૧૧૩/૩૧૮૪) હઝરત જાબિર ઈબ્ને અબ્દુલ્લાહ (રદિ.) કહે છે કે, ઉહદની લડાઈના દિવસે સવારે અમુક લોકોએ શરાબ પીધી હતી, પરંતુ પાછળથી તેઓ શહીદ થઈ ગયા.

શહીદ પર ફરિશ્તાઓ છાંયડો કરે છે

(૧૧૪/૩૧૮૫) હઝરત જાબિર ઈબ્ને અબ્દુલ્લાહ (રદિ.) કહે છે કે, મારા પિતા (ની લાશ)ને હુઝૂર (સલ.)ની સામે મૂકવામાં આવી. કાફિરોએ તેમના નાક-કાન કાપી નાખ્યા હતા. મેં જઈને ચહેરો ખોલીને જોવાનો ઈરાદો કર્યો, પરંતુ કોમવાળાઓએ ઈન્કાર કર્યો. એવામાં એક રડનારનો અવાજ આવ્યો. લોકોએ કહ્યું કે, અમ્રની બહેન છે. હુઝૂરે પૂછ્યું, એ કેમ રડે છે ? એના પર તો ફરિશ્તાઓ બરાબર પાંખોનો છાંયડો કરી રહ્યા છે.

શહીદો દુનિયામાં પાછા આવવાની તમન્ના રાખે છે

(૧૧૫/૩૧૮૬) હઝરત અનસ ઈબ્ને માલિક કહે છે : હુઝૂર (સલ.)એ ફરમાવ્યું : જે માણસ જન્મતમાં દાખલ થઈ જાય છે તે પછી એ વાત પસંદ કરતો નથી કે બીજીવાર તેને દુનિયામાં મોકલવામાં આવે અને પૃથ્વી પરની દરેક વસ્તુ તેને આપી દેવામાં આવે. હા, શહીદ એ વાતની તમન્ના ધરાવે છે કે બીજીવાર દુનિયામાં જઈને દસવાર શહીદ થાય. કારણકે, તેને શહાદતના સર્વાચ્ચ દરજ્જાઓ દેખાય છે.

તલવારોના ચળકાટની નીચે જન્મત છે

(૧૧૬/૩૧૮૭) હઝરત મુગીરા ઈબ્ને શુઅબા (રદિ.) કહે છે કે, હુજૂર (સલ.)એ ફરમાવ્યું : અમારામાંથી જે માણસ માર્યા જાય છે તે જન્મતમાં જાય છે.

(૧૧૭/૩૧૮૮) હઝરત ઉમર (રદિ.)એ હુજૂર (સલ.)ને પૂછ્યું હતું : શું એવી વાત નથી કે આપણા શહીદો જન્મતમાં જાય છે અને તેના કતલ થયેલા દોષમાં જાય છે ? ફરમાવ્યું : બેશક છે.

(૧૧૮/૩૧૮૯) હઝરત ઈબ્ને અબૂ ઓફા કહે છે કે, હુજૂર (સલ.)એ ફરમાવ્યું હતું : જન્મત તલવારોના પડછાયા નીચે છે.

જિહાદ માટે બાળકની તમન્ના કરવી

(૧૧૯/૩૨૦૦) હઝરત અબૂ હુરૈરા (રદિ.) કહે છે : હુજૂર (સલ.)એ ફરમાવ્યું : એકવાર હઝરત સુલયમાન (અલૈ.)એ કહ્યું કે, આજે રાત્રે હું સો અથવા નવ્વાણું ઓરતો પાસે જઈશ. દરેકના પેટે અલ્લાહના રસ્તામાં જિહાદ કરનાર એક શુરવીર પેદા થશે. હઝરત સુલયમાન (અલૈ.)ના સાથીએ કહ્યું કે, 'ઈન્શાઅલ્લાહ' પણ બોલો, પરંતુ હઝરત સુલયમાન (અલૈ.) ઈન્શાઅલ્લાહ બોલ્યા નહીં. પરિણામ એ આવ્યું કે, કોઈ ઓરત પણ સગર્ભા બની નહીં. ફક્ત એક ઓરતને અડધું બચ્યું થયું. હુજૂર ફરમાવે

છે : તે જાતની કસમ ! જેના શક્તિશાળી હાથમાં મુહમ્મદનો જાન છે, જો તેઓ ઈન્શાઅલ્લાહ બોલત તો બધા જ અલ્લાહના રસ્તામાં જિહાદ કરનાર યોદ્ધાઓ પેદા થાત.

લડાઈમાં શુરવીરતા અને કાયરતા બતાવવાનું બચાન

(૧૨૦/૩૨૦૧) હઝરત અનસ (રદિ.) કહે છે કે, રસૂલુલ્લાહ (સલ.) સૌથી વધુ ખૂબસુરત, સૌથી વધુ બહાદુર અને સૌથી વધુ સખી હતા. એક વાર (દુશ્મનથી) બધા મદીનાવાસીઓ ભયભીત થઈ ગયા હતા. રસૂલુલ્લાહ (સલ.) એકલા ઘોડા પર સવાર થઈને સૌ પ્રથમ (ભયની દિશામાં) ગયા હતા અને પાછા આવીને ફરમાવ્યું હતું કે, આ ઘોડો તો અમને દરિયા જેવો લાગ્યો.

(૧૨૧/૩૨૦૨) હઝરત જુબેર ઈબ્ને મુતઈમ કહે છે કે, હુનૈનથી પાછા ફરતી વખતે અમે લોકો રસૂલુલ્લાહ (સલ.)ની સાથે આવી રહ્યા હતા. રસ્તામાં ગામડીયાઓ રસૂલુલ્લાહ (સલ.)ને વળગી પડ્યા અને માંગવા લાગ્યા. અહીં સુધી કે રસૂલુલ્લાહ (સલ.)ને એક ઝાડ તરફ દબાવી દીધા અને ચાદર ખેંચી લીધી. હુજૂર ઉભા થઈ ગયા અને ફરમાવ્યું : મને મારી ચાદર આપી દો. જો મારી પાસે આ જંગલના પાંદડાઓ જેટલા ઊંટો હોત અને હું તમને બધાને વહેંચી દેત તો

તમે મને કંજુસ, જુઠો અને કાયર ન સમજાત.

કાયરતાથી પનાહ માંગવાનું બયાન

(૧૨૨/૩૨૦૩) હજરત સઅદ કહે છે કે, રસૂલુલ્લાહ (સલ.) દરેક નમાઝ પછી બોલતા : અલ્લાહુમ્મ ઇન્ની અઊઝુ બિક મિનલ જુદ્દિન વ અઊઝુ બિક અન ઉર ફ ઇલા અરઝલિલ ઉમુરિ વ અઊઝુ બિક મિન ફિત્નાતિ દુન્યા વ અઊઝુ બિક મિન અઝાબિલ કલ્બિ. એય અલ્લાહ ! હું કાયરતાથી તારી પનાહ માંગું છું. નકામી ઉમરથી તારી પનાહ માંગું છું. દુનિયાના ફિત્નાઓથી તારી પનાહ માંગું છું અને કબ્રના અઝાબથી તારી પનાહ માંગું છું. જેવી રીતે ઉસ્તાદ બાળકોને લખવાનું શીખવે છે તેવી રીતે હજરત સઅદ પોતાના બાળકોને આ દુઆ શીખવતા હતા.

(૧૨૩/૩૨૦૪) હજરત અનસ કહે છે : રસૂલુલ્લાહ (નમાઝ પછી) આ દુઆ પઢતા હતા, અલ્લાહુમ્મ ઇન્ની અઊઝુ બિક મિનલ અજ્જિ વલ કરિલ વલ જૂદ્દિન વલ હરમિ વ અઊઝુ બિક મિન ફિત્નાતિલ મહયા વલ મમાતિ વ અઊઝુ બિક મિન અઝાબિલ કલ્બિ. એય અલ્લાહ ! હું કમજોરી, આળસ, કાયરતા અને વૃદ્ધાવસ્થાથી તારી પનાહ

માંગું છું. ઝિન્દગી અને મોતની કસોટીથી તારી પનાહ માંગું છું અને કબ્રના અઝાબથી તારી પનાહ માંગું છું.

જો કોઈ માણસ જિહાદમાં પોતે શામિલ હોવાનું વર્ણન કરે તો જાણ છે. સઅદની રિવાયતથી અબૂ ઉસ્માને આ વિધયની હદીસ વર્ણન કરી છે.

(૧૨૪/૩૨૦૫) હજરત સાઈબ ઈબ્ને યઝીદ કહે છે કે, હું હજરત તલહા, હજરત સઅદ, હજરત મિકદાદ અને હજરત અબ્દુર્રહમાન ઈબ્ને ઓફ સાથે રહ્યો, પરંતુ કોઈને રસૂલુલ્લાહ (સલ.)ની કોઈ હદીસ બયાન કરતા જોયા નહીં. ફક્ત હજરત તલહા ઉહદની લડાઈના બનાવો બયાન કરતા હતા.

કાફિરો સાથે લડવા માટે જવું, જિહાદ કરવું અને જિહાદની નિયત કરવી વાજિબ છે.

ખુદા તઆલા ફરમાવે છે : 'ઈન્ફિર બિફાફ વ્વ સિકાલ વ્વ જાહિદૂ બિઅમ્વાલિકુમ વ અન્ફુસિકુમ ફી સબીલિલાહિ ઝાલિકુમ બયરૂલ્લકુમ ઇન કુન્તુમ તઅલમૂન. લવ કાન અરદન કરીબ વ્વ સફરન કાસિદન.... વલ્લાહુ યઅ્લમુ ઇન્નહુમ લકાઝિબૂન' ડિવા હલકા અને ભારે નીકળો. પોતાના

જાન અને માલ સાથે અલ્લાહના રસ્તામાં જિહાદ કરો. જો તમે જાણતા હોય તો એ જ તમારા માટે સાફ છે. જો માલ નજીક હોત અને સફર આસાન હોત તો અમે તમારી સાથે આવત. ખુદા સારી રીતે જાણે છે કે, તેઓ જુદા છે. બીજી આયતમાં આવ્યું છે : 'યા અય્યુ હલ્લાજીન આમનૂ માલકુમ ઇમા કીલ લકુમુન્ફર ફી સબીલિલ્લાહિસ્સાકલતુમ ઇલ અદીતુમ બિલ હયાતિદ્ દુન્યા મિનલ આબિરતિ ફમા મતાઈલ હયાતિદ્ દુન્યા ફીલ આબિરતિ ઇલ્લા કલીલ. હે ઇમાનવાળાઓ ! તમને શું થઈ ગયું છે કે, જ્યારે તમને કહેવામાં આવે છે કે અલ્લાહના રસ્તામાં જિહાદ કરવા નીકળો ત્યારે જમીન પર પડી જાઓ છો ! શું તમે આબિરતની ઈન્દગી છોડીને દુન્યાવી ઈન્દગી પસંદ કરો છો ? જો કે દુન્યાવી સામાન આબિરતની સરખામણીમાં ફક્ત થોડોક જ છે. હઝરત ઇબ્ને અબ્બાસ (રદિ.)ની નજીક 'ફન્ફર સુબાતિન'નો અર્થ એ છે કે, અલગ અલગ ટુકડી બનાવીને કાફિરોના મુકાબલા માટે નીકળો

(૧૨૫/૩૨૦૬) હઝરત ઈબ્ને અબ્બાસ (રદિ.) કહે છે કે, મક્કાના વિજયના દિવસે હુઝૂર (સલ.)એ ફરમાવ્યું

કે, મક્કાના વિજય પછી હિજરત તો રહી નથી, પરંતુ જિહાદ અને જિહાદની નિયતનો સવાબ બાકી છે. જ્યારે તમને જિહાદ માટે બોલાવવામાં આવે તો જરૂર જાઓ.

જો કોઈ કાફિર મુસલમાનને શહીદ કરી નાખે, પછી મુસલમાન થઈને પોતાની હાલત ઠીક કરી લે, પછી તે પોતે શહીદ થઈ જાય તો શું ફુકમ છે ?

(૧૨૬/૩૨૦૭) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું કે, ખુદા તઆલા બે માણસોને જોઈને હસે છે. જો કે તેમાંનો એક કતલ કરનાર અને બીજો કતલ થનાર હોય છે. વાત એમ છે કે, જ્યારે એક માણસ અલ્લાહના રસ્તામાં જિહાદ કરે છે અને માર્યા જાય છે ત્યારે જન્મતમાં દાખલ થાય છે, પછી કતલ કરનાર ખુદા પાસે તૌબા કરે છે અને અલ્લાહના રસ્તામાં લડીને શહીદ થઈ જાય છે.

(૧૨૭/૩૨૦૮) હઝરત અબૂ હુરૈરા (રદિ.) કહે છે કે, ખૈબરના વિજય પછી જ્યારે હુઝૂર (સલ.) ખૈબરમાં હતા ત્યારે હું સેવામાં હાજર થયો અને કહ્યું : યા રસૂલલ્લાહ ! મને પણ ભાગ આપો. ઈબ્ને સઈદે કહ્યું : યા રસૂલલ્લાહ ! એને ભાગ ન આપો. મેં કહ્યું : હુઝૂર, એણે (ઉહદની લડાઈના દિવસે) ઈબ્ને કૌકલ (સહાબી)ને

શહીદ કર્યો હતો. ઈબ્ને સઈદે કહ્યું : આ જંગલી અંગે નવાઈ લાગે છે, ‘કદૂમિ દાન’ પહાડ પરથી ઉતરીને આવ્યો છે. (કિંવા ભરવાડ છે) અમારી ઉપર એક મુસલમાનને શહીદ કરવાનો આરોપ મૂકે છે. અરે ! ખુદા તઆલાએ તેને મારા હાથે (શહીદ કરાવીને) ઈઝઝત આપી. (જન્મતમાં દાખલ કર્યો) અને મને તેના હાથે (ક્તલ કરાવીને) દોઝખમાં દાખલ થવાની) જિલ્લતમાંથી બચાવ્યો.

જિહાદ કરવાના વિચારથી રોઝો ન રાખવાનું બયાન

(૧૨૮/૩૨૦૮) હઝરત અનસ (રદિ.) કહે છે કે, અબૂ તલહા (રદિ.) રસૂલુલ્લાહ (સલ.)ના સમયમાં જિહાદમાં ભાગ લેવાના ઈરાદાથી રોઝા રાખતા ન હતા, પરંતુ હુઝૂરની વફાત પછી ઈદુલ ફિત્ર અને ઈદુલ ફુજા સિવાય મેં તેમને બિનરોઝાદાર જોયા નથી.

લડાઈમાં શહીદ થવા સિવાય સાત પ્રકારની બીજી શહાદતો છે

(૧૨૮/૩૨૧૦) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : પાંચ માણસો શહીદ છે. પ્લેગથી મરનાર, કોલેરાથી મરનાર, પેટની બીમારીમાં મરનાર, અલ્લાહના રસ્તામાં શહીદ થનાર અને ડૂબીને મરનાર.

(૧૩૦/૩૨૧૧) હઝરત અનસ

(રદિ.) કહે છે : હુઝૂર (સલ.)એ ફરમાવ્યું : પ્લેગ દરેક મુસલમાનની શહાદતનું કારણ છે.

ખુદા તઆલા ફરમાવે છે : ‘લાયસ્તવીલ કાઈદૂન મિનલ મુઅમિનીન ગયર ઊલિદ્ દરરિ વલ મુજાહિદૂન ફી સબીલિલ્લાહિ બિ અમ્વાલિહિમ વ અન્ફુસિહિમ....’ કિંવા જે મુસલમાનો (શારીરિક) તકલીફ વગર બેસી રહ્યા છે તેઓ તે લોકોની બરાબર થઈ શકે નહીં જેઓ અલ્લાહના રસ્તામાં જાન-માલ સાથે કોશિશ કરે છે

(૧૩૧/૩૨૧૨) હઝરત બરા ઈબ્ને આઝિબ કહે છે કે, ઈબ્ને ઉમ્મે મકતૂમ પોતાના અંધ હોવાનું કારણ મુબારક સેવામાં રજુ કર્યું ત્યારે ‘લાયસ્તવીલ કાઈદૂન’ની આયત ઉતરી. ઉપરોક્ત આયત ઉતરી ત્યારે હુઝૂરે ઝેદને (લખવા માટે) બોલાવ્યા. ઝેદ ખલાનું હાડકું લઈને હાજર થયા અને આયત લખી લીધી.

(૧૩૨/૩૨૧૩) હઝરત ઝેદ ઈબ્ને સાબિત કહે છે કે, રસૂલુલ્લાહ (સલ.)એ મારી પાસે આ આયત લાયસ્તવીલ કાઈદૂન મિનલ મુઅમિનીન વલ મુજાહિદૂન ફી સબીલિલ્લાહિ લખાવી. આપ લખાવી રહ્યા હતા, એવામાં ઈબ્ને ઉમ્મે મકતૂમ હાજર થયા અને કહ્યું : જો મારામાં જિહાદની તાકાત હોત તો હું

જરૂર જિહાદ કરત. કારણ એ હતું કે, ઈબ્ને ઉમ્મે મકતૂમ અંધ હતા. એ પરથી ખુદા તઆલાએ ઉપરોક્ત આયતમાં ગયરૂ **ભિલિદ્ દરરિનો** શબ્દ ઉતાર્યા. પૂરી આયત ઉતરતી વખતે હુજૂર (સલ.)ની જાંઘ મારી જાંઘ પર હતી અને (વહીનું) મારી જાંઘ પર એટલું વજન વધી ગયું કે, મને મારી જાંઘ તૂટવાનો ડર લાગ્યો.

લડતી વખતે સભ કરવાનું બયાન

(૧૩૩/૩૨૧૪) હઝરત અબ્દુલ્લાહ ઈબ્ને અબૂ ઔફા કહે છે : હુજૂર (સલ.)એ ફરમાવ્યું હતું કે, જ્યારે તમે કાફિરો સાથે મુકાબલો કરો તો સભ કરજો.

કાફિરો સાથે લડવાનું પ્રોત્સાહન આપવું. ખુદા તઆલા ફરમાવે છે : **‘વ હરિદિલ મુઅમિનીન અલલ કિતાલિ’** ડિવા મુસલમાનોને યુદ્ધ માટે ઉત્તેજન આપો

(૧૩૪/૩૨૧૫) હઝરત અનસ (રદિ.) કહે છે કે, નામદાર હુજૂર (સલ.) ખન્દહ તરફ ગયા ત્યારે જોયું કે, મુહાજિરો અને અનસારો ઠંડી હોવા છતાં ખાઈ ખોદી રહ્યા છે. કારણ કે, તે લોકો પાસે ગુલામો ન હતા કે તે કામ પુરું કરી નાખે. નાછુટકે તેઓ જ કરી રહ્યા હતા. હુજૂરે તેમની તકલીફ અને ભૂખ જોઈને ફરમાવ્યું કે, એય અલ્લાહ ! મુહાજિરો અને અનસારોને બખ્શી દે. કારણ કે,

ઝિન્દગી હકીકતમાં આખિરતની જ છે. મુહાજિરો અને અનસારોએ જવાબમાં કહ્યું : અમે જ મુહમ્મદના હાથ પર જિહાદ કરવાની શરતે હંમેશા માટે બૈઅત કરી છે અને જ્યાં સુધી જીવંત છીએ ત્યાં સુધી આ શરત પર કાયમ રહીશું.

ખાઈ ખોદવી

(૧૩૫/૩૨૧૬) હઝરત અનસ (રદિ.) કહે છે કે, મુહાજિરો અને અનસારો મદીનાની આજુબાજુ ખાઈ ખોદીને પોતાની પીઠ પર માટી ઉંચકીને ફેંકતા હતા અને કહેતા હતા : અમે જ મુહમ્મદના હાથ પર હંમેશા માટે ઈસ્લામની બૈઅત કરી છે અને જ્યાં સુધી જીવંત છીએ ત્યાં સુધી એના પર કાયમ રહીશું. હુજૂર (સલ.) જવાબમાં ફરમાવતા હતા : **‘એય અલ્લાહ ! મુહાજિરો અને અનસારોને બરકત આપ, કારણ કે, ભલાઈ હકીકતમાં આખિરતની જ ભલાઈ છે.**

(૧૩૬/૩૨૧૭) હઝરત બરા ઈબ્ને આઝિબ કહે છે કે, રસૂલુલ્લાહ (સલ.) માટી ઉંચકી ઉંચકીને ફેંકતા હતા અને કહેતા હતા : **(એય અલ્લાહ !)** જો તું અમને હિદાયત ન આપત તો અમને હિદાયત (સાચો માર્ગ) ન મળત.

(૧૩૭/૩૨૧૮) હઝરત બરા ઈબ્ને આઝિબ (રદિ.) કહે છે કે, અહઝાબની લડાઈના દિવસે રસૂલુલ્લાહ (સલ.) માટી

ઉંચકી ઉંચકીને ફેંકતા હતા. માટીના કારણે મુબારક પેટની સફેદી બિલકુલ અદ્રશ્ય થઈ ગઈ હતી. આપ ફરમાવતા હતા કે, એય અલ્લાહ ! જો તું અમને હિદાયત ન આપત તો ન અમને હિદાયત મળત, ન અમે સદકો આપત, ન નમાઝ પઢત. અમારા માટે દિલની શાંતિનો હુકમ ઉતાર. કાફિરોના મુકાબલામાં અમને અડગ રાખ. હકીકતમાં એ લોકોએ અમારા પર ઝુલ્મ કર્યા છે. તે અમને કિત્તામાં સંડોવવા માંગે છે, પરંતુ અમે ઈન્કાર કરીએ છીએ.

જો કોઈ મજબૂરીના કારણે કોઈ માણસ જિહાદમાં ભાગ ન લઈ શકે તો શું હુકમ છે ?

(૧૩૮/૩૨૧૯) હઝરત અનસ (રદિ.) કહે છે કે, રસૂલુલ્લાહ (સલ.) તબૂકની લડાઈમાં હતા. એવામાં આપે ફરમાવ્યું : કેટલાક લોકો મદીનામાં જ આપણાથી છુટા પડીને રહી ગયા છે. મજબૂરીના લીધે તેઓ આપણી સાથે આવી શક્યા નથી. એટલે આપણે પહાડોના ઉંચા નીચા રસ્તાઓમાં જ્યાં પણ હોઈએ અને જે રસ્તો કાપીએ ત્યાં તેઓ (હકીકતમાં) આપણી સાથે છે.

જિહાદમાં રોઝો રાખવાનું બચાન

(૧૩૯/૩૨૨૦) હઝરત અબૂ સઈદ ખુદરી (રદિ.) કહે છે : હુઝૂર (સલ.)એ

ફરમાવ્યું કે, જે માણસ જિહાદમાં એક રોઝો પણ રાખશે તેને અલ્લાહ તઆલા દોઝખથી ૭૦ વર્ષના રસ્તાના અંતરે દૂર રાખશે.

ખુદાના રસ્તામાં ખર્ચ કરવાનું બચાન

(૧૪૦/૩૨૨૧) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું કે, જે માણસ અલ્લાહના રસ્તામાં કોઈ જોડી (બે રૂપિયા, બે પૈસા, બે ઘોડા વગેરે) આપશે તેને જન્મતના દરેક દરવાજાનો ચોકીદાર (અંદર દાખલ થવા માટે) બોલાવશે, એય ફલાણા ભાઈ ! આ બાજુ આવો. હઝરત અબૂબક્રે પૂછ્યું : યા રસૂલુલ્લાહ ! પછી તો તેને કોઈ ડર રહેશે નહીં, જે દરવાજેથી ઈચ્છશે ત્યાંથી દાખલ થઈ જશે. ફરમાવ્યું : મને આશા છે કે, તમે તે લોકોમાંથી જ હશો.

(૧૪૧/૩૨૨૨) હઝરત અબૂ સઈદ ખુદરી (રદિ.) કહે છે : એક દિવસ રસૂલુલ્લાહ (સલ.)એ મિમ્બર પર ઉભા થઈને ફરમાવ્યું : મને મારા પછી તમારા માટે માત્ર એટલો ભય છે કે, ઝમીનની બરકતોના ખજાના તમારા માટે ખોલી દેવામાં આવશે. (તમે તેમાં તલ્લીન ન બની જાઓ) ત્યાર પછી હુઝૂરે એક પછી એક મોજશોખની વસ્તુઓનો ઉલ્લેખ કર્યો. એક માણસે ઉભા થઈને પૂછ્યું, શું સારી વસ્તુ (દુન્યવી માલ)માંથી પણ

બુરાઈ જન્મી શકે છે ? આપ ચુપ થઈ ગયા. અમને લાગ્યું કે, આપના ઉપર વહી આવી રહી છે. બધા લોકો પણ ચુપ હતા. એવું લાગતું હતું કે, એમના માથાઓ ઉપર પક્ષીઓ બેઠાં છે, થોડીવાર પછી હુઝૂરે મુબારક ચહેરા પરથી પરસેવો લૂછીને ત્રણ વાર ફરમાવ્યું : હમણા જે માણસે સવાલ પૂછ્યો હતો તે ક્યાં છે ? શું તે (દુન્યવી માલ) કોઈ સારી વસ્તુ છે ? બેશક, સારી વસ્તુમાંથી સારી વસ્તુ જ જન્મે છે, પરંતુ વસંત ઋતુની હરિયાળી (જો કે સારી છે, પરંતુ) ક્યારેક મારી પણ નાખે છે અથવા મરણતોલ બનાવી દે છે. હા, જે જાનવર તે હરિયાળી એટલી ખાય કે જ્યારે ખાડા પૂરાઈ જાય ત્યારે તડકામાં જઈને આળોટે, વાગોળે, મળમૂત્ર કરે, પછી આવીને ચરવાનું શરૂ કરે તો એ હરિયાળી તેને તબાહ કરતી નથી. દુનિયાનો આ માલ લીલોછમ છે, મીઠો છે, પરંતુ હકીકતમાં તે મુસલમાનનો માલ સારો છે, જે હક્ક રૂપે તેને લે છે. પછી મુજાહિદોને, યતીમોને, મિસ્કીનોને અને મુસાફિરોને આપે છે. જે માણસ નાહક માલ લે છે તે એવા ખાનાર જેવો છે જે કેટલું પણ ખાય, પરંતુ ધરાતો નથી. એવો માલ કિયામતના દિવસે માલના માલિક વિરૂદ્ધ ગવાહી આપશે.

જે માણસ ગાઝી (સૈનિક, યોદ્ધા)ના સામાનની વ્યવસ્થા

કરે અથવા તેની પાછળ તેના ઘરની સારસંભાળ રાખે તો શું સવાલ છે ?

(૧૪૨/૩૨૨૩) હઝરત ઝેદ ઈબ્ને ખાલિદ કહે છે કે રસૂલુલ્લાહ (સલ.)એ ફરમાવ્યું : જે માણસ ગાઝીના સામાનની વ્યવસ્થા કરે તે પણ ગાઝી છે અને જે માણસ ગાઝીની પાછળ તેના ઘરની સારી રીતે સારસંભાળ રાખે તે પણ ગાઝી છે.

(૧૪૩/૩૨૨૪) હઝરત અનસ (રદિ.) કહે છે કે, રસૂલુલ્લાહ (સલ.) મદીનામાં પોતાની પત્નીઓ અથવા ઉમ્મે સુલૈમના ઘર સિવાય બીજા કોઈના ઘરમાં જતા ન હતા. કહેવામાં આવ્યું કે, આપ ઉમ્મે સુલૈમના ઘેર જાઓ છો ! ફરમાવ્યું : મને તેના પર રહમ આવે છે. એનો ભાઈ મારા સંગ્રામમાં શહીદ થયો છે.

કાફિરો સાથે લડતી વખતે ખૂશબૂ લગાડવાનું બચાન

(૧૪૪/૩૨૨૫) મૂસા ઈબ્ને અનસે યમામાની લડાઈ (જે સિદ્દીકે અકબરના સમયમાં મુસલમાન કઝઝાબ સાથે થઈ હતી)નો ઉલ્લેખ કરતાં કહ્યું કે, હઝરત અનસ સાબિત ઈબ્ને કેસ પાસે ગયા અને પૂછ્યું, કાકા ! લડાઈમાં કેમ ગયા નહીં ? હઝરત સાબિતે કહ્યું : ભત્રીજા ! હમણા આવું છું. આમ કહીને હઝરત સાબિત પોતાની બંને જાંઘો પર ખૂશબૂ મસળવા લાગ્યા. ખૂશબૂ મસળ્યા પછી લડાઈની

હરોળમાં આવીને બેસી ગયા. લડાઈમાં જ્યારે મુસલમાનોની હાર થઈ અને મુસલમાનો નાસવા માંડ્યા ત્યારે હઝરત સાબિતે કહ્યું : અમારી સામેથી હટી જાઓ, અમે કાફિરો સાથે લડીશું. રસૂલુલ્લાહ (સલ.)ના સમયમાં અમે આવું કરતા ન હતા. (લડાઈમાંથી નાસતા ન હતા) તમે તમારા દુશ્મનોની આ ખરાબ આદત અપનાવી છે.

લશ્કરની પ્રથમ ટુકડી (જેને દુશ્મનની બાતમી મેળવવા માટે મોકલવામાં આવે છે)નો સવાબ

(૧૪૫/૩૨૨૬) હઝરત જાબિર (રદિ.) કહે છે કે, ખન્દકની લડાઈના દિવસે હુઝૂર (સલ.)એ ફરમાવ્યું : મારી પાસે કાફિરોની ખબર કોણ લઈ આવશે ? હઝરત ઝુબેરે કહ્યું, હું. ફરી આપે ફરમાવ્યું : તે લોકોની ખબર મને કોણ આપશે ? હઝરત ઝુબેરે કહ્યું : હું. ફરમાવ્યું : દરેક નબીનો કોઈ નિઃસ્વાર્થ મદદગાર હોય છે અને મારા નિઃસ્વાર્થ મદદગાર ઝુબેર છે.

શું ઇમામ ઐકલા અટુલા માણસને દુશ્મનની ખબર લાવવા માટે મોકલી શકે છે ?

(૧૪૬/૩૨૨૭) હઝરત જાબિર (રદિ.) કહે છે કે, (ખન્દકની લડાઈના દિવસે દુશ્મનોની ખબર લાવવા માટે)

રસૂલુલ્લાહ (સલ.)એ લોકોને અવાજ દીધો. હઝરત ઝુબેરે હકારમાં જવાબ આપ્યો. આપે બીજીવાર લોકોને સાદ દીધો. ત્યારે પણ હઝરત ઝુબેરે હકારમાં જવાબ આપ્યો. હુઝૂરે ત્રીજીવાર લોકોને અવાજ દીધો. ફરી હઝરત ઝુબેરે હકારમાં જવાબ આપ્યો. ફરમાવ્યું : દરેક નબીનો કોઈ નિઃસ્વાર્થ મદદગાર હોય છે અને મારા નિઃસ્વાર્થ મદદગાર ઝુબેર છે.

બે માણસોનું સાથે સફર કરવાનું બયાન

(૧૪૭/૩૨૨૮) હઝરત માલિક ઈબ્ને હુવયરિસ કહે છે કે, હું અને મારો સાથી હુઝૂર (સલ.) પાસેથી પાછા ફર્યા ત્યારે હુઝૂરે ફરમાવ્યું : તમે અજાન આપો. ઈકામત કહો અને તમારા બંનેમાં જે મોટું હોય તે ઈમામત કરે.

કિયામત સુધી ઘોડાઓની કેશવાળીઓ સાથે ભલાઈ સંકળાયેલી છે

(૧૪૮/૩૨૨૯) ઈબ્ને ઉમર (રદિ.) કહે છે : હુઝૂર (સલ.)એ ફરમાવ્યું કે, કિયામત સુધી ઘોડાઓની કેશવાળીઓ સાથે ભલાઈ સંકળાયેલી છે.

(૧૪૯/૩૨૩૦) હઝરત ઉરવા ઈબ્ને જઅદ કહે છે : હુઝૂર (સલ.)એ ફરમાવ્યું : ઘોડાઓની કેશવાળીઓ સાથે કિયામત સુધી ભલાઈ સંકળાયેલી છે.

(૧૫૦/૩૨૩૧) હઝરત અનસ (રદિ.) કહે છે : હુઝૂર (સલ.)એ ફરમાવ્યું કે, ઘોડાઓની કેશવાળીઓમાં બરકત છે.

ઇમામ ન્યાયી હોય કે અન્યાયી (ફાસિક) ગમે તે સ્વરૂપમાં જિહાદ જરૂરી છે. કારણ કે, રસૂલુલ્લાહ (સલ.)એ ફરમાવ્યું છે કે, ઘોડાઓની કેશવાળીઓ સાથે કિયામત સુધી ભલાઈ સંકળાયેલી છે

(૧૫૧/૩૨૩૩) હઝરત ઉરવા કહે છે : હુઝૂર (સલ.)એ ફરમાવ્યું : ઘોડાઓની કેશવાળીઓ સાથે કિયામત સુધી ભલાઈ કેવા આખિરતનો સવાબ અથવા માલે ગનીમત સંકળાયેલો છે.

જિહાદ માટે ઘોડાઓ તૈયાર કરવાનું બયાન. ખુદા તઆલાએ ફરમાવ્યું છે : ‘વા મિ રિજાતિલ ખયલિ’

(૧૫૨/૩૨૩૪) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું કે, જે માણસ જિહાદ માટે કોઈ ઘોડો રાખશે, ખુદા પર ઈમાન પણ રાખશે અને તેના વાયદાને સાચો માનશે તો ઘોડાને પેટ ભરીને ઘાસચારો આપવો, પાણી પીવડાવવું, ઘોડાનું મળમૂત્ર કરવું. આ બધી વસ્તુઓ તે માણસના નેકીઓના પલ્લામાં મૂકવામાં આવશે.

ઘોડો, ગધેડો વગેરેનું નામ રાખવું

(૧૫૩/૩૨૩૫) હઝરત અબૂ કતાદા કહે છે કે, (હુદયબિધ્યાના વરસે) હું હુઝૂર (સલ.)ની સાથે જઈ રહ્યો હતો. સંજોગોવશાત કેટલાક સહાબા સાથે પાછળ રહી ગયો. બધાનો ઈહરામ હતો. હું મુહરિમ ન હતો. સાથીઓને એક જંગલી ગધેડો દેખાયો, પરંતુ હું જોઈ શક્યો નહીં. છેવટે મેં જોયો અને મારા જરાદા નામના ઘોડા પર સવાર થઈને સાથીઓ પાસે કોરડો માગ્યો. તેમણે દેવાનો ઈન્કાર કર્યો. નાછુટકે મેં પોતે (ઉતરીને) કોરડો લીધો અને જંગલી ગધેડા પર હુમલો કરીને તેને ઝખ્મી કરી દીધો અને પકડી લીધો. તેનો ગોશ્ત મેં પણ ખાધો, અને મારા સાથીઓએ પણ ખાધો, પરંતુ ખાંધા પછી તેમને પસ્તાવો થયો. જ્યારે હુઝૂર પાસે પહોંચ્યા (અને અમે હકીકત કહી) ત્યારે આપે ફરમાવ્યું : શું એનો કોઈ ભાગ તમારી પાસે છે ? અમે કહ્યું : જી હા, પગ છે. હુઝૂરે અમારી પાસેથી લઈને ખાધો.

(૧૫૪/૩૨૩૬) હઝરત સહલ કહે છે કે, અમારા બાગમાં રસૂલુલ્લાહ (સલ.)નો એક ઘોડો હતો, જેનું નામ લુહૈફ અથવા લુખૈફ હતું.

(૧૫૫/૩૨૩૭) હઝરત મુઆઝ (રદિ.) કહે છે : એક ગધેડા પર જેનું નામ ઉફૈર હતું, હું રસૂલુલ્લાહ (સલ.)ની

પાછળ હતો. રસ્તામાં હુઝૂરે ફરમાવ્યું : મુઆઝ, જાણો છો કે, બંદાઓ પર અલ્લાહનો શું હક્ક છે અને અલ્લાહ પર બંદાઓનો શું હક્ક છે ? મેં કહ્યું : અલ્લાહ અને તેના રસૂલ સારી રીતે જાણે છે. ફરમાવ્યું : બંદાઓ પર અલ્લાહનો હક્ક એ છે કે, તેની ઈબાદત કરે. કોઈને તેની ભાગીદાર ન બનાવે. અલ્લાહ પર બંદાઓનો હક્ક એ છે કે, અલ્લાહ તઆલા ગેરમુશરિકને અઝાબ ન આપે. મેં કહ્યું : લોકોને આ ખુશખબરી ન સંભળાવું ? ફરમાવ્યું : લોકોને એ ખુશખબરી ન સંભળાવો, નહીં તો એના ભરોસે બેસી રહેશે.

(૧૫૬/૩૨૩૮) હઝરત અનસ (રદિ.) કહે છે : એકવાર મદીનામાં દુશ્મનનો ભય પ્રસર્યો. હુઝૂર (સલ.)એ અમારા ઘોડા પર જેનું નામ મન્દૂબ હતું, સવાર થઈને ગયા અને (પાછા આવીને) ફરમાવ્યું : અમે તો કંઈ ભયનજનક જોયું નહીં અને ઘોડાને દરિયાના જેમ (સરખો ઝડપી) જોયો.

ઘોડાના મનહૂસ હોવાનું બયાન

(૧૫૭/૩૨૩૯) હઝરત અબ્દુલ્લાહ ઈબ્ને ઉમર (રદિ.) કહે છે, હુઝૂર (સલ.)એ ફરમાવ્યું : નહૂસત ફક્ત ત્રણ વસ્તુઓમાં છે; ઘોડો, ઓરત અને મકાન.

(૧૫૮/૩૨૪૦) હઝરત સહલ ઈબ્ને સઅદ કહે છે કે, હુઝૂર (સલ.)એ

ફરમાવ્યું : જો નહૂસત કોઈ વસ્તુમાં હોત તો ઘોડા, ઓરત અને મકાનમાં હોત.

ત્રણ માણસો માટે ઘોડો રાખવાનું છે કિંવા ત્રણ પ્રકારના માણસો ઘોડા રાખે છે. ખુદા તઆલા ફરમાવે છે : ‘વલ ખયલ વલ બિગાલ વલ હમીર લિતરકબૂહા વ ઝીનતન’ કિંવા અલ્લાહ તઆલાએ ઘોડા, ખચ્ચર અને ગધેડા તમારી સવારી અને શણગાર માટે પેદા કર્યા છે.

(૧૫૯/૩૨૪૧) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ ફરમાવ્યું : ઘોડા ત્રણ માણસો માટે છે. એકના માટે સવાબનું કારણ છે. બીજા માટે એબ ઢાંકવાનું સાધન છે અને ત્રીજા માટે આફતરૂપ છે. સવાબનું કારણ તો તે માણસ માટે છે જેણે કોઈ ઘોડો જિહાદ માટે રાખ્યો હોય. કોઈ બીડ અથવા વાડીમાં લાંબી રસ્સી વડે તેને બાંધે. તે ઘોડો પોતાની રસ્સી સાથે બીડ અથવા વાડીમાં જ્યાં સુધી પણ ઘાસ ચરશે તે માણસ માટે તેટલી જ નેકીઓ થશે. જો ઘોડો રસ્સી તોડીને એકવાર અથવા બે વાર કુદકો મારીને નાસી છુટશે તો તેના પગોની માટી અને તેની લીદ પણ તે માણસની નેકીઓમાં ગણાશે. જો કોઈ નદીમાંથી પસાર થઈને તેમાંથી પાણી પીશે, ભલેને માલિકનો ઈરાદો પાણી પીવડાવવાનો ન હોય, તો પણ તેના માટે એ નેકી ગણાશે. (એબ ઢાંકવાનું કારણ

તે માણસ માટે છે જેણે ગરીબી અને મોહતાજી દૂર કરવા માટે ઘોડો પાળ્યો હોય અથવા વેપાર માટે રાખ્યો હોય અથવા એટલા માટે રાખ્યો હોય કે જરૂરત વખતે કોઈની પાસે સવારી માંગવી ન પડે.) હા, જો કોઈ માણસ ગર્વ કરવા, દેખાડવા અથવા મુસલમાનોનું બુરૂં ઈચ્છવા અને દુશ્મની માટે ઘોડા રાખ્યા હોય તો એવા માણસ માટે તે ઘોડા આફત અને અઝાબના કારણભૂત બનશે. ત્યાર પછી હુઝૂર (સલ.)ને ગધેડાઓનો હુકમ પૂછવામાં આવ્યો (કે ગધેડો પાળવો કેવું છે ?) ફરમાવ્યું : ગધેડાઓ માટે આ અદ્ભુત વ્યાપક આયત સિવાય બીજો કોઈ હુકમ મારી પાસે આવ્યો નથી. આયત આ પ્રમાણે છે : **ફરમાવ્યું અમલ મિસ્વાક ઝરતિન ખરરંચરહુ વ મંચઅમલ મિસ્વાક ઝરતિન શરરંચરહુ** જે માણસ જરા જેટલી નેકી કરશે તેને તે જોઈ લેશે અને જે માણસ જરા જેટલી બદી કરશે તેને તે જોઈ લેશે.

જિહાદમાં જે માણસ બીજાના ઘોડા વગેરેને (કોરડાથી) હાંકે તો શું હુકમ છે ?

(૧૬૦/૩૨૪૨) હઝરત જાબિર (રહિ.) કહે છે : એક સફરમાં હું હુઝૂર (સલ.)ની સાથે હતો. સફરમાંથી જ્યારે અમે મદીના પાછા ફર્યા ત્યારે હુઝૂર (સલ.)એ ફરમાવ્યું : જે માણસ પોતાના

ઘેર જલદી જવા માંગતો હોય તે જાય. અમે બધા ઝડપથી ચાલવા લાગ્યા. હું શુદ્ધ કાળા ઊંટ પર સવાર હતો. બીજા માણસો મારી પાછળ હતા. અચાનક ઊંટ (ચાકીને) ઉભું રહી ગયું. હુઝૂરે ફરમાવ્યું : જાબિર, રોકાઈ જાવ. આમ કહીને આપે ઊંટને પોતાના કોરડાથી માર્યું. ઊંટ તરત પોતાની જગ્યાએથી કુદકો મારીને ચાલતું થયું. હુઝૂરે કહ્યું : જાબિર, શું ઊંટ વેચો છો ? મેં કહ્યું : જી હા, છેવટે જ્યારે અમે મદીના પહોંચ્યા ત્યારે રસૂલુલ્લાહ (સલ.) સહાબાની એક જમાઅત સાથે મસ્જિદમાં ગયા. થોડીવાર પછી હું પણ સેવામાં હાજર થઈ ગયો અને ઊંટને મસ્જિદની બહાર ‘બલાત’ સાથે બાંધી દીધું અને કહ્યું કે, હુઝૂરનું ઊંટ હાજર છે. આપ બહાર આવ્યા. ઊંટની આજીબાજી ચક્રર મારતા હતા અને બોલતા જતા હતા : ઊંટ અમારું છે. ઊંટ અમારું છે. પછી અમુક ઊકિયહ સોનું મને અપાવ્યું અને પૂછ્યું, શું તમે તમારા ઊંટની પૂરી કીમત વસૂલ કરી લીધી ? મેં કહ્યું : જી હા, ફરમાવ્યું : ઊંટ અને કીમત બંને તમે જ લઈ લો.

તોફાની પશુઓ અને નર ઘોડા પર સવાર થવાનું બચાન

(૧૬૧/૩૨૪૩) રાશિદ ઈબ્ને સઅદ કહે છે કે, સહાબા નર ઘોડા પર સવાર થવાનું પસંદ કરતા હતા. કારણ કે, નર

વધારે બહાદુર હોય છે.

(૧૬૨/૩૨૪૪) રાશિદ અનસ ઈબ્ને માલિક (ર.દિ.) કહે છે : એકવાર મદીનામાં દુશ્મનનો ભય અનુભવાયો. નામદાર હુજૂર (સલ.) એકલા અટુલા અબૂ તલહાના મનદૂબ નામે ઘોડા પર સવાર થઈને (ભયની દિશામાં) ગયા અને (પાછા આવીને) ફરમાવ્યું : અમને તો કોઈ ભયજનક વસ્તુ દેખાઈ નહીં. ઘોડો અમને દરિયા જેવો લાગ્યો.

માલે ગનીમતમાં ઘોડાનો ભાગ આપવાનું બયાન

(૧૬૩/૩૨૪૫) ઈમામ માલિક કહે છે કે, માલે ગનીમતમાં સાધારણ ઘોડા અને તુર્કી ઘોડાનો ભાગ મુકર્રર કરવામાં આવે. કારણ કે, ખુદા તઆલા ફરમાવે છે : **વલ ખલ્લ વલ બિગાલ વલ હમીર લિતરફબૂહા** પરંતુ જો કોઈની પાસે અનેક ઘોડા હોય તો એક ઘોડાથી વધારેનો ભાગ આપવામાં ન આવે.

(૧૬૪/૩૨૪૬) હઝરત ઈબ્ને ઉમર કહે છે કે, રસૂલુલ્લાહ (સલ.)એ ઘોડાના બે ભાગ અને સવારનો એક ભાગ મુકર્રર કર્યો હતો. (એટલે સવારનો પાયદળ કરતાં ત્રણ ગણો ભાગ મુકર્રર હતો.)

.....
(૧૬૩/૩૨૪૫) ઈમામ અબૂ હનીફાના મત અનુસાર ઘોડાનો એક ભાગ અને ઘોડાવાળાનો એક ભાગ, આ હદીસમાં ઘોડાના બે ભાગનો અર્થ એ છે કે, એક ભાગ વિશેષ રૂપે આપવામાં આવે.

જો કોઈ માણસ બીજા માણસના પશુની લગામ પકડીને યુદ્ધ સમયે ખેંચે તો શું હુકમ છે ?

(૧૬૫/૩૨૪૭) એક માણસે હઝરત બરા ઈબ્ને આઝિબને કહ્યું કે, શું તમે લોકો હુનૈનની લડાઈના દિવસે રસૂલુલ્લાહ (સલ.)ને છોડીને નાસી ગયા હતા ? હઝરત બરાએ કહ્યું કે, (અમે તો નાસી ગયા હતા,) પરંતુ રસૂલુલ્લાહ (સલ.) નાસી ગયા ન હતા. વાત એમ હતી કે, બની હવાઝિન ભારે તીરંદાઝ હતા. અમારો તેમની સાથે મુકાબલો થયો ત્યારે અમે હુમલો કરીને તેમને હાર આપી. હાર આપ્યા પછી મુસલમાનો માલે ગનીમત ઉપર તૂટી પડ્યા. બની હવાઝિને સામેથી આવીને (ગફલતની હાલતમાં) તીરો છોડ્યાં. (મુસલમાનો નાસી છુટ્યા) પરંતુ રસૂલુલ્લાહ (સલ.) નાસી છુટ્યા ન હતા. મેં પોતે જોયું હતું કે, હુજૂર (સલ.) સફેદ ખચ્ચર પર સવાર હતા. અબૂ સુફ્યાને લગામ પકડી હતી. હુજૂર બોલી રહ્યા હતા : ‘હું અબ્દુલ મુત્તલિબનો છોકરો છું. હું નબી છું અને એમાં લેશમાત્ર જુઠ નથી.’

ઘોડા અને ઊંટના પાઘડાનું બયાન

(૧૬૬/૩૨૪૮) હઝરત ઈબ્ને ઉમર

(રદિ.) કહે છે કે, રસૂલુલ્લાહ (સલ.) જ્યારે પાઘડામાં પગ નાખતા અને ઊંટણી આપને લઈને સીધી ઉભી થઈ જતી ત્યારે આપ ઝૂલ હુલયફાની મસ્જિદ પાસેથી ઈઠરામ બાંધતા હતા.

ઝીન વગરના ઘોડા પર સવાર થવાનું બયાન

(૧૬૭/૩૨૪૯) હઝરત અનસ (રદિ.) કહે છે કે, રસૂલુલ્લાહ (સલ.) લોકો સામે આવ્યા તે વખતે આપ ઝીન વગરના ઘોડા પર સવાર હતા. ઘોડા પર ઝીન ન હતું. આપની ગરદનમાં તલવાર લટકતી હતી.

ધીમી ગતિના ઘોડાનું બયાન

(૧૬૮/૩૨૫૦) હઝરત અનસ (રદિ.) કહે છે કે, અબૂ તલહાનો એક ધીમી ગતિનો ઘોડો હતો. એકવાર મદીનાવાસીઓને દુશ્મનનો ભય લાગ્યો. રસૂલુલ્લાહ (સલ.) તે ઘોડા પર સવાર થઈને ગયા અને પાછા આવીને ફરમાવ્યું : અમને તમારો આ ઘોડો દરિયા જેવો લાગ્યો. (હુઝૂરની બરકતથી) ત્યાર પછી તે ઘોડો એવો ઝડપી બની ગયો કે કોઈ ઘોડો તેની બરાબરી કરી શકતો ન હતો.

રેસના ઘોડાઓની ઘોડ-દોડનું બયાન

(૧૬૯/૩૨૫૧) હઝરત ઈબ્ને ઉમર

(રદિ.) કહે છે કે, રસૂલુલ્લાહ (સલ.)એ એક રેસના ઘોડાને ‘હફ્યા’થી ‘સરિય્યતુલ વદાઅ’ સુધી દોડાવ્યો અને બિનરેસના ઘોડાને ‘સનિય્યા’થી ‘મસ્જિદે બની ઝુરૈક’ સુધી. ઈબ્ને ઉમર કહે છે : હું પણ ઘોડા દોડાવનારાઓમાં હતો. સુફ્યાન કહે છે કે, હફ્યાથી સનિય્યા સુધીનું અંતર પાંચ-છ માઈલનું હતું અને સનિય્યાથી મસ્જિદે બની ઝુરૈક સુધીનું એક માઈલનું (અંતર હતું).

ઘોડ-દોડ માટે ઘોડા તૈયાર કરવાનું બયાન

(૧૭૦/૩૨૫૨) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)એ બિનરેસના ઘોડાઓની ઘોડ-દોડ કરાવી. ઘોડ-દોડનું અંતર સનિય્યાથી મસ્જિદે બની ઝુરૈક સુધી હતું. હું પણ ઘોડદોડ કરનારાઓની સાથે હતો.

રેસના ઘોડાઓની ઘોડ-દોડનું અંતર મુકર્રર કરવું

(૧૭૧/૩૨૫૩) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)એ રેસના ઘોડાઓની હરિકાઈ રાખી. હફ્યાથી શરૂ કરીને સનિય્યતુલ વદાઅ સુધી હદ રાખી. મૂસા કહે છે કે, એ બંને સ્થળો વચ્ચેનું અંતર છ-સાત માઈલનું હતું. ઈબ્ને ઉમર (રદિ.) કહે છે

કે, બિનરેસના ઘોડાઓની પણ હુઝૂરે ઘોડદોડ રાખી. સનિયતુલ વદાઅથી શરૂ કરીને મસ્જિદ બની ઝૂરૈક સુધી. તેમની ઘોડ-દોડની હદ મુકરરે કરી. હું પણ ઘોડ-દોડ કરનારાઓમાં હતો. મૂસા કહે છે કે, એ બંને સ્થળોમાં લગભગ એક માઈલનું અંતર હતું.

રસૂલુલ્લાહ (સલ.)ની ઊંટણીનું બયાન

(૧૭૨/૩૨૫૪) હઝરત ઈબ્ને ઉમર (રદિ.) કહે છે કે, રસૂલુલ્લાહ (સલ.)એ ‘કસ્વા’ ઊંટણી પર ઉસામાને પોતાની પાછળ બેસાડયા હતા.

(૧૭૩/૩૨૫૫) મિસ્વર (રદિ.) કહે છે કે, રસૂલુલ્લાહ (સલ.)એ ફરમાવ્યું હતું કે, કસ્વાએ અડ કરી નથી.

(૧૭૪/૩૨૫૬) હઝરત અનસ (રદિ.) કહે છે કે, રસૂલુલ્લાહ (સલ.)ની ઊંટણીનું નામ ‘અદબા’ હતું.

(૧૭૫/૩૨૫૭) હઝરત અનસ (રદિ.) કહે છે કે, રસૂલુલ્લાહ (સલ.)ની એક ઊંટણી હતી જેનું નામ ‘અદબા’ હતું. કોઈ ઊંટણી તે ઊંટણી કરતાં આગળ જઈ શકતી ન હતી. અયાનક એક ગામડીયો ઊંટ પર સવાર થઈને આવ્યો અને તેનું ઊંટ હુઝૂરની ઊંટણી કરતાં ઝડપથી આગળ વધી ગયું. મુસલમાનોને આ વાત ખરાબ લાગી. હુઝૂર પણ સમજી ગયા. ફરમાવ્યું : એ વાત નક્કી છે કે, જે

વસ્તુ દુનિયાથી ઈચ્છી હોય છે તેને ખુદા નીચી કરી દે છે.

રસૂલુલ્લાહ (સલ.)ની સફેદ ખચ્ચરીનું બયાન

(૧૭૬/૩૨૫૮) અબૂ હુમૈદ કહે છે કે, ‘અયલા’ના બાદશાહે હુઝૂર (સલ.)ની સેવામાં એક સફેદ ખચ્ચરી ભેટ રૂપે મોકલી હતી.

(૧૭૭/૩૨૫૮) હઝરત અમ્ર ઈબ્ને હારિસ કહે છે કે, રસૂલુલ્લાહ (સલ.)એ ‘તરકા’માં માત્ર એક સફેદ ખચ્ચર, હથિયારો અને જમીન છોડી હતી. જમીન પણ સદકો (વકફ) કરી દેવામાં આવી હતી.

(૧૭૮/૩૨૬૦) એક માણસે હઝરત બરા ઈબ્ને આઝિબને કહ્યું : અબૂ ઉમારા ! શું તમે હુનૈનની લડાઈના દિવસે પીઠ ફેરવીને નાસી છુટયા હતા. હઝરત બરાએ જવાબ આપ્યો : ના, ખુદાની કસમ ! રસૂલુલ્લાહ (સલ.) નાસી છુટયા ન હતા. ઉતાવળીયા લોકો નાસી છુટયા હતા, પરંતુ બની હવાઝિને સામેથી તેમના ઉપર તીરો વરસાવ્યાં. હુઝૂર સફેદ ખચ્ચર પર સવાર હતા. અબૂ સુફ્યાન ઈબ્ને હારિસે લગામ પકડી હતી. હુઝૂર કહી રહ્યા હતા : ‘હું અબ્દુલ મુતલિબનો પુત્ર છું. હું નબી છું. એમાં જરાયે જીત નથી.

ઓરતોની જિહાદનું બયાન

(૧૭૮/૩૨૬૧) ઉમ્મુલ મુઅમિનીન હઝરત આઈશા (રદિ.) કહે છે : મેં હુજૂર (સલ.) પાસે જિહાદની રજા માંગી. ફરમાવ્યું : તમારી જિહાદ હજજ છે.

(૧૮૦/૩૨૬૨) ઉમ્મુલ મુઅમિનીન હઝરત આઈશા (રદિ.) કહે છે કે, હુજૂર (સલ.)ની પત્નીઓએ જિહાદની રજા માંગી. આપે ફરમાવ્યું : હા, (તમારી) જિહાદ હજજ છે.

દરિયાઈ સફર કરીને ઓરતનું જિહાદમાં ભાગ લેવું

(૧૮૧/૩૨૬૩) હઝરત અનસ (રદિ.) કહે છે : એકવાર રસૂલુલ્લાહ (સલ.) ઉમ્મે હરામ બિન્તે મિલહાનના ઘેર ગયા અને ટેકો લગાડીને સૂઈ ગયા. થોડીવાર પછી હસતા હસતા જાગ્યા. ઉમ્મે હરામે પૂછ્યું, આપ શા માટે હસી રહ્યા છો ? ફરમાવ્યું : મારી ઉમ્મતના કેટલાક લોકો જિહાદ માટે લીલા દરિયામાં સવાર થશે. તેમનો દાખલો તે બાદશાહો જેવો છે જેઓ રાજગાદી પર બિરાજમાન હોય. ઉમ્મે હરામે કહ્યું : યા રસૂલુલ્લાહ ! દુઆ કરો કે અલ્લાહ તઆલા મને પણ તેમનામાં શામિલ કરે. આપે કહ્યું : એય અલ્લાહ ! એને પણ તેમની અંદર શામિલ કર. આ દુઆ કરીને બીજી વાર ફરી સૂઈ ગયા અને હસતા હસતા જાગ્યા. ઉમ્મે હરામે પહેલાની જેમ કારણ પૂછ્યું, હુજૂરે તે જ પહેલો જવાબ આપ્યો. ઉમ્મે હરામે

કહ્યું કે, હુજૂર દુઆ કરો કે, અલ્લાહ તઆલા મને તેમનામાં શામિલ કરી દે. ફરમાવ્યું : તું સૌ પ્રથમ લોકોમાંથી હશે. (જેમણે જિહાદ માટે દરિયાઈ સફર કરી હશે) પાછળવાળા માણસોમાંથી નહીં હોય. હઝરત અનસ (રદિ.) કહે છે કે, ઉબાદા ઈબ્ને સામિતે ઉમ્મે હરામ સાથે નિકાહ કર્યા અને બિન્તે કરજા સાથે એ પણ (જિહાદ કરવા માટે) દરિયામાં સવાર થયાં. પાછા ફરતી વખતે સવારી પર સવાર થતી વખતે પડી ગયાં. ગરદન તૂટી ગઈ અને અવસાન પામ્યાં.

જિહાદમાં જતી વખતે ખાઈ કે, કોઈ માણસ પોતાની કોઈ એક પત્નીને સાથે લઈ જાય અને બાકીની પત્નીઓ સાથે ન લઈ જાય

(૧૮૨/૩૨૬૪) હઝરત આઈશા (રદિ.) કહે છે કે, રસૂલુલ્લાહ (સલ.) જ્યારે ક્યાંક (સફર વગેરેમાં) જવાનો ઈરાદો કરતા ત્યારે પત્નીઓના નામની ચિઠ્ઠી નાખતા. જેનું નામ નીકળતું તેને સાથે લઈ જતા. એક વાર કોઈ જિહાદમાં જતી વખતે હુજૂરે અમારી વચ્ચે ચિઠ્ઠી નાખી. મારું નામ નીકળ્યું. હું હુજૂરની સાથે ગઈ. આ બનાવ પરદાની આયત ઉતર્યા પછીનો છે.

ઓરતોનું જિહાદ કરવું અને

પુરૂષો સાથે મળીને લડાઈમાં ભાગ લેવો

(૧૮૩/૩૨૬૫) હઝરત અનસ (ર.દિ.) કહે છે કે, ઉહદની લડાઈના દિવસે મુસલમાનો રસૂલુલ્લાહ (સલ.)ને છોડીને હાર ખાઈને નાસી છુટયા, પરંતુ મેં જોયું કે હઝરત આઈશા અને ઉમ્મે સુલૈમે પાલવ સમેટયો હતો અને મને તેમના પગની ખલખાલ (તે સમયે પગમાં પહેરવામાં આવતું ઘરેણું) દેખાતી હતી. પીઠ પર પાણીની મશકો લાવીને લોકોના મોંમાં નાખતી હતી. પછી બીજી વાર જઈને પાણી લાવીને (ઘાયલોના) મોંમાં નાખતી હતી.

જિહાદના સમયે ઓરતો મશકોમાં પાણી લાવીને પુરૂષોના મોંમાં નાખી શકે છે

(૧૮૪/૩૨૬૬) હઝરત સઅલબા ઈબ્ને અબૂ માલિક કહે છે કે, હઝરત ઉમર ફારૂક (ર.દિ.)એ થોડીક ચાદરો મદીનાની ઓરતોને વહેંચી. એક સારી ચાદર બાકી રહી ગઈ. હાજર રહેલા લોકોમાંથી એક માણસે કહ્યું : અમીરૂલ મુઅમિનીન, આ ચાદર રસૂલુલ્લાહ (સલ.)ની તે પુત્રીને (નવાસીને) જે આપના નિકાહમાં છે કેંવા ઉમ્મે કુલસુમ બિન્તે હઝરત અલીને આપી દો. (ઉમ્મે કુલસુમ હઝરત ફાતિમાની પુત્રી અને હઝરત ઉમરની પત્ની હતાં) હઝરત

ઉમરે કહ્યું : ઉમ્મે સલીત એના વધુ હકદાર છે. કારણકે, ઉહદની લડાઈના દિવસે તે અમારા માટે મશકો ઉંચકી ઉંચકીને લાવતાં હતાં. ઉમ્મે સલીત એક અન્સારી ઓરત હતાં. અન્સારની સાથે તેમણે પણ રસૂલુલ્લાહ (સલ.)ની બૈઅત કરી હતી. ઈમામ બુખારીની દૃષ્ટિએ ‘તઝકિર’ (આ શબ્દ હદીસમાં આવ્યો છે)નો અર્થ ‘સીવવું’ છે. કેંવા ઉમ્મે સલીત અમને પાણી પીવડાવવા માટે મશકો સીવતાં હતાં.

જિહાદમાં ઓરતો ઘાયલ થયેલાઓને દવા આપી શકે છે

(૧૮૫/૩૨૬૭) હઝરત રૂબયિઅ કહે છે કે, રસૂલુલ્લાહ (સલ.)ની સાથે અમે લોકોને પાણી પીવડાવતાં હતાં. ઘાયલ થયેલાઓને દવા આપતાં હતાં અને શહીદોને ઉંચકીને લાવતાં હતાં.

જિહાદમાં ઓરતો ઘાયલો અને શહીદોને ઉંચકીને લાવી શકે છે

(૧૮૬/૩૨૬૮) હઝરત રૂબયિઅ કહે છે કે, અમે રસૂલુલ્લાહ (સલ.)ની સાથે જિહાદ કરતી હતી. લોકોને પાણી પીવડાવતી હતી. તેમની ખિદમત કરતી હતી. ઝખ્મીઓ અને શહીદોને ઉંચકીને મદીના લાવતી હતી.

શરીરમાંથી તીર કાઢવાનું બયાન

(૧૮૭/૩૨૬૯) હઝરત અબૂ મુસા

કહે છે કે, અબૂ આમિરના ઘુંટણમાં તીર વાગ્યું. હું તેમની પાસે ગયો. અબૂ આમિરે કહ્યું : તીર ખેંચી લો. મેં તીર ખેંચી લીધું. ઘામાંથી પાણી ઉછળીને નીકળ્યું. મેં રસૂલુલ્લાહ (સલ.)ને એની ખબર આપી. આપે ફરમાવ્યું : એય અલ્લાહ ! અબૂ આમિરને બખ્શી દે.

જિહાદના સમયે ચોકીદારી કરવાનું બયાન

(૧૮૮/૩૨૭૦) હઝરત આઈશા (રદિ.) કહે છે કે, એક રાત્રે રસૂલુલ્લાહ (સલ.) જાગતા રહ્યા. જ્યારે મદીના આવ્યા ત્યારે ફરમાવ્યું : કાશ ! કોઈ નેક માણસ આજે મારી ચોકીદારી કરતો. એવામાં અમે હથિયારોનો અવાજ સાંભળ્યો. હુઝૂરે પૂછ્યું, કોણ છે ? અવાજ આવ્યો : હું સઅદ ઇબ્ને અબી વકકાસ છું. હુઝૂરની ચોકીદારી કરવા માટે હાજર થયો છું. તે પછી રસૂલુલ્લાહ (સલ.) સૂઈ ગયા.

(૧૮૮/૩૨૭૧) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : દિરહમ, દીનાર, કિનારીવાળી ચાદર અને કાળા કામળાનો બંદો નાશ પામે. જો તેને આપો તો ખુશ રહે અને ન આપો તો નારાજ થઈ જાય. તે નાશ પામે; નુકસાન પામે. જો તેને કાંટો વાગે તો કોઈ તેનો કાંટો કાઢે નહીં. (કિંવા મુસીબતમાં તેને કોઈ સાથ ન આપે) અને

ખુશ થાય જે પોતાનો ઘોડો જિહાદ માટે રાખે. તેના માથાના વાળ અને બંને પગ જિહાદમાં ધુળમાં ખરડાય. જો તેને ચોકીદારી સોંપવામાં આવે તો ચોકીદારી કરે. જો તેને લશ્કરની પાછળ વ્યવસ્થા માટે મૂકવામાં આવે તો ત્યાં જ રહે. જો તે સરદાર પાસે આવવાની રજા માંગે તો રજા ન મળે અને જો કોઈની ભલામણ કરે તો તેની ભલામણ ન સ્વીકારાય. (કિંવા તદ્દન ગુમનામ અને ગરીબ હોય) ઇમામ બુખારી કહે છે કે, **فَمَنْ تَمَّ سَلَامُهُ** માં 'તઅસ'નો અર્થ એ છે કે, અલ્લાહે તેમને હલાક અને નાસીપાસ કર્યા. અને 'તૂબા' દરેક સ્વચ્છ વસ્તુને કહેવામાં આવે છે.

જિહાદમાં ખિદમત કરવાનું બયાન

(૧૮૮/૩૨૭૨) હઝરત અનસ (રદિ.) કહે છે કે, (સફરમાં) હું જરીર ઇબ્ને અબ્દુલ્લાહની સાથે રહ્યો છું. જરીર (રસ્તામાં) મારી ખિદમત કરતા હતા. જો કે હઝરત જરીર હઝરત અનસથી મોટા હતા. હઝરત જરીર કહે છે : મેં જોયું છે કે, અન્સાર રસૂલુલ્લાહ (સલ.)નું માન જાળવતા હતા. એટલે તેમનામાંથી જે માણસ મને મળે છે તેમનું હું માન જાળવું છું.

(૧૮૯/૩૨૭૩) હઝરત અનસ (રદિ.) કહે છે કે, હું હુઝૂર (સલ.)ની

સાથે બિદમત કરતો ખૈબર ગયો. જ્યારે ખૈબરથી હુઝૂર પાછા આવ્યા અને ઉહદ પહાડ સામે દેખાયો ત્યારે ફરમાવ્યું : આ પહાડ આપણી સાથે મુહબ્બત કરે છે અને આપણે એની સાથે મુહબ્બત કરીએ છીએ. પછી મદીના તરફ મુબારક હાથ વડે ઇશારો કરીને ફરમાવ્યું : એય અલ્લાહ ! એના બંને પથરાળ કિનારાઓની વચ્ચેના ભાગને એવું જ હરમ બનાવ જેવું હઝરત ઇબ્રાહીમ (અલ.)એ મક્કાને હરમ બનાવ્યું હતું. એય અલ્લાહ ! અમારા ‘સાઅ’ અને ‘મુદ’માં બરકત આપ.

(૧૮૨/૩૨૭૪) હઝરત અનસ (રદિ.) કહે છે : એક વાર અમે હુઝૂર (સલ.)ની સાથે સફરમાં હતા. અમુક માણસોનો રોજો હતો અને અમુક માણસોનો ન હતો. છાંયડામાં તે માણસ સૌથી વધુ હતો જેણે પોતાની યાદરથી છાંયડો કર્યો હતો. કેટલાક માણસો સૂર્ય સામે પોતાના હાથોની આડ કરતા હતા. જેઓ રોજાદાર હતા તેમણે રોજાના કારણે કંઈ કામ કર્યું નહીં અને જૈમનો રોજો ન હતો તેઓ ઊંટોને પાણી પીવડાવવા અને ચરાવવા માટે લઈ ગયા અને રોજાદારોના આરામ માટે તંબુઓ બાંધ્યા. હુઝૂરે ફરમાવ્યું : આજે રોજો ન રાખનારાઓ સવાબ લઈ ગયા.

જે માણસ સફરમાં પોતાના

સાથીનો સામાન ઉચકે તેના સવાબનું બચાવ

(૧૮૩/૩૨૭૫) હઝરત અબૂ હુરૈરા (રદિ.) કહે છે : માણસના દરેક હાડકાં અને સાંધા માટે આ વાત સદકો છે કે, પોતાના સાથીને પોતાની સવારી પર સવાર કરી લે અથવા તેનો સામાન પોતાની સવારી પર મૂકે. સારી વાત કહીને કોઈને ખુશ કરવું પણ સદકો છે. નમાઝ માટે જતાં માણસ જે પગલું ભરે છે તે પણ સદકો છે અને રસ્તો બતાવવો પણ સદકો છે.

ઈસ્લામી સરહદ પર મુસલમાનોનું કાફિરોથી રક્ષણ કરવાનો સવાબ. ખુદા તઆલા ફરમાવે છે : ‘યાઅયુહલ્લાહીન આમનૂ સ્થિબઝ વ સાબિઝ વ રાબિતૂ’ હે મુસલમાનો ! દીન પર અડગ રહો. દુશ્મનોના મુકાબલામાં અડગ રહો અને ઈસ્લામી સરહદ પર દેખરેખ રાખો

(૧૮૪/૩૨૭૬) હઝરત સહલ ઇબ્ને સઅદ કહે છે : હુઝૂર (સલ.)એ ફરમાવ્યું કે, ઈસ્લામી સરહદ પર એક દિવસ ચોકીદારી કરવી, દુનિયા અને દુનિયાની બધી વસ્તુઓ કરતાં સારી છે. જન્મતાં તમારો કોરડો નાખવાની જગ્યા દુનિયા અને દુનિયાની બધી વસ્તુઓ કરતાં શ્રેષ્ઠ છે. જિહાદમાં સવારે અથવા સાંજે બંદાનું કોશિશ કરવું દુનિયા અને

તેમાંની વસ્તુઓ કરતાં ઉત્તમ છે.

જિહાદની ખિદમત કરાવવા માટે છોકરાને સાથે લઈ જવો જાઝઝ છે

(૧૯૫/૩૨૭૭) હઝરત અનસ (રદિ.) કહે છે કે, રસૂલુલ્લાહ (સલ.)એ અબૂ તલહાને કહ્યું, મારા માટે તમારા છોકરાઓમાંથી કોઈ છોકરો શોધી લાવો. જેથી ખૈબર જતાં તે મારી ખિદમત કરે. હુકમ અનુસાર અબૂ તલહા સવારી પર પોતાની પાછળ મને સવાર કરીને લઈ ગયા. તે સમયે હું ઉગતી વયનો છોકરો હતો. પુખ્તવયનો (બાલિગ) થવા આવ્યો હતો. હું રસૂલુલ્લાહ (સલ.)ની ખિદમત કરતો રહ્યો. રસૂલુલ્લાહ (સલ.) જ્યારે ક્યાંક ઉતરતા હતા ત્યારે મોટે ભાગે આ દુઆ પઢતા હતા; “એય અલ્લાહ ! હું દિલની પરેશાની, ગમ, કમઝોરી, સુસ્તી, કંજૂસી, બુઝદિલી, કર્ઝના ભાર અને લોકીના વર્થસ્વથી તારી પનાહ માંગુ છું.” રસ્તો પસાર કરીને જ્યારે અમે ખૈબર પહોંચી ગયા અને ખુદાના હુકમથી ખૈબરનો કિલ્લો જીતી લીધો ત્યારે રસૂલુલ્લાહ (સલ.)ની સામે હઝરત સદિયા બિન્તે હુયયના સૌદર્યની વાત નીકળી. હઝરત સદિયા દુલહન જ હતાં એવામાં તેમનો પતિ લડાઈમાં માર્યા ગયો હતો. રસૂલુલ્લાહ (સલ.)એ તેમને પોતાના માટે પસંદ ક્યાં અને સાથે લઈ લીધાં.

જ્યારે ‘સદે સહબા’ નામે સ્થળે પહોંચ્યા અને સદિયા પાક થઈ ગયાં ત્યારે હુઝૂરે તેમની સાથે એકાંતવાસ કર્યો. (સવારે) એક નાના દસ્તરખ્વાન પર ‘હમ્સ’ ખાણું તૈયાર કરીને મુકાવ્યું, પછી મને કહ્યું કે, તમારી આજુબાજુના માણસોને ખબર આપી દો. હઝરત સદિયાના નિકાહનો વલીમો એ જ હતો. હુઝૂરે ઊંટની ખુંધની ચારે બાજુ પોતાની ચાદર હઝરત સદિયા (ના પરદા) માટે ખેંચી હતી અને ઊંટની પાસે ઘૂંટણ નીચા કરીને બેસી ગયા હતા. હઝરત સદિયા હુઝૂરના પગ પર પગ મૂકીને ઊંટ પર સવાર થયાં હતાં. ત્યાર પછી અમે બધા મદીના ગયાં. મદીનાની નજીક પહોંચ્યાં ત્યારે હુઝૂરે ઉલ્લહ પહાડને જોઈને ફરમાવ્યું : આ પહાડ આપણી સાથે મુહબ્બત રાખે છે અને આપણે એની સાથે મુહબ્બત કરીએ છીએ. પછી મદીનાને જોઈને ફરમાવ્યું : એય અલ્લાહ ! એના બંને પથરાળ કિનારાઓની વચ્ચેના ભાગને હું હરમ બનાવું છું. જેવી રીતે હઝરત ઇબ્રાહીમે મક્કાને હરમ બનાવ્યું હતું. એય અલ્લાહ ! મદીનાવાસીઓના ‘મુદ’ અને ‘સાઅ’માં બરકત આપ.

દરિયામાં સફર કરવાનું બયાન

(૧૯૬/૩૨૭૮) ઉમ્મે હરામ કહે છે કે, એક દિવસ રસૂલુલ્લાહ (સલ.) મારા ઘેર આવ્યા (અને સૂઈ ગયા) થોડીવાર

પછી હસતા હસતા જાગ્યા. મેં પૂછ્યું, યા રસૂલલ્લાહ ! આપ શા માટે હસો છો ? ફરમાવ્યું : મારી ઉમ્મતના અમુક લોકો દરિયામાં સવાર થશે અને જેવી રીતે બાદશાહ રાજગાદી પર બેસે છે તેવી જ રીતે તેઓ હશે. મને એનાથી નવાઈ લાગી. મેં કહ્યું : યા રસૂલલ્લાહ ! દુઆ કરો કે, અલ્લાહ તઆલા મને તેમનામાંથી બનાવે. ફરમાવ્યું : તું તેમનામાંથી જ હોઈશ. પછી આપ સૂઈ ગયા. થોડીવાર પછી ફરી હસતા હસતા જાગ્યા. મેં કારણ પૂછ્યું ત્યારે આપે બે યા ત્રણ વાર તે જ પહેલો જવાબ આપ્યો. મેં કહ્યું : યા રસૂલલ્લાહ ! દુઆ કરો કે, અલ્લાહ તઆલા મને તેમનામાંથી બનાવી દે. ફરમાવ્યું : તું સૌપ્રથમ લોકોમાંથી હશે. (જે જિહાદ માટે દરિયાઈ સફર કરશે) હઝરત ઉબાદા ઈબ્ને સામિતે ઉમ્મે હરામ સાથે નિકાહ કર્યા અને (દરિયાઈ સફરમાં) તેમને પોતાની સાથે જિહાદમાં લઈ ગયા. ઉમ્મે હરામ પાછા ફર્યા ત્યારે સવારી પર સવાર થવા માટે તેમની પાસે લાવવામાં આવ્યાં, પરંતુ તેઓ સવાર થતી વખતે પડી ગયાં અને ગરદન તૂટી ગઈ.

**જિહાદમાં (વિજયી બનવા)
કમજોરો અને નેક માણસો પાસે
દુઆ કરાવવી જાઘઝ છે**

(૧૮૭/૩૨૭૮) કૈસરે અબૂ સુફ્યાનને કહ્યું હતું કે, મેં જ્યારે તમને

પૂછ્યું કે, રસૂલુલ્લાહ (સલ.)ના અનુયાયીઓ મોટા મોટા માણસો છે કે ગરીબ લોકો, ત્યારે તમે જવાબ આપ્યો કે, ગરીબ લોકો તેમના અનુયાયીઓ છે, તો હકીકતમાં પયગમ્બરોના અનુયાયીઓ ગરીબ લોકો હોય છે.

(૧૮૮/૩૨૮૦) મુસ્અબ ઈબ્ને સઅદ કહે છે કે, સઅદને ભ્રમ હતો કે, મને બીજા લોકો પર (બહાદુરી વગેરેમાં) શ્રેષ્ઠતા મળેલી છે. હુઝૂર (સલ.)એ ફરમાવ્યું કે, તમને વિજય અને રોજી કમજોર અને ગરીબોના કારણે મળે છે.

(૧૮૮/૩૨૮૧) હઝરત અબૂ સઈદ ખુદરી (રદિ.) કહે છે : હુઝૂર (સલ.)એ ફરમાવ્યું : એક સમય એવો આવશે જેમાં લોકો ઉલટભેર જિહાદ કરશે. તેમને પૂછવામાં આવશે કે, તમારામાં કોઈ સહાબી પણ છે ? જવાબ આપવામાં આવશે : હા, છે. જેથી તે જ સહાબીના હાથ પર વિજય મળશે. પછી એક એવો સમય આવશે કે પૂછવામાં આવશે કે, તમારામાં રસૂલુલ્લાહ (સલ.)ના સાથીઓનો કોઈ સાથી (તાબિઈ) પણ છે ? જવાબ આપવામાં આવશે : હા, છે. જેથી વિજય મળશે. પછી એક વખત આવશે અને પૂછવામાં આવશે, તમારામાં કોઈ તબ્એ તાબિઈ પણ છે ? જવાબ આપવામાં આવશે : હા, છે. જેથી વિજય મળશે.

**ખાત્રીપૂર્વક આવું ન કહેવું જોઈએ
કે, ફલાણો માણસ શહીદ થયો**

(૨૦૦/૩૨૮૨) હજરત અબૂ હુરૈરા
(રદિ.) કહે છે : હુઝૂર (સલ.)એ
ફરમાવ્યું : ખુદા જ સારી રીતે જાણે છે
કે, કોણ તેના રસ્તામાં જિહાદ કરે છે
અને કોણ તેના રસ્તામાં ઘાયલ થાય છે ?

(૨૦૧/૩૨૮૩) હજરત સહલ ઇબ્ને
સઅદ કહે છે કે, એક વાર રસૂલુલ્લાહ
(સલ.)નો કાફિરો સાથે મુકાબલો થયો.
ત્યારે લડાઈ થઈ. છેવટે હુઝૂર (સલ.)
પોતાના લશ્કરમાં પાછા ફર્યા અને બીજું
જુથ પોતાના લશ્કર તરફ ચાલ્યું ગયું.
સહાબામાં એક માણસ એવો પણ હતો કે
જ્યાં એકલો અટુલો કોઈ કાફિર તેને
મળતો તો તેની પીછો પકડતો અને
તલવારથી તેને કાપી નાખતો. સહાબાએ
કહ્યું : યા રસૂલુલ્લાહ ! આજે જેવો સવાબ
ફલાણા માણસને મળ્યો છે તેવો સવાબ
અમારામાંથી કોઈને મળ્યો નથી. હુઝૂરે
ફરમાવ્યું : સારી રીતે સાંભળી લો. તે
દોઝખીઓમાંથી છે. (સહાબા નવાઈ
પામ્યા) એક માણસે કહ્યું : હું તેની સાથે
રહીશ. જેથી તેની (અંગત) હાલતની
ખબર પડે. જેથી તે માણસ તેની સાથે
ગયો. જ્યારે તે ક્યાંક રોકાઈ જતો ત્યારે
તે પણ રોકાઈ જતો અને તે દોડતો ત્યારે
તે પણ દોડવા લાગતો. એકવાર તે માણસ
ભયંકર રીતે ઘાયલ થયો અને જલદી મરી

જવાના વિચારથી તલવારનો હાથો ઝમીન
પર મૂક્યો. અણી ઉપર રાખી અને અણી
પર છાતી મૂકી દબાવીને છાતીમાં ભોંકી
લીધી અને મરી ગયો. આ માણસ જોઈ
રહ્યો હતો. તરત હુઝૂર (સલ.)ની સેવામાં
હાજર થયો અને કહ્યું : હું ગવાહી આપું
છું કે, આપ ખુદાના રસૂલ છો. હુઝૂરે
પૂછ્યું, કેમ, શું વાત છે ? તેણે કહ્યું :
હુઝૂરે હમણા ફરમાવ્યું હતું કે, તે માણસ
દોઝખી છે. (ખરેખર તે દોઝખી છે.)
સહાબાને એનાથી વધારે નવાઈ લાગી.
તે માણસ કહેવા લાગ્યો કે, થોડી વાર
થઈ કે, હું તમારી પાસેથી તે માણસની
હાલત જાણવા માટે ગયો હતો. તે જ્યારે
ભયંકર રીતે ઘવાયો ત્યારે તલવારનો
હાથો તેણે ઝમીન પર મૂક્યો. ધાર ઉપર
રાખી અને છાતી ધાર પર મૂકી, દબાવીને
આપઘાત કરીને મરી ગયો. હુઝૂર
(સલ.)એ ફરમાવ્યું : માણસ જાહેરમાં
જન્નતીઓ જેવા અમલો કરે છે. લોકોને
લાગે છે કે, તે જન્નતી છે. જો કે હકીકતમાં
તે દોઝખી છે અને કોઈ માણસ જાહેરમાં
દોઝખીઓ જેવા કામ કરે છે. જો કે તે
જન્નતી હોય છે.

**તીરંદાઝીને ઉત્તેજન આપવાનું
બયાન**

ખુદા તઅલા ફરમાવે છે : વ
અમદૂ લહુમ મસ્તતઅતુમ મિન
કુવ્વતિવ્વ મિરિજાતિલ ખચલિ

તુરહિબૂન બિહિ અદુવ્વલ્લાહિ કિંવા જેટલી બની શકે તેટલી તાકાત અને ઘોડા તેમના મુકાબલા માટે તૈયાર રાખો અને અલ્લાહના દુશ્મનોને એનાથી ડરાવો

(૨૦૨/૩૨૮૪) હઝરત સલમા ઇબ્ને અકવઅ કહે છે કે, એકવાર રસૂલુલ્લાહ (સલ.) અસ્લમ કબીલાના અમુક લોકો પાસેથી પસાર થયા. તે લોકો પરસ્પર તીરંદાજી કરી રહ્યા હતા. આપે ફરમાવ્યું : એય ઇસ્માઈલની ઔલાદ ! તીરંદાજી કરો. કારણ કે, તમારા પિતા પણ તીરંદાજી કરતા હતા. હું પણ ફલાણા જુથ સાથે મળીને (તીરંદાજી) કરું છું. હુજૂરનું છેલ્લું વાક્ય સાંભળીને વિરોધી જુથે હાથ રોકી લીધા. હુજૂરે પૂછ્યું, તમે તીર કેમ ફેકતા નથી ? તેમણે કહ્યું : આપ તો તેમની સાથે છો, પછી અમે કેવી રીતે તે બાજુ તીર ફેકીએ. હુજૂરે ફરમાવ્યું : તમે તીર ફેકો. હું તમારા બંધાની સાથે છું.

(૨૦૩/૩૨૮૫) હઝરત અબૂ ઉસૈદ કહે છે કે, બદરની લડાઈના દિવસે જ્યારે અમે કુરેશના મુકાબલામાં મોરચાબંધી કરી અને કુરેશ પણ મોરચાબંધી કરી ત્યારે હુજૂર (સલ.)એ ફરમાવ્યું : જ્યારે તે લોકો તમારી નજીક આવે ત્યારે તમે તીર ફેકજો.

ધારિયા વગેરથી રમવાનું બયાન

(૨૦૪/૩૨૮૬) હઝરત અબૂ હુરૈરા (રદિ.) કહે છે : અમુક હબસીઓ રસૂલુલ્લાહ (સલ.) સામે ધારિયાઓ વડે રમી રહ્યા હતા. એવામાં હઝરત ઉમર આવ્યા અને વાંકા વળીને કાંકરી લઈને હબસીઓને મારી. હુજૂરે કહ્યું : ઉમર, એમને રહેવા દો.

ઢાલનું બયાન. પોતાના સાથીની ઢાલથી આડ કરીને પોતાનો બચાવ કરવો જાણ છે

(૨૦૫/૩૨૮૭) હઝરત અનસ (રદિ.) કહે છે કે, અબૂ તલહા રસૂલુલ્લાહ (સલ.) સાથે એક ઢાલથી જ આડ કરી લેતા હતા. અબૂ તલહા સારા તીરંદાજ હતા. એટલે જ્યારે તીર ફેકતા હતા ત્યારે રસૂલુલ્લાહ (સલ.) શિર ઉંચું કરીને નિશાન જોતા હતા.

(૨૦૬/૩૨૮૮) હઝરત સહલ ઇબ્ને સઅદ કહે છે કે, જ્યારે રસૂલુલ્લાહ (સલ.)ના મુબારક શિર પર ‘ખૌદ’ તૂટી ગયો. ચહેરો લોહીલુહાણ થઈ ગયો અને આગળનો દાંત પણ તૂટી ગયો ત્યારે હઝરત અલી ખૌદમાં પાણી લાવવા લાગ્યા અને હઝરત ફાતિમા ધોવા લાગ્યાં. જ્યારે પુત્રીએ જોયું કે લોહી પાણીથી બંધ થતું નથી ત્યારે તેમણે એક ચટાઈ લઈને તેને બાળીને ઝખ્મમાં ભર્યું. તેનાથી લોહી બંધ થઈ ગયું.

(૨૦૭/૩૨૮૯) હઝરત ઉમર

(રદિ.) કહે છે કે, બની નઝીર કબીલાનો માલ મુસલમાનોએ ઘોડા અને ઊંટો દોડાવીને (લડીને) મેળવ્યો ન હતો, બલ્કે ખુદા તઆલાએ પોતાના રસૂલને એમ જ આપ્યો હતો. એટલે એ માલ ખાસ રસૂલુલ્લાહ (સલ.)નો હતો. નામદાર હુઝૂર (સલ.) પોતાની પત્નીઓને વાર્ષિક ખર્ચ આપતા હતા. જે હિસ્સો બાકી રહેતો તેનાથી ઘોડા અને હથિયારો ખરીદીને જિહાદ માટે તૈયાર રાખતા હતા.

(૨૦૮/૩૨૮૦) હઝરત અલી (રદિ.) કહે છે : મેં સાંભળ્યું નથી કે, સઅદ સિવાય બીજા કોઈને હુઝૂર (સલ.)એ કહ્યું હોય, ‘મારા માં-બાપ તારા પર કુરબાન’ હુઝૂરે સઅદને કહ્યું હતું : ‘તીર માર, મારા માં-બાપ તારા પર કુરબાન.’

ટાલનો ઉપયોગ બાદમાં છે

(૨૦૮/૩૨૮૧) હઝરત આઈશા (રદિ.) કહે છે : એક વાર રસૂલુલ્લાહ (સલ.) મારી પાસે આવ્યા. તે વખતે મારી પાસે બે છોકરીઓ ‘બિઆસ’ની લડાઈના શેઅર ગાઈ રહી હતી. આપ બિસ્તરા પર સૂઈ ગયા અને તે બાજુએ મોં ફેરવી લીધું. એવામાં હઝરત અબૂબક્ર પણ આવ્યા અને મને ધમકાવીને કહ્યું : શયતાનનું વાજું અને અલ્લાહના રસૂલની સાથે ! રસૂલુલ્લાહ (સલ.)એ તેમના તરફ જોઈને કહ્યું : અબૂબક્ર, એમને રહેવા દો.

જ્યારે સિદ્દીકે અકબર બેખબર બની ગયા ત્યારે મેં છોકરીઓને ઈશારો કર્યો. તેઓ નીકળીને ચાલી ગઈ. હઝરત આઈશા કહે છે : ઈદનો દિવસ હતો. હબસીઓ ઢાલ અને નાના ધારિયાંઓ લઈને રમી રહ્યા હતા. હુઝૂરે મને કહ્યું હતું : તમે પણ જોવા માંગો છો ? મેં કહ્યું : જી હા. આપે મને પોતાની પાછળ ઉભી રાખી. મારી હડપચી આપની હડપચી પર હતી. આપ કહેતા જતા હતા : બની અરફિદા લો. છેવટે હું જોતાં જોતાં થાકી ગઈ. પૂછ્યું, બસ ? મેં કહ્યું : જી હા. કહ્યું, તો જાઓ.

તલવારના પટાનું બયાન. તલવારનું ગરદનમાં લટકાવવું બાદમાં છે

(૨૧૦/૩૨૮૨) હઝરત અનસ (રદિ.) કહે છે કે, રસૂલુલ્લાહ (સલ.) સૌથી વધુ બહાદુર અને ખૂબસૂરત હતા. એક રાત્રે મદીનાવાસીઓને દુશ્મનનો ભય લાગ્યો. બધા લોકો ભયની દિશામાં ગયા. જોયું તો સામેથી એકલા રસૂલુલ્લાહ (સલ.) અબૂ તલહાના ઘોડા પર ઝીન વગર સવાર થઈને ગરદનમાં તલવાર નાખીને બનાવની તપાસ કરીને આવી રહ્યા છે. આવતાં જ કહેવા લાગ્યા : ગભરાઓ નહીં. પછી કહ્યું : આ ઘોડાને તો અમે દરિયાના જેવો જોયો.

તલવારની જણસ બનાવવી

જામળ છે કે નહીં ?

(૨૧૧/૩૨૮૩) હઝરત અબૂ ઉમામા કહે છે : લોકોએ ભવ્ય વિજયો મેળવ્યા. જો કે તેમની તલવારોની જણસ ન સોનાની હતી ન ચાંદીની, બલકે કાચા ચામડાની, જસતની અને લોખંડની હતી.

સફરની હાલતમાં બપોરે સૂતી વખતે જંગલમાં ઝાડ સાથે તલવાર લટકાવવી જામળ છે

(૨૧૨/૩૨૮૪) હઝરત જાબિર ઇબ્ને અબ્દુલ્લાહ કહે છે : એકવાર હું રસૂલુલ્લાહ (સલ.) સાથે નજદ તરફ જિહાદ માટે ગયો. પાછા ફરતી વખતે પણ સાથે રહ્યો. પાછા ફરતી વેળા એક મોટી કાંટાદાર ઝાડોવાળી ઝાડીમાં બપોરનો સમય થઈ ગયો. રસૂલુલ્લાહ (સલ.) ત્યાં ઉતરી પડ્યા. બધા લોકો આમતેમ ઝાડોના છાંયડામાં ચાલ્યા ગયા. હુજૂર પણ એક કેકરના ઝાડ નીચે ઉતર્યા. ઝાડ સાથે તલવાર લટકાવી અને અમે બધા સૂઈ ગયા. થોડી વાર જ સૂતા હતા કે જાગી ગયા. શું જોઈ રહ્યા છીએ કે રસૂલુલ્લાહ (સલ.) અમને બોલાવી રહ્યા છે. આપની પાસે ગામડાનો એક માણસ ઉભો છે. હુજૂર કહી રહ્યા છે કે, સૂતેલી હાલતમાં તેણે મારી જ તલવાર મારા પર ખેંચી. હું જાગી ગયો. જોયું કે તેના હાથમાં ખુલ્લી તલવાર છે. તેણે કહ્યું : હવે તમને મારા હાથમાંથી કોણ બચાવશે ?

હવે તમને મારા હાથમાંથી કોણ બચાવશે ? મેં ત્રણ વાર કહ્યું : અલ્લાહ બચાવશે. (ભયના માર્યા તેના હાથમાંથી તલવાર પડી ગઈ.) હઝરત જાબિર કહે છે કે, હુજૂરે તેની પાસેથી બદલો લીધો નહીં. તે આપની પાસે બેસી ગયો. એક રિવાયતમાં એટલો વધારો છે કે, હુજૂરે તલવાર મ્યાનમાં મૂકી દીધી અને ફરમાવ્યું : તે આ બેઠો છે.

ખૌદ પહેરવાનું બયાન

(૨૧૩/૩૨૮૫) હઝરત સહલ કહે છે કે, ઉહદની લડાઈના દિવસે રસૂલુલ્લાહ (સલ.)નો મુબારક ચહેરો ઘવાયો હતો. આગળનો દાંત તૂટી ગયો હતો. મુબારક શિર ઉપરનો ખૌદ તોડી નાખવામાં આવ્યો હતો. હઝરત ફતિમા (રદિ.) લોહી ધોતાં હતાં અને હઝરત અલી ઘા બંધ કરતા હતા. જ્યારે હઝરત ફતિમા (રદિ.)એ જોયું કે લોહી વધતું જ જાય છે ત્યારે ચટાઈ લઈને તેને બાળીને રાખ બનાવીને ઘા પર લગાડી અને લોહી બંધ થયું.

મરતી વખતે પોતાના હથિયારો તોડી નાખવા ન જોઈએ

(૨૧૪/૩૨૮૬) હઝરત અમ્ર ઇબ્ને હારિસ કહે છે કે, રસૂલુલ્લાહ (સલ.)એ 'તરકા'માં ફક્ત હથિયાર, સફેદ ખચ્ચરી અને વકફ કરેલી જમીન છોડી હતી.

બપોરે સૂતી વખતે લોકોને છોડીને આમતેમ ઝાડોના છાંયડામાં ચાલ્યા જવાનું બયાન

(૨૧૫/૩૨૮૭) હઝરત જાબિર કહે છે : એકવાર રસૂલુલ્લાહ (સલ.) સાથે હું જિહાદમાં ગયો. (પાછા ફરતી વખતે) એક મોટી કાંટાદાર ખીણમાં બપોરનો સમય થયો. લોકો આમતેમ ઝાડોના છાંયડામાં ઝાડીમાં ચાલ્યા ગયા. રસૂલુલ્લાહ (સલ.) પણ એક ઝાડના નીચે ઉતરી પડ્યા. ઝાડ સાથે તલવાર લટકાવી દીધી અને સૂઈ ગયા. થોડીવાર પછી જાગ્યા ત્યારે એક માણસ આપની પાસે હતો અને આપને ખબર પણ ન હતી. હુજૂરે કહ્યું કે, તે માણસે મારી તલવાર મારા પર ખેંચીને કહ્યું હતું કે, હવે તમને મારા હાથમાંથી કોણ બચાવશે ? મેં કહ્યું : અલ્લાહ. તરત તેના હાથમાંથી તલવાર પડી ગઈ. જુઓ, તે આ બેઠો છે. હઝરત જાબિર કહે છે : પછી હુજૂરે તેને શિક્ષા કરી નહીં.

લાલાઓનું બયાન

(૨૧૬/૩૨૮૮) હઝરત ઇબ્ને ઉમર (રદિ.) કહે છે : હુજૂર (સલ.) એ ફરમાવ્યું કે, મારી રોજ મારા લાલાના પડછાયા નીચે રાખવામાં આવી છે અને મારી હરિક્ષ તુચ્છ અને હીન બનાવી દેવામાં આવ્યો છે.

(૨૧૭/૩૨૮૯) હઝરત અબૂ કતાદા

અન્સારી કહે છે કે, એક સફરમાં હું હુજૂર (સલ.) ની સાથે હતો. મક્કાના એક રસ્તા પર પહોંચ્યા ત્યારે હું કેટલાક સાથીઓ સાથે હુજૂરની પાછળ રહી ગયો. બધા સાથીઓનો ઇહરામ હતો, માત્ર મારો ઇહરામ ન હતો. મેં એક જંગલી ગધેડો જોયો. ઘોડા પર સવાર થઈને સાથીઓ પાસે કોરડો માંગ્યો, પરંતુ તેમણે આપવાનો ઇન્કાર કર્યો. મેં મારો ભાલો માંગ્યો, પરંતુ તેમણે ભાલો પણ ઉચકીને આપ્યો નહીં. નાછુટકે મેં પોતે (ઉતરીને) ભાલો લીધો અને જઈને જંગલી ગધેડા પર હુમલો કરીને મારી નાખ્યો. સાથીઓમાંથી અમુકે જંગલી ગધેડાનો ગોશ્ત ખાધો અને અમુકે ખાવાનો ઇન્કાર કર્યો. જ્યારે અમે રસૂલુલ્લાહ (સલ.) ની પાસે પહોંચ્યા ત્યારે આપને મસ્અલો પૂછ્યો. ફરમાવ્યું : તે ફક્ત એક ખાણું હતું જે અલ્લાહ તઆલાએ તમને લોકોને બવડાવ્યું.

રસૂલુલ્લાહ (સલ.)ના બખ્તર અને કુરતાનું બયાન

(૨૧૮/૩૨૯૯) રસૂલુલ્લાહ (સલ.) એ ફરમાવ્યું હતું કે, ખાલિદે તો પોતાના બખ્તરો અલ્લાહના રસ્તામાં વક્ફ કરી દીધાં છે.

(૨૧૯/૩૩૦૦) હઝરત ઇબ્ને અબ્બાસ (રદિ.) કહે છે કે, બદરની લડાઈના દિવસે હુજૂર (સલ.) એક તંબુમાં

હતા અને આ પ્રમાણે કહી રહ્યા હતા : એય અલ્લાહ ! હું તારી પાસે તારું વચન અને વાયદો માંગું છું. એય અલ્લાહ ! જો તું મુસલમાનોને બરબાદ કરવા માંગતો હોય તો આજ પછી તારી ઇબાદત નહીં થાય. આ સાંભળીને સિદ્દીકે અકબરે હુજૂરનો મુબારક હાથ પકડી લીધો અને કહ્યું : યા રસૂલલ્લાહ ! તમે તો ખુદાને વિનંતી કરવામાં હદ કરી નાખી. તે વખતે હુજૂરે બખ્તર પહેર્યું હતું અને કહી રહ્યા હતા : “તે દુકડીની હાર થશે. ટૂંક સમયમાં જ પીઠ ફેરવીને ભાગશે. બેશક, કિયામત તેમના વાયદાનું સ્થળ છે. કિયામતનો દિવસ ભારે સખ્ત અને તકલીફદાયક છે.”

(૨૨૦/૩૩૦૧) હઝરત આઈશા (રદિ.) કહે છે કે, રસૂલુલ્લાહ (સલ.)ની વફાત થઈ ત્યારે આપનું બખ્તર એક યહૂદી પાસે ૩૦ સાઅ જવના બદલામાં ગીરો મૂકાયેલું હતું.

(૨૨૧/૩૩૦૨) હઝરત અબૂ હુરૈરા (રદિ.) કહે છે : નામદાર હુજૂર (સલ.)એ ફરમાવ્યું કે, કંજુસ અને ખૈરાત કરનારનો દાખલો એવા બે માણસો જેવો છે જેમણે લોખંડના બે બખ્તરો પહેર્યા હોય અને બંનેના હાથ ગરદન સાથે બાંધેલા હોય. ખૈરાત કરનાર જ્યારે ખૈરાત કરવા ચાહે છે ત્યારે બખ્તર ખુલી જાય છે. અહીં સુધી

કે તેના પગલાં પર ઘસેડાય છે. કંજુસ જ્યારે ખૈરાત કરવાનો ઇરાદો કરે છે ત્યારે બખ્તરની દરેક કડી સમેટાઈને બંધ થઈ જાય છે અને બખીલના હાથ ગરદન સાથે બંધાઈ જાય છે. તે તેને ખોલવા ભારે મથામણ કરે છે, પરંતુ ખુલતા નથી.

સફર અને લડાઈમાં ઝલ્લો પહેરવાનું બયાન

(૨૨૨/૩૩૦૩) હઝરત મુગીરા ઇબ્ને શુઅબા (રદિ.) કહે છે : એકવાર રસૂલુલ્લાહ (સલ.) હાજત માટે ગયા. પાછા આવ્યા ત્યારે મેં પાણી આપ્યું. આપે વુઝૂ કર્યું. કુલ્લી કરી. નાકમાં પાણી નાખ્યું. મોં ધોયું. શામી ઝલ્લો પહેર્યો હતો. એટલે બંને હાથ બાંધોમાંથી કાઢવા લાગ્યા. બાંધો સાંકડી હતી એટલે આપે નીચેથી હાથ કાઢીને ધોયા. માથા અને મોઝાંનો મસહ કર્યો.

લડાઈમાં રેશમી કપડાં પહેરવાનું બયાન

(૨૨૩/૩૩૦૪) હઝરત અનસ (રદિ.) કહે છે કે, રસૂલુલ્લાહ (સલ.)એ હઝરત અબ્દુર્રહમાન ઇબ્ને ઔફ અને હઝરત ઝુબેરને (લડાઈમાં) રેશમી કુરતી પહેરવાની રજા આપી હતી. કારણ કે, બંને સજજનોને ખુજલી થઈ હતી.

(૨૨૪/૩૩૦૫) હઝરત અનસ (રદિ.) કહે છે કે, હઝરત અબ્દુર્હમાન અને હઝરત ઝુબેરે રસૂલુલ્લાહ (સલ.)ને જુ હોવાની ફરિયાદ કરી. હુઝૂરે બંનેને રેશમ પહેરવાની રજા આપી. મેં તેમને લડાઈમાં રેશમી કપડાં પહેરતા જોયા.

(૨૨૫/૩૩૦૬) હઝરત અનસ (રદિ.) કહે છે કે, રસૂલુલ્લાહ (સલ.)એ અબ્દુર્હમાન ઇબ્ને ઔફ અને ઝુબેરને રેશમી કપડાં પહેરવાની રજા આપી હતી.

(૨૨૬/૩૩૦૭) હઝરત અનસ (રદિ.) કહે છે કે, રસૂલુલ્લાહ (સલ.)એ બંને સજ્જનોને ખુજલીના કારણે રેશમી કપડું પહેરવાની રજા આપી હતી.

છરીનું વર્ણન

(૨૨૭/૩૩૦૮) અમ્ર ઇબ્ને ઉમય્યા કહે છે : મેં પોતે જોયું કે રસૂલુલ્લાહ (સલ.) બકરીના ખભાનો ગોશ્ત (છરીથી) કાપીને ખાઈ રહ્યા હતા. પછી આપને નમાઝ માટે બોલાવવામાં આવ્યા. આપે નવું વુઝૂ કર્યા વગર નમાઝ પઢાવી.

રોમનો સાથે લડાઈની ભવિષ્યવાણી

(૨૨૮/૩૩૦૯) ઉમ્મે હરામ કહે છે : હુઝૂર (સલ.) ફરમાવતા હતા : મારી ઉમ્મતમાંથી સૌથી પહેલું જે લશ્કર દરિયાઈ જિહાદ કરશે તેના માટે

જન્ત જરૂરી થઈ ગઈ છે. મેં કહ્યું : યા રસૂલલ્લાહ ! દુઆ કરો કે હું પણ તેમનામાંથી જ હોઉં. ફરમાવ્યું : તું પણ તેમનામાંથી જ હશે. પછી ફરમાવ્યું : મારી ઉમ્મતમાં સૌથી પહેલું જે લશ્કર કૈસરના શહેર સાથે જિહાદ કરશે તેના ગુનાહો બખ્શી દેવામાં આવ્યા છે. મેં પૂછ્યું, હુઝૂર, શું હું પણ તેમનામાંથી હોઈશ ? ફરમાવ્યું : ના.

યહૂદીઓ સાથે લડાઈની ભવિષ્યવાણી

(૨૨૯/૩૩૧૦) હઝરત અબ્દુલ્લાહ ઇબ્ને ઉમર (રદિ.) કહે છે : તમે યહૂદીઓ સાથે અહીં સુધી લડશો કે, તેમનામાંના અમુક માણસો પત્થરની આડમાં છુપાઈ જશે. પત્થર અવાજ દઈને કહેશે : હે મુસલમાન ! આ યહૂદી મારી પાછળ છુપાયેલો છે. એને કતલ કરી નાંખ. (કિંવા યહૂદીઓને કયાંય આશ્રય નહીં મળે)

(૨૩૦/૩૩૧૧) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : કિયામત ત્યાં સુધી આવશે નહીં જ્યાં સુધી કે તમે (૨૨૯/૩૩૧૦) અત્યારે પેલેસ્ટાઈનમાં એમની જે હુકૂમત છે, એ હંગામી સ્વરૂપની છે. છેવટે એક યુધ્ધ પછી એવી પરિસ્થિતિ સર્જાશે, જેનું હદીસમાં વર્ણન છે.

યહૂદીઓ સાથે જિહાદ નહીં કરી લો. યહૂદીઓને મારવાની સ્થિતિ એટલે સુધી પહોંચશે કે અમુક યહૂદીઓ પત્થરની પાછળ જઈને છુપાશે. પત્થર કહેશે : હે મુસલમાન ! આ યહૂદી મારી આડમાં છુપાયેલો છે, એને કતલ કરી નાખ.

તુર્કો સાથે લડાઈની ભવિષ્યવાણી

(૨૩૧/૩૩૧૨) હઝરત અમ્ર ઇબ્ને તથલિબ કહે છે : હુઝૂર (સલ.)એ ફરમાવ્યું કે, કિયામતની નિશાનીઓ-માંથી એક નિશાની એ પણ છે કે, તમારી લડાઈ એક એવી કોમ સાથે થશે જે વાળના જોડા પહેરતી હશે તેમજ કિયામતની નિશાની એ પણ છે કે તમારી લડાઈ એક એવી કોમ સાથે થશે જેના ચહેરા પહોળા છુંદેલી ઢાલ જેવા હશે.

(૨૩૨/૩૩૧૩) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : કિયામત ત્યાં સુધી નહીં આવે જ્યાં સુધી તમારી લડાઈ નાની નાની આંખોવાળા, લાલ ચહેરાવાળા, ચપટી નાકવાળા તુર્કો (મોંગોલિયન કોમ) સાથે નહીં થાય. તેમના ચહેરા એવા હશે જેવી કે છુંદેલી ચપટી ઢાલો. ત્યાં સુધી પણ કિયામત નહીં આવે જ્યાં સુધી તમારી લડાઈ વાળના

જોડા પહેરનારી કોમ સાથે નહીં થાય.

વાળના જોડા પહેરનારી કોમ સાથે લડાઈની ભવિષ્યવાણી

(૨૩૩/૩૩૧૪) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : કિયામત ત્યાં સુધી નહીં આવે જ્યાં સુધી તમારી લડાઈ વાળના જોડા પહેરનારી કોમ સાથે નહીં થાય તથા ત્યાં સુધી કિયામત નહીં આવે જ્યાં સુધી તમારી લડાઈ એવી કોમ સાથે નહીં થાય જેમના ચહેરા ચપટી ઢાલો જેવા હશે.

જો કોઈ માણસ સાથીઓના નાસી જવા પછી બાકી રહેલા માણસોની મોરચાબંધી કરે અને સવારી પરથી ઉતરીને ખુદા પાસે વિજયની દુઆ માંગે તો શું હુકમ છે ?

(૨૩૪/૩૩૧૫) હઝરત બરા ઇબ્ને આઝિબ (રદિ.)ને એક માણસે પૂછ્યું, અબૂ ઉમારા ! શું હુનૈનની લડાઈના દિવસે તમે નાસી ગયા હતા ? હઝરત બરાએ કહ્યું : ના, ખુદાની કસમ ! રસૂલુલ્લાહ (સલ.)એ પીઠ ફેરવી ન હતી, બલકે યુવાન ચપળ સહાબા ઉઘાડા માથે નિશસ્ત્ર મેદાનમાં નીકળી પડ્યા હતા અને હવાઝિન અને બની નસ્રના કાબિલ તીરંદાઝોના

મુકાબલામાં ગયા હતા. બની હવાઝિને તેમના ઉપર તીરોનો મારો ચલાવ્યો હતો. તેમના તીર નિશાન ચુકતા ન હતાં. લાયાર થઈને તે લોકો મોં ફેરવીને હુજૂરની પાસે આવી પહોંચ્યા હતા. તે વખતે હુજૂર સફેદ ખચ્ચર પર સવાર હતા. આપના કાકાના છોકરા અબૂ સુફયાને લગામ પકડી હતી. હુજૂરે ખચ્ચર પરથી ઉતરીને ખુદા પાસે મદદ માંગી. પછી કહ્યું : હું નબી છું. એમાં જરાય જુઠ નથી. હું અબ્દુલ મુત્તલિબનો છોકરો છું. ત્યાર પછી હુજૂરે પોતાના સાથીઓની મોરચાબંધી કરી.

મુશ્રિકો માટે હાર ખાવી અને પગ ઉખેડી જવાની બદદુઆ કરવી

(૨૩૫/૩૩૧૬) હઝરત અલી (રદિ.) કહે છે કે, અહઝાબની લડાઈના દિવસે રસૂલુલ્લાહ (સલ.)એ ફરમાવ્યું : ખુદા તેમના ઘરો અને કબરોને આગથી ભરી દે. તેમણે અમને વચ્ચેની નમાઝ (અસ્રની નમાઝ)થી રોકી લીધા. અહીં સુધી કે સૂર્યાસ્ત થઈ ગયો.

(૨૩૬/૩૩૧૭) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.) દુઆએ કુનૂતમાં આ શબ્દો બોલતા હતા : એય અલ્લાહ !

સલમહ ઇબ્ને હિશામને બચાવ. એય અલ્લાહ ! વલીદ ઇબ્ને વલીદને બચાવ. એય અલ્લાહ ! અય્યાશ ઇબ્ને અબૂ રબીઆને બચાવ. એય અલ્લાહ ! કમજોર મુસલમાનોને બચાવ. એય અલ્લાહ ! મુઝર કબીલાને સખ્તીથી કચડી નાખ. એય અલ્લાહ ! તેમને સાત વરસના દુકાળમાં સપડાવ, જેવો કે યૂસુફ (અલ.)ના સમયમાં દુકાળ પડ્યો હતો.

(૨૩૭/૩૩૧૮) હઝરત અબ્દુલ્લાહ ઇબ્ને અબૂ ઔફા કહે છે કે, અહઝાબની લડાઈના દિવસે રસૂલુલ્લાહ (સલ.)એ કાફિરો માટે બદદુઆ કરી હતી. કહ્યું હતું : એય કુર્આન ઉતારનાર, જલદી હિસાબ કરનાર અલ્લાહ ! એય મારા અલ્લાહ ! આ દુકડીઓને પરાજય આપ. એય અલ્લાહ ! આ દુકડીઓને હાર આપ. એમના પગ ઉખેડી નાખ.

(૨૩૮/૩૩૧૯) હઝરત અબ્દુલ્લાહ ઇબ્ને મસ્જિદ (રદિ.) કહે છે કે, એક વાર હુજૂર (સલ.) કઅબાના છાંયડામાં નમાઝ પઢી રહ્યા હતા. અબૂ જહલ અને કુરેશના અમુક માણસોએ કહ્યું કે, મક્કાની ફલાણી દિશામાં ઊંટની હોજરી પડેલી છે તે ઉંચકી લાવો. લોકો ઉંચકીને લઈ આવ્યા અને રસૂલુલ્લાહ (સલ.) પર નાખી દીધી. હઝરત ફાતિમા આવ્યાં અને હુજૂર

પરથી તેમણે હોજરી ઉતારી નાખી. હુજૂરે કહ્યું : એય અલ્લાહ ! કુરેશને શિક્ષા કર. એય અલ્લાહ ! કુરેશને શિક્ષા કર. એય અલ્લાહ ! કુરેશને શિક્ષા કર. એય અલ્લાહ ! અબૂ જહલ ઇબ્ને હિશામ, ઉત્બા ઇબ્ને રબીઆ, શૈબા ઇબ્ને રબીઆ, વલીદ ઇબ્ને ઉત્બા, ઉબય ઇબ્ને ખલફ અને ઉકબા ઇબ્ને અબી મુઐતને શિક્ષા કર. ઇબ્ને મસ્હીદ કહે છે : ખુદાની કસમ ! મેં એ બધાને બદરના કુવામાં પડેલા જોયા.

(૨૩૯/૩૩૨૦) હઝરત આઈશા (રદિ.) કહે છે કે, અમુક યહૂદીઓ રસૂલુલ્લાહ (સલ.) પાસે આવ્યા અને કહેવા લાગ્યા : અસ્સામુ અલય્ક કિંવા તમારું મૃત્યુ થાય. મેં યહૂદીઓને લાનતાન કરી. હુજૂરે ફરમાવ્યું : તમે આમ શા માટે કહ્યું : મેં કહ્યું : હુજૂરે તેમના શબ્દો સાંભળ્યા નહીં ? ફરમાવ્યું : મેં તેમને જે કહ્યું હતું તે તમે સાંભળ્યું નહીં ? કિંવા શબ્દ અલય્કુમ (હુજૂરે જવાબમાં શબ્દ 'અલય્કુમ' કહ્યો હતો કિંવા એ જ તમારા પર આવે)

શું મુસલમાન 'અહલે કિતાબ'ને દીનની દોરવણી આપી શકે છે અને તેમને કિતાબ (કુર્આન, તૌરાત અને

ઇન્જીલ)ની તઅલીમ આપી શકે છે કે નહીં ?

(૨૪૦/૩૩૨૧) હઝરત અબ્દુલ્લાહ ઇબ્ને અબ્બાસ (રદિ.) કહે છે કે, રસૂલુલ્લાહ (સલ.)એ કૈસરને લખ્યું હતું : જો તૈ ઇસ્લામ ન સ્વીકાર્યો તો તમામ પ્રજાની આફત તારા ઉપર આવશે.

મુશ્રિકોના હિદાયત પામવાની અને તેમના દિલોમાં ઇસ્લામની મુહબ્બત પેદા થવાની દુઆ માંગવી બાઈઝ છે

(૨૪૧/૩૩૨૨) હઝરત અબૂ હુરૈરા (રદિ.) કહે છે કે, તુફૈલ ઇબ્ને અમ્ર દૌસી અને તેમના સાથીઓ હુજૂર (સલ.)ની સેવામાં હાજર થયા અને કહ્યું : યા રસૂલુલ્લાહ ! દૌસ કબીલાએ વાત માની નહીં અને ઇસ્લામ સ્વીકારવાનો ઇન્કાર કર્યો. આપ તેમના માટે બદદુઆ કરો. આ સાંભળીને અમુક માણસોએ કહ્યું : દૌસ કબીલો તબાહ થાય, પરંતુ હુજૂરે કહ્યું : એય અલ્લાહ ! દૌસ કબીલાને હિદાયત આપ અને તેમને મુસલમાન બનાવીને લાવ.

યહૂદીઓ અને ઇસાઈઓને ઇસ્લામનું આમંત્રણ આપવાનું બયાન 'અહલે કિતાબ' સાથે

કયા કારણસર જિહાદ કરવી સહીદ છે ? રસૂલુલ્લાહ (સલ.)એ ઇરાન અને રોમના બાદશાહોને શું લખ્યું હતું ? જિહાદ પહેલાં ઇસ્લામનું આમંત્રણ આપવાનું બયાન

(૨૪૨/૩૩૨૩) હઝરત અનસ (રદિ.) કહે છે કે રસૂલુલ્લાહ (સલ.)એ જ્યારે રોમના બાદશાહને કાગળ લખવાનો ઈરાદો કર્યો ત્યારે આપને કહેવામાં આવ્યું કે, તે લોકો મહોર વગરના કાગળો વાંચતા નથી. આપે ચાંદીની મહોર બનાવી. મુબારક હાથમાં તે મહોરની જે સફેદી દેખાતી હતી, તે હજુ સુધી મારી આંખો સામે છે. મહોરમાં ‘મુહમ્મદુન રસૂલુલ્લાહ’ કોતરેલું હતું.

(૨૪૩/૩૩૨૪) હઝરત અબ્દુલ્લાહ ઇબ્ને અબ્બાસ (રદિ.) કહે છે કે, રસૂલુલ્લાહ (સલ.)એ જ્યારે કિસ્રાને કાગળ લખવાનો ઈરાદો કર્યો ત્યારે કાગળ આપીને એલથીને કહ્યું કે, એ બેહરૈનના રાજવીને આપી દેજો. (એલથીએ હુકમ અનુસાર બેહરૈનના રાજવીને કાગળ પહોંચાડી દીધો) બેહરૈનના રાજવીએ કાગળ લઈને કિસ્રા પાસે મોકલી દીધો. કિસ્રાએ કાગળ વાંચીને ફાડી નાખ્યો. રસૂલુલ્લાહ (સલ.)એ તેના માટે

બદલુઆ કરી કે, તેના પણ એવા જ ટુકડા કરી દેવામાં આવે.

રસૂલુલ્લાહ (સલ.)એ ઇસ્લામનું આમંત્રણ આપ્યું હતું અને કહ્યું હતું કે, અલ્લાહ સિવાય કોઈ અમારામાંથી કોઈને પરવરદિગાર ન બનાવે. અલ્લાહ તઆલા ફરમાવે છે : ‘મા કાન લિબશરિન અંરયુઅતિયહુલ્લાહુલ કિતાબ વલ હુકમ વન્નુબુવ્વત સુમ્મ ચકૂલ લિન્નાસિ ફૂનુ ઇબાદ લી મિન દૂનિલ્લાહિ’ કિંવા કોઈ માણસ માટે એ જાઈજ નથી કે, અલ્લાહ તઆલા તો તેને કિતાબ, હુકમ અને પયગમ્બરપદ આપે અને તે લોકોને એમ કહે કે, અલ્લાહને છોડીને મારી ઇબાદત કરો.

(૨૪૪/૩૩૨૫) હઝરત ઇબ્ને અબ્બાસ (રદિ.) કહે છે કે, રસૂલુલ્લાહ (સલ.)એ જ્યારે રોમના કૈસરને ઇસ્લામનું આમંત્રણ આપવાનો ઈરાદો કર્યો ત્યારે કાગળ લખીને દિહયા કલબીને આપ્યો અને કહ્યું : આ કાગળ બસરાના ગવર્નરને આપો. જેથી બસરાનો ગવર્નર રોમના કૈસરને પહોંચાડી દે. અલ્લાહ તઆલાએ કૈસર પરથી ઈરાનનું સૈન્ય હટાવી દીધું હતું અને કૈસરે તેમના ઉપર વિજય મેળવ્યો. એટલે અલ્લાહ તઆલાનો શુક્ર અદા કરવા માટે હિમ્મતથી ચાલીને બયતુલ

મુકદ્દસ જઈ રહ્યો હતો. એ દરમ્યાન હુઝૂર (સલ.)નો કાગળ પણ તેને મળી ગયો. કાગળ વાંચીને હુકમ આપ્યો કે, તેમની કોમમાંથી કોઈને શોધીને મારી પાસે લાવો. જેથી હું તેને મુહમ્મદની ખબર પૂછું. ઈબ્ને અબ્બાસ કહે છે : અબૂ સુફ્યાન મને કહેતા હતા કે, અમારી અને રસૂલુલ્લાહ (સલ.) વચ્ચે સુલેહની જે મુદત નક્કી થઈ હતી તે મુદત દરમ્યાન હું બીજા કુરેશીઓ સાથે વેપાર માટે સીરિયા ગયો હતો. ત્યાં જ અમને કૈસરનો એલચી મળ્યો. અમને બધાને કૈસર પાસે લઈ ગયો. અમે બચતુલ મુકદ્દસ પહોંચ્યા. કૈસર પાસે મોકલવામાં આવ્યા. મેં જોયું કે, કૈસર રાજગાદી પર બેઠો છે. માથા પર તાજ છે. આજુબાજુ રોમના સરદાર બેઠા છે. કૈસરે દુભાષિયાને કહ્યું : એમને પૂછો કે, તમારામાંથી મુહમ્મદનો સૌથી વધુ નજીકનો સગો કોણ છે ? મેં કહ્યું કે, તેમની સાથે મારી સગાઈ ઘણી નજીકની છે. કૈસરે કહ્યું : તેની સાથે તારી શું સગાઈ છે ? મેં કહ્યું : તે મારા કાકાનો છોકરો છે. તે દિવસે કાફલામાં રસૂલુલ્લાહ (સલ.)નો નજીકનો સગો બીજો કોઈ ન હતો. એટલે કૈસરે હુકમ આપ્યો કે, એને મારી પાસે લાવો. મારા સાથીઓને હુકમ આપ્યો કે, તમે એની પાછળ બેસી જાઓ. હું એને તેની ખબર પૂછું

છું જે પોતાને પયગમ્બર કહે છે. જો એ જુદું બોલે તો તમે એનું જુઠ જાહેર કરજો. અબૂ સુફ્યાન કહે છે : ખુદાની કસમ ! જો તે દિવસે મને મારા સાથીઓના જુઠાડવાનો ભય ન હોત તો હું જરૂર જુદું બોલત, પરંતુ એવા વિચારથી હું જુદું ન બોલ્યો કે જુઠો મશહુર થઈ જઈશ. બધી વાતો સાચે સાચી કહી દીધી. બાદશાહે દુભાષિયાને કહ્યું : તમે એને પૂછો કે, તમારામાં તે માણસનું કુળ કેવું ગણાય છે ? મેં કહ્યું : તે અમારામાં ખૂબ જ ઉચ્ચ ગણાય છે. કૈસરે કહ્યું : શું આ પહેલાં તમારામાંથી કોઈએ આ પ્રકારનો દાવો કર્યો છે ? મેં કહ્યું : ના. કૈસરે કહ્યું : શું આ દાવો કરતા પહેલાં કદી તમે તેના પર જુદું બોલવાનો આરોપ મૂકતા હતા ? મેં કહ્યું : ના. કૈસરે કહ્યું : શું તેના બાપદાદામાંથી કોઈ બાદશાહ બન્યું છે ? મેં કહ્યું : ના. કૈસરે કહ્યું : શું મોટા મોટા માણસો તેના અનુયાયીઓ છે કે ગરીબ લોકો ? મેં કહ્યું : ગરીબ લોકો. કૈસરે કહ્યું : શું તેના અનુયાયીઓ વધતા જાય છે કે ઓછા થતા જાય છે ? મેં કહ્યું : વધતા જાય છે. કૈસરે કહ્યું : શું તેના ધર્મમાં દાખલ થયા પછી ધર્મથી નારાજ થઈને કોઈ મુરતદ્દ (ઈસ્લામત્યાગી) પણ થઈ જાય છે ? મેં કહ્યું : ના. કૈસરે કહ્યું : શું તે વચનભંગ કરે છે ? મેં કહ્યું : ના,

પરંતુ હવે અમારી અને તેમની વચ્ચે એક મુદ્દત માટે સુલેહ થઈ છે અને અમને તેમના તરફથી વચનભંગ થવાનો ભય છે. અબૂ સુફ્યાન કહે છે : બસ આ છેલ્લું વાક્ય રસૂલુલ્લાહ (સલ.)ને ઉતારી પાડવા માટે મેં કહ્યું. કારણ કે, મને જુઠો મશહુર થઈ જવાનો ભય હતો. કૈસરે કહ્યું : શું તમારી અને તેમની વચ્ચે લડાઈ થઈ છે ? મેં કહ્યું : હા. કૈસરે કહ્યું : પછી તમારી અને તેની લડાઈનું શું પરિણામ આવ્યું ? મેં કહ્યું : કદી તે જીત્યા ને અમે હાર્યા અને કદી અમે જીત્યા ને તે હાર્યા. કૈસરે કહ્યું : તે તમને શું કરવાનો હુકમ આપે છે ? મેં કહ્યું : તે અમને હુકમ આપે છે કે, એક અલ્લાહની ઇબાદત કરો. કોઈને તેનો ભાગીદાર ન બનાવો. તે અમને નમાઝ પઢવાનો, સદકો આપવાનો, પાકદામન રહેવાનો, વચન પાળવાનો અને અમાનત આપવાનો હુકમ આપે છે. તે વસ્તુઓની પૂજાની મનાઈ કરે છે જેની અમારા બાપદાદા પૂજા કરતા હતા.

કૈસરે દુભાષિયાને કહ્યું : એમને કહી દો કે, મેં તેના ખાનદાન વિષે પૂછ્યું તો તમે કહ્યું કે, તે ઉચ્ચ ખાનદાનનો છે. હકીકતમાં પયગમ્બર પોતાની કોમમાં ઉચ્ચકુળનો હોય છે. મેં પૂછ્યું હતું કે, આ પહેલાં કદી તમારી કોમમાંથી કોઈએ આ પ્રકારનો

દાવો કર્યો છે ? તમે કહ્યું : ના. જો તમારામાંથી કોઈએ આ પ્રકારનો દાવો કર્યો હોત તો હું માનત કે આ માણસ પેલા આગલા માણસની હરિકાઈ કરવા માંગે છે. મેં તમને પૂછ્યું હતું કે, તમે આ પહેલાં તેના પર જુદું બોલવાનો આરોપ મૂકતા હતા ? તમે કહ્યું : ના. હું સમજી ગયો કે એક માણસ લોકો વિષે તો જુદું બોલે નહીં, તે ખુદા વિષે જુદું બોલે, એ બની શકે નહીં. મેં તમને પૂછ્યું હતું કે, તેના બાપદાદામાંથી કોઈ બાદશાહ થયો છે ? તમે કહ્યું : ના. જો એવું હોત તો હું માનત કે તે પોતાના બાપદાદાની હુકૂમત ઈચ્છે છે. મેં તમને પૂછ્યું હતું કે, મોટા માણસો તેના અનુયાયીઓ છે કે નાના માણસો ? તમે કહ્યું કે, ગરીબ લોકો તેના અનુયાયીઓ છે. હકીકતમાં એ જ લોકો પયગમ્બરોના અનુયાયીઓ હોય છે. મેં તમને પૂછ્યું હતું કે, તેના અનુયાયીઓ વધે છે કે ઘટે છે ? તમે કહ્યું કે, વધે છે. ઈમાનની એ જ હાલત છે કે, છેવટે અંતિમ દરજ્જે પહોંચી જાય છે. મેં તમને પૂછ્યું હતું કે, શું કોઈ તેના ધર્મમાં દાખલ થયા પછી ધર્મથી નાખુશ થઈને મુરતદ્દ (ઈસ્લામત્યાગી) થઈ જાય છે ? તમે કહ્યું : ના. ઈમાનની એ જ હકીકત હોય છે કે, જ્યારે તેનો આનંદ દિલમાં ઉતરી જાય છે ત્યારે કોઈ તેનાથી

નાખુશ થતું નથી. મેં તમને પૂછ્યું હતું કે, શું તે વચનભંગ કરે છે ? તમે કહ્યું : ના. પયગમ્બરોની હાલત એવી જ હોય છે કે, તેઓ દગો કરતા નથી. મેં તમને પૂછ્યું હતું કે, શું તમારી તેમની સાથે લડાઈ થઈ છે અને પરિણામ શું આવ્યું છે ? તમે કહ્યું કે, કદી તે વિજેતા બન્યો અને કદી અમે વિજેતા બન્યા. પયગમ્બરોની એવી જ રીતે અજમાયશ કરવામાં આવે છે, પરંતુ છેલ્લે તેઓ જ સફળ થાય છે. મેં તમને પૂછ્યું હતું કે, તેઓ તમને શું કરવાનો હુકમ આપે છે ? તમે કહ્યું : તે અમને કહે છે કે, એક ખુદાની ઇબાદત કરો. કોઈને તેનો ભાગીદાર ન બનાવો. તે નમાઝ પઢવાનો, સદકો આપવાનો, પાકદામન રહેવાનો, વચન પાળવાનો અને અમાનત સોંપવાનો હુકમ આપે છે અને તે વસ્તુની મનાઈ કરે છે જેની તમારા બાપદાદા પૂજા કરતા હતા. પયગમ્બરના એ જ ગુણો હોય છે. હું પહેલેથી જાણતો હતો કે, તે પેદા થનાર છે, પરંતુ હું એવું માનતો ન હતો કે, તે તમારામાં પેદા થશે. તમે જે કંઈ કહ્યું તે જો સાચું હોય તો ટૂંક સમયમાં જ તે મારા આ બંને પગોની જગ્યાનો પણ માલિક થઈ જશે. જો મને ખબર હોત કે હું ત્યાં સુધી જઈ શકીશ તો તેના દીદાર કરવા માટે તકલીફ ઉઠાવીને પણ જાત. જો હું તેની પાસે

હોત તો તેના પગ ધોવત. ત્યાર પછી કૈસરે રસૂલુલ્લાહ (સલ.)નો કાગળ મંગાવ્યો અને તે વંચાવ્યો. તેમાં લખ્યું હતું : બિસ્મિલ્લાહિ રહમાનિ રહીમ. અલ્લાહના બંદા અને રસૂલ મુહમ્મદ તરફથી રોમના સરદાર હિરકલના નામે. તે માણસ પર ખુદાના તરફથી સલામતી આવે જે સીધા માર્ગ પર ચાલનારો હોય. અમ્મા બઅદ, હું તમને ઇસ્લામનું આમંત્રણ આપું છું. ઇસ્લામ સ્વીકારશો તો સલામત રહેશો. મુસલમાન થઈ જાઓ, ખુદા તમને બેવડો બદલો આપશે. જો મુસલમાન નહીં થાઓ તો બધી પ્રજાની આફત તમારા ઉપર રહેશે. એય અહલે કિતાબ ! એક એવી વાત તરફ આવો જે અમારી અને તમારી વચ્ચે એક સરખી છે. તે વાત એ છે કે, આપણે ખુદાના સિવાય બીજા કોઈની ઇબાદત ન કરીએ. તેની સાથે કોઈને ભાગીદાર ન બનાવીએ. આપણે ખુદાને છોડીને પરસ્પર એકબીજાને પાલનહાર ન બનાવીએ. જો કાફિરો ઈન્કાર કરે તો તમે કહી દો (એય કાફિરો !) સાક્ષી રહો કે, અમે મુસલમાન છીએ. અબૂ સુફ્યાને કહ્યું : જ્યારે કૈસરે પોતાની વાત પૂરી કરી ત્યારે આજુબાજુમાં રોમના જે સરદારો બેઠા હતા તેમણે હોહા કરી મૂકી અને ભારે ઘોંઘાટ થયો, પરંતુ મને એ ખબર પડી નહીં

કે તેમણે શું કહ્યું. અમને ત્યાંથી બહાર કાઢવામાં આવ્યા. જ્યારે હું મારા સાથીઓ સાથે બહાર આવ્યો અને એકાંત મળ્યો ત્યારે મેં તેમને કહ્યું : હવે તો ઈબ્ને અબી કબશા (હુઝૂર)નું કામ ઘણું આગળ વધી ગયું. રોમનોનો આ બાદશાહ પણ તેનાથી ડરે છે. તે સમયથી હું હંમેશ તુરુછ રહ્યો અને માનવા લાગ્યો કે, આપ ટૂંક સમયમાં બધાના ઉપર વિજય મેળવશો. છેવટે હું ઈસ્લામમાં દાખલ થયો, પરંતુ દાખલ થતી વખતે પણ હું ઈસ્લામથી નાખુશ હતો.

(૨૪૫/૩૩૨૬) હઝરત સહલ (રહિ.) કહે છે કે, ખૈબરની લડાઈના દિવસે હુઝૂર (સલ.)એ ફરમાવ્યું હતું : હું આ ઝંડો તેને આપીશ જેના હાથ પર વિજય મળશે. બધા લોકો એ આશાએ ઊભા થઈ ગયા કે અમને ઝંડો મળશે. સવારે બધા હુઝૂર (સલ.)ની સેવામાં હાજર થયા અને ઝંડો મળવાની આશા ધરાવતા થયા, પરંતુ રસૂલુલ્લાહ (સલ.)એ કહ્યું : અલી ક્યાં છે ? કહેવામાં આવ્યું : કંઈક બીમાર છે. આંખો દુખે છે. આપે બોલાવવાનો હુકમ આપ્યો. હઝરત અલીને બોલાવવામાં આવ્યા. આપે તેમની આંખોમાં થૂંક લગાડ્યું. આંખો તરત સારી થઈ ગઈ. જાણે કંઈ જ તકલીફ ન હતી. હઝરત અલીએ કહ્યું : અમે

તેમની સાથે ત્યાં સુધી લડીશું જ્યાં સુધી તેઓ અમારા જેવા ન થઈ જાય. હુઝૂરે કહ્યું : થોભો, જ્યારે તમે તેમના મેદાનમાં ઉતરો ત્યારે તેમને ઈસ્લામનું આમંત્રણ આપજો. તે બધી વસ્તુઓ તેમને બતાવજો જે તેમના ઉપર ફર્જ છે. ખુદાની કસમ ! જો તમારા લીધે એક માણસને હિદાયત થઈ જાય તો એ તમારા માટે એનાથી બહેતર છે કે તમને લાલ ઊંટ મળે.

(૨૪૬/૩૩૨૭) હઝરત અનસ (રહિ.) કહે છે કે, રસૂલુલ્લાહ (સલ.) જ્યારે કોઈ કોમ સાથે જિહાદ કરતા હતા ત્યારે સવાર પહેલાં તેમના ઉપર હુમલો કરતા ન હતા. જો ત્યાં સવારે અજાન થતી સાંભળી લેતા તો હુમલો કરતા ન હતા. જો અજાનનો અવાજ ન સાંભળતા તો સવાર થઈ ગયા પછી તેમને લૂટતા હતા. જેથી અમે ખૈબરમાં રાત્રે ઉતર્યા હતા.

(૨૪૭/૩૩૨૮) હઝરત અનસ (રહિ.) કહે છે કે રસૂલુલ્લાહ (સલ.) ખૈબર ગયા અને રાત્રે ત્યાં પહોંચ્યા. આપનો નિયમ હતો કે, જ્યારે કોઈ કોમ પાસે રાત્રે પહોંચી જતા ત્યારે સવાર પહેલાં હુમલો કરતા ન હતા. સવાર થઈ અને યહૂદીઓ બેલચે અને થેલા લઈને ઘરોમાંથી નીકળ્યા. હુઝૂર પર નજર પડી ત્યારે કહેવા લાગ્યા : મુહમ્મદ છે. ખુદાની કસમ ! મુહમ્મદ

પણ છે અને પુરું લશ્કર પણ છે. હુઝૂરે કહ્યું : અલ્લાહુ અકબર; ખૈબર બરબાદ થઈ ગયું. અમે જે કોમના મેદાનમાં ઉતરીએ છીએ ત્યારે તે લોકોની સવાર ખરાબ થઈ જાય છે જેમને ડરાવવામાં આવે છે.

(૨૪૮/૩૩૨૯) હઝરત અબૂ હુરૈરા (ર.દિ.) કહે છે : હુઝૂર (સલ.)એ ફરમાવ્યું કે, મને લોકો સાથે ત્યાં સુધી લડવાનો હુકમ છે કે, તેઓ “લાઘલાહ ઇલ્લાહુ”ના માનનારા ન બની જાય. જે માણસ “લાઘલાહ ઇલ્લાહુ” કહેશે તેનો જાનમાલ મારા તરફથી સુરક્ષિત થઈ જશે. હા, હકકના કારણે તેનો જાનમાલ લેવામાં આવશે. એનો હિસાબ અલ્લાહ પાસે છે.

જો કોઈ ખાસ જગ્યાએ જિહાદ માટે જવું હોય અને જાહેરમાં તેની વિરૂદ્ધ કરવામાં આવે તો જામત છે. ગુરુવારના દિવસે જિહાદમાં જવું જામત છે

(૨૪૯/૩૩૩૦) હઝરત કઅબ ઇબ્ને માલિક કહે છે કે, કેટલીકવાર રસૂલુલ્લાહ (સલ.) જ્યારે કોઈ જિહાદમાં જવાનો ઇરાદો કરતા ત્યારે તેને છુપાવીને બીજી કોઈ જગ્યાએ જવાનું જાહેર કરતા હતા. જેમ કે જ્યારે તબૂકનો ગઝવો થયો. આ

જિહાદ સખ્ત ગરમીમાં થઈ. એમાં હુઝૂર (સલ.)ને એક લાંબી સફર અને વેરાન જંગલનો સામનો કરવો પડ્યો. ઘણા દુશ્મનો સાથે લડવું પડ્યું. એટલે હુઝૂરે મુસલમાનો સામે હકીકત જાહેર કરી દીધી. જેથી દુશ્મન સાથે લડવાના સામાનની વ્યવસ્થા કરી લે. મુસલમાનોને પોતાના ઇરાદાની ખબર આપી. એક રિવાયતમાં છે કે, રસૂલુલ્લાહ (સલ.) કેટલીકવાર ગુરુવારના દિવસે સફરમાં જતા હતા.

(૨૫૦/૩૩૩૧) હઝરત કઅબ ઇબ્ને માલિક કહે છે કે, તબૂકના ગઝવા માટે રસૂલુલ્લાહ (સલ.) ગુરુવારના દિવસે ગયા હતા. ગુરુવારના દિવસે જ (સફર વગેરેમાં) જવાનું પસંદ કરતા હતા.

ગુહર પછી જિહાદ માટે જવાનું બયાન

(૨૫૧/૩૩૩૨) હઝરત અનસ (ર.દિ.) કહે છે કે, રસૂલુલ્લાહ (સલ.)એ મદીનામાં ગુહરની ચાર રકઅતો પઢીને અસ્રની ગુલહુલૈફા સ્થળે બે રકઅતો પઢી હતી. મેં પોતે સાંભળ્યું છે કે, સહાબા હજજ અને ઉમરા બંનેની લબ્બૈક સાથે બોલતા હતા.

મહીનાના અંતમાં સફર કરવાનું બયાન

(૨૫૨/૩૩૩૩) હઝરત ઇબ્ને અબ્બાસ (રદિ.) કહે છે કે, રસૂલુલ્લાહ (સલ.) મદીનાથી ૨૫ ઝીલકાદના નીકળ્યા હતા અને ૪ ઝીલહજ્જના મક્કા પહોંચી ગયા હતા.

(૨૫૩/૩૩૩૪) હઝરત આઈશા (રદિ.) કહે છે કે, એકવાર અમે રસૂલુલ્લાહ (સલ.) સાથે ૨૫ ઝીલકાદના ફક્ત હજ્જના ઇરાદાથી નીકળ્યા. જ્યારે મક્કાની નજીક પહોંચ્યા ત્યારે રસૂલુલ્લાહ (સલ.)એ હુકમ આપ્યો કે, જેની પાસે કુરબાનીનું

જાનવર ન હોય તે કઅબાની તવાફ અને સફા-મરવા વચ્ચે દોડીને ઇહરામ ખોલી નાખે. હઝરત આઈશા કહે છે : અમારી પાસે કુરબાનીના દિવસે ગાયનો થોડોક ગોશત લાવવામાં આવ્યો. મેં પૂછ્યું : શું છે ? ખબર પડી કે, રસૂલુલ્લાહ (સલ.)એ પોતાની પત્નીઓ તરફથી કુરબાની કરી છે. યહયા કહે છે : મેં આ હદીસનો ઉલ્લેખ કાસિમ ઇબ્ને મુહમ્મદ સામે કર્યો. કાસિમે કહ્યું : ખુદાની કસમ ! જેવી રીતે બીના બની હતી તેવી રીતે હઝરત આઈશાએ બયાન કરી છે.

★ ભાગ-૧૧ સમાપ્ત ★

બુખારી શરોફ

સંપાદક :
ઈમામ બુખારી (રહ.)

અનુવાદક :
ઈબ્રાહીમ

ભાગ ૧૨

બુખારી શરીફ

ભાગ-૧૨

બિસ્મિલ્લાહિ રહમાનિ રહીમ

રમઝાન મહીનામાં સફર કરવાનું બયાન

(૧/૩૩૩૫) હઝરત ઇબ્ને અબ્બાસ (રદિ.)ની રિવાયતથી જુહરી બયાન કરે છે કે, (એકવાર) રમઝાન મહીનામાં રસૂલુલ્લાહ (સલ.) સફરમાં નીકળ્યા હતા. આપનો રોઝો પણ હતો, પરંતુ કદીદ સ્થળે જઈને આપે રોઝો ખોલી નાખ્યો હતો. ઇમામ બુખારી કહે છે કે, આ જુહરીનું કથન છે અને રસૂલુલ્લાહ (સલ.)ના છેલ્લા કામ ઉપર જ અમલ કરવામાં આવે છે.

સફરમાં જતી વખતે વિદાય કરવાનું બયાન

(૨/૩૩૩૬) હઝરત અબૂ હુરૈરા (રદિ.) કહે છે : હુજૂર (સલ.)એ અમને એક લશ્કરમાં મોકલ્યા અને બે કુરેશીઓ વિષે કહ્યું કે, જો તમને ફલાણા ફલાણા માણસો મળે તો તેમને આગથી સળગાવી દેજો, પરંતુ જ્યારે અમે જવા લાગ્યા અને હુજૂર પાસે વિદાય થવા માટે હાજર થયા ત્યારે કહ્યું કે, મેં તમને ફલાણા ફલાણા માણસોને સળગાવી દેવાનો હુકમ આપ્યો

હતો, પરંતુ આગથી અઝાબ આપવાનું તો ખાસ ખુદા તઆલા માટે છે, એટલે તમે તેમને પકડીને સળગાવશો નહી, બલકે કતલ કરી નાખજો.

જ્યાં સુધી બાદશાહ અલ્લાહની નાફરમાનીનો હુકમ ન આપે ત્યાં સુધી તેના હુકમનું પાલન કરવું જરૂરી છે

(૩/૩૩૩૭) હઝરત ઇબ્ને ઉમર (રદિ.) કહે છે : હુજૂર (સલ.)એ ફરમાવ્યું : જ્યાં સુધી અલ્લાહ તઆલાની નાફરમાનીનો હુકમ આપવામાં ન આવે ત્યાં સુધી હુકમનું પાલન જરૂરી છે. હા, જો અલ્લાહની નાફરમાનીનો હુકમ આપવામાં આવે તો સાંભળવો ન જોઈએ અને માનવો ન જોઈએ.

બાદશાહ તરફથી જિહાદ કરવાનું બયાન

(૪/૩૩૩૮) હઝરત અબૂ હુરૈરા (રદિ.) કહે છે : હુજૂર (સલ.)એ ફરમાવ્યું : આપણે (દુનિયામાં) સૌથી પાછળ આવ્યા છીએ, પરંતુ (કિયામતમાં)

સૌથી આગળ હોઈશું. હુજૂરે એમ પણ ફરમાવ્યું કે, જેણે મારી તાબેદારી કરી તેણે અલ્લાહની તાબેદારી કરી. જેણે મારી નાફરમાની કરી તેણે અલ્લાહની નાફરમાની કરી. જે માણસ હાકિમની તાબેદારી કરે છે તે મારી તાબેદારી કરે છે. જે હાકિમની નાફરમાની કરે છે તે મારી નાફરમાની કરે છે. ઇમામ એક ઢાલ છે જેની પાછળ લડવામાં આવે છે અને જેના વડે બચાવ કરવામાં આવે છે. હવે જો ઇમામ અલ્લાહથી ડરવાનો હુકમ આપે અને ન્યાયપૂર્વક ક્રમ લે તો એનો સવાબ તેને મળશે, નહીં તો તેને અઝાબ થશે.

યુદ્ધ સમયે સરદાર સાથે એવી વાતનો કરાર કરવો કે લડાઈમાંથી નાસભાગ કરીશું નહીં અથવા એવી વાતની બૈઅત કરવી કે મરી જઈશું (પરંતુ પીછે-હઠ કરીશું નહીં) ખુદા તઆલા ફરમાવે છે : 'લફદ રદિયલ્લાહુ અનિલ મુઅમિનીન ઇમ યુબાયિઠિનક તહતશશજરતિ' કિંવા જ્યારે ઝાડના નીચે મુસલમાનોએ તમારી સાથે હાથ મેળવ્યો ત્યારે ખુદા તેમનાથી ખુશ થયો

(૫/૩૩૩૯) હઝરત ઇબ્ને ઉમર

(રદિ.) કહે છે કે, અમે (સુલેહના) બીજા વરસે હુદયબિધ્યામાં પાછા આવ્યા ત્યારે બે માણસો પણ તે ઝાડ નકકી કરવામાં સંમત થયા નહીં, જેના નીચે અમે હુજૂરની બૈઅત કરી હતી. (તે ઝાડ જ મળ્યું નહીં.) એ ખુદાની રહમત હતી. રાવી કહે છે : મેં નાફિએને પૂછ્યું કે, મુસલમાનોએ (ઝાડના નીચે) રસૂલુલ્લાહ (સલ.)ની કંઈ વાત પર બૈઅત કરી હતી ? શું મરવા અંગે બૈઅત કરી હતી ? નાફિએ કહ્યું : ના, બલકે યુદ્ધમાં અડગ રહેવા માટે બૈઅત કરી હતી.

(૬/૩૩૪૦) હઝરત અબ્દુલ્લાહ ઇબ્ને જૈદ કહે છે કે, જ્યારે હર્નાના બનાવનો દિવસ આવ્યો ત્યારે એક માણસે આવીને કહ્યું કે, ઇબ્ને હન્જલા લોકો પાસેથી મરવાની બૈઅત લઈ રહ્યા છે. મેં કહ્યું કે, રસૂલુલ્લાહ (સલ.) પછી કોઈના હાથ પર એ શરતે બૈઅત કરીશ નહીં. (હર્નાનો બનાવ હિજરી સન ૬૩માં બન્યો. યઝીદ ઇબ્ને મુઆવિયા તરફથી મુસ્લિમ ઇબ્ને અકબા સરસેનાપતિ હતો અને અનસાર તરફથી ઇબ્ને હન્જલા.)

(૭/૩૩૪૧) હઝરત સલમહ ઇબ્ને અકવઅ કહે છે કે, (રિદવાનની બૈઅતના દિવસે) હું હુજૂર (સલ.) સાથે હાથ મેળવીને એક ઝાડના છાંયડામાં જઈને બેઠો. જ્યારે લોકો કંઈક ઓછા થઈ ગયા ત્યારે હુજૂરે કહ્યું : ઇબ્ને અકવઅ, શું તું બૈઅત નહીં કરે ? મેં કહ્યું : યા રસૂલુલ્લાહ ! મેં

બૈઅત તો કરી લીધી. ફરમાવ્યું : ફરી બૈઅત કર. મેં બીજીવાર બૈઅત કરી. રાવીએ સલમહને પૂછ્યું, અબૂ મુસ્લિમ, તમે તે દિવસે કઈ શરતે બૈઅત કરી હતી ? સલમહે કહ્યું : મોતની શરતે.

(૮/૩૩૪૨) હઝરત અનસ (રદિ.) કહે છે કે, ખન્દકની લડાઈના દિવસે અનસાર કહી રહ્યા હતા : “અમે તે છીએ કે મુહમ્મદના હાથ પર અમે એ શરતે બૈઅત કરી છે કે જ્યાં સુધી જીવીએ છીએ ત્યાં સુધી જિહાદ કરીશું.” હુઝૂરે સાંભળ્યું ત્યારે કહ્યું; “એય અલ્લાહ ! સાચી ઝિન્દગી તો ફક્ત આખિરતની છે. તું અનસાર અને મુહાજિરોને બખ્શી દે.”

(૮/૩૩૪૩) હઝરત મુજાશિઅ કહે છે કે, હું હુઝૂરની સેવામાં મારા ભત્રીજાને લઈને હાજર થયો અને કહ્યું : યા રસૂલલ્લાહ ! અમારી હિજરત અંગે બૈઅત લઈ લો. ફરમાવ્યું : હિજરતનો સવાબ તો મુહાજિરો માટે ખત્મ થઈ ગયો. મેં કહ્યું : પછી કઈ વાતની હુઝૂર બૈઅત લેશે ? ફરમાવ્યું : ઈસ્લામ અને જિહાદની.

બાદશાહના હુકમનું પાલન તે જ બાબતોમાં જરૂરી છે જેના કરવાની લોકોમાં શક્તિ હોય

(૧૦/૩૩૪૪) હઝરત અબ્દુલ્લાહ ઇબ્ને મસ્જિદ (રદિ.)એ અબૂ વાઈલને કહ્યું હતું કે, આજે મારી પાસે એક માણસ આવ્યો અને એક મસ્નલો પૂછ્યો. મને

સમજ પડતી નથી કે તેને શું જવાબ આપું. તે માણસે પૂછ્યું હતું કે, અમુક માણસો ખુશીથી લડાઈના બધા હથિયારો લઈને અમારા અધિકારીઓ સાથે લડાઈઓમાં જાય છે. અમારા અધિકારીઓ અમને (એકી સાથે) એટલા કામોનો હુકમ આપે છે જે અમારી શક્તિ બહાર હોય છે. (પછી અમે તે હુકમોનું પાલન કેવી રીતે કરીએ ?) અબ્દુલ્લાહ કહે છે : મેં તેને જવાબ આપ્યો કે, ખુદાની કસમ ! મારી સમજમાં નથી આવતું કે, તમને શું જવાબ આપું. માત્ર એટલું કહું છું કે, અમે રસૂલુલ્લાહ (સલ.) સાથે (જિહાદમાં) જતા હતાં. આપ જે કામનો અમને હુકમ આપતા હતા તેનું પાલન અમે ન કરીએ, એ શક્ય ન હતું. તમારામાંથી દરેક માણસ ત્યાં સુધી સારો રહેશે જ્યાં સુધી અલ્લાહથી ડરતો રહેશે. જો દિલમાં કોઈ વાત વિષે કંઈ શંકા હોય તો કોઈને પૂછી લે અને તે એને સંતોષકારક જવાબ આપે, પરંતુ ટૂંક સમયમાં (સહાબીઓની વક્ત પછી) તમને એવો માણસ મળશે નહીં. ભાગીદારહીન ખુદાની કસમ છે કે, મારી જાણ મુજબ દુનિયાનો જે ભાગ પસાર થઈ ગયો તેનો દાખલો એવો છે જેમકે પાણીનો કોઈ ઘડો છાંયડામાં હોય અને તેમાંથી સ્વચ્છ ભાગ પી લીધો હોય, ફક્ત ડહોળાયેલું (પાણી) રહી ગયું હોય.

જો રસૂલુલ્લાહ (સલ.) દિવસની શરૂઆતમાં જિહાદ શરૂ ન કરતા

તો પછી સૂર્ય ઢળતા સુધી લડાઈ શરૂ કરવાનું વિલંબાવતા હતા

(૧૧/૩૩૪૫) હઝરત અબ્દુલ્લાહ ઈબ્ને અબૂ ઔફા કહે છે કે, એકવાર રસૂલુલ્લાહ (સલ.)ની દુશ્મન સાથે લડાઈ થઈ, પરંતુ (હુમલો કરવા માટે) આપે સૂર્ય ઢળતા સુધી રાહ જોઈ. જ્યારે સૂર્ય ઢળ્યો ત્યારે લોકો વચ્ચે ઉભા થઈને ફરમાવ્યું : લોકો ! એવી ઈચ્છા ન રાખો કે દુશ્મન સાથે લડાઈ થાય, બલ્કે ખુદા પાસે સલામતી માંગો, પરંતુ જો દુશ્મન સાથે મુકાબલો થાય તો સબ્ર કરો. નક્કી માનો કે, જન્મ તલવારોના પડછાયા નીચે છે. ત્યાર પછી ફરમાવ્યું : એય ખુદા ! જેણે કુર્આન ઉતાર્યું છે; જે વાદળો ચલાવે છે; જે કાફિરોની ટુકડીઓને પરાજય આપનાર છે, એમને પરાજય આપ અને અમને એમના ઉપર વિજય નસીબ કર.

જો કોઈ માણસ ઇમામ પાસે (દુશ્મન સાથે લડવાની અથવા લડાઈમાંથી પાછા આવવાની) રજા માંગે તો શું હુકમ છે ? ખુદા તઆલા ફરમાવે છે : ‘ઈબ્નમલ મુઅમિનૂન લ્લાઝીન આમનૂ બિલ્લાહિ વ રસૂલિહિ વ ઇમા કાનૂ મઅહુ અલા અમ્રિન જમિઈન લમયઝહબૂ હત્તા યસ્તઅઝિનૂહુ’ કિંવા ઇમાનવાળા ફક્ત તે લોકો છે જેમનું ખુદા અને રસૂલ પર ઇમાન

હોય. જ્યારે કોઈ મહત્વના (જિહાદ વગેરે) કામ પર હાજર થાય ત્યારે રસૂલની રજા વગર ચાલ્યા ન જાય

(૧૨/૩૩૪૬) હઝરત જાબિર ઈબ્ને અબ્દુલ્લાહ (રદિ.) કહે છે : એકવાર હું હુઝૂર (સલ.) સાથે જિહાદમાં ગયો હતો. જે ઊંટ પર હું સવાર હતો તે (પાછા ફરતી વખતે) ઘાડી ગયું, ચાલી શકતું ન હતું. પાછળથી રસૂલુલ્લાહ (સલ.) પણ આવી પહોંચ્યા અને કહ્યું કે, તારા ઊંટને શું થઈ ગયું છે ? મેં કહ્યું કે ઘાડી ગયું છે. આપે ઊંટને ધમકાવ્યું અને તેના માટે દુઆ કરી. ઊંટ (એવું ઝડપી બની ગયું કે) બધા ઊંટો કરતાં આગળ નીકળી જતું હતું. ફરમાવ્યું : હવે તારું ઊંટ કેવું છે ? મેં કહ્યું : ઘણું સરસ. હુઝૂરની દુઆની એ બરકત છે. કહ્યું : શું તું મને એ વેચે છે ? હું કંઈક શરમાયો. વાત એમ હતી કે, એ સિવાય અમારી પાસે પાણી લાવનારું બીજું ઊંટ ન હતું. છેવટે મેં કહ્યું : જી હા. કહ્યું : તું મને વેચી દે. મેં વેચી દીધું અને એવી શરત કરી કે મદીના સુધી એના પર સવાર થઈને જઈશ. (મદીનાની નજીક જઈને) મેં કહ્યું : યા રસૂલુલ્લાહ ! મેં નવી નવી શાદી કરી છે. શું મને આગળ જવાની રજા છે ? આપે રજા આપી. હું બધાથી પહેલો મદીના પહોંચી ગયો. મામા સાથે મુલાકાત થઈ ત્યારે મામાએ ઊંટ વિષે પૂછ્યું. મેં વિગત કહી. મામાએ મને ઠપકો આપ્યો. હા, રસૂલુલ્લાહ (સલ.)

પાસે મેં આગળ ચાલ્યા આવવાની રજા માંગી હતી ત્યારે આપે મને એમ પણ પૂછ્યું હતું કે, તે કુંવારી સાથે શાદી કરી છે કે બીનકુંવારી સાથે ? મેં કહ્યું કે, બીનકુંવારી સાથે શાદી કરી છે. આપે ફરમાવ્યું કે, કુંવારી સાથે કેમ કરી નહીં કે, તે તારી સાથે રમત અને તું તેની સાથે. મેં કહ્યું : યા રસૂલલ્લાહ ! જે વખતે મારા પિતા શહીદ થયા હતા તે વખતે મારી નાની બહેનો હતી. એટલે મને તેમના જેટલી ઉમરવાળી ઓરત સાથે શાદી કરવાનું ઠીક લાગ્યું નહીં; જે તેમનો ઉછેર કરી શકે નહીં, સરપરસ્તી કરી શકે નહીં. મજબૂરીથી બીનકુંવારી ઓરત સાથે શાદી કરી. જેથી તેની મારફતે છોકરીઓની સરપરસ્તી અને ઉછેર થઈ શકે. હઝરત જાબિર કહે છે કે, જ્યારે રસૂલુલ્લાહ (સલ.) મદીનામાં આવ્યા ત્યારે સવારે હું ઊંટ લઈને હાજર થયો. હુઝૂરે મને ઊંટ પણ પાછું આપ્યું અને તેની કીમત પણ આપી. મુઘીરા કહે છે કે, અમારા ક્તવામાં વસ્તુ કીમત સાથે પાછી આપવી સહીહ છે; એમાં કંઈ વાંધો નથી.

દુલહા જિહાદમાં જઈ શકે છે. હઝરત જાબિરે આ વિષયની હદીસ રિવાયત કરી છે

પત્ની સાથે સંભોગ કર્યા પછી જિહાદમાં જવું સાફ છે. હઝરત અબૂ હુરૈરાએ આ વિષયની હદીસ રિવાયત કરી છે

ભય વખતે ઇમામ સૌપ્રથમ (પરિસ્થિતિનો તાગ કાઢવા) જઈ શકે છે

(૧૩/૩૩૪૭) હઝરત અનસ (રદિ.) કહે છે કે, એક વાર મદીનામાં દુશ્મનનો ભય વર્તાયો. (સૌપ્રથમ) રસૂલુલ્લાહ (સલ.) અબૂ તલહાના ઘોડા પર સવાર થઈને ગયા અને (પાછા આવીને) કહ્યું : અમને તો કંઈ દેખાયું નહીં. અમને તો આ ઘોડો દરિયા જેવો લાગ્યો.

ગલરાઈ વખતે ઉતાવળ કરવી અને ઘોડો દોડાવવો જાઝઝ છે

(૧૪/૩૩૪૮) હઝરત અનસ (રદિ.) કહે છે : એકવાર લોકો ગલરાઈ ગયા. રસૂલુલ્લાહ (સલ.) અબૂ તલહાના એક ધીમી ચાલવાળા ઘોડા પર સવાર થઈને એકલા ઘોડો દોડાવીને ગયા. પછી આપની પાછળ લોકો પણ ઘોડાઓ પર સવાર થઈને દોડાવતા ગયા. (પાછા આવીને) હુઝૂરે કહ્યું કે, ડરો નહીં. આ ઘોડો તો દરિયા જેવો છે. હુઝૂરની આ વાત પછી તે ઘોડો કોઈની પાછળ રહ્યો નહીં.

ભયના સમયે એકલા નીકળવું

જો કોઈ માલસ બીજાને મજૂરી આપીને પોતાના તરફથી જિહાદ કરાવે અથવા જિહાદ માટે કોઈને સવારી આપે તો શું હુકમ છે ?

(૧૫/૩૩૪૯) મુજાહિદે ઇબ્ને

ઉમરને કહ્યું હતું કે, મારો ઇરાદો જિહાદમાં જવાનો છે. ઇબ્ને ઉમરે કહ્યું : હું ઇચ્છું છું કે, મારા તરફથી થોડોક માલ આપીને તમને મદદ કરું. મુજાહિદે કહ્યું : મને ખુદાએ ઘણું આપ્યું છે. ઇબ્ને ઉમરે કહ્યું : તમારી માલદારી તમને મુબારક. હું ઇચ્છું છું કે, મારો થોડોક માલ આ રસ્તામાં ખર્ચાય.

(૧૬/૩૩૫૦) હઝરત ઉમરે કહ્યું હતું કે, કેટલાક લોકો જિહાદમાં જવા માટે બયતુલ માલમાંથી થોડોક માલ લે છે, પછી જિહાદમાં જતા નથી. જે માણસે આવું કર્યું હશે, જે માલ તેણે લીધો હશે તે પાછો લેવાનો અમને પૂરો અધિકાર છે.

(૧૭/૩૩૫૧) તાઉસ અને મુજાહિદ કહે છે કે, જો જિહાદમાં જવા માટે તમને માલ આપવામાં આવે તો તે માલનું તમે જે ચાહો તે કરો. તમારી સ્ત્રી-બાળકોની પાસે મૂકીને ચાલ્યા જાઓ.

(૧૮/૩૩૫૨) હઝરત ફારૂકે આઝમ (રદિ.) કહે છે કે, મેં અલ્લાહના રસ્તામાં સવાર થવા માટે એક ઘોડો આપ્યો હતો, પરંતુ થોડી મુદત પછી તેને વેચાતો જોયો. મેં હુઝૂર (સલ.)ને તેના ખરીદવા વિષે મસ્અલો પૂછ્યો. ફરમાવ્યું : તમે એને ખરીદો નહીં અને આપેલી ખૈરાત પાછી ન લો.

(૧૯/૩૩૫૩) હઝરત અબ્દુલ્લાહ ઇબ્ને ઉમર (રદિ.) કહે છે કે, હઝરત ઉમરે અલ્લાહના રસ્તામાં સવાર થવા માટે એક ઘોડો આપ્યો હતો, પરંતુ થોડી

મુદત પછી તેને વેચાતો જોઈને ખરીદવાનો ઇરાદો કર્યો. હુઝૂરને મસ્અલો પૂછ્યો. આપે ફરમાવ્યું : તમે એને ખરીદો નહીં અને આપેલી ખૈરાત પાછી ન લો.

(૨૦/૩૩૫૪) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું હતું કે, જો મને મારી ઉમ્મતની મુશ્કેલીનો ખયાલ ન હોત તો હું લશ્કરની કોઈપણ ટુકડીથી પાછળ ન રહેત, પરંતુ મારી પાસે એટલી સવારીઓ નથી (કે બધા મુસલમાનો માટે પૂરતી થઈ પડે) હવે હું તેમને કઈ વસ્તુ પર સવાર કરું. આ વાતનું પણ મને દુઃખ થાય છે કે (હું ચાલ્યો જાઉં અને) મુસલમાનો મારાથી છુટા પડી જાય. ખુદાની કસમ ! હું દિલથી ચાહું છું કે, અલ્લાહના રસ્તામાં લડતો લડતો માર્યો જાઉં; પાછો જીવતો થાઉં; પાછો માર્યો જાઉં; પાછો જીવતો થાઉં.

(જિહાદ માટે) મજ્બૂરી કરનાર

(૨૧/૩૩૫૫) હસન બસરી અને ઇબ્ને સીરીન કહે છે કે, મજ્બૂરી લઈને જિહાદ કરનારને માલે ગનીમતમાંથી હિસ્સો આપવામાં આવે.

(૨૨/૩૩૫૬) અતિથ્યા ઇબ્ને કેસે એક ઘોડો અડધા ભાગે લીધો હતો. (કિંવા એવી શરત હતી કે, માલે ગનીમતમાંથી જે ભાગ ઘોડાને મળશે તેમાંથી અડધો અતિથ્યાને અને અડધો ઘોડાના માલિકને મળશે) ઘોડાના ભાગે ચારસો અશરફીઓ

આવી. જેથી અતિથ્યાએ બસો પોતે લીધી અને બસો ઘોડાના માલિકને આપી.

(૨૩/૩૩૫૭) હઝરત યઅલા કહે છે કે, તબૂકની લડાઈમાં હું હુજૂર (સલ.)ની સાથે હતો. મેં એક માણસને એક જવાન ઊંટ અલ્લાહના રસ્તામાં સવાર થવા માટે આપ્યું. મારા ખયાલ મુજબ મારું આ કામ ઘણું જ સંગીન હતું. જેથી (જિહાદ કરવા માટે) મેં એક માણસને મજૂરી પર નક્કી કર્યો. તેણે બીજા માણસ સાથે (વિના કારણે) લડાઈ કરી હતી. એણે તેનો હાથ કરડ્યો. તેણે પોતાનો હાથ એના મોંમાથી ખેંચ્યો. જેના કારણે તેનો આગળનો દાંત તુટી ગયો. તે હુજૂરની સેવામાં હાજર થયો. આપે દાંતનો કંઈ બદલો અપાવ્યો નહીં અને કહ્યું કે, શું તે તેનો હાથ તારા મોંમા રહેવા દે કે ઊંટની જેમ તું તેને ચાવી ખાય.

રસૂલુલ્લાહ (સલ.)ના ઝંડાનું બચાવ

(૨૪/૩૩૫૮) હઝરત સઅલબા ઇબ્ને અબૂ માલિકથી રિવાયત છે કે, હઝરત કેસ ઇબ્ને સઅદ અનસારીએ જે રસૂલુલ્લાહ (સલ.)નો ઝંડો ઉંચકનાર હતા, જ્યારે હજજના ઇહરામનો ઇરાદો કર્યો ત્યારે વાળમાં કાંસકી કરી.

(૨૫/૩૩૫૯) હઝરત સલમહ ઇબ્ને અકવઅ કહે છે કે, હઝરત અલી (રદિ.)ની આંખો દુખતી હતી. એટલે ખૈબરની લડાઈ

વખતે રસૂલુલ્લાહ (સલ.)ની સાથે ગયા ન હતા, પરંતુ પાછળથી એવો વિચાર કરીને કે, હું રસૂલુલ્લાહ (સલ.)ના સંગાથથી વંચિત રહું છું, નીકળી પડયા અને હુજૂરની સાથે થઈ ગયા. જે સવારે ખૈબર જતાયું છે તેની એક રાત પહેલાં સાંજના વખતે રસૂલુલ્લાહ (સલ.)એ ફરમાવ્યું : હવે હું તે માણસને ઝંડો આપીશ જેનાથી ખુદા અને રસૂલને મુહબ્બત છે. તેના હાથ પર ખુદા વિજય આપશે. અમારી આશા વિરુદ્ધ હઝરત અલી હાજર થયા. સહાબાએ કહ્યું : આ અલી હાજર છે. આપે હઝરત અલીને ઝંડો આપ્યો. ખુદાએ તેમના હાથ પર વિજય આપ્યો.

નબી (સલ.)એ ફરમાવ્યું કે, મને એવો રૂઆબ આપવામાં આવ્યો છે, જે એક મહીનાના અંતર સુધી અસર કરે છે. અલ્લાહ તઆલાએ ફરમાવ્યું છે : સનુલ્કી ફી કુલૂબિ લ્લાહીન કફરુ રૂઆબ બિમા અશરકુ બિલ્લાહ

(૨૬/૩૩૬૦) હઝરત જાબિર (રદિ.)એ રસૂલુલ્લાહ (સલ.)થી એ અંગે રિવાયત કરી છે.

(૨૭/૩૩૬૧) હઝરત અબૂ હુરૈરા (રદિ.)થી રિવાયત છે કે, રસૂલુલ્લાહ (સલ.)એ ફરમાવ્યું કે ઉતીતુ બિજવામિઘલ કલિમિ વ નુસિતુ બિર્આબિ. હું સૂતો હતો તે દરમ્યાન

ધરતીના ખજાનાઓની ચાવીઓ મને
આપવામાં આવી, તેને મારી સામે
મૂકવામાં આવી.

**જિહાદમાં સફરનો ખર્ચ સાથે લઘ
જવાનું બચાવ. ખુદા તઆલા
ફરમાવે છે : 'વ તાવ્વદૂ ફયન્ન
ખયરઝ ઝાદિ તતકવા' કિંવા ભાથું
લઘ જાઓ. સર્વોત્તમ ભાથું
પરહેઝગારી છે.**

(૨૮/૩૩૬૨) હઝરત અસ્મા કહે
છે કે, જ્યારે રસૂલુલ્લાહ (સલ.)એ હિજરત
કરીને મદીના જવાનો ઇરાદો કર્યો ત્યારે
મેં હઝરત અબૂબક્ર (રદિ.)ના ઘરમાં
હુજૂરનું ખાણું તૈયાર કર્યું, પરંતુ અમને
એવી કોઈ વસ્તુ મળી નહીં જે નાથી
દસ્તરખ્વાન અને મશક બાંધી શકાય.
નાછુટકે મેં હઝરત અબૂબક્રને કહ્યું :
ખુદાની કસમ ! મારા નાળા સિવાય મને
બાંધવાની બીજી કોઈ વસ્તુ મળતી નથી.
હઝરત અબૂબક્રે કહ્યું : તેને જ ફાડીને બે
ટુકડા કરો. એકથી મશક બાંધો અને
બીજાથી દસ્તરખ્વાન. મેં હુકમનું પાલન
કર્યું. એ જ કારણસર હઝરત અસ્માનો
ઈલકાબ 'ઝાતુ ગ્નિતાકૈન' રાખવામાં
આવ્યો હતો.

(૨૮/૩૩૬૩) હઝરત જાબિર (રદિ.)
કહે છે કે, રસૂલુલ્લાહ (સલ.)ના સમયમાં
મદીના સુધી જવા માટે અમે કુરબાનીનો
ગોશ્ત ભાથા તરીકે લઈ જતા હતા.

(૩૦/૩૩૬૪) હઝરત સુવૈદ ઇબ્ને
નુઅમાન (રદિ.) કહે છે કે, ખૈબરની
લડાઈના વરસે હું હુજૂર (સલ.)ની સાથે
ગયો. ખૈબરના પ્રદેશમાં સહબા સ્થળે
જઈને લોકોએ અસ્રની નમાઝ પઢી.
રસૂલુલ્લાહ (સલ.)એ લોકો પાસેથી
ખાવાની બધી વસ્તુઓ મંગાવી, પરંતુ સત્તુ
સિવાય બીજી કોઈ વસ્તુ રજૂ કરવામાં
આવી નહીં. અમે સત્તુના જ કોળીયા
બનાવી બનાવીને ખાધા અને પાણી પીધું.
ખાધા પછી હુજૂરે પણ કુલ્લી કરી અને
અમે પણ પછી (મગરિબની) નમાઝ પઢી.

(૩૧/૩૩૬૫) હઝરત સલમહ કહે
છે કે : એકવાર (સફરમાં) લોકો પાસે
ભાથું ઘટી ગયું. બધા ખાલી થઈ ગયા.
નાછુટકે હુજૂરની સેવામાં ઊંટો ઝબ્દ
કરવાની રજા લેવા માટે હાજર થયા. આપે
રજા આપી. પાછા ફરતાં હઝરત ઉમર
મળ્યા. લોકોએ તેમને બીના કહી. હઝરત
ઉમરે કહ્યું : એ ઊંટો પછી તમારી ઝિન્દગી
બચાવવાની શું વ્યવસ્થા થશે ? આમ
કહીને ફાડકે આઝમ હુજૂર (સલ.)ની
સેવામાં હાજર થયા અને કહ્યું : યા
રસૂલુલ્લાહ ! ઊંટો પછી લોકોની ઝિન્દગી
બચાવવાનું શું સાધન છે ? હુજૂરે કહ્યું :
લોકોમાં જાહેરાત કરી દો કે, જેની પાસે
જે ભાથું બાકી રહ્યું હોય તે લઈને મારી
પાસે આવે. પછી એક દસ્તરખ્વાન
બિછાવવામાં આવ્યું. લોકો પોતપોતાનું
ખાણું લઈને હાજર થયા. હુજૂરે તેમના

માટે બરકતની દુઆ કરી. બધાના વાસણો મંગાવ્યા. લોકોએ ખોબા વડે વાસણો ભરવાનું શરૂ કર્યું. બધા ભરી લીધા. જ્યારે પરવાર્યા ત્યારે હુજૂરે કહ્યું : હું ગવાહી આપું છું કે, સાચો ખુદા ફક્ત એક જ છે અને હું ખુદાનો રસૂલ છું.

ગરદનોમાં ભાથું લટકાવવું

(૩૨/૩૩૬૬) હઝરત જાબિર ઇબ્ને અબ્દુલ્લાહ (રદિ.) કહે છે : એકવાર અમે ત્રણસો માણસો ગરદનોમાં ભાથું લટકાવીને જિહાદ માટે નીકળ્યા. અયાનક ભાથું ખલાસ થઈ ગયું. પરિસ્થિતિ એટલે સુધી વણસી કે અમારામાંથી દરેક માણસને ખજૂરની એક એક પેશી મળવા લાગી. આ સાંભળીને એક માણસે કહ્યું : અબૂ અબ્દુલ્લાહ ! એક ખજૂરથી એક માણસનું ગુજરાન કેવી રીતે થાય ? હઝરત જાબિરે કહ્યું : જ્યારે એક ખજૂર પણ નસીબ ન થયું ત્યારે અમને તે એકની કદર પણ થવા લાગી. છેવટે અમે દરિયાકાંઠે પહોંચ્યા ત્યાં દરિયામાંથી એક માછલી બહાર આવી પડી હતી. તે માછલી અમે મરજી મુજબ અઢાર દિવસ સુધી ખાધી.

ઓરતે પોતાના ભાઈની પાછળ સવારી પર સવાર થવાનું બયાન

(૩૩/૩૩૬૭) હઝરત આઈશા (રદિ.) કહે છે : મેં હુજૂર (સલ.)ને કહ્યું : યા રસૂલલ્લાહ ! હુજૂરના બીજા સાથીઓ તો હજજ અને ઉમરાનો સવાબ લઈને

જશે અને મને હજજથી વધારે કંઈ મળશે નહીં. ફરમાવ્યું : તમે જાઓ (ઉમરો કરી લો) અબ્દુર્રહમાનની પાછળ સવાર થઈ જાઓ. ત્યાર પછી હુજૂરે અબ્દુર્રહમાનને હુકમ આપ્યો કે, તનઈમ સ્થળેથી આઈશાને ઉમરો કરાવો. હુજૂર પોતે મક્કાના ઉપરવાસમાં રાહ જોતા રહ્યા. અહીં સુધી કે હું (ઉમરો કરીને) પાછી આવી.

(૩૪/૩૩૬૮) હઝરત અબ્દુર્રહમાન ઇબ્ને સિદ્દીકે અકબર (રદિ.) કહે છે કે, મને હુજૂરે હુકમ આપ્યો હતો કે આઈશાને તમારી પાછળ સવારી પર સવાર કરીને તનઈમથી ઉમરો કરાવી દઉં.

જિહાદ અને હજજ માટે એક સવારી પર એકબીજાની પાછળ સવાર થવાનું બયાન

(૩૫/૩૩૬૯) હઝરત અનસ (રદિ.) કહે છે કે, હું અબૂ તલહાની પાછળ સવાર હતો. લોકો હજજ અને ઉમરા બંનેની લબ્બૈક મોટા સાદે કહી રહ્યા હતા.

એક ગધેડા પર એકબીજાની પાછળ સવાર થવાનું બયાન

(૩૬/૩૩૭૦) હઝરત ઉસામા ઇબ્ને એદ કહે છે કે, હુજૂર (સલ.) એક ગધેડા પર સવાર થયા. ગધેડા પર ઝીન અને ઝીન પર કપડું પડેલું હતું. હુજૂરે મને

પોતાની પાછળ બેસાડયો.

(૩૭/૩૩૭૧) હઝરત અબ્દુલ્લાહ ઇબ્ને ઉમર (રદિ.) કહે છે કે, મક્કાના વિજયના દિવસે રસૂલુલ્લાહ (સલ.) ઊંટણી પર સવાર થઈને ઉસામાને પાછળ બેસાડીને મક્કાના ઉપરવાસ તરફથી આવ્યા. તે વખતે કઅબાના વ્યવસ્થાપક ઉસ્માન ઇબ્ને તલહા અને બિલાલ સાથે હતા. હુજૂરે મસ્જિદે હરામમાં ઊંટ બેસાડયું અને ઉસ્માનને કઅબાની ચાવી લાવવાનો હુકમ આપ્યો. હુજૂર (સલ.) બિલાલ, ઉસામા અને ઉસ્માનને સાથે લઈને કઅબામાં દાખલ થયા. ઘણીવાર સુધી અંદર રહ્યા, પછી બહાર આવ્યા. લોકો કઅબામાં દાખલ થવા માટે દોડ્યા. સૌ પ્રથમ હું દાખલ થયો. મેં જોયું કે, બિલાલ દરવાજાની પાછળ ઉભા છે. મેં પૂછ્યું કે, હુજૂરે ક્યાં નમાઝ પઢી હતી? બિલાલે એક જગ્યા તરફ ઈશારો કર્યો, પરંતુ હું એવું પૂછવાનો ભૂલી ગયો કે, હુજૂરે કેટલી રકઅતો પઢી હતી.

પાઘડું પકડવું અને સવારને મદદ કરવાનું બયાન

(૩૮/૩૩૭૨) હઝરત અબૂ હુરૈરા (રદિ.) કહે છે : હુજૂર (સલ.)એ ફરમાવ્યું કે, જે માણસ બે માણસો વચ્ચે ઈન્સાફ કરે છે તેના દરેક સાંધા અને દરેક હાડકા માટે એ ઈન્સાફ દરરોજ સદકો છે. જે માણસ પોતાની સવારી પર સવાર

કરવામાં કોઈને મદદ કરે અને તેને બેસાડી લે અથવા પોતાની સવારી પર તેનો સામાન મૂકી લે, એ પણ સદકો છે. એક વાતથી કોઈનું દિલ ખુશ કરવું પણ સદકો છે. નમાઝ પઢવા જવા મોટે જે કદમ ઉઠાવવામાં આવે છે તે પણ સદકો છે. રસ્તામાંથી તકલીફ આપનારી વસ્તુ હટાવી દેવી પણ સદકો છે.

કુર્આનને સાથે લઈને દુશ્મન પ્રદેશમાં જવું મકરૂહ છે. હઝરત ઇબ્ને ઉમરે આ વિષયની હદીસ રિવાયત કરી છે

(૩૮/૩૩૭૩) રસૂલુલ્લાહ (સલ.) અને સહાબા દુશ્મનના પ્રદેશમાં જતા હતા. જો કે કુર્આનના આલિમ હતા. (મકસદ એ છે કે, કુર્આનના આલિમ માટે દુશ્મનના પ્રદેશમાં જવાની મનાઈ નથી. હા, કુર્આન સાથે લઈ જવાની મનાઈ છે.)

(૪૦/૩૩૭૪) હઝરત અબ્દુલ્લાહ ઇબ્ને ઉમર (રદિ.) કહે છે : રસૂલુલ્લાહ (સલ.)એ મનાઈ ફરમાવી છે કે, કુર્આન લઈને દુશ્મનની જમીનમાં સફર કરવામાં આવે.

લડાઈ વખતે અલ્લાહુ અકબર કહેવાનું બયાન

(૪૧/૩૩૭૫) હઝરત અનસ (રદિ.) કહે છે કે, સવારે ખૈબરવાસીઓ ગરદનોમાં બેલચે લટકાવીને (ખેતરો તરફ) જઈ રહ્યા

હતા. એવામાં રસૂલુલ્લાહ (સલ.)એ તેમના પર હુમલો કરવાનો ઈરાદો કર્યો. હુઝૂર (સલ.)ને જોઈને તેઓ કહેવા લાગ્યા : અરે ! મુહમ્મદ અને પૂરું લશ્કર છે. મુહમ્મદ અને પૂરું લશ્કર છે. આમ કહીને તેમણે કિલ્લામાં આશ્રય લીધો. હુઝૂરે બંને હાથ ઉઠાવીને ફરમાવ્યું : અલ્લાહુ અકબર, ખૈબર બરબાદ થઈ ગયું. અમે જે કોમના મેદાનમાં ઉતરીએ છીએ ત્યારે તેમનામાંથી તે લોકોની સવાર ખરાબ થાય છે જેમને ડરાવવામાં આવે છે. રાવી કહે છે : ત્યાં થોડાક પાળેલા ગધેડાઓ અમારા હાથમાં આવ્યા. અમે તેમનો ગોશ્ત રાંધ્યો, પરંતુ રસૂલુલ્લાહ (સલ.)ના એક જાહેરાતદારે જાહેરાત કરી કે, ખુદા અને રસૂલ તમને ગધેડાઓનો ગોશ્ત ખાવાની મનાઈ કરે છે. તરત ગોશ્ત વગેરે સાથે હાંડલીઓ ફેંકી દેવામાં આવી.

ઉંચા સાદે તકબીર કહેવી મકરૂહ છે

(૪૨/૩૩૭૬) હઝરત અબૂ મૂસા અશશરી કહે છે : એક સફરમાં જ્યારે અમે ખીણના ઉંચા ભાગ પર ચઢતા હતા ત્યારે ઉંચા સાદે તકબીર કહેતા હતા. હુઝૂર (સલ.)એ કહ્યું : લોકો, ધીમેથી બોલો (શોરબકોર ન કરો) કારણ કે, તમે કોઈ બહેરા અથવા ગેરહાજર માણસને બોલાવતા નથી. બેશક, તે તમારી સાથે છે, સાંભળે છે અને

તમારી નજીક છે.

કોઈ ગરનાળામાં ઉતરતી વખતે સુબ્હાનલ્લાહ કહેવાનું બયાન

(૪૩/૩૩૭૭) હઝરત જાબિર ઇબ્ને અબ્દુલ્લાહ કહે છે કે, અમે ચઢતી વખતે તકબીર કહેતા હતા અને ઉતરતી વખતે સુબ્હાનલ્લાહ બોલતા હતા.

ઉંચાઈ પર ચઢતી વખતે તકબીર કહેવાનું બયાન

(૪૪/૩૩૭૮) હઝરત જાબિર ઇબ્ને અબ્દુલ્લાહ કહે છે કે, અમે જ્યારે (પહાડ અથવા ટેકરા પર) ચઢતા ત્યારે તકબીર કહેતા હતા અને નીચાણવાળી જમીનમાં ઉતરતા હતા ત્યારે સુબ્હાનલ્લાહ કહેતા હતા.

(૪૫/૩૩૭૯) હઝરત અબ્દુલ્લાહ ઇબ્ને ઉમર (રદિ.) કહે છે કે, હુઝૂર (સલ.)નો નિયમ હતો કે, જ્યારે હજજ અથવા ઉમરો કરીને પાછા ફરતા અને કોઈ પહાડના ઘાટ અથવા પથરાણ જમીનમાંથી પસાર થતા ત્યારે ત્રણ વાર અલ્લાહુ અકબર કહેતા. પછી બોલતા ‘લાઇલાહ ઇલ્લલ્લાહુ વહદહુ લાશરીક લહુ લહુલ મુલ્હુ વ લહુલ હમ્દુ વ હુવ અલા કુલ્લિ શય્ઘન કદીર. આઘબૂન તાઘબૂન આબિદૂન સાજિદૂન લિરઘિબના હામિદૂન સદક લ્લાહુ વચ્દહુ વ નસર અબ્દહુ વ હમ્મલ

અહઝાબ વહદદુ' કિવા ફકત એક ખુદા સિવાય બીજું કોઈ ઇબાદતના લાયક નથી. તેનો કોઈ ભાગીદાર નથી. તેની જ હુકૂમત છે. બધા વખાણ તેને જ શોભે છે. તે બધું જ કરી શકે છે. અમે તેની પાસે જ માંગીએ છીએ. તેની પાસે જ તૌબા કરીએ છીએ. તેની જ ઇબાદત કરીએ છીએ. તેને જ સજદો કરીએ છીએ. અમારા પાલનહારના વખાણ કરીએ છીએ. અલ્લાહ તઆલાએ પોતાનો વાયદો સાચો પુરવાર કરી બતાવ્યો. પોતાના બંદાને વિજયી બનાવ્યો અને એકલાએ બધી કોમોને પરાજય આપ્યો. સાલિહ કહે છે : મેં રાવીને પૂછ્યું : શું અબ્દુલ્લાહે ઇન્શાઅલ્લાહ કહ્યું ન હતું ? રાવીએ જવાબ આપ્યો : ના.

માણસ ઘર આંગણે જે અમલો કરે છે સફરની હાલતમાં તે જ અમલો તેના અમલપત્રમાં લખાય છે

(૪૬/૩૩૮૦) એક સફરમાં અબૂ બુરદા અને યઝીદ ઇબને અબૂ કબશા સાથી હતા. યઝીદ/સફરની હાલતમાં જ રોઝા રાખતા હતા. અબૂ બુરદાએ કહ્યું કે, મેં ઘણીવાર અબૂ મૂસા પાસેથી અનેકવાર સાંભળ્યું છે કે, હુઝૂરે ફરમાવ્યું : જ્યારે બંદો બીમાર હોય છે અથવા સફર કરે છે ત્યારે તેના માટે તે જ (અમલો) લખવામાં આવે છે જે ઘર આંગણે અને તંદરૂસ્તીની

હાલતમાં તે કરતો હતો.

એકલા જવાનું બયાન

(૪૭/૩૩૮૧) હઝરત જાબિર ઇબને અબ્દુલ્લાહ કહે છે કે, ખન્દકની લડાઈના દિવસે (કાફિરોની ખબર લાવવા) લોકોને બોલાવાયા. હઝરત ઝુબેરે કહ્યું : યા રસૂલલ્લાહ ! હું હાજર છું. આપે ફરી અવાજ દીધો. હઝરત ઝુબેરે કહ્યું : હાજર છું. ત્રીજીવાર પણ આમ જ બન્યું. છેવટે હુઝૂરે ફરમાવ્યું કે, દરેક નબીનો કોઈ નિસ્વાર્થ મદદગાર હોય છે અને મારો નિસ્વાર્થ મદદગાર ઝુબેર છે.

(૪૮/૩૩૮૨) હઝરત અબ્દુલ્લાહ ઇબને ઉમર (રદિ.) કહે છે : નામદાર હુઝૂર (સલ.)એ ફરમાવ્યું : જેવી રીતે હું જાણું છું કે, એકલાપણામાં કેવી કેવી આફતો છે. જો લોકો પણ જાણત તો કોઈ સવાર રાત્રે એકલો સફર ન કરત.

ઝડપથી ચાલવાનું બયાન

(૪૯/૩૩૮૩) અબૂ હુમૈદ કહે છે : હુઝૂર (સલ.)એ ફરમાવ્યું હતું : હું મદીના જલદી જવા માંગું છું. જે માણસ મારી સાથે આવવા માંગતો હોય તે જલદી કરે.

(૫૦/૩૩૮૪) ઉરવા કહે છે : એક માણસે ઉસામા ઇબને એદને પૂછ્યું કે, હુઝૂર (સલ.) હજજતુલ વદાઅમાં કેવી રીતે ચાલતા હતા ? ઉસામાએ જવાબ આપ્યો : ઝડપથી ચાલતા હતા અને જો જગ્યા

પહોળી હોય તો વધારે ઝડપથી ચાલતા હતા.

(૫૧/૩૩૮૫) હઝરત અસ્લમ કહે છે : હું એકવાર હઝરત અબ્દુલ્લાહ ઇબ્ને ઉમર (રદિ.) સાથે મક્કાના રસ્તામાં હતો. હઝરત અબ્દુલ્લાહને સફિયા બિન્તે અબૂ ઉબૈદ (એમનાં પત્ની)ના ગંભીર બીમાર હોવાની ખબર મળી. આપે ચાલવામાં ઝડપ વધારી. સૂર્યાસ્ત પછી ઉતરીને મગરિબ અને ઇશાની નમાઝ એકી સાથે પઢી અને કહ્યું કે, મેં પોતે હુઝૂર (સલ.)ને જોયા છે કે, જ્યારે આપને ઉતાવળ હોય ત્યારે આપ મગરિબની નમાઝ વિલંબાવીને ઇશાની સાથે મેળવીને પઢી લેતા હતા.

(૫૨/૩૩૮૬) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : સફર અઝાબનો એક ટુકડો છે. તમને ખાવા, પીવા અને સૂવાથી અટકાવે છે. જેથી જ્યારે તમે તમારા કારોબારમાંથી પરવારો ત્યારે ઘેર જવા માટે જલદી કરો.

જો કોઈ માણસ કોઈ ઘોડો અલ્લાહના રસ્તામાં આપી દે, પછી તે ઘોડાને વેચાતો જુએ તો શું ફુકમ છે ?

(૫૩/૩૩૮૭) હઝરત ઇબ્ને ઉમર (રદિ.) કહે છે કે, ફરૂકે આ'ઝમ (રદિ.)એ અલ્લાહના રસ્તામાં સવાર થવા માટે એક ઘોડો આપ્યો હતો. થોડી મુદત પછી તેને વેચાતો જોઈને ખરીદવાનો ઇરાદો કર્યો.

હુઝૂરને આવીને મસ્અલો પૂછ્યો. આપે ફરમાવ્યું : તમે એને ખરીદો નહીં. તમારી ખૈરાત ફરેલી વસ્તુ પાછી ન લો.

(૫૪/૩૩૮૮) ફરૂકે આ'ઝમ (રદિ.) કહે છે : મેં અલ્લાહના રસ્તામાં સવાર થવા માટે કોઈને એક ઘોડો આપ્યો હતો. જે માણસને મેં આપ્યો હતો તે થોડી મુદત પછી તેને વેચવા લાગ્યો. મેં ખરીદવાનો ઇરાદો કર્યો. કારણ કે, મને વિચાર આવ્યો કે, તે રસ્તામાં વેચી દેશે. એટલે મેં હુઝૂર (સલ.)ને મસ્અલો પૂછ્યો. આપે ફરમાવ્યું : તમે એક દિરહમમાં પણ ખરીદો નહીં. કારણ કે, આપેલી વસ્તુ પાછી લેનાર તે કુતરા જેવો હોય છે જે ઉલટી કરીને ચાટે છે.

માં-બાપની રજા લઈને જિહાદમાં જવાનું બયાન

(૫૫/૩૩૮૯) હઝરત અબ્દુલ્લાહ ઇબ્ને ઉમર (રદિ.) કહે છે : એક માણસે મુબારક સેવામાં હાજર થઈને જિહાદમાં જવાની રજા માંગી. હુઝૂરે કહ્યું : શું તારા માંબાપ જીવંત છે ? તેણે કહ્યું : જી હા. ફરમાવ્યું : તું તેમને રાજી રાખવાની કોશિશ કર.

ઊંટ વગેરેના ગળામાં જે ઘંટડી હોય છે તેનું બયાન

(૫૬/૩૩૯૦) હઝરત અબૂ બશીર અનસારી કહે છે : એક સફરમાં હું રસૂલુલ્લાહ (સલ.)ની સાથે હતો. (એક

રાત્રે) લોકો પોતપોતાની પથારીમાં હતા. એવામાં હુજૂરે એલથી મોકલીને હુકમ આપ્યો કે, કોઈ ઊંટની ગરદનમાં ટાટના ગદ્દા અથવા કોઈ ગદ્દા બાકી ન રહે. બધા કાપી નાંખવામાં આવે.

જો કોઈ માણસનું નામ મુજાહિદોની યાદીમાં લખી દેવામાં આવ્યું હોય, પછી તેની પત્ની હજજ માટે જઈ રહી હોય અથવા તેને કોઈ મજબુરી આવી પડે તો શું જિહાદમાં ન જવાની તેમને છુટ છે ?

(૫૭/૩૩૯૧) હઝરત અબ્દુલ્લાહ ઇબ્ને અબ્બાસ (રદિ.) કહે છે કે, હુજૂર (સલ.)એ ફરમાવ્યું : કોઈ (પારકા) પુરુષ અને સ્ત્રી એકાંતમાં ભેગા ન થાય. કોઈ ઓરત મહરમ વગર સફર ન કરે. આ સાંભળીને એક માણસે ઉભા થઈને કહ્યું : હુજૂર, માફે ફલાણી ફલાણી જિહાદમાં નામ લખી લેવામાં આવ્યું છે. મારી પત્ની હજજ કરવા ગઈ છે. ફરમાવ્યું : તું પણ જા. તારી પત્ની સાથે હજજ કર.

જાસૂસી કરવાનું બયાન. ખુદા તઆલા ફરમાવે છે : 'લાતત્તખિઝૂ અદુલ્લી વ અદુલ્લુમ અવલિયાઅ' તમે મારા અને તમારા દુશ્મનોને દોસ્ત બનાવો નહીં.

(૫૮/૩૩૯૨) હઝરત અલી મુરતઝા કહે છે કે, એક વાર મને, ઝુબેર અને મિકદાદને રસૂલુલ્લાહ (સલ.)એ મોકલ્યા અને કહ્યું : તમે જાઓ, જ્યારે રોજએ ખાખ સ્થળે પહોંચો ત્યારે ત્યાં એક ઊંટ સવાર ઓરત મળશે. તેની પાસે એક કાગળ હશે. તે કાગળ તેની પાસેથી છીનવી લો. હુકમ અનુસાર અમે ઘોડા દોડાવતા ગયા. રોજએ ખાખ સ્થળે પહોંચી ગયા. ત્યાં એક ઊંટ સવાર ઓરત મળી. અમે કહ્યું : કાગળ કાઢ. તેણે કહ્યું મારી પાસે તો કોઈ કાગળ નથી. અમે કહ્યું : ક્યાં તો કાગળ કાઢીને આપ ક્યાં તો કપડાં ઉતાર. તેણે વાળના ગુચ્છામાંથી એક કાગળ કાઢીને આપ્યો. અમે કાગળ લઈને હુજૂરની સેવામાં હાજર થયા. હાતિબ તરફથી મક્કાના મુશિકોમાંથી કોઈના નામ પર કાગળ લખવામાં આવ્યો હતો. હાતિબે કાગળમાં રસૂલુલ્લાહ (સલ.)ના ઇરાદાઓની જાણ કરી હતી. હુજૂરે હાતિબને કહ્યું : કેમ હાતિબ, આ શું બીના છે ? તેણે કહ્યું : યા રસૂલુલ્લાહ ! ઉતાવળ ન કરો. મારી વાત સાંભળી લો. હું કુરેશનો સગો નથી, માત્ર તેમની સાથે સંબંધ ધરાવું છું. હુજૂર સાથે બીજા જે મુહાજિરો છે તેમનું મક્કામાં સગપણ છે. જેના લીધે કુરેશ તેમના સ્ત્રી-બાળકોની સંભાળ રાખે છે. માફે કુરેશ સાથે કંઈ પણ સગપણ નથી. એટલે મારી ઇચ્છા થઈ કે તેમના ઉપર કોઈ ઉપકાર કરું. જેના લીધે તેઓ

મારા બાળકોની સંભાળ રાખે. નહીં તો કુફ્ર અથવા ઈરતિદાદ (ઈસ્લામત્યાગ)ના કારણે આવું કયું નથી. ન જ હું મુસલમાન થયા પછી કુફ્રને પસંદ કરું છું. હુજૂરે કહ્યું : એ સાચું કહે છે. હઝરત ઉમરે કહ્યું : યા રસૂલલ્લાહ ! મને રજા આપો કે એની ગરદન ઉડાવી દઉં. એ મુનાફિક છે. હુજૂરે કહ્યું : એણે બદરની લડાઈમાં ભાગ લીધો છે, તમે શું જાણો ? અલ્લાહ તઆલાએ બદરવાસીઓના ઇમાનની સારી રીતે ચકાસણી કરી છે. પછી હુજૂરે કહ્યું : જે ચાહો તે કરો. મેં માફ કરી દીધું.

કેદીઓને કપડાં પહેરાવવાનું બયાન

(૫૮/૩૩૮૩) હઝરત જાબિર ઈબ્ને અબ્દુલ્લાહ (રદિ.) કહે છે કે, બદરની લડાઈના દિવસે થોડાક કેદીઓ લાવવામાં આવ્યા. જેમાં હઝરત અબ્બાસ પણ હતા અને નગ્ન હતા. તેમના શરીર પર કોઈ કપડું ન હતું. હુજૂરે તેમના માટે કુરતાની શોધ કરી. અબ્દુલ્લાહ ઈબ્ને ઉબયનો કુરતો હઝરત અબ્બાસના શરીરને અનુકુળ આવ્યો. તે જ કુરતો અબ્દુલ્લાહ પાસેથી લઈને તેમને પહેરાવી દીધો. એ જ કારણના લીધે હુજૂરે મુબારક કુરતો ઉતારીને અબ્દુલ્લાહના મૃત્યુ વખતે પહેરવા માટે આપ્યો હતો. (જેથી મુનાફિકનો ઉપકાર ન રહે.)

જે માણસના હાથ પર કોઈ

મુસલમાન થાય તો મુસલમાન બનાવનારના સવાબનું બયાન

(૬૦/૩૩૮૪) હઝરત સહલ કહે છે કે, રસૂલુલ્લાહ (સલ.)એ ખૈબરની લડાઈના દિવસે ફરમાવ્યું હતું : હું આ ઝંડો કાલે તે માણસને આપીશ જેના હાથ પર વિજય મળશે. તેના પ્રત્યે ખુદા અને રસૂલને મુહબ્બત હશે. આ સાંભળીને બધા લોકો આખી રાત એવી ચિંતામાં રહ્યા કે, જોઈએ, ઝંડો કોને મળે છે ? સવારે બધા હુજૂરની સેવામાં હાજર થયા. દરેક ઝંડો મળવાની આશા રાખતો હતો. હુજૂરે પૂછ્યું, અલી કયાં છે ? કહેવામાં આવ્યું, તેમની આંખો આવી છે. હુજૂરે તેમની આંખોને થૂંક લગાડ્યું અને દુઆ કરી. તરત આંખો સારી થઈ ગઈ. એવું લાગતું હતું કે, કદી દુખાવો થયો જ ન હતો. ત્યાર પછી હુજૂરે હઝરત અલીને ઝંડો આપ્યો. હઝરત અલીએ કહ્યું : હું તેમની સાથે ત્યાં સુધી લડીશ જ્યાં સુધી તેઓ અમારા જેવા (મુસલમાન) ન થઈ જાય. ફરમાવ્યું : તમે તમારી રીતે ધીરે ધીરે જાઓ, જ્યારે તમે તેમના મેદાનમાં પહોંચો ત્યારે તેમને ઈસ્લામનું આમંત્રણ આપજો. જે વાતો તેમના ઉપર ફર્જ છે તેમની ખબર કરજો. કારણ કે, ખુદાની કસમ ! જો એક માણસ તમારા કારણે સીધા રસ્તા પર આવી જશે તો એ તમારા માટે એનાથી સાડું છે કે, તમને લાલ ઊંટ મળે.

કેદીઓને સાંકળથી બાંધવાનું બયાન

(૬૧/૩૩૮૫) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : ખુદા તે લોકોથી રાજ થયો જે સાંકળોથી બંધાઈને જન્મતમાં દાખલ થશે.

‘અહલે કિતાબ’માંથી જે માણસ મુસલમાન થઈ જાય તેનો સવાબ

(૬૨/૩૩૮૬) હઝરત અબૂ મૂસા અશઅરી (રદિ.) કહે છે : હુઝૂરનું મુબારક ફરમાન છે કે, ત્રણ માણસોને બેવડો સવાબ મળશે. એક તે માણસ જેની પાસે કોઈ લોડી હોય અને તે તેને સારી રીતે શિક્ષણ અને સંસ્કાર આપીને તેની સાથે નિકાહ કરી લે. તેને બેવડો સવાબ મળશે. બીજો તે ‘કિતાબ’વાળો માણસ જે પહેલાં પણ ઈમાનવાળો હોય, પછી મુહમ્મદ રસૂલુલ્લાહ (સલ.) ઉપર પણ ઈમાન લાવે. તેને પણ બેવડો સવાબ મળશે. ત્રીજો તે ગુલામ જે ખુદા તઆલાનો હક્ક પણ અદા કરતો હોય અને પોતાના માલિકની ભલાઈ પણ કરતો હોય. શઅબીએ સાલિહને કહ્યું કે, મેં આ હદીસ તમને મફત આપી. જો (૬૧/૩૩૮૫) જે કાફિરો કેદી બન્યા અને સાંકળોમાં જકડાઈને ઈસ્લામી સૈન્યના શરણે થયા. પછી મુસ્લિમ થઈ ગયા, એટલે જાણે તેઓ સાંકળોમાં જન્મતમાં દાખલ થયા, જે મુસ્લિમો કાફિરોના હાથમાં કેદ પકડાયા અને સાંકળોમાં જકડાયેલી હાલતમાં મૃત્યુ પામ્યા. જાણે તેઓ સાંકળોમાં જન્મતમાં દાખલ થયા.

કે લોકો એનાથી ઉતરતી કક્ષાની હદીસો મેળવવા માટે પહેલાં સફર કરીને મદીના જતા હતા.

કાફિરોના શહેર પર છાપો મારીને તેમના સ્ત્રી-બાળકોને ગિરફતાર કરવાં અને કતલ કરવાં જાઈએ

(૬૩/૩૩૮૭) હઝરત સઅબ ઈબ્ને જસ્સામા કહે છે : એક વાર હુઝૂર મને સાથે લઈને અબવા અથવા વદાન સ્થળે ગયા. ત્યાં હુઝૂરને પૂછવામાં આવ્યું કે, જો કાફિરોના શહેર પર છાપો મારવામાં આવે અને એ છાપામાં કાફિરોની ઓરતો અને બાળકો (ઈરાદા વગર) કતલ થઈ જાય તો શું હુકમ છે ? ફરમાવ્યું : તેઓ પણ કાફિરોમાંથી જ છે. રાવીનું બયાન છે કે, હુઝૂર ફરમાવતા હતા : ખુદા અને રસૂલ સિવાય બીજા કોઈનું રક્ષણ વિશ્વાસ-પાત્ર નથી.

લડાઈમાં છોકરાઓના માર્યા જવાનું બયાન

(૬૪/૩૩૮૮) હઝરત અબ્દુલ્લાહ ઈબ્ને ઉમર (રદિ.) કહે છે કે, રસૂલુલ્લાહ (સલ.)ની કોઈ જિહાદમાં એક ઓરત કતલ થયેલી મળી. હુઝૂરે બાળકો અને ઓરતોના કતલ થવા પ્રત્યે નફરત જાહેર કરી.

લડાઈમાં સ્ત્રીઓના માર્યા જવાનું બયાન

(૬૫/૩૩૮૮) હઝરત ઇબ્ને ઉમર (રદિ.) કહે છે કે, રસૂલુલ્લાહ (સલ.)ની એક જિહાદમાં એક ઓરત કતલ થયેલી મળી. આપે બાળકો અને ઓરતોને કતલ કરવાની મનાઈ ફરમાવી.

ખુદા તઆલાનો ખાસ અઝાબ કોઈ માણસ કોઈને આપે નહીં

(૬૬/૩૪૦૦) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.)એ મને એક લશ્કરની સાથે મોકલ્યો અને કહ્યું : જો તમને ફલાણો ફલાણો માણસ મળે તો બંનેને આગથી સળગાવી દેજો. રવાના થતી વખતે ફરી હું હુજૂરની સેવામાં ગયો ત્યારે ફરમાવ્યું : મેં તમને હુકમ આપ્યો હતો કે, ફલાણા ફલાણા માણસોને આગથી સળગાવી દેજો, પરંતુ આગનો અઝાબ ફક્ત અલ્લાહ તઆલા માટે ખાસ છે. એટલે જો તે તમને મળે તો કતલ કરી દેજો. (આગથી સળગાવશો નહીં)

(૬૭/૩૪૦૧) હઝરત ઇકરિમા કહે છે : એકવાર હઝરત અલી (રદિ.)એ કેટલાક લોકોને આગ લગાડીને સળગાવી દીધા. હઝરત ઇબ્ને અબ્બાસ (રદિ.)ને ખબર પડી તો કહ્યું : જો હું હાજર હોત તો સળગાવવા ન દેત. કારણ કે, રસૂલુલ્લાહ (સલ.)એ ફરમાવ્યું છે કે, ખુદા તઆલાનો ખાસ અઝાબ કોઈને આપો નહીં, બલકે હું કતલ કરી દેત. કારણકે, હુજૂર (સલ.)નું ફરમાન છે કે, જે માણસ

(ઇસ્લામ) ધર્મ બદલી નાખે તેને કતલ કરી નાખો.

ખુદા તઆલા ફરમાવે છે : 'ફઘમ્મા મન્નમ્ બઅદુ વ ઘમ્મા ફિદાઅન હતા તદઅલ હરબુ અવઝારહા' કિવા જ્યારે તમે કાફિરો સાથે યુદ્ધ લડી રહ્યા હોય ત્યારે તેમની ગરદનો ઉડાવી દો. જ્યારે ખૂનામરકી વધારે થઈ જાય ત્યારે તેમને ગિરફતાર કરીને મજબૂત બાંધો. પછી ક્યાં તો ઉપકાર કરીને છોડી દો ક્યાં તો વળતર લઈને છોડી દો. અહીં સુધી કે લડાઈ બિલકુલ બંધ થઈ જાય. હઝરત સુમામાએ આ વિષયની હદીસ રિવાયત કરી છે. બીજી આયતમાં આવ્યું છે : 'મા કાન લિનબિથિયન અંચકૂન લહુ અસ્સા હતા યુસિઅન ફીલ અરદિ તુરીદૂન અરદદ્ દુન્યા' નબીને જ્યાં સુધી જમીન પર સંપૂર્ણ વિજય મળે નહીં ત્યાં સુધી જાઘજ નથી કે તેની પાસે કેદી હોય (કિવા તે કતલ કરે નહીં, ગિરફતાર કરીને કેદ કરી લે) તમે દુન્યવી સામાન ઇચ્છો છો.

શું મુસલમાન કેદી માટે જાઘજ છે કે, ગિરફતાર કરનાર કાફિરોને કતલ કરીને અથવા તેમને છેતરીને કુફ્રસ્તાનમાંથી છુટકારો મેળવીને નાસી છુટે. આ વિષયની હદીસ હઝરત મિસ્વરે રિવાયત કરી છે.

**જો કોઈ કાફિર કોઈ મુસલમાનને
સળગાવી દે તો શું તેને પણ
સળગાવી દેવામાં આવે ?**

(૬૮/૩૪૦૨) હઝરત અનસ ઇબને માલિક કહે છે કે, ઉકલ કબીલાના આઠ માણસો મુસલમાન થઈને મુબારક સેવામાં હાજર થયા, પરંતુ મદીનાની આબોહવા તેમને માફક ન આવી. એટલે વિનંતી કરી : યા રસૂલલ્લાહ ! અમને દુધ મેળવી આપો. હુજૂરે કહ્યું : મને તમારો એ સિવાય કોઈ ઇલાજ દેખાતો નથી કે, તમે (શહેર બહાર) ઊંટોના ટોળામાં જઈને રહો. હુકમ અનુસાર તે લોકો ચાલ્યા ગયા. ઊંટોનો પેશાબ અને દુધ પીને સંપૂર્ણ તંદુરસ્ત અને તાજા થઈ ગયા, પરંતુ પાછળથી ગોવાળોને કતલ કરીને ઊંટોને હાંકીને લઈ ગયા. મુસલમાન થયા પછી ફરી કાફિર થઈ ગયા. ફરિયાદી હુજૂરની સેવામાં હાજર થયા. આપે તેમની શોધમાં માણસો મોકલ્યા. સૂર્ય ચઢવા પામ્યો ન હતો કે તેમને ગિરફતાર કરીને હાજર કરવામાં આવ્યા. આપે હુકમ આપ્યો કે, તેમના હાથ પગ કાપીને આંખોમાં ગરમ સળીઓ ફેરવીને પથરાળ જમીન પર નાખી દેવામાં આવે. હુકમનું પાલન કરવામાં આવ્યું. તે લોકોએ પાણી માટે ખૂબ માંગણી કરી, પરંતુ તેમને પાણી આપ્યું નહીં. અહીં સુધી કે તેઓ મરી ગયા. અબૂ કિલાબા કહે છે : તે લોકોએ (મુસલમાનોને) કતલ કર્યા હતા. ચોરી

કરી હતી. ખુદા અને રસૂલ સાથે લડાઈ કરી હતી અને જમીન પર ખૂનામરકી કરવાની કોશિશ કરી હતી.

(૬૯/૩૪૦૩) હઝરત અબૂ હુરૈરા (રદિ.) કહે છે : હુજૂર (સલ.)એ ફરમાવ્યું કે, એક પયગમ્બરને કોઈ કીડીએ કરડયા. પયગમ્બરે કીડીઓનું ઘર બાળી નાખવાનો હુકમ આપ્યો. ખુદા તઆલાએ વહી મોકલી કે, તમને એક કીડી કરડી હતી. તમે પૂરા ટોળાના ટોળાને બાળી નાખ્યો. જો કે તે ખુદાની તસ્બીહ બયાન કરતી હતી.

**(મુશ્રિકોના) ઘરો અને ખજુરના
બાગોને બાળવાનો હુકમ**

(૭૦/૩૪૦૪) હઝરત જરીર (રદિ.) કહે છે : મને હુજૂર (સલ.)એ કહ્યું : શું તમે ઝુલખલસા તીડીને મને એ ઝઘડામાંથી મુક્ત નહીં કરો ? ઝુલખલસા યમનમાં ખસ્અમ કબીલાનું બનાવેલું એક મકાન હતું. જેનું નામ યમાની કઅબા હતું. (લોકો તેની પૂજા કરતાં હતાં) હઝરત જરીર કહે છે કે : હુકમ અનુસાર હું અહમસ કબીલાના દોઢસો સવારો લઈને (યમન) ગયો. તે સવારો પાસે ઘોડા હતા, પરંતુ હું ઘોડા પર સવાર થઈ શકતો ન હતો. હુજૂરે મારી છાતી પર હાથ મારીને કહ્યું : એય અલ્લાહ : એને ઘોડા પર મજબુતીથી બેસાડ. હુજૂરની આંગળીઓની નિશાની મારી છાતી પર પડી ગઈ હતી.

હુઝૂરે એવી પણ દુઆ કરી હતી કે, એને હિદાયત પામેલ અને માર્ગદર્શક બનાવ. ખેર, મેં જઈને તેને તોડી નાખ્યો અને આગથી સળગાવી દીધો. હુઝૂરને આની ખબર મોકલી. મારા એલથીએ સેવામાં હાજર થઈને કહ્યું : યા રસૂલલ્લાહ ! તે ખુદાની કસમ છે જેણે આપને સચ્ચાઈની સાથે પયગમ્બર બનાવ્યા છે. હું તે બુતખાનાને ખુજલીવાળા ઊંટના જેમ (પાયમાલ) કરીને આવ્યો છું. હુઝૂરે અહમસ કબીલાના ઘોડાઓ અને માણસો માટે પાંચ વાર બરકતની દુઆ કરી.

(૭૧/૩૪૦૫) હઝરત ઈબ્ને ઉમર (રદિ.) કહે છે કે, રસૂલુલ્લાહ (સલ.)એ બની નઝીરના ખજૂરના બાગને સળગાવવાનો હુકમ આપ્યો હતો.

સૂતેલી હાલતમાં કોઈ કાફિરોને કતલ કરવાનું બયાન

(૭૨/૩૪૦૬) હઝરત બરા ઈબ્ને આઝિબ (રદિ.) કહે છે કે રસૂલુલ્લાહ (સલ.)એ અમુક અનસારીઓને અબૂ રાફિઅ કાફિરને કતલ કરવા માટે મોકલ્યા. બધા લોકો ત્યાં પહોંચી ગયા. અબૂ રાફિઅના સાથીઓમાંથી એક માણસ તેમના કિલ્લામાં દાખલ થયો. હું પણ (તેમની પાછળ પાછળ જઈને) જાનવરોના તબેલામાં ઘુસી જઈને છુપાઈ રહ્યો. કાફિરોએ કિલ્લાનો દરવાજો બંધ કરી દીધો. અચાનક તેમનો એક ગધેડો ખોવાય

ગયો. ગધેડો શોધવા તેઓ કિલ્લાની બહાર નીકળ્યા. હું પણ તેમની સાથે નીકળ્યો. જેથી ખબર પડે કે, ગધેડો શોધવામાં હું પણ તેમની સાથે જ છું. ગધેડો મળ્યો ત્યારે તે લોકો ફરી કિલ્લામાં દાખલ થયા. હું પણ દાખલ થઈ ગયો. રાત્રે કિલ્લાનો દરવાજો બંધ કરી દીધો અને ચાવીઓ એક બાકોરામાં મૂકી દીધી. હું જોતો રહ્યો. જ્યારે બધા લોકો સૂઈ ગયા ત્યારે ચાવીઓ લઈને મેં કિલ્લાનો દરવાજો ખોલ્યો. પછી અબૂ રાફિઅના શયનખંડ પાસે જઈને અવાજ દીધો : અબૂ રાફિઅ ! તેણે કહ્યું : હા, મેં અવાજની દિશામાં તલવાર મારી, અબૂ રાફિઅે ચીસ પાડી. હું તરત પાછો ફર્યો, બીજીવાર ફરિયાદ કરવાની ઢબે અવાજ બદલીને કહ્યું : અબૂ રાફિઅ ! તેણે કહ્યું : કમબખ્ત, શું છે ? મેં કહ્યું : કેમ શું વાત છે ? અબૂ રાફિઅે કહ્યું : ખબર નહીં, કોઈ માણસ આવ્યો હતો અને મને તલવાર મારી હતી. આ સાંભળીને તરત મેં તેના પેટ પર તલવાર મૂકી દીધી અને જોરથી ભોંકી દીધી. અહીં સુધી કે તેના હાડકાં તૂટી ગયાં. કતલ કર્યા પછી ગભરાઈને હું એક નીસરણી પર ચઢ્યો. જેથી બીજી બાજુએ ઉતરી જાઉં, પરંતુ ગભરાટમાં પડી ગયો. અને પગમાં વાગ્યું. ગમે તેમ હું ત્યાંથી નીકળીને મારા સાથીઓ પાસે ગયો અને કહ્યું કે, જ્યાં સુધી અબૂ રાફિઅના મરવાની ખબર સાંભળીશ નહીં ત્યાં સુધી અહીંથી હઠીશ

નહીં. થોડીવાર પછી અબૂ રાફિઅના મરવાની ખબર સાંભળીને હું ઉઠ્યો. તે વખતે મને ગભરાટ ન હતો. અમે બધાએ આવીને રસૂલુલ્લાહ (સલ.)ને બનાવ કહી સંભળાવ્યો.

(૭૩/૩૪૦૭) હઝરત બરા ઇબ્ને આઝિબ (રદિ.) કહે છે કે, રસૂલુલ્લાહ (સલ.)એ અનસારની એક ટુકડીને અબૂ રાફિઅને કતલ કરવા માટે મોકલી. અબ્દુલ્લાહ ઇબ્ને અતીકે રાત્રે તેના ઘરમાં દાખલ થઈને સૂતેલી હાલતમાં તેને કતલ કરી દીધો.

દુશ્મન સાથે લડવાની તમન્ના ન કરો

(૭૪/૩૪૦૮) હઝરત અબ્દુલ્લાહ ઇબ્ને અબૂ ઔફા (રદિ.)થી રિવાયત છે કે, એકવાર રસૂલુલ્લાહ (સલ.) જિહાદમાં દુશ્મનના મુકાબલા માટે ગયા અને સૂર્ય ઢળવાની રાહ જોતા રહ્યા. જ્યારે સૂર્ય ઢળી ગયો ત્યારે આપે લોકોમાં ઉભા થઈને ફરમાવ્યું કે, લોકો ! દુશ્મન સાથે લડવાની તમન્ના ન કરો, બલકે ખુદા પાસે સલામતીની દુઆ માંગો, પરંતુ જો તમારો મુકાબલો થઈ જ જાય તો અડગ રહો અને જાણી લો કે જન્મત તલવારોના પડછાયા નીચે છે. ત્યાર પછી ફરમાવ્યું : એય કુર્આન ઉતારનાર ! વાદળો ચલાવનાર ! કાફિરોની ટુકડીઓને પરાજય આપનાર ખુદા ! તેમને પરાજય આપ અને

અમને તેમના ઉપર વિજય આપ.

ધોકો દેવાનું નામ લડાઈ છે

(૭૫/૩૪૦૯) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : કિસરા તો મરી ગયો. હવે તેના પછી કોઈ કિસરા થશે નહીં. કૈસર ટૂંક મુદતમાં તબાહ થઈ જશે. ત્યાર પછી બીજો કોઈ કૈસર થશે નહીં. બંનેના ખજાના અલ્લાહના રસ્તામાં વહેંચવામાં આવશે. ત્યાર પછી હુઝૂરે ફરમાવ્યું : લડાઈ ધોકો દેવાનું નામ છે.

(૭૬/૩૪૧૦) હઝરત અબૂ હુરૈરા (રદિ.) કહે છે : હુઝૂર (સલ.)એ લડાઈનું નામ ધોકાબાજી રાખ્યું હતું.

(૭૭/૩૪૧૧) હઝરત જાબિર (રદિ.) કહે છે, હુઝૂર (સલ.)એ ફરમાવ્યું કે, લડાઈ ધોકાબાજીનું નામ છે.

લડાઈમાં જુદી વાતો બનાવીને દુશ્મનને કતલ કરવું

(૭૮/૩૪૧૨) હઝરત જાબિર (રદિ.) કહે છે : હુઝૂર (સલ.)એ એકવાર ફરમાવ્યું હતું કે, કઅબ ઇબ્ને અશરફને કોણ કતલ કરશે ? તેણે ખુદા અને રસૂલને ભયંકર તકલીફ આપી છે. મુહમ્મદ ઇબ્ને મસ્લમાએ કહ્યું : યા રસૂલલ્લાહ ! શું આપ ઇચ્છો છો કે, હું તેને કતલ કરી દઉં ? ફરમાવ્યું : હા. ઇબ્ને મસ્લમા કઅબ પાસે ગયા. તેને જઈને કહ્યું કે, તેણે

(રસૂલુલ્લાહ)એ આપણને તકલીફ પહોંચાડી છે. આપણી પાસે સદકો માંગે છે. કઅબે કહ્યું : ખુદાની કસમ ! તમે વધારે મુસીબતમાં મુકાશો. ઇબ્ને મસ્લમાએ કહ્યું : હવે તો અમે તેની પાછળ પડ્યા છે અને ત્યાં સુધી છોડવાનું સારું સમજતા નથી જ્યાં સુધી કે તેના કામના પરિણામની ખબર ન પડી જાય. આમ કહેતા ઇબ્ને મસ્લમા ધીમે ધીમે તેની પાસે પહોંચી ગયા. જ્યારે કઅબ લાગ પર આવ્યો ત્યારે ઇબ્ને મસ્લમાએ તેને કતલ કરી નાખ્યો.

હરબી કાફિરને ખુલ્લમ ખુલ્લા અને છુપાઇને, દરેક રીતે કતલ કરવો જાઇય છે

(૭૯/૩૪૧૩) હઝરત જાબિર (રદિ.) કહે છે : એક વાર હુઝૂર (સલ.)એ ફરમાવ્યું હતું કે, કઅબ ઇબ્ને અશરફને કોણ કતલ કરી શકે છે ? મુહમ્મદ ઇબ્ને મસ્લમાએ કહ્યું : શું હુઝૂર ઇચ્છે છે કે હું તેને કતલ કરી દઉં ? ફરમાવ્યું : હા. ઇબ્ને મસ્લમાએ કહ્યું : મને (તેની સામે) થોડીક વાતો ઘડવાની રજા આપો. ફરમાવ્યું : રજા આપી.

જે માણસના ત્રાસનો ભય હોય તેની સાથે ઘોડાબાઝી કરવી અને સાવચેતીથી કામ લેવું જાઇય છે

(૮૦/૩૪૧૪) હઝરત અબ્દુલ્લાહ

ઇબ્ને ઉમર (રદિ.) કહે છે : એક વાર (રસૂલુલ્લાહ) (સલ.) ઉબય ઇબ્ને કઅબને સાથે લઇને ઇબ્ને સય્યાદ તરફ ગયા. ખબર પડી કે ઇબ્ને સય્યાદ ખજૂરના બાગમાં છે. હુઝૂર ખજૂરના બાગમાં ગયા. ખજૂરીઓની ઝાડોની આડમાં અંદર દાખલ થયા. ઇબ્ને સય્યાદ કિનારીવાળો કામળો ઓઢીને સૂતો સૂતો કંઈ ગણગણી રહ્યો હતો. ઇબ્ને સય્યાદની માંએ હુઝૂરને જોઈ લીધા. કહેવા લાગી : એય સાફ ! (ઇબ્ને સય્યાદનું નામ છે) આ મુહમ્મદ હાજર છે. તરત ઇબ્ને સય્યાદ કુદીને ચાલતો થયો. હુઝૂરે કહ્યું : જો એની માં એને એની હાલત પર છોડી દેત તો એ કંઈક બોલી દેત.

લડાઇમાં શુરવીરતાના શેઅરો પઢવા અને ખાઇ ખોદતી વખતે મોંમાંથી અવાજ કાઢવો જાઇય છે. હઝરત સહલ અને અનસે આ વિષયની હદીસ રિવાયત કરી છે

(૮૧/૩૪૧૫) હઝરત બરા ઇબ્ને આઝિબ કહે છે : મેં જોયું કે, ખન્દકની લડાઈના દિવસે હુઝૂર (સલ.) માટી કાઢી રહ્યા હતા. આપની મુબારક છાતીના વાળ માટીથી ઢંકાઈ ગયા હતા. કારણ કે, આપના શરીર પર ઘણા વાળ હતા. હુઝૂર તે વખતે અબ્દુલ્લાહ ઇબ્ને રવાહાના આ શેઅરો પઢી રહ્યા હતા :

અલ્લાહુમ્મ લવલા અન્ત મહતદરના
વ લાતસદકના વ લા સલ્લરના
ફઅન્નિલન સકીનતન અલરના
વ સબિબતિલ અકદામ ઇન લાફરના
ઇન્નલ અઅદાઅ કદ બગવ અલરના
ઇમા અરાદૂ ફિત્નતન અબરના

અર્થાત : એય અલ્લાહ ! જો તારી
મહેરબાની ન હોત તો અમને હિદાયત ન
મળત. ન અમે ઝકાત આપત ન નમાઝ
પઢત. તું અમને દિલની શાંતિ આપ.
દુશ્મનોના મુકાબલામાં અમને અડગ રાખ.
કારણ કે, દુશ્મનોએ અમારા ઉપર જુલ્મ
કર્ચો છે. તે જ્યારે અમને કિત્નામાં
સપડાવવા માંગે છે (ઇસ્લામથી ફેરવવા
માંગે છે) ત્યારે અમે ઇન્કાર કરીએ છીએ.

હુજૂર ઉંચા સાદે આ શેઅરો પઢી
રહ્યા હતા.

**જો કોઈ ઘોડા ઉપર બરાબર ન
બેસી શકે તો શું હુકમ છે ?**

(૮૨/૩૪૧૬) હઝરત જરીર કહે છે
કે, જ્યારથી હું મુસલમાન થયો છું ત્યારથી
રસૂલુલ્લાહ (સલ.)એ મને પોતાના ઘરમાં
દાખલ થતાં રોક્યો નથી. હુજૂરે જ્યારે
મને જોયો ત્યારે સ્મિત વેર્યું. એકવાર મેં
હુજૂરને ફરિયાદ કરી હતી કે, હું ઘોડા પર
બરાબર બેસી શકતો નથી. આપે મારી
છાતી પર મુબારક હાથ મારીને કહ્યું :
એય અલ્લાહ ! એને (ઘોડાની પીઠ
પર) બરાબર બેસાડ અને હિદાયત

પામેલ આગેવાન બનાવ.

**ચટાઈ બાળીને ઘા ભરવો,
ઓરતોનું પોતાના પિતાના ચહેરા
પરથી લોહી ધોવું અને ઢાલમાં
પાણી લાવવાનું બયાન**

(૮૩/૩૪૧૭) હઝરત સહલ ઇબ્ને
સઅદે લોકોને પૂછ્યું કે, કઈ વસ્તુથી
રસૂલુલ્લાહ (સલ.)ના ઘાનો ઇલાજ
કરવામાં આવ્યો હતો ? સહલે કહ્યું : આ
વાત મારાથી વધારે જાણનાર કોઈ રહ્યો
નથી. હઝરત અલી ઢાલમાં પાણી લાવી
રહ્યા હતા હઝરત શતિમા (રદિ.) હુજૂરના
મુબારક ચહેરા પરથી લોહી ધોઈ રહ્યાં
હતાં. એક ચટાઈ લઈને બાળવામાં આવી
હતી. તે હુજૂરના ઝખ્મોમાં ભરવામાં
આવી હતી.

**લડાઈ વખતે પરસ્પર ઝઘડો
કરવાનું હરામ હોવું અને
ઇમામના હુકમનું ઉલ્લંઘન
કરનારના ગુનાહનું બયાન.
ખુદા તઆલા ફરમાવે છે :**

‘વલા તનાઝી ફતફશલૂ વ તાઝહબ
રીહુકુમ’ (યુધ્ધ વખતે) પરસ્પર
ઝઘડો ન કરો, નહીં તો કાયર બની
જશો અને તમારી હવા (શક્તિ)
ખલાસ થઈ જશે.

(૮૪/૩૪૧૮) હઝરત અબૂ મૂસા
અશઅરી (રદિ.) કહે છે કે, મને અને

હઝરત મુઆઝને હુઝૂર (સલ.)એ યમન મોકલ્યા હતા અને ફરમાવ્યું હતું : આસાની કરજો. સખ્તી કરશો નહીં. ખુશખબરી આપજો. ધિક્કાર જન્માવશો નહીં. બંને પરસ્પર એકમત રહેજો, મતભેદ કરશો નહીં.

(૮૫/૩૪૧૯) હઝરત બરા ઇબ્ને આઝિબ (રહિ.) કહે છે કે, રસૂલુલ્લાહ (સલ.)એ અબ્દુલ્લાહ ઇબ્ને જુબેરને ઉહદની લડાઈના દિવસે પચાસ પાયદળના સરદાર બનાવીને ફરમાવ્યું : જો તમે જુઓ કે પક્ષીઓ અમને ઉંચકીને લઈ જઈ રહ્યા છે તો પણ તમે મારા બોલાવ્યા વગર તમારી જગ્યાએથી હલશો નહીં અથવા જો તમે જુઓ કે અમે તેમને હાર આપી અથવા પાયમાલ કરી દીધા તો પણ બોલાવ્યા વગર તમે કદાપિ તમારી જગ્યાએથી હલશો નહીં. છેવટે રસૂલુલ્લાહ (સલ.)એ કાફિરોને હાર આપી ખુદાની કસમ ! મેં તેમની ઔરતોને પાલવ ઉંચકીને નાસતાં જોઈ કે, તેમની પાયલો અને પિંડલીઓ દેખાતી હતી. આ જોઈને અબ્દુલ્લાહ ઇબ્ને જુબેરના સાથીઓએ પરસ્પર કહ્યું : લોકો ! માલે ગનીમત લૂંટો. તમારાવાળા તો વિજયી બન્યા. હવે તમે શાની રાહ જોઈ રહ્યા છો ? અબ્દુલ્લાહે કહ્યું : શું તમે હુઝૂરનું ફરમાન ભૂલી ગયા ? સાથીઓ કહેવા લાગ્યા : ખુદાની કસમ ! અમે લોકો સાથે મળીને માલે ગનીમત લૂંટીશું. આમ કહીને માલે

ગનીમત લેવા ગયા, પરંતુ તરત તેમના મોં ફરી ગયાં અને હાર ખાઈને નાસી છુટ્યા. રસૂલુલ્લાહ (સલ.) તેમને સતત બોલાવતા હતા. (પરંતુ કોણ સાંભળતું હતું) તે વખતે હુઝૂરની સાથે ફક્ત બાર માણસો રહી ગયા. કાફિરોએ અમારા સિત્તેર માણસો મારી નાખ્યા. બદરની લડાઈમાં હુઝૂરના મુકાબલામાં કાફિરોના એકસો ચાળીસ માણસો કામમાં આવ્યા હતા. સિત્તેર કેદ પકડાયા હતા અને સિત્તેર કતલ થયા. હતા. અબૂ સુફ્યાને મોટા સાદે કહ્યું : શું કોમમાં મુહમ્મદ છે ? હુઝૂરે મુસલમાનોને જવાબ આપવાની મનાઈ ફરમાવી. અબૂ સુફ્યાને આ શબ્દો ત્રણવાર કહ્યા. પછી ત્રણ વાર કહ્યું : શું કોમમાં અબૂબક્ર છે ? પછી કહેવા લાગ્યો : શું ઉમર ઇબ્ને ખત્તાબ છે ? જ્યારે કંઈ જવાબ ન મળ્યો ત્યારે પાછો ફરીને પોતાના સાથીઓ તરફ ગયો અને કહેવા લાગ્યો : ત્રણે માર્યા ગયા. હઝરત ઉમરથી ન રહેવાયું, તરત બોલી ઉઠ્યા : એય ખુદાના દુશ્મન ! તે જુદું કહ્યું. જેમની તે ગણતરી કરી તે બધા જીવે છે અને તને તકલીફ આપનારી વસ્તુ પણ બાકી છે. અબૂ સુફ્યાને કહ્યું : આ દિવસ બદરના દિવસનો બદલો છે. લડાઈમાં આમ જ ફેરફાર થાય છે. તમને અમારા હાથે કતલ થયેલાઓમાં કેટલાક નાક-કાન કપાયેલા મળશે, પરંતુ મારા હુકમથી આ કામ થયું નથી. અને હું એનાથી ખુશ નથી. પછી ગર્વભરે બોલ્યો :

‘ઉઝલુ હુબલ ઉઝલુ હુબલ’ હુબલ ઉન્નત થા; હુબલ ઉન્નત થા. રસૂલુલ્લાહ (સલ.)એ કહ્યું : તમે શા માટે જવાબ આપતા નથી ? સહાબાએ કહ્યું : શું કહીએ ? ફરમાવ્યું : કહો : અલ્લાહુ અઝલા વ અજલ્લુ ખુદા સૌથી મહાન અને ઉચ્ચ છે. અબૂ સુફ્યાને કહ્યું : ઈબ્ન લબલ ઉઝઝા વ લા ઉઝઝા લકૂમ અમારી પાસે ઉઝઝા (દિવી) છે અને તમારી પાસે ઉઝઝા નથી. હુઝૂરે કહ્યું : તમે શા માટે જવાબ આપતા નથી ? સહાબાએ કહ્યું : શું જવાબ આપીએ ? ફરમાવ્યું કહો : અલ્લાહુ મૌલાના વ લા મૌલા લકૂમ ખુદા અમારો મદદગાર છે અને તમારો કોઈ મદદગાર નથી.

જ્યારે રાત્રે કોઈ ભયના કારણે બધા લોકો ગભરાઈ જાય (ત્યારે લશ્કરના સરદારે તપાસ માટે જવું જોઈએ)

(૮૬/૩૪૨૦) હઝરત અનસ (રદિ.) કહે છે કે, રસૂલુલ્લાહ (સલ.) સૌથી વધુ ખુબસૂરત, સૌથી વધુ સખી અને સૌથી વધુ બહાદુર હતા. એકવાર મદીનાવાસીઓ રાત્રે દુશ્મનના ડરથી ગભરાઈ ગયા હતા. કારણ કે, મદીનામાં કંઈક અવાજ સંભળાતો હતો. સામેથી રસૂલુલ્લાહ (સલ.) અબૂ તલહાના ઘોડા પર સવાર થતા દેખાયા. ઘોડાની પીઠ ઉઘાડી હતી. હુઝૂરે ગરદનમાં તલવાર લટકાવી હતી.

આવતાંની સાથે જ હુઝૂરે ફરમાવ્યું : ગભરાઓ નહીં. ગભરાઓ નહીં. પછી કહ્યું : આને તો અમે દરિયાના જેવો (દોડતો) જોયો.

જો કોઈ માણસ દુશ્મનને જોઈ લે તો ઉંચા સાદે લોકોને ખબર આપવી જોઈએ

(૮૭/૩૪૨૧) હઝરત સલમહ કહે છે : હું ગાબા પહાડ જવાના ઈરાદે મદીનાથી નીકળ્યો. જ્યારે ગાબા પહાડના ઘાટ પર પહોંચ્યો ત્યારે અબ્દુર્રહમાન ઇબ્ને ઔફનો ગુલામ મળ્યો. મેં કહ્યું : કમબખ્ત, તને શું થયું ? કહેવા લાગ્યો : રસૂલુલ્લાહ (સલ.)ની ઊંટણીઓ પકડાઈ ગઈ હતી. મેં કહ્યું : કોણે પકડી હતી ? કહ્યું : બની ગતક્ષન અને બની ફઝારાએ. મેં ‘લોકો દોડો, લોકો દોડો’ કહીને ત્રણ બૂમો પાડી. જેથી મદીનાના પૂર્વ અને પશ્ચિમના કિનારાઓની વચ્ચે રહેનારાઓ સાંભળી લે. પછી હું એકલો તેમની પાછળ ગયો અને જઈને જોયું કે, તેમણે ઊંટણીઓ પકડી લીધી છે. હું તીર મારવા લાગ્યો અને બરાબર એવું કહેવા લાગ્યો કે, હું અકવઅનો પુત્ર છું. આજે કમબખ્તોની મોતનો દિવસ છે. છેવટે તેઓ પાણી પીવા પણ પામ્યા ન હતા કે, મેં તેમની પાસેથી ઊંટણીઓ છોડાવી લીધી અને હાંકીને લઈ આવ્યો. રસ્તામાં રસૂલુલ્લાહ (સલ.) સવારોની ટુકડી સાથે આવતા મળ્યા, મેં

કહ્યું : યા રસૂલલ્લાહ ! તે લોકો હજુ સુધી તરસ્યા છે. મેં તેમને પાણી પીવા દીધું નથી. આપ તેમની તપાસ માટે માણસો મોકલો. ફરમાવ્યું : સલમહ, હવે તો તમે તેમના ઉપર વિજય મેળવ્યો છે. હવે માફ કરો તેમને તેમની કોમમાં ખાવા-પીવા દો.

(પોતાની પ્રશંસા રૂપે) ઓવો શબ્દ કહેવો, 'હું ફલાણા માણસનો પુત્ર છું. મારો આ વાર પણ લેતો જા' જામળ છે. સલમહે કહ્યું હતું કે હું અકવઅનો પુત્ર છું. મારો આ વાર લેતો જા.

(૮૮/૩૪૨૨) એક માણસે હઝરત બરા ઇબ્ને આઝિબને કહ્યું : શું તમે લોકો હુનૈનની લડાઈના દિવસે પીઠ ફેરવીને નાસી છુટ્યા હતા ? હઝરત બરાએ કહ્યું : તે દિવસે રસૂલુલ્લાહ (સલ.)એ તો મેદાનમાંથી મોં ફેરવ્યું ન હતું. અબૂ સુફ્યાન ઇબ્ને હારિસે હુઝૂરના ખચ્ચરની લગામ પકડી હતી. જ્યારે કાફિરોએ ચારે બાજુથી ઘેરી લીધા ત્યારે આપે ફરમાવ્યું :

અન ન્નબિય્યુ લાકઝિબ અન બ્નુ અબિદલ મુત્તલિબ

અર્થાત્ : હું નબી છું, એમાં સ્હેજે જુઠ નથી. હું અબ્દુલ મુત્તલિબનો પુત્ર છું. તે દિવસે હુઝૂર (સલ.)થી વધારે બહાદુર

કોઈ દેખાયો નહીં.

જો દુશ્મન પોતાના વિરોધી લશ્કરમાંથી કોઈના ચુકાદા પર રાજી થઈ જાય અને ઈમામ પણ તેના ચુકાદાને માન્ય રાખે તો તે માણસનો ચુકાદો જામળ છે

(૮૮/૩૪૨૩) હઝરત અબૂ સઈદ ખુદરી (રદિ.) કહે છે કે, જ્યારે બની કુરૈઝા સમદ ઇબ્ને મુઆઝ (રદિ.)ના ચુકાદાથી રાજી થઈને પહાડ ઉપરથી ઉતર્યા ત્યારે હુઝૂર (સલ.)એ સમદને બોલાવ્યા. સમદનો તંબુ હુઝૂરના તંબુની પાસે જ હતો. હુકમ અનુસાર હઝરત સમદ ગધેડા પર સવાર થઈને હાજર થયા. જ્યારે નજીક આવ્યા ત્યારે હુઝૂરે સહાબાને કહ્યું : તમારા સરદાર માટે ઉભા થઈ જાઓ. સમદ આવીને હુઝૂર પાસે બેસી ગયા. આપે ફરમાવ્યું કે, આ લોકો તમારા ચુકાદાથી રાજી થઈને (પહાડ પરથી) ઉતર્યા છે. હઝરત સમદે કહ્યું : તો હું હુકમ આપું છું કે, એમનામાંથી લડનારાઓને કતલ કરી નાખવામાં આવે અને તેમના સ્ત્રી-બાળકોને ગિરફતાર કરવામાં આવે. હુઝૂરે કહ્યું : તમે એમના વિષે બાદશાહના જેવો ચુકાદો આપ્યો છે.

કેદીને કતલ કરવો જામળ છે અને નિશાન બનાવીને તીરોથી મારવો પણ જામળ છે

(૯૦/૩૪૨૪) હઝરત અનસ (રદિ.) કહે છે કે, મક્કાના વિજયના વરસે હુઝૂર (સલ.) માથા પર ખૌદ પહેરીને મક્કામાં દાખલ થયા. ખૌદ ઉતાર્યા જ હતો એવામાં એક માણસે હાજર થઈને કહ્યું કે, ઇબ્ને હન્ઝલે કઅબાનો પરદો પકડેલો છે. ફરમાવ્યું : એને કતલ કરી દો.

ખુદ પોતાની જાતને ગિરફતાર કરાવવી કે ન કરાવવી અને કતલ થતી વખતે બે રકઅત નમાઝ પઢવી

(૯૧/૩૪૨૫) હઝરત અબૂ હુરૈરા (રદિ.) કહે છે કે, રસૂલુલ્લાહ (સલ.) એ લશ્કર તરફથી દસ માણસોને જાસૂસી કરવા માટે મોકલ્યા. આસિમ ઇબ્ને સાબિતને તેમના સરદાર મુકરરે કર્યા. હુકમ અનુસાર જાસૂસો ગયા. જ્યારે હદઅત સ્થળે, જે ઉસ્કાન અને મક્કાની વચ્ચે છે, પહોંચ્યા ત્યારે હુઝૈલ કબીલાને કિંવા બની લિહયાને તેમની ખબર પડી ગઈ. બસો તીરંદાઝી તેમની પાછળ ગયા. જે જગ્યાએ બેસીને જાસૂસોએ ખજુર ખાધું હતું, જે ભાથારૂપે મદીનાથી લાવ્યા હતા, ત્યાં જઈને કહેવા લાગ્યા; આ મદીનાનું ખજુર છે. ખજુરની નિશાનીના કારણે કરી પાછળ પાછળ ગયા. હઝરત આસિમ અને તેમના માણસોએ જ્યારે કાફિરોને જોયા ત્યારે એક ઉંચી જગ્યાએ આશ્રય લીધો. કાફિરોએ ચારે

બાજુથી ઘેરી લીધા અને કહેવા લાગ્યા : તમે ઉતરી જાઓ અને તમને પોતાને અમારા હવાલે કરી દો. અમે ઇકરા કરીએ છીએ કે, કોઈને કતલ નહીં કરીએ. દુકડીના સરદાર કિંવા હઝરત આસિમે જવાબ આપ્યો ખુદાની કસમ ! આજે હું કાફિરના આશ્રયમાં નહીં ઉતરું. એય અલ્લાહ ! અમારા નબીને અમારી હાલતની જાણ કરી દે. કાફિરોએ આ સાંભળીને તેમને તીરો માર્યા અને આસિમ સહિત સાત માણસોને શહીદ કરી દીધા. બાકીના ત્રણ માણસો કિંવા ખુબૈબ અનસારી, ઇબ્ને દસના અને બીજો એક માણસ સલામતીનું વચન લઈને કાફિરોના આશ્રયમાં ચાલ્યા ગયા. કાફિરોએ જ્યારે તેમના ઉપર કાબુ મેળવી લીધો ત્યારે કમાનોની રસ્સી છોડીને તેમને મજબુત બાંધ્યા. તેમનામાંના ત્રીજા માણસે કહ્યું : આ પહેલો વચનભંગ છે. ખુદાની કસમ ! હું તમારી સાથે આવીશ નહીં. મારે તે શહીદોના રસ્તે જવું છે. કાફિરોએ તેને પકડીને ખેંચ્યો અને સાથે લઈ જવાની ખૂબ કોશિશ કરી, પરંતુ તે ગયો નહીં. છેવટે તેને કતલ કરી નાખ્યો. ખુબૈબ અને ઇબ્ને દસનાને લઈ ગયા. બદરના બનાવ પછી બંનેને વેચી દીધા. ખુબૈબને હારિસ ઇબ્ને આમિરની ઔલાદે ખરીદ્યા. બદરની લડાઈના દિવસે ખુબૈબે જ હારિસ ઇબ્ને આમિરને કતલ કર્યા હતા. ખેર, ખુબૈબ તેમની પાસે કેદ રહ્યા. હારિસની પુત્રી કહે

છે કે, જ્યારે બધા કાફિરો ખુબૈબને શહીદ કરવા માટે ભેગા થયા ત્યારે ખુબૈબે હજામત કરવા માટે મારી પાસે અસ્તરો માંગ્યો. મેં આપ્યો. ખુબૈબે મારા એક છોકરાને જાંઘ પર બેસાડ્યો. તે વખતે મને ખબર ન પડી. જ્યારે હું તેની પાસે ગઈ અને મેં જોયું કે, મારો છોકરો તેની જાંઘ પર બેઠો છે અને તેના હાથમાં અસ્તરો છે ત્યારે ગભરાઈ ગઈ. ખુબૈબ પણ મારા મોં પર ભયના ચિન્હો જોઈને સમજી ગયો. કહેવા લાગ્યો : શું તમને એ વાતનો ભય છે કે હું એને કતલ કરી દઈશ. ખુદાની કસમ ! હું એવું કરીશ નહીં. હારિસની પુત્રી કહે છે કે : મેં કદી ખુબૈબથી સારો કોઈ કેદી જોયો નથી. ખુદાની કસમ ! એક દિવસે મેં જોયું કે, તે સાંકળમાં જકડાયેલો દ્રાક્ષનો એક લૂમ હાથમાં લઈને ખાઈ રહ્યો છે. જો કે તે દિવસોમાં મકકામાં મેવો ન હતો. હકીકતમાં તે ખુદાનો આપેલો હિસ્સો હતો, જે ખુદાએ ખુબૈબને આપ્યો હતો. જ્યારે કાફિરો ખુબૈબને કતલ કરવા માટે હરમની બહાર હલાલ સ્થળે લઈ ગયા ત્યારે કતલ થતા પહેલાં ખુબૈબે કહ્યું : મને જરા છોડી દો, હું બે રકઅત નમાઝ પઢી લઉં. કાફિરોએ છોડી દીધા. ખુબૈબે બે રકઅત પઢીને કહ્યું : જો મને એવો ખયાલ ન હોત કે, આ લોકો માની લેશે કે, હું મોતથી ડરી ગયો તો હું લાંબી નમાઝ પઢત. પછી કહેવા લાગ્યા : એય અલ્લાહ ! આ બધાને તબાહ કરી દે.

એકને પણ બાકી રહેવા ન દે. ત્યાર પછી આ શેઅરો બોલ્યા.

વ લસ્તુ ઈબાલી હીન ઉકતલુ મુસ્લિમન
અલા અલિય શિક્કિન કાન સિલ્લાહિ મસ્દ
વ ઝાલિક ફી ઝાતિલ ઇલાહિ વ ઇય્યશઅ
યુબારિક અલા અપસાલિ શિલખિન મુમઝઝઘ

અર્થાત : જો ઈસ્લામની હાલતમાં હું કતલ થાઉં તો પછી મને એની કંઈ પરવાહ નથી કે અલ્લાહના રસ્તામાં કયા પાસાં પર મારું મોત થશે. મારું આ માર્યા જવું અલ્લાહના રસ્તામાં છે. જો ખુદા ઇચ્છશે તો કપાયેલા અવયવોના સાંધાઓ પર ભરકત ઉતારશે. તે પછી હારિસના પુત્રે ખુબૈબને કતલ કરી નાખ્યા. હઝરત ખુબૈબ સૌથી પહેલા મુસલમાન છે જે મણે દરેક એવા મુસલમાન માટે જે અલ્લાહના રસ્તામાં ગિરફતાર થઈને માર્યા જાય, કતલ થતી વખતે બે રકઅત પઢવાનો રિવાજ કાઢ્યો છે. હઝરત આસિમે શહીદ થતી વખતે જે દુઆ કરી હતી તે અલ્લાહ તઆલાએ કબૂલ કરી. રસૂલુલ્લાહ (સલ.)ને તેમની શહાદતની ખબર આપી દીધી. હુઝૂરે સહાબાને આસિમ વગેરેની તકલીફોની જાણ કરી. હઝરત આસિમે બદરના દિવસે કુરેશના કાફિરોના એક મોટા સરદારને માર્યા હતો. એટલે કાફિરોએ અમુક માણસોને મોકલ્યા કે, જઈને આસિમની કોઈ નિશાની લઈ આવો.

જેથી નિશાનીના લીધે આસિમની ઓળખ થઈ શકે, પરંતુ અલ્લાહ તઆલાએ હઝરત આસિમની લાશના રક્ષણ માટે કેટલીક ડાંસોને વાદળના જેમ ફેલાવી દીધી. તે ડાંસોએ કુરેશના માણસોથી હઝરત આસિમની લાશની રક્ષા કરી, કાફિરો હઝરત આસિમના શરીરનો ગોશ્ત કાપી શક્યા નહીં.

કેદીઓને દુશ્મનના હાથમાંથી છોડાવવાનું બયાન

(૯૨/૩૪૨૬) હઝરત અબૂ મૂસા કહે છે : નામદાર હુઝૂર (સલ.)એ ફરમાવ્યું કે, કેદીને છોડાવો. ભૂખ્યાને ખાણું ખવડાવો અને બીમારની ખબર લો.

(૯૩/૩૪૨૭) હઝરત અબૂ જુહૈફા કહે છે : મેં હઝરત અલી મુરતુઝાને પૂછ્યું, શું તમારી પાસે કિતાબુલ્લાહ સિવાય વહીના બીજા પણ અહકામ છે. કહ્યું : તે ઝાતની કસમ છે જેણે દાણાને ચીરીને છોડ ઉગાડ્યો અને જાનવરો પેદા કર્યા, મને બીજી કંઈ ખબર નથી, માત્ર એટલી સમજ જરૂર છે જેટલી અલ્લાહ તઆલા પોતાના બંદાને કુર્આન સમજવાની શક્તિ આપે છે અને આ એક સહીફો છે. મેં કહ્યું : એ સહીફા (પુસ્તિકા)માં શું લખ્યું છે ? કહ્યું : વળતર આપવાનો અને કેદીને છોડાવવાનો હુકમ અને એ વાતનું વર્ણન કે, મુસલમાનને કાફિરના ખૂનના બદલામાં કતલ કરવામાં ન આવે.

મુશ્રિકોને વળતર લઈને છોડવાનું બયાન

(૯૪/૩૪૨૮) હઝરત અનસ (રદિ.) કહે છે કે, અમુક અનસારીઓએ હુઝૂર (સલ.) પાસે રજા માંગી અને કહ્યું : યા રસૂલલ્લાહ ! અમને રજા આપો કે, અમે અમારા ભાણેજ અબ્બાસનું વળતર ન લઈએ. ફરમાવ્યું : એક દિરહમ પણ છોડો નહીં. હઝરત અનસની એક રિવાયત એવી પણ છે કે, જ્યારે બેહરૈનથી માલ આવ્યો ત્યારે હઝરત અબ્બાસ મુબારક સેવામાં હાજર થયા અને કહ્યું : યા રસૂલલ્લાહ ! મને એમાંથી થોડોક માલ આપો. કારણ કે, મેં મારું પણ વળતર આપ્યું છે અને અકીલનું પણ. હુઝૂરે કહ્યું કે, લઈ લો. પછી આપે તેમના કપડામાં ભરી દીધો.

(૯૫/૩૪૨૯) હઝરત જુબેર (રદિ.) કહે છે કે હું બદરના કેદીઓમાં આવ્યો હતો અને મેં પોતે સાંભળ્યું હતું કે, હુઝૂર મગરિબમાં સૂરએ તૂર પઢી રહ્યા હતા.

જો હરબી કાફિર દારૂલ ઇસ્લામમાં સલામતી માંગ્યા વગર દાખલ થાય તો શું હુકમ છે ?

(૯૬/૩૪૩૦) હઝરત સલમહ ઈબ્ને અકવઅ કહે છે કે : નામદાર હુઝૂર (સલ.) એક સફરમાં હતા. એવામાં મુશ્રિકો તરફથી એક જાસૂસ આવ્યો. સહાબા પાસે બેસીને વાતચીત કરવા

લાગ્યો. થોડીવાર પછી પાછો ચાલ્યો ગયો. હુઝૂરે ફરમાવ્યું : તેને શોધીને કતલ કરી દો, તે જાસૂસ છે. (મેં તેને કતલ કરી દીધો.) હુઝૂરે તેનો બચેલો સામાન મને આપી દીધો.

ઝિમ્મી કાફિરોને ગુલામ બનાવવામાં આવે નહીં, બલ્કે તેમના તરફથી દુશ્મનો સાથે લડાઈ કરવામાં આવે

(૯૭/૩૪૩૧) હઝરત ફરૂકે આ'ઝમ (રદિ.)એ કહ્યું હતું કે, હું મુસલમાનોના અમીરને વસિયત કરું છું અને ખુદા અને રસૂલને વચન આપીને કહું છું કે, ઝિમ્મી કાફિરો અંગેની જવાબદારી પૂરી કરવામાં આવે, તેમના તરફથી દુશ્મનો સાથે લડાઈ કરવામાં આવે અને તેમના ઉપર શકિત કરતાં વધારે બોજ નાખવામાં આવે નહીં.

ઝિમ્મીઓની બાબતોનો ચુકાદો અને ઝિમ્મીઓની પાસે ભલામણ મોકલવી એલચીઓને ઇનામ આપવાનું બયાન

(૯૮/૩૪૩૨) એકવાર હઝરત ઈબ્ને અબ્બાસ (રદિ.)એ કહ્યું : આહ ! ગુરૂવાર (જુમેરાત)નો દિવસ પણ કેવો હતો. આમ કહીને ઈબ્ને અબ્બાસ રડવા લાગ્યા. તેમના રડવાથી કાંકરીઓ ભીજાઈ ગઈ. પછી કહ્યું : એ જ દિવસે રસૂલુલ્લાહ (સલ.)ની બીમારી ગંભીર બની ગઈ હતી.

હુઝૂરે ફરમાવ્યું હતું : મારી પાસે કાગળ લાવો. હું એક કાગળ લખી આપું. જેથી એ લખાણ પછી તમે ગુમરાહ ન બનો. લોકો (કાગળ લાવવા ન લાવવા અંગે) વિવાદ કરવા લાગ્યા. જો કે રસૂલુલ્લાહ (સલ.) સામે ઝઘડો કરવો ઠીક ન હતો. સહાબા કહેવા લાગ્યા : શું રસૂલુલ્લાહ (સલ.)ની વક્તનો સમય નજીક આવી ગયો છે ? હુઝૂરે કહ્યું : મને રહેવા દો. કારણ કે, જે હાલતમાં હું છું તે તેનાથી સારી છે, જેના વિષે તમે પૂછી રહ્યા છો. પછી વક્ત વખતે હુઝૂરે ત્રણ વાતોની વસિયત કરી. ૧. મુશ્રિકોને અરબ દ્વિકલ્પમાંથી હાંકી કાઢજો. ૨. એલચીઓને જેવી રીતે હું ઈનામ આપતો હતો તેવી રીતે તમે પણ ઈનામ આપજો. રાવી કહે છે : ત્રીજી વાત હું ભૂલી ગયો. મુગીરા ઈબ્ને અબ્દુર્રહમાન કહે છે કે, અરબ દ્વિકલ્પથી મુરાદ મક્કા, મદીના, તિહામા અને યમન છે. યઅફૂબ કહે છે કે, 'અર્જ' તિહામાની શરૂઆતમાં છે. અહીંથી જ તિહામા શરૂ થાય છે.

જુદી જુદી હુકૂમતોના પ્રતિનિધિઓને બતાવવા માટે દબદબાલરી સજાવટ કરવાનું બયાન

(૯૯/૩૪૩૩) હઝરત ઈબ્ને ઉમર (રદિ.) કહે છે કે, એકવાર હઝરત ઉમર ફરૂક (રદિ.)એ એક રેશમી જોડી બજારમાં વેચાતી જોઈ. રસૂલુલ્લાહ (સલ.) પાસે

લઈ આવ્યા અને કહ્યું : યા રસૂલલ્લાહ !
આને ખરીદી લો અને ઇદના દિવસે તથા
જે દિવસે બાદશાહોના પ્રતિનિધિઓ આવે
તે દિવસે પહેરજો. હુઝૂરે ફરમાવ્યું : આ
તે લોકોનો પહેરવેશ છે જેમનો આખિરતમાં
કોઈ હિસ્સો નથી. થોડીક મુદત પછી
રસૂલુલ્લાહ (સલ.)એ હઝરત ઉમરને એક
રેશમી ઝભ્ભો મોકલ્યો. હઝરત ઉમર તે
ઝભ્ભો લઈને પવિત્ર સેવામાં હાજર થયા
અને કહ્યું : યા રસૂલલ્લાહ ! આપે
ફરમાવ્યું હતું કે, એને તે લોકો પહેરે છે
જેમનો આખિરતમાં કોઈ હિસ્સો નથી,
તો પછી આપે મને આ મોકલ્યો છે !
ફરમાવ્યું : એને વેચી દો અથવા બીજા
કોઈ કામમાં લઈ લો.

**નાબાલિગ (કાચી વચના)
છોકરાઓ સાથે ઇસ્લામ કેવી
રીતે પેશ કરવામાં આવે ?**

(૧૦૦/૩૪૩૪) હઝરત અબ્દુલ્લાહ
ઈબ્ને ઉમર (રદિ.) કહે છે : એકવાર
રસૂલુલ્લાહ (સલ.) સહાબાની એક
ટુકડીને સાથે લઈને ઈબ્ને સય્યાદ તરફ
ગયા. ઈબ્ને સય્યાદ રસ્તામાં બની
મગાલાના ટેકરા પાસે છોકરાઓ સાથે
રમતો દેખાયો. તે સમયે તે યુવાન વયે
પહોંચવાની નજીક હતો. ઈબ્ને સય્યાદને
રસૂલુલ્લાહ (સલ.)ના આગમનની ખબર
પડી નહીં. હુઝૂરે અચાનક તેની પીઠ પર
મુબારક હાથ મારીને કહ્યું કે, તું ગવાહી

આપે છે કે, હું ખુદાનો રસૂલ છું. ઈબ્ને
સય્યાદે કહ્યું : હા, હું ગવાહી આપું છું કે,
તમે અલજા (અશિક્ષિત) લોકો માટે રસૂલ
છો. પછી કહેવા લાગ્યો : શું તમે ગવાહી
આપો છો કે, હું ખુદાનો રસૂલ છું ?
હુઝૂરે કહ્યું : હું ખુદા પર અને એના રસૂલો
પર ઈમાન લાવી ચુક્યો છું. તે પછી હુઝૂરે
કહ્યું : તને શું દેખાય છે ? ઈબ્ને સય્યાદે
કહ્યું : મારી પાસે જુદી ખબર પણ આવે
છે અને સાચી ખબર પણ. હુઝૂરે કહ્યું :
સાચું અને જુદું તારા માટે ભેળસેળ થઈ
ગયું. (સાચા અને જુઠામાં ફરક કરવાની
તારામાં સૂઝ સમજ રહી નહીં) વારું, હું
દિલમાં કંઈક છુપાવું છું. (બતાવ, મેં શું
છુપાવ્યું છે ?) ઈબ્ને સય્યાદે કહ્યું : ‘દુખ’
છે. હુઝૂરે કહ્યું : દૂર હઠ, તું તારા
અનુમાનથી આગળ વધી શકતો નથી.
હઝરત ઉમરે કહ્યું : યા રસૂલલ્લાહ ! જો
હુકમ હોય તો હું એની ગરદન ઉડાવી
દઉં. હુઝૂરે કહ્યું : જો આ તે જ (દજ્જાલ)
છે તો તમે એના ઉપર કાબુ મેળવી શકતા
નથી અને જો તે નથી તો એને કતલ
કરવાથી તમને કોઈ લાભ નથી. ઈબ્ને ઉમર
કહે છે : તે પછી રસૂલુલ્લાહ (સલ.) અને
ઉબય ઈબ્ને કઅબ તે બાગમાં ગયા જ્યાં
ઈબ્ને સય્યાદ રહેતો હતો. હુઝૂર બાગમાં
દાખલ થયા ત્યારે ખજૂરીઓની આડમાં
આગળ વધ્યા. જેથી ચુપચાપ ઈબ્ને
સય્યાદની અમુક વાતો સાંભળી શકે અને
તે જોવા ન પામે. ઈબ્ને સય્યાદ તે વખતે

બિસ્તરા પર એક કિનારીવાળા કામળામાં સૂઈને કંઈક ગણગણી રહ્યો હતો. તેની માંએ રસૂલુલ્લાહ (સલ.)ને ખજુરીની આડમાં આવતા જોઈ લીધા. ઈબ્ને સય્યાદને કહેવા લાગી : સાફ : જો મુહમ્મદ આવી ગયા. ઈબ્ને સય્યાદ તરત ઊભો થઈ ગયો. હુઝૂરે કહ્યું : જો એની માં એને ખબર ન કરત તો એ (કંઈક) બોલી દેત. ઈબ્ને ઉમર કહે છે : આ વાતથી પરવારીને હુઝૂર લોકોમાં ઉભા થયા. ખુદા તઆલાના વખાણ પછી દજાલનો ઉલ્લેખ કર્યા અને કહ્યું : હું તમને દજાલથી ડરાવું છું. દરેક નબીએ પોતાની કોમને દજાલથી ડરાવી છે, પરંતુ હું તમને એવી વાત કહું છું જે કોઈ નબીએ પોતાની ઉમ્મતને કહી નથી. તમે જાણો છો કે, દજાલ એક આંખવાળો (કાણો) હશે અને ખુદા એક આંખવાળો (કાણો) નથી.

રસૂલુલ્લાહ (સલ.)એ યહૂદીઓને કહ્યું હતું : ઘસ્લામ લઈ આવો દીન અને દુનિયામાં સલામત રહેશો. હઝરત અબૂ હુરૈરાએ આ હદીસ રિવાયત કરી છે.

જો દારૂલ હરબમાં કોઈ માણસ મુસલમાન થઈ જાય અને ત્યાં તેની જમીન અને બીજો માલ હોય તો તે તેના માટે છે (જો મુસલમાનો તે દેશ જીતી લે તો તે માણસનો માલ તેને જ મળશે)

(૧૦૧/૩૪૩૫) હઝરત ઉસામા (રદિ.) કહે છે : મેં મુબારક સેવામાં પૂછપરછ કરી, યા રસૂલુલ્લાહ ! કાલે હજજતુલ વદાઅમાં આપ આપના કયા મકાનમાં ઉતરશો ? ફરમાવ્યું : અકીલે અમારું કોઈ મકાન રહેવા દીધું નથી. (બધા વેચી માર્યા) ખેર, કાલે ઇન્શા અલ્લાહ આપણે બની કિનાનહના ટેકરા કિંવા મુહસ્સબમાં ઉતરીશું, જ્યાં કુરેશના કાફિરો વગેરેએ ભેગા થઈને કસમો ખાધી હતી કે, બની હાશિમ સાથે ખરીદ-વેચાણ કરીશું નહીં અને તેમને રહેવા માટે જગ્યા આપીશું નહીં.

(૧૦૨/૩૪૩૬) હઝરત અસ્લમ કહે છે કે, ફારુકે આ'ઝમ (રદિ.)એ પોતાના હુનય નામે ગુલામને ગૌયરોનો રખેવાળ મુકર્રર કર્યા અને કહ્યું : એય હુનયા ! મુસલમાનને તકલીફ ન પહોંચાડતો. મઝલૂમની બદદુઆથી ડરજે. કારણ કે, મઝલૂમની બદદુઆ કબૂલ થાય છે. ગૌયરમાં થોડી ઊંટણીઓ અને થોડી બકરીવાળાને જવા દેજે. અબ્દુર્હમાન ઈબ્ને ઔફ અને ઉસ્માન ઈબ્ને અફફાનના જાનવરોને ગૌયરથી દૂર રાખજે. કારણ કે, જો એ બંનેના જાનવરો બરબાદ પણ થઈ જશે તો પણ તેઓ ખેતી અને ખજુરના બાગ તરફ જઈ શકશે અને જો થોડા જાનવરોવાળાના જાનવરો બરબાદ થઈ જશે તો તે મારી પાસે આવીને કહેશે : અમીરૂલ મુઅમિનીન ! અમીરૂલ

મુઅમિનીન ! હું મોહતાજ થઈ ગયો. હવે આવી હાલતમાં શું હું તેને જવા દઈશ ? જેથી મારી નજરમાં સોના-ચાંદીની સરખામણીમાં પાણી અને ઘાસચારો આસાન છે. એ લોકો વિચારતા હશે કે, હું તેમના ઉપર ઝુલ્મ કરી રહ્યો છું. કારણ કે, આ તેમનો જ દેશ છે. જે મેળવવા માટે તેમણે અજ્ઞાનતાના યુગમાં લડાઈઓ કરી છે અને એ દેશોની માફીની શરતે તેઓ મુસલમાન થયા છે, પરંતુ તે ખુદાની કસમ છે જેના કબજામાં મારો જાન છે, જો એ માલ ન હોત જેના માટે જિહાદમાં જતી વખતે હું લોકોને સવાર કરું છું તો એમના દેશોની એક વેંત જમીનને પણ હું ઘેરો ન ધાલત.

ઇમામ લોકોના નામો લખી શકે છે

(૧૦૩/૩૪૩૭) હઝરત હુઝૈફા (રદિ.) કહે છે : એક વાર હુઝૂર (સલ.)એ ફરમાવ્યું કે, જેટલા કલિમો પઢનાર છે તેના નામો લખીને મારી પાસે લઈ આવો. અમે પંદરસો માણસોના નામો લખીને લઈ ગયા. અમે તે વખતે કહ્યું હતું કે, પંદરસો હોવા છતાં આપણે ડરીએ, પરંતુ હવે અમે પોતાને જોઈ રહ્યા છીએ કે, કિત્તામાં સંડોવાયેલા છીએ. અહીં સુધી કે ભયના માર્યા કેટલાક માણસો એકલા નમાઝ પઢે છે.

(૧૦૪/૩૪૩૮) હઝરત ઇબ્ને

અબ્બાસ (રદિ.) કહે છે કે : એક માણસે મુબારક સેવામાં હાજર થઈને કહ્યું : યા રસૂલલ્લાહ ! મારું નામ ફલાણા જિહાદ (ની યાદી)માં લખી લેવામાં આવ્યું છે. અને મારી પત્ની હજજ માટે જઈ રહી છે. હુઝૂરે કહ્યું : તમે પાછા ચાલ્યા જાઓ, તમારી પત્ની સાથે હજજ કરો.

ખુદા તઆલા ગુનેહગાર માણસ મારફતે પણ દીનની મદદ કરે છે

(૧૦૫/૩૪૩૯) હઝરત અબૂ હુરૈરા (રદિ.) કહે છે કે : એક વાર અમે હુઝૂર (સલ.)ની સેવામાં હાજર થયા. આપે ઇસ્લામના એક દાવેદાર વિષે કહ્યું : એ દોઝખી છે. જ્યારે જિહાદનો વખત આવ્યો ત્યારે તે માણસ કાફિરો સાથે ખૂબ લડ્યો. અચાનક તેને પણ એક ઘા ઝીલવો પડ્યો. એક માણસે કહ્યું : યા રસૂલલ્લાહ ! હુઝૂરે તે માણસ વિષે કહ્યું હતું કે તે દોઝખી છે. જો કે તેણે ભવ્ય લડત આપી અને છેવટે મરી ગયો. કેટલાક માણસોને આ વાતમાં શંકા જાગી. એ દરમ્યાન ખબર મળી કે તે માણસ મર્યા ન હતો, બલકે તેને એક કારમો ઘા વાગ્યો હતો. રાત્રે તે ઘાની તકલીફ તે જીરવી શક્યો નહીં અને આપઘાત કર્યો. હુઝૂરને આ બનાવની જાણ કરવામાં આવી. આપે કહ્યું : અલ્લાહુ અકબર, હું ગવાહી આપું છું કે હું ખુદાનો બંદો અને રસૂલ છું. પછી હુઝૂરે બિલાલને હુકમ આપ્યો કે, લોકોમાં જાહેરાત કરી

દો કે, જન્મતમાં ફક્ત મુસલમાન જ દાખલ થશે. ખુદા તઆલા ગુનેહગાર બંદા મારફતે પણ દીનની મદદ કરે છે.

દુશ્મનના ભય વખતે બાઈઝ છે કે, અમુક સૈનિકો બાદશાહના બનાવ્યા વગર લશ્કરના સરદાર બની જાય.

(૧૦૬/૩૪૪૦) હઝરત અનસ (રદિ.) કહે છે : એક વાર હુઝૂર (સલ.) ખુત્બો પઢયા. આપની આંખોમાંથી અશ્રુઓ વહી રહ્યા હતા. આપ કહી રહ્યા હતા કે, જેદે ઝંડો લીધો, તેઓ શહીદ થઈ ગયા. પછી જફરે લીધો, પરંતુ તે પણ શહીદ થઈ ગયા. પછી અબ્દુલ્લાહ ઈબ્ને રવાહાએ લીધો, પરંતુ તે પણ શહીદ થઈ ગયા. પછી સરદાર બન્યા વગર ખાલિદ ઈબ્ને વલીદે ઝંડો લીધો. તેમના હાથ પર વિજય મળ્યો. શું તે લોકોને એ વાતની ખુશી નથી કે (કિયામતના દિવસે) તેઓ અમારી સાથે હશે.

ઇમામ કુમક મોકલીને લશ્કરની મદદ કરી શકે છે

(૧૦૭/૩૪૪૧) હઝરત અનસ (રદિ.) કહે છે કે, રિઅલ, ઝકવાન, ઉસય્યા અને બની લિહયાન કબીલાઓ મુબારક સેવામાં હાજર થયા અને ઈસ્લામ લાવવાની જાહેરાત કરીને વિનંતી કરી : આપ અમારી કીમના મુકાબલામાં અમને

કુમક મોકલો. હુઝૂરે ૭૦ અનસારીઓને તેમની મદદ માટે સાથે મોકલ્યા. હઝરત અનસ કહે છે : તે અનસારીઓને અમે કારી કહેતા હતા. એ લોકો દિવસમાં લાકડાં લાવતા હતા અને રાત્રે નમાઝ પઢતા હતા. ખેર, ઉપરોક્ત કબીલાઓ સાથે એ લોકો ગયા. મઉના નામે કુવા પાસે જઈને કબીલાઓએ એમની સાથે દગો કર્યો અને કતલ કરી દીધા. હુઝૂર આ પૂરા એક મહીના સુધી દુઆએ કુનૂતમાં તે લોકો માટે બદ્દુઆ કરતા રહ્યા. જેથી શરૂમાં કુર્આનમાં શહીદો તરફથી અમે આ સંદેશ પઢતા હતા : **અલા બલિલૂ અન્ના કબના બિઅન્ના કદ લકીના રબના ફરદિય અન્ના વ અરદાના** પરંતુ પાછળથી આ આયત મનસૂખ થઈ ગઈ.

દુશ્મન પર વિજય મેળવીને તેમના પ્રદેશમાં ત્રણ દિવસ થોભવાનું બયાન

(૧૦૮/૩૪૪૨) હઝરત અબૂ તલહા કહે છે કે, રસૂલુલ્લાહ (સલ.) જ્યારે કોઈ કોમ પર વિજય મેળવતા ત્યારે તેમના મેદાનમાં ત્રણ દિવસ થોભતા હતા.

જિહાદ અને સફરમાં 'માલે ગનીમત' વહેંચવાનું બયાન

(૧૦૯/૩૪૪૩) હઝરત રાફિઅ (રદિ.) કહે છે કે, અમે હુઝૂર (સલ.) સાથે ઝુલહુલયફામાં હતા. ત્યાં અમુક

બકરીઓ અને ઊંટો અમને મળ્યાં. હુઝૂરે વહેંચણીમાં એક ઊંટને દસ બકરીઓ બરાબર ઠેરવ્યું હતું.

(૧૧૦/૩૪૪૪) હઝરત અનસ (રદિ.) કહે છે કે, રસૂલુલ્લાહ (સલ.)એ જિઅરાનામાંથી તે જગ્યાએથી ઉમરો કર્યા હતા જ્યાં હુનૈનની લડાઈનો માલે ગનીમત વહેંચ્યો હતો.

જો મુશ્રિકો મુસલમાનનો માલ લૂંટી લે, પછી મુસલમાનનો તે માલ પાછો મળે તો શું હુકમ છે ?

(૧૧૧/૩૪૪૫) હઝરત ઈબ્ને ઉમર (રદિ.) કહે છે કે, મારો એક ઘોડો ચાલ્યો ગયો. દુશ્મને તેને પકડી લીધો. જ્યારે મુસલમાનોનો દુશ્મન પર વિજય થયો ત્યારે રસૂલુલ્લાહ (સલ.)ના સમયમાં જ તે ઘોડો મને પાછો મળ્યો. એકવાર મારો એક ગુલામ નાસીને રોમનો પાસે ચાલ્યો ગયો હતો, પરંતુ જ્યારે મુસલમાનોનો રોમ પર વિજય થયો ત્યારે રસૂલુલ્લાહ (સલ.)ના સમય પછી હઝરત ખાલિદ ઈબ્ને વલીદે મને તે ગુલામ પાછો આપ્યો.

(૧૧૨/૩૪૪૬) હઝરત નાફિઅ કહે છે કે, હઝરત ઈબ્ને ઉમર (રદિ.)નો એક ગુલામ નાસીને રોમમાં ચાલ્યો ગયો. ખાલિદ ઈબ્ને વલીદે જ્યારે રોમનો પર વિજય મેળવ્યો ત્યારે હઝરત ઈબ્ને ઉમર (રદિ.)નો ગુલામ તેમને પાછો આપી દીધો. એકવાર ઈબ્ને ઉમર (રદિ.)નો એક ઘોડો

નાસીને રોમમાં ચાલ્યો ગયો હતો. ખાલિદ ઈબ્ને વલીદે જ્યારે રોમનો પર વિજય મેળવ્યો ત્યારે તેમણે ઘોડો પાછો લાવીને આપ્યો.

(૧૧૩/૩૪૪૭) હઝરત નાફિઅ કહે છે : જ્યારે રોમનોનો મુસલમાનો સાથે મુકાબલો થયો ત્યારે ઈબ્ને ઉમર એક ઘોડા પર સવાર હતા અને સેનાપતિ હઝરત ખાલિદ હતા. સિદ્દીકે અકબરે હઝરત ખાલિદને સેનાપતિ બનાવીને મોકલ્યા હતા. હઝરત અબ્દુલ્લાહનો ઘોડો રોમનોએ પકડી લીધો, પરંતુ દુશ્મનોએ હાર ખાધા પછી હઝરત ખાલિદ ઈબ્ને વલીદે હઝરત ઈબ્ને ઉમરને ઘોડો પાછો લાવીને આપ્યો.

ફારસી અને અજમી શબ્દોમાં વાતચીત કરવી જાઝઝ છે. ખુદા તઆલા ફરમાવે છે : ‘વ ખિતલાફુ અલસિનતિકુમ વ અલવાનિકુમ’ કેવા તમારી ભાષાઓ અને રંગોની વિવિધતા અલ્લાહ તઆલાની નિશાનીઓમાંથી છે. બીજી જગ્યાએ આવ્યું છે : ‘વ માઅર્સલ્ના મિ રસૂલિન ઇલ્લા બિલિસાનિ કબ્હિ’ અમે દરેક રસૂલને તેની કોમની જ ભાષામાં તબ્લીગ કરવા માટે મોકલ્યા છે

(૧૧૪/૩૪૪૮) હઝરત જાબિર ઈબ્ને અબ્દુલ્લાહ (રદિ.) કહે છે કે,

એકવાર મેં કહ્યું કે, યા રસૂલલ્લાહ ! મેં બકરીનું એક બચ્ચું ઝબ્દ કર્યું છે અને જવનો એક સાથ લોટ બનાવ્યો છે. એટલે આપ બે ત્રણ માણસોને સાથે લઈને ચાલો. હુજૂરે તરત જ અવાજ દીધો અને કહ્યું : ખન્દકવાળાઓ ! જાબિરે તમારા માટે 'સૂર' તૈયાર કર્યું છે. એટલે તરત તૈયાર થઈને ચાલો. ('સૂર' દઅવત અંગેના ખાણાને કહેવામાં આવે છે.)

(૧૧૫/૩૪૪૮) ઉમ્મે ખાલિદ કહે છે : એકવાર હું મારા પિતા સાથે પીળો કુરતો પહેરીને મુબારક સેવામાં હાજર થઈ. આપે કહ્યું : 'સન્નહ, સન્નહ.' અબ્દુલ્લાહ ઇબ્ને મુબારક કહે છે : હબસી ભાષામાં 'સન્નહ'નો અર્થ 'સાફ' થાય છે. ઉમ્મે ખાલિદ કહે છે : હું જઈને રસૂલુલ્લાહ (સલ.)ની વીટી સાથે રમવા લાગી. મારા પિતાએ ધમકાવી. હુજૂરે કહ્યું : છોડો. પછી (લાંબી ઉમરની દુઆ રૂપે) કહ્યું : કપડાને પુરાણું બનાવ; જુનું બનાવ; ફરી પુરાણું અને જુનું બનાવ. ફરી પુરાણું અને જુનું બનાવ. (કિંવા ખુદા કરે, તારી ઉમર લાંબી થાય) અબ્દુલ્લાહ કહે છે : ઉમ્મે ખાલિદ લાંબી મુદત સુધી જીવંત રહ્યાં. અહીં સુધી કે, લોકોમાં તેમની (ખૂબ) ખ્યાતિ ફેલાઈ.

(૧૧૬/૩૪૫૦) હઝરત અબૂ હુરૈરા (રદિ.) કહે છે : એક વાર ઇમામ હસન (રદિ.)એ સદકાના ખજૂરમાંથી એક ખજૂર મોંમા મૂકી દીધું. હુજૂરે કહ્યું : છી, છી, શું તમને ખબર નથી કે

આપણે સદકો ખાતા નથી.

માલે ગનીમતમાં ખયાનત કરવાનું બયાન. ખુદા તઆલા ફરમાવે છે : 'વ મંચગલુલ યઅતિ બિમા ગલ્લ યઅલ કિયામતિ' કિંવા જે માણસ ખયાનત કરશે તે કિયામતના દિવસે માલે ગનીમત સાથે આવશે

(૧૧૭/૩૪૫૧) હઝરત અબૂ હુરૈરા (રદિ.) કહે છે : એક દિવસ રસૂલુલ્લાહ (સલ.) અમારી સામે ખુત્બો પઢવા ઉભા થયા અને ખયાનતનો ઉલ્લેખ કર્યો. માલે ગનીમતમાં ખયાનત કરવાને ભયંકર ગુનોહ બતાવ્યો. એ ગુનાહને ભયંકર અપરાધ ગણાવ્યો. ફરમાવ્યું : કિયામતના દિવસે હું તમારામાંથી કોઈને એવી હાલતમાં ન જોઉં કે, તેની ગરદન પર બે બે કરતી બકરી અથવા હણહણતો ઘોડો સવાર હોય અને તે માણસ મને કહી રહ્યો હોય કે યા રસૂલલ્લાહ ! મારી ભલામણ કરો અને હું કહી દઉં કે, આજે હું તમારા માટે કંઈ કરી શકતો નથી. મેં તમને અલ્લાહનો હુકમ પહોંચાડી દીધો હતો અથવા તેની ગરદન પર ગાંગરતું ઊંટ સવાર હોય અને તે માણસ મને કહે કે, યા રસૂલલ્લાહ ! મારી ભલામણ કરો અને હું કહી દઉં કે, આજે હું તમારા માટે કંઈ કરી શકતો નથી. મેં તમને અલ્લાહનો

હુકમ પહોંચાડી દીધો હતો. અથવા તેની ગરદન પર સોના-ચાંદી પહેલું હોય અને તે મને કહી રહ્યો હોય કે યા રસૂલલ્લાહ ! મારી ભલામણ કરો અને હું કહી દઉં કે, આજે હું તમારા માટે કંઈ કરી શકતો નથી. મેં તમને અલ્લાહનો હુકમ પહોંચાડી દીધો હતો. અથવા તેની ગરદન પર હલતાં કપડાં પહેલાં હોય અને તે કહી રહ્યો હોય કે યા રસૂલલ્લાહ ! મારી ભલામણ કરો અને હું કહી દઉં કે, આજે હું તમારું કામ કરી શકતો નથી. મેં તમને અલ્લાહનો હુકમ પહોંચાડી દીધો હતો.

માલે ગનીમતમાં થોડીક ખયાનત કરવાનું બયાન. આ વિષયમાં અબ્દુલ્લાહ ઇબ્ને ઉમરની જે એવી રિવાયત છે કે, રસૂલુલ્લાહ (સલ.)એ ગનીમતમાં ખયાનત કરનારનો માલ સળગાવી દેવાનો હુકમ આપ્યો છે, એ રિવાયત હઝરત ઇબ્ને ઉમરથી રિવાયત થયેલી નથી. એ રિવાયતનું રિવાયત ન થવું જ સહીહ છે.

• (૧૧૮/૩૪૫૨) હઝરત અબ્દુલ્લાહ ઇબ્ને ઉમર (રદિ.) કહે છે : કિરકિરા નામનો કોઈ માણસ (એક લડાઈમાં) રસૂલુલ્લાહ (સલ.) તરફથી માલે ગનીમતનો ચોકીદાર હતો. જ્યારે તે મરી ગયો ત્યારે હુઝૂરે કહ્યું : તે દોઝખમાં છે. લોકોએ તેનો સામાન તપાસવાનું શરૂ કર્યું. સામાનમાંથી એક કામળો નીકળ્યો, જે માલે ગનીમતમાંથી તેણે ચોર્યો હતો.

માલે ગનીમત વહેંચાતા પહેલાં લૂંટેલા ઊંટો અને બકરીઓને ઝબ્હ કરવું મકરૂહ છે, બાઈઝ નથી

(૧૧૮/૩૪૫૩) હઝરત રાફિઅ ઇબ્ને ખદીજ કહે છે : એકવાર અમે રસૂલુલ્લાહ (સલ.)ની સાથે ઝૂલફુલયકામાં હતા. લોકોને ભૂખ લાગી. ત્યાં અમારા હાથમાં થોડાક ઊંટો અને બકરીઓ આવી હતી. રસૂલુલ્લાહ (સલ.) પાછળના લોકોમાં હતા. (એટલે વહેંચણી ન થઈ હતી) હુઝૂરની ગેરહાજરીમાં લોકોએ (જાનવરો ઝબ્હ કરીને) હાંડલીઓ ચઢાવી, પરંતુ હુઝૂરે તેમને ફેંકી દેવાનો હુકમ આપ્યો અને હાંડલીઓ ઉંધી વાળી દીધી. પછી જાનવરો વહેંચવામાં આવ્યાં. હુઝૂરે એક ઊંટ બરાબર દસ બકરીઓ ઠેરવી. ત્યાં એક ઊંટ નાસી ગયું. લશ્કરમાં ઘોડાઓ થોડા હતા. એટલે લોકોએ (પગપાળા) તેની શોધ કરી, પરંતુ થાકી ગયા. નાછુટકે એક માણસે તેને તીર મારીને અટકાવ્યું. હુઝૂરે કહ્યું : આ ચારપગાંઓમાં જંગલી જાનવરોના જેમ કેટલાંક જંગલી પણ હોય છે. એટલે જે જાનવર નાસી જાય તેની સાથે આમ જ કરો. મારા દાદાએ કહ્યું : કાલે અમને દુશ્મનનો ભય છે. જો અમારી પાસે છરીઓ ન હોય તો શું બપાજથી અમે ઝબ્હ કરી શકીએ છીએ ? ફરમાવ્યું; જે વસ્તુથી લોહી વહે અને લોહી વહાવતી

વખતે અલ્લાહનું નામ લેવામાં આવ્યું હોય તેને ખાઈ શકો છો, પરંતુ દાંત અને નખથી ઝબક ન કરવું જોઈએ. એના કારણ અંગે એમ કહ્યું છે કે, દાંત એક હાડકું છે અને નખ હબસીઓની છરીઓ છે.

જીતની ખુશખબરી આપવાનું બયાન

(૧૨૦/૩૪૫૪) હઝરત જરીર ઇબ્ને અબ્દુલ્લાહ (રદિ.) કહે છે : એક દિવસ હુઝૂર (સલ.)એ મને કહ્યું કે, જૂલખલસા તોડીને તમે મને ચેન નહીં આપો ? જૂલખલસા યમનમાં એક મકાન હતું, જ્યાં ખસ્ટામ કોમ રહેતી હતી. તે મકાનનું નામ યમાની કઅબા હતું. હું હુકમનું પાલન કરવા માટે અહમસ કબીલાના દોઢસો સવારો લઈને ગયો. એ બધા લોકો ઘોડા પર સવાર હતા. એટલે મેં હુઝૂરને કહ્યું : યા રસૂલલ્લાહ ! હું ઘોડા પર બરાબર બેસી શકતો નથી. આપે મારી છાતી પર મુબારક હાથ માર્યો. આંગળાની છાપ પડી ગઈ. પછી દુઆ કરી : એય અલ્લાહ ! એને બરાબર બેસાડ અને એને હિદાયત પામેલ માર્ગદર્શક બનાવ. તે પછી મેં જઈને જૂલખલસાને તોડી પાડ્યો ને બાળી નાખ્યો. હુઝૂરને એની ખુશખબરી મોકલી દીધી. સંદેશવાહકે હુઝૂરની સેવામાં જઈને કહ્યું : યા રસૂલલ્લાહ ! તે ખુદાની કસમ છે જેણે આપને સચ્ચાઈની સાથે પયગમ્બર બનાવ્યા છે. હું જૂલખલસાને ખુજલીવાળા

ઊંટની જેમ (કાળી રાખ) જોઈને આવ્યો છું. હુઝૂરે કબીલાના ઘોડાઓ અને માણસો માટે પાંચ વાર બરકતની દુઆ કરી.

ખુશખબરી આપનારને કઈ વસ્તુ આપવામાં આવે ?

(૧૨૧/૩૪૫૫) કઅબ ઇબ્ને માલિકને જ્યારે તૌબા કબૂલ થવાની ખુશખબરી આપવામાં આવી ત્યારે તેમણે ખુશખબરી આપનારને બે કપડાં આપ્યાં હતાં.

મક્કાના વિજય પછી હિજરતનો હુકમ રહ્યો નથી

(૧૨૨/૩૪૫૬) હઝરત ઇબ્ને અબ્બાસ (રદિ.) કહે છે કે, મક્કાના વિજયના દિવસે હુઝૂર (સલ.)એ ફરમાવ્યું કે, વિજય પછી હિજરતનો હુકમ રહ્યો નથી, પરંતુ જિહાદ અને (જિહાદની) નિયતનો સવાબ બાકી છે. એટલે જો તમને જિહાદ માટે બોલાવવામાં આવે તો તરત જાઓ.

(૧૨૩/૩૪૫૭) એકવાર મુજાશિઅ પોતાના ભાઈ મુજાલિદ ઇબ્ને મરસીદને લઈને દરબારે નબીમાં હાજર થયા અને કહ્યું : હુઝૂર, આ મુજાલિદ હિજરત કરવાની શરતે હુઝૂરની બૈઅત કરવા માંગે (૧૨૨/૩૪૫૬) મક્કાના વિજય પહેલાં હિજરતનું મહત્વ હતું. મક્કાના વિજય પછી હિજરતની જરૂર ન હતી. હવે જિહાદ સર્વોત્તમ કાર્ય છે. દરેક કામનો આધાર મન્ના ઇયદ્દ પર છે. આજે પણ શુભ નિષ્ણથી હિજરત કરવામાં આવે તો સવાબ મળી શકે છે.

છે. આપે ફરમાવ્યું : હિજરતનો હુકમ તો મક્કાના વિજય પછી બાકી રહ્યો નથી. હા, ઈસ્લામ અંગેની બૈઅત લઉં છું.

(૧૨૪/૩૪૫૮) અતા કહે છે કે, હું ઉબૈદ ઈબ્ને ઉમૈરની સાથે હઝરત આઈશાની સેવામાં હાજર થયો. તેમણે તે વખતે સબીર પહાડ પર પડાવ નાખ્યો હતો. કહેવા લાગ્યાં : જ્યારથી અલ્લાહ તઆલાએ પોતાના નબીને મક્કા ઉપર વિજય અપાવ્યો છે ત્યારથી હિજરતનો હુકમ બાકી રહ્યો નથી.

જો ઝિમ્મી અથવા મુસલમાન ઓરતો ખુદાની નાફરમાની કરે અને માણસ તેમના વાળ જોવા માટે મજબુર હોય તો તેમને નગ્ન કરવી જાઈએ છે

(૧૨૫/૩૪૫૮) અબૂ અબ્દુર્રહમાન હઝરત ઉસ્માન ઝીનૂરૈનને હઝરત અલી મુરતઝા કરતાં અફઝલ માનતા હતા અને ઈબ્ને અતિય્યાની નઝરમાં હઝરત અલી હઝરત ઉસ્માન કરતાં અફઝલ હતા. એક દિવસ અબૂ અબ્દુર્રહમાને ઈબ્ને અતિય્યાને કહ્યું : હું જાણું છું કે, કયા કારણસર તમારા દોસ્ત (હઝરત અલી)ને ખૂનામરકીની હિંમત થઈ. વાત તે જ છે જે હઝરત અલીએ મને કહી. હઝરત અલી કહેતા હતા કે, એકવાર મને અને ઝુબેરને રસૂલુલ્લાહ (સલ.)એ મોકલ્યા અને કહ્યું : તમે ફલાણા બાગ પાસે જાઓ. ત્યાં એક ઓરત હશે.

તેની પાસે હાતિબનો પત્ર હશે. (તે પત્ર લઈ આવો) અમે બાગ પાસે ગયા અને ઓરત પાસે કાગળ માંગ્યો. ઓરતે કહ્યું : હાતિબે તો મને કોઈ કાગળ આપ્યો નથી. અમે કહ્યું : ક્યાં તો અમને કાગળ કાઢીને આપ, નહીં તો અમે નગ્ન કરીશું. તેણે ચોટલામાંથી કાગળ કાઢીને આપ્યો. અમે કાગળ લઈને હુઝૂરની સેવામાં હાજર થયા. આપે હાતિબને બોલાવ્યો. હાતિબે હાજર થઈને કહ્યું : યા રસૂલલ્લાહ ! જલદી ન કરો. ખુદાની કસમ ! હું કાફિર નથી, બલકે મારા દિલમાં ઈસ્લામની મુહબ્બત ઘણી વધી ગઈ છે. વાત એમ છે કે, હુઝૂરના સહાબામાંથી દરેકનું મક્કામાં કોઈ ન કોઈ છે. જેની મારફતે અલ્લાહ તઆલા તેના સ્ત્રી બાળકોની રક્ષા કરે છે. મારું મક્કામાં કોઈ નથી. એટલે મને થયું કે તેમના ઉપર કોઈ ઉપકાર કરું. (જેથી મક્કાવાળાઓ મારાં સ્ત્રી-બાળકોની રક્ષા કરે.) હુઝૂરે હાતિબની વાતનું સમર્થન કર્યું, પરંતુ હઝરત ઉમરે કહ્યું : યા રસૂલલ્લાહ ! રજા આપો કે, હું એની ગરદન ઉડાવી દઉં, એ મુનાફિક છે. હુઝૂરે કહ્યું : તમને શું ખબર, ખુદા તઆલા બદરવાસીઓની હાલત સારી રીતે જાણી ચુક્યો છે. તે પછી હુઝૂરે કહ્યું : તમે જે ચાહો તે કરો. અબૂ અબ્દુર્રહમાને ઈબ્ને અતિય્યાને કહ્યું : આ છેલ્લા વાકયે તમારા દોસ્તને ખૂનામરકીની હિંમત આપી.

ગાઝીઓના સ્વાગત માટે જવાનું બયાન

(૧૨૬/૩૪૬૦) ઈબ્ને ગુબેરે ઈબ્ને જઅદરને કહ્યું હતું : શું તમને યાદ છે કે, હું, તમે અને ઈબ્ને અબ્બાસ હુઝૂર (સલ.)ના સ્વાગત માટે ગયા હતા ? ઈબ્ને જઅદરે કહ્યું : હા, યાદ છે. હુઝૂરે અમને તો ઉંચકીને સવારી પર બેસાડી લીધા હતા અને તમને રહેવા દીધા હતા.

(૧૨૭/૩૪૬૧) સાઈબ ઈબ્ને યઝીદ કહે છે કે, અમે છોકરાઓ સાથે રસૂલુલ્લાહ (સલ.)ના સ્વાગત માટે 'સનિય્યતુલ વદાઅ' સુધી ગયા.

જિહાદમાંથી પાછા આવે ત્યારે શું કહે ?

(૧૨૮/૩૪૬૨) હઝરત અબ્દુલ્લાહ ઈબ્ને ઉમર (રદિ.) કહે છે કે, હુઝૂર (સલ.) પાછા ફરતા ત્યારે ત્રણવાર તકબીર કહીને બોલતા : આઈબૂન ઇન્શા અલ્લાહુ તાઈબૂન આબિદૂન હામિદૂન લિરઝિબના સાજિદૂન સદક લ્લાહુ વચદહુ વ નસર અબ્દહુ વ હઝમલ અહઝાબ વહદહુ.

(૧૨૯/૩૪૬૩) હઝરત અનસ (રદિ.) કહે છે કે, ઉસ્કાનથી પાછા ફરતી વખતે અમે હુઝૂર (સલ.)ની સાથે હતા. હુઝૂર ઊંટણી પર સવાર હતા અને હઝરત સફિય્યાને પીઠ પાછળ બેસાડ્યાં હતાં.

અચાનક ઊંટણીએ ઠોકર ખાધી. રસૂલુલ્લાહ (સલ.) અને હઝરત સફિય્યા પડી ગયાં. અબૂ તલહા તરત ઊંટ પરથી કુદીને જઈ પહોંચ્યા અને કહ્યું : યા રસૂલુલ્લાહ ! ખુદા મને આપ પર ફિદા કરે. ફરમાવ્યું : ઓરતને બચાવો. અબૂ તલહા મોં પર કપડું નાખીને હઝરત સફિય્યા પાસે ગયા અને તે જ કપડું હઝરત સફિય્યા પર નાખીને રસૂલુલ્લાહ (સલ.) અને હઝરત સફિય્યાની સવારી બરાબર કરી. ત્યાર પછી અમે રસૂલુલ્લાહ (સલ.)ની આજુબાજુ રહ્યા. જ્યારે આપ મદીનાની નજીક પહોંચ્યા ત્યારે કહ્યું : આઈબૂન તાઈબૂન આબિદૂન લિરઝિબના હામિદૂન. મદીનામાં દાખલ થતાં સુધી સતત એ જ પઢતા રહ્યા.

(૧૩૦/૩૪૬૪) હઝરત અનસ (રદિ.) કહે છે : એક વાર હું અને અબૂ તલહા હુઝૂર (સલ.)ની સાથે હતા. તે વખતે રસૂલુલ્લાહ (સલ.)ની સાથે હઝરત સફિય્યા પણ હતાં. હુઝૂર ઊંટણી પર સવાર હતા. હઝરત સફિય્યા પાછળ બેઠાં હતાં. અચાનક ઊંટણીએ રસ્તામાં ઠોકર ખાધી. રસૂલુલ્લાહ (સલ.) પત્ની સાથે પડી ગયા. અબૂ તલહા તરત ઊંટ પરથી કુદીને મુબારક સેવામાં પહોંચ્યા અને કહ્યું : યા રસૂલુલ્લાહ ! ખુદા મને હુઝૂર પર કુરબાન કરી દે, હુઝૂરને કંઈ વાગ્યું તો નથી ને ? ફરમાવ્યું : ના, પરંતુ તમે ઓરતને બચાવો. અબૂ તલહા મોં પર કપડું નાખીને હઝરત

સફિયા તરફ ગયા અને પોતાનું કપડું તેમના ઉપર નાખી દીધું. હઝરત સફિયા ઉભા થઈ ગયાં. અબૂ તલહાએ રસૂલુલ્લાહ (સલ.) અને હઝરત સફિયા માટે કાઠડો બાંધી દીધો. બંને સવાર થઈને જવા લાગ્યાં. જ્યારે મદીનાની નજીક પહોંચ્યા ત્યારે હુજૂરે કહ્યું : **આઘબૂન તાઘબૂન લિરઘિબના હામિદૂન** મદીનામાં દાખલ થતાં સુધી સતત એ જ બોલતા રહ્યા.

સફરમાંથી પાછા આવીને નમાઝ પઢવાનું બયાન

(૧૩૧/૩૪૬૫) હઝરત જાબિર ઇબ્ને અબ્દુલ્લાહ કહે છે : એક સફરમાં હું હુજૂર (સલ.)ની સાથે હતો. જ્યારે અમે મદીના પહોંચ્યા ત્યારે હુજૂરે મને કહ્યું કે, મસ્જિદમાં જઈને બે રકઅત નમાઝ પઢી લે.

(૧૩૨/૩૪૬૬) હઝરત કઅબ કહે છે કે, ચાશતના સમયે હુજૂર (સલ.) જ્યારે સફરમાંથી પાછા આવતા હતા ત્યારે મસ્જિદમાં દાખલ થઈને બેસતાં પહેલાં બે રકઅત નમાઝ પઢતા હતા.

સફરમાંથી પાછા ફર્યા પછી ખાણું ખવડાવવાનું બયાન

(૧૩૩/૩૪૬૭) હઝરત ઇબ્ને ઉમર (રદિ.) પાસે જો કોઈ મહેમાન આવતો તો તેના લીધે રોઝો તોડી નાખતા હતા.

(૧૩૪/૩૪૬૮) હઝરત જાબિર

(રદિ.) કહે છે કે, રસૂલુલ્લાહ (સલ.)એ (સફરમાં) મારી પાસેથી બે ઊકિયહને એક દિરહમ કે બે દિરહમમાં એક ઊંટ ખરીદ્યું હતું. જ્યારે સિરાર સ્થળે પાછા આવ્યા ત્યારે આપે ગાય ઝબ્હ કરવાનો હુકમ આપ્યો. હુકમનું પાલન કરવામાં આવ્યું. લોકોએ તેનો ગોશ્ત ખાધો. પછી જ્યારે મદીના પહોંચ્યા ત્યારે મને હુકમ આપ્યો કે, મસ્જિદમાં જઈને બે રકઅત નમાઝ પઢો. ઊંટની કીમત મને તોલીને આપી. એક રિવાયતમાં છે કે, મદીના પહોંચીને હુજૂરે ઊંટની કીમત મને તોલીને આપી. એક રિવાયતમાં છે કે, મદીના પહોંચીને હુજૂરે ઊંટ અથવા ગાય ઝબ્હ કરવાનો હુકમ આપ્યો હતો. સિરાર મદીનાની નજીક એક વસાહત છે.

(૧૩૫/૩૪૬૯) હઝરત જાબિર (રદિ.) કહે છે કે : હું સફરમાંથી પાછો આવ્યો ત્યારે હુજૂરે કહ્યું : બે રકઅત નમાઝ પઢો.



બિસ્મિલ્લાહિ રંદમાનિ રંદીમ

‘માલે ખુમ્સ’ (પાંચમા ભાગનો માલ) ફર્જ છે

(૧૩૬/૩૪૭૦) હઝરત અલી કહે છે કે, બદરની લડાઈના માલે ગનીમતમાં એક જવાન ઊંટણી મારા ભાગે આવી હતી અને એક જવાન ઊંટણી હુજૂર (સલ.)એ મને ‘માલે ખુમ્સ’માંથી આપી હતી. જ્યારે હઝરત ફાતિમા કિંવા

રસૂલુલ્લાહ (સલ.)ની પુત્રી સાથે મેં એકાંતવાસ કરવાનો ઇરાદો કર્યો ત્યારે બની કૈનકાઅ કબીલાના એક સોનીને કહ્યું કે, ચાલો, ઇઝબિર ઘાસ લઈ આવીએ. મારો ઇરાદો હતો કે, ઇઝબિર સોનીઓને વેચીને તેની કીમતથી મારી શાદીનો વલીમો કરું. જેથી મેં મારા બંને ઊંટો એક અનસારીના ઘર પાસે બેસાડ્યાં. તેમના પર બધો સામાન કાઢી, ઘાસની ગુણો અને દોરડીઓ ભેગું કરવાનું શરૂ કર્યું. સામાન ભેગો કરીને ઊંટોને ત્યાં રહેવા દઈને હું પાછો આવ્યો. થોડીવાર પછી જઈને જોયું તો બંને ઊંટણીઓની ખુંધ કપાયેલી પડી હતી. કોઈએ તેમના પડખાં ચીરીને કલેજીઓ કાઢી લીધી હતી. મેં આ દ્રશ્ય જોયું ત્યારે સહનશીલતા ગુમાવી દીધી. અશ્રુઓ ટપકી પડ્યાં. મેં પૂછ્યું, આ ચેષ્ટા કોણે કરી ? લોકોએ કહ્યું કે, હમઝા ઈબ્ને અબ્દુલ મુત્તલિબે. હઝરત હમઝા અનસારના કોઈ ઘરમાં બેસીને દારૂ પી રહ્યા હતા. નશામાં આ ચેષ્ટા કરી હતી. હું રસૂલુલ્લાહ (સલ.) પાસે પાછો ફર્યો. મોં પર રંજના ચિન્હો હતાં. તે વખતે હુઝૂર પાસે ઝેદ ઈબ્ને હારિસા બેઠા હતા. આપ ચહેરો જોઈને સમજી ગયા અને પૂછ્યું, કેમ, શું વાત છે ? મેં કહ્યું : હુઝૂર, આજના જેવી મુસીબત મેં કદી જોઈ નથી. હમઝાએ મારી બંને ઊંટણીઓની ખુંધ કાપી નાખી. તેમના પડખાં ચીરીને કલેજી કાઢી લીધી.

અત્યારે તેઓ દારૂડીયાઓની ટોળકી સાથે ફલાણા ઘરમાં બેઠા છે. હુઝૂરે તરત પોતાની ચાદર મંગાવી અને ચાદર ઓઢીને નીકળ્યા. હું અને ઝેદ ઈબ્ને હારિસા પાછળ થઈ ગયા. જે ઘરમાં હમઝા હતા ત્યાં જઈને હુઝૂરે અંદર દાખલ થવાની રજા માંગી. રજા આપવામાં આવી. આપ અંદર દાખલ થયા. ત્યાં જોયું કે, અમુક દારૂડીયાઓ છે. હુઝૂરે હમઝાને ઠપકો આપવાનું શરૂ કર્યું, પરંતુ હમઝા નશામાં ચકચુર હતા. આંખો લાલ હતી. નશાની હાલતમાં જ નજર ઉઠાવીને હુઝૂરને જોયા. પછી નજર ઉઠાવીને હુઝૂરની જાંઘ તરફ જોયું, પછી આંખો કંઈક વધુ ઉંચી કરીને હુઝૂરના પેટ તરફ નજર કરી, પછી નજર ઉંચી કરીને મુબારક ચહેરો જોયો અને કહેવા લાગ્યા : તમે બધા મારા પિતાના ગુલામ છો. હુઝૂર સમજી ગયા કે, એ નશામાં ચકચુર છે. તરત ઉલટા પગે પાછા ફર્યા. અમે બધા આપની સાથે નીકળીને ચાલ્યા આવ્યા.

(૧૩૭/૩૪૭૧) ઉમ્મુલ મુઅમિનીન હઝરત આઈશા (રદિ.) કહે છે કે, રસૂલુલ્લાહ (સલ.)ની વફાત પછી રસૂલુલ્લાહ (સલ.)નાં પુત્રી હઝરત ફાતિમા (રદિ.)એ હઝરત અબૂબક્ર સામે (૧૩૬/૩૪૭૦) તે વખતે ઘરૂ હરામ ન હતો એટલે દારૂ પીવાનું ખરાબ ગણાતું ન હતું. નશાની હાલતમાં હઝરત હમઝા (રદિ.)એ જે કંઈ કહ્યું તેના કારણે તે શિક્ષાને પાત્ર ગણાશે નહીં.

રસૂલુલ્લાહ (સલ.)નો 'તરકો' વહેંચીને પોતાનો હિસ્સો લેવાની ઇચ્છા વ્યક્ત કરી. અબૂબક્ર (રદિ.)એ કહ્યું : રસૂલુલ્લાહ (સલ.)એ ફરમાવ્યું છે કે, અમારા માલનો કોઈ વારસદાર નથી. જે અમે મૂકી ગયા છે તે અલ્લાહના રસ્તામાં ખૈરાત છે. હઝરત ફાતિમા આ વાતના લીધે સિદ્દીકે અકબરથી નારાજ થઈ ગયાં. રસૂલુલ્લાહ (સલ.) પછી છ મહીના જીવ્યાં, પરંતુ હઝરત અબૂબક્ર સાથે વાતચીત કરી નહીં. હઝરત આઈશા કહે છે કે રસૂલુલ્લાહ (સલ.)ના તરકામાં, જે ખૈબર, ફદક અને મદીનામાં સદકાનો થોડોક માલ બાકી હતો તે લેવાની હઝરત ફાતિમાએ હઝરત અબૂબક્ર પાસે ઇચ્છા વ્યક્ત કરી હતી, પરંતુ હઝરત સિદ્દીકે આપવાનો ઇન્કાર કર્યો અને કહ્યું : રસૂલુલ્લાહ (સલ.) જે કામો કરતા હતા તે જ હું કરીશ. એમાંથી કંઈ પણ છોડીશ નહીં. કારણ કે, જો હું એને છોડી દઈશ તો મને ખોટા માર્ગે જવાનો ભય છે. મદીનામાં રસૂલુલ્લાહ (સલ.)નો સદકાનો જે માલ હતો તે માલ તો હઝરત ઉમરે હઝરત અલી અને હઝરત અબ્બાસને આપી દીધો હતો. હા, ખૈબર અને ફદકનો માલ તો હઝરત ઉમરે પણ આપ્યો નહીં અને કહી દીધું કે, એ રસૂલુલ્લાહ (સલ.)નો વકફ કરેલ છે. જે ઝરૂરતો અને સંજોગો રસૂલુલ્લાહ (સલ.)ને પેશ આવતા હતા તેના માટે એ રાખ્યો હતો. એની જવાબદારી હુઝૂરના

અનુગામી (જાનસીન) પર છે. હઝરત આઈશા કહે છે : એટલે આજ સુધી ખૈબર અને ફદક તે જ હાલતમાં છે.

(૧૩૮/૩૪૭૨) હઝરત માલિક ઇબ્ને ઔસ કહે છે કે, એક દિવસે સૂર્યોદય થયા પછી હું મારા ઘરમાં બેઠો હતો. એવામાં હઝરત ઉમરનો કાસિદ (સંદેશવાહક) આવ્યો અને કહ્યું : અમીરૂલ મુઅમિનીન તમને બોલાવે છે. હું તેની સાથે થઈ ગયો. હઝરત ઉમર (રદિ.) પાસે અંદર ગયો. તેઓ પલંગ પર ચટાઈની ઉપર બેઠા હતા, બીજું બિછાનું ન હતું. એક ચામડાના તકિયાનો ટેકો લીધો હતો. મેં જઈને સલામ કરી અને બેસી ગયો. અમીરૂલ મુઅમિનીને કહ્યું : માલિક, તમારી કોમના અમુક કુટુંબોના લોકો મારી પાસે આવ્યા હતા. મેં તેમને થોડોક માલ આપવાનો હુકમ કર્યો છે. એટલે તમે તે માલ લઈને તેમને વહેંચી દો. મેં કહ્યું : અમીરૂલ મુઅમિનીન, જો મારા સિવાય બીજા કોઈને આપ આ કામનો હુકમ આપત તો સારું થાત. કહ્યું : ના, તમે જ લઈ લો. હું બેસેલો જ હતો, એવામાં હઝરત ઉમરનો ચોકીદાર યરફ અંદર આવ્યો અને કહેવા લાગ્યો કે, હઝરત ઉસ્માન, અબ્દુર્રહમાન ઇબ્ને ઔફ, ઝુબૈર અને સઅદ ઇબ્ને અબી વક્કાસ આવવા માંગે છે. શું આપની રજા છે ? હઝરત ઉમરે રજા આપી. ચારે સજ્જનો અંદર આવીને સલામ કરીને બેસી ગયા. થોડીવાર

પછી ફરી યરફા આવ્યો અને કહેવા લાગ્યો કે, હઝરત અલી અને અબ્બાસ આવવાની રજા માંગે છે. હઝરત ઉમરે રજા આપી. બંને સજ્જનો અંદર આવીને સલામ કરીને બેસી ગયા. હઝરત અબ્બાસે કહ્યું, મારી અને એમની વચ્ચેનો ઝઘડો પતાવી દો. વાત એમ હતી કે, બની નઝીરનો જે માલ ખુદા તઆલાએ પોતાના રસૂલને આપ્યો હતો, તેના વિષે હઝરત અલી અને હઝરત અબ્બાસ વચ્ચે ઝઘડો હતો. આ સાંભળીને હઝરત ઉસ્માન અને મજલિસમાંના બીજા માણસોએ કહ્યું : હા, અમીરૂલ મુઅમિનીન, એમનો પરસ્પરનો ઝઘડો પતાવી દો અને દરેકને બીજાના ઝઘડાથી મુક્ત કરો. હઝરત ઉમરે કહ્યું : વારૂ, થોભો, જેના હુકમથી જમીન અને આસ્માન કાયમ છે તેની હું તમને કસમ આપું છું, શું તમને ખબર છે કે, રસૂલુલ્લાહ (સલ.)એ ફરમાવ્યું છે : અમો પયગમ્બરોનો કોઈ વારસદાર હોતો નથી, જે કંઈ અમે છોડ્યું છે તે અલ્લાહના રસ્તામાં ખૈરાત છે. હાજર રહેલા માણસોએ કહ્યું : બેશક, હુજૂરે આમ ફરમાવ્યું છે. હઝરત ઉમરે હઝરત અલી અને હઝરત અબ્બાસ તરફ મોં કરીને કહ્યું : તમને બંનેને ખુદાની કસમ આપીને પૂછું છું, શું તમે જાણો છો કે, હુજૂરે આમ ફરમાવ્યું છે ? બંને સજ્જનોએ કહ્યું : બેશક, હઝરત ઉમરે કહ્યું : એનું કારણ એ છે કે, અલ્લાહ તઆલાએ એને ખાસ

પોતાના રસૂલ માટે રાખી હતી. આપના સિવાય બીજા કોઈને આપી ન હતી. ખુદા તઆલા ફરમાવે છે : **وَمَا أَكْفَأُ مَا لَلَّاهُ أَهْلًا رَسُوْلِهِ مِمْكُومٌ كَمَا أَكْفَأُ تُوْمَ أَهْلَیْهِ مِمْنَ جَیْلٍ وَیْلَ رِیْكَابٍ وَیْلَ لَافِیْئِیْنِ لَلَّاهُ یُسَلِّیْتُ رَسُوْلَهُ أَهْلًا مَّیْمَنَ شَاطِئِ وَیْلَ لَلَّاهُ أَهْلًا قُتِلَ شَیْخٌ كَدِیْر.** કિંવા અલ્લાહ તઆલાએ પોતાના રસૂલને જે કંઈ મક્કત આપ્યું તે મેળવવા માટે તમે ન ઘોડા દોડાવ્યા હતા ન ઊંટો, બલ્કે અલ્લાહ તઆલા પોતાના રસૂલોને જેના પર ચાહે છે તેના પર વર્ચસ્વ આપે છે. કારણ કે, ખુદા બધું જ કરી શકે છે. ત્યાર પછી હઝરત ઉમરે કહ્યું : આ જ કારણના લઈને એ માલ ખાસ રસૂલુલ્લાહ (સલ.)નો હતો, પરંતુ ખુદાની કસમ ! રસૂલુલ્લાહ (સલ.)એ એ માલ જમા કરી રાખ્યો નથી, બલ્કે તમને પણ આપ્યો. ખાસ પોતાના એકલા માટે રાખ્યો નથી અને ન પોતે એકલાએ ખાધો, બલ્કે વહેંચીને તમને પણ આપ્યો હતો. અહીં સુધી કે, વહેંચણી અને ખર્ચ પછી આ માલ બાકી રહ્યો. રસૂલુલ્લાહ (સલ.) એ જ માલમાંથી પોતાના ઘરવાળાંઓને વાર્ષિક ખર્ચ આપતા હતા અને બાકીનો માલ અલ્લાહના રસ્તામાં ખર્ચ કરતા હતા. રસૂલુલ્લાહ (સલ.) આખી ઝિન્દગી આમ જ કરતા રહ્યા. હાજર રહેલા માણસોનું ધ્યાન દોરીને કહ્યું : હું તમને

ખુદાની કસમ આપીને પૂછું છું, શું હુઝૂર આમ જ કરતા હતા. બધાએ કહ્યું : જી હા. પછી હઝરત અલી અને અબ્બાસને કહ્યું : હું તમને ખુદાની કસમ આપીને પૂછું છું, શું હુઝૂર આમ જ કરતા હતા, તમને ખબર છે ? (બંને સજ્જનોએ કહ્યું : જી હા.) હઝરત ઉમરે કહ્યું : જ્યારે રસૂલુલ્લાહ (સલ.)ની વક્કત થઈ ત્યારે હઝરત અબૂબક્રે કહ્યું : હું રસૂલુલ્લાહ (સલ.)નો ખલીફા છું. સિદ્દીકે અકબરે આમ કહીને તે માલનો કબજો લઈ લીધો. જેવી રીતે રસૂલુલ્લાહ (સલ.) કરતા હતા તેવી જ રીતે તેમણે પણ કર્યું. ખુદા જાણે છે કે, અબૂબક્ર આ બાબતમાં સાચા, નેક, હિદાયત પામેલ અને ન્યાયી હતા. જ્યારે અબૂબક્રની વક્કત થઈ ત્યારે હું તેમનો અનુગામી બન્યો અને મારી હુકૂમતના બે વરસ સુધી તે માલ મેં મારા કબજામાં રાખ્યો. જેવી રીતે રસૂલુલ્લાહ (સલ.) તેની વ્યવસ્થા કરતા હતા અથવા અબૂબક્રે કરી હતી તેવું જ મેં પણ કર્યું. ખુદા જાણે છે કે, આ બાબતમાં હું સાચો, નેક, હિદાયત પામેલ અને ન્યાયી છું. તમે બંને મારી પાસે એક વિચાર અને એકમતના થઈને આવ્યા હતા. અબ્બાસ તો પોતાના ભત્રીજાના વારસામાંથી હિસ્સો માંગવા લાગ્યા અને અલીએ પોતાની પત્નીના હિસ્સાની માંગણી કરી. મેં તમને કહી દીધું હતું કે, રસૂલુલ્લાહ (સલ.)એ

ફરમાવ્યું છે કે, અમારો કોઈ વારસદાર નથી. અમારો ફુલ 'તરકો' ખૈરાત છે. આ કહેતાં તો મેં તમને કહી દીધું, પરંતુ જ્યારે મારા ખ્યાલ મુજબ આ વાત ઠીક લાગી કે, તમને બંનેને એ માલ આપી દઉં ત્યારે મેં તમને કહ્યું કે, હું તમને આપી દઉં છું, પરંતુ શરત એ છે કે, તમારે કસમ સાથે એવું વચન આપવું પડશે કે, તેવી જ રીતે વ્યવસ્થા કરશો જેવી રીતે રસૂલુલ્લાહ (સલ.)એ કરી હતી; અબૂબક્ર (રદિ.)એ કરી હતી અથવા હુકૂમતની શરૂઆતથી હું કરતો આવ્યો છું. તમે આ શરત કબૂલ કરી લીધી એટલે મેં તે માલ તમારા કબજામાં આપી દીધો. હું તમને કસમ આપીને પૂછું છું કે, શું એ જ શરતે મેં તમને આપ્યો હતો ? હાજર રહેલા માણસોએ કહ્યું : બેશક, પછી હઝરત અલી અને અબ્બાસ તરફ મોં કરીને કહ્યું : શું તમને ખબર છે કે મેં એ જ શરતે આપ્યો હતો ? બંને સજ્જનોએ કહ્યું : જી હા. હઝરત ઉમરે કહ્યું : હવે તમે બંને મારી પાસે એ સિવાય બીજો કોઈ ચુકાદો અપાવવા માંગો છો ? તે ખુદાની કસમ જેની રજાથી જમીન અને આસ્માન કાયમ છે, હું એ સિવાય બીજો કોઈ ચુકાદો આપીશ નહીં. જો તમે ઉપરોક્ત શરતનું પાલન કરવા અશક્ત હોવ તો તેને ફરીથી મારા કબજામાં સોંપી દો. હું તેની વ્યવસ્થા

કરીશ. તમારી જરૂરત નહીં રહે.

માલે ગનીમતમાંથી પાંચમો ભાગ અલ્લાહના રસ્તામાં આપવો એ દીનની એક શાખા છે

(૧૩૮/૩૪૭૩) હઝરત ઇબ્ને અબ્બાસ (રદિ.) કહે છે કે, અબ્દુલ કૈસ કબીલાના પ્રતિનિધિઓ હુઝૂર (સલ.)ની સેવામાં હાજર થયા અને કહ્યું : યા રસૂલલ્લાહ ! અમે રબીઆ કોમના માણસો છીએ. અમારી અને હુઝૂરની વચ્ચે મુઝર કબીલાના કાફિરો આવેલા છે. એટલે ફક્ત હરામ મહીનાઓમાં મુબારક સેવામાં હાજર થઈ શકીએ છીએ. બીજા દિવસોમાં આવી શકતા નથી. હુઝૂર કોઈ એવો હુકમ આપે કે, અમે પણ તેના પર અમલ કરીએ અને તે બાજુવાળાઓને પણ પહોંચાડીએ.

(૧૩૮/૩૪૭૨) મદીનામાંથી યહૂદી કબીલા બની નઝીરના નાસી જવાથી તેમની જમીન 'માલે ગનીમત' તરીકે મળતાં તેમાંથી નબીએ કરીમ (સલ.) ખર્ચ રૂપે પોતાની પુનિત પત્નીઓને આપતા હતા. આપની વક્ષત પછી હઝરત અબૂબક્ર તથા હઝરત ઉમર (રદિ.)એ પણ એ જ વ્યવસ્થા ચાલુ રાખી હઝરત અબ્બાસ (રદિ.)એ રસૂલુલ્લાહ (સલ.)ના નજીકના સગા હોવાના કારણે હઝરત ઉમર પાસે એ જમીનની માંગણી કરી. તેમની માંગણી સ્વીકારવામાં આવી. થોડા સમય પછી હઝરત અબ્બાસ અને હઝરત અલી (રદિ.)એ માંગણી કરી કે, અમને બંનેને અલગ રીતે અડધી અડધી જમીનના ટ્રસ્ટી નીમવામાં આવે. આ માંગણી સ્વીકારવામાં ન આવી.

ફરમાવ્યું : હું તમને ચાર વાતો કરવાનો હુકમ આપું છું અને ચાર વાતો કરવાની મનાઈ કરું છું. હું તમને હુકમ આપું છું ખુદા પર ઇમાન લાવવાનો કિંવા 'લાઈલાહ ઇલ્લલ્લાહ'ની ગવાહી આપવાનો, કાયદેસર નમાઝ પઢવાનો, ઝકાત આપવાનો, રમઝાન માસના રોઝા રાખવાનો અને માલે ગનીમતમાંથી અલ્લાહના રસ્તામાં પાંચમો ભાગ આપવાનો. હું તમને દૂધીની તામણીના ઉપયોગની, લાખના વાસણના ઉપયોગની, સબ્જ મર્તબાન વગેરેના ઉપયોગની અને રોગની વાસણના ઉપયોગની મનાઈ કરું છું.

રસૂલુલ્લાહ (સલ.)ની વફાત પછી ઉમ્મહાતુલ મુઅમિનીનનો ખર્ચ કયાંથી આવતો હતો ?

(૧૪૦/૩૪૭૪) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : મારા વારસદારો એક અશરફી જેટલો પણ મારો વારસો ન લે. મારી પત્નીઓના ખર્ચ અને કર્મચારીઓના મહેનતાણા પછી જે કંઈ બાકી રહે તે ખૈરાત છે.

(૧૪૧/૩૪૭૫) હઝરત આઈશા (રદિ.) કહે છે : રસૂલુલ્લાહ (સલ.)ની વક્ષત થઈ ત્યારે મારા ઘરમાં કંઈ એટલું બાકી ન હતું કે, કોઈ જીવવાળી વસ્તુ (જાનદાર, સજીવ) ખાઈ લે. ફક્ત થોડાક

જવ વાસણમાં હતા. હું તે જ ખાતી રહી. જ્યારે ઘણા દિવસો પસાર થઈ ગયા અને મેં તેમને (માપ વડે) માપવાનો ઇરાદો કર્યો ત્યારે તે ખલાસ થઈ ગયા હતા.

(૧૪૨/૩૪૭૬) હજરત અમ્ર ઇબ્ને હારિસ કહે છે કે, હથિયારો, સફેદ ખચ્ચર અને થોડીક જમીન સિવાય રસૂલુલ્લાહ (સલ.)એ બીજો કોઈ માલ છોડ્યો નથી. જમીન પણ ખૈરાત કરી દીધેલી.

ઉમ્મહાતુલ મુઅમિનીનના મકાનોથી શું મુરાદ છે ? મુદા તઆલા ફરમાવે છે : ‘વ કર્ન ફી બુયૂતિકુન્ન’ બીજી જગ્યાએ આવ્યું છે : ‘વ લાતદખુલૂ બુયૂત ન્નબિરિય ઇલ્લા અંચુઅઝન લકુમ’

(૧૪૩/૩૪૭૭) ઉમ્મુલ મુઅમિનીન હજરત આઈશા (રદિ.) કહે છે કે, જ્યારે રસૂલુલ્લાહ (સલ.)ની બીમારીએ ગંભીર સ્વરૂપ ધારણ કર્યું ત્યારે હુઝૂર (સલ.)એ પોતાની પત્નીઓ પાસે બીમારીના દિવસો મારા ઘરમાં પસાર કરવાની રજા માંગી. બધી પત્નીઓએ રજા આપી.

(૧૪૪/૩૪૭૮) હજરત આઈશા (રદિ.) કહે છે : રસૂલુલ્લાહ (સલ.)ની વફાત મારા ઘરમાં મારા વારાના દિવસે મારા ખોળામાં થઈ હતી. અલ્લાહ તઆલાએ મારું થૂંક અને હુઝૂર (સલ.)નું થૂંક એક કરી દીધું હતું. કારણ કે, અબ્દુર્રહમાન મિસ્વાક લાવ્યા હતા.

રસૂલુલ્લાહ (સલ.) કમઝોર થઈ ગયા હતા એટલે મેં મિસ્વાક લઈને અને પોતે ચાવીને રસૂલુલ્લાહ (સલ.)ના મુબારક દાંતો પર કર્યું હતું.

(૧૪૫/૩૪૭૯) ઉમ્મુલ મુઅમિનીન હજરત સફિયા (રદિ.) કહે છે : એકવાર હું હુઝૂર (સલ.)ની મુલાકાત માટે ગઈ. રમઝાનના છેલ્લા દસ દિવસ હતા. આપે મસ્જિદમાં ઇઅતિકાફ કર્યો હતો. થોડીવાર બેઠા પછી હું પાછા ફરવાના ઇરાદાથી ઉભી થઈ. હુઝૂર પણ મારી સાથે (વિદાય કરવા) ઉભા થયા. જ્યારે મસ્જિદના દરવાજા પાસે પહોંચ્યા, જે હજરત ઉમ્મે સલમાના દરવાજા પાસે હતો, ત્યારે ત્યાંથી બે અનસારીઓ પસાર થયા. રસૂલુલ્લાહ (સલ.)ને સલામ કરીને આગળ વધવા લાગ્યા. હુઝૂરે કહ્યું : થોભો, આ ઓરત સફિયા છે. અનસારે કહ્યું : સુંબાનલ્લાહ યા રસૂલલ્લાહ ! હુઝૂરની જાત માટે શંકાને અવકાશ નથી. આ વાત અનસારને કંઈક અણગમતી લાગી. હુઝૂરે ફરમાવ્યું : માનવીના શરીરમાં જ્યાં જ્યાં લોહી પહોંચે છે ત્યાં ત્યાં શયતાન પણ પહોંચે છે. એટલે મને વિચાર આવ્યો કે, શયતાન કયાંક તમારા દિલમાં વસવસો નાખે નહીં.

(૧૪૬/૩૪૮૦) હજરત ઇબ્ને ઉમર (રદિ.) કહે છે : એકવાર હું હજરત હફસા (રદિ.)ના મકાનની છત પર ચઢ્યો ત્યારે મેં જોયું કે, રસૂલુલ્લાહ (સલ.) કિબ્લા તરફ પીઠ અને સીરિયા તરફ મોં કરીને

હાજત કરી રહ્યા છે.

(૧૪૭/૩૪૮૧) હઝરત આઈશા (રદિ.) કહે છે કે, રસૂલુલ્લાહ (સલ.) અસરની નમાઝ એવા વખતે પઢતા હતા કે, તડકો મારા રૂમમાંથી નીકળવા પામતો ન હતો.

(૧૪૮/૩૪૮૨) હઝરત અબ્દુલ્લાહ ઇબ્ને ઉમર (રદિ.) કહે છે : એકવાર હુઝૂર (સલ.) ખુત્બો પઢવા ઉભા થયા. ખુત્બા દરમ્યાન હઝરત આઈશા (રદિ.)ના કમરા તરફ હાથથી ઇશારો કરીને ત્રણવાર ફરમાવ્યું : આ બાજુએથી, જ્યાં શયતાનનું શીગડું નીકળે છે (કિંવા પૂર્વ તરફથી) કિત્નો ઉભો થશે.

(૧૪૯/૩૪૮૩) ઉમ્મુલ મુઅમિનીન હઝરત આઈશા (રદિ.) કહે છે કે, એક વાર રસૂલુલ્લાહ (સલ.) મારી પાસે જ હતા, એવામાં મેં એક માણસનો અવાજ સાંભળ્યો, જે હઝરત હફસાના મકાનમાં દાખલ થવાની રજા માંગતો હતો. મેં કહ્યું : યા રસૂલુલ્લાહ ! આ માણસ આપના ઘરમાં દાખલ થવાની રજા માંગે છે. ફરમાવ્યું : મારા ખ્યાલ પ્રમાણે ફલાણો માણસ હશે. કિંવા હઝરત હફસાના રજાઈ કાકા પછી ફરમાવ્યું કે, જે 'હુરમત' વંશના કારણે સાબિત થાય છે તે જ દૂધ પીવાના કારણે થાય છે.

રસૂલુલ્લાહ (સલ.)ના બખ્તર, અસા, તલવાર, પ્યાલા, વીંટી,

વાળ, જોડા અને વાસણોનું બચાન. રસૂલુલ્લાહ (સલ.)ના વારસામાંથી જે વસ્તુઓ વહેંચાઈ ન હતી તેમનો ખલીફાઓએ કેવી રીતે ઉપયોગ કર્યો અને હુઝૂરના વાસણો વગેરેમાં સહાબા કેવી રીતે શામિલ થયા ?

(૧૫૦/૩૪૮૪) હઝરત અનસ (રદિ.) કહે છે કે, સિદ્દીકે અકબર (રદિ.) જ્યારે ખલીફા બન્યા ત્યારે તેમણે મને બેહરૈનનો ગવર્નર બનાવીને મોકલ્યો અને આ હુકમનામું લખી આપ્યું. રસૂલુલ્લાહ (સલ.)ની મહોર તેના પર મારી આપી. મુબારક મહોરના ત્રણ કોતરણોમાં ત્રણ લીટીઓ હતી. પહેલી લીટીમાં મુહમ્મદ, બીજીમાં રસૂલ અને ત્રીજીમાં અલ્લાહનો શબ્દ હતો.

(૧૫૧/૩૪૮૫) ઇશા ઇબ્ને તહમાન કહે છે કે, હઝરત અનસ (રદિ.)એ અમને બે મોજરીઓ કાઢીને બતાવ્યા, જેના પર વાળ ન હતા. બંનેમાં બે દોરીઓ હતી. કહ્યું કે, આ રસૂલુલ્લાહ (સલ.)ના મોજરીઓ છે.

(૧૫૨/૩૪૮૬) હઝરત અબૂ બુરદા કહે છે કે, હઝરત આઈશા (રદિ.)એ એક થીગડાવાળી ચાદર કાઢીને અમને બતાવી અને કહ્યું કે, વક્ત વખતે રસૂલુલ્લાહ (સલ.)એ આ જ ચાદર પહેરી હતી. અમુક રિવાયતોમાં એટલો વધારો છે કે, હઝરત

આઈશાએ એક જાડું તેહબંદ જેવું કાઢીને બતાવ્યું અને એ જ પ્રકારની એક ચાદર બતાવી. જેને તમે લોકો ‘મુલબ્બાદા’ કહો છો.

(૧૫૩/૩૪૮૭) હઝરત અનસ (રદિ.) કહે છે કે, રસૂલુલ્લાહ (સલ.)નું પ્યાલું તૂટી ગયું હતું ત્યારે આપે તૂટવાની જગ્યાએ એક સાંકળ બાંધી હતી. આસિમ કહે છે : મેં તે પ્યાલું જોયું છે અને તેનાથી પાણી પીધું છે.

(૧૫૪/૩૪૮૮) ઇમામ ઝૈનુલ આબિદીન કહે છે કે, હઝરત ઇમામ હુસૈન (રદિ.)ની શહાદત પછી જ્યારે હું યઝીદની પાસેથી મદીનામાં આવ્યો ત્યારે મિસ્વર ઇબ્ને મખરમા મને મળ્યા અને કહેવા લાગ્યા : શું તમને મારી (સેવાની) જરૂર છે ? મેં કહ્યું : ના. કહેવા લાગ્યા : શું તમે રસૂલુલ્લાહ (સલ.)ની તલવાર મને આપશો. કારણ કે, મને ભય છે કે, ક્યાંક લોકો તમારી પાસેથી તે તલવાર છીનવી ન લે. જો તમે મને આપશો તો જ્યાં સુધી મારા જીવમાં જીવ છે ત્યાં સુધી ખુદાની કસમ હું કોઈને આપીશ નહીં. હઝરત અલી મુરતઝાએ હઝરત ફાતિમાના હોવા છતાં જ્યારે અબૂ જહલની પુત્રી સાથે નિકાહ કરવાનો ઇરાદો કર્યો ત્યારે મેં પોતે સાંભળ્યું, હું તે વખતે યુવાન થઈ ગયો હતો, કે હુઝૂર મિખર પર લોકો સામે ખુત્બો પઢી રહ્યા હતા અને કહી રહ્યા હતા કે, ફાતિમા મારૂં અંગ છે. મને

ભય છે કે તેના દીનમાં અડચણ ઉભી કરવામાં આવશે. પછી હુઝૂરે પોતાના જમાઈ (અબૂલ આસ)નો ઉલ્લેખ કર્યો અને તેના જમાઈપણાની પ્રશંસા કરતાં કહ્યું : તેણે મારી સાથે વાત કરી ત્યારે સાચી કરી અને વાયદો કર્યો તો તેને પૂરો કર્યો. પછી કહ્યું : હું હલાલને હરામ અથવા હરામને હલાલ તો કરતો નથી, પરંતુ ખુદાની કસમ ! અલ્લાહના રસૂલની પુત્રી અને અલ્લાહના દુશ્મનની પુત્રી એક ઘરમાં ભેગી થઈ શકતી નથી.

(૧૫૫/૩૪૮૯) હઝરત મુહમ્મદ ઇબ્ને હનફિયા કહે છે કે, જો હઝરત અલી હઝરત ઉસ્માનનો ઉલ્લેખ બુરાઈ સાથે કરત તો તે દિવસે કરત જ્યારે કે લોકોએ તેમની પાસે આવીને હઝરત ઉસ્માનના અમલદારોની ફરિયાદ કરી હતી. હઝરત અલીએ મને કહ્યું હતું કે, આ હુકમનામું ઉસ્માન પાસે લઈ જાઓ અને તેમને કહી દો કે, રસૂલુલ્લાહ (સલ.)નું આ હુકમનામું સદકા અંગે છે. તમે તમારા અમલદારોને હુકમ આપો કે, એ પ્રમાણે અમલ કરે. હું હુકમનામું લઈને હઝરત ઉસ્માનની પાસે ગયો. હઝરત ઉસ્માને કહ્યું : એ (વાંચવા)ની અમને જરૂર નથી. (અમને પહેલેથી એ હુકમની ખબર છે) હું હુકમનામું લઈને હઝરત અલી પાસે આવ્યો અને હકીકત કહી સંભળાવી. તેમણે કહ્યું : જે જગ્યાએથી તમે ઉંચક્યું હતું તે જગ્યાએ એને મૂકી દો. એક

રિવાયતમાં આ પ્રમાણે છે કે, મુહમ્મદ ઇબ્ને હન્દ્રિયા કહે છે : મને મારા પિતા (અલી)એ મોકલ્યો અને કહ્યું : આ હુકમનામું હઝરત ઉસ્માન પાસે લઈ જા. એમાં સદકા વિષે રસૂલુલ્લાહ (સલ.)નો હુકમ લખેલો છે.

માલે ગનીમતનો પાંચમો ભાગ રસૂલુલ્લાહ (સલ.)ની જરૂરિયાતો અને મિસ્કીનોના ખર્ચ માટે હતો. રસૂલુલ્લાહ (સલ.)એ એ માલે ગનીમતના હકદારો તરીકે અને ઉપયોગ માટે સુફફાવાળાઓ અને વિધવા સ્ત્રીઓને પસંદગી આપી હતી જ્યારે હઝરત ફાતિમાએ હુમ્મને લોટ દળવાની તકલીફની ફરિયાદ કરી હતી કે, કેદીઓમાંથી એક લોંડી મને આપો ત્યારે હુમ્મરે હઝરત ફાતિમાને ખુદાના હવાલે કર્યા હતાં

(૧૫૬/૩૪૮૦) હઝરત અલી (રદિ.) કહે છે : એકવાર હઝરત ફાતિમા (રદિ.)એ ઘંટીમાં લોટ દળવાની તકલીફની ફરિયાદ કરી. તેમને એવી ખબર પડી કે, રસૂલુલ્લાહ (સલ.)ની પાસે થોડાક કેદીઓ આવ્યા છે. એટલે તેઓ રસૂલુલ્લાહ (સલ.) પાસે એક લોંડી માંગવા માટે ગયાં, પરંતુ તે વખતે હુમ્મર (સલ.) સાથે મુલાકાત થઈ નહીં. એટલે

હઝરત આઈશાને વાત કરીને ચાલ્યાં આવ્યાં. હઝરત આઈશાએ હુમ્મર સામે ઉલ્લેખ કર્યો. રસૂલુલ્લાહ (સલ.) તરત અમારી પાસે આવ્યા. તે વખતે અમે પોતપોતાના બિછાનાઓ પર આરામ કરતાં હતાં. માન ખાતર અમે ઉઠવાનો ઈરાદો કર્યો, પરંતુ હુમ્મરે કહ્યું : પોતપોતાની જગ્યાએ આરામ કરો. પછી અંદર આવીને અમારા બંનેની વચ્ચે બેસી ગયા. અહીં સુધી કે મને મારી છાતી પર હુમ્મરના પગોની ઠંડકનો ભાસ થયો. પછી કહ્યું : હું તમને એવી વસ્તુ બતાવું છું જે તમારા માટે લોંડી કરતાં વધારે લાભદાયક છે. જ્યારે બિસ્તરા પર સૂવાની તૈયારી કરો ત્યારે ૩૪ વખત અલ્લાહુ અકબર, ૩૩ વખત અલ્હમ્દુ લિલ્લાહ અને ૩૩ વખત સુબ્હાનલ્લાહ પઢો. આ વાત તેના કરતાં સારી છે જેની તમે મારી પાસે ઇચ્છા વ્યક્ત કરી હતી.

ખુદા તઆલા ફરમાવે છે : 'ફઅન્ન લિલ્લાહિ ખુમુસહુ વ લિર્સૂલિ' કિંવા માલે ગનીમતનો પાંચમો ભાગ ખુદાના માટે છે અને રસૂલુલ્લાહ (સલ.)ને તેની વહેંચણી કરવાનો હક છે.

(૧૫૭/૩૪૮૧) રસૂલુલ્લાહ (સલ.)એ ફરમાવ્યું કે, ખુદા આપનાર છે અને હું વહેંચનાર અને સાચવનાર છું.

(૧૫૮/૩૪૮૨) હઝરત જાબિર કહે

છે : અમારામાંથી એક અનસારીને ત્યાં છોકરાનો જન્મ થયો. તેણે છોકરાનું નામ મુહમ્મદ રાખવાનો ઇરાદો કર્યો. અનસારી છોકરાને ઉંચકીને હુઝૂરની સેવામાં લાવ્યો. હુઝૂરે કહ્યું : મારા નામ પ્રમાણે નામ રાખો, પરંતુ મારી કુન્નિયત ન રાખો. કારણ કે, મને કાસિમ (વહૈયનાર) બનાવવામાં આવ્યો છે. હું તમને વહૈયું છું. એક રિવાયતમાં છે કે, અનસારીએ છોકરાનું નામ કાસિમ રાખવાનો ઇરાદો કર્યો હતો. એ પરથી હુઝૂરે કહ્યું હતું કે, મારા નામ પરથી નામ તો રાખો, પરંતુ મારી કુન્નિયત ન રાખો.

(૧૫૮/૩૪૮૩) હઝરત જાબિર (રદિ.) કહે છે : અમારામાંથી એક અનસારીને ત્યાં છોકરાનો જન્મ થયો. તેણે છોકરાનું નામ કાસિમ રાખ્યું. અનસારીઓ તેને કહેવા લાગ્યા : અમે તને 'અબૂલ કાસિમ' કુન્નિયત રાખવા દઈશું નહીં. એ કુન્નિયત રાખીને તારી આંખ ઠંડી થવા દઈશું નહીં. તે માણસે હુઝૂરની સેવામાં હાજર થઈને કહ્યું : યા રસૂલલ્લાહ ! મારે ત્યાં છોકરાનો જન્મ થયો છે. મેં તેનું નામ કાસિમ રાખ્યું છે, પરંતુ અનસારીઓ કહે છે કે, અમે અબૂલ કાસિમ કુન્નિયત રાખવા દઈશું નહીં. એ કુન્નિયત રાખીને તારી આંખ ઠંડી થવા દઈશું નહીં. હુઝૂરે કહ્યું : અનસારે ઘણું સાડું કર્યું. તમે મારા નામ પ્રમાણે નામ રાખો, પરંતુ મારી કુન્નિયત ન રાખો. કારણ કે, કાસિમ ફક્ત હું જ છું.

(૧૬૦/૩૪૮૪) મુઆવિયા કહે છે કે, રસૂલુલ્લાહ (સલ.)એ ફરમાવ્યું : જે માણસ સાથે અલ્લાહ તઆલા ભલાઈ કરવા માંગે છે તેને દીન વિષે સૂઝ-સમજ આપે છે. ખુદા આપનાર છે, હું વહૈયનાર છું. આ ઉમ્મત પોતાના વિરોધીઓ પર છવાઈ જશે. અહીં સુધી કે, કિયામત આવી જશે અને એ છવાયેલી જ રહેશે.

(૧૬૧/૩૪૮૫) હઝરત અબૂ હુરૈરા (રદિ.) કહે છે : નામદાર હુઝૂર (સલ.)એ ફરમાવ્યું : ન તો હું તમને આપનાર છું ન રોકનાર, બલ્કે ફક્ત વહૈયનાર છું. જ્યાં જ્યાં મને હુકમ થાય છે ત્યાં ખર્ચ કરું છું.

(૧૬૨/૩૪૮૬) હઝરત ખૌલા અનસારિયા કહે છે : હુઝૂર (સલ.)એ ફરમાવ્યું કે, જે લોકો ખુદાનો માલ નાહક લૂટી ખાય છે તેમના માટે કિયામતના દિવસે દોઝખ છે.

રસૂલુલ્લાહ (સલ.)એ ફરમાવ્યું કે, માલે ગનીમત તમારા લોકો માટે હલાલ કરવામાં આવ્યો છે. ખુદા તઆલા ફરમાવે છે : 'વઝદકુમુ લ્લાહુ મગાનિમ કસીરતન તઅખુમૂનહા ફઅજજલ લકુમ હાઝિહિ' કિંવા ખુદા તઆલાએ તમારી સાથે વાયદો કર્યો છે કે, તમે ઘણો માલે ગનીમત મેળવશો.... જો રસૂલુલ્લાહ (સલ.)એ જણાવી દીધું ન હોય કે માલે ગનીમતનો કોણ હકદાર છે અને કોણ હકદાર

**નથી તો માલે ગનીમત બધા
મુસલમાનો માટે છે**

(૧૬૩/૩૪૯૭) હઝરત ઉરવા બારકી કહે છે કે, હુઝૂર (સલ.)એ ફરમાવ્યું : કિયામત સુધી ઘોડાઓની કેશવાળીઓ સાથે ભલાઈ સંકળાયેલી છે કેંવા સવાબ (શહાદત) અથવા માલે ગનીમત.

(૧૬૪/૩૪૯૮) હઝરત અબૂ હુરૈરા (રદિ.) કહે છે : નામદાર હુઝૂર (સલ.)એ ફરમાવ્યું : કિસ્સા નાશ પામશે તો તેના પછી બીજો કોઈ કિસ્સા થશે નહીં. અને કૈસર મરી જશે તો બીજો કોઈ કૈસર થશે નહીં. તે ખુદાની કસમ છે જેના કબજામાં મારો જાન છે. તમે લોકો એ બંનેના ખજાનાઓ અલ્લાહના રસ્તામાં ખર્ચ કરશો.

(૧૬૫/૩૪૯૯) હઝરત જાબિર ઈબ્ને સમુરા કહે છે : રસૂલુલ્લાહ (સલ.)એ ફરમાવ્યું : જ્યારે કિસ્સા તબાહ થઈ જશે ત્યારે તેના પછી બીજો કોઈ કિસ્સા થશે નહીં અને કૈસર મરી જશે તો તેના પછી બીજો કોઈ કૈસર થશે નહીં. તે જાતની કસમ છે જેના કબજામાં મારો જાન છે, તમે એ બંનેના ખજાના અલ્લાહના રસ્તામાં ખર્ચ કરશો.

(૧૬૬/૩૫૦૦) હઝરત જાબિર ઈબ્ને અબ્દુલ્લાહ કહે છે : હુઝૂર (સલ.)એ ફરમાવ્યું : મારા માટે માલે ગનીમત હલાલ

કરી દેવામાં આવ્યો છે.

(૧૬૭/૩૫૦૧) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું કે, જે માણસ અલ્લાહના રસ્તામાં જિહાદ કરવા નીકળ્યો હોય અને નીકળવાનો હેતુ માત્ર જિહાદ અને આપતો તથા હદીસોનું સમર્થન કરવાનો હોય તો ખુદા તઆલાએ જવાબદારી લીધી છે કે ક્યાં તો તેને જન્મતમાં દાખલ કરશે અથવા સવાબ અને માલે ગનીમત સાથે તેને તેના ઘેર પહોંચાડશે.

(૧૬૮/૩૫૦૨) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું કે, એક નબી જિહાદ માટે નીકળ્યા. તેમણે લોકોને કહી દીધું કે, મારી સાથે તે માણસ ન નીકળે જેણે કોઈ ઓરત સાથે શાદી કરી હોય અને હજુ સુધી સંભોગ ન કર્યો હોય. સંભોગ કરવાની ઇચ્છા હોય. તે માણસ પણ મારી સાથે ન આવે જેણે કોઈ મકાન બનાવ્યું હોય અને હજુ તેની છત પૂરી થઈ ન હોય. તે માણસ પણ મારી સાથે ન આવે જેણે ગાભણ બકરીઓ અથવા ઊંટણીઓ ખરીદી હોય અને તેમની પ્રસૂતિની આશા રાખતો હોય. આમ કહીને તે પયગમ્બર જિહાદ માટે નીકળ્યા. અસ્રના વખતે એક ગામમાં પહોંચ્યા. સૂર્યને કહ્યું : તું પણ હુકમનો તાબેદાર છે અને હું પણ હુકમનો તાબેદાર છું. પછી દુઆ માંગી : એય અલ્લાહ ! સૂર્યને થોડીવાર મારા માટે રોકી રાખ. સૂર્ય આથમતો

અટકી ગયો. અહીં સુધી કે લડાઈ જીતી લીધી. લોકોએ માલે ગનીમત ભેગો કર્યો અને બાળવા માટે આગમાં નાખ્યો, (કારણ કે, પહેલાં માલે ગનીમત બાળી નાખતા હતા) પરંતુ આગે તેને બાળ્યો નહીં. પયગમ્બરે કહ્યું : તમારામાંથી કોઈએ માલે ગનીમતમાં ચોરી કરી છે. એટલે દરેક જુથનો એક માણસ આવીને મારાથી બૈઅત કરે. હુકમ અનુસાર દરેક કબીલાના એક એક માણસે આવીને બૈઅત કરી. એક માણસનો હાથ પયગમ્બરના હાથ સાથે ચોંટી ગયો. નબીએ કહ્યું : તમારા કબીલામાંથી કોઈએ ચોરી કરી છે. એટલે તમારામાંથી દરેક માણસ મારાથી બૈઅત કરે. તે કબીલાના દરેક માણસે નબીથી બૈઅત કરી. બે ત્રણ માણસોના હાથ નબીના હાથ સાથે ચોંટી ગયા. નબીએ કહ્યું : તમારામાંથી કોઈએ ચોરી કરી છે. છેવટે એ લોકો ગાયના માથા બરાબર સોનું લાવ્યા અને આગમાં નાખ્યું ત્યારે આગે માલે ગનીમત બાળ્યો. હુઝૂર (સલ.)એ ફરમાવ્યું : પરંતુ ખુદા તઆલાએ હવે આપણી કમજોરી અને અશક્તિ જોઈને માલે ગનીમત આપણા માટે હલાલ કરી દીધો છે. (આ કિસ્સો પૂશઅ ઈબ્ને નૂન પયગમ્બરનો છે.)

માલે ગનીમતનો હિસ્સો તે માણસને મળશે જે લડાઈમાં હાજર હોય

(૧૬૮/૩૫૦૩) હઝરત ફારૂકે આ'ઝમ (રદિ.)એ કહ્યું હતું કે, જો ભવિષ્યમાં આવનારા મુસલમાનોનો ખયાલ ન હોત તો જે ગામ જતાયું હોય તે ત્યાંના જ રહેવાસીઓને હું આપી દેત, જેવી રીતે રસૂલુલ્લાહ (સલ.)એ વહૈયણી કરી હતી.

જે માણસ માલે ગનીમત મેળવવા માટે જિહાદ કરે તો શું તેનો સવાબ ઓછો થઈ જાય છે કે નહીં ?

(૧૭૦/૩૫૦૪) હઝરત અબૂ મૂસા અશ'અરી (રદિ.) કહે છે કે, એક ગામડીયાએ હુઝૂર (સલ.)ની સેવામાં હાજર થઈને કહ્યું : યા રસૂલલ્લાહ ! કેટલાક માણસો માલે ગનીમત મેળવવા માટે જિહાદ કરે છે. કેટલાક ખ્યાતિ મેળવવા માટે અને કેટલાક બહાદુરી બતાવવા માટે. બતાવો, એમનામાંથી અલ્લાહના રસ્તામાં લડનાર કોણ છે ? હુઝૂરે ફરમાવ્યું : જે માણસ અલ્લાહનું નામ ઊંચું કરવા માટે જિહાદ કરે તે અલ્લાહના રસ્તાનો ગાઝી છે.

જે વસ્તુ હરબીઓ પાસેથી ઇમામ પાસે આવે. હાજર રહેલા લોકોને તેમાંથી વહેંચે અને ગેરહાજર રહેલા લોકોનો હિસ્સો બચાવીને રાખે તો જાઘઝ

(૧૭૧/૩૫૦૫) હઝરત અબ્દુલ્લાહ ઇબ્ને અબૂ મુલૈકા કહે છે કે, હુઝૂર (સલ.)ની સેવામાં દરિયાઈના અમુક ઝભ્ભાઓ ભેટ રૂપે આવ્યા. તે ઝભ્ભાઓમાં સોનાના બટન ટાંકેલા હતા. હુઝૂરે સહાબીઓને તે ઝભ્ભાઓ વહેંચી દીધા. એક ઝભ્ભો મખરમા ઇબ્ને નોફલ માટે બચાવીને રાખ્યો. મખરમા પોતાના પુત્ર મિસ્વરને લઈને નુબુવ્વતના દરબારમાં આવીને ઉભા થઈ ગયા. પુત્રને કહ્યું : હુઝૂરને અવાજ દે. રસૂલુલ્લાહ (સલ.)એ સાંભળ્યું. તરત ઝભ્ભો લઈને બહાર આવ્યા. સોનાના બટન બતાવીને બે વાર ફરમાવ્યું : અબૂલ મિસ્વર, મેં આ તમારા માટે બચાવીને રાખ્યો હતો. હઝરત મખરમા સખ્ત આદત ધરાવનાર હતા.

કુરૈઝા અને બની નઝીરને રસૂલુલ્લાહ (સલ.)એ કેવી રીતે વહેંચ્યું હતું અને પોતાની જરૂરિયાત માટે કઈ વસ્તુ આપી હતી ?

(૧૭૨/૩૫૦૬) હઝરત અનસ (રદિ.) કહે છે કે, પહેલાં લોકો રસૂલુલ્લાહ (સલ.) માટે અમુક ખજૂરીઓ મુકરર કરી દેતા હતા, પરંતુ જ્યારે આપે કુરૈઝા અને નઝીરનો કિલ્લો જીતી લીધો ત્યારે રસૂલુલ્લાહ (સલ.) તે ઝાડો પાછા આપી દેતા હતા.

જે લોકો રસૂલુલ્લાહ (સલ.)ની

સાથે અથવા હુઝૂરે મુકરર કરેલ સરદારો સાથે જિહાદ કરતા હતા, તેઓ જીવતા રહ્યા હોય કે શહીદ થઈ ગયા હોય, દરેક હાલતમાં તેમના માલમાં બરકત થતી હતી

(૧૭૩/૩૫૦૭) હઝરત અબ્દુલ્લાહ ઇબ્ને ઝુબેર કહે છે કે, જ્યારે (જમાદીયુલ અવ્વલ હિજરી સન ૩૬ માં) હઝરત ઝુબેર 'જમલ'ના યુદ્ધના દિવસે ઉભા હતા. હું તેમની સાથે ઉભો હતો ત્યારે હઝરત ઝુબેરે મને કહ્યું હતું : બેટા, આજે ઝાલિમ અથવા મઝલૂમમાંથી કોઈ ન કોઈ જરૂર માર્યો જશે. મારું માનવું છે કે, આજે હું મઝલૂમ હોવાની હાલતમાં માર્યો જઈશ. મને મારા માલની ભારે ચિંતા છે. શું તારા મત અનુસાર કર્ઝ ચુકવ્યા પછી મારો થોડોક માલ બાકી રહેશે કે નહીં ? તમે મારો માલ વેચીને કર્ઝ ચુકવી દેજો. ત્યાર પછી હઝરત ઝુબેરે એક તૃત્યાંશ માલમાંથી ત્રીજા ભાગનો માલ મારા પુત્રોને આપી દેવાની વસિયત કરી. જેથી ફરમાવ્યું કે, ત્રીજા ભાગના માલમાંથી ત્રણ ભાગ કરજો. તેમાંથી એક ભાગ પોતાના પુત્રોને આપી દેજો કિંવા જો કર્ઝ ચુકવ્યા પછી માલ બચે તો તેમાંથી ત્રીજા ભાગના માલના ત્રણ ભાગ કરજો. એક ભાગ મારી ઔલાદને આપજો અને બીજા બે ભાગ અલ્લાહના રસ્તામાં ખૈરાત

કરજો. હિસામનું કથન છે કે, હઝરત ઝુબેરની નવ પુત્રીઓ અને નવ પુત્રો હતા. અબ્દુલ્લાહની અમુક ઔલાદ પોતાના અમુક કાકાઓ જેટલી ઉંમરની હતી. ત્યાર પછી ઝુબેરે કહ્યું : જો તમે એ કર્ઝ ચુકવવામાં અશક્તિમાન બનો તો મારા માલિક પાસે એની ચુકવણી માટે મદદ માંગજો. અબ્દુલ્લાહ કહે છે : ખુદાની કસમ ! હું સમજી શક્યો નહીં કે, હઝરત ઝુબેરની માલિકથી શું મુરાદ છે ? એટલે પૂછ્યું, અબ્બાજાન, તમારા માલિક કોણ છે ? કહ્યું : મારો માલિક ખુદા છે. અબ્દુલ્લાહ કહે છે : મારા પિતાની વસિયત અનુસાર જયારે હું કર્ઝ ચુકવવાની મુશ્કેલીમાં ફસાયો ત્યારે ખુદા પાસે દુઆ માંગી : એય ઝુબેરના માલિક ! તેમનું કર્ઝ ચુકાવી દે. ખુદાએ દુઆ કબૂલ કરી અને પિતાનું કર્ઝ ચુકવી દીધું. સારાંશ એ કે, હઝરત ઝુબેર શહીદ થઈ ગયા અને છોડેલા માલમાં એક પણ દિરહમ અને એક દીનાર છોડ્યો નહીં. હા, થોડીક જમીન જેમાં એક 'ગાબા'ની જમીન પણ હતી. મદીનામાં અગિયાર મકાનો, બસરામાં બે મકાનો, કૂફામાં એક મકાન અને મિસરમાં એક મકાન હતું. હઝરત ઝુબેર પર કર્ઝ એટલા માટે હતું કે, જે માણસ તેમની પાસે પોતાની અમાનત મૂકવા આવતો હતો ત્યારે હઝરત ઝુબેર કહી દેતા હતા કે, હું અમાનત તો રાખતો નથી, હા, કર્ઝ લઉં

છું. કારણ કે, અમાનતની હાલતમાં તેના બરબાદ થવાનો ભય છે. હઝરત ઝુબેરે ન તો કોઈ હોદ્દાની જવાબદારી સંભાળી ન કર વસૂલ કરવાની સત્તા ધારણ કરી ન કોઈ સરદારી સ્વીકારી, બલકે હુઝૂર (સલ.), હઝરત અબૂબક્ર, ઉમર અને ઉસ્માન (રદિ.)ની સાથે જિહાદમાં ભાગ લીધો. મેં તેમના કર્ઝનો હિસાબ કર્યો ત્યારે બાવીસ લાખ હતું. હકીમ ઇબ્ને હિઝામે આવીને મને પૂછ્યું : ભત્રીજા, મારા ભાઈ પર કેટલું કર્ઝ છે ? મેં અસલ કર્ઝ છુપાવીને કહ્યું કે, એક લાખ છે. હકીમે કહ્યું : ખુદાની કસમ ! મારી નજરમાં તો તમારા માલમાં એટલી ગુન્જાઈશ નથી કે કર્ઝ ચુકવી શકાય. મેં કહ્યું : જો બાવીસ લાખ હોય તો શું હાલત થશે ? હકીમે કહ્યું : ત્યારે તો તમે ચુકવી જ શકતા નથી. જો કર્ઝ ચુકવવામાં તમને મુશ્કેલી પડે તો મારી પાસે મદદ માંગજો. હઝરત ઝુબેરે ગાબાની જમીન એક લાખ સિત્તેર હજારમાં ખરીદી હતી. મેં તેને સોળ લાખમાં વેચી અને જાહેરાત કરી કે, ઝુબેર પર જેનું કર્ઝ હોય તે અમારી પાસે ગાબામાં આવે. જાહેરાત કરવાથી હઝરત અબ્દુલ્લાહ ઇબ્ને જઅફર આવ્યા અને કહેવા લાગ્યા કે, ઝુબેર પર મારા ચાર લાખ દિરહમ હતા, પરંતુ જો તમે ઇચ્છતા હોય તો હું માફ કરી દઉં. મેં કહ્યું : હું માફ કરાવવા માંગતો નથી. ઇબ્ને જઅફરે કહ્યું : જો તમે ચુકવવા માટે મહેતલ માંગતા હોય તો હું થોડાક

સમયની મહેતલ આપું. મેં કહ્યું : ના, હું મહેતલ પણ માંગતો નથી. અબ્દુલ્લાહ ઇબ્ને જઅફરે કહ્યું : તો પછી જમીનનો એક ભાગ મારા માટે અલગ કરી દો. મેં કહ્યું : અહીંથી ફલાણી જગ્યા સુધી તમે લઈ લો. સારાંશ કે, મેં જમીન વેચીને હઝરત ઝુબેરનું કર્ઝ ચુકવી દીધું અને સાડા ચાર ભાગ બાકી પણ રહ્યા. તે પછી મુઆવિયા પાસે ગયો. તે વખતે મુઆવિયા પાસે અમ્ર બિન ઉસ્માન, મુન્જિર ઇબ્ને ઝુબેર અને ઇબ્ને ઝમઆ બેઠા હતા. મુઆવિયાએ પૂછ્યું, તમે ગાબાની કેટલી કીમત મુકરર કરી ? મેં કહ્યું : દરેક ભાગ ૧ લાખનો. મુઆવિયાએ કહ્યું : તો હવે કેટલા ભાગ બાકી છે ? મેં કહ્યું : સાડા ચાર ભાગ. મુન્જિરે કહ્યું : એક લાખમાં એક ભાગ મેં લીધો. અમ્ર કહેવા લાગ્યા : એક લાખમાં એક ભાગ મેં લીધો. ઇબ્ને ઝમઆએ કહ્યું : હું પણ એક લાખમાં એક ભાગ લઉં છું. છેલ્લે મુઆવિયાએ પૂછ્યું, હવે કેટલા ભાગ બાકી છે ? મેં કહ્યું : દોઢ ભાગ બાકી છે. મુઆવિયાએ કહ્યું : તે દોઢ લાખમાં મેં લીધો. રાવી કહે છે કે, અબ્દુલ્લાહ ઇબ્ને જઅફરે પોતાના કર્ઝના બદલામાં અબ્દુલ્લાહ ઇબ્ને ઝુબેર પાસેથી ગાબાની જમીનમાંથી જે ભાગ લીધો હતો તે તેમણે મુઆવિયાને છ લાખમાં વેચી દીધો. (એટલે બે લાખનો ફાયદો થયો) ઇબ્ને ઝુબેર કહે છે : જ્યારે મેં પૂરું કર્ઝ ચુકવી દીધું ત્યારે હઝરત

ઝુબેરની ઔલાદે માંગણી કરી કે, હવે અમારા હિસ્સાઓ અમને વહેંચી દો. મેં જવાબ આપ્યો : ખુદાની કસમ ! હમણાં આપીશ નહીં. હું ચાર વરસ સુધી દર વરસે હજજના દિવસોમાં જાહેરાત કરીશ કે, જે માણસનું હઝરત ઝુબેર પર કર્ઝ હોય તે મારી પાસે આવે. હું તેનું કર્ઝ આપી દઈશ. જેથી હઝરત અબ્દુલ્લાહ દર વરસે જાહેરાત કરતા હતા. જ્યારે ચાર વરસ પૂરા થઈ ગયાં ત્યારે ઝુબેરની ઔલાદને વારસો વહેંચી દીધો. ઝુબેરની ચાર પત્નીઓ હતી. વસિયતના માલમાંથી ત્રીજો ભાગ અલગ કરી લેવામાં આવ્યો હતો તો પણ દરેક પત્નીના ભાગે બાર બાર લાખ આવ્યા હતા. એટલે હઝરત ઝુબેરનો કુલ માલ પાંચ કરોડ બે લાખ હતો.

જો ઇમામ કાસિદ (એલચી-દૂત)ને કોઈ કામ માટે મોકલે અથવા વતનમાં જ થોભવાનો હુકમ આપે તો માલે ગનીમતમાંથી તેને હિસ્સો આપવામાં આવશે

(૧૭૪/૩૫૦૮) હઝરત ઇબ્ને ઉમર (રદિ.) કહે છે કે, હઝરત ઉસ્માન બદરની લડાઈમાં હાજર ન હતા. કારણ કે, રસૂલુલ્લાહ (સલ.)ની પુત્રી તેમના પત્ની હતાં. તેઓ બીમાર હતાં. હુઝૂરે તેમને કહી દીધું હતું કે, તમને બદરમાં હાજર

રહેલા લોકોની જેમ સવાબ પણ મળશે અને માલે ગનીમતમાંથી હિસ્સો પણ મળશે.

અમુક માણસોની દ્રષ્ટિએ માલે ગનીમત મુસલમાનોની જરૂરિયાતમાં ખર્ચ કરવામાં આવે. કારણકે, રસૂલુલ્લાહ (સલ.)એ હવાજિન કબીલાની એક ઓરત (હજરત હલીમા)નું દૂધ પીધું હતું. એટલે હવાજિનવાળાઓએ એ રજાઅતના કારણે રસૂલુલ્લાહ (સલ.) પાસે માફી માંગી હતી. હુજૂરે મુસલમાનોને માફ કરી દીધા હતા. એ ઉપરાંત રસૂલુલ્લાહ (સલ.) લોકોને વાચદો કરતા હતા કે, માલે ગનીમત અને મફતના માલમાંથી તેમને આપીશું, તથા હુજૂર (સલ.)એ અનસાર અને હજરત જાબિર ઇબ્ને અબ્દુલ્લાહને જૈબરનું ખજુર આપ્યું હતું.

(૧૭૫/૩૫૦૮) હજરત મરવાન ઇબ્ને હકમ અને મિસ્વર ઇબ્ને મખરમા કહે છે કે, રસૂલુલ્લાહ (સલ.)ની સેવામાં જ્યારે હવાજિન કબીલાના પ્રતિનિધિઓ મુસલમાન થઈને આવ્યા અને પોતાનો માલ અને કેદીઓ પાછા આપવાની માંગણી કરી ત્યારે હુજૂરે કહ્યું : મને સાચી વાત ઘણી પસંદ છે. બે વસ્તુઓમાંથી એક વસ્તુ પસંદ કરી લો, ક્યાં તો કેદી, ક્યાં તો માલ. મેં તમારી રાહ જોઈ હતી, (પરંતુ તમે આવ્યા નહીં) હકીકતમાં રસૂલુલ્લાહ

(સલ.)એ તાઈફથી પાછા ફર્યા પછી દસ દિવસ સુધી તેમની રાહ જોઈ હતી. ખેર, જ્યારે પ્રતિનિધિઓને ખાતરી થઈ ગઈ કે, રસૂલુલ્લાહ (સલ.) ફક્ત એક વસ્તુ પાછી આપશે ત્યારે તેમણે કહ્યું : અમે કેદીઓના છુટકારાને પસંદ કરીએ છીએ. આ સાંભળીને રસૂલુલ્લાહ (સલ.) મુસલમાનો સામે ખુત્બો પઢવા ઉભા થયા. ખુદા તઆલાના યોગ્ય વખાણ કર્યા પછી કહ્યું : લોકો ! આ તમારા ભાઈઓ તૌબા કરીને હવે તમારી પાસે આવ્યા છે. હું કહી ચૂક્યો છું કે, કેદીઓ પાછા આપીશું. હવે જે માણસ બદલા વગર ખુશીથી આપવા માંગે તે આપે. જે માણસ પોતાના હિસ્સા પર કાયમ રહેવા માંગે તો સૌથી પહેલો જે માલે ગનીમત અલ્લાહ તઆલા અમને આપશે અમે તેમાંથી તેનો હિસ્સો આપીશું. બધા લોકોએ કહ્યું : યા રસૂલુલ્લાહ ! અમે ખુશીથી બદલા વગર આપ્યું. હુજૂરે કહ્યું, અમને ખબર નથી કે, તમને કોણે રજા આપી અને કોણે નહીં આપી. તમે પાછા જઈને તમારા મુખીઓને મોકલો. લોકો ચાલ્યા ગયા. બધા મુખીઓ સાથે વાતચીત કરીને હુજૂરની સેવામાં હાજર થયા અને ખબર આપી કે બધા લોકો ખુશી છે અને બધાએ રજા આપી છે. રાવી કહે છે કે, હવાજિન કબીલાના કેદીઓ વિષે આ ખબર તો અમને મળી છે.

(૧૭૬/૩૫૧૦) હજરત ઝહદમ કહે

છે : હું હઝરત અબૂ મૂસા અશઅરી પાસે બેઠો હતો, એવામાં મરઘીનો ઉલ્લેખ થયો. બીજો એક લાલ રંગનો માણસ પણ બેઠો હતો. જે બની તૈમમ કબીલાનો હતો, પરંતુ એવું લાગતું હતું કે કોઈ રોમન છે. હઝરત અબૂ મૂસાએ તેને ખાવા માટે બોલાવ્યો. તેણે કહ્યું કે, મેં એને કંઈક (નાપાકી) ખાતાં જોઈ છે. એટલે તેને ખાવા પ્રત્યે અણગમો હતો, એટલે કસમ ખાઈને કહેવા લાગ્યો કે, હું ખાઈશ નહીં. હઝરત અબૂ મૂસાએ કહ્યું : આવો, હું એક હદીસ બયાન કરું છું. એકવાર અમે થોડાક અશઅરી માણસો હુજૂરની સેવામાં હાજર થયા અને સવારીની માંગણી કરી. હુજૂરે કહ્યું : ખુદાની કસમ ! હું તમને સવારી આપી શકતો નથી. મારી પાસે તમારા માટે કોઈ સવારી નથી. થોડી વાર પછી હુજૂર પાસે લૂંટાયેલા થોડાક ઊંટો આવ્યા. આપે અમારી શોધ કરી અને પૂછ્યું, અશઅરીઓ ક્યાં ગયા ? અમે હાજર થઈ ગયા. આપે અમને ઉંચી ખુંધવાળા પાંચ સફેદ ઊંટો આપવાનો હુકમ કર્યો. અમે ઊંટો લઈને નીકળ્યા, પરંતુ નીકળ્યા પછી અમને વિચાર આવ્યો કે, અમે જે કંઈ કર્યું તેમાં અમને બરકત નસીબ થશે નહીં. (કારણ કે, હુજૂરે પોતાની કસમ તોડીને અમને સવારીઓ આપી છે) એટલે અમે પાછા ફરીને હુજૂરની સેવામાં હાજર થયા અને કહ્યું : યા રસૂલલ્લાહ ! અમે હુજૂર પાસે સવારીની માંગણી કરી

હતી, પરંતુ હુજૂરે કસમ ખાઈને ફરમાવ્યું હતું કે, હું તમને સવારી આપીશ નહીં. હવે હુજૂર ભૂલી ગયા (અને અમને સવારીઓ આપી) ફરમાવ્યું : મેં તમને સવારી આપી નથી, બલકે અલ્લાહ તઆલાએ આપી છે. જો ખુદાની મરજી હશે તો ખુદાની કસમ ! જો હું કોઈ બાબત અંગે કસમ પણ ખાઈ લઈશ અને કોઈ વાત મને તેનાથી સારી લાગશે તો (કક્કરો આપીને) કસમની વિરૂદ્ધ હલાલ કરીને હું તે કામ કરીશ.

(૧૭૭/૩૫૧૧) હઝરત ઇબ્ને ઉમર (રદિ.) કહે છે કે, એકવાર હુજૂર (સલ.)એ નજદ તરફ એક લશ્કર મોકલ્યું, જેમાં હું પણ હતો. આ લશ્કર ઘણા ઊંટો લૂંટીને લાવ્યું. દરેક માણસના ભાગે બાર બાર ઊંટો આવ્યાં અને એક એક ઊંટ ઇનામ રૂપે વધારે પણ મળ્યું.

(૧૭૮/૩૫૧૨) હઝરત ઇબ્ને ઉમર (રદિ.) કહે છે કે, સામાન્ય લશ્કરના હિસ્સાઓ સિવાય રસૂલુલ્લાહ (સલ.) લશ્કરમાંના અમુક માણસોને ખાસ ભેટ તરીકે પણ હિસ્સો આપતા હતા.

(૧૭૯/૩૫૧૩) હઝરત અબૂ મૂસા અશઅરી કહે છે કે, અમે યમનમાં હતા, એવામાં અમને રસૂલુલ્લાહ (સલ.)ની (મક્કાથી) હિજરત કરવાની ખબર મળી. અમે યમનથી જ હિજરત કરીને રસૂલુલ્લાહ (સલ.)ની સેવામાં હાજર

થવાના ઇરાદાથી નીકળ્યા. મારી સાથે મારી કોમના પડ અથવા પર માણસો હતા. જેમાં મારા બંને મોટાભાઈ અબૂ બુરદા અને અબૂ રુહમ પણ હતા. અમે વહાણમાં સવાર થઈ ગયા, પરંતુ વહાણે અમને હબશા (ઇથોપિયા)માં નજજાશી પાસે લઈ જઈને ફેંક્યા. ત્યાં અમને હઝરત જઅફર ઇબ્ને અબૂ તાલિબ અને તેમના સાથીઓ મળ્યા અને કહ્યું કે, રસૂલુલ્લાહ (સલ.)એ અમને અહીં મોકલ્યા છે. અહીં જ થોભવાનો હુકમ કર્યો છે. એટલે તમે પણ અમારી સાથે અહીં રહો. અમે પણ ત્યાં જ રહેવા લાગ્યા. બધા સાથે હુજૂરની સેવામાં હાજર થયા. એવા સમયે પહોંચ્યા જ્યારે કે હુજૂર ખૈબર જીતી ચુક્યા હતા. આપે ખૈબરના માલમાં અમારો હિસ્સો પણ મુકરર કર્યો. આ માલમાંથી રસૂલુલ્લાહ (સલ.)એ માત્ર તે લોકોને હિસ્સાઓ આપ્યા હતા જેઓ લડાઈમાં હાજર હતા. હા, અમને અને હઝરત જઅફર અને તેમના સાથીઓને લડાઈમાં ભાગ ન લીધો હોવા છતાં હિસ્સાઓ આપ્યા.

(૧૮૦/૩૫૧૪) હઝરત જાબિર ઇબ્ને અબ્દુલ્લાહ કહે છે : હુજૂર (સલ.)એ ફરમાવ્યું હતું કે, જો બેહરૈનથી માલ આવશે તો હું તને આટલું આટલું આપીશ, પરંતુ હુજૂરની હયાતીમાં ત્યાંથી કંઈ આવ્યું નહીં, બલ્કે વક્ષત પછી આવ્યું. હઝરત અબૂબક્ર (રદિ.)એ એક જાહેરાત

કરનારને એવી જાહેરાત કરવાનો હુકમ આપ્યો કે, જેનું રસૂલુલ્લાહ (સલ.) પર કર્ઝ હોય અથવા હુજૂરે તેને આપવાનો વાયદો કર્યો હોય તે અમારી પાસે આવે. જાહેરાત સાંભળીને હું હઝરત અબૂબક્ર પાસે ગયો અને કહ્યું કે, રસૂલુલ્લાહ (સલ.)એ મને આવું આવું કહ્યું હતું. હઝરત સિદ્દીકે અકબરે મને ત્રણ ખોબા ભરીને (રૂપિયા) આપ્યા. એક રિવાયતમાં આ પ્રમાણે આવ્યું છે : હઝરત જાબિર કહે છે કે, મેં હઝરત અબૂબક્ર પાસે જઈને માલ માટે ઇશ્ક વ્યક્ત કરી, પરંતુ તેમણે મને આપ્યો નહીં. મેં ફરી બીજીવાર જઈને માંગ્યો. તેમણે ત્યારે પણ આપ્યો નહીં. હું ત્રીજીવાર ગયો અને માંગણી કરી અને એમ પણ કહ્યું કે, પહેલીવાર મેં તમારી પાસે માંગણી કરી હતી, પરંતુ તમે આપ્યો નહીં. બીજી વાર માંગ્યો ત્યારે પણ તમે આપ્યો નહીં. હવે ત્રીજી વાર માંગ્યો. હવે પણ તમે નહીં આપો તો ક્યાં તો તમે આપો અથવા (હું સમજીશ કે) તમે કંજુસાઈ કરો છો. સિદ્દીકે અકબરે કહ્યું : તમે માનો છો કે, હું કંજુસાઈ કરું છું, જો કે પહેલીવાર જ મારો આપવાનો ઇરાદો હતો, પરંતુ કામકાજના લીધે આપી શક્યો નહીં. હઝરત જાબિર કહે છે : તે પછી હઝરત અબૂબક્રે મને ખોબા ભરીને આપ્યા અને કહ્યું કે, એને ગણી લો. મેં ગણ્યા તો પાંચસો દિરહમ હતા. કહ્યું કે, આટલા આટલા બે જગ્યાએથી બીજા લઈ લો.

(૧૮૧/૩૫૧૫) હજરત જાબિર ઇબ્ને અબ્દુલ્લાહ કહે છે કે, જ્યારે રસૂલુલ્લાહ (સલ.)એ જિઅરાના સ્થળે માલે ગનીમત વહેંચ્યો ત્યારે એક માણસે કહ્યું : ઇન્સાફથી કામ લો. હુઝૂરે કહ્યું : જો હું ઇન્સાફ નહીં કરીશ તો બદનસીબ હોઈશ.

રસૂલુલ્લાહ (સલ.) માટે જાઈઝ હતું કે, માલે ગનીમતનો પાંચમો ભાગ પણ ન લે અને કેદીઓને છોડી પણ મૂકે

(૧૮૨/૩૫૧૬) હજરત જુબેર ઇબ્ને મુતઇમ કહે છે કે, હુઝૂર (સલ.)એ બદરની લડાઈના કેદીઓ વિષે ફરમાવ્યું હતું : જો મુતઇમ ઇબ્ને અદી જીવંત હોત અને મને આ નાપાક ગંદાઓ માટે ભલામણ કરી હોત તો હું એમને છોડી દેત.

માલે ગનીમતનો પાંચમો ભાગ ખાસ ઇમામ માટે છે. તેને અધિકાર છે કે, પોતાના અમુક સગાંઓને આપે અને અમુકને ન આપે. કારણ કે, રસૂલુલ્લાહ (સલ.)એ ખૈબરની ગનીમતનો પાંચમો ભાગ ફક્ત મુતલિબ અને હાશિમની ઔલાદને આપ્યો હતો

(૧૮૩/૩૫૧૭) અમ્મ ઇબ્ને અબ્દુલ અઝીઝ કહે છે કે, હુઝૂર (સલ.)એ ખૈબરની ગનીમતનો પાંચમો ભાગ બધા

કુરેશીઓને વહેંચ્યો ન હતો. અમુક સગાંઓને ખાસ એટલા માટે આપ્યો હતો કે, બીજાઓ કરતાં તેઓ હાજતમંદ હતા. જે સગાંઓને હુઝૂરે આપ્યો હતો તેઓ જો કે સગાઈમાં તે લોકો કરતાં વધારે દૂર હતા જેમને આપ્યો ન હતો, પરંતુ હુઝૂરની તરફેણ કરતી વખતે તેમને કોમ તરફથી વધારે તકલીફો પહોંચી હતી અને ગરીબીના કારણે તેમને વધારે જરૂર હતી. એટલે હુઝૂરે નજીકના સગાંઓને છોડીને એ દૂરના સગાંઓને આપ્યો હતો.

(૧૮૪/૩૫૧૮) હજરત જુબેર ઇબ્ને મુતઇમ કહે છે કે, હું અને હજરત ઉસ્માન હુઝૂર (સલ.)ની સેવામાં હાજર થયા. અમે કહ્યું : યા રસૂલુલ્લાહ ! આપે મુતલિબની ઔલાદને આપ્યું અને અમને છોડી દીધા. જો કે અમે અને તેઓ હુઝૂર સાથે સરખી સગાઈ ધરાવીએ છીએ. ફરમાવ્યું : હાશિમ અને મુતલિબની ઔલાદ (હંમેશથી) એક જ છે. (કિંવા ઇસ્લામ અને કુફ્ર બંને હાલતોમાં એકબીજાની સાથે જ રહ્યા. નોફલ અને અબ્દે શમ્સની ઔલાદને તે એકતા સાંપડી નથી જે પરસ્પર તેમનામાં છે) એક રિવાયતમાં એટલું વધારે છે કે, હજરત જુબેર કહે છે : રસૂલુલ્લાહ (સલ.)એ અબ્દે શમ્સ, નોફલની ઔલાદને હિસ્સો આપ્યો ન હતો. ઇબ્ને ઇશહાક કહે છે કે, અબ્દે શમ્સ, હાશિમ અને

મુત્તલિબ અખ્યાદી ભાઈઓ હતા. નોકલ તેમનો અલ્લાતી ભાઈ હતો. હાશિમની માનું નામ આતિકા બિન્તે મુર્રહ હતું.

અમુક લોકો કહે છે કે, ઇમામને માલે ગનીમતનો પાંચમો ભાગ મળે છે મરનારના સામાન અને હથિયારોમાંથી પાંચમો ભાગ મળતો નથી. કારણ કે, હુઝૂરે ફરમાવ્યું છે કે, જે માણસ કોઈ કાફિરને મારી નાખે તો મરનારનો સામાન અને હથિયાર ખાસ કત્લ કરનાર માટે જ છે કિંવા એમાંથી પાંચમો ભાગ ઇમામનો નથી, પરંતુ ઇમામને તેની વહેંચણીનો હક છે.

(૧૮૫/૩૫૧૮) હઝરત અબ્દુરહમાન ઇબ્ને ઔફ કહે છે કે, બદરની લડાઈના દિવસે જ્યારે હું લાઈનમાં ઉભો હતો ત્યારે મેં જમણે-ડાબે જોયું. અનસારના બે નવયુવાન છોકરાઓ દેખાયા (કિંવા બે નવયુવાનો ઉભા હતા) એટલે મને ઈચ્છા થઈ કે, જો હું પાકટ વચના બે શકિતશાળી માણસોની વચ્ચે હોત તો સારું થાત. તેમનામાંના એક છોકરાએ મને ઠેસ મારી અને પૂછ્યું : કાકા, તમે અબૂ જહલને ઓળખો છો, કયો છે ? મેં કહ્યું : હા, પરંતુ ભત્રીજા, તમારે તેનું શું કામ છે ?

કહેવા લાગ્યો : મને ખબર પડી છે કે, તે રસૂલુલ્લાહ (સલ.)ને ગાળો આપે છે. તે ખુદાની કસમ છે જેના કબજામાં મારો જાન છે, જો હું તેને જોઈ લઉં તો પછી મારું શરીર તેના શરીરથી ત્યાં સુધી જુદું થઈ શકતું નથી કે જેનું મોત પહેલાં આવ્યું હોય તે મરી જાય. મને તેની વાતની નવાઈ લાગી. એવામાં બીજાએ મને દબાવ્યો અને પહેલાની જેમ તેણે પણ કહ્યું. થોડીવાર થવા પામી ન હતી કે, અબૂજહલ મને ચક્કર મારતો દેખાયો. મેં તે બંને છોકરાઓને કહ્યું કે, જે માણસ અંગે તમે પૂછી રહ્યા હતા તે આ રહ્યો. તરત બંને પોતપોતાની તલવારો લઈને તેના પર તૂટી પડ્યા અને મારી મારીને પૂરો કરી નાખ્યો. પછી પાછા આવીને હુઝૂરની સેવામાં હાજર થઈને વિગત બયાન કરી. હુઝૂરે પૂછ્યું, તમારામાંથી કોણે કત્લ કર્યો છે ? દરેક કહેવા લાગ્યો : મેં કત્લ કર્યો છે. હુઝૂરે કહ્યું : શું તમે તમારી તલવારો લૂછી નાખી છે ? તેમણે કહ્યું : ના. હુઝૂરે બંનેની તલવારો જોઈ અને કહ્યું : તમે બંનેએ કત્લ કર્યો છે, પરંતુ મરનારનો સામાન અને હથિયાર મુઆઝ ઇબ્ને અમ્ર માટે છે. તેમનામાંથી એકનું નામ મુઆઝ ઇબ્ને અફરા હતું અને બીજાનું નામ મુઆઝ ઇબ્ને અમ્ર.

(૧૮૬/૩૫૨૦) હઝરત અબૂ કતાદા

કહે છે કે, હુનૈનની લડાઈના વરસે અમે રસૂલુલ્લાહ (સલ.)ની સાથે જિહાદ માટે નીકળ્યા. જ્યારે કાફિરો સાથે સામનો થયો ત્યારે મુસલમાનોની હાર થઈ. મેં એક મુશરિકને જોયો કે, એક મુસલમાન પર વિજય મેળવી રહ્યો છે. મેં ઘુમીને પાછળથી આવીને તેની ધોળી નસ પર વાર કર્યો, તેણે મારા તરફ મોં કર્યું અને પકડીને એવો સખ્ત દબાવ્યો કે, મને મૃત્યુની ગંધ આવવા લાગી, પરંતુ થોડી વાર પછી તે પોતે મરવા લાગ્યો ત્યારે તેણે મને છોડી દીધો. હું હઝરત ઉમર પાસે ગયો અને પૂછ્યું, લોકો શા માટે નાસે છે ? હઝરત ઉમરે કહ્યું : ખુદાનો હુકમ. લડાઈથી પરવારીને જ્યારે મુસલમાનો પાછા કર્યા ત્યારે રસૂલુલ્લાહ (સલ.) બેસી ગયા અને ફરમાવ્યું : જે માણસે કોઈને કતલ કર્યો હોય અને તે કતલના તેની પાસે ગવાહો પણ હોય તો મરનારનો સામાન અને હથિયાર તે કતલ કરનાર માટે છે. મેં ઉભા થઈને કહ્યું : કોઈ મારી ગવાહી આપી શકે છે ? પછી હું બેસી ગયો. ફરી હુઝૂરે ફરમાવ્યું : જે માણસે કોઈને કતલ કર્યો હોય અને તે કતલના તેની પાસે ગવાહો પણ હોય તો તે મરનારનો સામાન અને હથિયાર તે કતલ કરનાર માટે છે. ફરી મેં ઉભા થઈને કહ્યું કે, કોણ મારી ગવાહી આપે છે ? ત્રીજીવાર ફરી જ્યારે હુઝૂરે આ પ્રમાણે જ કહ્યું ત્યારે હું ફરી ઉભો

થઈ ગયો. હુઝૂરે કહ્યું : કેમ, અબૂ કતાદા, શું વાત છે ? મેં બનાવની વિગત કહી દીધી. આ સાંભળીને એક માણસે કહ્યું : હુઝૂર, તે સામાન અને હથિયાર મારી પાસે છે, પરંતુ હુઝૂર (એના બદલામાં બીજો સામાન આપીને) એમને મારા તરફથી રાજી કરી લો. સિદીકે અકબરે કહ્યું : ના, ખુદાની કસમ ! આમ થઈ શકતું નથી. અત્યારે રસૂલુલ્લાહ (સલ.) એવું કરી શકતા નથી કે, અલ્લાહનો કોઈ વાઘ જે અલ્લાહ અને રસૂલ તરફથી લડ્યો હોય તેનો માલ તને આપી દે. હુઝૂરે કહ્યું : અબૂબક્રે સાચું કહ્યું. જેથી તે સામાન હુઝૂરે મને અપાવ્યો. મેં બખ્તર વેચીને બની સલિમહ મહોલલામાં એક બાગ ખરીદ્યો. ઈસ્લામમાં મેં સૌપ્રથમ આ જ માલ ભેગો કર્યો છે.

રસૂલુલ્લાહ (સલ.) પાંચમો ભાગ વગેરે તે મુસલમાનોને પણ આપતા હતા જેમનો ઇસ્લામ કમઝોર હતો અથવા એ દેવાથી બીજા લોકોના મુસલમાન થવાની આશા રહેતી હતી અથવા બીજો કોઈ હેતુ રહેતો હતો

(૧૮૭/૩૫૨૧) હઝરત હકીમ ઈબ્ને હિઝામ કહે છે : એકવાર મેં હુઝૂર પાસે કંઈક માંગ્યું. આપે આપ્યું. મેં બીજીવાર માંગ્યું. આપે બીજીવાર પણ આપ્યું, પરંતુ ફરમાવ્યું, હકીમ, આ માલ લીલોછન છે.

જે માણસ એને ભેગો ન કરવા માટે લે છે તેના માટે બરકત થાય છે અને જે લાલચથી લે છે તેના માટે બરકત થતી નથી. એની રીત આ પ્રમાણે હોય છે. જેમકે કોઈ કેટલુંયે ખાય, પરંતુ ધરાય નહીં. ઉપરવાળો હાથ નીચેના હાથથી સારો છે. મેં કહ્યું : યા રસૂલલ્લાહ ! તે ખુદાની કસમ જેણે આપને સચ્ચાઈની સાથે પયગમ્બર બનાવ્યા છે. હુજૂર પછી હવે હું મરતા સુધી કોઈની પાસે માંગીશ નહીં. જેથી હઝરત અબૂબક્ર હકીમને કંઈ આપવા માટે બોલાવતા હતા, પરંતુ હકીમ કબૂલ કરતા ન હતા. હઝરત ઉમરે કંઈ આપવા માટે ઘણીવાર બોલાવ્યા, પરંતુ હકીમે લેવાનો ઇન્કાર કર્યો. હઝરત ઉમરે કહ્યું : મુસલમાનો ! જુઓ, અલ્લાહ તઆલાએ માલે ગનીમતમાં એનો જે હિસ્સો મુકરર કર્યો છે તે હું આપું છું, પરંતુ કબૂલ કરતા નથી. હઝરત હકીમે રસૂલુલ્લાહ (સલ.)ની વક્ત પછી મૃત્યુ પર્યંત કોઈની પાસે સવાલ કર્યો નહીં અને કોઈની પાસેથી કોઈ વસ્તુ લીધી નહીં.

(૧૮૮/૩૫૨૨) હઝરત ફરૂકે આ'ઝમ (રદિ.) કહે છે : મેં મુબારક સેવામાં વિનંતી કરી યા રસૂલલ્લાહ ! મારા પર એક દિવસનો ઇંતિકાફ જરૂરી છે. મેં અજ્ઞાનતાના યુગમાં મન્નત માની હતી. હુજૂરે પૂરી કરવાનો હુકમ આપ્યો. (મેં હુકમનું પાલન કર્યું) એકવાર હુનૈનની લડાઈના કેદીઓમાંથી બે લોડીઓ મારા ભાગ

આવી. મેં તેમને મક્કાના એક ઘરમાં રાખી, પરંતુ હુજૂરે હુનૈનની લડાઈના કેદીઓને ઉપકાર રૂપે મક્કત છોડી દેવાનો હુકમ આપ્યો. લોકો શેરીઓમાં કેદીઓની શોધ માટે ફરવા લાગ્યા. મેં અબ્દુલ્લાહને કહ્યું : જુઓ, શું બાબત છે ? અબ્દુલ્લાહે કહ્યું : નામદાર હુજૂર (સલ.)એ કેદીઓને બદલા વગર છોડી દેવાનો હુકમ આપ્યો છે. મેં કહ્યું : જાઓ, બંને લોડીઓને પણ છોડી દો. હઝરત નાફિઅ કહે છે કે, રસૂલુલ્લાહ (સલ.)એ જિઅરાના સ્થળેથી ઉમરો કર્યો ન હતો. જો ઉમરો કરત તો હઝરત અબ્દુલ્લાહથી ગુપ્ત ન રહેવા પામત. એક રિવાયતમાં એટલું વધારે છે કે, બંને લોડીઓ 'પાંચમા ભાગ'ના માલમાંથી હતી.

(૧૮૮/૩૫૨૩) હઝરત અમ્ર ઇબ્ને તગિલબ કહે છે : એકવાર રસૂલુલ્લાહ (સલ.)એ અમુક લોકોને માલનો હિસ્સો આપ્યો અને અમુકને આપ્યો નહીં. જેમને આપ્યો ન હતો તેઓ કંઈક અંશે નારાજ લાગતા હતા. હુજૂરે ફરમાવ્યું : હું અમુક લોકોની આડાઈ અને અધીરાઈથી ડરું છું. એટલે તેમને માલ આપું છું. અમુક લોકોના દિલોમાં બેપરવાહી અને ભલાઈ મૂકેલી છે. એટલે તેમને તે જ ગુણો પર છોડી દઉં છું. જેમાંથી એક અમ્ર ઇબ્ને તગિલબ પણ છે. અમ્ર ઇબ્ને તગિલબ કહે છે : હુજૂરના આ ફરમાનના મુકાબલામાં લાલ ઊંટ લેવાનું પણ પસંદ કરતો નથી.

એક રિવાયતમાં એમ છે કે, હુઝૂરની પાસે થોડોક માલ અથવા કેદીઓ લાવવામાં આવ્યા હતા. આપે લોકોને તેની વહેંચણી કરી હતી.

(૧૮૦/૩૫૨૪) હઝરત અનસ (રદિ.) કહે છે : હુઝૂર (સલ.)એ ફરમાવ્યું : હું કુરેશને આકર્ષવા માટે તેમને માલ આપું છું. કારણ કે, તેઓ હજુ નવા નવા ઇસ્લામમાં દાખલ થયા છે.

(૧૮૧/૩૫૨૫) હઝરત અનસ ઇબ્ને માલિક કહે છે કે, જ્યારે રસૂલુલ્લાહ (સલ.) પાસે હવાઝિન કબીલાનો માલે ગનીમત અલ્લાહની મરજી અનુસાર આવ્યો ત્યારે આપ કુરેશીઓને તો સો સો ઊંટો દેવા લાગ્યા, પરંતુ અનસારીઓને કંઈ આપ્યું નહીં. અનસારીઓ કહેવા લાગ્યા : ખુદા પોતાના રસૂલને માફ કરે, કુરેશીઓને તો આપી રહ્યા છે, પરંતુ અમને આપતા નથી. જો કે અમારી તલવારો પરથી લોહી ટપકી રહ્યું છે. અનસારીઓની આ વાતની ખબર હુઝૂરને પણ પહોંચી ગઈ. આપે અનસારીઓને બોલાવ્યા અને ચામડાના એક તંબુમાં બધાને ભેગા થવાનો હુકમ આપ્યો. બીજા કોઈને તેમની સાથે આવવાની રજા આપી નહીં. જ્યારે બધા ભેગા થઈ ગયા ત્યારે પોતે પણ ગયા અને પૂછ્યું, તે શું વાત છે જે તમારા વિષે મને પહોંચી છે ? અનસારીઓમાં જે લોકો સમજદાર હતા તેમને કહ્યું : યા રસૂલુલ્લાહ ! અમારામાંથી સમજદાર વર્ગે

તો કંઈ કહ્યું નથી. હા, અમુક નવયુવાન છોકરાઓએ કહ્યું હતું કે, અલ્લાહ તઆલા પોતાના રસૂલને માફ કરે, કુરેશીઓને તો આપી રહ્યા છે અને અનસારીઓને આપતા નથી. જો કે અમારી તલવારોમાંથી લોહીના ટીપાં પડી રહ્યાં છે. હુઝૂરે કહ્યું : હું તે લોકોને આપું છું કે જેમનો કુફ્રનો સમય નજીક જ હતો. શું તમે એ વાતથી રાજી નથી કે બીજા લોકો તો માલ લઈ જાય અને તમે રસૂલુલ્લાહ (સલ.)ને તમારા હિસ્સામાં લઈને પાછા ઘેર ફરો. ખુદાની કસમ તમે જે વસ્તુ લઈને પાછા ફરશો તે તેનાથી સારી છે. જે તેઓ લઈને પાછા ફરશે. અનસારીઓએ કહ્યું : હા, હુઝૂર, અમે રાજી છીએ. ફરમાવ્યું : મારા પછી ટૂંક સમયમાં તમે તમારા કરતાં બીજાઓને આગળ જોશો. તે વખતે તમે સબ્ર કરજો. અહીં સુધી કે ખુદા અને તેના રસૂલ સાથે હોઝ પર મુલાકાત થાય. હઝરત અનસ કહે છે : પરંતુ અમે સબ્ર કરી શક્યા નહીં.

(૧૮૨/૩૫૨૬) હઝરત જુબેર ઇબ્ને મુતઈમ કહે છે કે, હુઝૂર (સલ.) હુનેનથી પાછા ફરી રહ્યા હતા. અમે અને બીજા ઘણા માણસો સાથે હતા. રસ્તામાં અમુક ગામડીયાઓ માંગવા માટે રસૂલુલ્લાહ (સલ.)ને ઘેરી વળ્યા અને એવા મજબુર કરી દીધા કે, હુઝૂર કેકરના ઝાડ સાથે અથડાઈ પડ્યા. ગામડીયાઓએ હુઝૂરની

ચાદર ખેંચી કાઢી. આપ ઉભા થઈ ગયા અને કહ્યું કે, મારી ચાદર આપી દો. જો મારી પાસે આ જંગલના ઝાડો જેટલી સંખ્યામાં ઊંટો હોત તો હું તમને વહેંચી આપત, પછી તમે મને કંજુસ, જુઠો અને કાયર માનત નહીં.

(૧૮૩/૩૫૨૭) હઝરત અનસ (રદિ.) કહે છે : એક વાર રસૂલુલ્લાહ (સલ.) એક જાડી જાડી લીટીઓવાળી નજરાની ચાદર ઓઢીને જઈ રહ્યા હતા. હું પણ સાથે હતો. એક ગામડીયો આવી પહોંચ્યો અને એટલા જોરથી ચાદર ખેંચી કે, મેં હુઝૂરની ગરદન પર ચાદરના ઢસરડાની નિશાની જોઈ લીધી. પછી ગામડીયાએ કહ્યું : તમારી પાસે જે માલ છે તેમાંથી મને આપવાનો હુકમ કરો. હુઝૂરે તેના તરફ ગરદન ફેરવીને જોયું અને હસીને તેને આપવાનો હુકમ કર્યો.

(૧૮૪/૩૫૨૮) હઝરત અબ્દુલ્લાહ કહે છે કે, હુનૈનની લડાઈના દિવસે રસૂલુલ્લાહ (સલ.)એ માલે ગનીમતની વહેંચણીમાં અમુક લોકોનું ખાસ ધ્યાન રાખ્યું. અકરઅ ઈબ્ને હારિસને સો ઊંટો અને ઉયયનાને સો ઊંટો આપ્યાં. અરબના અમુક સરદારોનું વહેંચણીમાં ખાસ ધ્યાન રાખ્યું. એક માણસે કહ્યું : ખુદાની કસમ ! આ વહેંચણી અલ્લાહના માટે નથી અથવા આ વહેંચણી ન્યાયસર નથી. મેં કહ્યું : ખુદાની કસમ ! હું રસૂલુલ્લાહ (સલ.)ને એની ખબર આપીશ. જેથી મેં જઈને

હુઝૂરને તે માણસની વાત કહી દીધી. હુઝૂરે કહ્યું : જ્યારે ખુદા અને રસૂલ ઇન્સાફથી કામ નહીં લે તો બીજું કોણ ઇન્સાફ કરશે. ખુદા મૂસા પર રહમ કરે, તેમને આના કરતાં વધારે તકલીફ પહોંચાડવામાં આવી હતી, પરંતુ તેમણે સબ્રથી કામ લીધું.

(૧૮૫/૩૫૨૯) હઝરત અસ્મા બિન્તે સિદ્દીકે અકબર કહે છે કે, હું હઝરત ઝુબેરની તે જમીનમાંથી જે રસૂલુલ્લાહ (સલ.)એ તેમને જાગીર રૂપે આપી હતી, ખજૂરના ઠળીયાઓ લાવતી હતી. ઉપરોક્ત જમીન મારા મકાનથી ૨/૩ કલોગ દૂર હતી.

(૧૮૬/૩૫૩૦) હઝરત ઈબ્ને ઉમર (રદિ.) કહે છે કે, હઝરત ઉમરે ફારૂક (રદિ.)એ યહૂદીઓ અને ઈસાઈઓને હિજાઝની ભૂમિ પરથી કાઢી મૂક્યા હતા. વાત એમ બની કે, રસૂલુલ્લાહ (સલ.)એ જ્યારે ખૈબરવાળાઓ ઉપર વિજય મેળવ્યો અને યહૂદીઓને ત્યાંથી કાઢી મૂકવાનો ઈરાદો કર્યો, કારણકે, પરાજીત થયા પછી તે ઝમીન અલ્લાહ, રસૂલ અને મુસલમાનોની બની ગઈ હતી, ત્યારે યહૂદીઓએ હુઝૂર પાસે માંગણી કરી કે, આપ અમને એવી શરતે અહીં રહેવા દો કે અમે બધું કામકાજ કરીશું અને અડધું ખજૂર લઈશું. હુઝૂરે કહ્યું : અમે તમને આ જમીન પર બાકી રાખીએ છીએ, પરંતુ જ્યારે ઈચ્છીશું ત્યારે કાઢી મૂકીશું.

જેથી યહૂદીઓને ત્યાં જ રહેવા દેવામાં આવ્યા. છેવટે હઝરત ઉમરે પોતાના ખિલાફતકાળમાં દેશનિકાલ કરીને તયમા અને અરીહામાં વસાવ્યા.

યુદ્ધભૂમિમાં ખાવાપીવાની વસ્તુઓ જો ગાઝીના હાથમાં આવે તો તેનો શું હુકમ છે ?

(૧૮૭/૩૫૩૧) હઝરત અબ્દુલ્લાહ ઇબ્ને મુગફફલ કહે છે કે, જ્યારે અમે ખૈબરના કિલ્લાને ઘેરો ઘાલ્યો હતો તે વખતે એક માણસે એક થેલી ફેંકી, જેમાં ચરબી ભરેલી હતી. મેં તે લેવાનો ઇરાદો કર્યો, પરંતુ ગરદન ફેરવીને જોયું તો હુઝૂર હાજર હતા. એટલે મને શરમ આવી.

(૧૮૮/૩૫૩૨) હઝરત ઇબ્ને ઉમર (રદિ.) કહે છે કે (ક્યારેક) અમને જિહાદોમાં મધ અને દ્રાક્ષ મળતાં હતાં. અમે તે ખાઈ લેતા હતા. (ઉંચકીને હુઝૂર પાસે) લાવતા ન હતા.

(૧૮૮/૩૫૩૩) હઝરત ઇબ્ને અબી ઔફા કહે છે કે, ખૈબરના (ઘેરા) વખતે અમને ભૂખ લાગી અને યુધ્ધના દિવસે અમારા હાથમાં થોડાક ગધેડા આવ્યા. અમે તેમને ઝબ્હ કરીને હાંડલીઓ ચઢાવી. હાંડલીઓમાં ઉભરો આવ્યો હતો, એવામાં રસૂલુલ્લાહ (સલ.)ના જાહેરાતદારે જાહેરાત કરી કે, હાંડલીઓ ઉધી વાળી દો અને ગધેડાઓનો ગોશત બિલકુલ ન ખાઓ. રાવી કહે છે : અમે

વિચાર કર્યો કે, હુઝૂરે એટલા માટે ખાવાની મનાઈ કરી કે, તેમાંથી પાંચમો ભાગ કાઢવામાં આવ્યો ન હતો, પરંતુ બીજા લોકોએ કહ્યું કે, હુઝૂરે ગધેડાઓનો ગોશત બિલકુલ હરામ ઠેરવ્યો છે. મેં સંઈદ ઇબ્ને જુબેરને પૂછ્યું. જવાબ આપ્યો કે, હુઝૂરે સદંતર હરામ ઠેરવ્યો છે.



બિસ્મિલ્લાહિ રંહમાનિ રંહીમ

કરવેરાનું માળખું અને ઊંમીઓ, હરબીઓ તથા કાફિરો સાથે ખુલ્લે કરવી. ખુદા તઆલા ફરમાવે છે : 'ફાતિલૂ લ્લાઝીન લા યુઅ્મિનૂન બિલ્લાહિ વ લા બિલ યવમિલ આબિરિ વ લાયુહરિમૂન મા હર્મ લ્લાહુ વ રસૂલુહુ... વ હુમ સાગિરૂન.... કિંવા તમે તે લોકો સાથે લડો જેઓ અલ્લાહ અને કિયામતના દિવસ પર વિશ્વાસ ધરાવતા નથી અને તેઓ અલ્લાહ અને રસૂલે હરામ ઠેરવેલી વસ્તુઓને હરામ ગણતા નથી અને સાચો ધર્મ સ્વીકારતા નથી. ઇમામ બુખારી કહે છે કે, ફુઝાનિમાં જે 'મસ્કનહ' શબ્દ આવ્યો છે તે મિસ્કીનનું મૂળ સ્વરૂપ છે. અરબો મહાવરા રૂપે બોલે છે : 'અસ્કનુ મિન ફુલાનિન' ફલાણો માણસ ફલાણા માણસ કરતાં વધારે મોહતાજ છે. યહૂદીઓ, ઇસાઈઓ,

પારસીઓ અને બીજા બિનઅરબો
પાસેથી જિઝયો સ્વીકારી શકાય છે

(૨૦૦/૩૫૩૪) ઇબ્ને અબૂ નજ્જહ કહે છે : મેં મુજાહિદને પૂછ્યું, એનું શું કારણ છે કે, સીરિયાવાસીઓ પર તો વ્યકિતદીઠ ચાર અશરફી કર છે અને યમનવાસીઓ પર વ્યકિતદીઠ એક અશરફી ? મુજાહિદે જવાબ આપ્યો : એનું કારણ એ છે કે, સીરિયાવાસીઓ માલદાર છે.

(૨૦૧/૩૫૩૫) હઝરત બજાલા કહે છે કે, હું હઝરત અહનફના કાકા જઝઈ ઇબ્ને મુઆવિયાનો સેક્રેટરી હતો. હઝરત ઉમરની વક્તવના એક વરસ પહેલાંની વાત છે કે, અમારી પાસે ફારુકે આ'ઝમનું એક હુકમનામું આવ્યું. જેમાં લખ્યું હતું કે, પારસીઓમાંથી જે માણસના નિકાહમાં તેની કોઈ ઝિમ્મી મહરમ ઓરત હોય તેને અલગ કરી દે. હઝરત ઉમર પારસીઓ પાસેથી કર લેતા ન હતા, પરંતુ જ્યારે હઝરત અબ્દુર્રહમાન ઇબ્ને ઔફે ગવાહી આપી કે, રસૂલુલ્લાહ (સલ.)એ હજરના પારસીઓ પાસેથી જિઝયો લીધો હતો ત્યારે હઝરત ઉમરે પણ તેમના ઉપર કર નાખ્યો.

(૨૦૨/૩૫૩૬) હઝરત અમ્ર બિન ઔફ અનસારી બદરી કહે છે કે, રસૂલુલ્લાહ (સલ.)એ હઝરત અબૂ ઉબૈદા ઇબ્ને જર્રાહને બેહરૈનનું મહેસૂલ લેવા

માટે મોકલ્યા. કારણકે, હુઝૂરે બેહરૈનવાસીઓ સાથે સુલેહ કરી હતી અને અલા ઇબ્ને હઝરમીને ત્યાંના ગવર્નર મુકર્રર કર્યા હતા. હઝરત અબૂ ઉબૈદા જ્યારે બેહરૈનથી માલ લઈને આવ્યા અને અનસારીઓને અબૂ ઉબૈદાના આવવાની ખબર પડી ત્યારે બધાએ ફજની નમાઝ હુઝૂરની સાથે પઢી. હુઝૂરે નમાઝ પઢીને મોં ફેરવીને જોયું અને અનસારીઓએ ઇશારાથી માલની માંગણી કરી. હુઝૂર તેમને જોઈને હસ્યા અને કહ્યું : મને લાગે છે કે, તમને અબૂ ઉબૈદાની માલ લાવવાની ખબર થઈ ગઈ હતી. અનસારે કહ્યું : જી હા. ફરમાવ્યું : ખુશ રહો અને ખુશીની આશા રાખો. ખુદાની કસમ ! મને તમારી મોહતાજીનો ભય નથી, બલ્કે એ વાતનો ભય છે કે, જેવી રીતે પુરાતનકાળની કોમોને દુન્યવી વૈભવ મળેલો હતો તેવી જ રીતે તમને પણ મળશે. પરિણામ એ આવશે કે, દુનિયાએ જેવી રીતે તેમને તબાહ કરી દીધા તેવી રીતે તમને પણ તબાહ કરી દેશે.

(૨૦૩/૩૫૩૭) હઝરત જુબેર ઇબ્ને હથ્થા કહે છે કે, હઝરત ઉમરે મુસલમાનોના લશ્કરને જુદા જુદા પ્રદેશોમાં મુશ્રિકો સાથે લડવા માટે મોકલ્યું હતું. (તસ્તરની લડાઈમાં હાર ખાધા પછી ત્યાંનો ગવર્નર) હુરમુઝાન મુસલમાન થઈ ગયો. હઝરત ઉમરે કહ્યું : હું આ યુધ્ધો અંગે તમારી સલાહ લેવા માંગું છું.

હુરમુઝાને જવાબ આપ્યો : આ લડાઈ હોય કે એના જેવી બીજી કોઈ લડાઈ હોય, મુસલમાનોના દુશ્મનોનો દાખલો તે પક્ષીના જેવો છે જેનું માથું પણ હોય, બે પાંખો પણ હોય અને બે પગ પણ હોય. જો તે પક્ષીની એક પાંખ તોડી નાખવામાં આવશે તો તે બે પગ એક પાંખ અને માથાથી હલનચલન કરશે. જો બીજી પાંખ પણ તોડી નાખવામાં આવશે તો પગ અને માથાથી હલનચલન કરશે. હા, જો માથું કચડી નાખવામાં આવશે તો બંને પગ અને પાંખો બેકાર થઈ જશે. માથું તો કિસ્સા છે. એક પાંખ કૈસર છે અને બીજી પાંખ બીજા ઈરાનવાસીઓ. તમે મુસલમાનોને હુકમ આપો કે, કિસ્સાનો મુકાબલો કરવા જાય. હઝરત જુબેર ઈબ્ને હુથ્યા કહે છે : આ સલાહ પછી હઝરત ઉમરે અમને બોલાવ્યા અને નુઅમાન ઈબ્ને મુકર્રિનને અમારા સરદાર બનાવીને (કિસ્સાના મુકાબલા માટે) મોકલ્યા. અમે દુશ્મનની ભૂમિમાં દાખલ થયા ત્યારે (નહાવન્દ પાસે) અમારા મુકાબલા માટે કિસ્સાનો એક સરદાર ચાળીસ હઝાર સૈનિકો લઈને આવ્યો. દુભાષિયા મારફતે અમને કહેવડાવ્યું કે, તમારામાંથી કોઈ માણસ મારી સાથે (પ્રથમ) વાતચીત કરી લે. મુગીરાએ કહ્યું : તમે જે કંઈ પૂછવા માંગો તે પૂછી લો. દુભાષિયાએ કહ્યું : તમે કોણ લોકો છો ? મુગીરાએ જવાબ આપ્યો : અમે

અરબસ્તાનના લોકો છીએ. પહેલાં ભયંકર બદનસીબી (કુફ) અને મુસીબતમાં સપડાયેલા હતા. ભૂખના લીધે છાલ અને ખજુરના ઠળીયાઓ ચૂસા કરતા હતા. ઉન અને વાળનો પોષાક પહેરતા હતા. ઝાડ અને પ્રત્યેક પૂજા કરતા હતા. આકાશ અને ધરતીના માલિકે એ જ હાલતમાં અમારી પાસે અમારા લોકોમાંથી એક નબી મોકલ્યો. અમે તેના માં-બાપને ઓળખતા હતા. અમારા નબીએ અમને હુકમ આપ્યો કે, અમે ત્યાં સુધી તમારી સાથે લડાઈ ચાલુ રાખીએ જ્યાં સુધી તમે ક્યાં તો એક અલ્લાહની ઈબાદત કરો અથવા કર આપો. અમારા નબીએ વહી મારફતે અમને એવું પણ બતાવ્યું છે કે, અમારામાંથી જે માણસ માર્યો જશે તે મજાથી જન્મતમાં ચાલ્યો જશે અને અજોડ સુખ તેને મળશે અને જે માણસ જીવતો રહેશે તે તમારી ગરદનોનો માલિક બની જશે. (તે પછી હઝરત મુગીરાએ તરત હુમલો કરવાનો હુકમ આપ્યો, પરંતુ) હઝરત નુઅમાને કહ્યું : મુગીરા, તમે તો રસૂલુલ્લાહ (સલ.) સાથે આવી ઘણી લડાઈઓમાં હાજર રહ્યા છો અને ખુદા તઆલાએ તમને કદી નાસીપાસ કર્યા નથી. હંમેશા તમારી મદદ કરી, પરંતુ હું પણ ઘણીવાર હુઝૂરની સાથે લડાઈઓમાં રહ્યો છું. રસૂલુલ્લાહ (સલ.) દિવસની શરૂઆતમાં હુમલો કરતા ન હતા. એ વાતની રાહ જોતા

હતા કે, બરાબર હવા ચાલે અને નમાઝનો વખત થઈ જાય.

જો ઇમામ કોઈ ગામના સરદાર સાથે સુલેહ કરી લે તો શું ગામના બાકીના લોકો સાથે પણ સુલેહ થઈ જાય છે કે નહીં ?

(૨૦૪/૩૫૩૮) હઝરત અબૂ હુમૈદ સાઈદી કહે છે : અમે હુઝૂર (સલ.) સાથે તબૂકની લડાઈમાં હાજર હતા. અયલાના રાજાએ ભેટ રૂપે હુઝૂરની સેવામાં એક સફેદ ખચ્ચર અને એક ચાદર મોકલી હતી. હુઝૂરે તે લોકોને દરિયા કિનારાની હુકૂમત સોંપી હતી.

જે કાફિરો સાથે હુઝૂરે કરાર કર્યા હતા તે કરારના પાલનની વસિયત હઝરત ઉમરે કરી હતી. ઇમામ બુખારી કહે છે કે, આયત ‘ઇલ્લં વ્વ લા ઝિમ્મતન’માં ‘ઝિમ્મતન’થી મુરાદ વયન અને ‘ઇલ્લતન’થી મુરાદ સગાઈ છે.

(૨૦૫/૩૫૩૯) હઝરત ઈબ્ને કુદામા તમીમી કહે છે : અમે હઝરત ઉમરને વિનંતી કરી અમીરૂલ મુઅમિનીન, અમને વસિયત કરો. ફરમાવ્યું : હું તમને ખુદાના કરારના પાલનની વસિયત કરું છું. ખુદાનો કરાર એ જ રસૂલનો કરાર છે અને તમારી ઔલાદની રોજી છે.

રસૂલુલ્લાહ (સલ.) માલે ગનીમત અને મહેસૂલની રકમ કયા લોકોને વહેંચતા હતા ? હુઝૂરે બેહરૈનની જાગીર કોને આપી હતી ? કોને વાયદો કર્યો હતો કે, બેહરૈનથી માલ આવશે ત્યારે અમે તમને આપીશું અને કોને આવો વાયદો કર્યો હતો કે, મહેસૂલની રકમ આવશે તો તમને આપીશું ?

(૨૦૬/૩૫૪૦) હઝરત અનસ (રદિ.) કહે છે કે, રસૂલુલ્લાહ (સલ.)એ અનસારીઓને બોલાવ્યા. જેથી તેમને બેહરૈનની જાગીરો લખી આપે. અનસારીઓએ કહ્યું : ખુદાની કસમ ! જ્યાં સુધી હુઝૂર અમારા કુરેશી ભાઈઓ માટે એટલી જાગીરો નહીં લખી આપે ત્યાં સુધી અમે કદાપિ લઈશું નહીં. હુઝૂરે અલ્લાહની મરજી મુજબ કંઈક જવાબ આપ્યો. અનસારીઓ એ પ્રમાણે જ કહેતા રહ્યા. છેવટે હુઝૂરે ફરમાવ્યું : ટૂંક સમયમાં મારા પછી તમારા કરતાં બીજાઓને આગળ જોશો. તમે સજ્જ કરજો, અહીં સુધી કે, (કિયામતના દિવસે) હોજો કૌસર પર મારી સાથે મુલાકાત થાય.

(૨૦૭/૩૫૪૧) હઝરત જાબિર ઈબ્ને અબ્દુલ્લાહ કહે છે : નામદાર હુઝૂર (સલ.)એ મને કહ્યું હતું : જો મારી પાસે

બેહરૈનથી માલ આવશે તો હું તને આટલો આપીશ, પરંતુ હુજૂરની હયાતીમાં ત્યાંથી કંઈ આવ્યું નહીં. વફાત પછી આવ્યું. હઝરત અબૂબક્ર (રદિ.)એ કહ્યું કે, જે માણસને રસૂલુલ્લાહ (સલ.)એ કંઈ આપવાનો વાયદો કર્યો હોય તે અમારી પાસે આવે. હું સિદ્દીકે અકબર પાસે ગયો અને કહ્યું કે, હુજૂર (સલ.)એ મને કહ્યું હતું કે, જ્યારે બેહરૈનથી માલ આવશે ત્યારે હું તને આટલો આટલો માલ આપીશ. હઝરત અબૂબક્રે કહ્યું : તો ખોબો ભરી લે. મેં એક ખોબો ભરીને લઈ લીધો. ફરમાવ્યું, એને ગણી લે. મેં ગણ્યા તો પાંચસો (દિરહમ) હતા. આ જોઈને હઝરત અબૂબક્રે મને એક હઝાર પાંચસો (દિરહમ) આપ્યા. એક રિવાયતમાં છે : હઝરત અનસ (રદિ.) કહે છે : એકવાર બેહરૈનથી માલ આવ્યો. રસૂલુલ્લાહ (સલ.)એ કહ્યું : એને મસ્જિદમાં મૂકી દો. આ માલ દરેક વખતના માલ કરતાં વધારે હતો. હઝરત અબ્બાસે હાજર થઈને કહ્યું : યા રસૂલુલ્લાહ ! મને પણ આપો. મેં મારો અને અકીલનો બદલો ચુકવ્યો હતો. હુજૂરે કહ્યું : લઈ લો. હઝરત અબ્બાસે ખોબાઓથી કપડું ભરી લીધું અને ઉંચકી જોયું, પરંતુ ઉંચકી શકાયું નહીં. એટલે વિનંતી કરી, હુજૂર, કોઈને હુકમ આપો કે મને ચઢાવી આપે. હુજૂરે કહ્યું : નહીં. હઝરત અબ્બાસે કહ્યું : તો તમે જ ઉંચકીને મને ચઢાવી આપો. કહ્યું : નહીં.

નાછુટકે હઝરત અબ્બાસે તેમાંથી થોડુંક કાઢીને ઓછું કર્યું, પરંતુ તો પણ ઉંચકી શક્યા નહીં અને વિનંતી કરી કે, કોઈને કહો કે, ચઢાવી દે. કહ્યું : નહીં. તેમણે કહ્યું, તો તમે ઉંચકી આપો. આપે કહ્યું : ના. હઝરત અબ્બાસે ફરી થોડુંક કાઢ્યું અને ઉંચકીને ખભા પર મૂકીને ચાલતા થયા. હુજૂરને હઝરત અબ્બાસની લાલચ પર નવાઈ લાગી અને જ્યાં સુધી સામે જતા દેખાતા રહ્યા ત્યાં સુધી આપ તેમને જોતા રહ્યા. છેવટે જ્યારે બધા દિરહમ ખલાસ થઈ ગયા ત્યારે હુજૂર ત્યાંથી ઉઠ્યા.

કરાર કરનાર કાફિરને વગર વાંકે કતલ કરવાની સજાનું બયાન

(૨૦૮/૩૫૪૨) હઝરત અબ્દુલ્લાહ ઈબ્ને અમ્ર (રદિ.) કહે છે : હુજૂર (સલ.)એ ફરમાવ્યું કે, જે માણસ કોઈ કરાર કરનાર માણસને મારી નાખશે તે જન્મતની ખૂશ્બૂ સુંઘી શકશે નહીં. જો કે જન્મતની ખૂશ્બૂ ચાળીસ વરસના રસ્તાના અંતરેથી અનુભવાશે.

અરબ લીકત્પમાંથી યહૂદીઓને કાઢી મૂકવાનું બયાન

(૨૦૮/૩૫૪૩) હઝરત ઉમર ફારૂક (રદિ.) કહે છે : હુજૂર (સલ.)એ (ખૈબરના યહૂદીઓને) કહ્યું હતું : હું તમને ત્યાં સુધી અહીં કાયમ રાખું છું

જ્યાં સુધી અલ્લાહ તમને કાયમ રાખશે.

(૨૧૦/૩૫૪૪) હઝરત અબૂ હુરૈરા (રદિ.) કહે છે : એક વાર અમે મસ્જિદમાં હતા, એવામાં રસૂલુલ્લાહ (સલ.) બહારથી આવ્યા અને કહ્યું : યહૂદીઓ પાસે ચાલો. અમે હુઝૂરની સાથે થઈ ગયા. મદ્રસામાં જઈને હુઝૂરે (યહૂદીઓને) કહ્યું : મુસલમાન થઈ જાઓ, સુરક્ષિત રહેશો અને સમજી લો કે, (આ) જમીન ખુદા અને તેના રસૂલની છે. હું આ જમીન પરથી તમને કાઢવા માંગું છું. એટલે જે માણસ પાસે કોઈ મિલકત હોય તે વેચી દે, નહીં તો જાણી લો કે, (આ) જમીન ખુદા અને રસૂલની છે.

(૨૧૧/૩૫૪૫) હઝરત સઈદ ઈબ્ને જુબેર કહે છે : એક વાર હઝરત ઈબ્ને અબ્બાસે કહ્યું : ગુરુવારનો દિવસ પણ કેવો હતો. આમ કહીને રડવા લાગ્યા. અહીં સુધી કે, અશ્રુઓથી કાંકરીઓ ભીંજાઈ ગઈ. મેં પૂછ્યું : અબૂ અબ્બાસ ! ગુરુવારનો દિવસ કેવો દિવસ હતો ? કહ્યું : રસૂલુલ્લાહ (સલ.)ની બીમારીએ ગંભીર સ્વરૂપ ધારણ કર્યું હતું : આપે ફરમાવ્યું હતું. મારી પાસે ખલાનું હાડકું લઈ આવો. હું તમને એક લખાણ લખી આપું. જેથી તે પછી તમે ગુમરાહ ન બનો. લોકો વચ્ચે મતભેદ પડ્યો. જો કે રસૂલુલ્લાહ (સલ.) પાસે ઝઘડો કરવો એ ઠીક ન હતું. અમુક સહાબાઓએ કહ્યું : હુઝૂરને કેમ છે ? તે વખતે હુઝૂરની જીભ કાબુમાં ન હતી. ફરમાવ્યું : હવે મને ન

છેડો; જે હાલતમાં હું અત્યારે છું તે તેનાથી સારી છે જેના વિષે તમે પૂછવા માંગો છો. ત્યાર પછી હુઝૂરે સહાબાઓને ત્રણ વાતોની વાંચિયત કરી. ફરમાવ્યું : મુશ્રિકોને અરબ દીકલ્પમાંથી કાઢી મૂકજો. એલચીઓ સાથે જેવી રીતે હું વર્તતો હતો તેવી રીતે વર્તજો. ત્રીજી વાત હું ભૂલી ગયો. ખબર નહીં, હુઝૂર ચુપ થઈ ગયા હતા યા આપે કહ્યું હતું. સુફ્યાન કહે છે : આ છેલ્લો ટુકડો હઝરત સઈદનું કથન નથી, બલકે સુલયમાન રાવીનું કથન છે.

જો મુશ્રિકો મુસલમાનો સાથે દગો કરે તો પણ શું તેમને માફ કરી શકાય છે ?

(૨૧૨/૩૫૪૬) હઝરત અબૂ હુરૈરા (રદિ.) કહે છે : જ્યારે ખૈબર જીતાઈ ગયું ત્યારે હુઝૂરની સેવામાં બકરીનો ઝેર-મિશ્રિત ગોશ્ત ભેટ રૂપે રજુ કરવામાં આવ્યો. હુઝૂરે કહ્યું : અહીં જેટલા યહૂદીઓ હોય તે બધાને ભેગા કરીને મારી પાસે લાવો. હુકમ અનુસાર જ્યારે બધા ભેગા થઈ ગયા ત્યારે હુઝૂરે ફરમાવ્યું : હું તમને એક વાત પૂછું છું, શું તમે સાચે સાચું કહી દેશો ? યહૂદીઓએ કહ્યું : જી હા. પૂછ્યું, તમારો પિતા કોણ છે ? કહ્યું : ફલાણો માણસ. ફરમાવ્યું : તમે જુદું બોલો છો. ફરમાવ્યું : તમારો પિતા ફલાણો માણસ હતો. યહૂદીઓએ કહ્યું : તમે સાચું કહ્યું. પછી કહ્યું : હું તમને પૂછું છું, શું તમે સાચે

સાચું કહેશો ? યહૂદીઓએ કહ્યું : જો અમે જુદું બોલીશું તો તમને ખબર પડી જશે, જેવી રીતે તમને હમણાં અમારા પિતા વિષે ખબર પડી ગઈ. હુઝૂરે પૂછ્યું : કયા લોકો દોઝખી હશે ? યહૂદીઓએ કહ્યું : થોડી મુદત તો અમે તેમાં રહીશું, પરંતુ અમારા પછી તમે તેમાં રહેશો. હુઝૂરે કહ્યું : ખુદાની કસમ ! તમારા પછી અમે કદી દોઝખમાં નહીં જઈશું. પછી કહ્યું : જો હું તમને કંઈ પૂછું તો તમે સાચું બતાવશો ? યહૂદીઓએ કહ્યું : જી હા. પૂછ્યું, શું તમે આ બકરીમાં ઝેર નાખ્યું છે ? યહૂદીઓએ કહ્યું : જી હા. પૂછ્યું, આવું શા માટે કર્યું ? યહૂદીઓએ કહ્યું : અમારો હેતુ એ હતો કે, જો તમે સાચા નહીં હોવ તો અમને તમારાથી છુટકારો મળી જશે અને જો સાચા નહીં હશે તો તમને એનાથી કોઈ નુકસાન નહીં પહોંચે.

વચનભંગ કરનાર માટે ઇમામ બદલુઆ કરી શકે છે

(૨૧૩/૩૫૪૭) હઝરત આસિમ કહે છે : મેં હઝરત અનસને રૂકૂઅ પહેલાં દુઆએ કુનૂત પઢવાનો હુકમ પૂછ્યો અને કહ્યું : ફલાણો માણસ કહેતો હતો કે, તમે રૂકૂઅ પછી દુઆએ કુનૂત પઢવાનો હુકમ આપો છો. કહ્યું : તેણે ખોટું કહ્યું. રસૂલુલ્લાહ (સલ.)એ એક મહીના સુધી રૂકૂઅ પછી દુઆએ કુનૂત પઢી હતી. કારણ કે, આપ બની સુલૈમ કબીલાઓ માટે

બદલુઆ કરતા હતા. હુઝૂરે યાબીસ અથવા સિત્તેર કારીઓ (ઈસ્લામી તબ્લીગ માટે) મુશ્રિકો પાસે મોકલ્યા હતા. મુશ્રિકોએ બધા કારીઓને પકડીને કતલ કરી દીધા. જો કે રસૂલુલ્લાહ (સલ.) અને તે લોકો વચ્ચે કરાર થયા હતા. હુઝૂરને તે શહીદો માટે જેટલું દુઃખ થયું તેટલું કદાપિ થયું નહીં.

સ્ત્રીઓને આશ્રય આપવાનું બયાન

(૨૧૪/૩૫૪૮) હઝરત ઉમ્મે હાની બિન્તે અબૂ તાલિબ કહે છે : મક્કાના વિજય પછી હું હુઝૂરની સેવામાં હાજર થઈ. આપ ગુસ્સા કરી રહ્યા હતા અને હુઝૂરની પુત્રી હઝરત ફાતિમાએ પરદો કરી રાખ્યો હતો. મેં સલામ કરી. પૂછ્યું, કોણ છે ? મેં કહ્યું : ઉમ્મે હાની બિન્તે અબૂ તાલિબ છું. કહ્યું : આવો. હુઝૂરે ગુસ્સાથી પરવારીને એક કપડું લપેટીને આઠ રકઅત નમાઝ પઢી. મેં કહ્યું : યા રસૂલુલ્લાહ ! મેં ઈબ્ને હુબૈરાને મારા ઘરમાં આશ્રય આપ્યો છે. હઝરત અલી તેને કતલ કરવા માંગે છે. ફરમાવ્યું : ઉમ્મે હાની, જેને તમે આશ્રય આપ્યો તેને અમે આશ્રય આપ્યો. ઉમ્મે હાની કહે છે : આ યાશતના સમયની વાત છે.

એક સામાન્ય મુસલમાન પણ જો કોઈ કાફિરને આશ્રય આપે અને વચન આપે તો બધા મુસલમાનોએ તે વચનનું પાલન

કરવું જોઈએ. કારણકે, બધા મુસલમાનોનું વચન સરખું છે.

(૨૧૫/૩૫૪૯) હજરત ઈબ્રાહીમ તમીમી કહે છે કે, હજરત અલી મુરતઝાએ એકવાર ખુતબો પઢ્યો. ખુતબા દરમ્યાન ફરમાવ્યું : અમારી પાસે અલ્લાહની કિતાબ અને આ 'સહીફા' સિવાય બીજી કોઈ કિતાબ પઢવા માટે નથી. આ સહીફામાં જખમોના હુકમોનું બયાન છે. (તે) ઊંટોની ઉમર છે (જે દિવ્યતમાં આપવામાં આવે છે) એ વાતનું પણ વર્ણન છે કે, ઐર પહાડથી અહીં સુધી હરમ છે. એમાં જે માણસ બિદઅત કરશે અથવા બિદઅતીને આશ્રય આપશે તેના પર ખુદાની અને બધા માણસોની લઅનત છે. ખુદા તેની ન ફર્જ ઈબાદત કબૂલ કરશે ન નફિલ. જે માણસ કોઈ કોમ સાથે પોતાના સરદારો વિરુદ્ધ મૈત્રી કરશે તેના ઉપર પણ એટલી જ લઅનત છે. બધા મુસલમાનોનું આશ્રય આપવું એકસરખું છે. જે માણસ કોઈ મુસલમાનને આપેલા આશ્રયનો ભંગ કરશે તેના ઉપર પણ એટલી જ લઅનત છે.

જો લડાઈ દરમ્યાન મુશ્કેલી કહી દે કે, અમે અમારો ધર્મ છોડીએ છીએ, પરંતુ સ્પષ્ટ રીતે મુસલમાન થઈ જવાનો કલિમો જીભ પર લાવતા નથી, તો શું હુકમ છે ?

(૨૧૬/૩૫૫૦) હજરત ખાલિદે તે લોકોને કતલ કરવાનું શરૂ કર્યું હતું (જેમણે એમ કહી દીધું હતું કે, અમે અમારો ધર્મ છોડીએ છીએ) હુજૂર (સલ.)એ ફરમાવ્યું હતું : એય અલ્લાહ ! હું ખાલિદના કૃત્ય અંગે તારી સામે બેઝારી જાહેર કરું છું.

(૨૧૭/૩૫૫૧) હજરત ઉમરનું કથન છે : જો મુસલમાન બિન અરબ કાફિરને કહી દે કે, 'મતર્સ' (ગભરા નહીં) તો જાણે મુસલમાને તેને આશ્રય આપ્યો. કારણ કે, અલ્લાહ તઆલા બધી ભાષાઓનો જાણકાર છે.

(૨૧૮/૩૫૫૨) (તસ્તરનો રાજવી હુરમુઝાન મુસલમાન થઈને જ્યારે હજરત ઉમર પાસે હાજર થયો અને ભયનો માર્યા બરાબર બોલી શક્યો નહીં ત્યારે) હજરત ઉમરે કહ્યું : ગભરાઓ નહીં, તમે વાત કરો.

માલ વગેરે લઈને કાફિરો સાથે સુલેહ કરવાનું બયાન અને વાયદો પૂરો ન કરનારના ગુનાહની વિગત. ખુદા તઆલા ફરમાવે છે : 'વ ઇન જનહૂ લિસ્સલિમ ફજનહ લહા વ તવક્કલ અલ લ્લાહિ ઇન્નહુ હુવ રસમીઉલ અલીમ.' કિંવા જો કાફિર સુલેહ માટે તૈયાર થાય તો તમે પણ સુલેહ માટે તૈયાર

થઈ જાઓ. ખુદા પર ભરોસો રાખો. બેશક, તે સાંભળે છે અને જાણે છે

(૨૧૮/૩૫૫૩) હઝરત સહલ ઈબ્ને અબૂ હસમા કહે છે કે, અબ્દુલ્લાહ ઈબ્ને સહલ અને મુહયિસા ઈબ્ને મરઝિદ ખૈબર ગયા. તે વખતે ખૈબરવાળાઓ સાથે સુલહ હતી. ખૈબર જઈને બંને સજજનો છુટા પડી ગયા. (બંને પોતપોતાના કામે ચાલ્યા ગયા.) અયાનક મુહયિસા અબ્દુલ્લાહ ઈબ્ને સહલ તરફ ગયા. તેમને લોહીમાં ખરડાયેલા અને કતલ થયેલા જોયા. આ જોઈને અબ્દુલ્લાહને દફન કરીને મદીના આવ્યા. પછી અબ્દુરહમાન ઈબ્ને સહલ (મરનારના ભાઈ) મુહયિસા અને તેમના ભાઈ હુવયિસા હુજૂરની સેવામાં હાજર થયા. અબ્દુરહમાને વાત કરવાની કોશિશ કરી. હુજૂરે ફરમાવ્યું : મોટાઓને વાત કરવા દો. કારણ એ હતું કે, અબ્દુરહમાન ત્રણેમાં નાના હતા. તેઓ ચુપ થઈ ગયા. મુહયિસા અને હુવયિસાએ હુજૂર સાથે વાતચીત કરી. રસૂલુલ્લાહ (સલ.)એ કહ્યું : શું તમે કસમ ખાઈને કતલ કરનારના લોહીની યોગ્યતા પુરવાર કરી શકો છો ? તેમણે કહ્યું : ન અમે હાજર હતા ન અમે જોયું, પછી કેવી રીતે કસમ ખાઈ શકીએ છીએ ? હુજૂરે કહ્યું : તો પચાસ માણસોની કસમથી યહૂદીઓ નિર્દોષ જાહેર થઈ શકે છે. તેમણે કહ્યું : હુજૂર, આપણે કાફિરો પાસેથી કેવી રીતે કસમ

લઈએ ? (તેમની કસમોનો શું ભરોસો) છેવટે હુજૂરે પોતાની પાસેથી તેમનું વળતર આપ્યું.

વાયદો પૂરો કરવાનો સવાબ

(૨૨૦/૩૫૫૪) અબૂ સુફ્યાન કહે છે : જે સમયે રસૂલુલ્લાહ (સલ.)એ કુરેશના કાફિરો અંગે મારી સાથે સુલહ કરી હતી અને કુરેશીઓ વેપાર અર્થે સીરિયા ગયા હતા તે સમયે હિરકલે મને કુરેશી સવારો સાથે બોલાવ્યો હતો.

જો ઝિમ્મી કાફિર જાદુ કરે તો શું તેને માફ કરી દેવામાં આવે ?

(૨૨૧/૩૫૫૫) યૂનુસ કહે છે : ઝુહરીને પૂછવામાં આવ્યું કે, જો કરાર કરનાર ઝિમ્મી કાફિર મુસલમાનો પર જાદુ કરે તો શું તેને કતલ કરી દેવામાં આવે ? ઝુહરીએ કહ્યું : અમને ખબર મળી છે કે, હુજૂર (સલ.) સાથે આવો જ વર્તાવ કરવામાં આવ્યો, પરંતુ આપે જાદુ કરનારને કતલ કર્યો નહીં, જાદુ કરનાર અહલે કિતાબમાંથી હતો.

(૨૨૨/૩૫૫૬) હઝરત આઈશા કહે છે કે, હુજૂર પર જાદુ કરવામાં આવ્યો હતો. હુજૂરને એવો ખ્યાલ હતો કે, આપે અમુક કામો કરી લીધાં, જો કે તે આપે કર્યા ન હતા.

દગાબાઝીથી દૂર રહેવાની સૂચના. ખુદા તઆલા ફરમાવે

છે : ‘વ ઈચ્ચુરીદૂ અંચ્યખ્દઠિક ફઈન્ન હસ્તક લ્લાહુ’ કિંવા જો કાફિર તમને દગો દેવા માંગે તો અલ્લાહ તમારા માટે બસ છે. હુવ લ્લાહી અંચ્યદક બિનસિરહિ વ બિલ મુઅમિનીન વ અલ્લફ બચ્ન ફુલૂબિહિમ

(૨૨૩/૩૫૫૭) હઝરત ઔફ ઇબ્ને માલિક કહે છે : હું તબૂકના ગઝવામાં રસૂલુલ્લાહ (સલ.)ની સેવામાં હાજર થયો. આપ તે વખતે ચામડાના એક તંબુમાં બેઠા હતા. મને કહ્યું : કિયામત પહેલાં દ વસ્તુઓ થશે, તેને ગણી રાખ. ૧. મારી વફાત ૨. બયતુલ મુકદ્દસ પર વિજય ૩. ઘેટા-બકરાંઓના જેમ તમારા લોકોમાં મૃત્યુનો ફેલાવો. ૪. માલ એટલી હદ સુધી વધી જશે કે, અમુક માણસોને સો અશરફીઓ આપવામાં આવશે તો પણ તે (એને તુચ્છ ગણીને) નારાજ થશે. ૫. અરબસ્તાનના દરેક ઘરમાં ટંટો-ફસાદ થયો. ૬. રોમનો અને તમારી વચ્ચે સુલેહ થશે, પરંતુ તેઓ તમને દગો આપશે અને એંસી ઝંડાઓ લઈને લડવા આવશે અને દરેક ઝંડા નીચે બાર હઝારનું સૈન્ય હશે.

કરારવાળાઓને તેમના કરાર પાછા આપવાનું બચાન કિંવા કરાર ખત્મ થવાની તેમને ખબર આપવાનું બચાન. ખુદા તઆલા

ફરમાવે છે : ‘વ ઇમ્મા તખાફન્ન મિન કવમિન ખિયાનતન ફન્બાઝ ઇલયહિમ અલા સવાઈન’ કિંવા જો તમને કોઈ કોમ તરફથી દગાબાઝીનો ભય હોય તો તેમના કરાર સમાનરૂપે તેમના ઉપર ફેંકી દો.

(૨૨૪/૩૫૫૭) હઝરત અબૂ હુરૈરા (રદિ.) કહે છે : ઝીલહજજની દસમી તારીખે હઝરત અબૂબક્રે મને મિનામાં બીજા જાહેરાત કરનારાઓની સાથે એવી જાહેરાત કરવા માટે મોકલ્યો કે, આ વર્ષ પછી કોઈ મુશિરક હજજ ન કરે. કોઈ નગ્ન માણસ કઅબાનો તવાફ ન કરે અને હજજે અકબરનો દિવસ ઝીલહજજની દસમી તારીખ છે. એને હજજે અકબર એટલા માટે કહેવામાં આવે છે કે, લોકો ઉમરાને ‘હજજે અસ્ગર’ કહ્યા કરતા હતા. ખુલાસો એ કે, હઝરત અબૂબક્રે આ વરસે લોકોને કરાર પાછા આપવાની ખબર આપી દીધી. હજજતુલ વદાઅમાં કોઈ મુશિરકે હજજ કરી નહીં.

કરાર કરીને દગો કરવાનું બચાન. ખુદા તઆલા ફરમાવે છે : ‘અલ્લાહીન આહદ્ત મિન્હુમ સુમ્મ યન્કુદૂન અહદહુમ ફી ફુલિલ મર્તિન’ કિંવા જે લોકો સાથે તમે કરાર

કર્યા છે, પછી તેઓ દર વખતે પોતાના કરાર તોડી નાખે છે.

(૨૨૫/૩૫૫૮) હઝરત અબ્દુલ્લાહ ઈબ્ને અમ્ર (રદિ.) કહે છે : હુઝૂર (સલ.)એ ફરમાવ્યું : જે માણસમાં ચાર વસ્તુઓ હશે તે પાકો મુનાફિક હશે. વાત કરે ત્યારે જીદું બોલે, વાપદો કરે ત્યારે પૂરો ન કરે. કરાર કરે ત્યારે દગો કરે અને લડાઈ-ઝઘડા વખતે ગાળગલોચ કરે. જે માણસમાં આ ચાર વાતોમાંથી એક વાત હશે તેમાં નિફાકની એક આદત હશે. અહીં સુધી કે તેને છોડી દે.

(૨૨૬/૩૫૫૮) હઝરત અલી મુરતઝા કહે છે કે, આ કુર્આન અને તે અહકામ જે આ સહીફામાં છે તે સિવાય અમારી પાસે નબીની કોઈ કિતાબ નથી. હુઝૂરે ફરમાવ્યું છે કે, ‘આઈર’ પહાડથી અહીં (કુદા પહાડ) સુધીનું આખું મદીના હરમ છે. જે માણસ એમાં કોઈ બિદઅત ચાલુ કરશે અથવા કોઈ બિદઅતીને આશ્રય આપશે તેના પર ખુદાની, ફરિશ્તાઓની અને બધા માણસોની લઅનત. ખુદા તઆલા તેની ન ફર્જ ઈબાદત કબૂલ કરશે ન નફિલ. બધા મુસલમાનોના કરાર સરખો દરજ્જો ધરાવે છે. જો સામાન્ય મુસલમાન પણ કરાર કરી લે તો તેનું પાલન જરૂરી છે. જે માણસ કોઈ મુસલમાને કરેલા કરાર તોડશે તેના પર ખુદાની, ફરિશ્તાઓની અને બધા મુસલમાનોની લઅનત. ખુદા

તઆલા તેની ન ફર્જ ઈબાદત કબૂલ કરશે ન નફિલ. જે માણસ પોતાના સરદારો વિરૂદ્ધ કોઈ કોમ સાથે દોસ્તી કરશે તેના ઉપર પણ ખુદાની, ફરિશ્તાઓની અને બધા માણસોની લઅનત. ખુદા તઆલા તેની ન ફર્જ ઈબાદત કબૂલ કરશે ન નફિલ.

(૨૨૭/૩૫૬૦) એકવાર હઝરત અબૂ હુરૈરાએ લોકોને કહ્યું હતું : જ્યારે તમને કરવેરાનો એક દિરહમ કે અશરફી નહીં મળે ત્યારે તમારું શું થશે ? એક માણસે કહ્યું : અબૂ હુરૈરા, તમે શા ઉપરથી આવું કહો છો ? અબૂ હુરૈરાએ કહ્યું : તે ખુદાની કસમ છે જેના શકિતશાળી હાથમાં અબૂ હુરૈરાની જાન છે, આવું જરૂર થશે, તે સાચા માનવીના કથન અનુસાર જેનું સમર્થન (અલ્લાહ તઆલા તરફથી) કરવામાં આવ્યું છે. લોકોએ કહ્યું : આવું શા માટે થશે ? કહેવા લાગ્યા : કારણ એવું હશે કે, ખુદા અને રસૂલે ઝિમ્મીઓ સાથે જે કરાર કર્યા છે તેને (મુસલમાનો તરફથી) તોડી નાખવામાં આવશે. પરિણામ એ આવશે કે, ખુદા તઆલા ઝિમ્મીઓના દિલોને સખ્ત બનાવી દેશે. તેમના કબજામાં જે કંઈ હશે તે તેઓ રોકી રાખશે.

(૨૨૮/૩૫૬૧) અઅમશ કહે છે : મેં અબૂ વાઈલને પૂછ્યું, શું તમે સિફફીનની લડાઈમાં હાજર હતા ? કહેવા લાગ્યા : હા, હાજર હતો. મેં સહલ ઈબ્ને હુનૈફને એવું કહેતા પણ સાંભળ્યા હતા કે, પોતપોતાના અભિપ્રાયને ખરાબ ગણો

(મને ખરાબ ન ગણો. સારું એ જ છે કે, સિફફીનમાં મેં કોઈપણ બાજુએથી ભાગ ન લીધો.) હુદયબિયાની સુલેહના દિવસે મારો અભિપ્રાય એવો હતો કે, જો હું રસૂલુલ્લાહ (સલ.)ના ફરમાનને ફેરવી શકતો હોત તો ફેરવી નાખત. (જો કે મારો આ અભિપ્રાય ખોટો હતો, શાણપણ તે જ હતું જે રસૂલુલ્લાહ (સલ.)એ દાખવ્યું.) જેથી આજે પણ અમે અમારા ખભાઓ પર તલવારો મૂકી છે. (કોઈપણ બાજુથી લડાઈમાં ભાગ લીધો નહીં) આ વસ્તુ કોઈ ભયના કારણે નથી, બલકે માત્ર એટલા માટે છે કે, અમારી તલવારો કોઈ એવી વાત સુધી પહોંચાડી દે જે અત્યારની હાલતથી સરળ હોય.

(૨૨૯/૩૫૬૨) હઝરત અબૂ વાઈલ કહે છે : હું હાજર હતો ત્યારે હઝરત સહલ ઈબને હુનૈફે સિફફીનની લડાઈમાં ઉભા થઈને ફરમાવ્યું હતું : લોકો ! તમારી જાત પર આરોપ મૂકો. (સિફફીનની લડાઈમાં ભાગ ન લેવાના કારણે અમારા ઉપર આરોપ ન મૂકો.) કારણ કે, હુદયબિયાની લડાઈમાં અમે રસૂલુલ્લાહ (સલ.)ની સાથે હતા. જો લડાઈ યોગ્ય હોત તો અમે તે દિવસે જરૂર લડત. (પરંતુ હુજૂરે સુલેહ કરી લીધી) હઝરત ઉમરે હુજૂર પાસે જઈને કહ્યું : યા રસૂલલ્લાહ ! શું આપણે સચ્ચાઈ પર અને તે લોકો (કાફિરો) જીઠ પર નથી ? હુજૂરે કહ્યું : છે, શા માટે નહીં ? હઝરત

ઉમરે કહ્યું : શું આપણા શહીદો જન્મતમાં અને તેમના માર્યા ગયેલા દોઝખમાં નહીં જાય ? હુજૂરે કહ્યું : જરૂર એવું થશે. હઝરત ઉમરે કહ્યું : તો પછી શા માટે આપણે આપણા દીનમાં ઝિલ્લત આવવા દઈએ ? જ્યાં સુધી ખુદા તઆલા આપણો અને તેમનો ફેસલો ન કરી નાખે ત્યાં સુધી આપણે પાછા ચાલ્યા જઈએ ? હુજૂરે ફરમાવ્યું : એય ઈબને ખત્તાબ ! બેશક, હું ખુદાનો રસૂલ છું. ખુદા તઆલા મને કદાપિ બરબાદ નહીં કરે. આ સાંભળીને હઝરત ઉમર સિદ્દીકે અકબર પાસે ગયા. જે હુજૂરને કહ્યું હતું તે જ તેમને કહ્યું. હઝરત અબૂબક્રે કહ્યું : બેશક, તેઓ ખુદાના રસૂલ છે. ખુદા તઆલા તેમને કદાપિ બરબાદ નહીં કરે. આ બનાવ પછી સૂરએ ફત્હ ઉતરી. હુજૂરે છેલ્લે સુધી પઢીને હઝરત ઉમરને સંભળાવી. હઝરત ઉમરે પૂછ્યું, યા રસૂલલ્લાહ ! શું આ વિજય છે ? આપે ફરમાવ્યું : હા.

(૨૩૦/૩૫૬૩) હઝરત અસ્મા બિન્તે અબૂબક્ર સિદ્દીક કહે છે : જે સમયે કુરેશે રસૂલુલ્લાહ (સલ.) સાથે (સુલેહના) કરાર કર્યો તે જ દિવસોમાં મારી મુશ્રિક માં મારા નાના સાથે મારી પાસે આવ્યાં. મેં હુજૂરને મસ્અલો પૂછ્યો અને કહ્યું : યા રસૂલલ્લાહ ! મારી માં મારી પાસે આવ્યાં છે અને થોડોક માલ માંગે છે. શું હું તેમની સાથે સારો વર્તાવ કરી શકું છું ? ફરમાવ્યું : તેની સાથે સારો વર્તાવ કરો.

(૨૩૧/૩૫૬૪) હઝરત બરા ઈબ્ને આઝિબ કહે છે કે, રસૂલુલ્લાહ (સલ.)એ જ્યારે ઉમરો કરવાનો ઇરાદો કર્યો ત્યારે મક્કામાં દાખલ થવાની રજા લેવા માટે મક્કાવાળાઓ પાસે માણસ મોકલ્યો. મક્કાવાળાઓએ એવી શરત રજુ કરી કે, તમે ફક્ત ત્રણ રાતો મક્કામાં રહી શકશો. હથિયારો થેલાઓમાં બંધ કરીને દાખલ થવું. મક્કાવાસીઓમાંથી કોઈને ઈસ્લામનું આમંત્રણ આપવું નહીં. હઝરત અલીએ શરતો લખવાનું શરૂ કર્યું. સૌપ્રથમ આ શબ્દો લખ્યા : આ તે શરતો છે જેના પર રસૂલુલ્લાહ (સલ.)એ સુલેહ કરી છે. કાફિરો કહેવા લાગ્યા જો અમને એવી ખાત્રી હોત કે, આપ ખુદાના રસૂલ છો તો આપને કદાપિ (મક્કામાં દાખલ થતાં) ન રોકત અને બેશક આપની બૈઅત કરી લેત. એટલે તમારે આ શબ્દો લખવા જોઈએ. આ તે શરતો છે જેના પર મુહમ્મદ ઈબ્ને અબ્દુલ્લાહે સુલેહ કરી છે. હુજૂરે કહ્યું : ખુદાની કસમ ! હું મુહમ્મદ ઈબ્ને અબ્દુલ્લાહ છું અને ખુદાની કસમ ! હું ખુદાનો રસૂલ છું. રસૂલુલ્લાહ (સલ.) લખતા ન હતા. એટલે હઝરત અલીને કહ્યું : રસૂલુલ્લાહનો આ શબ્દ ભૂંસી નાખો. હઝરત અલીએ કહ્યું : ખુદાની કસમ ! હું એને કદાપિ ભૂંસું નહીં. હુજૂરે કહ્યું : વારૂ, મને બતાવો. હઝરત અલીએ કાગળ બતાવ્યો. હુજૂરે પોતાના હાથથી રસૂલુલ્લાહનો શબ્દ ભૂંસી નાખ્યો. કરાર

પછી રસૂલુલ્લાહ (સલ.) મક્કામાં દાખલ થયા. નક્કી કરેલ મુદત પસાર થઈ ગયા પછી કુરેશે હઝરત અલી પાસે જઈને કહ્યું : તમારા દોસ્તને કહી દો કે, હવે ચાલ્યા જાય. હઝરત અલીએ હુજૂરને એની વાત કરી. હુજૂરે કહ્યું : ઠીક, ત્યાર પછી મક્કાથી ચાલી નીકળ્યા.

અચોક્કસ મુદત સુધી સુલેહ કરવી જામળ છે કિંવા સુલેહ કરવામાં એ વાત જરૂરી નથી કે, સુલેહ ખતમ થવાની મુદત મુકરર કરવામાં આવે. રસૂલુલ્લાહે (બૈઅરના) યહૂદીઓને કહ્યું હતું કે, જ્યાં સુધી અલ્લાહ તઆલા તમને કાયમ રાખશે ત્યાં સુધી અમે પણ તમને કાયમ રાખીશું કાફિરોની લાશોને કુવામાં નાખવી અને તેની કોઈ કીમત ન લેવી

(૨૩૨/૩૫૬૫) હઝરત અબ્દુલ્લાહ કહે છે : એકવાર રસૂલુલ્લાહ (કઅબામાં) સજદામાં હતા. આપની આજુબાજુ કુરેશના કાફિરો હતા. એવામાં ઉકબા ઈબ્ને અબૂ મુઅતે ઊંટની હોજરી લાવીને હુજૂરની પીઠ પર નાખી. જેના લીધે હુજૂર માથું ઊંચું કરી શક્યા નહીં. જ્યારે હઝરત ફાતિમા આવ્યાં ત્યારે તેમણે હુજૂરની પીઠ પરથી તે હોજરી હટાવી અને આવું કૃત્ય કરનારાઓ માટે બદ્દુઆ કરી. હુજૂરે કહ્યું : એય અલ્લાહ ! કુરેશના સરદારોને

શિક્ષા કર. એય અલ્લાહ ! અબૂ જહલ ઈબ્ને હિશામ, ઉત્બા ઈબ્ને રબીઆ, શૈબા ઈબ્ને રબીઆ, ઉકબા ઈબ્ને અબૂ મુઐત, ઉમય્યા ઈબ્ને ખલફ અથવા ઉબય ઈબ્ને ખલફને શિક્ષા કર. અબ્દુલ્લાહ કહે છે : ખુદાની કસમ ! મેં તે બધાને જોયા કે બદરની લડાઈમાં માર્યા ગયા અને બદરના કુવામાં ફેંકી દેવામાં આવ્યા. ફક્ત ઉમય્યાને ફેંકવામાં આવ્યો ન હતો. કારણકે, તે જાડો માણસ હતો. લોકોએ જ્યારે તેને પકડીને ખેંચી ત્યારે તેના સાંધા તૂટી ગયા અને કુવામાં ફેંકી શકાયો નહીં.

દગ્ગો સારા માણસ સાથે કરવામાં આવે કે ખરાબ સાથે, દરેક રીતે ગુનોહ છે

(૨૩૩/૩૫૬૬) હઝરત અનસ કહે છે : હુઝૂર (સલ.)એ ફરમાવ્યું : કિયામતના દિવસે દરેક દગ્ગાબાઝનો એક ઝંડો હશે, જેના લીધે તે ઓળખી શકાશે.

(૨૩૪/૩૫૬૭) હઝરત ઈબ્ને ઉમર (રદિ.) કહે છે : હુઝૂર (સલ.)એ ફરમાવ્યું : કિયામતના દિવસે દરેક દગ્ગાબાઝનો તેની દગ્ગાબાઝીના પ્રમાણમાં એક ઝંડો હશે.

(૨૩૫/૩૫૬૮) હઝરત ઈબ્ને અબ્બાસ (રદિ.) કહે છે : હુઝૂર

(સલ.)એ મક્કાના વિજયના દિવસે ફરમાવ્યું : (હવે) હિજરતનો હુકમ (બાકી) રહ્યો નહીં, પરંતુ જિહાદ અને નિયત છે. એટલે જો જિહાદના માટે તમને નીકળવાનું કહેવામાં આવે તો નીકળો. મક્કાના વિજયના દિવસે હુઝૂરે એમ પણ કહ્યું હતું કે, અલ્લાહ તઆલાએ જે દિવસે જમીન અને આસ્માન બનાવ્યા તે જ દિવસથી મક્કાને હરમ બનાવ્યું છે. એટલે કિયામત સુધી ખુદાના હરમ ઠેરવવાના કારણે આ મક્કા હરમ રહેશે. એમાં મારા પહેલાં કોઈના માટે લડાઈ કરવાનું હલાલ થયું નથી. મારા માટે પણ દિવસની એક ઘડી માટે હલાલ થયું. હવે કિયામત સુધી ખુદાના હરમ ઠેરવવાના કારણે એ હરમ છે. અહીંના કાંટા કાપવામાં ન આવે. અહીંના શિકારને હાંકવામાં ન આવે. પડેલી વસ્તુ ઉંચકવામાં ન આવે. હા, જો જાહેરાત કરવાના હેતુથી ઉંચકે તો જાઈજ છે. અહીંનું ઘાસ પણ કાપવામાં ન આવે. હઝરત અબ્બાસે કહ્યું : યા રસૂલલ્લાહ ! ઈઝબિર ઘાસને બાકાત રાખો. કારણ કે, તે લુહાર અને ઘરો (ની છતી)ના કામમાં આવે છે. હુઝૂરે કહ્યું : હા, ઈઝબિર બાકાત છે.

બુખારી શરોફ

સંપાદક :
ઈમામ બુખારી (રહ.)

અનુવાદક :
ઈબ્રાહીમ

ભાગ ૧૩

બુખારી શરીફ

ભાગ-૧૩

બિસ્મિલ્લાહિ રહમાનિ રહીમ

સર્જનની ઉત્પત્તિ (મખ્લૂકનું પેદા થવું)

ખુદા તઆલા ફરમાવે છે : ‘વ હુવ સ્લામી યબ્દહિલ ખલ્ક સુમ્મ યુષદુહુ વ હુવ અહવનુ અલયહિ’ કિવા અલ્લાહ તે છે જે શરૂઆતથી સર્જનને જીવન અર્પે છે, ફરી બીજીવાર જીવન આપશે. તેના માટે બીજી વાર પેદા કરવું પહેલી વાર પેદા કરવા કરતાં આસાન છે. રબીઅ ઇબ્ને ખુસૈમ અને હસન બસરી કહે છે : આયતનો અર્થ એ છે કે, પેદાશી જન્મ અને છેલ્લો જન્મ બંને ખુદાના માટે આસાન છે. ઇમામ બુખારી કહે છે કે, ‘હસિયનુન’ અને ‘હસ્નુન’ બંને જાણ્ય છે. જેમકે ‘લસિયનુન’ અને ‘લસ્નુન’, ‘મસિયતુન’ અને ‘મસ્તુન’ અને ‘દસિયકુન’ અને ‘દસ્કુન’ છે. આયત ‘અફઅયિરના બિલ ખલ્કિલ અવ્વલિ’નો અર્થ એ છે કે, જ્યારે અમે તમને પેદા કરી દીધા ત્યારે શું અમે થાકી ગયા ? ‘મા મસ્સના મિન લુગૂબિન’માં

લુગૂબનો અર્થ થાક થાય છે. કિવા કોઈ પણ પ્રકારનો અમને થાક લાગ્યો નથી. ‘વ કદ ખલકકુમ અત્વારા’નો અર્થ એ છે કે, ખુદા તઆલાએ તમને જુદી જુદી રીતે પેદા કર્યા.

(૧/૩૫૬૯) હઝરત ઇબ્રાન ઇબ્ને હુસૈન કહે છે કે, બની તમીમના અમુક લોકો મુબારક સેવામાં હાજર થયા. હુઝૂરે કહ્યું : બની તમીમ, ખુશ થઈ જાઓ. તેમણે કહ્યું : હુઝૂરે અમને ખુશખબરી તો આપી. હવે અમને થોડોક માલ પણ આપો. આ સાંભળીને હુઝૂરના ચહેરાનો રંગ બદલાઈ ગયો. એવામાં યમનવાળાઓ આવી ગયા. આપે કહ્યું : એય યમનવાળાઓ ! બની તમીમે ખુશખબરી કબૂલ ન કરી. તમે ખુશખબરી કબૂલ કરો. યમનવાળાઓએ કહ્યું : હુઝૂર અમે કબૂલ કરી. તે પછી હુઝૂર મખ્લૂક (સર્જન)ના જન્મનો પ્રારંભિક સમય અને અર્શની વિગત બયાન કરવા લાગ્યા. આપ બયાન કરી રહ્યા હતા, એવામાં એક માણસે આવીને મને કહ્યું : ઇબ્રાન, તમારી ઊંટણી છુટી ગઈ. ઇબ્રાન કહે છે : કાશ ! હું ન ઉઠત (અને પૂરી હદીસ સાંભળી લેત)

(૨/૩૫૭૦) હઝરત ઇમ્રાન ઇબ્ને હુસેન કહે છે : એકવાર હું મસ્જિદના દરવાજા પાસે ઊંટણી બાંધીને નબી (સલ.)ની સેવામાં હાજર થયો. તમીમ કબીલાના અમુક માણસો પણ આવ્યા હતા. આપે તેમને કહ્યું : બની તમીમ, ખુશખબરી કબૂલ કરો. તેમણે બે વાર કહ્યું : હુઝૂરે અમને ખુશખબરી તો સંભળાવી, હવે થોડોક માલ પણ આપો. એવામાં યમનના થોડાક લોકો આવ્યા. હુઝૂરે તેમને કહ્યું : જો બની તમીમ ખુશખબરી કબૂલ કરતા નથી તો તમે કબૂલ કરો. તેમણે કહ્યું : અમે કબૂલ કરીએ છીએ. તે પછી યમનવાળાઓએ કહ્યું : આ (દુનિયાના જન્મ)નો હેવાલ આપની પાસેથી જાણવા માટે હાજર થયા છીએ. ફરમાવ્યું : ખુદા હતો. તેના સિવાય કોઈ વસ્તુ ન હતી. તેનું અર્શ પાણી પર હતું. તેણે લોહે મહફૂઝમાં દરેક વસ્તુ લાખી.

(૨/૩૫૭૦) નબીએ કરીમ (સલ.)એ તેમને જન્મતની ખુશખબરી આપી. ઇસ્લામી માન્યતા, તવહીદ, દુનિયાનો જન્મ, તેનો અંત તથા આખિરત (પરલોક) વિષે હુઝૂર (સલ.) તેમને બતાવવા માગતા હતા, પરંતુ તેમણે તે પ્રત્યે ધ્યાન આપ્યું નહીં. તેમનો હેતુ તો ભૌતિક લાભનો હતો, એટલે તેમણે કહ્યું કે, ખુશખબરી તો બહુ થઈ ગઈ. તમે કંઈક આપો, માલ આપો. જેથી નબીએ કરીમ (સલ.) નારાજ થયા. એવામાં યમનવાસીઓ આવ્યા. હુઝૂરે તેમને કહ્યું કે, મારી ખુશખબરી પર તેમણે ધ્યાન આપ્યું નહીં. તમે ખુશખબરી કબૂલ કરો. તેમણે કહ્યું કે, અમે કબૂલ કરી અને

પછી આસ્માન અને જમીનને પેદા કર્યાં. હુઝૂર આ બયાન કરી રહ્યા હતા, એવામાં એક માણસે અવાજ દીધો : ઇમ્રાન, તમારી ઊંટણી ચાલી ગઈ. હું ઊંટણીની શોધમાં નીકળી પડ્યો. ઊંટણી મૂગજળની પેલી બાજુએ હતી. ઇમ્રાન કહે છે : ખુદાની કસમ ! મને દિલથી આ વાત પસંદ હતી કે, હું ઊંટણીને છોડી દઉં (અને હુઝૂરની હદીસ સાંભળું.)

(૩/૩૫૭૧) હઝરત ઉમર ફારૂક કહે છે : એક દિવસ અમારી સામે રસૂલુલ્લાહ (સલ.) ઉભા થયા અને (દુનિયાના) જન્મની શરૂઆતથી લઈને અહીં સુધીની વિગત બયાન કરી કે, જન્મતવાળાઓ પોતાની જગ્યાઓ પર ચાલ્યા જશે અને દોઝખીઓ પોતાના ઠેકાણે જશે. જેણે આ હદીસ યાદ રાખી તેણે યાદ રાખી અને જે ભૂલી ગયો તે ભૂલી ગયો.

અમે એટલા માટે જ આવ્યા છે કે, જન્મત અને તેને મેળવવા માટેના કામો અને માન્યતાઓની વિગત જાણીએ, તો તે વખતે નબીએ કરીમ (સલ.)એ દુનિયાના આરંભ અને અંત, આખિરતના અહેવાલો તથા જન્મત અને જહન્મમાં જનારાઓના અહેવાલો અને તેમના ઠેકાણાઓનો ઉલ્લેખ કર્યો.

(૩/૩૫૭૧) અર્શના પાણી પર હોવાનો અર્થ એવો નથી કે, અર્શ પાણીને અડીને આવેલું છે, બલકે અંતર બતાવવાનો આશય છે, જેમકે કહેવામાં આવે છે કે, આકાશ ધરતીની ઉપર છે. એનો અર્થ એવો નથી કે, આકાશ ધરતીને અડીને આવેલું છે.

(૪/૩૫૭૨) હઝરત અબૂ હુરૈરા (રદિ.) કહે છે : હુઝૂર (સલ.)એ અલ્લાહનું ફરમાન બયાન કર્યું કે, ઇન્સાન મને ગાળ આપે છે, જો કે તેના માટે મને ગાળ આપવું ઠીક નથી. ઇન્સાન મને જુઠો ઠેરવે છે, જો કે એ ઠીક નથી. ગાળ દેવાનું તો એ છે કે, માનવી કહે છે : ખુદાનો પુત્ર છે. જુઠો ઠેરવવાનું તો એ છે કે, માનવી કહે છે કે, ખુદાએ જેવી રીતે મને શરૂથી પેદા કર્યા, હવે બીજીવાર તેવો પેદા કરશે નહીં.

(૫/૩૫૭૩) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : જ્યારે ખુદા બધી મખ્લૂકને પેદા કરી ચુક્યો ત્યારે તેણે પોતાની કિતાબમાં લખ્યું 'ઇન્ન રહમતી ગલબત ગાબી' કિંવા મારી રહમત ક્રોધ ઉપર છવાઈ ગઈ. આ કિતાબ અર્શ પર ખુદા પાસે મોજુદ છે. (કિતાબથી મુરાદ અલ્લાહનો ઇલ્મ છે.)

સાત જમીનો વિષે હદીસોનું બયાન. ખુદા તઆલા ફરમાવે છે : 'અલ્લાહુલ્લાહી ખલક સબ્અ સમાવાતિન વ મિનલ અર્દિ મિસ્લહુન્ન' ખુદા તે છે જેણે સાત આસ્માન અને એટલી જ

(૪/૩૫૭૨) અલ્લાહ તઆલાની શાનમાં કોઈ એવી વાત કહેવી કે, જેનાથી અલ્લાહ તરફ કોઈ એબ, ખામી અથવા ઉણપનો નિર્દેશ થાય તો તે અલ્લાહને ગાળ દેવા સમાન છે.

ઝમીનો પેદા કરી. કુર્આનમાં 'વ સ્સકફિલ મરફૂઅ'થી મુરાદ આસ્માન છે. 'રફઅ સમ્કહા'માં 'સમક'થી મુરાદ છત છે. 'વ સ્સમાઇઝ ઝાતિલ જુબુક'માં જુબુકથી મુરાદ સપાટ અને સુંદરતા છે. 'અઝિનત લિરઝિહા'નો અર્થ એ છે કે, ઝમીને પોતાના પાલનહારના હુકમોનું પાલન કર્યું. 'અલ્કત મા ફીહા તખલ્લત'નો અર્થ એ છે કે, ઝમીનમાં જે મુરદારો હતા તેમને ઝમીને કાઢીને ફેંકી દીધાં અને ખાલી થઇ ગઇ. 'વલ અર્દિ વ મા તહાહા'માં સપાટ અને પાથરવું મુરાદ છે. 'ફઝા હુમ બિસ્સાહિરહ'માં 'સાહિરહ' થી મુરાદ ઘરતી છે. જેના પર જાનવરો રહેતા હોય અને તેના પર સૂતાં-જાગતાં હોય.

(૬/૩૫૭૪) હઝરત અબૂ સલમહ કહે છે, મારી અને બીજા અમુક માણસો વચ્ચે એક ઝમીન અંગે ઝઘડો હતો. મેં હઝરત આઈશાને જઈને વાત કરી. ઉમ્મુલ મુઅમિનીને કહ્યું : અબૂ સલમહ, ઝમીનથી બચો. હુઝૂર (સલ.)એ ફરમાવ્યું છે કે, જે માણસ ઝુલ્મ કરીને વેંત જેટલી ઝમીન પણ લઈ લેશે તેને સાત ઝમીનોનો ફંદો નાખવામાં આવશે.

(૭/૩૫૭૫) હઝરત અબ્દુલ્લાહ

ઈબ્ને ઉમર (રદિ.) કહે છે : હુજૂર (સલ.)એ ફરમાવ્યું કે, જે માણસ નાહક થોડીક ઝમીન લઈ લેશે તેને કિયામત સુધી સાત ઝમીનો સુધી ધસાવી દેવામાં આવશે.

(૮/૩૫૭૬) હઝરત અબૂબક્ર કહે છે : હુજૂર (સલ.)એ ફરમાવ્યું : સમય ચક્કર મારીને ફરી તે જ સ્થિતિમાં આવી ગયો જેમકે આસ્માન અને ઝમીનને પેદા કરવાના દિવસે હતો. વરસ બાર મહિનાનું છે. જેમાં ચાર હરામ મહિનાઓ છે. ત્રણ તો લાગલગાટ છે. કિંવા ઝીલકઅદ, ઝીલહજજ અને મુહર્રમ. ચોથો મુઝરનો રજબ છે, જે જુમાદા અને શઅબાનની વચ્ચે છે.

(૮/૩૫૭૬) ચંદ્ર-વર્ષ ૩૫૫ દિવસનું હોય છે, જ્યારે સૂર્ય-વર્ષ ૩૬૫ $\frac{1}{4}$ દિવસનું હોય છે, એટલે એક વરસમાં ચંદ્ર-વર્ષ સૂર્ય-વર્ષ કરતાં દસ દિવસ નાનું હોય છે એટલે ત્રણ વરસમાં એક માસનો ફરક પડે છે. એટલે અરબો ત્રણ વરસ પછી એક માસનો ઉમેરો કરતા હતા, જેમકે હિંદુઓ અધિક માસનો ઉમેરો કરે છે. અરબો મુહર્રમ, રજબ, ઝીલકદ અને ઝીલહજજને “હરામ મહીનાઓ” ગણતા હતા, એટલે એ મહીનાઓમાં યુધ્ધ લડવાનું હરામ ગણતા હતા. એટલે યુધ્ધ ચાલતું હોય અને આ મહીનાઓમાંથી કોઈ મહીનો આવી જાય તો એમ કહેતા હતા કે, આ મહીનો ફરીથી આવશે. એટલે બે મુહર્રમ અથવા બે રજબ કરી નાખતા હતા. એટલે મહીનાઓના સમયમાં ફેરફાર કરી નાખતા હતા. જ્યારે નબીએ કરીમ (સલ.)એ એમ કહ્યું કે, સમય ફરીને પોતાના મૂળ સ્થાન પર આવી ગયો છે, એટલે હવે મહીનાઓના સ્થાનમાં ફેરફાર નહીં થાય.

(૮/૩૫૭૭) હઝરત સઈદ ઈબ્ને એદ કહે છે : અરવાએ એક ઝમીન અંગે મારી સાથે ઝઘડો કર્યો. તેને ભ્રમ હતો કે, મેં તેનો કંઈક હક્ક લઈ લીધો છે. એટલે મરવાન પાસે કેસ લઈ ગઈ. મેં મરવાન સામે કહ્યું : શું હું એના હક્કની થોડીક ઝમીન લઈ લઈશ ? જો કે મેં પોતે હુજૂર (સલ.) પાસેથી સાંભળ્યું છે : આપ ફરમાવતા હતા કે, જે માણસ વેંત જેટલી ઝમીન પણ નાહક લઈ લેશે તેને સાત ઝમીનોનો ફંદો નાખવામાં આવશે.

તારાઓનું બયાન. ખુદા તઆલા ફરમાવે છે : ‘વ લકદ ઝય્યન્ન સ્સમાઅદ્ દુન્યા બિમસાબીહ’ કિંવા અમે દુન્યવી આસ્માનને દીપકોથી શણગાર્યું.

(૧૦/૩૫૭૮) કતાદા કહે છે : આ તારાઓ ત્રણ કામો માટે પેદા કરવામાં આવ્યા છે. ખુદા તઆલાએ એમને આસ્માનનો શણગાર, શયતાનો માટે અંગારા અને રસ્તો મળવાની નિશાનીઓ બતાવી છે. જે માણસ આનાથી ઉલટી આયતની તફસીર કરે તે ગલતી પર છે. પોતાની સમજશક્તિને બરબાદ કરે છે અને જે વસ્તુની જાણકારી નથી તેમાં બનાવટ કરવા માંગે છે.

(૧૧/૩૫૭૯) ઈબ્ને અબ્બાસ કહે છે કે, આયત ‘ફ અસ્બહ હશીમન’માં ‘હશીમન’ નો અર્થ ‘ચૂરેચૂરા થઈ જવું’

થાય છે. 'અબ્બ મ્મતાઅ લલકુમ'માં અબ્બથી જાનવરોનો ઘાસચારો મુરાદ છે. 'વદઅહા લિલઅનામ'માં અનામથી મુરાદ મખ્લૂક છે. 'અન્નહુમા બર્જખુન'માં બર્જખથી મુરાદ પરદો અને આડ છે. 'વ જન્નાતિન અલ્ફાફા'માં 'અલ્ફાફા'નો અર્થ ગીચ અને લપેટાયેલું થાય છે. 'હદાઈક ગુલબ'માં 'ગુલબ'નો અર્થ પણ એ જ છે. 'ફિરાશ'નો અર્થ પાથરવું થાય છે. 'લાયખરજુ ઈલ્લા નકિદા'માં 'નકિદ'નો અર્થ થોડું થાય છે.

આચત 'અશશમ્સુ વલ કમર હિહુસ્બાન'ની તફસીર. મુજાહિદે એવો અર્થ બયાન કર્યો છે કે, ચંદ્ર અને સૂર્ય મુકરર કરેલ હિસાબ અનુસાર ફરે છે જેવી રીતે ઘંટી ફરે છે. બીજા લોકો કહે છે કે, 'હુસ્બાન' હિસાબનું બહુવચન છે. જેમકે શિહાબનું બહુવચન શુહબાન છે. અર્થ એ છે કે, ચંદ્ર અને સૂર્ય ચોક્કસ હિસાબ મુજબ એક પડાવ પરથી બીજા પડાવે જાય છે. પડાવની હદ ઓળંગી શકતા નથી. 'વ શશમ્સિ વ દુહાહા'માં 'દુહા'નો અર્થ પ્રકાશ થાય છે. 'લ શશમ્સુ ચન્બગી લહા અન તુદરિકલ કમર' નો ચંદ્ર અને સૂર્યમાંથી કોઈ બીજાના પ્રકાશને ટાંકતું નથી અને ટાંકવાનું ઠીક પણ

નથી. 'વલ લેયલુ સાબિકુ ન્નહારિ'નો અર્થ એ છે કે દિવસ અને રાત એકબીજાને મળવા જલ્દી જલ્દી ચાલે છે. 'નસલખુ મિન્હુ ન્નહાર'નો અર્થ એ છે કે, દિવસ રાતમાંથી અને રાત દિવસમાંથી નીકળે છે અને દરેક પોતાની ચાલે ચાલે છે. 'ફહિય ચબ્મઘઝિં વ્વાહિયહ'માં 'વહયુન'નો અર્થ ફાટવું થાય છે. 'વલ મલ કુ અલા અરજાઘહા'નો અર્થ એ છે કે, ફરિશ્તાઓ તેના કિનારાઓ પર હશે. 'અગ્તશ અને 'જન્ન'નો અર્થ એ છે કે, રાત દિવસ પર છવાઈ ગઈ. હસન બસરી કહે છે : 'ઘઝ શશમ્સુ કુવ્વિરત'માં 'તકવીર'નો અર્થ એ છે કે, સૂર્યને લપેટી લેવામાં આવશે. અહીં સુધી કે તેનો પ્રકાશ ચાલ્યો જશે. 'વ લેયલિ વ મા વસક'માં 'મા'નો ભાવાર્થ ચારપગાં છે. કિંવા કસમ છે રાતની અને તે ચારપગાંઓની જેને રાત પોતાનામાં એકત્ર કરી લે છે. આ જ આચતમાં 'ઘત્તસક'નો અર્થ 'ઘસ્તવા' છે. કિંવા બરાબર થયો. 'બુરજ'થી મુરાદ ચંદ્ર અને સૂર્યના પડાવો છે. 'હરર' સૂર્યની ગરમીને કહેવામાં આવે છે. ઘબને

અબ્બાસ કહે છે કે, 'હરૂર' રાતની ગરમીને કહે છે અને 'સમૂમ' દિવસની ગરમીને કહે છે.

(૧૨/૩૫૮૦) હઝરત અબૂઝર કહે છે : જ્યારે સૂર્ય આથમી ગયો ત્યારે હુઝૂર મને કહ્યું : તમે જાણો છો, સૂર્ય ક્યાં જાય છે ? મેં કહ્યું : ખુદા અને તેના રસૂલ સારી રીતે જાણે છે. ફરમાવ્યું : અર્શની નીચે જઈને સજદો કરે છે. પછી બીજા દિવસે ઉગવાની રજા માંગે છે અને રજા મળી જાય છે, પરંતુ તે સમય નજીક છે જ્યારે કે એ સજદો કરશે અને એનો સજદો કબૂલ નહિં થાય અને ઊગવાની રજા માંગશે ત્યારે રજા નહિં મળે. હુકમ થશે કે તું જ્યાંથી આવ્યો છે ત્યાં પાછો ચાલ્યો જા. જેથી સૂર્ય પશ્ચિમમાંથી ઉગશે. નીચેની આયતનો એ જ અર્થ છે. 'વશશમસુ તજરી લિમુસ્તકરિ લલાઝાલિક તકદીરલ અઝીઝિલ અલીમ' કિંવા સૂર્ય પોતાના આશ્રયસ્થાન સુધી જાય છે. વિજયી અને નિષ્ણાંત અલ્લાહની મુકર્રર કરેલી એ જ રીત છે.

(૧૩/૩૫૮૧) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું કે, કિયામત ચંદ્ર અને સૂર્ય પ્રકાશ વગરના થઈ જશે.

(૧૨/૩૫૮૦) જગતની દરેક વસ્તુ અલ્લાહને સજદો કરે છે, દરેક વસ્તુની સજદો કરવાની રીત અલગ હોય છે.

(૧૪/૩૫૮૨) હઝરત અબ્દુલ્લાહ ઇબ્ને ઉમર કહે છે : હુઝૂર (સલ.) બયાન કરતા હતા કે, ચંદ્ર અને સૂર્યને કોઈના મરવા-જીવવાથી ગ્રહણ થતું નથી, બલકે એ બંને ખુદાની બે નિશાનીઓ છે. એટલે જ્યારે તમે ગ્રહણ જુઓ ત્યારે નમાઝ પઢો.

(૧૫/૩૫૮૩) હઝરત અબ્દુલ્લાહ ઇબ્ને અબ્બાસ કહે છે : હુઝૂર (સલ.)એ ફરમાવ્યું કે, ચંદ્ર અને સૂર્યને કોઈના મરવા-જીવવાથી ગ્રહણ થતું નથી, બલકે એ બંને ખુદાની બે નિશાનીઓ છે. એટલે જ્યારે તમે ગ્રહણ જુઓ ત્યારે ખુદાને યાદ કરો.

(૧૬/૩૫૮૪) ઉમ્મુલ મુઅમિનીન હઝરત આઈશા (રદિ.) કહે છે કે, એકવાર સૂર્યગ્રહણ થયું. રસૂલુલ્લાહ (સલ.) નમાઝ પઢવા ઊભા થયા. તકબીર કહી. લાંબી કિર્અત પઢી. પછી એક લાંબો રૂકૂઅ કરીને શીર ઉઠાવીને 'સમિઅ લલાહુ લિમન હમિદહ' કહ્યું. બિલકુલ સીધા ઉભા થઈને લાંબી કિર્અત પઢી, પરંતુ આ કિર્અત પહેલી કિર્અતથી ટૂંકી હતી. ત્યાર પછી એક લાંબો રૂકૂઅ કર્યો, પરંતુ આ રૂકૂઅ પણ પહેલા રૂકૂઅ કરતાં નાનો હતો. પછી એક લાંબો સજદો કર્યો. બીજી રકઅત પણ એવી જ પઢી. છેલ્લે સલામ ફેરવી. તે વખતે સૂર્યગ્રહણ ખતમ થઈ ગયું હતું.

નમાઝ પછી ચંદ્ર અને સૂર્યના ગ્રહણ અંગે આપે લોકો સામે ખુલ્લો પઢ્યો અને ફરમાવ્યું કે, ચંદ્ર અને સૂર્ય ખુદા તઆલાની બે નિશાનીઓ છે. કોઈના મરવા-જીવવાથી એમને ગ્રહણ થતું નથી. એટલે જ્યારે તમે ગ્રહણ જુઓ ત્યારે ગભરાઈને નમાઝ માટે જાઓ.

(૧૭/૩૫૮૫) હઝરત અબૂ મસ્ઉદ કહે છે : હુઝૂર (સલ.)એ ફરમાવ્યું કે, ચંદ્ર અને સૂર્યને કોઈના મરવા-જીવવાથી ગ્રહણ થતું નથી, બલકે ખુદા તઆલાની નિશાનીઓ પૈકીની બે નિશાનીઓ છે. એટલે કે જ્યારે તમે એને ગ્રહણ થતું જુઓ ત્યારે નમાઝ પઢો.

ખુદા તઆલા ફરમાવે છે કે : 'વ હુવ લ્લાહી અરસલ રિ'યાહ બુશરન બરન યદય રહમતિહિ કિંવા અલ્લાહ તઆલા તે છે કે જે પોતાની રહમતથી વરસાદ પહેલાં હવાઓને ખુશખબરી માટે મોકલે છે. 'ફયુરિલુ અલયકુમ કાસિફ મિમન રી'હિ'માં 'કાસિફ'થી મુરાદ તે હવા છે જે દરેક વસ્તુને કચડી નાંખે છે. 'વ અરસલન રિ'યાહ લવાકિહ'માં 'લવાકિહ'થી વરસાદથી લહેરાતી હવાઓ મુરાદ છે. 'લવાકિહ' 'મુલહકતુન'નું બહુવચન છે.

જે અસલમાં 'મલાકિહ' હતું. 'ફઅસાબહા ઇઅસાડન'માં 'ઇઅસાર' તે હવાને કહેવામાં આવે છે, જે ઝમીન પરથી ઈંચકાઈને આકાશ તરફ આગના થાંભલાના જેમ જાય છે. કિંવા વાવંટોળ અને 'સિર્ફન'નો અર્થ ઠંડી થાય છે.

(૧૮/૩૫૮૬) હઝરત ઈબ્ને અબ્બાસ (રદિ.) કહે છે : હુઝૂર (સલ.)એ ફરમાવ્યું : મને પૂર્વની હવાથી વિજય આપવામાં આવ્યો અને આદ કોમને પશ્ચિમની હવાથી બરબાદ કરવામાં આવી હતી.

(૧૯/૩૫૮૭) હઝરત આઈશા (રદિ.) કહે છે કે, રસૂલુલ્લાહ (સલ.) જ્યારે આકાશમાં વાદળ જોતા ત્યારે કદી આગળ વધતા, કદી પાછળ હઠતા, કદી અંદર આવતા, કદી બહાર જતા. આપના ચહેરાનો રંગ બદલાઈ જતો હતો. જ્યારે વરસાદ વરસી જતો ત્યારે આપની તે હાલત દૂર થઈ જતી. મેં આ હાલત જોઈને કારણ પૂછ્યું. ફરમાવ્યું : મને ખબર નથી. બનવાજોગ છે એ વાદળ તેવું જ હોય જેવું કે આદ કોમે વાદળ સામે આવતું જોઈ કહ્યું હતું કે, એમાંથી અમારી ઉપર વરસાદ થશે. (પછી તેમાંથી તેમની ઉપર અઝાબ વરસ્યો હતો.)

બિસ્મિલ્લાહિ રહમાનિ રહીમ ફરિશ્તાઓનું બયાન

(૨૦/૩૫૮૮) હજરત અનસ ઇબ્ને માલિક કહે છે કે, હજરત અબ્દુલ્લાહ ઇબ્ને સલામે હુઝૂર (સલ.)ને કહ્યું : યા રસૂલલ્લાહ ! ફરિશ્તાઓમાંથી જિબ્રઈલ યહૂદીઓના દુશ્મન છે.

(૨૧/૩૫૮૯) હજરત ઇબ્ને અબ્બાસ કહે છે કે, 'વ લનહનુ સ્સાફ્ફુન'થી મુરાદ ફરિશ્તાઓ છે.

(૨૨/૩૫૯૦) હજરત માલિક ઇબ્ને સઅસઆ કહે છે કે, નામદાર હુઝૂર (સલ.)એ ફરમાવ્યું : હું કઅબા પાસે સુતો હતો. ન ઉઘતો હતો. ન જાગતો હતો. એવામાં બે માણસો આવ્યા. હિક્મત અને ઇમાનથી ભરેલો એક પ્યાલો લાવવામાં આવ્યો. બેમાંથી એક માણસે પૈટથી છાતી સુધી માટું શરીર ચીરીને ઝમઝમનાં પાણીથી ઘોઈને તેમાં હિક્મત અને ઇમાન ભરી દીધું. પછી એક સફેદ જાનવર કિંવા બુરાક લાવવામાં આવ્યું. જે ખચ્ચરથી નાનું અને ગંધડાથી મોટું હતું. હું સવાર થઈને જિબ્રઈલની સાથે ચાલી નીકળ્યો. દુનિયાના આસ્માન કિંવા પહેલા આસ્માન સુધી પહોંચ્યા ત્યારે પૂછવામાં આવ્યું કે, કોણ છો ? ત્યાંથી જવાબ મળ્યો કે, જિબ્રઈલ છે. પૂછવામાં આવ્યું કે, બીજું કોણ સાથે છે ? જવાબ મળ્યો : મુહમ્મદ

છે. પૂછવામાં આવ્યું, શું એમને લેવા માટે તમને મોકલવામાં આવ્યા હતા ? જિબ્રઈલે કહ્યું : હા. અવાજ આવ્યો : ભલે પધારો. (દરવાજો ખુલ્યો) હું દાખલ થયો. ત્યાં હજરત આદમ સાથે મુલાકાત થઈ. મેં તેમને સલામ કરી. જવાબ આપીને હજરત આદમે કહ્યું : નેક પુત્ર અને સારા પયગમ્બર આવો. ત્યાર પછી બીજા આસ્માન પર ગયા. ત્યાંના ફરિશ્તાઓએ પૂછ્યું કોણ છો ? કહેવામાં આવ્યું કે, જિબ્રઈલ છે. પૂછવામાં આવ્યું, બીજું કોણ છે ? કહેવામાં આવ્યું કે, મુહમ્મદ છે. પૂછવામાં આવ્યું કે, એમને લેવા માટે તમને મોકલવામાં આવ્યા હતા ? જિબ્રઈલે કહ્યું : હા. ફરિશ્તાઓએ કહ્યું : ભલે પધારો. (ફરી દરવાજો ખુલ્યો). અમે દાખલ થયા. ત્યાં હજરત ઈસા અને હજરત યહૂયા સાથે મુલાકાત થઈ. બંનેએ કહ્યું : એય ભાઈ અને એય નબી ! ભલે પધારો. અહીંથી ત્રીજા આસ્માન પર ગયા. પૂછવામાં આવ્યું કોણ છો ? કહેવામાં આવ્યું કે, જિબ્રઈલ છે. પૂછવામાં આવ્યું, બીજું કોણ સાથે છે ? કહેવામાં આવ્યું કે, મુહમ્મદ છે. પૂછવામાં આવ્યું કે, એમને લેવા માટે તમને મોકલવામાં આવ્યા હતા ? જિબ્રઈલે કહ્યું : હા. અવાજ આવ્યો : ભલે પધારો. (દરવાજો ખુલ્યો). અમે દાખલ થયા. યુસુફ (અલ.) સાથે મુલાકાત થઈ. મેં સલામ કરી. તેમણે કહ્યું : એય ભાઈ અને એય નબી ! ભલે

પધારો. પછી ચોથા આસ્માન પર ગયા. પૂછવામાં આવ્યું, કોણ છો ? કહેવામાં આવ્યું કે, જિબ્રીલ છે. પૂછવામાં આવ્યું કે, બીજું કોણ સાથે છે ? કહેવામાં આવ્યું કે, મુહમ્મદ છે. પૂછવામાં આવ્યું : શું એમને લેવા માટે તમને મોકલવામાં આવ્યા હતા ? જિબ્રીલે કહ્યું : હા. અવાજ આવ્યો : ભલે પધારો. (દરવાજો ખુલ્યો.) અમે દાખલ થયા. ત્યાં હજરત ઇદરીસ (અલ.) મળ્યા. મેં સલામ કરી. તેમણે કહ્યું : એય ભાઈ અને એય નબી ! ભલે પધારો. પછી પાંચમાં આસ્માન પર ગયા. પૂછવામાં આવ્યું કોણ છો ? જવાબ આપવામાં આવ્યો કે, જિબ્રીલ છે. પૂછવામાં આવ્યું કે, બીજું કોણ સાથે છે ? જવાબ આપવામાં આવ્યો કે, મુહમ્મદ છે. પૂછવામાં આવ્યું કે, એમને લેવા માટે તમને મોકલવામાં આવ્યા હતા ? જિબ્રીલે કહ્યું : હા. અવાજ આવ્યો : ભલે પધારો. (દરવાજો ખુલ્યો.) અમે દાખલ થયા. ત્યાં હજરત હાડુન (અલ.) સાથે મુલાકાત થઈ. મેં સલામ કરી. તેમણે એય ભાઈ અને એય નબી ! ભલે પધારો કહ્યું. અહીંથી છઠા આસ્માન પર ગયા. પૂછવામાં આવ્યું, કોણ છો ? જવાબ મળ્યો, જિબ્રીલ છે. પૂછવામાં આવ્યું : બીજું કોણ સાથે છે ? જવાબ આપવામાં આવ્યો : મુહમ્મદ છે. પૂછવામાં આવ્યું, એમને લેવા માટે તમને મોકલવામાં આવ્યા હતા ? (જિબ્રીલે કહ્યું : હા.)

અવાજ આવ્યો : ભલે પધારો. અમે દાખલ થયા. ત્યાં હજરત મૂસા (અલ.) સાથે મુલાકાત થઈ. મેં સલામ કરી. હજરત મૂસા (અલ.)એ એય ભાઈ અને એય નબી ! ભલે પધારો કહ્યું. તેમની પાસેથી જ્યારે હું આગળ વધ્યો ત્યારે હજરત મૂસા (અલ.) રડવા લાગ્યા. રડવાનું કારણ પૂછવામાં આવ્યું ત્યારે હજરત મૂસાએ કહ્યું : આ નવયુવાન છોકરો જે મારા પછી પેદા થયો છે, એની ઉમ્મતના માણસો મારી ઉમ્મતના માણસો કરતાં જન્મતાં વધારે દાખલ થશે. અહિંથી અમે સાતમાં આસ્માન પર ગયા. પૂછવામાં આવ્યું : કોણ છો ? જવાબ આપવામાં આવ્યો : જિબ્રીલ છે. પૂછવામાં આવ્યું, બીજું કોણ સાથે છે ? જવાબ મળ્યો : મુહમ્મદ છે. પૂછવામાં આવ્યું, એમને લેવા માટે તમને મોકલવામાં આવ્યા હતા ? (જિબ્રીલે કહ્યું : હા.) ફરિશ્તાઓએ કહ્યું : ભલે પધારો. અહીં હજરત ઇબ્રાહીમ (અલ.) સાથે મુલાકાત થઈ. મેં સલામ કરી. તેમણે જવાબ આપ્યો, એય બેટા અને એય નબી ! ભલે પધારો. ત્યાર પછી મારી સામે 'બયતુલ મઅમૂર' રજુ કરવામાં આવ્યું. મેં જિબ્રીલને પૂછ્યું, આ શું છે ? હજરત જિબ્રીલે કહ્યું : આ બયતુલ મઅમૂર છે. એમાં દરરોજ સિત્તેર હજાર ફરિશ્તાઓ નમાઝ પઢે છે. જ્યારે નમાઝ પઢીને ચાલ્યા જાય છે ત્યારે ફરી પાછા આવતા નથી. ત્યાર પછી મને

સિદરતુલ મુન્તહા સુધી લઈ જવામાં આવ્યો. તે ઝાડના બોર એવાં હતાં જેમકે 'હજર' નામે જગ્યાના માટલાંઓ અને પાંદડાં હાથીના કાન જેવાં હતાં. તેના મૂળમાં ચાર નહેરો હતી. બે અંદરની અને બે બહારની. મેં જિબ્રઈલને પૂછ્યું. જિબ્રઈલે કહ્યું : અંદરની નહેરો તો જન્મતની છે અને બહારની નહેરો કુરાત અને નાઈલ છે. તે પછી મારા પર પચાસ વખતની નમાઝ કર્જ કરવામાં આવી. જ્યારે હું પાછો ફરતાં મૂસા (અલ.) પાસે ગયો ત્યારે મૂસા (અલ.)એ કહ્યું, શું થયું ? મેં જવાબ આપ્યો કે, મારા પર પચાસ વખતની નમાઝ કર્જ કરવામાં આવી છે. હઝરત મૂસાએ કહ્યું : હું લોકોની હાલત તમારા કરતાં વધારે સારી રીતે જાણું છું. બની ઈસ્રાઈલનો ભારે અનુભવ ધરાવું છું. તમારી ઉમ્મતમાં એટલી શક્તિ નથી. તમે તમારા પરવરદિગાર પાસે પાછા જાઓ અને ઘટાડો કરવાની વિનંતી કરો. હું પાછો ફર્યો અને ઘટાડો કરવાની વિનંતી કરી. ખુદા તઆલાએ (દસ ઓછી કરીને) ચાલીસ નમાઝો કરી દીધી. પછી એવી જ રીતે ત્રીસ કરી દીધી. પછી વીસ કરી. અહીં સુધી કે દસ કરી. પાછો ફરીને મૂસા (અલ.) પાસે આવ્યો ત્યારે તેમણે તે જ કહ્યું. ખુલાસો એ કે, ખુદા તઆલાએ પાંચ નમાઝો બાકી રાખી, પરંતુ મૂસા (અલ.) પાસે જ્યારે હું આવ્યો ત્યારે તેમણે ફરી

પૂછ્યું, શું થયું ? મેં કહી દીધું કે, ખુદા તઆલાએ પાંચ નમાઝો કાયમ રાખી. મૂસા (અલ.)એ ફરી તે જ પહેલી વાત કરી. મેં કહ્યું : હવે મેં પાંચ નમાઝો માની લીધી. એવામાં (ગેબદી-લેદી) અવાજ આવ્યો કે, મેં મારો હુકમ અમલમાં મૂકી દીધો અને બંદાઓનો ભાર મેં ઘણો હલકો કરી દીધો. એક નેકીનો સવાબ હું દસ ગણો આપું છું.

(૨૩/૩૫૮૧) હઝરત અબ્દુલ્લાહ ઇબ્ને મસ્ગિદ (રદિ.) કહે છે કે, સાચા નબીએ ફરમાવ્યું : દરેક માણસના જન્મનો ગર્ભ માંના પેટમાં ચાળીસ દિવસ સુધી રહે છે. પછી ચાળીસ દિવસ સુધી જમી ગયેલા લોહી રૂપે રહે છે. પછી એટલા જ દિવસ સુધી માંસના ટુકડા રૂપે રહે છે. તે પછી ખુદા તઆલા એક ફરિશ્તાને મોકલે છે. તેને ચાર વાતો લખવાની સુચના આપે છે. તેને હુકમ થાય છે કે, તેના અમલો, રોઝી અને મૃત્યુ લખો અને એમ પણ લખો કે, એ બદનસીબ છે કે નેક નસીબ. તે પછી તેમાં રૂહ ફૂંકવામાં આવે છે. એ જ કારણ છે કે, તમારામાંના અમુક માણસો (જીવનભર) એવા અમલો કરે છે કે, તેમની અને જન્મતની વચ્ચે માત્ર એક હાથનું અંતર રહી જાય છે, પરંતુ કિતાબમાં લખેલું આગળ આવે છે અને તે છેલ્લે દોઝખવાસીઓના અમલો કરવા લાગે છે. એવી જ રીતે અમુક માણસો

દોઝખીઓના અમલો કરે છે. તેમની અને દોઝખની વચ્ચે માત્ર એક હાથનું અંતર રહી જાય છે. ફરી કિતાબનું લખેલું આગળ આવે છે અને તે જન્મતવાળાઓનો કોઈ અમલ કરવા લાગે છે.

(૨૪/૩૫૮૨) હઝરત અબૂ હુરૈરા (રદિ.) કહે છે કે, ખુદા તઆલા જે બંદાને પસંદ કરે છે તેના વિષે જિબ્રઇલને પણ વાત કરે છે અને હુકમ કરે છે કે, હું ફલાણા માણસને પસંદ કરું છું તું પણ એને પસંદ કર. જેથી જિબ્રઇલ તેના પ્રત્યે પ્રેમ દાખવે છે. જિબ્રઇલ બધા આકાશ-વાળાઓને એ જ અવાજ સંભળાવે છે. બધા આકાશવાળાઓ તેના પ્રત્યે મુહબ્બત દાખવે છે. તે પછી તે માણસને જમીન પર લોકપ્રિય બનાવવામાં આવે છે. (જમીનવાળાઓ તેના પ્રત્યે પ્રેમ દાખવે છે.)

(૨૫/૩૫૮૩) ઉમ્મુલ મુઅમિનીન હઝરત આયશા (રદિ.) કહે છે કે, હુઝૂરે અકરમ (સલ.)એ ફરમાવ્યું : ફરિશ્તાઓ વાદળ પર ઉતરે છે અને જે વાતોનો નિર્ણય આસ્માન પર થઈ જાય છે તેની પરસ્પર ચર્ચા કરે છે. શયતાન તે વાતચીત ચોરી છુપે સાંભળી લે છે અને જ્યોતિષીઓના દિલમાં લાવીને નાખે છે. જ્યોતિષી તેની સાથે સો જુદી વાતો મેળવીને લોકો સામે બયાન કરે છે.

(૨૬/૩૫૮૪) હઝરત અબૂ હુરૈરા

(રદિ.) કહે છે : હુઝૂર (સલ.)એ ફરમાવ્યું કે, જ્યારે જુમ્હાનો દિવસ થાય છે ત્યારે ફરિશ્તાઓ મસ્જિદના દરેક દરવાજા પર આવીને નમાઝીઓના કમવાર નંબર લખે છે, પરંતુ જ્યારે ઈમામ ખુત્બા માટે મિમ્બર પર બેસી જાય છે ત્યારે ચોપડી બંધ કરીને ખુત્બો સાંભળવા માંડે છે.

(૨૭/૩૫૮૫) હઝરત સઈદ ઈબ્ને મુસય્યબ કહે છે કે, હઝરત ઉમર ફારૂક (રદિ.) એક વાર મસ્જિદમાં આવ્યા. હઝરત હસ્સાન (રદિ.) તે વખતે મસ્જિદમાં શેઅર પઢી રહ્યા હતા. (હઝરત ઉમરે ધમકાવ્યા.) હઝરત હસ્સાને કહ્યું : હું તો મસ્જિદમાં તે માણસ સામે પણ શેઅર પઢતો હતો જે તમારા કરતાં સારો હતો. (કિવા રસૂલુલ્લાહ) પછી હઝરત હસ્સાને ફરીને અબૂ હુરૈરાને જોયા અને કહેવા લાગ્યા : હું તમને કસમ આપીને પૂછું છું કે, શું તમે હુઝૂર (સલ.)ની ઝબાનથી આ શબ્દો સાંભળ્યા છે કે, હસ્સાન મારા તરફથી (કાફિરોને) જવાબ આપો. એય અલ્લાહ ! જિબ્રઇલ મારફતે એની મદદ કર. અબૂ હુરૈરાએ કહ્યું : જી હા.

(૨૮/૩૫૮૬) હઝરત બરા ઈબ્ને આઝિબ કહે છે કે, રસૂલુલ્લાહ (સલ.)એ હઝરત હસ્સાનને કહ્યું હતું : તું પણ તેમની (કાફિરોની) નાલેશી કર. જિબ્રઇલ તારી સાથે છે.

(૨૮/૩૫૮૭) હઝરત અનસ (રદિ.)એ કહ્યું હતું : તે ધૂળ મારી નજર સામે છે જે બની ગન્મની શેરીમાં ઉડી રહી હતી. મૂસાએ બીજું એટલું વધારે બયાન કર્યું છે કે, તે ધૂળ હઝરત જિબ્રઇલના લશ્કરથી ઉડી હતી.

(૩૦/૩૫૮૮) હઝરત હારિસ ઇબ્ને હિશામે હુઝૂર (સલ.)ને પૂછ્યું : હુઝૂર પર વહી કેવી રીતે આવે છે ? ફરમાવ્યું : દરેક રીતે આવે છે. કદી ફરિશ્તો આવે છે અને ઘંટડીની જેમ અવાજ થાય છે. જ્યારે હું યાદ કરી લઉં છું ત્યારે એ હાલત દૂર થઈ જાય છે. આ હાલત મારા માટે સૌથી વધારે સખ્ત હોય છે. કદી માણસના રૂપમાં ફરિશ્તો મારી પાસે આવે છે અને મારી સાથે વાતચીત કરે છે. તે જે કંઈ કહે છે તે હું યાદ રાખું છું.

(૩૧/૩૫૮૯) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : જે માણસ અલ્લાહના રસ્તામાં કોઈ જોડી (બે પૈસા, બે રૂપિયા વગેરે) આપશે તેને જન્મતના બધા ચોકીદારો (દરેક બાજુએથી) બોલાવશે અને કહેશે : ભાઈ, આ બાજુએથી (જન્મતમાં)

.....
(૨૮/૩૫૮૭) યહૂદીઓના એક કબીલા “બની કુરયજા”ને ઇસ્લામી સૈન્યે ઘેરો ઘાલ્યો હતો ત્યારે હઝરત જિબ્રઇલ (અલ.) ઇસ્લામી સૈન્યની મદદ માટે આવ્યા હતા.

દાખલ થઈ જા. હઝરત અબૂબક્રે કહ્યું : હુઝૂર, તે માણસને તો કોઈ જાતનું નુકસાન નહિ થાય. (જે બાજુએથી ઈચ્છે તે બાજુએથી જન્મતમાં દાખલ થઈ જાય.) હુઝૂરે કહ્યું : મને આશા છે કે, તમે તેમનામાંથી જ હશો.

(૩૨/૩૬૦૦) હઝરત આઈશા (રદિ.) કહે છે : હુઝૂર (સલ.)એ મને કહ્યું : આઈશા, આ જિબ્રઇલ તમને સલામ કહે છે, મેં કહ્યું : ‘વ અલયહિ સ્સલામ વ રહમતુ લ્લાહિ વ બરકાતુહુ’; હુઝૂર, જે વસ્તુ તમે જુઓ છો તે હું જોઈ શકતી નથી.

(૩૩/૩૬૦૧) હઝરત ઇબ્ને અબ્બાસ (રદિ.) કહે છે : રસૂલુલ્લાહ (સલ.)એ હઝરત જિબ્રઇલને કહ્યું : તમે અમારી મુલાકાત માટે આવો છો, (પરંતુ) વધારે આવતા નથી. તે વખતે નીચેની આયત ઉતરી : ‘**وَمَا مَنَعَنَا أَن نُّصَلِّيَٰ لَكَ يَا رُحْمَٰةَ اللَّهِ مَا مَنَعَنَا...**’ કિંવા જે કંઈ અમારી આગળ અને પાછળ છે તે તમારા પરવરદિગારનું છે. અમે તેના હુકમ વગર ઉતરતા નથી.

(૩૪/૩૬૦૨) હઝરત ઇબ્ને અબ્બાસ (રદિ.) કહે છે : હુઝૂર (સલ.)એ ફરમાવ્યું કે, હઝરત જિબ્રઇલે મને એક કિર્અતથી કુર્આન પઢાવ્યું હતું, પરંતુ વધારેની માંગણી કરી ત્યારે છેવટે

તેમણે મને સાત કિર્મતથી પઢાવ્યું.

(૩૫/૩૬૦૩) હઝરત ઇબ્ને અબ્બાસ કહે છે કે, એક તો હુજૂર એમ પણ વધારે સખી હતા અને રમઝાનમાં તો જ્યારે જિબ્રઈલ મુલાકાત માટે આવતા હતા ત્યારે આપ કુંકાઈ રહેલા પવન કરતાં પણ વધારે સખી લાગતા હતા. રમઝાન મહિનામાં દરરોજ રાત્રે હઝરત જિબ્રઈલ (અલ.) આપની મુલાકાત લેતા હતા અને પરસ્પર મળીને કુર્આનનો દૌર કરતા હતા.

(૩૬/૩૬૦૪) હઝરત અબૂ હુરૈરા અને હઝરત કાતિમા (રદિ.)એ નબીએ કરીમ (સલ.)થી રિવાયત કરી છે કે, જિબ્રઈલ (અલ.) તેમની સાથે કુર્આનનો દૌર કરતા હતા.

(૩૭/૩૬૦૫) હઝરત ઉમર ઇબ્ને અબ્દુલ અઝીઝે એક દિવસ અસ્રની નમાઝમાં કંઈક વિલંબ કર્યા. હઝરત ઉરવાએ કહ્યું કે, હઝરત જિબ્રઈલે ઉતરીને રસૂલુલ્લાહ (સલ.)ને નમાઝ પઢાવી હતી. ઉમર ઇબ્ને અબ્દુલ અઝીઝ કહેવા લાગ્યા : ઉરવા, જે કંઈ કહો છો તે સમજી વિચારીને કહો. ઉરવાએ જવાબ આપ્યો : અબૂ મસઊદની રિવાયતથી બશીર ઇબ્ને અબૂ મસઊદ મને કહેતા હતા કે, હુજૂર (સલ.)એ ફરમાવ્યું હતું કે, જિબ્રઈલે ઉતરીને મારી ઈમામત કરી. મેં તેમની સાથે નમાઝ પઢી. પછી (બીજી

વાર) પઢી. પછી (ત્રીજી વાર) પઢી. પછી (ચોથી વાર) પઢી. પછી (પાંચમી વાર) પઢી. હુજૂરે આંગળીઓ ઉપર ગણીને આ પ્રમાણે કહ્યું હતું.

(૩૮/૩૬૦૬) હઝરત અબૂઝર કહે છે : હુજૂર (સલ.)એ ફરમાવ્યું કે, જિબ્રઈલે મને કહ્યું છે : તમારી ઉમ્મતમાંથી જે માણસ ગેરમુશરિક મરશે તેને અલ્લાહ તઆલા જન્મતમાં દાખલ કરશે અથવા એમ ફરમાવ્યું કે, દોઝખમાં દાખલ થશે નહીં. મેં પૂછ્યું : જો તેણે વ્યભિચાર અને ચોરી કરી હોય તો ? ફરમાવ્યું : ભલેને તેણે વ્યભિચાર અને ચોરી કરી હોય.

(૩૯/૩૬૦૭) હઝરત અબૂ હુરૈરા કહે છે : હુજૂર (સલ.)એ ફરમાવ્યું કે, ફરિશ્તાઓની બદલી થતી રહે છે. અમુક ફરિશ્તાઓ રાતના હોય છે અને અમુક દિવસના. બંનેનું મિલન અસ્ર અને ફજની નમાઝોમાં થાય છે. રાત્રિના ફરિશ્તાઓ (સવારે) ઉપડી જાય છે. ખુદા તઆલા સૌથી વધુ જાણકાર છે. તેમ છતાં, પૂછે છે કે, તમે મારા બંદાઓને કેવી હાલતમાં મૂકીને આવ્યા છો ? ફરિશ્તાઓ કહે છે : અમે તેમને નમાઝ પઢતા મૂકીને આવ્યા છો અને ગયા હતા ત્યારે પણ તેઓ નમાઝ પઢવામાં મશગૂલ હતા.

.....
(૩૮/૩૬૦૬) અલ્લાહની મહેરબાની અને નબીએ કરીમ (સલ.)ની ભલામણથી જન્મતમાં જશે.

હઝરત અબૂ હુરૈરા (રદિ.)ની રિવાયત છે : હુઝૂર (સલ.)એ ફરમાવ્યું છે કે, જ્યારે તમારામાંથી કોઈ માણસ 'આમીન' કહે અને ફરિશ્તાઓ પણ તે વખતે આસ્માન પર 'આમીન' કહે અને બંનેની આમીન એક સમયમાં મળતી આવે તો તે માણસના આગલા ગુનાહો માફ થઈ જાય છે.

(૪૦/૩૬૦૮) હઝરત આઈશા (રદિ.) કહે છે : મેં હુઝૂર (સલ.) માટે એક તકિયો ભર્યો. જેના પર ફોટાઓ હતા અને છબીઓવાળો લાગતો હતો. હુઝૂર (સલ.) આવ્યા ત્યારે ઉંબર પાસે જ અટકી ગયા અને મુબારક ચહેરાનો રંગ બદલાઈ ગયો. મેં પૂછ્યું, યા રસૂલલ્લાહ ! અમારો શું વાંક છે ? પૂછ્યું, આ તકિયો કેવો છે ? મેં કહ્યું : હુઝૂરના સૂવા માટે મેં એક તકિયો બનાવ્યો છે. કહ્યું : શું તમને ખબર નથી કે જે ઘરમાં તસ્વીર હોય છે તે ઘરમાં ફરિશ્તાઓ દાખલ થતાં નથી. તસ્વીરો બનાવનારને ક્રિયામતના દિવસે અઝાબ આપવામાં આવશે. ખુદા તઆલા ફરમાવશે : તમે જે (તસ્વીરો) બનાવી હતી તેમાં હવે જીવ મૂકો.

(૪૧/૩૬૦૮) હઝરત અબૂ તલ્હા કહે છે : હુઝૂરે અન્વર (સલ.)એ ફરમાવ્યું કે : જે ઘરમાં કુતરો અથવા તસ્વીરો

હોય છે તેમાં (રહમતના) ફરિશ્તાઓ જતા નથી.

(૪૨/૩૬૧૦) અબૂ તલ્હાની રિવાયતથી હઝરત ઝેદ ઇબ્ને ખાલિદ બયાન કરે છે કે, હુઝૂર (સલ.)એ ફરમાવ્યું : જે ઘરમાં તસ્વીર હોય છે તેમાં ફરિશ્તાઓ જતાં નથી. બુસ્ર (રાવી) કહે છે : ઝેદ ઇબ્ને ખાલિદ બીમાર પડ્યા ત્યારે અમે તેમના ઘેર બીમારપુર્સી માટે ગયા. તેમના ઘરમાં તસ્વીરોવાળો એક પરદો હતો. મેં ઉબૈદુલ્લાહ ખૌલાનીને કહ્યું : જુઓ શું એમણે આપણને તસ્વીરો અંગે હદીસ બયાન કરી નથી ? ખૌલાનીએ જવાબ આપ્યો. શું તમે સાંભળ્યું નથી, એમ પણ કહ્યું હતું કે, કપડા પરનું ચિત્રકામ એમાંથી બાકાત છે. મેં કહ્યું કે, મેં તો સાંભળ્યું નથી. ખૌલાનીએ કહ્યું કે, કહ્યું હતું.

(૪૩/૩૬૧૧) હઝરત ઇબ્ને ઉમર (રદિ.) કહે છે : એકવાર હઝરત જિબ્રીલે હુઝૂર (સલ.) પાસે આવવાનો વાવદો કર્યો અને કહ્યું : જે ઘરમાં કોઈ તસ્વીર અથવા કુતરો હોય છે તેમાં અમે દાખલ થતાં નથી.

(૪૪/૩૬૧૨) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું હતું : જ્યારે ઇમામ 'સમિઅ લ્લાહુ લિમન હમિદહ' કહે ત્યારે તમે 'અલ્લાહુમ્મ રબ્બના લકલ હમ્દ' કહો. કારણ કે, જે

માણસનું કથન ફરિશ્તાઓના કથનને અનુરૂપ હશે તેના આગલા ગુનાહો માફ થઈ જશે.

(૪૫/૩૬૧૩) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું કે, તમારામાંનો કોઈ માણસ જ્યાં સુધી નમાઝ માટે રોકાયેલો રહે છે ત્યાં સુધી નમાઝમાં જ (ગણાતો) હોય છે. જ્યાં સુધી નમાઝની જગ્યા પરથી ઉઠતો નથી અને બેવુઝૂ બનતો નથી ત્યાં સુધી ફરિશ્તાઓ સતત કહેતા રહે છે : એય અલ્લાહ ! એને બખ્શી દે. એય અલ્લાહ ! એના પર રહમ કર.

(૪૬/૩૬૧૪) હઝરત યઅલા કહે છે : મેં પોતે સાંભળ્યું છે કે, હુઝૂર મિમ્બર પર હતા અને કહી રહ્યા હતા : દોઝખવાસીઓ પોકારશે : એય માલિક (દોઝખનો ચોકીદાર ફરિશ્તો) (તારો ખુદા અમને મૃત્યુ આપે.)

(૪૭/૩૬૧૫) હઝરત આઈશા (રદિ.) કહે છે : મેં હુઝૂર (સલ.)ને પૂછ્યું, શું ઉહદની લડાઈ કરતાં પણ કોઈ મુશ્કિલ દિવસ હુઝૂર માટે આવ્યો છે ? ફરમાવ્યું : તમારી કોમે (કુરેશે) મને જે તકલીફો પહોંચાડી તે તો પહોંચાડી, પરંતુ સૌથી વધુ મુશ્કિલ તકલીફ તે હતી જે અકબાના દિવસે પહોંચી. હું અબ્દ અથવા લયલ (તાઈફના સરદાર)ના પુત્ર પાસે ગયો, (તેને મુસલમાન થવા માટે સમજાવ્યો)

પરંતુ તેણે મારી વાત માની નહીં. હું ત્યાંથી ઉદાસ થઈને ચાલ્યો આવ્યો. હું બિલકુલ બેલાન હતો. જ્યારે ‘કર્ને સઆલિબ’ સ્થળે આવ્યો ત્યારે ભાન આવ્યું. મેં માથું ઊંચું કરીને જ્યારે ઉપર જોયું ત્યારે વાદળ દેખાયું, જેનો છાંયડો મારા પર પડી રહ્યો હતો. વાદળમાં જિબ્રીલ દેખાયા. જેમણે મને અવાજ દઈને કહ્યું કે, ખુદા તઆલાએ તમારી કોમની વાતચીત અને તે જવાબ સાંભળી લીધો છે જે તેમણે તમને આપ્યો. ખુદા તઆલાએ તે ફરિશ્તાને તમારી પાસે મોકલ્યો છે. એ પહાડોનો વહીવટકર્તા છે. તમે ચાહો તો તમારી કોમ માટે તેને હુકમ આપો. એ પાલન કરશે. સાથે જ પહાડોના વહીવટકર્તાએ અવાજ દઈને સલામ કરી અને કહ્યું : મુહમ્મદ, જે કંઈ ઈચ્છો છો તે થઈ શકે છે. તમે કહો તો હું કાફિરોને બંને પહાડોની વચ્ચે દબાવી દઉં. મેં કહ્યું : હું ઈચ્છતો નથી. કારણ કે, મને આશા છે કે, ખુદા તઆલા એમના વંશમાંથી એવા માણસો પેદા કરશે જે તેની જ ઈબાદત કરશે. કોઈને તેની સાથે ભાગીદાર નહીં બનાવે.

(૪૮/૩૬૧૬) અબૂ ઈશહાક શૈબાની કહે છે : મેં ઝિર્ર ઈબ્ને હુબૈશને આ આયતની તફસીર પૂછી. **ફકાન કાબ કૌસયનિ અવ અદના ફ અવહા ઇલા અબ્દિહિ મા અવહા.** ઈબ્ને હુબૈશે જવાબ આપ્યો : ઈબ્ને મસગિદ કહેતા હતા કે,

રસૂલુલ્લાહ (સલ.)એ હઝરત જિબ્રીલને જોયા હતા. તેમની છસો પાંખો હતી.

(૪૮/૩૬૧૭) હઝરત ઇબ્ને મસ્હીદ કહે છે : હુઝૂર (સલ.)એ ખુદા તઆલાની મોટી મોટી નિશાનીઓ જોઈ હતી. એક લીલા રંગનું રફરફ જોયું હતું, જેણે આકાશના કિનારાઓને ઢાંકી દીધા હતા.

(૫૦/૩૬૧૮) હઝરત આઈશા (રદિ.) કહે છે : જે માણસ એવો ખયાલ કરે કે, રસૂલુલ્લાહ (સલ.)એ ખુદાને જોયા હતા તે ઘણી મોટી વાત કરે છે. હુઝૂરે ફક્ત જિબ્રીલને અસલી અને કુદરતી રૂપમાં જોયા હતા, જેમણે આકાશના કિનારાઓને ઢાંકી દીધા હતા.

(૫૧/૩૬૧૯) હઝરત મસ્રૂક કહે છે : મેં હઝરત આઈશાને પૂછ્યું કે, પછી આયત **‘سُبْحًا دَنَا فَتَدَعَلَا فِكَاكٍ كَانَ كَوَيْسًا يَنْ أَوَّاهَا’**નો શું અર્થ છે ? કહ્યું : એનાથી જિબ્રીલ મુરાદ છે. સામાન્ય રીતે હઝરત જિબ્રીલ હુઝૂર (સલ.) પાસે પુરૂષના રૂપમાં આવતા હતા. આ વખતે પોતાની અસલી હાલતમાં આવ્યા, જેણે આસ્માનનાં કિનારાઓને પણ ઢાંકી દીધા.

(૫૨/૩૬૨૦) હઝરત સમુરા (રદિ.) કહે છે : હુઝૂર (સલ.)એ ફરમાવ્યું : મેં આજે રાત્રે જોયું કે, બે માણસો મારી પાસે આવ્યા અને મને કહ્યું કે, તે માણસ જે આગ સળગાવી રહ્યો હતો તે દોઝખનો

યોકીદાર માલિક છે. હું જિબ્રીલ છું. આ મીકાઇલ છે.

(૫૩/૩૬૨૧) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : જ્યારે પુરૂષ પોતાની પત્નીને પોતાના બિસ્તરા પર બોલાવે અને તે ઈન્કાર કરે. પુરૂષ એના લીધે આખી રાત ગુસ્સામાં રહે તો સવાર સુધી ફરિશ્તાઓ ઓરત પર લાનત કરે છે.

(૫૪/૩૬૨૨) હઝરત જાબિર ઇબ્ને અબ્દુલ્લાહ કહે છે : હુઝૂર (સલ.)એ ફરમાવ્યું : પછી થોડી મુદત સુધી મારી પાસે વહી આવી નહીં. એક દિવસ હું (રસ્તે) જઈ રહ્યો હતો એવામાં મેં આસ્માન તરફથી એક અવાજ સાંભળ્યો. ઉપર નઝર ઉઠાવીને જોયું તો તે જ ફરિશ્તો દેખાયો જે ‘હિરા’માં મારી પાસે આવ્યો હતો. ફરિશ્તો આકાશ અને ધરતીની વચ્ચે ખુરશી પર બેઠો હતો. આ જોઈને હું ડરનો માર્યો ધુજી ઉઠ્યો અને ઝમીન પર પડી ગયો. થોડીવાર પછી ઘેર પાછો આવ્યો અને ઘરવાળાઓને કહ્યું : મને કામળો ઓઢાડો. મારી ઉપર કામળો નાંખી દો. તે વખતે ખુદા તઆલાએ આ આયત ઉતારી : **يَا أَيُّهَا الْمُدَّثِّرُ... اذْهَبْ** અબૂ સલમહ કહે છે : ‘રૂજઝ’નો અર્થ મૂર્તિઓ થાય છે.

(૫૫/૩૬૨૩) હઝરત ઇબ્ને

અબ્બાસ કહે છે : હુઝૂર (સલ.)એ ફરમાવ્યું : જે રાત્રે મને લઈ જવામાં આવ્યો હતો ત્યારે મેં મૂસા (અલ.)ને જોયા તો લાંબા કદના અને વાંકડિયા વાળ વાળા હતા. એવું લાગતું હતું કે, શનવા કબીલાનો કોઈ માણસ છે. હઝરત ઇસા (અલ.)ને જોયા તો તેમનું કદ મધ્યમ અને શરીર પણ મધ્યમ હતું. રંગ લાલ અને સફેદ (ગુલાબી) હતો. માથાના વાળ ગીચ હતા. ખુદા તઆલાએ મને પોતાની જે જે નિશાનીઓ બતાવી તેમાં દોઝખનો ચોકીદાર માલિક અને દજ્જાલ પણ હતા. એટલે તમે તેની સામે જવા વિષે શંકા રાખો નહીં. હઝરત અનસ અને હઝરત અબૂ બકરહ કહે છે : હુઝૂરે એમ પણ કહ્યું હતું કે, ફરિશ્તાઓ મદીનાને દજ્જાલથી સુરક્ષિત રાખશે.

જન્નતનું વર્ણન એ બાબતનું વર્ણન કે જન્નત તૈયાર કરી દેવામાં આવી છે. અબૂલ આલિયાએ ‘અઝવાજુન મુતહરરતુન’ની તફસીર એવી બયાન કરી છે કે, તે ઓરતો હેઝ (માસિક), પેશાબ અને થૂંક વગરની હશે. આયત ‘કુલ્લમા રૂઝિકૂ’નો અર્થ એવો છે કે, જ્યારે એક વાર તેમને કોઈ મેવો મળશે, ફરી બીજી વાર (બીજો મેવો) મળશે ત્યારે તેઓ કહેશે કે, આ તો તે જ છે જે

અમને પહેલાં મળ્યો હતો. આ આયતમાં ‘મુતશાબિહન’નો અર્થ એ છે કે, એક મેવો બીજા મેવાની સાથે રંગ-રૂપમાં તો મળતો આવશે અને સ્વાદમાં જુદો હશે. ‘કુતુફુહા’નો અર્થ એ છે કે, તેઓ જેવી રીતે ઘચ્છશે તેવી રીતે તોડશે. ‘દાનિયતુન’નો અર્થ નજીક થાય છે. ‘અલઅરાઘકિ’નો અર્થ ગાદી છે. હસન બસરીએ ‘નદરત વ્વ સુરરા’નો અર્થ એવો બયાન કર્યો છે કે, ચેહરા પર તાઝગી અને દિલમાં આનંદ હશે. ‘સલ્સલીલ’ ઝડપથી વહેનારને કહેવામાં આવે છે. ‘લા ફિહા ગવ્વુન વ લા હુમ અન્હા યુન્ઝફૂન’માં ‘ગવ્વ’નો અર્થ પેટનો દુખાવો થાય છે. ‘લાયુન્ઝફૂન’નો અર્થ એ છે કે, તેમની માનસિક હાલત ખરાબ નહીં થશે. ઇબ્ને અબ્બાસ કહે છે કે, ‘કઅ્સન દિહાકન’માં ‘દિહાકન’નો અર્થ ભરેલું થાય છે. ‘કવાઘબ’ નવયુવાન ઓરતોને કહેવામાં આવે છે. ‘રહીકુ મ્મખ્તૂમ’માં રહીકનો અર્થ શરાબ થાય છે. ‘વ મિઝાજુહુ મિન તસ્નીમ’માં તસ્નીમથી મુરાદ તે ઝરણું છે જે સામાન્ય જન્નતવાસીઓના પાણી કરતાં

ઉપર છે. 'ખિતામ' માટીને કહેવામાં આવે છે. 'નદાખતાન' કિંવા બે જોશ મારનારા. 'મવદૂનતુન' વણાયેલા. 'કબ્બ' નાળયા અને હાથા વગરનો લોટો. 'અલ્ખબારિક' તે લોટાઓ જેમને નાળાયું પણ હોય છે અને હાથો પણ. 'ઉરૂબ' 'અરૂબ'નું બહુવચન છે, જેમ કે 'સબૂર'નું બહુવચન 'સુબુર' છે. કિંવા તે સ્ત્રી જે પતિની સમવયસ્ક હોય. મકકાવાસીઓ એને 'અરિખત' કહે છે. મદીનાવાળા 'ગનિખત' અને ઘરાકવાળા 'શકિલત' કહે છે. મુજાહિદ કહે છે : 'રૌહ'થી મુરાદ જન્મત છે અને 'રૌહાન'થી મુરાદ રોજી છે. 'મખ્દૂદ' કેળાને કહેવામાં આવે છે. 'મખ્દૂદ' જેમાં કાંટા ન હોય તેને કહેવામાં આવે છે અથવા ફળોથી લચકી ગયેલી વસ્તુને કહેવામાં આવે છે. 'ઉરૂબ' તે ઓરતો જે પતિઓને પસંદ હોય. 'મસ્ફૂબ' વહેતું. 'ફુરૂશુ મરફુઅહ' કિંવા તે બિછાનાઓ જે એકબીજા પર મૂકેલા હોય. 'લગવન' કિંવા બેકાર. 'તઅસીમ'નો અર્થ જુઠું થાય છે. 'અફનાન' ડાળીઓ. 'જનલ જન્નતયનિ દા ન' કિંવા તેમનો મેવો નીચે હશે.

'મુદહામ્મતાન' કિંવા તે બાગ જે ઘેરા લીલા રંગના કારણે કાળો પડી ગયો હશે.

(૫૬/૩૬૨૪) હઝરત અબ્દુલ્લાહ ઇબ્ને ઉમર કહે છે : હુઝૂર (સલ.)એ ફરમાવ્યું : જ્યારે તમારામાંથી કોઈ મરી જાય છે ત્યારે સવાર-સાંજ રહેવાનું અસલી મકાન તેની સામે લાવવામાં આવે છે. જો મધ્યત જન્મતી હોય તો જન્મતમાંનું મકાન તેની સામે લાવવામાં આવે છે અને દોઝખી હોય તો દોઝખમાંનું મકાન તેની સામે લાવવામાં આવે છે.

(૫૭/૩૬૨૫) હઝરત ઇમ્રાન ઇબ્ને હુસેન કહે છે : હુઝૂર (સલ.)એ ફરમાવ્યું : મૈં જન્મત જોઈ તો તેમાં મોટે ભાગે ગરીબો દેખાયા અને દોઝખને જોઈ તો તેમાં મોટે ભાગે ઓરતો દેખાઈ.

(૫૮/૩૬૨૬) હઝરત અબૂ હુરૈરા (રદિ.) કહે છે : એક દિવસ અમે હુઝૂર (સલ.) પાસે બેઠા હતા. હુઝૂરે કહ્યું : હું સૂઈ રહ્યો હતો. મૈં મને જન્મતમાં જોયો. ત્યાં એક ઓરત દેખાઈ. જે એક મહેલ તરફ વુજૂ કરી રહી હતી. મૈં પૂછ્યું, આ કોનો મહેલ છે ? લોકોએ કહ્યું : ઉમરનો. મને ઉમરનું સ્વમાન યાદ આવ્યું. એટલે મોં ફેરવીને પાછો આવ્યો. હઝરત ઉમર આ સાંભળીને રડયા અને કહ્યું : યા રસૂલલ્લાહ ! શું હું હુઝૂર સામે

સ્વમાન દાખવત ?

(૫૮/૩૬૨૭) હઝરત અબૂ મૂસા અશઅરી (રદિ.) કહે છે : હુજૂર (સલ.)એ ફરમાવ્યું કે, જન્મતમાં એક પોલા મોતીઓનો તંબુ છે. જેની લંબાઈ આકાશમાં ૩૦ માઈલની છે. તેના દરેક ખુણામાં ઇમાનદાર માણસની પત્નીઓ હશે. જેમને બીજું કોઈ જોઈ શકશે નહીં. બીજી એક રિવાયતમાં ૬૦ માઈલ આવ્યું છે.

(૬૦/૩૬૨૮) હઝરત અબૂ હુરૈરા (રદિ.) કહે છે : હુજૂર (સલ.)એ ફરમાવ્યું : ખુદા તઆલા ફરમાવે છે કે, મેં મારા નેક બંદાઓ માટે એવી વસ્તુઓ તૈયાર કરી મૂકી છે, જેમને ન કોઈ આંખે જોઈ ન કોઈ કાને સાંભળી અને ન કોઈ માનવીના દિલમાં એનો ખ્યાલ આવ્યો. તે પછી હુજૂર (સલ.)એ ફરમાવ્યું : જો તમે ઈચ્છતા હોય તો (એના પુરાવા માટે) આ આયત પઢી લો. **ફલા તઅલમુ નફસુન મા ઉફિય લહુમ મિન કુર્તિ અઅયુનિન** કિંવા કોઈ માણસ જાણતો નથી કે, જન્મતવાળાઓ માટે કેવી આંખની ઠંડક છુપાવીને રાખવામાં આવી છે.

(૬૧/૩૬૨૯) હઝરત અબૂ હુરૈરા કહે છે : નામદાર હુજૂર (સલ.)એ ફરમાવ્યું કે, પહેલું જુથ જે જન્મતમાં દાખલ થશે તેનો ચહેરો ચૌદમી રાતના

ચંદ્રની જેમ હશે. તે લોકોને ન થૂંક આવશે ન લીંટ, ન તેમને હાજતની જરૂર પડશે. સોનાના વાસણો અને સોના-ચાંદીની કાંસકીઓ તેમના ઉપયોગ માટે હશે. તેમની સગડીઓમાંથી સુખડની ખૂશબૂ આવશે. તેમના પરસેવાની ખૂશબૂ મુશક (કસ્તુરી)ની ખૂશબૂ જેવી હશે. દરેક માણસની બબ્બે પત્નીઓ હશે. જેમની પિંડલીઓનો ગર્ભ ગોશ્તમાંથી સ્પષ્ટ દેખાશે. તે લોકોમાં પરસ્પર ન મતભેદ હશે ન દ્વેષ અને દુશ્મની. બધા એક મનના હશે. સવાર-સાંજ ખુદાની તરબીહ પઢશે.

(૬૨/૩૬૩૦) હઝરત અબૂ હુરૈરા (રદિ.) કહે છે : નામદાર હુજૂર (સલ.)એ ફરમાવ્યું : જે ટુકડી સૌપ્રથમ જન્મતમાં દાખલ થશે તેનો ચહેરો ચૌદમી રાતના ચંદ્ર જેવો હશે. તેમના પછી દાખલ થનાર બીજી ટુકડીનો ચહેરો ખૂબ જ ચમકનાર તારા જેવો હશે. એ બધા એક વિચારના હશે. તેમની અંદર પરસ્પર ન મતભેદ હશે ન દ્વેષ. દરેક માણસની બે પત્નીઓ હશે. જેમની પિંડલીઓનો ગર્ભ ગોશ્તમાંથી સ્પષ્ટ દેખાતો હશે. સવાર-સાંજ ખુદા તઆલાની પવિત્રતાનું બયાન કરશે. તેઓ ન બીમાર પડશે. ન તેમને લીંટ આવશે. ન તેમને થુંકવાની જરૂર પડશે. સોના-ચાંદીના વાસણો અને સોના-ચાંદીની કાંસકીઓ તેમના ઉપયોગ માટે હશે. તેમની સગડીઓનું ઈંધણ સુખડ હશે. તેમના પરસેવાની

ખૂશબૂ મુશકની ખૂશબૂ જેવી હશે.

(૬૩/૩૬૩૧) હઝરત સહલ ઇબ્ને સઅદ (રદિ.) કહે છે : હુઝૂર (સલ.)એ ફરમાવ્યું કે, મારી ઉમ્મતમાંથી સિત્તેર હજાર અથવા સાત લાખ (માણસો જન્મતમાં એવા) દાખલ થશે જેમના ચહેરાઓ ચાંદના જેમ ચમકતા હશે. તેમનામાંથી સૌથી પહેલો માણસ ત્યારે દાખલ થશે જ્યારે સૌથી છેલ્લો માણસ દાખલ થઈ ચુક્યો હશે. (કિંવા બધા એકીસાથે દાખલ થશે, આગળ પાછળ નહીં થાય.)

(૬૪/૩૬૩૨) હઝરત અનસ ઇબ્ને માલિક (રદિ.) કહે છે : એકવાર રસૂલુલ્લાહ (સલ.)ની સેવામાં એક રેશમી ઝલ્લો રજુ કરવામાં આવ્યો. હુઝૂર રેશમ વાપરવાની મનાઈ કરતા હતા. એટલે લોકોને એનાથી નવાઈ લાગી. હુઝૂરે ફરમાવ્યું : કસમ છે તે જાતની, જેના શક્તિશાળી હાથોમાં મુહમ્મદનો જાન છે, જન્મતમાં સઅદ ઇબ્ને મુઆઝનો રૂમાલ એનાથી સારો હશે.

(૬૫/૩૬૩૩) હઝરત બરા ઇબ્ને આઝિબ (રદિ.) કહે છે : એકવાર નામદાર હુઝૂર (સલ.)ની સેવામાં એક રેશમી કપડું રજુ કરવામાં આવ્યું. લોકો તેની સુંદરતા અને મુલાયમતા જોઈને નવાઈ પામ્યા. આપે ફરમાવ્યું કે, જન્મતમાં સઅદ ઇબ્ને મુઆઝનો રૂમાલ

આના કરતાં સારો હશે.

(૬૬/૩૬૩૪) હઝરત સહલ ઇબ્ને સઅદ કહે છે : હુઝૂર (સલ.)એ ફરમાવ્યું કે, જન્મતમાં કોરડો નાખવાની જગ્યા દુનિયા અને દુનિયાની દરેક વસ્તુ કરતાં સારી હશે.

(૬૭/૩૬૩૫) હઝરત અનસ ઇબ્ને માલિક (રદિ.) કહે છે : રસૂલે પાક (સલ.)એ ફરમાવ્યું કે, જન્મતમાં એક (એટલું મોટું) ઝાડ છે, જેના પડછાયાને સવાર સો વરસ ચાલીને પણ પસાર કરી શકશે નહીં.

(૬૮/૩૬૩૬) હઝરત અબૂ હુરૈરા (રદિ.) કહે છે : રસૂલે પાક (સલ.)એ ફરમાવ્યું : જન્મતમાં એક ઝાડ છે, જેના પડછાયામાં એક સવાર સો વરસ સુધી બરાબર ચાલી શકે છે. (કુર્આનમાં જે) **ज़ِلْدِ الْبَرِّ** (નો શબ્દ આવ્યો છે તે)નો એ જ અર્થ છે. જન્મતમાં એક કમાન જેટલી જગ્યા તે તમામ વસ્તુઓથી સારી છે. જેના પર સૂર્ય નીકળીને કિરણો ફેલાવે છે અથવા અસ્ત પામે છે.

(૬૯/૩૬૩૭) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : સૌપ્રથમ જે ટૂકડી જન્મતમાં દાખલ થશે તેનો ચહેરો ચૌદમી રાતના ચાંદ જેવો હશે અને ત્યાર પછી જનારાઓના ચહેરાઓ આકાશના ખૂબ જ ચમકતા તારાઓ જેવા હશે. એ બધા લોકો એક

મનના હશે. તેમની વચ્ચે પરસ્પર ન દ્વેષ હશે ન ઈર્ષ્યા. દરેક માણસને મોટી મોટી આંખોવાળી બે હૂરો મળશે. જેમની પિંડલીઓનો ગર્ભ હાડકા અને ગોશ્તમાંથી સ્પષ્ટ દેખાશે.

(૭૦/૩૬૩૮) હઝરત બરા ઇબ્ને આઝિબ કહે છે કે, જ્યારે હુઝૂર (સલ.)ના પુત્ર ઈબ્રાહીમની વફાત થઈ ત્યારે હુઝૂરે ફરમાવ્યું : એના માટે જન્મતમાં દૂધ પીવડાવનારી ઓરત છે.

(૭૧/૩૬૩૯) હઝરત અબૂ સઈદ ખુદરી (રદિ.) કહે છે : નામદાર હુઝૂર (સલ.)એ ફરમાવ્યું : જન્મતવાળાઓના દરજ્જાઓમાં ફરક છે. એટલે અમુક જન્મતીઓ પોતાની ઉપરના માળ પર રહેનારાઓને બિલકુલ એવી રીતે જોશે જેવી રીતે તમે લોકો દૂરથી પૂર્વ અથવા પશ્ચિમ તરફ આસ્માનના કિનારાઓ પર ચમકતા રોશન તારાઓ જુઓ છો. સહાબાઓએ કહ્યું : યા રસૂલલ્લાહ ! આ દરજ્જાઓ તો નબીઓના જ હશે. ફરમાવ્યું : કેમ, તે ખુદાની કસમ છે જેના કબજામાં મારો જાન છે, તે ઘરોમાં એવા લોકો રહેશે જેઓ અલ્લાહ તઆલા પર ઇમાન લાવ્યા અને પયગમ્બરોનું સમર્થન કર્યું.

જન્મતના દરવાજાઓની હાલતનું વર્ણન. હુઝૂર (સલ.)નું ફરમાન છે કે, જે માણસ

અલ્લાહના રસ્તામાં કોઈ વસ્તુની જોડી આપશે તેને જન્મતના દરેક દરવાજેથી અંદર દાખલ થવા માટે બોલાવવામાં આવશે. હઝરત ઉબાદાએ આ રિવાયત બયાન કરી છે.

(૭૨/૩૬૪૦) હઝરત અબૂ હુરૈરા કહે છે : નામદાર હુઝૂર (સલ.)એ ફરમાવ્યું : જન્મતના આઠ દરવાજાઓ છે. એક દરવાજાનું નામ રચ્યાન છે. એ દરવાજેથી ફક્ત રોઝાદાર જ દાખલ થશે.

દોઝખનું વર્ણન અને એ વાતનું વર્ણન કે દોઝખ તૈયાર કરી નાખવામાં આવી છે. ‘ગિસ્સાક’નો અર્થ વહેતું પડ્ડા થાય છે. ‘ગિસ્લીન’થી મુરાદ ધાનું ઘોવાણ છે. કિંવા ઘોવાથી જે વસ્તુ ધામાંથી નીકળે છે તે ‘ગિસ્લીન’ છે. ઇકરિમા કહે છે : ‘હષબ’ હબસી ભાષામાં સૂકા ઇંધણ કહે છે. ‘હાષિબ’ તે વસ્તુને કહે છે જે હવાના કારણે પડી જાય છે. કિંવા જેને હવા ઇચકીને ફેંકી દે છે. ‘હષબુ જહન્નમ’ પણ એ જ સંબંધના લીધે કહેવામાં આવ્યું છે કિંવા તે વસ્તુ જે દોઝખમાં નાખવામાં આવશે. ‘હષબ’ અસલમાં ‘હષબા’માંથી બનેલું છે. ‘હષબા’

કાંકરીઓને કહેવામાં આવે છે. 'ષદીદ' પીળા પાણીને કહે છે. કિંવા લોહી. 'ખજત' ઓલવાઈ ગઈ. 'તૂરૂન' તમે રોશન કરો છો. 'અવરતુ' મેં રોશન કર્યું. 'લિલમુકવીની' કિંવા મુસાફિરો માટે. ઇબ્ને અબ્બાસ કહે છે : 'સિરાતિલ જહીમ'થી મુરાદ દોઝખનો મધ્ય ભાગ છે. 'લશવ્વન બિલ હમીમ' 'શવ્વ' મેળવવું. 'હમીમ' ગરમ પાણી કિંવા તેમના ખાણમાં ગરમ પાણી મેળવવામાં આવશે. 'ઝફીર' ભારે અવાજ. 'શહીક' પાતળો અવાજ. 'વિદ' તરસ્યા. 'ગયન' ગુફાના અને નિષ્ફળતા. મુજાહિદ કહે છે : 'યુસ્ફઝન'થી મુરાદ એ છે કે, તેમને આગમાં સળગાવવામાં આવશે. 'યુસ્લુ અલયકુમા શુવાઝુ મિન્નારિન વ નુહાસુન' કિંવા તમારા પર આગના લાલ ટુકડાઓ અને પીગાળેલું તાંબું નાખવામાં આવશે. 'ઝૂફૂ'થી મુરાદ અનુભવ કરવો અને સહન કરવું છે. મૌથી ચાખવું મુરાદ નથી. 'મારિજ' આગને કહેવામાં આવે છે. અરબી મહાવરામાં કહેવામાં આવે છે : 'મરજલ અમીરૂ' કિંવા હાકિમે પ્રજાને નિરંકુશ છોડી મૂકી, જેથી એકબીજા પર ઝુલ્મ અને

અત્યાચાર કરતી રહે. 'મરીજ'નો અર્થ મિશ્રિત થાય છે. મહાવરામાં બોલવામાં આવે છે : 'મરજ અમરૂન્નાસિ' કિંવા લોકોનો પ્રશ્ન બેળસેળ થઈ ગયો. 'મરજલ બહરૈનિ' કિંવા ખુદાએ બે દરિયા છોડી મુક્યા છે. મહાવરામાં બોલવામાં આવે છે : 'મરજત દાબ્બતક' કિંવા તે તારૂં જાનવર ગૌચરમાં છોડી મૂક્યું.

(૭૩/૩૬૪૧) હઝરત અબૂઝર (રદિ.) કહે છે : હુઝૂર (સલ.)એ એક સફરમાં (હઝરત બિલાલને) કહ્યું હતું : ઠંડક થવા દો. (બીજી વખત થોડીવાર પછી બિલાલે અજાન આપવાનો ઇરાદો કર્યો ત્યારે) હુઝૂરે બીજીવાર ફરમાવ્યું : ઠંડક થવા દો. અહીં સુધી કે પડછાયો (ટેકરાઓ પરથી) ઉતરી પડયો. થોડી વાર પછી ફરમાવ્યું : નમાઝ ઠંડકના વખતે પઢો. કારણ કે, ગરમીની ઉગ્રતા દોઝખના ઉકળાટનો એક ભાગ છે.

(૭૪/૩૬૪૨) હઝરત અબૂ સઈદ ખુદરી (રદિ.) કહે છે : હુઝૂર (સલ.)એ ફરમાવ્યું : નમાઝ ઠંડા સમયે પઢો. કારણ કે, ગરમીની ઉગ્રતા દોઝખના ઉકળાટનો એક ભાગ છે.

(૭૫/૩૬૪૩) હઝરત અબૂ હુરૈરા (રદિ.) કહે છે : હુઝૂર (સલ.)એ એકવાર ફરમાવ્યું કે, દોઝખે પોતાના

પરવરદિગારને ફરિયાદ કરી અને કહ્યું :
એય અલ્લાહ ! મારો અમુક ભાગ
અમુકને ખાઈ જાય છે. ખુદા તઆલાએ
તેને બે શ્વાસ લેવાનો હુકમ આપ્યો. એક
શ્વાસ ઠંડીની ઋતુમાં અને એક શ્વાસ
ગરમીની ઋતુમાં. જેથી ભયંકર ગરમી
એના લીધે જ થાય છે.

(૭૬/૩૬૪૪) અબૂ જમરા દુબઈ
કહે છે : એક દિવસ હું હઝરત ઇબ્ને
અબ્બાસ પાસે મકકામાં બેઠો હતો,
એવામાં મને તાવ આવ્યો. ઇબ્ને અબ્બાસે
કહ્યું : એ તાવને ઝમઝમનાં પાણીથી
(નાહીને) ઠંડો કરો. કારણ કે, હુઝૂર
(સલ.)એ ફરમાવ્યું છે કે, તાવ
જહન્નમના ઉકળાટનો એક ભાગ છે.
એને પાણીથી ઠંડો કરો અથવા એમ
ફરમાવ્યું કે, એને ઝમઝમનાં પાણીથી
ઠંડો કરો.

(૭૭/૩૬૪૫) હઝરત રાફિઅ
ઇબ્ને ખદિજ કહે છે : હુઝૂર (સલ.)
ફરમાવતા હતા : તાવ દોઝખના ઉકળાટનો
એક ભાગ છે. એને પાણીથી ઠંડો કરો.

(૭૮/૩૬૪૬) હઝરત આઇશા
(રદિ.) કહે છે : હુઝૂર (સલ.)એ
ફરમાવ્યું : તાવ દોઝખના ઉકળાટનો એક
ભાગ છે. એને પાણીથી ઠંડો કરો.

(૭૯/૩૬૪૭) હઝરત ઇબ્ને ઉમર
(રદિ.) કહે છે : નામદાર હુઝૂર (સલ.)એ
ફરમાવ્યું કે, તાવ દોઝખના ઉકળાટનો

એક ભાગ છે. એને પાણીથી ઠંડો કરો.

(૮૦/૩૬૪૮) હઝરત અબૂ હુરૈરા
(રદિ.) કહે છે : રસૂલે પાક (સલ.)એ
ફરમાવ્યું કે, તમારી (આ) આગ દોઝખની
સિત્તેર ભાગોમાંનો એક ભાગ છે.
સહાબાઓએ કહ્યું : યા રસૂલલ્લાહ !
બાળવા માટે તો આ આગ જ પુરતી છે.
ફરમાવ્યું : દોઝખની આગની ગરમી આ
આગથી અગ્નોસિત્તેર ગણી વધારે છે.

(૮૧/૩૬૪૯) હઝરત યઅલા કહે
છે : નામદાર હુઝૂર (સલ.) મિમ્બર પર
ફરમાવી રહ્યા હતા : **વ નાદવ યા
માલિકુ** કિંવા દોઝખીઓ દોઝખના
ચોકીદારને બોલાવશે : એય માલિક !

(૮૨/૩૬૫૦) અબૂ વાઈલ કહે છે :
એક માણસે હઝરત ઉસામાને કહ્યું : જો
તમે ફલાણા માણસ (હઝરત ઉસ્માન)
પાસે જઈને પોતે વાત કરો તો સારી વાત
છે. હઝરત ઉસામાએ કહ્યું : હું તમને
લોકોને સંભળાવીને તેમની સાથે વાતચીત
કરતો નથી. એટલે કદાચ તમને એવી
ભ્રમણા થઈ ગઈ કે, હું તેમની સાથે
વાતચીત કરતો જ નથી. હું છુપી રીતે
જઈને તેમની સાથે વાતચીત કરું છું. કારણ
કે, હું ઝઘડા-ફસાદનો દરવાજો ખોલવા
માંગતો નથી. જ્યારથી મેં રસૂલુલ્લાહ
(સલ.)નું ફરમાન સાંભળ્યું છે ત્યારથી
હું મારા સરદાર વિષે એવું કહેતો નથી
કે તે બધા લોકો કરતાં સારા છે. લોકોએ

પૂછ્યું : તમે રસૂલુલ્લાહ (સલ.) પાસેથી શું સાંભળ્યું છે ? ઉસામાએ કહ્યું : હુઝૂર ફરમાવતા હતા કે, અમુક લોકોને કિયામતના દિવસે લાવીને દોઝખમાં નાંખવામાં આવશે. તેમના આંતરડા નીકળી પડશે. તે આંતરડાની આજુબાજુ એવી રીતે ફરશે જેવી રીતે ગધેડો ચક્કીની આજુબાજુ ફરે છે. દોઝખીઓ તેની ચારે બાજુ આવીને ભેગા થઈ જશે અને કહેશે : એય માનવી ! શું તું અમને નેક કામો કરવાનો અને બુરા કામો છોડવાનો હુકમ આપતો ન હતો ? પછી (આજે) તમારી પોતાની આ શું હાલત છે ? તે કહેશે : હું તમને નેક કામો કરવાનો હુકમ આપતો હતો, પરંતુ પોતે કરતો ન હતો અને બુરી વાતોથી તમને રોકતો હતો, પરંતુ પોતે તે કરતો હતો.

શયતાન અને તેના લશ્કરનું બયાન. મુજાહિદ કહે છે : 'યુકઝફૂન' કિંવા ફેંકવામાં આવશે. 'દુહૂરા' ઘુતકારેલા. 'વાધિબ' હંમેશા. ઘબ્ને અબ્બાસ કહે છે : 'મદહૂરા'નો અર્થ ઘુતકારેલો થાય છે. 'મરીદ' બદમાશને કહે છે. 'બતકહુ' કિંવા તેને ચીર્યો. 'ઘસ્તફઝિઝ' હલકો કર, ખેંચી લાવ. 'બટલ' ઘણા સવારો. 'રજિલ' 'રાજિલ'નું બહુવચન છે. જેમકે સાહિબનું બહુવચન 'સહબ' અને તાજિરનું

બહુવચન 'તજર' છે કિંવા પગપાળા ચાલનારાઓ. 'લઅહતનિકન્ન' હું તેમને મૂળમાંથી ઊંખેડી નાખીશ. 'કરીન'નો અર્થ શયતાન થાય છે.

(૮૩/૩૬૫૧) હઝરત આઈશા (રદિ.) કહે છે કે, રસૂલુલ્લાહ (સલ.) પર એવો જાદુ કરવામાં આવ્યો હતો કે, આપને લાગતું હતું કે, મેં ફલાણું કામ કરી લીધું, જો કે આપે તે કામ કર્યું ન હતું. એક દિવસ હુઝૂર (સલ.)એ દુઆ કરી, ફરી દુઆ કરી. દુઆ પછી મને કહ્યું : આઈશા, શું તમને ખબર છે કે, અલ્લાહ તઆલાએ મને તે હુકમ આપી દીધો જેમાં મારી તંદુરસ્તી (છુપાયેલી) છે. મારી પાસે (સ્વપ્ન)માં બે માણસો આવ્યા. એક મારા માથા પાસે બેઠો અને બીજો પગ પાસે. એકે બીજાને કહ્યું : આ માણસને શું બીમારી છે ? તેણે કહ્યું : એના પર જાદુ કરવામાં આવ્યો છે. પહેલા માણસે કહ્યું : કોણે કર્યા છે ? બીજાએ કહ્યું : લબીદ ઇબ્ને અઅસમે. પહેલાએ કહ્યું : કઈ વસ્તુમાં કર્યા છે ? બીજાએ જવાબ આપ્યો : કાંસકીમાં, કાંસકીથી ખરેલા વાળમાં અને નર ખારેકના ગર્ભમાં. પહેલાએ કહ્યું : આ વસ્તુઓ ક્યાં મૂકી છે ? બીજાએ કહ્યું : ઝરવાન કુવામાં. હઝરત આઈશા કહે છે કે, હુઝૂર ઝરવાન કુવા પાસે ગયા. પાછા આવીને મને કહ્યું કે, તે કુવાના ઝાડની

ખારેકો શયતાનના માથાઓ જેવી છે. મેં કહ્યું : આપે જાદુની વસ્તુઓ તેમાંથી કાઢી લીધી ? ફરમાવ્યું : ના, પરંતુ અલ્લાહે મને તંદુરસ્તી આપી. મને ભય લાગ્યો કે, ક્યાંક લોકો આ ફિત્નામાં ન પડી જાય. ત્યાર પછી તે કુવો બંધ કરી દેવામાં આવ્યો.

(૮૪/૩૬૫૨) હઝરત અબૂ હુરૈરા કહે છે : નામદાર હુજૂર (સલ.)એ ફરમાવ્યું કે, અમુક માણસોના માથાના પાછલા વાળના ભાગમાં શયતાન ત્રણ ગાંઠ વાળે છે. દરેક ગાંઠ પર આ પ્રમાણે બોલે છે : હજુ ઘણી રાત બાકી છે સૂઈ રહે. હવે જાગીને તે અલ્લાહની યાદ કરે છે ત્યારે એક ગાંઠ ખુલી જાય છે, પછી વુજૂ કરે છે તો બીજી ગાંઠ ખુલી જાય છે. પછી તે નમાઝ પઢે છે તો બીજી ગાંઠ ખુલી જાય છે અને સવારે તે ચપ્પણ અને આનંદિત બની જાય છે, નહીં તો આળસુ અને નાપાક ઉઠે છે.

(૮૫/૩૬૫૩) હઝરત અબ્દુલ્લાહ કહે છે : હુજૂર (સલ.) સામે એક માણસની વાત નીકળી કે, તે આખી રાત સવાર સુધી સૂઈ રહે છે. ફરમાવ્યું : તે માણસના કાનમાં શયતાન પેશાબ કરે છે.

(૮૬/૩૬૫૪) હઝરત ઇબ્ને અબ્બાસ કહે છે : હુજૂર (સલ.)એ ફરમાવ્યું કે, જો કોઈ માણસ બિસ્મિલ્લાહિ રહમાનિ રહીમ.

અલ્લાહુમ્મ જન્નિબ્ન શયતાન વ જન્નિબિ શયતાન મા રઝકતના પઢીને પત્ની સાથે સંભોગ કરે અને કોઈ બાળક પેદા થાય તો શયતાન તેને નુકસાન પહોંચાડી શકશે નહિં. અર્થ આ પ્રમાણે છે : બિસ્મિલ્લાહિ રહમાનિ રહીમ. એય અલ્લાહ ! અમને શયતાનથી બચાવ અને જે કંઈ તું આપે તેને પણ શયતાનથી બચાવ.

(૮૭/૩૬૫૫) હઝરત ઇબ્ને ઉમર કહે છે : નામદાર હુજૂર (સલ.)એ ફરમાવ્યું : જ્યારે સૂર્યનો કિનારો નીકળી રહ્યો હોય ત્યારે તમે નમાઝ ન પઢો. અહીં સુધી કે બિલકુલ નીકળી આવે. એવી જ રીતે જ્યારે સૂર્યનો કિનારો આથમી રહ્યો હોય ત્યારે નમાઝ ન પઢો. અહીં સુધી કે, સંપૂર્ણ આથમી જાય. ખુલાસો એ કે, સૂર્યના ઉદય અને અસ્ત વખતે નમાઝ ન પઢો. કારણ કે, સૂર્ય શયતાનના બે શીંગડાઓ વચ્ચે ઉગે છે.

(૮૮/૩૬૫૬) હઝરત અબૂ સઈદ ખુદરી કહે છે : નામદાર હુજૂર (સલ.)એ ફરમાવ્યું કે, જ્યારે નમાઝ પઢતી વખતે તમારામાંથી કોઈની સામે કોઈ વસ્તુ આવે તો તેને રોકો. જો તે ન માને તો ફરી રોકો. છતાં પણ ન માને તો તેની સાથે લડો. કારણ કે, તે શયતાન છે.

(૮૯/૩૬૫૭) હઝરત અબૂ હુરૈરા કહે છે : રસૂલુલ્લાહ (સલ.)એ ઇદુલ ફિત્રના સદકાની દેખરેખ માટે મને

મુકર્રર કર્યા. (રાત્રે) એક માણસ આવ્યો અને ખોબાઓ વડે અનાજ ભરવા લાગ્યો. મેં તેને પકડી લીધો અને કહ્યું કે, હું તને રસૂલુલ્લાહ (સલ.)ની સેવામાં લઈ જઈશ..... હદીસના અંતમાં તે ચોરે કહ્યું હતું કે, જ્યારે તમે તમારા બિસ્તરા પર સૂવા માટે જાઓ ત્યારે આયતુલ કુર્સી પઢો. ખુદા તઆલા તરફથી તમારા માટે હંમેશા એક ચોકીદાર રહેશે અને સવાર સુધી શયતાન તમારી પાસે આવશે નહીં. હુજૂર (સલ.)એ ફરમાવ્યું : આ વાત તો તેણે સાચી કહી, પરંતુ તે જુઠો છે, શયતાન છે.

(૮૦/૩૬૫૮) હઝરત અબૂ હુરૈરા (રદિ.) કહે છે : નામદાર હુજૂર (સલ.)એ ફરમાવ્યું કે, તમારામાંથી અમુક લોકોના દિલમાં શયતાન આવીને વસવસો નાંખે છે અને કહે છે : તેને (આકાશને) કોણે પેદા કર્યું ? તેને (ધરતીને) કોણે પેદા કરી ? છેવટે અહીં સુધી વસવસો (શંકા) નાંખે છે કે, તારા પાલનહારને કોણે પેદા કર્યા. જો આવી શંકા જન્મે તો યોગ્ય એ છે કે, સાવચેત રહે અને અલ્લાહ તઆલા પાસે પનાહ માંગો.

(૮૧/૩૬૫૯) હઝરત અબૂ હુરૈરા (રદિ.) કહે છે : હુજૂર (સલ.)એ ફરમાવ્યું : જ્યારે રમઝાન આવે છે ત્યારે આસ્માનના દરવાજા ખોલી નાંખવામાં આવે છે. દોઝખના દરવાજા બંધ કરી

નાંખવામાં આવે છે અને શયતાનોને સાંકળોથી બાંધી દેવામાં આવે છે.

(૮૨/૩૬૬૦) હઝરત ઉબય ઇબ્ને કઅબ કહે છે : નામદાર હુજૂર (સલ.)એ ફરમાવ્યું કે, મૂસા (અલ.)એ પોતાના માણસને કહ્યું : મારું ખાણું લાવો. તે માણસે જવાબ આપ્યો : જુઓ, જ્યારે આપણે તે પથ્થર પાસે થોભ્યા હતા ત્યારે હું ત્યાં માછલી ભૂલી ગયો અને શયતાને જ મને તેની યાદ ભૂલાવી છે. મૂસા (અલ.)ને ત્યાં સુધી થાક લાગ્યો ન હતો જ્યાં સુધી કે, અલ્લાહ તઆલાએ મુકર્રર કરેલી જગ્યાથી આગળ વધ્યા નહીં.

(૮૩/૩૬૬૧) હઝરત ઇબ્ને ઉમર (રદિ.) પૂર્વ તરફ ઇશારો કરીને કહેતા હતા કે, હુજૂર (સલ.)એ ફરમાવ્યું હતું : સાંભળો, ફિત્નો અહીં છે. સાંભળો, આ બાજુથી, જ્યાંથી શયતાનનું શીંગડું નીકળે છે, ફિત્નાઓ પેદા થશે.

(૮૪/૩૬૬૨) હઝરત જાબિર (રદિ.) કહે છે : હુજૂર (સલ.)એ ફરમાવ્યું : જ્યારે રાત શરૂ થઈ જાય ત્યારે તમારા બાળકોને (બહાર નીકળતા) અટકાવો. કારણ કે, તે વખતે જિન્નાત આમતેમ ફરે છે. જ્યારે ઇશાની એક ઘડી પસાર થઈ જાય ત્યારે બાળકોને છોડવા જાઈ જ છે. તમારો દરવાજો બંધ કરી લો. દરવાજો બંધ કરતી વખતે ખુદાનું નામ લો. દીવો ઓલવી નાંખો અને અલ્લાહનું

નામ લો. મશકનું મોં બંધ કરી દો અને બંધ કરતી વખતે અલ્લાહનું નામ લો. વાસણો ઢાંકી દો અને અલ્લાહનું નામ લો, ભલેને વાસણ પર પહોળાઈમાં તમે કોઈ વસ્તુ મૂકી.

(૯૫/૩૬૬૩) ઉમ્મુલ મુઅમિનીન હજરત સફિયા (રદિ.) કહે છે : એકવાર રસૂલુલ્લાહ (સલ.) ઈઅતિકાફમાં હતા. હું રાત્રે મુલાકાત માટે ગઈ. વાતચીત કર્યા પછી ઉઠીને પાછી ફરી. રસૂલુલ્લાહ (સલ.) પણ મને પહોંચાડવા માટે ઉઠ્યા. મારું રહેઠાણ (તે વખતે) ઉસામા ઇબ્ને ઝેદવાળા મકાનમાં હતું. રસ્તામાંથી બે અનસારીઓ પસાર થઈ રહ્યા હતા. રસૂલુલ્લાહ (સલ.)ને જોઈને તેઓ જલ્દી જલ્દી ચાલવા લાગ્યા હુજૂરે કહ્યું : થોભો, આ સફિયા બિન્તે હુયય છે. (કોઈ પારકી સ્ત્રી નથી) અનસારીઓએ કહ્યું : યા રસૂલુલ્લાહ ! સુબ્હાનલ્લાહ. આપે ફરમાવ્યું : શયતાન માણસના શરીરમાં લોહીના જેમ ભ્રમણ કરે છે. મને વિચાર આવ્યો કે, ક્યાંક તમારા દિલોમાં પણ કુશંકા ન નાખે.

(૯૬/૩૬૬૪) હજરત સુલયમાન ઇબ્ને સુરદ કહે છે : એક વાર હું રસૂલુલ્લાહ (સલ.) પાસે બેઠી હતી. બે..... (૯૫/૩૬૬૩) આ હદીસ આગળ આવી ગઈ છે. અર્થ એ છે કે, સહાબા (રદિ.)ને નબીએ કરીમ (સલ.) અંગે કોઈ બદગુમાની ન થાય. કારણ કે, એનાથી બદગુમાની કરનારાઓનું ઇમાન ભયમાં મૂકાઈ જાય છે.

માણસો લડી રહ્યા હતા. એકનો ચહેરો લાલ થઈ ગયો હતો અને ગરદનની નસો ફુલી ગઈ હતી. હુજૂરે ફરમાવ્યું : મને એવી વાત આવડે છે કે, જો એ માણસ તે કહી દે તો એની આવી હાલત ખત્મ થઈ જશે. જો એ **અઊઝુ બિલ્લાહિ મિન શયતાનિ** કહી દે તો એની આવી હાલત ખત્મ થઈ જશે. લોકોએ તે માણસને કહ્યું કે, હુજૂર ફરમાવે છે : ‘અઊઝુ બિલ્લાહ’ પઢ. તે માણસ કહેવા લાગ્યો : શું મને ગાંડપણ છે ?

(૯૭/૩૬૬૫) હજરત ઇબ્ને અબ્બાસ કહે છે : હુજૂર (સલ.)એ ફરમાવ્યું : જો તમારામાંથી કોઈ પત્ની સાથે સંભોગ કરતી વખતે **અલ્લાહુમ્મ જન્નિબ્ની શયતાન વ જન્નિબિ શયતાન મા રઝકતના** પઢશે અને કોઈ બાળક પેદા થશે તો શયતાન તેને નુકસાન પહોંચાડી શકશે નહીં અને શયતાન તેના પર કાબુ મેળવી શકશે નહીં.

(૯૮/૩૬૬૬) હજરત અબૂ હુરૈરા (રદિ.) કહે છે : હુજૂર (સલ.)એ એકવાર નમાઝ પઢી. પછી ફરમાવ્યું કે, શયતાન મારી સામે આવ્યો હતો અને મારા પર હુમલો કરીને નમાઝ તોડી નાખવા માંગતો હતો, પરંતુ ખુદા તઆલાએ તેને મારા વર્ચસ્વ હેઠળ મૂકી દીધો.

(૯૯/૩૬૬૭) હજરત અબૂ હુરૈરા કહે છે : હુજૂર (સલ.)એ ફરમાવ્યું :

જ્યારે અઝાન થાય છે ત્યારે શયતાન પીઠ ફેરવીને હવા છોડતો નાસે છે. અઝાન પૂરી થયા પછી ફરી આવે છે. જ્યારે નમાઝની તકબીર થાય છે ત્યારે પીઠ ફેરવીને નાસે છે. તકબીર પૂરી થઈ ગયા પછી ફરી આવે છે. અહીં સુધી કે માણસના દિલમાં શંકાઓ જન્માવે છે. કહે છે : ફલાણી વસ્તુ યાદ કર. ફલાણી વસ્તુ યાદ કર. છેવટે માણસને યાદ રહેતું નથી કે તેણે ત્રણ રકઅતો પઢી છે કે ચાર. એટલે જો માણસને યાદ ન રહે કે ત્રણ રકઅતો પઢી છે કે ચાર તો સહવના બે સજદા કરે.

(૧૦૦/૩૬૬૮) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : જન્મ વખતે દરેક માણસના પડખામાં શયતાન પોતાની બંને આંગળીઓ ખોસે છે. હા, ઈસા ઈબ્ને મરયમને ખોસવા માટે ગયો હતો ત્યારે ખોસી શક્યો ન હતો. માત્ર પરદામાં આંગળીઓ ખોસી હતી.

(૧૦૧/૩૬૬૯) હઝરત અલકમા કહે છે : હું સીરિયા ગયો હતો ત્યારે સીરિયાવાસીઓએ કહ્યું : લોકો, તમારે ત્યાં અબૂ દરદા આવી ગયા. મેં કહ્યું : શું તમારે ત્યાં તે માણસ છે જેના વિષે હુઝૂરે ફરમાવ્યું હતું કે, અલ્લાહ તઆલાએ તેને દોઝખથી મુક્ત આપી છે (કિંવા અમ્માર ઈબ્ને યાસિર)

(૧૦૨/૩૬૭૦) હઝરત મુગીરા કહે છે : જે માણસ વિષે હુઝૂરે ફરમાવ્યું હતું

કે, તેને અલ્લાહ તઆલાએ દોઝખથી છુટકારો આપ્યો છે. તેનાથી મુરદ હઝરત અમ્માર છે.

(૧૦૩/૩૬૭૧) હઝરત આઈશા (રદિ.) કહે છે : હુઝૂર (સલ.)એ ફરમાવ્યું કે, વાદળમાં ફરિશ્તાઓ પરસ્પર તે બનાવોની ચર્ચા કરે છે જે ઝમીન પર બનવાના હોય છે. શયતાન તેમાંથી કોઈ વાત સાંભળી લે છે. જેવી રીતે શીશીમાં પાણી નાખવામાં આવે છે તેવી રીતે જ્યોતિષીઓના કાનમાં તે વાત લાવીને નાખી દે છે. જ્યોતિષી તેમાં પોતાના તરફથી સો જુદા મેળવીને વર્ણન કરે છે.

(૧૦૪/૩૬૭૨) હઝરત અબૂ હુરૈરા કહે છે : હુઝૂર (સલ.)એ ફરમાવ્યું કે, બગાસું શયતાનની અસરને લીધે આવે છે. એટલે જ્યારે તમારામાંથી કોઈને બગાસું આવે ત્યારે તેને બની શકે એટલું રોકે. કારણ કે, જ્યારે માણસ 'હા.....' કહે છે ત્યારે શયતાન હસે છે.

(૧૦૫/૩૬૭૩) હઝરત આઈશા (રદિ.) કહે છે કે, ઉહદની લડાઈના દિવસે જ્યારે કાફિરોની હાર થઈ ત્યારે શયતાને અવાજ દીધો : ખુદાના બંદાઓ, તમારી પાછળ (કાફિરો) છે. આ સાંભળતા જ આગળવાળા માણસો પાછળ ફર્યા અને આગલી પાછલી હરોળો વચ્ચે પરસ્પર મુકાબલો થઈ ગયો. (કિંવા મુસલમાનો પરસ્પર લડવા લાગ્યા) હઝરત

હુઝયફાએ પોતાના પિતા યમાનને (સામેની હરોળમાં) જોઈને ઓળખી લીધા અને કહેવા લાગ્યા : ખુદાના બંદાઓ, મારા પિતા છે મારા પિતા (એમને શા માટે મારો છો ?) પરંતુ ખુદાની કસમ ! લોકો અટક્યા નહીં અને તેમને કતલ કરી નાખ્યા. હઝરત હુઝયફાએ (કતલ કરનારાઓને) કહ્યું : ખુદા તમને માફ કરે. ઉરવા કહે છે : હઝરત હુઝયફામાં મૃત્યુની ઘડી સુધી તે નેકી (કતલ કરનાર માટે દુઆ)નો ભાગ બાકી રહ્યો.

(૧૦૬/૩૬૭૪) હઝરત આઈશા કહે છે : મેં હુઝૂર (સલ.)ને પૂછ્યું કે, જો માણસ નમાઝમાં આમતેમ જુએ તો શું હુકમ છે ? ફરમાવ્યું : એ શયતાનનો એક ઝપાટો છે, જેને શયતાન તમારી નમાઝમાંથી આંચકી લે છે.

(૧૦૭/૩૬૭૫) હઝરત અબૂ કતાદા કહે છે : હુઝૂર (સલ.)એ ફરમાવ્યું : સાફે સ્વપ્ન અલ્લાહ તરફથી આવે છે અને ખરાબ સ્વપ્ન શયતાન તરફથી. એટલે તમારામાંથી જે કોઈ માણસ પરેશાન કરનારું ભયંકર સ્વપ્ન જુએ તો ડાબી તરફ થુંકીને તે સ્વપ્નની ખરાબીથી અલ્લાહની પનાહ માંગે. એ સ્વપ્નથી તેને નુકસાન નહીં પહોંચે.

(૧૦૮/૩૬૭૬) હઝરત અબૂ હુરૈરા કહે છે : નામદાર હુઝૂર (સલ.)એ ફરમાવ્યું કે, જે માણસ દિવસમાં સો વાર લાઇલાહ ઇલ્લ લ્લાહુ વહદહુ

લાશરીક લહુ, લહુલ મુલ્કુ વ લહુલ હમ્દુ વ હુવ અલા કુલ્લિ શયઘન કદીર પઢશે તેને દસ ગુલામ આઝાદ કરવા જેટલો સવાબ મળશે. તેના માટે સો નેકીઓ લખવામાં આવશે. સો ગુનાહ ભૂંસી નાંખવામાં આવશે. આ શબ્દો તે દિવસે સાંજ સુધી શયતાનથી રક્ષણ મેળવવાનું સાધન બની રહેશે. આ પઢનાર કરતાં કોઈ માણસ શ્રેષ્ઠ નથી. હા, જે માણસ એનાથી વધારે પઢશે તે એના કરતાં અફઝલ છે.

(૧૦૯/૩૬૭૭) હઝરત સઅદ ઇબ્ને અબી વક્કાસ કહે છે : એકવાર હઝરત ઉમરે મુબારક સેવામાં હાજર થવાની રજા માંગી. તે વખતે હુઝૂર (સલ.) પાસે કુરેશની ઓરતો (પવિત્ર પત્નીઓ) કંઈક વાતચીત કરી રહી હતી અને જોર જોરથી વધારે ખર્ચ માંગી રહી હતી, પરંતુ જ્યારે હઝરત ઉમરે અંદર દાખલ થવાની રજા માંગી ત્યારે બધી ઉઠીને જલ્દી જલ્દી પરદામાં જવા લાગી. રસૂલુલ્લાહ (સલ.)એ હસતા હસતા હઝરત ઉમરને રજા આપી. હઝરત ઉમરે કહ્યું : ખુદા હુઝૂરને હસતા રાખે. હુઝૂરે કહ્યું : મને એ વાતની નવાઈ લાગી કે, આ ઓરતો મારી પાસે હતી, પરંતુ તમારો અવાજ સાંભળીને જલ્દી જલ્દી પરદામાં ચાલી ગઈ. હઝરત ઉમરે કહ્યું : યા રસૂલુલ્લાહ ! તેમને ડર તો તમારો વધારે રાખવો જોઈએ. પછી ઓરતોને

સંબોધીને બોલ્યા : એય તમારી જાત સાથે દુશ્મની રાખનારીઓ ! શું તમે મારાથી ડરો છો અને રસૂલુલ્લાહ (સલ.)થી ડરતી નથી ? ઓરતોએ કહ્યું : હા, તમે રસૂલુલ્લાહ (સલ.)થી વધારે સખ્ત છો. હુજૂરે ફરમાવ્યું : તે ખુદાની કસમ છે જેના કબજામાં મારો જાન છે. જે રસ્તા પરથી તમે પસાર થાઓ છો, જો તે રસ્તામાં શયતાન મળી જાય છે તો તમારો રસ્તો છોડીને બીજે રસ્તેથી ચાલ્યો જાય છે.

(૧૧૦/૩૬૭૮) હઝરત અબૂ હુરૈરા

.....
(૧૦૮/૩૬૭૭) નબીએ કરીમ (સલ.)ના સદ્વર્તવ અને પતિ-પત્ની વચ્ચેના ઘનિષ્ઠ અને નિકટવર્તી સંબંધોના કારણે પુનિત પત્નીઓનું ઉંચા સાદે બોલવું ચલાવી લેવાય. જો કે નબીએ કરીમ (સલ.)ના અવાજ કરતાં ઉંચા અવાજે તેમની સામે બોલવાની મનાઈ છે. અનેક પત્નીઓના એકસાથે બોલવાથી આ અવાજ ઉંચો લાગતો હતો, જેમાં કંઈ વાંધો નથી. હુજૂર (સલ.)નો સ્વભાવ નરમ હતો. હઝરત ઉમર (રદિ.)નો સ્વભાવ ગરમ હતો. હઝરત ઉમરની પુત્રી હઝરત હફસા (રદિ.) નબીએ કરીમ (સલ.)ના પત્ની હતાં, એટલે હઝરત ઉમર (રદિ.)એ તેમને ઠપકો આપ્યો કે, હુજૂર (સલ.) સદ્વર્તવના કારણે સહન કરી લે, પરંતુ તમારે અદબથી વર્તવું જોઈએ, એટલે પુનિત પત્નીઓએ હઝરત ઉમર (રદિ.)ને ઉગ્ર સ્વભાવના ગણાવ્યા ત્યારે નબીએ કરીમ (સલ.)એ ખુલાસો કર્યો કે, એ ગુસ્સો શયતાની ન હતો. શયતાન તો હઝરત ઉમર (રદિ.)થી દૂર નાસે છે. જેથી હઝરત ઉમર (રદિ.)ને પોતાના ગરમ સ્વભાવ પર અફસોસ ન થાય.

કહે છે : હુજૂર (સલ.)એ ફરમાવ્યું : જો તમારામાંથી કોઈ માણસ ઉઘમાંથી જાગ્યા પછી વુજૂ કરે તો ત્રણ વાર નાક સાફ કરે. કારણ કે, શયતાન રાત્રે તેના નાકના મૂળમાં રહે છે.

જિન્નાતનું વર્ણન અને તેમના અઝાબ અને સવાબનું વર્ણન ખુદા તઆલા ફરમાવે છે : ‘યા મઅશરલ જિન્નિ વલ ઇન્સિ અલમયઅતિકુમ રૂસુલુ મિન્કુમ યકુસ્સૂન અલયકુમ આયાતી....’ કિંવા એય જિન્નાતો અને ઇન્સાનોના સમુહ ! શું તમારી પાસે મારા પયગમ્બરો આવ્યા ન હતા, જે મારી નિશાનીઓ (અહકામ) તમારી સામે વર્ણન કરતા હતા. આયત ‘ફલાયખાકુ બખ્સં વ્વ લારહકન’માં ‘બખ્સ’નો અર્થ નુકસાન થાય છે. મુજાહિદ કહે છે કે, કાફિરોએ ખુદા અને જિન્નાત વચ્ચે સંબંધ કર્યો હતો કિંવા કુરેશના કાફિરો કહેતા હતા કે, ફરિશ્તાઓ ખુદાની પુત્રીઓ છે અને ફરિશ્તાઓની જનેતાઓ પ્રતિષ્ઠિત જિન્નાતોની પુત્રીઓ છે, પરંતુ ખુદા તઆલા ફરમાવે છે કે, જિન્નાતોને ખબર છે કે, હિસાબ વળતે તેમને ઝડપ હાજર કરવામાં આવશે.

(૧૧૧/૩૬૭૮) હઝરત અબ્દુલ્લાહ કહે છે : મને હઝરત અબૂ સઈદ ખુદરીએ કહ્યું : હું જાણું છું કે, તમને બકરીઓ અને જંગલમાં વસવાટ પ્રત્યે પ્રેમ છે. એટલે જ્યારે તમે બકરીઓ સાથે જંગલમાં હોવ અને નમાઝની અઝાન કહો ત્યારે ઉંચા સાદે કહો. કારણ કે, મુઅઝઝિનનો અવાજ જ્યાં સુધી પહોંચે છે અને જિન્નાત, ઈન્સાન અથવા બીજી કોઈ વસ્તુ તેનો અવાજ સાંભળે છે તો એ બધી વસ્તુઓ ક્રિયામતના દિવસે તેના તરફથી ગવાહી આપશે. મેં રસૂલુલ્લાહ (સલ.) પાસેથી આ હદીસ સાંભળી છે.

આયત 'વ ઇઝ સરફના ઇલસ્ક નફરમ મિનલ જિન્નિ.....'ની તફસીર 'મસ્રિફન' ફરવાનું સ્થળ, 'સરફના' અમે ધ્યાન દોર્યું, અમે મોકલ્યા. ઉપરોક્ત આયતનો તરજુમો આ પ્રમાણે છે કે, જ્યારે જિન્નાતોની એક ટુકડીને અમે તમારા તરફ મોકલી.

ખુદા તઆલા ફરમાવે છે : 'વ બસ્સ ફીહા મિન કુલિલ દાબ્બતિન' કિંવા ખુદા તઆલાએ ઝમીન પર દરેક પ્રકારના જાનવરો ફેલાવ્યાં છે.

ઇબ્ને અબ્બાસ કહે છે : 'સુઅબાન' નર સાપને કહે છે. અમુક લોકો કહે છે કે, સાપ

અમુક પ્રકારના હોય છે. જાન્ન, અફ્ફા, અસ્વદ.

આયત 'ઇલ્લા હુવ આબિઝુન બિનાસિયતિહા'નો અર્થ એ છે કે, દરેક વસ્તુ અલ્લાહના કબ્જામાં છે.

'સાફફાતિન' પાંખો ફેલાવીને, 'યકબિદ્ન' પાંખો સમેટીને.

(૧૧૨/૩૬૮૦) હઝરત ઈબ્ને ઉમર કહે છે : એકવાર રસૂલુલ્લાહ (સલ.) મિમ્બર પર ખુત્બો પઢતી વખતે ફરમાવી રહ્યા હતા : સાપોને મારી નાંખો. (ખાસ કરીને) તે સાપોને મારી નાંખો જેના પર બે લીટીઓ હોય અથવા પૂંછડી કપાયેલા હોય. કારણ કે, એ બંને આંખોને આંધળી કરી મૂકે છે અને સગર્ભા સ્ત્રીનો ગર્ભ પાડી નાંખે છે. સંજોગોવસાત મક્કામાં હું એક સાપને મારી રહ્યો હતો, એવામાં અબૂ લુબાબાએ બુમ પાડીને કહ્યું : એને ન મારો. મેં જવાબ આપ્યો : રસૂલુલ્લાહ (સલ.)એ સાપોને મારી નાખવાનો હુકમ આપ્યો છે. અબૂ લુબાબા કહેવા લાગ્યા : હુઝૂરે પાછળથી તે સાપોને મારવાની મનાઈ ફરમાવી હતી જે ઘરોમાં રહે છે. કારણ કે, હકીકતમાં એ જિન્નાત હોય છે, જે હંમેશા ઘરોમાં રહે છે.

મુસલમાનનો શ્રેષ્ઠ માલ બકરીઓ હશે. જેમને ચરાવવા

માટે તે પહાડોના શિખરો પર ફરશે

(૧૧૩/૩૬૮૧) હઝરત અબૂ સઈદ ખુદરી કહે છે : રસૂલે અકરમ (સલ.)એ ફરમાવ્યું : ટૂંક સમયમાં મુસલમાનનો શ્રેષ્ઠ માલ બકરીઓ હશે. જેમને લઈને તે પહાડોના શિખરો પર અને વરસાદના સ્થળોએ ફરશે. જેથી કિત્તાઓથી દૂર જઈને તે પોતાના દીનને બચાવી શકે.

(૧૧૪/૩૬૮૨) હઝરત અબૂ હુરૈરા કહે છે : નામદાર હુજૂર (સલ.)એ ફરમાવ્યું : કુફ્રનું ઝરણું પૂર્વ તરફ છે. ગર્વ અને ધમંડ ઘોડાવાળાઓમાં, ઊંટવાળાઓમાં અને તે લોકોમાં છે જે ઊંટોને હાંકતી વખતે શોર મચાવે છે. હા, નમ્રતા અને વિનય બકરીઓ-વાળાઓમાં છે.

(૧૧૫/૩૬૮૩) હઝરત અબૂ મસૌદ કહે છે : નામદાર હુજૂર (સલ.)એ યમન તરફ હાથથી ઇશારો કરીને ફરમાવ્યું કે, યમનવાસીઓનું ઇમાન શ્રેષ્ઠ છે. તે લોકો સખ્ત દિલ અને સખ્ત સ્વભાવના છે, જેઓ ઊંટોની પૂંછડીઓના મૂળ પાસે ઉભા રહીને બરાડે છે. એ લોકો ત્યાંના રહેવાસી છે જ્યાં શયતાનના બે શીંગડા નીકળે છે. એનાથી મુરાદ રબીઆ અને મુઝરના કબીલાઓ છે.

(૧૧૬/૩૬૮૪) હઝરત અબૂ હુરૈરા કહે છે : હુજૂરે અનવર (સલ.)એ

ફરમાવ્યું : જ્યારે તમે મરઘાનો અવાજ સાંભળો ત્યારે અલ્લાહ પાસે તેનો ફઝલ માંગો. કારણ કે, મરઘો ફરિશ્તાને જોઈને બોલે છે અને ગધેડાનો અવાજ સાંભળી ત્યારે શયતાનથી ખુદા પાસે પનાહ માંગી. કારણ કે, ગધેડો શયતાનને જોઈને ભૂંકે છે.

(૧૧૭/૩૬૮૫) હઝરત જાબિર ઇબ્ને અબ્દુલ્લાહ કહે છે : હુજૂર (સલ.)એ ફરમાવ્યું : જ્યારે સાંજ પડે ત્યારે તમારા બાળકોને ઘરોમાં રોકી લો. (બહાર ન નીકળવા દો) કારણ કે, તે વખતે શયતાન આમતેમ ભટકે છે. જ્યારે રાત્રિની એક ઘડી પસાર થઈ જાય ત્યારે બાળકોને છોડી શકો છો. દરવાજાઓ બંધ કરી લો. બંધ કરતી વખતે ખુદાનું નામ લો. કારણ કે, બંધ દરવાજાને શયતાન ખોલી શકતો નથી.

(૧૧૮/૩૬૮૬) હઝરત અબૂ હુરૈરા (રદિ.) કહે છે : હુજૂર (સલ.)એ ફરમાવ્યું : બની ઇસ્રાઈલમાંની એક કોમનો ચહેરો વિકૃત થઈ ગયો હતો. ખબર નથી કે વિકૃત થયા પછી તેમનો ચહેરો કેવો થઈ ગયો હતો. મને લાગે છે કે, તેમનો ચહેરો ઉંદર જેવો બનાવી દેવામાં આવ્યો હતો. કારણ કે, ઉંદર સામે જ્યારે ઊંટનું દૂધ મૂકવામાં આવે છે ત્યારે પીતો નથી અને બકરીનું દૂધ મૂકવામાં આવે છે ત્યારે પી લે છે. (બની ઇસ્રાઈલ

પણ ઊંટનું દૂધ પીતા ન હતા.) અબૂ હુરૈરા કહે છે : મેં કઅબની સામે આ હદીસ બયાન કરી ત્યારે કઅબે કહ્યું : શું તમે નબી (સલ.) પાસેથી આ હદીસ સાંભળી છે ? મેં જવાબ આપ્યો : હા. કઅબે કહ્યું : શું તમે નબી (સલ.) પાસેથી આ હદીસ સાંભળી છે ? મેં જવાબ આપ્યો : હા. કઅબે ફરી કેટલીક વાર આ જ સવાલ કર્યા ત્યારે મેં કહ્યું : તો શું હું તમારી સામે તૌરાત પઢી રહ્યો છું ?

(૧૧૮/૩૬૮૭) હઝરત આઈશા (રદિ.) કહે છે કે, રસૂલુલ્લાહ (સલ.)એ સરડાનું નામ ‘કુવયસિક’ રાખ્યું હતું, પરંતુ મેં એવું કદી સાંભળ્યું નથી કે, આપે તેને મારી નાખવાનો હુકમ આપ્યો હોય. સઅદ ઇબ્ને અબી વક્કાસ કહે છે કે, હુજૂરે સરડાને મારી નાખવાનો હુકમ આપ્યો છે.

(૧૨૦/૩૬૮૮) હઝરત ઉમ્મે શુરૈક કહે છે કે, રસૂલુલ્લાહ (સલ.)એ સરડાને મારી નાખવાનો હુકમ આપ્યો હતો.

(૧૨૧/૩૬૮૯) હઝરત આઈશા (રદિ.) કહે છે : હુજૂર (સલ.)એ (૧૧૮/૩૬૮૬) બીજી હદીસોમાં ખુલાસો આવી ગયો છે કે, જે કોમોનું સ્વરૂપ વિકૃત કરી નાખવામાં આવ્યું હતું તેવી કોમો ત્રણ દિવસથી વધારે જીવંત રહી નથી. તેમનો વંશ ચાલ્યો નથી. એટલે હાલમાં જે કોમો બાકી છે તેમને વિકૃત બનેલી બની ઇસ્રાઈલની કોમના વંશજ સમજવું ન જોઈએ.

ફરમાવ્યું : બે લીટીઓવાળા સાપને મારી નાંખો. કારણ કે, એ આંખોને આંધળી કરી મૂકે છે અને સગર્ભાના ગર્ભને પાડી નાંખે છે.

(૧૨૨/૩૬૮૦) હઝરત આઈશા (રદિ.) કહે છે કે, રસૂલુલ્લાહ (સલ.)એ પૂંછડી કપાયેલા સાપને કતલ કરવાનો હુકમ આપ્યો છે અને ફરમાવ્યું છે કે, એ આંખોને આંધળી બનાવી દે છે અને સગર્ભાના ગર્ભને પાડી નાંખે છે.

(૧૨૩/૩૬૮૧) હઝરત ઇબ્ને ઉમર (રદિ.) શરૂમાં સાપને મારી નાખતા હતા, પરંતુ પાછળથી સાપને મારવાની મનાઈ કરતા હતા અને બયાન કરતા હતા કે, એકવાર હુજૂરે પોતાની દાંવાલ તોડી. તેમાં સાપની કાંચળી નીકળી. આપે ફરમાવ્યું : જુઓ, સાપ ક્યાં ગયો ? સહાબાએ સાપ જોઈ લીધો. હુજૂરે ફરમાવ્યું : મારી નાંખો. આ હદીસની રૂએ હું સાપોને મારી નાખતો હતો, પરંતુ એક દિવસ જ્યારે અબૂ લુબાબા સાથે મુલાકાત થઈ ત્યારે તેઓ કહેવા લાગ્યા કે, હુજૂર (સલ.)એ ફરમાવ્યું છે : બીજા સાપોને મારો નહીં, ફક્ત પૂંછડી કપાયેલા અને બે લીટીવાળા સાપને મારી નાખો. કારણ કે, એ આંખોને આંધળી બનાવી મૂકે છે અને સગર્ભાના ગર્ભને પાડી નાંખે છે. એટલે એને મારી નાખો.

(૧૨૪/૩૬૮૨) હઝરત ઇબ્ને ઉમર

(રદિ.) સાપોને મારી નાખતા હતા, પરંતુ અબૂ લુબાબાએ તેમને હદીસ બયાન કરી કે, રસૂલુલ્લાહ (સલ.)એ ઘરમાં રહેનારા સાપોને મારી નાખવાની મનાઈ ફરમાવી છે. આ હદીસ સાંભળીને ઇબ્ને ઉમરે સાપોને મારવાનું છોડી દીધું.

પાંચ જાનવરો બદજાત (ખરાબ પ્રકૃતિના) છે. તેમને હરમમાં (પણ) મારી નાખવામાં આવે.

(૧૨૫/૩૬૮૩) હઝરત આઈશા (રદિ.) કહે છે : નામદાર હુજૂર (સલ.)એ ફરમાવ્યું : પાંચ જાનવરો તકલીફ પહોંચાડનાર બદજાત છે. તેમને હરમમાં પણ કતલ કરી દેવામાં આવે. ઉંદર, વીંછી, સમડી, કાગડો અને કરડનારો કુતરો.

(૧૨૬/૩૬૮૪) હઝરત ઇબ્ને ઉમર (રદિ.) કહે છે : હુજૂર (સલ.)એ ફરમાવ્યું : જો કોઈ માણસ પાંચ જાનવરોને ઇહરામની હાલતમાં પણ મારી નાખે તો કંઈ ગુનોહ નથી. વીંછી, ઉંદર, કરડનાર કુતરો, કાગડો અને સમડી.

(૧૨૭/૩૬૮૫) હઝરત જાબિર (રદિ.) કહે છે : હુજૂર (સલ.)એ ફરમાવ્યું : વાસણીને ઢાંકી રાખો. મશકોનું મોં બંધ રાખો. દરવાજાઓ બંધ રાખો. સાંજના સમયે બાળકોને (ઘરમાં) રોકી રાખો. કારણ કે, (એ વખતે) જિન્નાત આમતેમ ફરે છે અને (બાળકો) ઝપટમાં

આવી જાય છે. સૂતી વખતે દીવો ઓલવી નાખો. કારણ કે, ઉંદર ઘણીવાર જ્યોત ખેંચીને લઈ જાય છે અને ઘરવાળાઓને સળગાવી મૂકે છે.

(૧૨૮/૩૬૮૬) હઝરત અબ્દુલ્લાહ કહે છે : એક દિવસ હુજૂર (સલ.) સાથે અમે ગુફામાં હતા. એવામાં સૂરએ ‘વલ મુર્સલાત’ ઉતરી. અમે મુબારક ઝબાનથી શીખીને યાદ કરી રહ્યા હતા. એવામાં એક દરમાંથી સાપ નીકળ્યો. અમે તેને મારવા ગયા, પરંતુ તે જલ્દીથી દરમાં ચાલ્યો ગયો. હુજૂરે ફરમાવ્યું : જેવી રીતે તમે તેની તકલીફથી બચી ગયા તેવી રીતે તે તમારી તકલીફથી બચી ગયો.

(૧૨૯/૩૬૮૭) હઝરત ઇબ્ને ઉમર (રદિ.) કહે છે : હુજૂર (સલ.)એ ફરમાવ્યું કે, એક ઓરતને ફક્ત બિલાડીના કારણે દોઝખમાં દાખલ કરવામાં આવી. તેણે બિલાડીને બાંધી રાખી હતી. ન તો પોતે તેને ખાવાનું આપતી હતી ન છોડતી હતી કે તે કંઈક જીવજંતુઓ ખાઈ શકે.

(૧૩૦/૩૬૮૮) હઝરત અબૂ હુરૈરા (રદિ.) કહે છે : હુજૂર (સલ.)એ ફરમાવ્યું : એક પયગમ્બર એક ઝાડના નીચે ઉતર્યા. ત્યાં તેમને કીડીએ કરડયા. પયગમ્બરે ઝાડના નીચેથી પોતાનો સામાન હઠાવી લેવાનો હુકમ આપ્યો. જ્યારે સામાન હઠાવી લેવામાં આવ્યો ત્યારે કીડીઓનું મકાન બળાવી નાખ્યું.

ખુદા તઆલાએ વહી મોકલી કે, તમે ફક્ત એક કીડીને કેમ બળાવી નહીં. (મકાન બળાવી નાખ્યું.)

જો કોઈના પાણી વગેરેમાં માખી પડી જાય તો માખીને ડુબડી મરાવીને કાઢી નાખવી જોઈએ. કારણ કે, માખીની એક પાંખમાં બીમારી અને એક પાંખમાં તંદુરસ્તી છે. (માખી સામાન્ય રીતે બીમારીવાળી પાંખ ડુબાડે છે.)

(૧૩૧/૩૬૯૯) હઝરત અબૂ હુરૈરા કહે છે : નામદાર હુજૂર (સલ.)એ ફરમાવ્યું : જો માખી તમારી પીવાની વસ્તુમાં પડી જાય તો તેને ડુબાડીને કાઢવી જોઈએ. કારણ કે, તેની એક પાંખમાં બીમારી અને બીજીમાં તંદુરસ્તી છે.

(૧૩૨/૩૭૦૦) હઝરત અબૂ હુરૈરા કહે છે : નામદાર હુજૂર (સલ.)એ ફરમાવ્યું : એક હરામખોર ઓરત માત્ર એટલા માટે બખ્શાઈ ગઈ કે તે એક કુતરા પાસેથી પસાર થઈ. તરસના કારણે કુતરો મરી રહ્યો હતો અને એક કુવા પાસે માટી ચાટી રહ્યો હતો. ઓરતે પોતાનો મોઝો ઉતારીને ઓઢણી સાથે બાંધીને કુતરા માટે પાણી ખેંચ્યું. આ કારણે તેની બખ્શિશ થઈ ગઈ.

(૧૩૩/૩૭૦૧) હઝરત અબૂ તલહા કહે છે : હુજૂર (સલ.)એ ફરમાવ્યું : જે ઘરમાં કુતરો અથવા તસ્વીર હોય તેમાં (રહમતના) ફરિશ્તાઓ દાખલ થતા નથી.

(૧૩૪/૩૭૦૨) હઝરત અબ્દુલ્લાહ ઈબ્ને ઉમર કહે છે : હુજૂર (સલ.)એ કુતરાઓને મારી નાંખવાનો હુકમ આપ્યો હતો.

(૧૩૫/૩૭૦૩) હઝરત અબૂ હુરૈરા કહે છે : રસૂલુલ્લાહ (સલ.)એ ફરમાવ્યું કે, જે માણસ કુતરો રાખશે તેના અમલોમાંથી દરરોજ એક કીરાત જેટલો ઘટાડો થતો રહેશે. હા, ખેતી અથવા પશુઓની ચોકીદારી માટે કુતરો રાખવાનો આ હુકમ નથી.

(૧૩૬/૩૭૦૪) હઝરત સુફ્યાન ઈબ્ને અબૂ હુરૈરા કહે છે : હુજૂર (સલ.)એ ફરમાવ્યું કે જે માણસ એમ જ કુતરો પાળશે, ન તો તે ખેતીની રખેવાળી માટે કામમાં લે ન પશુઓની દેખરેખ માટે તો દરરોજ તે માણસના નેક અમલોમાંથી એક કીરાત જેટલો ઘટાડો થતો રહેશે. સાઈબે રાવીને પૂછ્યું : શું તમે રસૂલુલ્લાહ (સલ.)ની મુબારક ઝબાનથી આ હદીસ સાંભળી છે ? રાવીએ જવાબ આપ્યો : ખુદાની કસમ, હા.

★ નબીઓ ★

હઝરત આદમ (અલ.) અને

તેમની ઔલાદના જન્મની સ્થિતિ આયત 'વ ઇઝ કાલ રબ્બુક લિલ મલાઇકતિ ઇન્ની જાઇલુન ફીલ અદિ ખલીફા'ની તફસીર.

‘સલસાલ’ તે માટીને કહેવામાં આવે છે જેની સાથે રેતી ભેળસેળ હોય અને તેના પર હાથ મારવાથી ઠીકરાના જેમ ઝંકાર ઉત્પન્ન થતી હોય. અમુક લોકોનું કથન છે કે, ‘સલસાલ’ સડેલી ગંધાતી માટીને કહે છે. ‘ફલમ્મા તગરશાહા હમલત હમલન ખફીફન ફમરત બિહિ’નો અર્થ એ છે કે, ગર્ભ બરાબર કાયમ રહ્યો. અહીં સુધી કે, તેણે ગર્ભ (હમલ)ની મુદત પૂરી કરી. ‘અલ્લા તસ્બુદ’માં ‘લા’ વધારાનો છે. ઇબ્ને અબ્બાસ કહે છે : ‘લમ્મા અલયહા હાફિઝ’માં લમ્મા ‘ઇલ્લા’ના અર્થમાં છે. ‘ફી કબદિન’ કિંવા સખ્તીમાં. ‘વ રીશન’ રીશથી મુરાદ માલ છે. ઇબ્ને અબ્બાસ સિવાય બીજા લોકો કહે છે કે, રીશનું બહુવચન રિયાશ છે અને ‘રીશ’ બહારના પોષાકને કહે છે. ‘મા તુમ્નૂન’થી મુરાદ તે વીર્ય છે જે સ્ત્રીના ગર્ભાશયમાં દાખલ કરવામાં આવે.

મુજાહિદ કહે છે કે, ‘ઇન્નહુ અલા રજઘહિ લકાદિર’નો અર્થ એ છે કે, ખુદા તઆલા એ વાતની તાકાત ધરાવે છે કે, વીર્યને મુત્રપિંડમાં પાછું મોકલી આપે. અલ્લાહ તઆલાએ દુનિયામાં જે વસ્તુ પેદા કરી છે તે સજોડે છે. આસ્માન પણ સજોડે છે. ઝમીન પણ સજોડે છે. એકલી અને અ-ખોડ માત્ર ખુદાની ખાત છે.

‘ફી અહસનિ તકવીમ’ કિંવા ખુદાએ માનવીને મખ્લૂક કરતાં શ્રેષ્ઠ પેદા કર્યો છે. ‘ઇન્નલ ઇન્સાન લફી ખુસ્સિન’ ખુસ્સનો અર્થ ગુમરાહી થાય છે. આ આયતના હુકમમાંથી મુઅમિનીનને બાકાત રાખવામાં આવ્યા છે. ‘લાઝિબ’ કિંવા ઝરૂરી. ‘નુસબિહુ બિહમ્દિક’ કિંવા અમે તારો આદર કરીએ છીએ. ‘નુન્શિઉકુમ ફી અથિય ખલ્કિ ન્નશાઉ’ કિંવા અમે તમને જે સ્વરૂપમાં ઇચ્છીએ છીએ તે સ્વરૂપમાં પેદા કરીએ છીએ. અબૂલ આલિયહ કહે છે : ‘ફતલક્કા આદમુ મિર્રબિહી’થી મુરાદ એ છે કે, ખુદા પાસેથી માનવીએ આ શબ્દો શીખી લીધા : ‘રબ્બના ઝલમ્ના

અન્કુસના વ ઇલ્લમ તગિફર લના
વ તરહમ્ના લનફૂનન મિનલ
ખાસિરીન.'

‘ફઅલ્લહુમા’નો અર્થ એ છે કે, શયતાને હઝરત આદમ અને હવ્વાને છેતરવાનો ઇરાદો કર્યો. ‘લમયતસન્નહ’ કિંવા ખરાબ થયો નથી. ‘આસિન’ સડેલું. ‘મસ્નૂન’ સડેલું. ‘હમ્ઉન’ ‘હમ્અતુન’ નું બહુવચન છે. કિંવા સડેલો કાદવ. ‘યખ્સિફાનિ’ કિંવા તે બંને પોતાની ઉપર પાંદડાં લપેટી લેતા હતા. ‘સવઆતિ-હિમા’થી મુરાદ ગુપ્ત ભાગો છે. ‘મતાઉન ઇલા હીન’માં ‘હીન’થી મુરાદ કિયામતનો દિવસ છે. અરબીમાં ‘હીન’ એક પળથી લઇને અનંત સમય સુધી બોલાય છે. ‘કબીલ’ તે જુથને કહેવામાં આવે છે જેમાંથી માનવી હોય છે.

(૧૩૭/૩૭૦૫) હઝરત અબૂ હુરૈરા (રદિ.) કહે છે : નામદાર રસૂલુલ્લાહ (સલ.)એ ફરમાવ્યું : જ્યારે અલ્લાહ તઆલાએ હઝરત આદમ (અલ.)ને પેદા કર્યા ત્યારે તેમનું કદ સાઠ હાથનું હતું. પેદા કર્યા પછી ફરમાવ્યું : જાઓ ફરિશ્તાઓની ટુકડીને સલામ કરો. તેઓ જે કંઈ જવાબ આપે તે સાંભળી લો. કારણ કે, એ જ સવાલ અને જવાબ તમારો

અને તમારી ઔલાદનો થશે. હઝરત આદમ (અલ.)એ જઈને કહ્યું : ‘અસ્સલામુ અલયકુમ’ ફરિશ્તાઓએ જવાબ આપ્યો : ‘અસ્સલામુ અલયક વ રહમતુલ્લાહ’ ફરિશ્તાઓએ જવાબમાં ‘રહમતુલ્લાહ’ વધારે કહ્યું. હઝરત આદમ (અલ.) પછી અત્યાર સુધી કદ બરાબર નાનું બનતું ગયું. જે માણસ જન્મતમાં દાખલ થશે તે હઝરત આદમ (અલ.)ના સ્વરૂપમાં (કદ જેટલો) હશે.

(૧૩૮/૩૭૦૬) હઝરત અબૂ હુરૈરા કહે છે : નામદાર હુઝૂર (સલ.)એ ફરમાવ્યું : સૌ પ્રથમ જે ટુકડી જન્મતમાં દાખલ થશે તેની શકલ ચૌદમી રાતના ચાંદ જેવી હશે. પહેલી ટુકડી પછી જનારાઓની શકલ ચમકતા તારાઓ જેવી હશે. તેમને ન પેશાબની ઝરૂરત હશે ન પાયખાનાની, ન થૂંકવાની ન લીંટ ફેંકવાની. તેમની કાંસડીઓ સોનાની હશે. તેમનો પરસેવો મુશ્કના જેવો (ખૂશબૂદાર) હશે. તેમની સગડીઓમાં સુખડ બાળવામાં આવશે. તેમની પત્નીઓ મોટી મોટી આંખોવાળી હૂંરો હશે. દરેકની એક સરખી શકલ હશે. હઝરત આદમ (અલ.) જેટલા સાઠ હાથ લાંબા હશે.

(૧૩૯/૩૭૦૭) હઝરત ઉમ્મે સલમહ (રદિ.) કહે છે કે, ઉમ્મે સુલૈમે કહ્યું : યા રસૂલુલ્લાહ ! અલ્લાહ તઆલા સાચી વાત જાહેર કરવાથી શરમાતા

નથી. (એટલે કહું છું કે,) જો ઓરતને ઇંછતિલામ (સ્વપ્નદોષ) થઈ જાય તો શું તેના ઉપર પણ ગુસ્સા વાજિબ છે ? ફરમાવ્યું : હા, શરત એ છે કે, પાણી દેખાય. મેં હસીને કહ્યું : શું ઓરતને પણ સ્વપ્નદોષ થાય છે ? હુઝૂરે ફરમાવ્યું : હા, જો એમ ન હોત તો બાળક પોતાની માં ના હમશકલ (એકસરખી મુખાકૃતિ ધરાવતું) શા માટે હોત.

(૧૪૦/૩૭૦૮) હઝરત અનસ (રદિ.) કહે છે કે, અબ્દુલ્લાહ ઇબ્ને સલામને જ્યારે રસૂલુલ્લાહ (સલ.)ના મદીના આવવાની ખબર મળી ત્યારે હુઝૂર પાસે આવ્યા અને કહ્યું : હું તમને ત્રણ વાતો પૂછું છું, જેને નબી સિવાય કોઈ બીજું જાણતું નથી. (૧) કિયામતની સૌ પ્રથમ નિશાની કઈ હશે ? (૨) જન્નતવાળા સૌ પ્રથમ કયું ખાણું ખાશે ? (૩) બાળક પોતાના માં બાપને કેમ મળતું આવે છે ? હુઝૂર (સલ.)એ ફરમાવ્યું : મને હઝરત જિબ્રીલે હમણા ખબર આપી છે. અબ્દુલ્લાહ કહેવા લાગ્યા : બધા ફરિશ્તાઓમાં જિબ્રીલ યહૂદીઓના દુશ્મન છે. હુઝૂરે ફરમાવ્યું : કિયામતની સૌ પ્રથમ નિશાની એ છે કે, આગ પૂર્વમાંથી નીકળશે અને લોકોને સમેટીને પૂર્વમાંથી પશ્ચિમમાં લઈ જશે. જન્નતવાળા સૌ પ્રથમ માછલીની કલેજાની કોર ખાશે. બાળક માં બાપને શા માટે મળતું આવે છે ? એનો જવાબ

એ છે કે, જ્યારે પુરુષ સ્ત્રી સાથે સંભોગ કરે છે ત્યારે જો પુરુષનું પાણી વર્ચસ્વ મેળવે તો બાળક તેને મળતું આવે છે અને જો ઓરતનું પાણી વર્ચસ્વ મેળવે તો બાળક માંને મળતું આવે છે. હઝરત અબ્દુલ્લાહ કહ્યું : હું ગવાહી આપું છું કે, આપ અલ્લાહના રસૂલ છો. યા રસૂલલ્લાહ ! યહૂદીઓ ભારે જુઠા અને આક્ષેપબાજ છે. જો આપના પૂછવા પહેલા તેમને મારા ઇસ્લામ લાવવાની ખબર થઈ જશે તો તેઓ ચોક્કસપણે મારા ઉપર આક્ષેપો કરશે. (એટલે પ્રથમ આપ તેમને મારા વિષે સવાલો કરી લો, પછી હું મારા ઇસ્લામ સ્વીકારની જાહેરાત કરીશ.) એવામાં યહૂદીઓ પણ આવી પહોંચ્યા. હઝરત અબ્દુલ્લાહ કોટડીમાં ચાલ્યા ગયા. હુઝૂરે યહૂદીઓને કહ્યું : અબ્દુલ્લાહ ઇબ્ને સલામ તમારામાં કેવા માણસ છે ? યહૂદીઓએ જવાબ આપ્યો : તેઓ અમારા બધા કરતાં મોટા વિદ્વાન, વિદ્વાનનાં મહાન પુત્ર અને શ્રેષ્ઠ અને શ્રેષ્ઠના પુત્ર છે. હુઝૂર (સલ.)એ ફરમાવ્યું : અચ્છા, જો અબ્દુલ્લાહ મુસલમાન થઈ જાય તો (તમે પણ મુસલમાન થઈ જશો ?) યહૂદીઓએ કહ્યું : ખુદા તેને મુસલમાન થતો અટકાવે. આ સાંભળતા જ હઝરત અબ્દુલ્લાહ ‘અશહદુ અલ્લાહલાહ ઇલ્લાહુ વ અશહદુ અન્ન મુહમ્મદ રસૂલુલ્લાહ’ પઠીને બહાર આવ્યા.

યહૂદીઓ કહેવા લાગ્યા : એ અમારા બધા કરતાં વધારે ખરાબ અને સૌથી વધારે ખરાબનો પુત્ર છે. હઝરત અબ્દુલ્લાહની બુરાઈ બયાન કરવા લાગ્યા.

(૧૪૧/૩૭૦૮) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : જો બની ઈસ્રાઈલ ન હોત તો ગોશ્ત સડત નહીં અને હવ્વા ન હોત તો કોઈ ઓરત પોતાના પતિની ખયાનત ન કરત.

(૧૪૨/૩૭૧૦) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : ઓરતો સાથે સારો વર્તાવ કરવાની મારી
(૧૪૧/૩૭૦૮) માંસ પહેલાં સડતો ન હતો. બની ઈસ્રાઈલને તીહ નામે મેદાનમાં અલ્લાહ તઆલા તરફથી ભોજન માટે તેતર જેવા પક્ષીઓ મળતા હતા ત્યારે તેઓ માંસ જમા કરવા લાગ્યા, જો કે તેમને એની મનાઈ કરવામાં આવી હતી. તેમને કહેવામાં આવ્યું હતું કે, જરૂર પ્રમાણે માંસ મળ્યા કરશે, પરંતુ તેમણે માંસ બચાવવાનું ચાલુ રાખ્યું ત્યારથી માંસમાં સડો પડવાનું શરૂ થઈ ગયું.

હઝરત હવ્વા (અલ.)એ શયતાનના બહેકાવવામાં આવી જઈને તે ફળ ખાઈ લીધું જેની મનાઈ કરવામાં આવી હતી અને હઝરત આદમ (અલ.)ને પણ તે ખાવા માટે રાજી કરી લીધા. આ ખયાનત ગણાય કે, તે પોતાના પતિની વાત પર મક્કમ ન રહ્યાં અને શયતાનના બહેકાવવામાં આવી ગયાં.

હઝરત મૂસા (અલ.)નું તેમના સમયમાં હજજ કરવાનું દૃશ્ય નબીએ કરીમ (સલ.) મામે ઉપસ્થિત થયું અથવા તેમની રૂહને હજજ કરતાં જોઈ.

નસીહત માનો. કારણ કે, ઓરત પાંસળીમાંથી પેદા થઈ છે અને પાંસળીમાં સૌથી વાંકો ભાગ ઉપરનો હોય છે. જો તમે તેને સીધો કરવા જશો તો તૂટી જશે અને છોડી દેશો તો વાંકો જ રહેશે. જેથી ઓરતો અંગે મારી નસીહત સ્વીકારી લો.

(૧૪૩/૩૭૧૧) હઝરત અબ્દુલ્લાહ ઇબ્ને મસ્ઉદ (રદિ.) કહે છે : મને રસૂલુલ્લાહ (સલ.)એ કહ્યું કે, દરેક માનવીના જન્મનો ગર્ભ માંના પેટમાં ૪૦ દિવસ સુધી રહે છે. પછી એટલી જ મુદત સુધી જમી ગયેલા લોહીના સ્વરૂપમાં રહે છે. પછી એટલા જ સમય સુધી ગોશ્તના ટુકડારૂપે રહે છે. ત્યાર પછી અલ્લાહ તઆલા એક ફરિશ્તાને ચાર વાતોની સૂચના આપીને મોકલે છે. ફરિશ્તો તેના અમલ, ઉમર, રોજી અને બદનસીબ અથવા ખુશનસીબ હોવાનું લખે છે. સૌથી છેલ્લે રૂહ કુંકવામાં આવે છે. આ જ કારણ છે કે, માણસ (આખી જિંદગી) દોઝખીઓ જેવા કામો કરે છે. તેની અને દોઝખ વચ્ચે માત્ર એક હાથનું અંતર રહી જાય છે, પરંતુ ફરી કિસ્મતનું લખેલું આગળ આવે છે અને માણસ જન્મતવાળાઓ જેવા કામો કરીને જન્મતમાં દાખલ થાય છે. એવી જ રીતે માણસ (આખી જિંદગી) જન્મતવાળાઓ જેવા કામો કરે છે. અહીં સુધી કે તેની અને જન્મત વચ્ચે એક હાથનું અંતર રહી જાય છે, પરંતુ કિસ્મતનું લખેલું આગળ આવે છે અને તે દોઝખીઓ

જેવા કામો કરીને દોઝખમાં ચાલ્યો જાય છે.

(૧૪૪/૩૭૧૨) હઝરત અનસ (રદિ.) કહે છે કે, નામદાર હુજૂર (સલ.)એ ફરમાવ્યું : ખુદા તઆલાએ ગર્ભાશય પર એક ફરિશ્તાને મુકર્રર કર્યા છે. જે (અવારનવાર) કહેતો રહે છે : હે પરવરદિગાર ! હવે ગર્ભ છે. હે પરવરદિગાર ! હવે જમેલું લોહી છે. હે પરવરદિગાર ! હવે ગોશ્તની ટુકડો છે. પછી જ્યારે અલ્લાહ તઆલા તેને પેદા કરવા માંગે છે ત્યારે ફરિશ્તો કહે છે : હે પરવરદિગાર ! એ પુરુષ છે કે સ્ત્રી ? બદનસીબ છે કે ખુશનસીબ ? રોજ કેટલી છે ? ઉમર કેટલી છે ? માં ના પેટમાં જ આ બધી વાતો લખી દેવામાં આવે છે.

(૧૪૫/૩૭૧૩) હઝરત અનસ (રદિ.) મરફૂઅન બમાન કરે છે કે, અલ્લાહ તઆલા દોઝખવાળાઓમાંથી સૌથી ઓછા અઝાબવાળાને કહેશે : જો ઝમીનની બધી વસ્તુઓ તારી માલિકીમાં હોત તો શું અઝાબથી છુટવા માટે તું બધું આપી દેત ? તે કહેશે : હા. ખુદા તઆલા ફરમાવશે : તો મેં તને એનાથી ઘણી આસાન વસ્તુનો હુકમ આપ્યો હતો. તું આદમ (અલ.)ની પેઢીમાંથી જ હતો. તને કહ્યું હતું : મારી સાથે કોઈને ભાગીદાર ન બનાવતો, પરંતુ તે માન્યું નહીં અને શિર્ક કર્યો.

(૧૪૬/૩૭૧૪) હઝરત અબ્દુલ્લાહ ઇબ્ને મસ્હૂદ (રદિ.) કહે છે : હુજૂર (સલ.)એ ફરમાવ્યું : જે માણસને નાહક મારી નાખવામાં આવે છે તેના ખૂનનો એક ભાગ હઝરત આદમ (અલ.)ના પહેલા પુત્રના માથે હોય છે. કારણ કે, તેણે જ ખૂન કરવાની પદ્ધતિ શોધી છે.

રૂહોનું ટુકડીબદ્ધ લશ્કર હોય છે

(૧૪૭/૩૭૧૫) હઝરત આઈશા (રદિ.) કહે છે : હુજૂર (સલ.)એ ફરમાવ્યું કે, રૂહોનું ટુકડીબદ્ધ લશ્કર છે. જેમની વચ્ચે પરસ્પર ઓળખાણ હોય છે તે (દુનિયામાં આવીને) એક બીજા પ્રત્યે પ્રેમ દાખવે છે. જેમની વચ્ચે ઓળખાણ હોતી નથી તે (દુનિયામાં આવીને) એકબીજાથી અલગ રહે છે.

ખુદા તઆલા ફરમાવે છે : 'વલકદ અર્સલના નૂહન ઇલા કવમિહિ' કિંવા અમે નૂહ (અલ.)ને તેમની કોમ પાસે મોકલ્યા. ઇબ્ને અબ્બાસ કહે છે : 'બા દિય રઅયિ' તે વસ્તુને કહે છે જે આપણા પર સ્પષ્ટ રીતે જાહેર થઈ જાય. 'અકલિષ' રોકી રાખ. 'વફાર તન્નૂર' પાણીએ તન્નૂરના લીધે જોશ માર્યો. ઇકરિમા કહે છે કે, તન્નૂરથી મુરાદ ઘરતી છે. મુજાહિદ કહે

છે : જૂદી નામે ટાપુમાં એક પહાડ છે. 'દઅબુન' હાલત.

(૧૪૮/૩૭૧૬) હઝરત ઇબને ઉમર કહે છે : એકવાર રસૂલુલ્લાહ (સલ.) લોકો સામે ખુત્બો પઢવા ઉભા થયા. ખુદા તઆલાના યોગ્ય વખાણ પછી દજ્જાલનું વર્ણન કર્યું અને કહ્યું : હું તમને દજ્જાલથી ડરાવું છું. દરેક નબીએ પોતાની કોમને દજ્જાલથી ડરાવી છે. હઝરત નૂહ (અલ.)એ પણ પોતાની ઉમ્મતને ડરાવી હતી, પરંતુ હું તમને એવી વાત કહું છું જે કોઈ નબીએ પોતાની ઉમ્મતને કહી નથી. તમે સારી રીતે જાણી લો કે દજ્જાલ કાણો છે અને ખુદા તઆલા કાણો નથી.

(૧૪૮/૩૭૧૭) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : શું હું તમને દજ્જાલ વિષે એવી વાત ન કહું જે કોઈ નબીએ પોતાની ઉમ્મતને કહી નથી ? (સાંભળો) દજ્જાલ કાણો હશે. તે જન્મત અને દોઝખની છબી પોતાની સાથે લાવશે, પરંતુ જેને તે જન્મત કહેશે તે દોઝખ હશે. હું તમને ડરાવું છું જેવી રીતે હઝરત નૂહ પોતાની ઉમ્મતને ડરાવી હતી.

(૧૫૦/૩૭૧૮) હઝરત અબૂ સઈદ ખુદરી કહે છે : હુઝૂરે પાક (સલ.)એ ફરમાવ્યું : (કિયામતના દિવસે જ્યારે) હઝરત નૂહ (અલ.) અને તેમની ઉમ્મત આવશે ત્યારે અલ્લાહ તઆલા હઝરત

નૂહને કહેશે : શું તમે તેમને મારો સંદેશ પહોંચાડી દીધો હતો ? હઝરત નૂહ (અલ.) કહેશે : જી હા. ખુદા તઆલા નૂહ (અલ.)ની ઉમ્મતને કહેશે : શું તમને તેમણે મારો સંદેશ પહોંચાડી દીધો હતો ? ઉમ્મત કહેશે : ના, અમારી પાસે તો કોઈ નબી આવ્યો નથી. ખુદા તઆલા હઝરત નૂહને કહેશે : તમારો કોણ ગવાહ છે ? નૂહ (અલ.) કહેશે : મુહમ્મદ અને તેમની ઉમ્મત મારા ગવાહ છે. જેથી એ ઉમ્મત હઝરત નૂહની ગવાહી આપશે. નીચેની આયતનો એ જ અર્થ છે. **وَكَاذِبًا كَذِبًا** જઅલ્નાકુમ ઉમ્મતં વ્વસત લિલતફૂનૂ શુહદાઅ અલ ન્નાસિ કિવા એવી જ રીતે અમે તમને ન્યાયી ઉમ્મત બનાવી છે, જેથી તમે લોકોની ગવાહી આપો.

(૧૫૧/૩૭૧૯) હઝરત અબૂ હુરૈરા કહે છે : એક દઅવતમાં હુઝૂર (સલ.)ની સાથે હતા. આપની સામે બકરીનો એક હાથ (આગળનો પગ) રજૂ કરવામાં આવ્યો. આપને હાથના ગોશ્તનો ખાસ શોખ હતો. એટલે તેમાંથી તોડી તોડીને ખાવા લાગ્યા. ફરમાવ્યું : કિયામતના દિવસે હું બધા માણસોની સરદાર હોઈશ. તમે જાણો છો, મેં આ વાત કેમ કહી. કારણ એ છે કે, આગલા પાછલા બધા માણસોને એક સાફ મેદાનમાં અલ્લાહ તઆલા ભેગા કરશે. જોનાર તેમને દેખાશે અને બોલાવનાર તેમને સંભળાશે. સૂર્ય

(તેમના માથા) નજીક આવશે. કેટલાક લોકો કહેશે : શું તમે જોઈ રહ્યા છો કે, આ શું હાલત થઈ રહી છે અને તમે બધા કેવી મુસીબતમાં સપડાયા છો. શું અત્યારે અલ્લાહ તઆલાને કોઈ ભલામણ કરનાર છે ? અમુક લોકો જવાબ આપશે કે, તમારા પિતા હઝરત આદમ (અલ.) આજે ભલામણ કરશે. એટલે બધા લોકો હઝરત આદમ (અલ.) પાસે જશે અને કહેશે કે, તમે બધા માનવીઓના પિતા છો. ખુદા તઆલાએ તમને પોતાના હાથથી પેદા કર્યા હતા. તમારી અંદર પોતાની રૂહ ફૂંકી હતી. ફરિશ્તાઓને તમારી સામે સજદો કરવાનો હુકમ આપ્યો હતો. તેમણે તમને સજદો કર્યા હતા. પછી તમને જન્મતમાં રાખ્યા હતા. શું ખુદાની સામે તમે અમારી ભલામણ નહીં કરો ? શું તમે જોઈ રહ્યા નથી કે અમારી શું હાલત છે અને અમે કેવી રીતે સપડાયેલા છીએ ? હઝરત આદમ (અલ.) કહેશે : આજે મારો પાલનહાર એવા આવેશમાં છે કે, ન આનાથી પહેલાં કદી આવા આવેશમાં હતો ન આના પછી કદી આટલા આવેશમાં હશે. મને તેણે ઝાડ ખાવાની મનાઈ કરી હતી, પરંતુ મેં તેનો હુકમ માન્યો નહીં. આજે મને મારી પડી છે. તમે બીજા કોઈ પાસે જાઓ. હઝરત નૂહ (અલ.) પાસે જાઓ. લોકો હઝરત નૂહ (અલ.) પાસે જશે અને કહેશે : તમે ઝમીન પર સૌ પ્રથમ રસૂલ છો. ખુદા

તઆલાએ તમારું નામ શુક્રગુજાર બંદો રાખ્યું છે. શું તમે અમારી હાલત જોઈ રહ્યા નથી ? જુઓ, અમારા પર કેવી મુસીબત આવી પડી છે. તમે ખુદા તઆલા સામે અમારી ભલામણ કરો. હઝરત નૂહ (અલ.) કહેશે : આજે મારો પાલનહાર એટલા બધા આવેશમાં છે કે ન આનાથી પહેલાં કદી આટલા આવેશમાં હતો ન આના પછી થશે. આજે મને મારી પડી છે. તમે તે નબી પાસે જાઓ. જેથી લોકો મારી પાસે આવશે. હું અર્શની નીચે સજદામાં પડી જઈશ. અવાજ આવશે : મુહમ્મદ, માથું ઊંચકો. ભલામણ કરો, તમારી ભલામણ કબૂલ કરવામાં આવશે. અમારી પાસે માંગો, માંગણી પૂરી કરવામાં આવશે.

(૧૫૨/૩૭૨૦) હઝરત અબ્દુલ્લાહ કહે છે કે, રસૂલુલ્લાહ (સલ.)એ સામાન્ય કિર્મતની જેમ **હલ મિ મ્મુદકિર** પઢ્યું હતું. (મિ મ્મુઝકિર પઢ્યું ન હતું.)

આયત 'વ ઇન્ન ઇલ્યાસ લમિનલ મુર્સલીન. ઇઝ કાલ લિકબિહિ.....'ની તફસીર

(૧૫૩/૩૭૨૧) ઇબ્ને અબ્બાસ (રદિ.)એ 'વ તરકના અલયહિ ફીલ આખિરીન'ની તફસીર એવી બયાન કરી છે કે, અમે તેને પાછળના લોકોમાં સારી યાદગીરી સાથે છોડ્યો. ઇબ્ને મસ્જીદ અને ઇબ્ને અબ્બાસ અંગે રિવાયત છે કે, બંને

સદ્ગૃહસ્થોની દ્રષ્ટિએ ઇલ્યાસ અને ઇદરીસ એક માણસનું નામ છે.

હઝરત ઇદરીસ (અલ.)નું વર્ણન.
ખુદા તઆલા ફરમાવે છે : ‘વ
રફૂઆહુ મકાનન અલિય્યા’
અમે તેને એક ઉંચા સ્થળે ઉંચકી
લીધો.

(૧૫૪/૩૭૨૨) હઝરત અબૂઝર બયાન કરે છે કે, હુજૂરે અકરમ (સલ.)એ ફરમાવ્યું : એક દિવસ હું મક્કામાં હતો. એવામાં મારા ઘરની છત ફાટી. જિબ્રઇલે ઉતરીને મારી છાતી ચીરીને ઝમઝમના પાણીથી ધોઈ. પછી સોનાનો એક પ્યાલો હિકમત અને ઇમાનથી ભરેલો લાવીને મારી છાતીમાં નાખ્યો. છાતી બંધ કરીને મારો હાથ પકડીને મને આસ્માન તરફ લઈ ગયા. દુનિયાના આસ્માન પર પહોંચ્યા ત્યારે જિબ્રઇલે તે આસ્માનના ચોકીદારને કહ્યું : ખોલો. તેણે કહ્યું : કોણ છે ? જિબ્રઇલે કહ્યું : હું જિબ્રઇલ છું, ચોકીદારે કહ્યું : શું તમારી સાથે બીજું કોઈ છે ? જિબ્રઇલે કહ્યું : મુહમ્મદ છે. ચોકીદારે કહ્યું : શું તેમને બોલાવવા માટે તમને મોકલવામાં આવ્યા હતા ? જિબ્રઇલે કહ્યું : હા. દરવાજો ખોલી નાંખવામાં આવ્યો. અમે આસ્માન પર ચઢી ગયા. મેં ત્યાં એક માણસને જોયો. જેની જમણી બાજુએ થોડાક માણસો અને ડાબી બાજુએ પણ થોડાક માણસો હતા. જમણી બાજુએ જોઈને તે હસતો હતો અને ડાબી બાજુ

જોઈને રડતો હતો. તેણે મને કહ્યું : નેક નબી અને નેક બેટા ! ભલે પધારો. મેં કહ્યું : આ કોણ છે ? જિબ્રઇલે જવાબ આપ્યો : એ આદમ (અલ.) છે અને જમણે ડાબે તેમની ઔલાદની રૂહો છે. જમણી બાજુવાળા જન્મતી છે અને ડાબી તરફવાળા દોઝખી છે. એટલા માટે જ્યારે એ જમણી બાજુ જુએ છે ત્યારે હસે છે અને ડાબી બાજુ જોઈને રડે છે. ત્યાર પછી હઝરત જિબ્રઇલ (અલ.) મને બીજા આસ્માન પર લઈ ગયા અને ચોકીદારને કહ્યું : ખોલો. તે ચોકીદારે પણ પહેલા આસ્માનના ચોકીદારની જેમ સવાલ-જવાબ કર્યા અને છેવટે દરવાજો ખોલ્યો. હઝરત અનસ કહે છે : હુજૂરે એવું તો બયાન કર્યું હતું કે, આસ્માન પર ઇદરીસ, મૂસા, ઈસા અને ઇબ્રાહીમ (અલ.) સાથે મુલાકાત થઈ છે, પરંતુ હુજૂરે ચોક્કસ સ્થળો બતાવ્યાં ન હતાં. માત્ર એટલું કહ્યું હતું કે, તેમણે હઝરત આદમ (અલ.)ને પહેલા આસ્માન પર જોયા હતા અને હઝરત ઇબ્રાહીમ (અલ.)ને છઠ્ઠા આસ્માનમાં જોયા હતા. હુજૂર કહે છે : જ્યારે જિબ્રઇલ ઇદરીસ (અલ.) તરફથી પસાર થયા ત્યારે હઝરત ઇદરીસે કહ્યું : નેક નબી અને નેક ભાઈ ! ભલે પધારો. મેં પૂછ્યું, આ કોણ છે ? જિબ્રઇલે કહ્યું : એ ઇદરીસ છે. પછી હું મૂસા (અલ.) તરફથી પસાર થયો. હઝરત મૂસા (અલ.)એ કહ્યું : નેક નબી અને સારા ભાઈ ! ભલે પધારો. મેં પૂછ્યું, એ

કોણ છે ? જિબ્રઇલે કહ્યું : એ મૂસા (અલ.) છે. ત્યાર પછી હું હઝરત ઇસા (અલ.) પાસેથી પસાર થયો. ઇસા (અલ.)એ પણ કહ્યું : નેક નબી અને સારા ભાઈ ! ભલે પધારો. મેં પૂછ્યું, એ કોણ છે ? જિબ્રઇલે કહ્યું : એ ઇસા (અલ.) છે. ત્યાર પછી હું હઝરત ઇબ્રાહીમ (અલ.) પાસેથી પસાર થયો. હઝરત ઇબ્રાહીમ (અલ.)એ કહ્યું : નેક નબી અને નેક બેટા ! ભલે પધારો. મેં પૂછ્યું, એ કોણ છે ? જિબ્રઇલે કહ્યું : એ ઇબ્રાહીમ (અલ.) છે. ઇબ્ને હઝમ મારફતે ઇબ્ને અબ્બાસ અને અબૂ હથ્યા અનસારીની રિવાયતથી ઝુહરી બયાન કરે છે કે, રસૂલુલ્લાહ (સલ.)એ કહ્યું : ત્યાર પછી જિબ્રઇલ મને એવી જગ્યાએ લઈ ગયા, જ્યાં કલમોના લખવાનો અવાજ સંભળાતો હતો. ત્યાં ખુદા તઆલાએ મારા પર પચાસ વખતની નમાઝ ફર્જ કરી અને હું પાછો ફર્યો. મૂસા (અલ.) પાસેથી પસાર થયો ત્યારે તેમણે પૂછ્યું : તમારી ઉમ્મત પર ખુદા તઆલાએ શું શું ફર્જ કર્યું ? મેં જવાબ આપ્યો : પચાસ નમાઝો. મૂસા (અલ.)એ કહ્યું : જાઓ, પાછા જઈને તમારા પરવરદિગાર પાસે થોડીક નમાઝો ઓછી કરાવો. તમારી ઉમ્મતથી પચાસ વખતની નમાઝો પઢાશે નહીં. મેં પાછા જઈને ઘટાડવાની ઈચ્છા જાહેર કરી. ખુદા તઆલાએ થોડી નમાઝો ઓછી કરી. હું

પાછો ફરીને મૂસા (અલ.) પાસે આવ્યો. મૂસા (અલ.)એ તે જ વાત કહી. મેં પણ પહેલાંની જેમ કર્યું. ખુદા તઆલાએ બીજી થોડીક નમાઝો ઓછી કરી દીધી. હું મૂસા (અલ.) પાસે આવ્યો. મૂસા (અલ.)એ ફરી તે જ વાત કહી. મેં પણ તેવું જ કર્યું. ખુદા તઆલાએ બીજી થોડીક નમાઝો ઓછી કરી. મેં મૂસા (અલ.)ને આવીને હકીકત કહી. મૂસા (અલ.)એ કહ્યું : તમારી ઉમ્મતમાં એટલી શક્તિ નથી. પાછા જઈને બીજી ઓછી કરાવો. હું ફરી અલ્લાહના દરબારમાં હાજર થયો. ખુદા તઆલાએ ફરમાવ્યું : પાંચ નમાઝો બાકી છે અને તેનો સવાબ પચાસ નમાઝો જેટલો છે. મારી કોઈ વાત બદલાતી નથી. હું આ સાંભળીને મૂસા (અલ.) પાસે પાછો આવ્યો, પરંતુ મૂસા (અલ.)એ ફરી તે જ કહ્યું કે, પાછા ફરીને ખુદા પાસે જાઓ. મેં જવાબ આપ્યો : હવે તો મને મારા પરવરદિગારની શરમ આવે છે. આ બનાવ પછી હઝરત જિબ્રઇલ મને ‘સિદરતુલ મુન્તાહા’ લઈ ગયા. તે ઝાડ પર વિવિધ રંગોના પાંદડાં હતાં. મને ખબર નથી કે તેની શું સ્થિતિ હતી. ત્યાર પછી મને જન્નતમાં દાખલ કરવામાં આવ્યો. મેં જોયું કે ત્યાં મોતીઓના ગુંબજ અને મુશકની માટી છે.

ખુદા તઆલા ફરમાવે છે :
 ‘વ ઇલા આદિન અખાહુમ હૂદા’
 અમે આદ કોમ તરફ તેમના

ભાઈ હૂદને મોકલ્યો. બીજી આયતમાં છે : ‘ઘઝ અન્ઝર કબ્હુ બિલ અહકાફિ’ જ્યારે અહકાફની ઘરતી પર હૂદે પોતાની કોમને અલ્લાહના અઝાબથી ડરાવી હતી. આ વિષયમાં હઝરત આઘશાની હદીસ આવેલી છે. બીજી એક આયત છે : ‘વ અમ્મા આદુન ફિહલિકુ બિરીહિન સરસરિન’ કિંવા આદ કોમને એક ભયંકર મંઝાવાત દ્વારા નાશ કરવામાં આવી. ‘આતિયતિન’નો અર્થ હદિષપરાંત થાય છે. ઇબ્ને ઉયય્નહ કહે છે કે, આ મંઝાવાત મુઅક્કલોની શક્તિ બહારનું હતું. સતત સાત રાત્રિઓ અને આઠ દિવસ ચાલુ રહ્યું હતું. ‘હુસૂમન’ લાગલગાટ. કિંવા એવું વાવંટોળ જે સતત ચાલુ રહ્યું હોય. જેના કારણે લોકો ઝમીન પર ગબડી રહ્યા હોય. ‘અઅજાઝુ નખિલન ખાવિયહ’ અઅજાહનો અર્થ મૂળિયાં. કિંવા તે લોકો એવા દેખાતા હતા, જેમકે ખોખરી ખજુરીઓના થડો. ‘ફહલ તરા લહુમ મિમ્ બાકિયહ’ કિંવા શું તમને તેમનામાંથી કોઈ બચેલો દેખાય છે ?

(૧૫૫/૩૭૨૩) હઝરત ઈબ્ને

અબ્બાસ (રદિ.) કહે છે : હુઝૂર (સલ.)એ ફરમાવ્યું હતું કે, પૂર્વની હવાના કારણે અમને વિજય મળ્યો અને પશ્ચિમની હવાથી આદ કોમને તબાહ કરવામાં આવી હતી.

(૧૫૬/૩૬૨૪) હઝરત અબૂ સઈદ ખુદરી (રદિ.) કહે છે કે, હઝરત અલીએ યમનથી થોડુંક સોનું રસૂલુલ્લાહ (સલ.) પાસે મોકલ્યું. હુઝૂરે તે સોનું ચાર માણસો કિંવા અકરઅ બિન હાબિસ, ઉયય્નહ બિન બદર, જેદ તાઈ અને અલ્કમા બિન ઉલાસાને વહેંચી દીધું. કુરેશીઓ અને અનસારીઓ આ વહેંચણીથી નારાજ થયા. કહેવા લાગ્યા કે, રસૂલુલ્લાહ (સલ.) નજદના આગેવાનોને આપે છે અને અમને આપતા નથી. હુઝૂરે કહ્યું : હું તેમનું દિલ જીતવા માટે આપું છું. આ સાંભળીને એક માણસ આગળ આવ્યો. તે માણસની આંખો અંદર ધસેલી હતી. ગાલની હડપથી ઉપસેલી અને પેશાની ઉંચી હતી. દાઢી ગીચ અને માથું મુંડેલું હતું. કહેવા લાગ્યો : મુહમ્મદ, ખુદાથી ડરો. હુઝૂરે કહ્યું : જો હું ખુદાની નાફરમાની કરી રહ્યો છું તો પછી તેની ફરમાંબરદારી કરનાર કોણ હોઈ શકે છે. ખુદા તો મને સમગ્ર પૃથ્વીનો અમાનતદાર બનાવે છે અને તમે અમાનતદાર સમજતા નથી. એક માણસે હુઝૂર પાસે તેને કતલ કરવાની રજા માંગી. બનતા સુધી એ ખાલિદ ઈબ્ને વલીદ હતા. હુઝૂરે ઈન્કાર

કર્યા. જ્યારે તે માણસ પીઠ ફેરવીને ચાલ્યો ગયો ત્યારે હુઝૂરે કહ્યું : એના વંશમાં અમુક લોકો પેદા થશે, જે કુર્આનની તિલાવત કરશે, પરંતુ કુર્આન તેમના ગળાથી આગળ વધશે નહીં. (કિંવા કુર્આન પર અમલ નહીં કરે.) એ લોકો દીનમાંથી એવી રીતે નીકળી જશે જેવી રીતે તીર કમાનમાંથી નીકળી જાય છે. મુસલમાનોને કતલ કરશે અને મૂર્તિપૂજકોને રહેવા દેશે. જો હું તે સમયે હોઈશ તો એવી રીતે કતલ કરીશ જેવી રીતે આદ કોમ કતલ થઈ હતી.

(૧૫૭/૩૬૨૫) હઝરત અબ્દુલ્લાહ કહે છે : મેં સાંભળ્યું કે, હુઝૂર (સલ.) 'હલ મિ મ્યુદકિર' પઢતા હતા. 'હલ મિ મ્યુઝકિર' પઢતા ન હતા.

યાજૂજ માજૂજનો કિસ્સો. ખુદા તઆલા ફરમાવે છે. 'ઘણા યાજૂજ વ માજૂજ મુફસિદૂન ફીલ અર્દિ' બેશક, યાજૂજ માજૂજ ઝમીન પર તોફાન જગાડશે.

ખુદા તઆલા ફરમાવે છે : 'વ યસ્તઅલૂનક અન ઝીલ કરનૈનિ' કિંવા તે લોકો તમને મુલકરનૈન વિષે પૂછે છે. 'સબબન'નો અર્થ રસ્તો. 'મુબુરલ હદીદ' 'મુબુર' મુબરતુનનું બહુવચન છે.

'મુબુરહ' ટુકડાને કહે છે. 'હતા ઘઝા સાવા બચન સ્સદફયનિ' અહીં સુધી કે બે પહાડોને સરખા કરી દીધા. ઘબ્ને અબ્બાસ કહે છે કે, 'સદફૈન'થી મુરાદ બે પહાડ છે. 'સદફૈન'થી પણ બે પહાડ મુરાદ છે. 'ખરજન' કિંવા મજૂરી 'અફરિગ અલયહિ કિતરા' કિંવા જ્યારે આગમાં લોખંડના ટુકડાઓ નાખીને લાલ અને નરમ બનાવી લીધા ત્યારે મુલકરનૈને કહ્યું કે, મારી પાસે સીસું લાવો. જેથી હું તેના પર નાખું. જાણે કે 'કિતર' સીસાને કહે છે. અમુક કહે છે કે, લોખંડને કહે છે. કેટલાક પિત્તળને કહે છે, પરંતુ ઘબ્ને અબ્બાસ કહે છે કે, 'કિતર' તાંબાને કહે છે. 'ફમસ્તતાઊ અંચ્યઝહરહુ' કિંવા યાજૂજ માજૂજ તેના પર ચઢી શક્યા નહીં. 'ઘસ્તતાઝ' ઘસ્તફઅલના વઝન પર છે. એનું મૂળ 'અજવફ વાવી છે.' એટલા જ માટે ઘસ્તાઝ યસ્તીઊ આવે છે. અમુક લોકો ઘસ્તતાઝ યસ્તતીઊ કહે છે. 'જઅલહુ દક્કાઝ' કિંવા ખુદા તેને ઝમીન સાથે સપાટ કરી દેશે. 'નાકતુન દક્કાઊ' એવી ઊંટણીને કહે છે, જેને ખૂંધ ન હોય. 'દકદાક'

સપાટ સપ્ત પથરાળ ઝમીન 'વ તરકના બચ્દહુમ ચવમચઝિં ચ્યમૂજુ ફી બચ્દિન' કિંવા અમે તે દિવસે મખ્લૂકને એકબીજામાં ઘસતી છોડી દઇશું. 'હતા ઘઝા ફુતિહત ચચ્જૂજુ વ મચ્જૂજુ વ હુમ મિન ફુલી હદિનિં ચ્યન્સિલૂન' કિંવા જ્યારે ચાજૂજ માજૂજને ખોલી નાખવામાં આવશે અને તેઓ દરેક ઉચી જગ્યા તરફથી દોડશે. કતાદા કહે છે : 'હદબ' ટેકરાને કહે છે.

(૧૫૮/૩૬૨૬) એક માણસે હુઝૂરને કહ્યું હતું કે, મેં 'સદ્દે સિકંદરી' (સિકંદરની દીવાલ)ને ચાર ખાનાની ચાદરના જેવી જોઈ છે. જેની એક લાઈન લાલ અને એક લાઈન કાળી હોય. હુઝૂરે ફરમાવ્યું : બેશક, તે તેને જોઈ હશે.

(૧૫૮/૩૬૨૭) હઝરત ઝયનબ કહે છે : એક દિવસ રસૂલુલ્લાહ (સલ.) ગભરાયેલી હાલતમાં મારી પાસે આવ્યા. કહેવા લાગ્યા. ખુદાના સિવાય કોઈ ઈબાદતના લાયક નથી. આ આફત નજીક આવી ગઈ. અરબસ્તાનને એનાથી ભારે નુકસાન પહોંચશે. હુઝૂરે અંગુઠા અને કલિમાની (અંગુઠાની બાજુની) આંગળીથી વર્તુળ બનાવીને કહ્યું કે, યાજૂજ માજૂજની દીવાલમાં આજે આટલું કાણું પડી ગયું. મેં કહ્યું : યા રસૂલુલ્લાહ ! આપણામાં

તો નેક માણસો પણ છે. શું આપણે બરબાદ થઈ જઈશું ? ફરમાવ્યું : હા, જ્યારે ખરાબ કામો વધી જશે (ત્યારે સારા અને ખરાબ બધા બરબાદ થઈ જશે.)

(૧૬૦/૩૬૨૮) હઝરત અબૂ સઈદ ખુદરી (રદિ.) કહે છે : હુઝૂર (સલ.)એ ફરમાવ્યું : (કિયામતના દિવસે) ખુદા તઆલા કહેશે : આદમ ! હઝરત આદમ કહેશે : હાજર છું, સેવામાં હાજર છું. બધી ભલાઈઓ તારા કબજામાં છે. ખુદા તઆલા કહેશે : દોઝખીઓને તારવીને અલગ કરો. હઝરત આદમ કહેશે : દોઝખીઓ કયા લોકો છે ? ખુદા તઆલા કહેશે : દરેક હઝાર દીઠ નવસો નવ્વાણું. તે વખતે બાળક (ભયના કારણે) વૃદ્ધ થઈ જશે. એટલી બેચેની હશે કે, જેના કારણે ગર્ભવાળી સ્ત્રીનો ગર્ભ પડી જઈ શકે છે. લોકો બેભાન હશે, જો કે તેઓ નશામાં નહીં હોય, બલ્કે ખુદાનો અઝાબ જ ભયંકર હશે. સહાબાએ આ સાંભળીને કહ્યું : યા રસૂલુલ્લાહ ! અમારામાંથી તે એક જન્મતી કયો માણસ હશે ? હુઝૂર (સલ.)એ ફરમાવ્યું : તમે સંતોષ રાખો. કારણ કે, તમારામાંથી તો એક માણસ પણ જન્મતી હશે અને યાજૂજ માજૂજ તો બધા જ દોઝખી હશે. ત્યાર પછી ફરમાવ્યું : તે ખુદાની કસમ છે જેના કબજામાં મારો જાન છે, મને તો એવી આશા છે કે, તમે પૂરી જન્મતનો ચોથો

ભાગ હશે. અમે આ સાંભળીને
અલ્લાહુ અકબર કહ્યું. હુઝૂરે કહ્યું :
મને તો એવી આશા છે કે, તમે બધા
જન્મતીઓના ત્રણ ભાગોમાંથી હશે.
અમે આ સાંભળીને ફરી અલ્લાહુ
અકબર કહ્યું. હુઝૂરે કહ્યું : મને આશા
છે કે, તમે બધા જન્મતવાળાઓમાં
અડધા હશે. અમે ફરી તકબીર કહી.
હુઝૂરે કહ્યું : દુનિયાના બધા લોકોમાં
તમારું પ્રમાણ તો એટલું છે જેમકે
કાળા વાળની ખાલમાં એક સફેદ વાળ
હોય અથવા સફેદ વાળની ખાલમાં કોઈ
કાળો વાળ હોય.

ખુદા તઆલા ફરમાવે છે : 'વ
તખ્ખા લ્લાહુ ઇબ્રાહીમ ખલીલા'
ખુદા તઆલાએ ઇબ્રાહીમ
(અલ.)ને ખલીલ બનાવ્યા છે.
બીજી જગ્યાએ આવ્યું છે :
'ઇન્ન ઇબ્રાહીમ કાન ઉમ્મતન
કાનિત લિલ્લાહિ' કિંવા
ઇબ્રાહીમ ખુદાના ફરમાંબરદાર
હતા. બીજી એક જગ્યાએ
આવ્યું છે. : 'ઇન્ન ઇબ્રાહીમ
લઅવ્વાહુન હલીમ' બેશક,
ઇબ્રાહીમ મહેરબાન ને નરમદિલ
હતા. અબૂ મયસરા કહે
છે કે, હબસી ભાષામાં
'અવ્વાહુન'નો અર્થ ખૂબ
રહમદિલ થાય છે.

(૧૬૧/૩૬૨૮) હઝરત ઇબ્ને
અબ્બાસ કહે છે : હુઝૂર (સલ.)એ
ફરમાવ્યું : તમે હશરના દિવસે ઉઘાડા
પગે, ઉઘાડા માથે અને ખત્ના વગર
ઉઠાવવામાં આવશો. એની દલીલમાં
હુઝૂરે આ આયત તિલાવત કરી : **કમા
બદઅના અવ્વલ ખલિફન ગુધુદુ
વઅદન અલયના ઇન્ના કુન્ના
ફાઇલીન** કિંવા જેવી રીતે અમે પહેલી
વાર પેદા કર્યા હતા તેવી જ રીતે બીજી
વાર પેદા કરીશું. આ વાયદો અમારા માટે
ઝરૂરી થઈ ગયો છે અને એ કામ અમે
ઝરૂર કરીશું. ત્યાર પછી હુઝૂર (સલ.)એ
ફરમાવ્યું : સૌપ્રથમ હઝરત ઇબ્રાહીમ
(અલ.)ને પોષાક પહેરાવવામાં આવશે.
તે દિવસે મારા અમુક સહાબીઓને ડાબી
બાજુની લાઇન તરફ ખેંચવામાં આવશે.
(કિંવા દોઝખીઓની લાઇનમાં) હું કહીશ
કે, એ તો મારા સહાબીઓ છે. ખેંચનારો
કહેશે : તમારા જુદા થયા પછી એ લોકો
ઉલ્ટા પગે (ઇસ્લામથી) ફરી બેઠા હતા.
તે વખતે હું તે વાત કરીશ જે ખુદાના તે
નેક બંદાએ (હઝરત ઇસાએ) કહી
હતી : **વ કુન્તુ અલયહિમ શહીદ
મ્માદુમ્તુ ફીહિમ.** કિંવા જ્યાં સુધી હું
તેમનામાં રહ્યો ત્યાં સુધી તેમનો નિરીક્ષક
રહ્યો.

(૧૬૨/૩૬૩૦) હઝરત અબૂ હુરૈરા
કહે છે : હુઝૂર (સલ.)એ ફરમાવ્યું કે,
કિયામતના દિવસે હઝરત ઇબ્રાહીમ

(અલ.)ની આઝર સાથે મુલાકાત થશે. આઝરના મોં પર તે વખતે કાળાશ અને ધૂળ પડેલી હશે. હઝરત ઇબ્રાહીમ કહેશે : મેં તને કહ્યું ન હતું કે, મારી નાફરમાની ન કર. આઝર કહેશે : આજે હું તમારી નાફરમાની નહીં કરું. ઇબ્રાહીમ (અલ.) અલ્લાહના દરબારમાં વિનંતી કરશે : એય અલ્લાહ ! શું તો મને વાયદો કર્યો ન હતો કે, જે દિવસે લોકોનો હશર થશે તે દિવસે તને ઝલીલ કરીશ નહીં. આજે એનાથી વધારે બીજી કંઈ ઝિલ્લત હશે કે, મારા દૂરના પિતાની આ હાલત છે. ખુદા તઆલા કહેશે : મેં કાફિરો પર જન્મત હરામ કરી દીધી છે. પછી હુકમ થશે, ઇબ્રાહીમ તમારા પગ નીચે જુઓ. ઇબ્રાહીમ પગ નીચે જોશે ત્યારે એક રીંછ માટીમાં સૂતેલું દેખાશે. તેના પગ પકડીને દોઝખમાં નાખી દેવામાં આવશે.

(૧૬૩/૩૬૩૧) હઝરત ઇબ્ને અબ્બાસ (રદિ.) કહે છે કે, રસૂલુલ્લાહ (સલ.) ખાનએ કઅબામાં દાખલ થયા ત્યારે હઝરત ઇબ્રાહીમ અને હઝરત મરયમ (અલ.)ની મૂર્તિઓ જોઈ. ફરમાવ્યું : આ લોકો સાંભળી ચૂક્યા છે કે, જે ઘરમાં કોઈ મૂર્તિ હોય છે તેમાં ફરિશ્તાઓ દાખલ થતા નથી. આ હઝરત ઇબ્રાહીમની મૂર્તિ છે. ફાલ લેવાનું તીર એના હાથમાં શા માટે આપ્યું છે ?

(૧૬૪/૩૬૩૨) હઝરત ઇબ્ને

અબ્બાસ (રદિ.) કહે છે કે, હુઝૂર (સલ.) જ્યારે ખાનએ કઅબામાં તસ્વીરો જોઈ ત્યારે અંદર દાખલ થયા નહીં. અહીં સુધી કે તે તસ્વીરો હટાવી દેવામાં આવી. અને અંદર દાખલ થયા. હુઝૂરે હઝરત ઇસ્માઈલ (અલ.) અને હઝરત ઇબ્રાહીમ (અલ.)ની મૂર્તિઓ જોઈ. જેમના હાથોમાં ફાલ લેવાના તીરો હતાં. આપે ફરમાવ્યું : તેમને ખુદાનો માર, ખુદાની કસમ, હઝરત ઇસ્માઈલ અને હઝરત ઇબ્રાહીમે તીરોથી કદી ફાલ ખોલ્યો નથી.

(૧૬૫/૩૬૩૩) હઝરત અબૂ હુરૈરા કહે છે : એકવાર હુઝૂર (સલ.)ને પૂછવામાં આવ્યું કે, સૌથી વધુ ઇઝત્તવાળો માણસ કોણ છે ? આપે ફરમાવ્યું : જે સૌથી વધુ પરહેઝગાર હોય. સહાબાએ કહ્યું : અમે હુઝૂરને એ અંગે પૂછી રહ્યા નથી. ફરમાવ્યું : તો યૂસુફ પોતે પણ નબી હતા, નબીના પુત્ર, નબીના પૌત્ર અને ખલીલુલ્લાહના પ્રપૌત્ર હતા. (વંશમાં એમના કરતાં શ્રેષ્ઠ બીજું કોણ હોઈ શકે છે ?) સહાબાએ કહ્યું : અમે હુઝૂરને એ વિષે પણ પૂછતા નથી. ફરમાવ્યું : તો અરબસ્તાનના ખાનદાનોની હાલત પૂછવા માંગો છો ? જે લોકો અજ્ઞાનતાના યુગમાં શ્રેષ્ઠ હતા, તેઓ ઇસ્લામમાં શ્રેષ્ઠ છે, એ શરતે કે દીનની સૂઝમાં આગળ હોય.

(૧૬૬/૩૬૩૪) હઝરત સમુરા કહે

છે : હુઝૂર (સલ.)એ ફરમાવ્યું : આજે રાત્રે મારી પાસે બે માણસો આવ્યા હતા. (જેમની સાથે) હું એક એટલા લાંબા માણસ પાસે ગયો કે, લંબાઈના કારણે શક્ય હતું કે, મને તેનું માથું ન દેખાય. તે ઇબ્રાહીમ (અલ.) હતા.

(૧૬૭/૩૬૩૫) મુજાહિદ કહે છે : હઝરત ઇબ્ને અબ્બાસ (રદિ.) સામે લોકોએ વાત કરી કે, દજ્જાલની બંને આંખો વચ્ચે શબ્દ 'કાફિર' અથવા 'ક ફ ર' લખેલું હશે. તેમણે કહ્યું : અમે તો એવું સાંભળ્યું નથી. હા, હુઝૂરે એવું ફરમાવ્યું હતું કે, હઝરત ઇબ્રાહીમની શકલ તમારા સાથી (રસૂલુલ્લાહ)ની શકલ જેવી હતી. મૂસા (અલ.)ના વાળ વાંકડિયા અને રંગ ઘઉંવર્ણી હતો. મારી નજરમાં તે દ્રશ્ય છે કે, હઝરત મૂસા (અલ.) લાલ ઊંટ પર જેના નાકમાં ખજૂરીની છાલની લગામ હતી, સવાર થઈને તકબીર બોલતા ખીણમાં ઉતરી રહ્યા છે.

(૧૬૮/૩૬૩૬) હઝરત અબૂ હુરૈરા કહે છે : હુઝૂર (સલ.)એ ફરમાવ્યું કે, એસી વરસની વયે હઝરત ઇબ્રાહીમ (અલ.)એ 'ક દૂ મ'થી પોતાની ખત્ના કરી હતી. (અમુક લોકોએ આ હદીસનો એવો અર્થ કર્યો છે કે, એસી વરસની વયે હઝરત ઇબ્રાહીમે પોતે પોતાની ખત્ના 'ક દૂ મ' સ્થળે કરી હતી.)

(૧૬૯/૩૬૩૭) હઝરત અબૂ હુરૈરા (રદિ.) કહે છે : નામદાર હુઝૂર (સલ.)એ ફરમાવ્યું કે, હઝરત ઇબ્રાહીમ (અલ.)એ કદી કોઈ એવી વાત કહી નથી, જે હકીકતમાં તો સાચી અને જાહેરમાં જુઠી લાગતી હોય. હા, એ પ્રકારની ત્રણ વાતો કહી હતી. બે વાતો તો અલ્લાહ તઆલા વિષે કહી હતી અને એક વાત હઝરત સારા વિષે. પહેલી બંને વાતો તો એ છે કે, હઝરત ઇબ્રાહીમ (અલ.)એ કહ્યું : હું બીમાર છું અને એમ કહ્યું હતું કે, આ કામ (મૂર્તિખંડન) મોટી મૂર્તિનું છે. ત્રીજી વાત એમ બની કે, હઝરત ઇબ્રાહીમ અને સારા એક ગામમાંથી પસાર થયા. ત્યાં એક ઝાલિમ બાદશાહ હતો. બાદશાહને કોઈએ કહ્યું કે, અહીં એક માણસ આવ્યો છે. જેની સાથે એક ઘણી જ ખૂબસૂરત ઓરત છે. બાદશાહે હઝરત ઇબ્રાહીમ (અલ.) પાસે એક માણસ મોકલીને પૂછાવ્યું કે, એ ઓરત કોણ છે ? હઝરત ઇબ્રાહીમે કહ્યું : મારી બહેન છે. પછી આવીને હઝરત સારાને કહ્યું કે, ધરતી પર મારા અને તમારા સિવાય બીજું કોઈ ઇમાનદાર નથી. તે ઝાલિમે મને તમારા વિષે પૂછ્યું હતું. મેં તેને કહી દીધું કે, તમે મારી બહેન છો. એટલે તમે મને જુઠો પાડશો નહીં. ત્યાર પછી બાદશાહે હઝરત સારાને બોલાવ્યાં. સારા ગયાં. બાદશાહ કંઈક ચેષ્ટા કરવા ગયો, પરંતુ અલ્લાહ તઆલાએ તરત તેને શિક્ષા કરી.

હઝરત સારાને કહેવા લાગ્યો : તમે મારા માટે ખુદા પાસે દુઆ કરો. હું તમને કોઈ નુકસાન પહોંચાડીશ નહીં. હઝરત સારાએ દુઆ કરી. ખુદા તઆલાએ છોડી મૂક્યો. બીજી વાર તેણે ચેષ્ટા કરવા માંડી, પરંતુ ખુદા તઆલાએ તેને પહેલા કરતાં વધારે શિક્ષા કરી. તેણે ફરી હઝરત સારાને દુઆ માટે વિનંતી કરી અને નુકસાન ન પહોંચાડવાનું વચન આપ્યું. હઝરત સારાએ દુઆ કરી અને ખુદાએ સજામાંથી છુટકારો આપ્યો. છેવટે બાદશાહ પોતાના ચોકીદારને કહેવા લાગ્યો કે, તું મારી પાસે માનવી લાવ્યો નથી, બલકે શયતાન લાવ્યો છે. આમ કહીને હઝરત સારાને સેવા માટે હાજિરા આપ્યાં. હઝરત સારા ઇબ્રાહીમ (અલ.) પાસે પાછા આવ્યાં. તે વખતે હઝરત ઇબ્રાહીમ નમાઝ પઢતા હતા. ઇશારાથી પૂછ્યું, શું ખબર છે ? હઝરત સારાએ કહ્યું : ખુદા તઆલાએ કાફિરની ચેષ્ટા અટકાવી. તેણે મને સેવા માટે હાજિરા આપ્યા છે. હઝરત અબૂ હુરૈરાએ આ હદીસ બયાન કર્યા પછી કહ્યું : હે આકાશ જળના પુત્રો ! [ઈસ્માઈલ (અલ.)ની ઔલાદ !] એ તમારી માં હતાં.

(૧૭૦/૩૬૩૮) ઉમ્મે શુરૈક કહે છે કે, રસૂલુલ્લાહ (સલ.)એ સરડાને મારી નાખવાની હુકમ આપ્યો છે. સરડો (તે લાકડાઓની આગ વધારવા માટે) ફૂંક મારતો હતો, જેમાં હઝરત ઇબ્રાહીમ

(અલ.)ને નાખવામાં આવ્યા હતા.

(૧૭૧/૩૬૩૮) હઝરત અબ્દુલ્લાહ કહે છે કે, જ્યારે આ આયત ઉતરી : **અલ્લાહીન આમનૂ વ લમ યલ્બિસૂ ઇમાનહુમ બિગુલ્મિન** કિવા જે લોકો ઇમાન લાવ્યા અને ઇમાનને ઝુલ્મ સાથે ભેળસેળ કર્યું નહીં તેમના માટે કિયામતમાં સલામતી છે. અમે કહ્યું : યા રસૂલુલ્લાહ ! એવો કયો માણસ છે જે પોતાની જાત પર ઝુલ્મ ન કરતો હોય. ફરમાવ્યું : એનો અર્થ એ નથી જે તમે કહી રહ્યા છો, બલકે અર્થ એ છે કે, ઇમાનમાં ઝુલ્મ કિવા શિર્ક ભેળસેળ ન કર્યું હોય. શું તમે હઝરત લુકમાનની વાત સાંભળી નથી જે તેમણે પોતાના પુત્રને કહી હતી કે **યા બુનય્ય લાતુશિરક બિલ્લાહિ ઇન્ન શિર્ક લાઝુલુન અઝીમ**. બેટા ! ખુદાની સાથે કોઈને ભાગીદાર ન બનાવતો, શિર્ક કરવું મોટો ઝુલ્મ (ગુનોહ) છે.

જલદી જલદી દોડવું

(૧૭૨/૩૬૪૦) હઝરત અબૂ હુરૈરા કહે છે : એક દિવસ હુઝૂર (સલ.)ની સેવામાં થોડોક ગોશ્ત રજૂ કરવામાં આવ્યો. આપે ફરમાવ્યું કે, ખુદા આગલા પાછલા બધા લોકોને એક મેદાનમાં કિયામતના દિવસે ભેગા કરશે. તે વખતે બોલાવનારના શબ્દો દરેક માણસ સાંભળશે અને દરેક માણસ પૂરી મેદનીને

જોઈ શકશે. સૂર્ય ખૂબ નજીક આવશે. ત્યાર પછી હુઝૂરે શકાઅત વિષે હદીસ બયાન કરતાં ફરમાવ્યું કે, લોકો હઝરત ઇબ્રાહીમ (અલ.) પાસે જશે અને કહેશે : તમે ખુદાના નબી છો. ધરતી પરના બધા લોકોમાંથી તમે જ તેના ખલીલ છો. ખુદા તઆલાને અમારી ભલામણ કરો. હઝરત ઇબ્રાહીમ (અલ.) પોતાની જુઠી વાતોને યાદ કરીને કહેશે : આજે મને મારી પડી છે. તમે મૂસા (અલ.) પાસે જાઓ.

(૧૭૩/૩૬૪૧) હઝરત ઇબ્ને અબ્બાસ (રદિ.) કહે છે : હુઝૂર (સલ.)એ ફરમાવ્યું : ખુદા ઇસ્માઈલ (અલ.)ની માં પર રહમ કરે, જો તેઓ જલ્દી ન કરત તો ઝમઝમ એક વહેતું ઝરણું બની જાત. એક રિવાયતમાં એટલું વધારે છે કે, હઝરત ઇબ્રાહીમ (અલ.) ઇસ્માઈલ (અલ.) અને તેમની માંને સાથે લઈ ગયા હતા. ઇસ્માઈલની માં પાસે એક મશક હતી. તેઓ હઝરત ઇસ્માઈલને દૂધ પીવડાવતાં હતાં.

(૧૭૪/૩૬૪૨) હઝરત ઇબ્ને અબ્બાસ કહે છે : બધી ઓરતો કરતાં પહેલાં હઝરત ઇસ્માઈલ (અલ.)ની માં હાજિરાએ કમરપટો બનાવ્યો હતો. જેથી હઝરત સારાને તેમના પગલાં ન દેખાય. પટાના છેડાના ઘસરડાથી પગલાં ભૂંસાઈ જાય. વિગત એવી છે કે, હઝરત ઇબ્રાહીમ (અલ.) ઇસ્માઈલ (અલ.)

અને તેમની માંને લઈને આવ્યા. બયતુલ્લાહની પાસે એક મોટા ઝાડની નીચે ઝમઝમની નજીક મસ્જિદના ઉપરવાસમાં બંનેને ઉતાર્યા. હઝરત ઇસ્માઈલ (અલ.) હાજિરાનું દૂધ પીતા હતા. તે સમયે મક્કામાં કોઈ રહેતું ન હતું. ત્યાં પાણી પણ ન હતું. હઝરત ઇબ્રાહીમે બંનેને લાવીને ઉતાર્યા. તેમની પાસે એક થેલો હતો, જેમાં ખજૂર હતું. એક મશક હતી, જેમાં પાણી હતું. તે મૂકીને મોં ફેરવીને ચાલી નીકળ્યા. ઇસ્માઈલ (અલ.)ની માં તેમની પાછળ થઈ ગયાં અને કહેવા લાગ્યાં : ઇબ્રાહીમ, તમે ક્યાં જઈ રહ્યા છો ? અમને આ જંગલમાં મૂકી જાઓ છો. અહીં ન કોઈ હમદદ છે ન કોઈ ગમખવાર. હઝરત હાજિરાએ જો કે આ વાત અનેક વાર કહી, પરંતુ હઝરત ઇબ્રાહીમે મોં ફેરવીને જોયું નહીં. હઝરત હાજિરાએ કહ્યું : તો શું ખુદા તઆલાએ તમને આ હુકમ આપ્યો છે ? હઝરત ઇબ્રાહીમે કહ્યું : હા. હાજિરાએ કહ્યું : તો ખુદા તઆલા અમને બરબાદ કરશે નહીં. આમ કહીને હાજિરા આ બાજુ પાછા ફર્યા અને હઝરત ઇબ્રાહીમ તે બાજુ ચાલ્યા ગયા. જ્યારે સનિયા સ્થળે પહોંચીને હઝરત ઇસ્માઈલ અને તેમની માંની આંખોથી અદ્રશ્ય થયા ત્યારે કઅબા તરફ મોં કરીને હાથ ઉઠાવીને આ શબ્દો કહ્યા : એય અલ્લાહ ! મેં મારી ઔલાદને તારા પાક મકાન પાસે

બિલકુલ એવા મેદાનમાં લાવીને વસાવી છે, જેમાં ક્યાંય ખેતી નથી.....હઝરત ઇસ્માઈલ (અલ.)ની માં ઇસ્માઈલ (અલ.)ને દૂધ પીવડાવવા લાગ્યાં અને પેલું પાણી પોતે પીતાં હતાં. જ્યારે મશકનું બધું પાણી ખલાસ થઈ ગયું અને તેમને પણ તરસ લાગી અને હઝરત ઇસ્માઈલને ભારે તરસના કારણે ઝમીન પર આળોટતા જોયા ત્યારે જોવાની હિંમત ન રહી અને એક તરફ ચાલી નીકળ્યા. તે ઝમીનની સૌથી વધારે નજીક સફા પહાડ હતો. તેના પર ઉભા રહીને ખીણ તરફ મોં કરીને ચારે બાજુ નજર દોડાવી કે કદાચ કોઈ માણસ દેખાય, પરંતુ કોઈ દેખાયું નહીં. લાચાર થઈને સફા પહાડ પરથી ઉતરી પડ્યાં. જ્યારે ખીણમાં પહોંચ્યા ત્યારે ફરી કુરતાનો પાલવ ઉંચકીને મુસીબતના માર્યા માનવીની જેમ એક તરફ દોડ્યા અને ખીણ પસાર કરીને મરવા પહાડ પર પહોંચ્યા. તેના પર ઉભા રહીને આમતેમ નજર દોડાવી કે કદાચ કોઈ માણસ દેખાય, પરંતુ કોઈ દેખાયું નહીં. ખુલાસો એ કે, સાત વાર આ પ્રમાણે કર્યું. હઝરત ઇબ્ને અબ્બાસ કહે છે કે, રસૂલુલ્લાહ (સલ.)એ ફરમાવ્યું : આ જ કારણ છે કે, (હજજના સમયે) લોકો સફા અને મરવા વચ્ચે દોડે છે. ઇબ્ને અબ્બાસ કહે છે : છેવટે એક વાર હઝરત હાજિરા મરવા પર પહોંચ્યાં ત્યારે એક અવાજ સંભળાયો. ત્યારે પોતે જ કહેવા લાગ્યાં :

ચૂપ રહે. બીજી વાર ધ્યાનથી સાંભળ્યું : ત્યારે ફરી તે જ અવાજ સંભળાયો. કહેવા લાગ્યાં : તે અવાજ તો સંભળાવી દીધો. કાશ ! તારી પાસે અમારી ફરિયાદ પણ પહોંચી શકત. એવામાં શું જુએ છે કે એક ફરિશ્તો ઝમઝમ સ્થળ પાસે છે. ફરિશ્તાએ ઝમીન પર પોતાની એડી મારી, જેનાથી પાણી નીકળ્યું. હઝરત હાજિરા તે પાણીને હોઝના જેમ બનાવવા લાગ્યાં. પાણીની આજુબાજુ પથ્થરોની પાળ બાંધવા લાગ્યાં. ખોબામાં પાણી લઈને મશક ભરવાનું શરૂ કર્યું. હઝરત હાજિરા ખોબાથી મશક ભરી રહ્યાં હતાં અને પાણી પૂરા જોશથી ઉછળી રહ્યું હતું. ઇબ્ને અબ્બાસ કહે છે : હુઝૂર (સલ.)એ ફરમાવ્યું : ખુદા ઇસ્માઈલ (અલ.)ની માં પર રહમ કરે, જો તે ઝમઝમને એમ જ રહેવા દેત તો તે એક વહેતું ઝરણું બની જાત. ઇબ્ને અબ્બાસ કહે છે : હઝરત હાજિરાએ પોતે આ પાણી પીધું અને બાળકને દૂધ પીવડાવ્યું. ફરિશ્તાએ કહ્યું : તમે બરબાદ થવાનો ભય ન રાખો. કારણ કે, અહીં ખુદાનું ઘર છે. આ છોકરો અને એના પિતા તે બનાવશે. અહીંના રહેનારાઓને ખુદા તબાહ નહીં કરે. તે સમયે કઅબા ટેકરાના જેમ ઝમીનથી કંઈક ઉંચું હતું. રેલ આવતી તો ડાબે-જમણેથી નીકળી જતી હતી, ઉપર સુધી પહોંચી શકતી ન હતી. હઝરત હાજિરા એક મુદત સુધી એવી હાલતમાં રહ્યાં.

અચાનક એકવાર બની જુરહુમનો કાફલો 'કદા'ના રસ્તે એ બાજુથી પસાર થયો અને મક્કાના નીચાણવાળા ભાગમાં ઉતર્યો. અમુક પક્ષીઓને ટોળું બનાવીને ઉડતાં જોઈને કહેવા લાગ્યા : ચોક્કસ પાણીનો ચક્કર મારી રહ્યા છે, પરંતુ આપણને તો આ ખીણમાં આવવાને મુદત થઈ ગઈ. અહીં તો પાણી ન હતું. (હવે ક્યાંથી આવ્યું ?) આમ કહીને એક અથવા બે કાસિદોને ખબર લેવા માટે મોકલ્યા. કાસિદોએ આવીને પાણી જોઈને પાછા જઈને પાણીની ખબર આપી. કાફલાવાળા તરત આવ્યા. હઝરત હાજિરા તે વખતે પાણી પાસે બેઠાં હતાં. કહેવા લાગ્યા : જો તમે રજા આપો તો અમે આપની પાસે આવીને પડાવ નાંખીએ. હઝરત હાજિરાએ કહ્યું : સારું, પરંતુ તમને પાણી પર (માલિકીની) કોઈ હક્ક રહેશે નહીં. કાફલાવાળાઓએ કહ્યું : ઘણું સારું. ઈબ્ને અબ્બાસ કહે છે : હુઝૂરે ફરમાવ્યું : ઈસ્માઈલ (અલ.)ની માંની દિલી તમન્ના પૂરી થઈ. તેઓ સાથીઓ ઈચ્છતા હતાં, સાથીઓ મળી ગયા. જેથી કાફલાવાળાઓએ ત્યાં જ પડાવ નાખ્યો અને પોતાની સ્ત્રી બાળકોને પણ બોલાવી લીધા. અહીં સુધી કે ત્યાં અમુક ખાનદાનો થઈ ગયા. તે છોકરો ઈસ્માઈલ યુવાન થયો. કાફલાવાળાઓ પાસે અરબી શીખ્યો અને યુવાન થયા પછી સૌથી વધુ ખૂબસૂરત અને સૌનો લાડકવાયો બન્યો. કાફલા-

વાળાઓએ પોતાનામાંની જ એક ઔરત સાથે હઝરત ઈસ્માઈલ (અલ.)ના નિકાહ પઢાવી દીધા. હઝરત હાજિરાની વફાત થઈ ત્યારે હઝરત ઈબ્રાહીમ (અલ.) આવ્યા અને જે વસ્તુને મૂકી ગયા હતા તેની શોધ કરવા લાગ્યા. હઝરત ઈસ્માઈલ (અલ.) ઘર પર હાજર ન હતા. હઝરત ઈબ્રાહીમ (અલ.)એ ઈસ્માઈલ (અલ.)ની પત્નીને ઈસ્માઈલ (અલ.) વિષે પૂછ્યું. પત્નીએ કહ્યું : અમારા ખાવા માટે કંઈ લેવા ગયા છે. હઝરત ઈબ્રાહીમ (અલ.)એ જીવન પદ્ધતિ અને જીવનનિર્વાહ અંગે પૂછ્યું. પત્નીએ કહ્યું : ઘણી મુશ્કેલી વેઠવી પડે છે. અમે ભારે મુસીબત અને તંગીમાં છીએ. બીજી પણ કંઈક ફરિયાદ કરી. હઝરત ઈબ્રાહીમ (અલ.)એ કહ્યું : જ્યારે તારો પતિ આવે ત્યારે તેને મારી સલામ કહેજો અને કહેજો કે, તમારા દરવાજાનો ઉંબર બદલી નાંખે. હઝરત ઈસ્માઈલ ઘેર આવ્યા ત્યારે તેમને કંઈક અણસાર મળી ગયો હતો. પૂછવા લાગ્યા : શું કોઈ આવ્યું હતું ? પત્નીએ કહ્યું : હા, એક વૃદ્ધ માણસ આવ્યો હતો. આવી શકલ અને આવો શરીરનો બાંધો હતો. મને તમારા વિષે પૂછ્યું હતું, મેં તેમને બતાવી દીધું. પછી તેણે જીવનનિર્વાહ વિષે પૂછ્યું ત્યારે મેં કહી દીધું કે, અમે ભારે તકલીફ અને તંગીમાં છીએ. હઝરત ઈસ્માઈલે કહ્યું : પછી તેણે તમને કંઈ નસીહત પણ કરી છે ?

પત્નીએ કહ્યું : હા, મને એવું કહી ગયો છે કે, તમને તેની સલામ કહું અને એમ કહું કે, તમે તમારા દરવાજાનો ઉંબર બદલી નાંખો. હજરત ઇસ્માઈલે કહ્યું : તે મારા પિતા હતા. મને હુકમ આપી ગયા છે કે, તમને છોડી દઉં. એટલે તમે તમારા પિયર ચાલી જાઓ. હજરત ઇસ્માઈલ (અલ.)એ પત્નીને તલાક આપી દીધી અને બીજી ઓરત સાથે નિકાહ કર્યા. એક મુદત સુધી ઇબ્રાહીમ (અલ.) આવ્યા નહીં. લાંબી મુદત પછી એક દિવસ આવ્યા, પરંતુ હજરત ઇસ્માઈલ (અલ.) મળ્યા નહીં. પત્નીને પૂછ્યું, તમારો પતિ ક્યાં છે ? પત્નીએ કહ્યું : અમારા માટે કંઈક રોજી શોધવા ગયા છે. પૂછ્યું, તમારી શું ખબર છે, જીવન પદ્ધતિ અને જીવન-નિર્વાહની શી સ્થિતિ છે ? પત્નીએ કહ્યું : અમે મજામાં છીએ. આરામથી જીવન વીતે છે. જાણે પત્નીએ અલ્લાહનો આભાર માન્યો. હજરત ઇબ્રાહીમ (અલ.)એ કહ્યું : તમે કઈ વસ્તુ ખાઓ છો ? પત્નીએ કહ્યું : ગોશત. કહ્યું : કઈ વસ્તુ પીઓ છો ? પત્નીએ કહ્યું : પાણી. હજરત ઇબ્રાહીમ (અલ.)એ કહ્યું : એય અલ્લાહ ! એમને ગોશત અને પાણીમાં બરકત આપ. ઈબ્ને અબ્બાસ કહે છે : હુઝૂર (સલ.)એ ફરમાવ્યું કે, તે સમયે મક્કામાં અનાજ થતું ન હતું. જો અનાજ થતું હોત તો હજરત ઇબ્રાહીમ (અલ.) તેમાં પણ બરકત થવાની દુઆ કરત. કારણ કે, હજરત ઇબ્રાહીમ (અલ.)એ

મક્કાવાસીઓ માટે ગોશત અને પાણીમાં બરકત થવાની દુઆ કરી હતી. આ જ કારણસર મક્કાવાસીઓ સિવાય બીજું કોઈ ફક્ત ગોશત અને પાણી પર ગુજારો કરી શકતું નથી અને ન જ કોઈને ફક્ત ગોશત અને પાણી માફક આવે છે. ખેર, હજરત ઇબ્રાહીમ (અલ.)એ કહ્યું : જ્યારે તમારો પતિ આવે ત્યારે તેને મારી સલામ કહેજો ને કહી દેજો કે, તે પોતાના દરવાજાનો ઉંબર કાયમ રાખે. જ્યારે હજરત ઇસ્માઈલ (અલ.) ઘેર આવ્યા ત્યારે પત્નીને પૂછ્યું, શું કોઈ આવ્યું હતું ? પત્નીએ કહ્યું : જી હા. એક ખૂબસૂરત વૃદ્ધ માનવી આવ્યો હતો. પ્રથમ તો મને તમારા વિષે પૂછ્યું. મેં બતાવ્યું. પછી જીવનનિર્વાહ વિષે પૂછ્યું. મેં કહ્યું કે, સારી રીતે ગુજારે છે. હજરત ઇસ્માઈલે કહ્યું : તેણે તમને સંદેશ આપ્યો છે ? હા, સલામ કહી છે અને એમ કહ્યું છે કે, તમારા દરવાજાનો ઉંબર કાયમ રાખો. હજરત ઇસ્માઈલે કહ્યું : તે મારા પિતા હતા. ઉંબરથી મુરાદ તમે પોતે છો. તેમણે મને હુકમ આપ્યો છે કે, તમને તલાક ન આપું. ત્યાર પછી હજરત ઇબ્રાહીમ (અલ.) એક મુદત સુધી આવ્યા નહીં. એક દિવસ હજરત ઇસ્માઈલ (અલ.) ઝમઝમની નજીક એક ઝાડની નીચે બેસીને તીર બનાવી રહ્યા હતા, એવામાં હજરત ઇબ્રાહીમ (અલ.) આવ્યા. હજરત ઇસ્માઈલને જોયા તો ઉભા થઈ ગયા. જેવી રીતે પિતા પુત્ર સાથે અને પુત્ર પિતા સાથે વર્તાવ કરે છે

તેવો જ વર્તાવ હજરત ઇબ્રાહીમ અને હજરત ઇસ્માઈલે પરસ્પર કર્યા. હજરત ઇબ્રાહીમે કહ્યું : ઇસ્માઈલ, ખુદા તઆલાએ મને એક કામ કરવાનો હુકમ આપ્યો છે. હજરત ઇસ્માઈલે કહ્યું : તો જે કંઈ ખુદાએ હુકમ આપ્યો છે તેને પૂરો કરો. તેમણે કહ્યું : તો શું તમે મને મદદ કરશો ? ઇસ્માઈલે કહ્યું : હું મદદ કરીશ. હજરત ઇબ્રાહીમે એક ઉંચા ટેકરા તરફ ઇશારો કરીને કહ્યું : ખુદાએ મને હુકમ આપ્યો છે કે, અહીં એક મકાન બનાવું. ત્યાર પછી હજરત ઇસ્માઈલ અને હજરત ઇબ્રાહીમે તે ઘરનો પાયો નાખ્યો. હજરત ઇસ્માઈલ (અલ.) પથ્થર ઉંચકીને લાવતા હતા અને હજરત ઇબ્રાહીમ (અલ.) બાંધકામ કરતા હતા. જ્યારે દીવાલો કંઈક ઉંચી થઈ ગઈ ત્યારે હજરત ઇબ્રાહીમે આ પથ્થર (મકામે ઇબ્રાહીમ) લાવીને મૂક્યો. જેથી તેના પર ઉભા થઈને દીવાલ બનાવી શકે. હજરત ઇસ્માઈલ પથ્થર આપતા જતા હતા અને હજરત ઇબ્રાહીમ બનાવતા જતા હતા. બંને સજ્જનો બનાવતી વખતે બોલતા જતા હતા : **રબબના તકબલ મિન્ના ઇન્નક અન્ત સમીઉલ અલીમ.** જ્યારે બાંધકામ પૂરું થઈ ગયું ત્યારે મકાનની આજુબાજુ ઘુમતા હતા અને બોલતા જતા હતા : એય અલ્લાહ ! અમારા તરફથી એને કબૂલ કર. કારણ કે, બેશક, તું સાંભળનાર અને જાણનાર છે.

(૧૭૫/૩૬૪૩) હજરત ઇબને અબ્બાસ (રદિ.) કહે છે કે, જ્યારે હજરત ઇબ્રાહીમ (અલ.) અને તેમની પત્ની વચ્ચે જે બનાવો બનવાના હતા તે બની ગયા ત્યારે હજરત ઇબ્રાહીમ (અલ.) ઇસ્માઈલ (અલ.) અને તેમની માં ને લઈને નીકળી પડ્યા. પાણીથી ભરેલી એક મશક સાથે લઈ લીધી. હજરત ઇસ્માઈલની માં પોતે મશકનું પાણી પીતાં હતાં અને હજરત ઇસ્માઈલને પોતાનું દૂધ પીવડાવતાં હતાં. હજરત ઇબ્રાહીમ પોતાના સ્ત્રી બાળકોને લઈને જ્યારે મક્કા પહોંચ્યા ત્યારે હાજિરાને એક ઝાડના નીચે છોડીને પોતે પાછા ફર્યા. હાજિરા હજરત ઇબ્રાહીમની પાછળ થઈ ગયાં. હજરત ઇબ્રાહીમ જ્યારે કદા સ્થળે પહોંચ્યા ત્યારે હજરત હાજિરાએ પાછળથી અવાજ દઈને કહ્યું : ઇબ્રાહીમ, અમને કોના આધારે છોડી જાઓ છો ? હજરત ઇબ્રાહીમે કહ્યું : ખુદાના આધારે. હાજિરાએ કહ્યું : તો હું ખુદાથી રાજી છું. આ પ્રમાણે કહીને પાછા ફર્યા. પોતે તે જ મશકનું પાણી પીતાં હતાં અને બાળકને પોતાનું દૂધ પીવડાવતાં હતાં. છેવટે પાણી ખલાસ થઈ ગયું. હાજિરા કહેવા લાગ્યાં : હવે મારે ક્યાંક જઈને જોવું જોઈએ, કદાચ કોઈ દેખાય. આમ કહીને એક તરફ નીકળી પડ્યાં. સફા પહાડ પર ચઢીને આમતેમ જોયું કે કદાચ કોઈ દેખાય, પરંતુ કોઈ દેખાયું નહીં. લાચાર

થઈને પાછાં ફર્યાં. મેદાનમાં જઈને ફરી મરવા પહાડ તરફ દોડ્યાં. કેટલીક વાર આ પ્રમાણે ચક્કર માર્યાં. પછી કહેવા લાગ્યાં : જઈને જોઈ તો બાળકની શી ખબર છે ? પાછા આવ્યાં ત્યારે બાળકને જોયું કે પોતાની હાલત પર છે. એવું લાગતું હતું કે, મરવા માટે જોરજોરથી રડી રહ્યું છે. સહન ન થઈ શક્યું ત્યારે ફરી કહેવા લાગ્યાં : ચાલીને જોઈ તો કદાચ કોઈ દેખાય. આ પ્રમાણે કહીને ફરી ટેકરી પર ચઢીને આમતેમ જોયું, પરંતુ કોઈ દેખાયું નહીં. અહીં સુધી કે સાત વાર આ પ્રમાણે ચક્કર માર્યાં હતાશ થઈને કહેવા લાગ્યાં : હવે જઈને બાળકની હાલત જોવી જોઈએ. એવામાં એક અવાજ સંભળાયો. હાજિરાએ કહ્યું : જો તું કંઈ ભલાઈ કરી શકતો હોય તો ફરિયાદ સાંભળ. તરત જિભઠલ દેખાયા. જેમણે જમીન પર એડી મારી. પાણી ઝમીનમાંથી ફુટીને નીકળ્યું. હાજિરા નવાઈ પામીને ખાડી બનાવવા લાગ્યાં. ઇબ્ને અબ્બાસ કહે છે : રસૂલુલ્લાહ (સલ.)એ ફરમાવ્યું : જો હાજિરા એમ જ રહેવા દેત તો પાણી ફેલાઈ જાત. ખુલાસો એ કે હાજિરાને પણ પીવા માટે પાણી મળવા લાગ્યું અને બાળક માટે તેમનું દૂધ પણ ઉતરવા લાગ્યું. અચાનક તે બાજુથી જુરહુમ કબીલાના થોડાક માણસો મેદાનમાં થઈને પસાર થયા. પક્ષીઓને ઉડતા જોઈને નવાઈ પામીને કહેવા લાગ્યા કે, પક્ષીઓ તો ફક્ત પાણી પાસે હોય છે.

જેથી માણસ મોકલીને માહિતી મેળવી. માણસ આવ્યો. પાણી જોઈને કાફલા-વાળાઓને જઈને ખબર આપી. કાફલા-વાળાઓ તરત હજરત હાજિરા પાસે આવ્યા અને કહેવા લાગ્યા : તમે અમને રજા આપો કે, અમે અહીં આપની પાસે રહીએ. (હજરત હાજિરાએ રજા આપી. જુરહુમવાળા રહેવા લાગ્યા.) જ્યારે હજરત ઇસ્માઈલ જવાન થયા ત્યારે તેમણે એ જ કાફલાવાળાઓમાંની એક ઓરત સાથે નિકાહ કરી લીધા. એક મુદત પછી હજરત ઇબ્રાહીમને વિચાર આવ્યો. પત્નીને કહેવા લાગ્યા : હું જરા તેમને જોઈ આવું જેમને મૂકીને આવ્યો હતો. આમ કહીને મક્કા આવ્યા. સલામ કરીને હજરત ઇસ્માઈલની પત્નીને પૂછ્યું, ઇસ્માઈલ ક્યાં છે ? પત્નીએ કહ્યું : શિકાર કરવા ગયા છે. કહ્યું : આવે તો તેને કહી દેજો કે, પોતાના દરવાજાનો ઉંબર બદલી નાખે. હજરત ઇસ્માઈલ આવ્યા ત્યારે પત્નીએ સંદેશ કહ્યો. હજરત ઇસ્માઈલે કહ્યું કે, ઉંબરથી મુરાદ તારી જાત છે. જેથી તું તારા પિયર ચાલી જા. એક મુદત પછી બીજી વાર મક્કા આવવાનો વિચાર આવ્યો. પત્નીને કહ્યું કે, જે લોકોને હું મૂકીને આવ્યો હતો તેમને જરા જોઈ આવું. આમ કહીને મક્કા આવ્યા. હજરત ઇસ્માઈલની પત્નીને પૂછ્યું, ઇસ્માઈલ ક્યાં છે ? પત્નીએ કહ્યું : શિકાર કરવા ગયા છે. આપ ઉતરો અને કંઈ ખાઈ પી

લો. હઝરત ઇબ્રાહીમે કહ્યું : તમારા ખાવા પીવાની શું હાલત છે ? પત્નીએ કહ્યું : ખાવા માટે ગોશ્ત અને પીવા માટે પાણી છે. હઝરત ઇબ્રાહીમે દુઆ કરી : એય અલ્લાહ ! એમના ખાવા પીવામાં બરકત આપ. ઇબ્ને અબ્બાસ કહે છે : હુઝૂર (સલ.)એ ફરમાવ્યું : જે બરકત મક્કા-વાળાઓના ખાવાપીવામાં છે તે હઝરત ઇબ્રાહીમની દુઆની અસર છે. એક લાંબી મુદત પછી ત્રીજી વાર આવવાનો વિચાર આવ્યો અને ઘરવાળાઓને કહીને આવ્યા. ઝમઝમની પાછળ હઝરત ઇસ્માઈલ (અલ.) તીર ઠીક કરી રહ્યા હતા. ત્યાં જ તેમની સાથે મુલાકાત થઈ. હઝરત ઇબ્રાહીમે કહ્યું : ઇસ્માઈલ, ખુદા તઆલાએ મને હુકમ આપ્યો છે કે, તેનું એક ઘર બનાવું. હઝરત ઇસ્માઈલે કહ્યું : તો ખુદા તઆલાના હુકમનું પાલન કરો. તેમણે કહ્યું કે, મને ખુદા તઆલાએ હુકમ આપ્યો છે કે, તમે મકાનના બાંધકામમાં મને મદદ કરો. હઝરત ઇસ્માઈલે કહ્યું : હું ઝરૂર કરીશ. જેથી બંને સજ્જનો ઉભા થઈ ગયા. હઝરત ઇસ્માઈલ પત્થર આપતા જતા હતા અને હઝરત ઇબ્રાહીમ બનાવતા જતા હતા. બંને સજ્જનો બોલતા જતા હતા : રબ્બના તકબ્બલ મિન્ના ઈન્નક અન્ત રસમીઉલ અલીમ. જ્યારે મકાનનું બાંધકામ ઉંચું થઈ ગયું અને હઝરત ઇબ્રાહીમ (અલ.) પત્થર ઉંચકીને થાકી ગયા ત્યારે તે

‘મકામ’ (મકામે ઇબ્રાહીમ)ના પત્થર પર ઉભા થઈ ગયા. હઝરત ઇસ્માઈલ (અલ.) તેમને પત્થર આપતા હતા અને બોલતા જતા હતા : એય અલ્લાહ ! અમારા તરફથી એને કબૂલ કર. કારણ કે બેશક, તું સાંભળનાર અને જાણનાર છે.

(૧૭૬/૩૬૪૪) હઝરત અબૂઝર (રદિ.) કહે છે : મેં પૂછ્યું, યા રસૂલલ્લાહ ! ઝમીન પર સૌપ્રથમ કઈ મસ્જિદ બનાવવામાં આવી ? ફરમાવ્યું : મસ્જિદે હરામ. મેં પૂછ્યું, એ પછી ? ફરમાવ્યું : બયતુલ મુકદ્દસની મસ્જિદ. મેં પૂછ્યું : એ બંનેની વચ્ચે કેટલી મુદતનું અંતર હતું ? ફરમાવ્યું : ચાળીસ વરસનું. ત્યાર પછી ફરમાવ્યું : પછી તને જ્યાં નમાઝનો સમય મળે ત્યાં જ પઢી લે. કારણ કે, એમાં જ ફઝીલત છે.

(૧૭૭/૩૬૪૫) હઝરત અનસ (રદિ.) કહે છે : એક વાર રસૂલુલ્લાહ (સલ.) સામે જ્યારે ઉદ્દ પહાડ આવ્યો ત્યારે ફરમાવ્યું : આ પહાડ અમારી સાથે મુહબ્બત રાખે છે અને અમે તેની સાથે મુહબ્બત રાખીએ છીએ. એય અલ્લાહ ! જેવી રીતે હઝરત ઇબ્રાહીમ (અલ.)એ મક્કાને હરમ બનાવ્યું હતું તેવી રીતે હું મદીનાના આ બંને પથરાળ છેડાઓની વચ્ચેના ભાગને હરમ બનાવું છું.

(૧૭૮/૩૬૪૬) ઉમ્મુલ મુઅમિનીન

હઝરત આઈશા (રદિ.) કહે છે કે, રસૂલુલ્લાહ (સલ.)એ મને કહ્યું : શું તમને ખબર નથી કે જ્યારે તારી કોમે કઅબા બનાવ્યો ત્યારે ઇબ્રાહીમી પાયાથી નાનો બનાવ્યો. મેં કહ્યું : યા રસૂલુલ્લાહ ! તમે ઇબ્રાહીમી પાયા મુજબ બીજી વાર કેમ બનાવતા નથી ? ફરમાવ્યું : જો તારી કોમના ઇસ્લામનો સમય નવો નવો ન હોત તો હું એવું કરત. હઝરત અબ્દુલ્લાહ ઇબ્ને ઉમર કહે છે : જો હઝરત આઈશાએ રસૂલુલ્લાહ (સલ.) પાસેથી આ હદીસ સાંભળી છે તો પછી મારું માનવું છે કે, હુઝૂર (સલ.) તે બે રૂકનોને ચુંબન કરવાનું ન છોડત જે હજરે અસ્વદની સાથે છે, પરંતુ એનું કારણ એવું લાગે છે કે, એ બંને રૂકનોને ઇબ્રાહીમી પાયા મુજબ બનાવવામાં આવ્યા નથી.

(૧૭૮/૩૬૪૭) હઝરત અબૂ હુમૈદ સાઈદી કહે છે : સહાબાઓએ પૂછ્યું, યા રસૂલુલ્લાહ ! અમે તમારા પર કેવી રીતે દુરૂદ મોકલીએ ? ફરમાવ્યું : આ પ્રમાણે પઢો : અલ્લાહુમ્મ સલ્લિ અલા મુહમ્મદિ વ્વ અઝવાજિહિ વ ગુરિય્યતિહિ કમા સલ્લયત અલા ઇબ્રાહીમ વ બારિક અલા મુહમ્મદિ વ્વ અઝવાજિહિ વ ગુરિય્યતિહિ કમા બારકત અલા આલિ ઇબ્રાહીમ ઇન્નક હમીદુ મ્મજીદ.

(૧૮૦/૩૬૪૮) હઝરત અબ્દુરહમાન

ઇબ્ને અબી લયલા કહે છે : એક વાર હઝરત કઅબ ઇબ્ને ઉજરા (રદિ.) સાથે મારી મુલાકાત થઈ. કઅબે મને કહ્યું : શું હું તમને તે તોહફો ન આપું જે રસૂલુલ્લાહ (સલ.) પાસેથી મેં સાંભળ્યો છે. મેં કહ્યું : કેમ નહીં, ઝરૂર આપો. કઅબે કહ્યું : રસૂલુલ્લાહ (સલ.)ને મેં કહ્યું હતું, યા રસૂલુલ્લાહ ! ખુદા તઆલાએ અમને શીખવ્યું છે કે, અમે તમારા પર સલામ કેવી રીતે મોકલીએ, પરંતુ અમને ખબર નથી કે તમારા પર અને તમારા ઘરવાળાઓ પર કેવી રીતે દુરૂદ મોકલીએ. આપે ફરમાવ્યું : આ પ્રમાણે પઢો : અલ્લાહુમ્મ સલ્લિ અલા મુહમ્મદિ વ્વ અલા આલિ મુહમ્મદિન કમા સલ્લયત અલા ઇબ્રાહીમ વ અલા આલિ ઇબ્રાહીમ ઇન્નક હમીદુ મ્મજીદ. અલ્લાહુમ્મ બારિક અલા મુહમ્મદિ વ્વ અલા આલિ મુહમ્મદિન કમા બારકત અલા ઇબ્રાહીમ વ અલા આલિ ઇબ્રાહીમ ઇન્નક હમીદુ મ્મજીદ.

(૧૮૧/૩૬૪૮) હઝરત ઇબ્ને અબ્બાસ કહે છે કે, રસૂલુલ્લાહ (સલ.) હઝરત હસન અને હઝરત હુસૈન માટે અલ્લાહ તઆલા પાસે પનાહ માંગતા હતા અને કહેતા હતા કે, તમારા પિતા (હઝરત ઇબ્રાહીમ) પણ ઇસ્માઈલ અને ઇસ્હાક માટે આ જ શબ્દો બોલીને અલ્લાહ તઆલા પાસે પનાહ માંગતા

હતા : અઊઠુ બિકલિમાતિ લ્લાહી
તામ્મતિ મિન કુલિલ શયતાનિન
વ હામ્મતિન વ મિન કુલિલ
અયનિન લામ્મહ, હું પનાહ માંગુ છું
અલ્લાહ તઆલાના સંપૂર્ણ અસરકારક
ક્લામના વસીલાથી દરેક શયતાન અને
કરડનાર જીવજંતુથી અને દરેક બુરી
નજરથી.

ખુદા તઆલા ફરમાવે છે :
'નઙિબઅહુમ અન દયફિ
ઘબ્રાહીમ ઇઝ દખલૂ અલયહિ
ફકાલૂ સલામન' તેમને
ઘબ્રાહીમના મહેમાનોની ખબર
આપો. જ્યારે કે ઘબ્રાહીમ
(અલ.)ના ઘરમાં દાખલ થઇને
મહેમાનોએ સલામ કરી હતી.
'લાતબ્જલ' કરો નહીં. વ ઇઝ
કાલ ઘબ્રાહીમુ રઙિબ અરિની
કચ્ફ તુહયીલ મવતા.

(૧૮૨/૩૬૫૦) હઝરત અબૂ હુરૈરા
(રદિ.) કહે છે : હુઝૂર (સલ.)એ ફરમાવ્યું
કે, હઝરત ઇબ્રાહીમ (અલ.)એ કહ્યું
હતું : રઙિબ અરિની કચ્ફ તુહયિલ
મવતા. એય અલ્લાહ ! તું મને બતાવ
કે મુડાંઓને તું કેવી રીતે જીવતા કરશે.
કાલ અવ લમતુઅમિન ? અલ્લાહ
તઆલાએ કહ્યું : શું તારું ઇમાન નથી ?
કાલ બલા વ લાકિ લિલયત્મઘન્ન
કલ્બી ઇબ્રાહીમ (અલ.)એ કહ્યું : ઇમાન

તો છે, પરંતુ મારા દિલને સંતોષ થઈ
જાય. હુઝૂર (સલ.)એ ફરમાવ્યું : આપણે
તો ઇબ્રાહીમ (અલ.)ની સરખામણીમાં
શંકા કરવાના વધારે હકદાર છીએ. પછી
ફરમાવ્યું : ખુદા લૂત (અલ.) પર રહેમ
કરે, કારણ કે, તેમણે ઈચ્છા વ્યક્ત કરી
હતી કે, મજબૂત મકાનમાં આશ્રય
મેળવે. ત્યાર પછી કહ્યું કે, જેટલા દિવસ
યૂસુફ (અલ.) કેદખાનામાં રહ્યા હતા, જો
એટલા દિવસ રહેત તો બોલાવનારની
વાત માની લેત. (યુક્તિ પ્રયુક્તિ ન કરત,
તેની સાથે ચાલ્યો જાત.)

ખુદા તઆલા ફરમાવે છે :
'વાકુર ફીલ કિતાબિ ઇસ્માઇલ
ઘન્નહુ કાન સાદિકલ વઅદિ'
ઇસ્માઇલ (અલ.)ની કહાણી
વાંચો. તેઓ વાયદના સાચા હતા.

(૧૮૩/૩૬૫૧) હઝરત સલમહ
ઇબ્ને અકવઅ કહે છે : એક વાર બની
અસ્લમ કબીલાના કેટલાક લોકો તીરંદાઝી
કરી રહ્યા હતા. રસૂલુલ્લાહ (સલ.) તે
તરફથી પસાર થયા. ફરમાવ્યું : એય
ઇસ્માઇલની ઔલાદ ! તીરંદાઝી કરો.
કારણ કે, તમારા પિતા પણ તીરંદાઝ હતા.

.....
(૧૮૨/૩૬૫૦) હઝરત ઇબ્રાહીમ (અલ.)એ
મુદ્દાંઓને જીવંત કરવાનો પ્રશ્ન કોઈ શંકાના
કારણે અલ્લાહ તઆલાને પૂછ્યો ન હતો, બલ્કે
પોતાની સગી આંખે જોવા માટે અને પ્રત્યક્ષ
જોવા માટે તથા મનને સંતુષ્ટ કરવા માટે અરજ
કરી હતી.

તમે તીર ફેંકો. હું ફલાણા લોકો (તમારા હરીફો)ની સાથે છું. આ સાંભળીને લોકોએ હાથ રોકી લીધા. હુજૂરે કહ્યું : કેમ, તીર શા માટે ફેંકતા નથી ? તેમણે કહ્યું : યા રસૂલલ્લાહ ! જ્યારે આપ તેમના તરફ છો ત્યારે પછી અમે કેવી રીતે તે બાજુ તીર ચલાવીએ ? આપે ફરમાવ્યું : સાડું, તીર ચલાવો, હું તમારા બધાની સાથે છું.

હઝરત ઇસ્હાક ઇબ્ને હઝરત ઇબ્રાહીમનો કિસ્સો. આ કિસ્સો હઝરત ઇબ્ને ઉમર અને હઝરત અબૂ હુરૈરાએ મરફૂઅન બયાન કર્યો છે. ખુદા તઆલા ફરમાવે છે : 'અમ કુન્તુમ શુહદાઅ ઇઝ હદર યઅફૂબલ મલ્લુ ઇઝ કાલ લિબનીહિ....'

(૧૮૪/૩૬૫૨) હઝરત અબૂ હુરૈરા (રદિ.) કહે છે : સહાબાએ પૂછ્યું : યા રસૂલલ્લાહ (સલ.) ! સૌથી મોટા બુઝુર્ગ માણસ કોણ છે. ફરમાવ્યું : જે સૌથી વધુ પરહેઝગાર હોય. સહાબાએ કહ્યું : હુજૂર, અમે એવું પૂછતા નથી. ફરમાવ્યું તો (વંશની દૃષ્ટિએ) સૌથી મહાન યૂસુફ (અલ.) હતા. જે પોતે પણ નબી હતા. નબીના પુત્ર પણ હતા. નબીના પૌત્ર પણ હતા અને નબીના પ્રપૌત્ર પણ હતા. સહાબાએ કહ્યું : અમે એ પણ પૂછતા નથી. ફરમાવ્યું : તો અરબસ્તાનના

ખાનદાનો વિષે પૂછી રહ્યા છો ? સહાબાએ જવાબ આપ્યો : જી હા. ફરમાવ્યું : તો જેઓ અજ્ઞાનતાના યુગમાં તમારા લોકોમાં મહાન હતા તેઓ જ ઇસ્લામમાં મહાન છે. એ શરતે કે દીની સમજ ધરાવતા હોય.

ખુદા તઆલા ફરમાવે છે : 'વ લૂતન ઇઝ કાલ લિકબિહિ અ તઅતૂનલ ફાહિશત.....ફસાઅ મતરૂલ મુન્ઝરીન.'

(૧૮૫/૩૬૫૩) હઝરત અબૂ હુરૈરા (રદિ.) કહે છે : હુજૂર (સલ.)એ ફરમાવ્યું : ખુદા લૂત (અલ.) પર રહમ કરે, તેમણે મજબૂત મકાન (અલ્લાહના પડોશ)માં આશ્રય મેળવ્યો હતો.

ખુદા તઆલા ફરમાવે છે : 'ફલમ્મા જાઅ આલ લૂતિનિલ મુર્સલૂન કાલ ઇન્નકુમ કલ્મુ મ્મુન્કરૂન' કિંવા જ્યારે હઝરત લૂત (અલ.) પાસે ખુદાના મોકલેલા (ફરિશ્તાઓ) આવ્યા ત્યારે લૂતે કહ્યું : તમે અજાણ્યા લોકો લાગો છો. 'અન્કર', 'નાકિર' અને 'ઇસ્તન્કર' ત્રણેનો એક જ અર્થ છે. 'યુહરૂઝીન' જલદી જલદી દોડતા હતા. 'સયહતન' વિનાશ 'મુતવસિમીન' જોનારાઓ. 'સબીલ' રસ્તો. 'બિરૂકનિહિ' 'રૂકન' શક્તિને

કહેવામાં આવે છે. કારણ કે, સાથીઓથી શક્તિ મળે છે એટલે સાથીઓ મુશ્કે છે. 'તર્કનૂ' તમે મૂકો.

(૧૮૬/૩૬૫૪) હઝરત અબ્દુલ્લાહ (રદિ.) કહે છે કે, રસૂલુલ્લાહ (સલ.)એ (લૂતના કિસ્સા અંગે સૂરએ કમરમાં) 'હલ મિ મ્મુદકિર' પઢ્યું હતું. ('મુજઝકિર' પઢ્યું ન હતું.)

ખુદા તઆલા ફરમાવે છે : વ ઇલા સમૂદ અખાદુમ સાલિહા.... 'હર્સ હિજરિન'ની અર્થ હરામ થાય છે. કિંવા મના કરેલ. દરેક મના કરેલ વસ્તુને 'હિજર' કહે છે. 'હિજર મ્મહજૂરા' એમાંથી જ બન્યું છે. 'હિજર' ઇમારતને પણ કહે છે. જે ઝમીનને વાડ અને કંપાઉન્ડ કરી લેવામાં આવે તેને પણ 'હિજર' કહે છે. એ જ કારણસર કઅબાની 'હતીમ'ને હિજર કહેવામાં આવે છે. અક્કલને પણ 'હિજર' કહેવામાં આવે છે. 'હિજરે યમામા' એક સ્થળનું નામ છે.

(૧૮૭/૩૬૫૫) હઝરત અબ્દુલ્લાહ ઇબ્ને ઝમઆ કહે છે : એક વાર હુઝૂર (સલ.)એ તે માણસનો ઉલ્લેખ કર્યો, જેણે (સાલિહની) ઊંટણીની કૂખો કાપી નાખી હતી. ફરમાવ્યું : ઊંટણીને મારી

નાખવાની જવાબદારી એક માણસે લીધી હતી જે પોતાની કોમમાં આબરૂદાર અને શક્તિશાળી હતો, જેમકે અબૂ ઝમઆ છે.

(૧૮૮/૩૬૫૬) હઝરત ઇબ્ને ઊમર (રદિ.) કહે છે કે, તબૂકના ગઝવામાં જ્યારે મુસલમાનો હિજર સ્થળે ઉતર્યા ત્યારે રસૂલુલ્લાહ (સલ.)એ ફરમાવ્યું કે, અહીંના કુવાઓનું પાણી ન તો પોતે પીઓ ન જાનવરોને પીવડાવો. સહાબાઓએ કહ્યું : અમે તો એ જ પાણીથી આટો ગુંધ્યો છે અને મશકોમાં પણ ભરી લીધું છે. હુઝૂરે કહ્યું : ગુંધેલો આટો ફેંકી દો અને પાણી ઢોળી દો. સબરાની રિવાયતમાં છે કે, હુઝૂર (સલ.)એ ખાણું ફેંકી દેવાનો હુકમ આપ્યો હતો.

(૧૮૯/૩૬૫૭) હઝરત અબ્દુલ્લાહ ઇબ્ને ઊમર (રદિ.) કહે છે : એકવાર સહાબા રસૂલુલ્લાહ (સલ.)ની સાથે સમૂદની ઝમીન કિંવા હિજરમાં ઉતર્યા. ત્યાંના કુવાઓમાંથી પાણી ખેંચીને મશકોમાં ભરી લીધું અને તેનાથી જ આટો પર ગુંધ્યો. હુઝૂરે હુકમ આપ્યો કે જે પાણી મશકોમાં ભરી લીધું છે તેને ઢોળી દો અને ગુંધેલો આટો ઊંટોને ખવડાવી દો. એના બદલે તે કુવાઓમાંથી પાણી લઈ લો જેની પાસે (હઝરત સાલિહની) ઊંટણી ઉતરતી હતી.

(૧૯૦/૩૬૫૮) હઝરત ઇબ્ને ઊમર (રદિ.) કહે છે કે, રસૂલુલ્લાહ (સલ.)

જ્યારે હિજર સ્થળેથી પસાર થયા ત્યારે આપે ફરમાવ્યું : જ્યારે તમે તે લોકોના ઘરોમાં દાખલ થાઓ જેમણે પોતે પોતાના ઉપર ઝુલ્મ કર્યો હતો ત્યારે ભયના કારણે રડતાં રડતાં ત્યાં દાખલ થજો. જે મુસીબત અને અઝાબ તેમના પર ઉતર્યો હતો ક્યાંક તમે તેમાં ન સંડોવાઈ જાઓ. આમ કહીને હુજૂરે કાઠડા પર બેઠા બેઠા મુબારક ચહેરા પર ચાદર નાખી દીધી.

(૧૮૧/૩૬૫૯) હઝરત અબ્દુલ્લાહ ઇબ્ને ઉમર (રદિ.) કહે છે : હુજૂર (સલ.)એ ફરમાવ્યું : જ્યારે તમે તે લોકોના ઘરોમાં દાખલ થાઓ જેમણે પોતે પોતાના ઉપર ઝુલ્મ કર્યો હતો ત્યારે રડતાં રડતાં દાખલ થજો અને એવો ભય રાખજો કે જે અઝાબ તેમના પર ઉતર્યો હતો ક્યાંક તમે તેમાં ન ફસાઈ જાઓ.

‘અમ કુન્તુમ શુહદાઅ ઇન્ન હદર યચ્કૂબલ મવ્તુ.... જ્યારે યાકૂબ (અલ.)ની વફાત થઈ હતી ત્યારે શું તમે લોકો તે વખતે હાજર હતા ?

(૧૮૨/૩૬૬૦) હઝરત ઇબ્ને ઉમર (રદિ.) કહે છે : હુજૂર (સલ.)એ ફરમાવ્યું કે, યૂસુફ ઇબ્ને યાકૂબ ઇબ્ને ઇસ્હાક ઇબ્ને ઇબ્રાહીમ, કરીમ ઇબ્ને કરીમ ઇબ્ને કરીમ ઇબ્ને કરીમ હતા.

‘લકદ કાન ફી યૂસુફ વ ઇખ્વતિહિ આયાતુ દિલસાઘલીન’

પૂછનારાઓ માટે યૂસુફ (અલ.) અને તેમના ભાઈઓના કિસ્સામાં ઘણી નસીહતો છુપાયેલી છે.

(૧૮૩/૩૬૬૧) હઝરત અબૂ હુરૈરા (રદિ.) કહે છે : રસૂલુલ્લાહ (સલ.)ને પૂછવામાં આવ્યું કે, સૌથી મહાન માણસ કોણ છે ? ફરમાવ્યું : જે સૌથી વધુ પરહેઝગાર હોય. સહાબાએ કહ્યું : અમે એ પૂછી રહ્યા નથી. ફરમાવ્યું : તો (વંશની દૃષ્ટિએ) યૂસુફ પોતે પણ નબી હતા. નબીના પુત્ર, નબીના પૌત્ર અને નબીના પ્રપૌત્ર હતા. સહાબાએ કહ્યું : અમે એ પણ પૂછતા નથી. ફરમાવ્યું : તો અરબસ્તાનના ખાનદાનો વિષે પૂછી રહ્યા છો. જે લોકો અંધકાર યુગમાં અગ્રસ્થાને હતા તેઓ જ ઇસ્લામના યુગમાં પણ અગ્રસ્થાને છે, એ શરતે કે દીનમાં સૂઝ-સમજ ધરાવતા હોય.

(૧૮૪/૩૬૬૨) હઝરત આઈશા (રદિ.) કહે છે : રસૂલુલ્લાહ (સલ.)એ મને કહ્યું કે, અબૂબક્રને હુકમ આપો કે લોકોને નમાઝ પઢાવે. મેં કહ્યું : અબૂબક્ર નરમ દિલના માણસ છે. જો આપની જગ્યાએ ઉભા રહેશે તો તેઓ રડમશ બની જશે. હુજૂરે બીજી વાર એ જ ફરમાવ્યું. મેં પણ એ જ જવાબ આપ્યો. ત્રીજી અથવા ચોથી વાર ફરમાવ્યું : તમે ઔરતો યૂસુફ (અલ.)ની સાથવાળીઓ છો. અબૂબક્રને હુકમ આપો (કે લોકોને

નમાઝ પઢાવે.)

(૧૮૫/૩૬૬૩) હઝરત અબૂ મૂસા અશઅરી (રદિ.) કહે છે : હુઝૂર (સલ.) જ્યારે બીમાર પડ્યા ત્યારે ફરમાવ્યું : અબૂબક્રને હુકમ આપો કે લોકોને નમાઝ પઢાવે. હઝરત આઈશાએ કહ્યું કે, અબૂબક્ર નરમ દિલના માણસ છે. હુઝૂરે ફરી એ જ હુકમ આપ્યો. હઝરત આઈશાએ ફરી એ જ કહ્યું : છેવટે હુઝૂરે કહ્યું : તમે યૂસુફ (અલ.)ની સાથવાળીઓ છો. અબૂબક્રને કહી દો કે લોકોને નમાઝ પઢાવે. હુકમ અનુસાર હઝરત અબૂબક્ર (રદિ.)એ રસૂલુલ્લાહ (સલ.)ની હયાતીમાં જ લોકોની ઇમામત કરી.

(૧૮૬/૩૬૬૪) હઝરત અબૂહુરૈરા (રદિ.) કહે છે : હુઝૂર (સલ.)એ દુઆ કરી : એય અલ્લાહ ! અય્યાશ ઇબ્ને અબી રબીઆને છુટકારો આપ. સલમહ ઇબ્ને હિશામને છુટકારો આપ. વલીદ ઇબ્ને વલીદને છુટકારો આપ. એય અલ્લાહ ! કમજોર મુસલમાનોને છુટકારો આપ. એય અલ્લાહ ! મુદરને સખ્ત રીતે કચડી નાખ અને તેમને યૂસુફ (અલ.)ના જેવા દુકાળમાં સપડાવ.

(૧૮૭/૩૬૬૫) હઝરત અબૂ હુરૈરા (રદિ.) કહે છે : હુઝૂરે અનવર (સલ.)એ ફરમાવ્યું : ખુદા લૂત પર રહમ કરે, તેમણે એક મજબૂત મકાનમાં આશ્રય મેળવ્યો હતો. જેટલા દિવસ સુધી હઝરત યૂસુફ

(અલ.) કેદમાં રહ્યા. જો હું એટલા દિવસ કેદમાં રહ્યો હોત, પછી મને બોલાવનાર આવત તો (કોઈપણ જાતની આનાકાની વગર) હું તેની વાત માની લેત.

(૧૮૮/૩૬૬૬) હઝરત મસ્રૂક કહે છે : મેં ઉમ્મે રુમાન ડિવા હઝરત આઈશા (રદિ.)ની માંને પૂછ્યું કે, હઝરત આઈશાના વિષે આ કેવી ખબર મશહૂર થઈ હતી ? ઉમ્મે રુમાને જવાબ આપ્યો કે, એકવાર હું અને આઈશા સાથે બેઠાં હતાં. એવામાં એક અનસારી ઓરત આવી અને કહેવા લાગી : ખુદા ફલાણા માણસને તબાહ કરે અને કરી જ દીધો

.....
(૧૮૭/૩૬૬૫) હઝરત લૂત (અલ.) પર અલ્લાહ-રહમ કરે કે, તેમને પોતાની દુષ્ટ કીમના કારણે અલ્લાહનો આશ્રય લેવો પડ્યો અને મજબૂર થઈને એવું કહેવું પડ્યું કે, માફ કોઈ કુટુંબ હોત તો આ દુષ્ટ લોકોથી મારી ઇઝઝત બચાવત.

હઝરત યૂસુફ (અલ.) ખૂબ ધીરજવાળા અને કુનેહવાળા હતા કે, જ્યારે ઈજ્જતના રાજાએ તેમને બોલાવ્યા ત્યારે કેટલાયે વરસો જેલમાં વીતાવવા છતાં, તરત નીકળીને તેની પાસે પહોંચી ન ગયા, બલકે કુનેહપૂર્વક જણાવ્યું કે, પહેલાં તે સ્ત્રીઓની બાબતની ચોખવટ થઈ જાય, પછી આવું છું. જો એમ જ ચાલ્યા ગયા હોત અને હોદ્દો પણ મળી ગયો હોત તો પાછળથી કોઈ એવો આક્ષેપ મૂકત કે, આ તે માણસ છે જેણે ઈજ્જતના રાજા અને પોતાના શેઠના ઘરમાં વિશ્વાસઘાત કર્યો હતો. તેની પત્ની સાથે એનો અયોગ્ય સંબંધ હતો, તો રાજા નારાજ થઈ જાત, એટલે પ્રથમ ચોખવટ કરાવી પછી ગયા.

છે. મેં કહ્યું : કેમ, બદ્દુઆ કરી રહી છે ? તે કહેવા લાગી : આ બનાવને તેણે ઘણી પ્રસિદ્ધિ આપી છે. આ સાંભળીને આઈશાએ કહ્યું : કયો બનાવ ? મેં આઈશાને બનાવ કહ્યો. તે કહેવા લાગી : શું હઝરત અબૂબક્ર અને રસૂલુલ્લાહ (સલ.)ને પણ આ ખબર પહોંચી ગઈ છે ? મેં કહ્યું : હા. આઈશા (રદિ.) બેભાન થઈને પડી ગયાં. ભાન આવ્યું ત્યારે તાવ અને ઝાડા શરૂ થઈ ગયા હતા. પછી રસૂલુલ્લાહ (સલ.) આવ્યા અને પૂછ્યું : એને શું થઈ ગયું છે ? મેં કહ્યું : પેલા બનાવના કારણે તાવ ચઢ્યો છે, જેની ચર્યા થઈ રહી છે. આ સાંભળીને આઈશા બેઠાં થઈ ગયાં અને કહેવા લાગ્યાં : જો કસમ ખાઈશ તો તમે મારું સમર્થન નહીં કરો અને માફી માંગીશ તો તમે કબૂલ નહીં કરો. એટલે મારો અને તમારા લોકોનો દાખલો એવો છે જેવો હઝરત યાકૂબ અને તેમના પુત્રોનો હતો. **વલ્લાહુલ મુસ્તઅનુ અલા મા તસિફૂન** કિંવા તમે જે કંઈ બયાન કરો છો તે અંગે ખુદા મારો મદદગાર છે. તે પછી રસૂલુલ્લાહ (સલ.) પાછા ફર્યા અને ખુદાએ (આઈશાના પાકદામન હોવાની) આયત ઉતારી. આઈશા (રદિ.) કહેવા લાગ્યાં : કોઈનો શુક્ર નહીં, ફક્ત ખુદાનો શુક્ર છે.

(૧૮૮/૩૬૬૭) હઝરત ઉરવા ઇબને ઝુબેર કહે છે : મેં હઝરત આઈશા (રદિ.)ને પૂછ્યું કે, આયત '**હતા ઇમ**

સ્તયઅસ ર્ફસુલુ વ ઝન્નૂ અન્નહુમ કદ કુઝઝિબૂ'માં **કુઝઝિબૂ** છે કે **કુઝિબૂ** છે ? (પહેલી રીત મુજબ અર્થ આ પ્રમાણે છે :) જ્યારે રસૂલો હતાશ થઈ ગયા અને તેમને લાગ્યું કે, કોમે તેમને જુઠા ઠેરવ્યા. (બીજી રીત મુજબ અર્થ આ પ્રમાણે છે :) જ્યારે રસૂલો હતાશ થઈ ગયા અને તેમને લાગ્યું કે અમે જુદું બોલ્યા છે. હઝરત આઈશાએ કહ્યું : રસૂલોને તેમની કોમે જુઠા ઠેરવ્યા હતા. (એટલે **કુઝઝિબૂ** છે) મેં કહ્યું કે, પયગમ્બરોને તો 'ખાત્રી' હતી કે, તેમની કોમે જુઠા ઠેરવ્યા છે. 'લાગ્યું' તો ન હતું, પછી લાગવાનો (ઝન્નનો) શું અર્થ ? હઝરત આઈશાએ કહ્યું : રસૂલોને ચોક્કસ ખાત્રી હતી. (કિંવા ઝન્ન-લાગવું શબ્દ યકીન-ખાત્રીના અર્થમાં વપરાય છે.) મેં કહ્યું : શક્ય છે કે, **કઝિબૂ** હોય. હઝરત આઈશાએ કહ્યું : તૌબા તૌબા, રસૂલો કદાપિ એવું માનતા ન હતા કે, તેઓ ખુદા પર આક્ષેપ મૂકી રહ્યા છે. તે પછી હઝરત આઈશાએ કહ્યું કે, રસૂલોના અનુયાયીઓ તે લોકો છે જેઓ ખુદા તઆલા પર ઇમાન લાવ્યા. રસૂલોને સાચા માન્યા. તેમના માટે ખુદાની કસોટી લાંબી થઈ અને અલ્લાહની મદદમાં ઘણો વિલંબ થયો. પયગમ્બરો પોતાને જુઠા ઠેરવનારી કોમ (ના ઇમાન લાવવા)થી હતાશ થઈ ગયા અને એવી ખાત્રી થઈ ગઈ કે તેમના અનુયાયીઓએ તેમને જુઠા

ઠેરવ્યા છે ત્યારે ખુદાના તરફથી મદદ આવી.

‘ઇસ્તઅસૂ’ ઇસ્તફઅલૂના વઝન પર છે. એનું મૂળ ‘યઅસૂ’ છે. એક આયતમાં આવ્યું છે : **‘વ લાતઅસૂ મિ રવહિ ત્લાહિ** કિંવા ખુદા તઆલાની ઉમ્મીદથી હતાશ ન બની જાઓ. ‘રવહ’થી મુરાદ ઉમ્મીદ છે.

(૨૦૦/૩૬૬૮) હઝરત ઇબ્ને ઉમર (રદિ.) કહે છે : હુઝૂર (સલ.)એ ફરમાવ્યું કે, યૂસુફ ઇબ્ને યાકૂબ ઇબ્ને ઇસ્હાક ઇબ્ને ઇબ્રાહીમ, કરીમ ઇબ્ને કરીમ ઇબ્ને કરીમ ઇબ્ને કરીમ હતા.

ખુદા તઆલા ફરમાવે છે :
‘વ અરયૂબ ઇઝ નાદા રબ્બહુ’.....‘યરફૂન’ કિંવા દોડતા હતા

(૨૦૧/૩૬૬૮) હઝરત અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : એક વાર હઝરત અય્યૂબ (અલ.) નગન અવસ્થામાં ગુસ્સા કરી રહ્યા હતા. એવામાં તેમના પર સોનાના તીડોની એક ટુકડી પડી. અય્યૂબ (અલ.) તેમને કપડામાં સમેટવા લાગ્યા. ખુદા તઆલા તરફથી અવાજ આવ્યો : અય્યૂબ, શું મેં તને દોલતમંદ બનાવ્યો ન હતો ? હઝરત અય્યૂબે કહ્યું : તો દોલતમંદ તો ઝરૂર બનાવ્યો છે, પરંતુ તારી બરકતથી હું બેપરવા બની શકતો નથી.

ખુદા તઆલા ફરમાવે છે :
‘વઝકુર ફીલ કિતાબિ મૂસા ઇબ્નહુ કાન મુખ્લસન..... નજિય્યા એક, બે, ત્રણ કે ત્રણથી વધુ, બધાના માટે ‘નજિયુન’ શબ્દ વપરાય છે. ‘ખલસૂ નજિરયન’ કિંવા તે બધા સલાહ-મંત્રણા માટે અલગ થયા. ‘નજિરયુન’નું બહુવચન ‘અન્જિયતુન’ છે. ‘યતનાજબ્ન’ તેઓ મંત્રણા કરે છે. ‘તલકકુફ’ ગળી જવું, ખાઈ જવું.

(૨૦૨/૩૬૭૦) હઝરત આઈશા (રદિ.) કહે છે કે, રસૂલુલ્લાહ (સલ.) જ્યારે હઝરત ખદિજા (રદિ.) પાસે પાછા ફરીને આવ્યા ત્યારે આપનું દિલ ઘબકતું હતું. હઝરત ખદિજા આપને વરકા ઇબ્ને નોફલ પાસે લઈ ગયા. વરકા ઇસાઈ હતા. અરબીમાં ઇન્જીલનો તરજુમો કરતા હતા. વરકાએ હુઝૂરને પૂછ્યું, તમે શું જોયું ? હુઝૂરે વિગત કહી દીધી. વરકાએ કહ્યું : એ ફરિશ્તો છે. એને જ ખુદા તઆલાએ હઝરત મૂસા (અલ.) પાસે મોકલ્યો હતો. જો હું તમારી નુબુવ્વતના સમયમાં જીવતો રહ્યો તો તમને ભારે મદદ કરીશ. ‘નામૂસ’ તે રહસ્યમંત્રીને કહે છે જે રહસ્યવાળાને જ વાત કરે છે, બીજાને રહસ્ય બનાવતો નથી.

ખુદા તઆલા ફરમાવે છે : ‘હલ

અત્રાક હદીસુ મૂસા ઇઝ રઆ નારન'.... બિલ વાદિલ મુકદ્દસિ તુવા'.... 'આનસ્તુ નારન' મેં આગ જોઇ. 'લઅલ્લી આતીકુમ મિન્હા બિકબસિન' કદાય હું તમારી પાસે તેમાંથી સળગાવીને લઇ આવું.

ઇબ્ને અબ્બાસ કહે છે : 'મુકદ્દસ'નો અર્થ બરકતવંતો થાય છે. 'તુવા' એક મેદાનનું નામ છે. 'સનુઇદુહા સીરતહલ ઊલા' અમે તેને પહેલી હાલતમાં ફેરવી નાખીશું. 'સીરત'નો અર્થ હાલત. 'નુહા' પરહેઝગારી 'બિમલ્કિના' કિંવા પોતાના અધિકારથી. 'માઅખ્લફના મવઇદક બિમલ્કિના' અમે અમારા અધિકારથી તમારી સાથે વચનબંધ કર્યો નથી. 'હવા' બદનસીબ બન્યો. 'વ અસ્બહ કુઆદુ ઉમ્મિ મૂસા ફારિગા' કિંવા મૂસા (અલ.)ની માંનું દિલ મૂસા (અલ.)ની સાદ સિવાય બીજી બધી વસ્તુઓથી ખાલી થઇ ગયું. 'ફઅર્સિલ્હુ મધય રિદઅં ય્યુસદ્દિકુની' કિંવા હાઇનને મારી સાથે સાથી બનાવીને મોકલો. જેથી તે મારું સમર્થન કરે. કેટલાકનું કથન છે કે, 'રિદઉન'નો અર્થ ફરિયાદ સાંભળનાર અને

મદદગાર થાય છે. 'યબ્તિશુ' અને 'યબ્તુશુ' બંને રીતે વંચાય છે. 'યઅતમિરૂન' એટલે સલાહ-મંત્રણા કરે છે. 'જઝવહ' લાકડાનો એવો મોટો ટુકડો જેમાંથી આગની જ્વાળાઓ ન નીકળે. "સનશુદુ અદુડક" અમે તારી મદદ કરીશું. જ્યારે તું કોઇ વસ્તુ માટે જોર કરે તો જાણે તે તેને મદદ કરી. ઇબ્ને અબ્બાસ (રદિ.)એ આ પ્રમાણે તફસીર કરી છે. બીજા તફસીરકારોએ કહ્યું છે કે "ઉકદહ"નો અર્થ એ છે કે, જીભ વડે કોઇ અક્ષર ન ઉચ્ચારી શકાય. "અઝરી" મારી પીઠ. "ફયુસ્હિતકુમ" તમારો નાશ કરે. "મુસ્લા" અમ્મસલનું નારી જાતિ છે એટલે તમારો ધર્મ ખરાબ કરવા માંગે છે. અરબોમાં મહાવરો છે "ખુઝિલ મુસ્લા, ખુઝિલ અમ્મસલ" એટલે સારી વર્તણૂક દાખવો, સારો માર્ગ અપનાવો. "સુમ્મઅતુ સફફન" હારબદ્ધ આવો. અરબોનો મહાવરો છે આજે તું હારમાં આવ્યો નહિં, એટલે કે નમાઝ માટેની હારમાં. "ફઅવજસ" મૂસા (અલ.)નું દિલ ઘડકવા લાગ્યું. 'ખતબુક' તારી હાલત. 'મિસાસ' મૂળ રૂપ છે.

જેમ કે બોલાય છે, ‘માસ્સહુ મિસાસન’ સ્પર્શ કરવો. ‘લનલ્લિફ્ફન્નહુ’ અમે તેને રાખ બનાવીને દરિયામાં ઠંડાવી દઈશું. ‘દહા’ ગરમી ‘ફુસ્સીહિ’ તેની પાછળ પાછળ ચાલ, ક્યારેક એનો અર્થ વાત કરવાનો પણ થાય છે. (જેમ કે સૂરએ યૂસુફમાં) ‘નહનુ નફુસ્સુ અલય્ક’ છે. ‘જુનુબ’ ‘જનાબહ’ અને ‘ઘજતિનાબ’નો અર્થ એકસરખો છે. કિંવા દૂરથી. મુબાહિદ કહે છે “અલા કદરિન” એટલે વાયદા મુજબ, ‘લા તનયા’ સુસ્તી ન કરો. ‘મકાનન સુવા’ એવું મેદાન જે બે જુથો વચ્ચે અડધું અડધું વહેંચાયેલું હોય. ‘યબસન યાબિસન’ સૂકુ ‘મિન મીનાતિલ કવમિ’ તે જણસોમાંથી જે બની ઇસ્રાઈલ ફિરઓનવાળાઓ પાસેથી માંગીને લાવ્યા હતા. ‘ફકઝફ્ફુહા’ મેં નાખી દીધી. ‘અલ્કા’ બનાવ્યું. ‘ફનસિય’ સામરી અને તેના સાથીઓ કહે છે કે મૂસાએ વાછરડાને અલ્લાહ ન માનીને ભૂલ કરી. ‘અલ્લાયજિઅ ઇલયહિમ કવલા’ તે વાછરડો તેમની વાતનો જવાબ આપી શકતો નથી.

(૨૦૩/૩૬૭૧) હઝરત માલિક

ઇબ્ને સઅસઆ (રદિ.) કહે છે કે, હુઝૂર (સલ.)એ લોકો સામે મેઅરાજની રાત અંગે વાત કરી. આપે ફરમાવ્યું : હું પાંચમા આસ્માન પર પહોંચ્યો, ત્યાં હારૂન (અલ.) હતા. જિબ્રઇલ (અલ.)એ કહ્યું : આ હારૂન છે, સલામ કરો. મેં સલામ કરી. તેમણે જવાબ આપ્યો, પછી કહ્યું : આવો સારા ભાઈ, સારા નબી.

અલ્લાહ તઆલાનું ફરમાન (સૂરએ તાહામાં) તારી પાસે મૂસાની વાત આવી છે. (સૂરએ નિસામાં) અલ્લાહ તઆલાએ મૂસા (અલ.) સાથે વાતચીત કરી.

(૨૦૪/૩૬૭૨) હઝરત અબુ હુરૈરા (રદિ.) કહે છે, હુઝૂર (સલ.)એ ફરમાવ્યું : મેઅરાજની રાત્રિએ મેં મૂસા (અલ.)ને જોયા, તેઓ દુબળા પાતળા, સીધા વાળવાળા માણસ છે. જેમ કે શનૂઆ (કબીલા)ના લોકો હોય છે. ઇસા (અલ.)ને જોયા, તેઓ મધ્યમ કદના લાલ રંગવાળા માણસ છે. જાણે હમણાં સ્નાન-ગૃહમાંથી નીકળ્યા હોય. ઇબ્રાહીમ (અલ.)ની અવલાદમાં હું તેમને સૌથી વધુ મળતો આવું છું. પછી મારી પાસે બે વાસણો લાવવામાં આવ્યા. એકમાં દુધ હતું અને બીજામાં દારૂ હતો. મને કહેવામાં આવ્યું કે, બેમાંથી જે જોઈએ તે પી લો. મેં દુધ લઈને પીધું, પછી મને

કહેવામાં આવ્યું કે, તમે ફિતરત (પ્રાકૃતિકતા)ને પસંદ કરી. જો તમે દારૂનું વાસણ લીધું હોત તો તમારી ઉમ્મત ખરાબ થઈ જાત.

(૨૦૫/૩૬૭૩) હઝરત ઇબ્ને અબ્બાસ (રદિ.)એ કહ્યું, હુજૂર (સલ.)એ ફરમાવ્યું, કોઈ માણસે એમ ન કહેવું જોઈએ કે, હું યુનુસ ઇબ્ને મત્તા (પયગમ્બર) કરતાં સારો છું. રાવીએ યુનુસ (અલ.)ના પિતાનું નામ ‘મત્તા’ વર્ણન કર્યું પછી નબીએ કરીમ (સલ.)એ મેઅરાજની રાતનું વર્ણન કર્યું અને કહ્યું, મૂસા (અલ.) ઘઉંવણા અને લાંબા કદના હતાં, જેવા કે શનૂઆ (કબીલા)ના લોકો હોય છે. ઇસા (અલ.) વાંકડિયા વાળવાળા મધ્યમ કદના હતા. હુજૂર (સલ.)એ જહન્નમના ચોકીદાર માલિક (નામે ફરિશ્તા)નો તથા દજ્જાલનો ઉલ્લેખ કર્યો.

(૨૦૬/૩૬૭૪) હઝરત ઇબ્ને અબ્બાસ (રદિ.)એ કહ્યું કે, નબી (સલ.) જ્યારે મદીના આવ્યા ત્યારે તેમણે જોયું કે, યહૂદીઓ આશૂરા (દસમી મોહર્રમ)ના દિવસે રોઝો રાખે છે. તેઓ કહેતા હતા કે, આ મોટો દિવસ છે. આ દિવસે અલ્લાહ તઆલાએ મૂસા (અલ.)ને છૂટકારો

.....
(૨૦૪/૩૬૭૨) જો નબીએ કરીમ (સલ્લલ્લાહુ અલયહિ વ સલ્લમ)એ દારૂને પસંદ કર્યું હોત તો દારૂ આપની ઉમ્મત માટે હલાલ રાખવામાં આવત અને દારૂની તાસીર તો તે જ રહેતે તેથી ઉમ્મત દારૂ પીને નશામાં દુન્યવી બાબતોમાં ખરાબ થાત.

આપ્યો અને ફિરઓનની કોમને ડુબાડી દીધી ત્યારે મૂસા (અલ.)એ શુક્ર અદા કરવા માટે તે દિવસે રોઝો રાખ્યો. તે વખતે નબી (સલ.)એ કહ્યું, તેમના કરતાં હું મૂસા (અલ.) સાથે વધારે સંબંધ ધરાવું છું. પછી હુજૂરે તે દિવસે રોઝો રાખ્યો અને લોકોને પણ રોઝો રાખવાનો હુકમ કર્યો.

અલ્લાહ તઆલાનું (સૂરએ અઝ્ઝાફમાં) ફરમાન, અમે મૂસાને ત્રીસ રાતો થોભવા માટે જણાવ્યું, બીજી દસ રાતો વધારીને પોતાના પાલનહારના વાયદાની ચાલીસ રાતો પૂરી કરી. મૂસાએ પોતાના ભાઈ હારૂનને કહ્યું કે, કોમમાં મારા નાયબ તરીકે રહો. સુધારણા કરશો. ખરાબ લોકોના માર્ગ અપનાવશો નહીં. જ્યારે મૂસા અમારા નક્કી કરેલા સમય પ્રમાણે આવ્યા. તેમના પાલનહારે તેમની સાથે વાત કરી, મૂસાએ કહ્યું, મારા પાલનહાર મને દેખાવ દે, હું તને જોઈ. અલ્લાહ તઆલાએ ફરમાવ્યું, તું મને કદાપિ જોઈ શકે નહીં. આયતના અંત ‘વ અન અવ્વલુલ મુઅમિનીન’ સુધી. ‘દક્કહુ’ તેને હલાવી નાખ્યું. જેમ કે ‘ફદુક્કતા’ અહીં બહુવચન ‘ફદુક્કિન’ વાપરવાના બદલે તસ્નિયા (બે સંખ્યા દર્શાવતું

ક્રિયાપદ) વાપર્યું, એટલે 'જિબાલ'ની 'જબલ' તરીકે ગણના કરી. જેમ કે 'છન્ન સમાવાતિ વલ અર્દ કાનતા રત્કન' અહીં 'કુન્ન રત્કન' કહ્યું નથી. એટલે બહુવચન વાપરવાના બદલે તસ્નિયાનું પદ વાપર્યું. 'રત્કન' જોડાયેલા 'ઉશિરબૂ' રંગેલું જેમકે બોલાય છે. 'સવબુન મુશર્રબ' રંગેલું કપડું 'ઘબજસત' ફાટયું 'નતકના' અમે ઉચ્ચક્રો.

(૨૦૭/૩૬૭૫) અબૂ સઈદ ખુદરી (રદિ.) કહે છે, નબી (સલ.)એ ફરમાવ્યું : ક્રિયામતના દિવસે લોકો બેહોશ થઈ જશે. સૌપ્રથમ હું હોશમાં આવીશ. જોઈશ કે, મૂસા (અલ.) અર્શનો એક પાયો પકડીને ઉભા છે. ખબર નથી કે, તેમને મારા પહેલા હોશ આવી જશે અથવા બેહોશ જ નહીં થયા હોય. કારણ કે, તૂર પર બેહોશ થઈ ચૂક્યા હતા.

(૨૦૭/૩૬૭૫) એકવાર અલ્લાહ તઆલાની તજલ્લી જોઈને બેહોશ થઈ ગયા હતા તેથી બીજાવાર એવા પ્રકારની તજલ્લીને સહન કરી શક્યા. હુઝૂર નબીએ કરીમ (સલ.) તો અર્શ પર અલ્લાહ તઆલાનો દીદાર કરી આવેલા, પરંતુ એવી તજલ્લી પહેલીવાર જોઈ અને હશરમાં જે સૂર ફુંકાશે તેની કૈદિયત પહેલીવાર જોતાં સહન ના થાય તે બની શકે. હઝરત મૂસા (અલ.)એ તો તૂર પહાડના સામે બીજા પહાડને પુરેપુરો ધરાશયી અને ચૂરેચૂરા થતાં નિહાળ્યો હતો તે ભયંકર સૂરના અવાજને વેઠી શક્યા.

(૨૦૮/૩૬૭૬) અબૂ હુરૈરા (રદિ.) વર્ણન કરે છે કે, નબી (સલ.)એ ફરમાવ્યું : જો બની ઇસ્રાઈલ ન હોત તો માંસ કઢી સડયું ન હોત. જો હવ્વા (અલ.) ન હોત તો કોઈ ઓરત પોતાના પતિ સાથે ખયાનત ન કરત.

'તૂફાન એટલે પાણી. મૃત્યુનો આંકડો વધારે હોય ત્યારે પણ એ શબ્દ બોલાય છે. 'કુમ્મલ' નાનકડી જુ જેવી લીબ. 'હકીકુન' સત્ય. 'સુકિત ફી યદિદિ' પસ્તાવા લાગ્યા.

હઝરત ખદિર અને મૂસા (અલ.)નો કિસ્સો

(૨૦૮/૩૬૭૭) અબ્દુલ્લાહ ઇબ્ને અબ્બાસ (રદિ.) કહે છે કે, તેમની અને હુર બિન કેસ ફઝારી વચ્ચે વાદવિવાદ થયો કે, મૂસા (અલ.)ના સાથી કોણ હતા. ઇબ્ને અબ્બાસ (રદિ.)એ કહ્યું કે, તે ખદિર (અલ.) હતા. એવામાં ઉબય ઇબ્ને કઅબ (રદિ.) ત્યાંથી પસાર થયા. ઇબ્ને અબ્બાસે તેમને બોલાવ્યા અને કહ્યું કે, મારી અને મારા સાથી વચ્ચે વિવાદ જાગ્યો છે કે, મૂસા (અલ.)ના તે સાથી કોણ હતા, જેમને મૂસા (અલ.) મળવા માંગતા હતા. શું તમે નબી (સલ.) પાસેથી આ અંગે કંઈ સાંભળ્યું છે ? ઉબય ઇબ્ને કઅબે કહ્યું કે, હા, મેં સાંભળ્યું છે. નબી (સલ.)એ ફરમાવ્યું હતું, એક વાર એવું

બન્યું કે, મૂસા (અલ.) બની ઇસ્રાઈલના લોકો વચ્ચે બેઠા હતા. એવામાં એક માણસે તેમની પાસે આવીને પૂછ્યું કે, તમે કોઈ એવા માણસને ઓળખો છો, જે તમારા કરતાં વધુ ઇલ્મ ધરાવતો હોય. તેમણે કહ્યું કે, ના. તે વખતે અલ્લાહ તઆલાએ વહી મોકલી કે, મારો એક બંદો તારા કરતાં વધુ જ્ઞાની છે. મૂસા (અલ.)એ તેમની પાસે પહોંચવાની વિનંતી કરી. અલ્લાહ તઆલાએ એક માછલીને તેમના માટે નિશાની રૂપ બનાવી. તેમને કહેવામાં આવ્યું કે, જ્યારે આ માછલી ગુમ થઈ જાય ત્યાં પાછા ફરજો, ત્યાં જ ખદિર મળશે. મૂસા (અલ.) બરાબર ચાલતા રહ્યા. તે રાહ જોતા હતા કે, માછલી દરિયામાં ક્યાં ગુમ થઈ જાય છે. એવામાં તેમના સેવકે તેમને કહ્યું કે, જુઓ, જે ખડક પાસે આપણે થોભ્યા હતા, ત્યાં હું તમને માછલીની વાત કરવાનું ભૂલી ગયો. શયતાને જ તેની યાદ અપાવવાનું ભૂલાવી દીધું. મૂસા (અલ.)એ કહ્યું, તે જ જગ્યા તો આપણે શોધતા હતા. પછી તેઓ પીતાના પગલાના નિશાનો જોતા તે જગ્યાએ પાછા આવ્યા. ત્યાં ખદિર (અલ.)ને જોયા અને તે કિસ્સો બન્યો જેનો ઉલ્લેખ કુર્આનમાં (સૂરએ કહફ)માં છે.

(૨૧૦/૩૬૭૮) સઈદ ઇબ્ને જુબેર (રદિ.) કહે છે કે, મેં ઇબ્ને અબ્બાસ (રદિ.)ને કહ્યું કે, નોફ બકાલી કહે છે કે,

જે મૂસા ખદિરને મળ્યા હતા, તે બની ઇસ્રાઈલવાળા મૂસા ન હતા, બલકે બીજા હતા. તેમણે કહ્યું, અલ્લાહનો દુશ્મન નોફ જુઠો છે. ઉબય ઇબ્ને કઅબ (રદિ.)એ અમને કહ્યું કે, નબી (સલ.)એ ફરમાવ્યું : બની ઇસ્રાઈલ સામે પ્રવચન કરવા મૂસા (અલ.) ઉભા થયા. કોઈએ તેમને પૂછ્યું કે, સૌથી વધુ ઇલ્મવાળું કોણ છે ? તેમણે કહ્યું, હું. જેથી અલ્લાહ તઆલા તેમના પર રોષે લરાયા. કારણ કે, મૂસા (અલ.)એ એમ કહ્યું નહીં કે, સૌથી વધુ જાણનાર અલ્લાહ છે. અલ્લાહ તઆલાએ ફરમાવ્યું, હા, મારો એક બંદો બે સમુદ્રોના સંગમ સ્થળે છે, તે તારા કરતાં વધુ ઇલ્મ ધરાવે છે. મૂસાએ અરજ કરી, મારા પરવરદિગાર મને ત્યાં સુધી કોણ પહોંચાડશે અથવા હું ત્યાં કેવી રીતે પહોંચીશ. અલ્લાહે ફરમાવ્યું, એક માછલી લઈ લે અને ડબ્બામાં મૂકી દે. જ્યાં એ ગુમ થઈ જાય ત્યાં તે હશે. મૂસા (અલ.)એ માછલી ડબ્બામાં મૂકી દીધી, પછી પીતાના સેવક યુશઅ બિન નૂનને સાથે લઈને ચાલવા લાગ્યા, જ્યારે ખડક પાસે પહોંચ્યા ત્યારે બંને આરામ કરવા લાગ્યા. મૂસા (અલ.) સૂઈ ગયા. માછલી ફફડીને દરિયામાં ફૂદીને ચાલી ગઈ. અલ્લાહ તઆલાએ ત્યાં પાણીનું વહેણ અટકાવી દીધું અને ત્યાં ગોખલા જેવી જગ્યા બની ગઈ. પછી તે બંને દિવસ-રાતનો જે કંઈ સમય બાકી હતો તેમાં

ચાલતા રહ્યા. પછી જ્યારે બીજો દિવસ થયો ત્યારે મૂસા (અલ.)એ યૂશઅને કહ્યું કે, ખાવાનું લાવો. આપણે તો આ પ્રવાસથી થાકી ગયા છીએ. મૂસા (અલ.)ને ત્યારે થાક લાગ્યો, જ્યારે તેઓ તે સ્થળ પાસેથી પસાર થઈ ગયા જ્યાં સુધી જવાનો હુકમ આપવામાં આવ્યો હતો. યૂશએ કહ્યું કે, જુઓ, જે ખડક પાસે આપણે થોભ્યા હતા, ત્યાં હું માછલીની વાત કરવાનું ભૂલી ગયો. શયતાને જ તેનો ઉલ્લેખ કરવાનું ભૂલાવી દીધું. માછલી વિચિત્ર રીતે દરિયામાં ચાલી ગઈ. માછલીને દરિયામાં રસ્તો મળી ગયો અને મૂસા (અલ.) અને યૂશઅને નવાઈ લાગી. મૂસાએ કહ્યું, તે જ સ્થળ તો આપણે શોધીએ છીએ. પછી બંને વાતો કરતા પોતાના પગની નિશાનીઓ જોતા જોતા પાછા ફર્યા. અહીં સુધી કે, તેઓ ખડક પાસે આવી પહોંચ્યા, ત્યાં એક માણસને કપડાં વીંટાળેલી હાલતમાં જોયા. (તે ખદિરે હતા.) મૂસા (અલ.)એ સલામ કરી. તેમણે જવાબ આપ્યો અને કહ્યું કે, તમારા દેશમાં સલામનો રિવાજ ક્યાં છે. મૂસા (અલ.)એ કહ્યું કે, હું મૂસા છું. તેમણે પૂછ્યું કે, બની ઈસ્રાઈલવાળા મૂસા ? મૂસા (અલ.)એ કહ્યું કે, હા. હું તમારી પાસે એટલા માટે આવ્યો છું કે તમોને સુધારણાની જે સારી વાતો શીખવવામાં આવી છે તે મને પણ શીખવી દો. ખદિરે કહ્યું કે, હે મૂસા ! અલ્લાહે એક પ્રકારનો

ઇલ્મ મને શીખવ્યો છે, જે તમે જાણતા નથી અને તમને જે પ્રકારનો ઇલ્મ શીખવ્યો છે તે હું જાણતો નથી. મૂસાએ કહ્યું કે, હું તમારી સાથે રહી શકું છું ? ખદિરે કહ્યું કે, તમે મારી સાથે ધીરજ નહિં રાખી શકો. જે વસ્તુની તમને પૂરી માહિતી ન હોય તે અંગે કેવી રીતે મૌન રહી શકો. છેવટે મૂસા અને ખદિર બંને દરિયાના કિનારે કિનારે ચાલવા લાગ્યા. એવામાં એક હોડી ત્યાંથી પસાર થઈ. તેમણે હોડીવાળાઓને કહ્યું કે, અમને બેસાડો. હોડીવાળાઓએ ખદિરને ઓળખી લીધા. એટલે ભાડું લીધા વગર બેસાડી દીધા. જ્યારે મૂસા અને ખદિર (અલ.) હોડીમાં સવાર થઈ ગયા ત્યારે એક ચકલી હોડીના એક પાટીયા પર બેઠી અને દરિયામાં એક-બે ચાંચ મારી. ખદિરે કહ્યું કે, મૂસા મારા અને તમારા ઇલ્મે અલ્લાહના ઇલ્મમાંથી એટલો જ ઇલ્મ લીધો છે, જેટલું આ ચકલીએ દરિયામાંથી પાણી લીધું ? તે પછી ખદિરે એક કુહાડી લીધી અને હોડીનું એક પાટીયું કાઢી નાંખ્યું. મૂસા (અલ.) કંઈ બોલે તે પહેલાં બીજું પાટીયું ફરસીથી કાઢી નાંખ્યું. એટલે મૂસા (અલ.)એ કહ્યું કે, જે લોકોએ ભાડું લીધા વગર આપણને હોડીમાં બેસાડયા તેમની હોડીને તમે ફાડી નાખી, જેથી તેમાં સવાર થયેલા લોકોને ડુબાડી દો. તમે આ અયોગ્ય કામ કર્યું. ખદિરે કહ્યું કે, મેં તમને કહ્યું ન હતું

કે, તમે મારી સાથે ધીરજ રાખી શકશો નહિં. મૂસા (અલ.)એ કહ્યું કે, હું જે વાત ભૂલી ગયો તે અંગે મારી પકડ ન કરો અને માફ કામ મુશ્કેલ ન બનાવો. આ પહેલો સવાલ મૂસા (અલ.)એ ભૂલથી કર્યો હતો. પછી દરિયામાંથી નીકળીને જમીન પર ચાલવા લાગ્યા, તો રસ્તામાં એક છોકરાને જોયો, જે બીજા બાળકો સાથે રમતો હતો. ખદિર (અલ.)એ તેનું માથું પકડીને આવી રીતે ઉખેડી નાખ્યું. સુફ્યાને આંગળીઓનો ટેરવાથી ઇશારો કર્યો કે, જાણે આવી રીતે કોઈ વસ્તુને ઉંચકી લે છે. મૂસા (અલ.)એ કહ્યું કે, તમે એક નિર્દોષ બાળકને મારી નાખ્યો. આ તો બહુ ખોટું કામ કહેવાય. ખદિરે કહ્યું કે, મેં તમને કહ્યું ન હતું કે, તમે મારી સાથે સખ્ર નહીં કરી શકો. મૂસા (અલ.)એ કહ્યું કે, જો હવે પછી હું કંઈ પૂછું તો તમે મને સાથે ન લઈ જશો. ખરેખર, તમને મારા તરફથી યોગ્ય કારણ મળ્યું છે. પછી ચાલતા ચાલતા એક ગામ પાસે પહોંચ્યા. તેમની પાસે ખાવાનું માંગ્યું, તો તેમણે ન આપ્યું. તે ગામમાં એક દીવાલ જોઈ. જે એટલી બધી ઝૂકી ગઈ હતી કે, પડી જાય તેવી હતી. ખદિરે તેને હાથથી એવી રીતે ઇશારો કર્યો કે, તે દીવાલ સીધી થઈ ગઈ. સુફ્યાને એવી રીતે ઇશારો કરીને બતાવ્યું કે, જાણે કોઈ ઉપરની દિશામાં હાથ ફેરવે. અલી ઇન્ને અબ્દુલ્લાહ કહે છે કે, મેં જોયું કે, સુફ્યાને એક વાર શબ્દ 'ઝૂકવાનો' ઉલ્લેખ કર્યો છે. મૂસા

(અલ.)એ કહ્યું કે, આ ગામવાળાઓ પાસે આપણે (સફરમાંથી) આવ્યા, તો આપણને એમણે ખવડાવ્યું નહીં, આપણી મહેમાનગીરી કરી નહીં, એવા લોકોની દીવાલ તમે ઠીક કરી દીધી, જો તમે ધાર્યું હોત તો તેમની પાસેથી મહેનતાણું લઈ શક્યા હોત. ખદિરે કહ્યું કે, મારી અને તમારી વચ્ચે આ જુદાઈની ઘડી છે, જે બાબતો અંગે તમે સખ્ર ન કરી શક્યા, તેની માહિતી હું તમને આપું છું. (સૂરએ કહ્યુંમાં જે માહિતી આવી છે તે તેમણે વર્ણન કરી) નબી (સલ.)એ ફરમાવ્યું કે, જો મૂસા (અલ.)એ થોડીક ધીરજ રાખી હોત તો કેવું સાફ થાત. અલ્લાહ તઆલાએ આપણને તેમની સારી વાતો જણાવી હોત. સુફ્યાન કહે છે કે, નબી (સલ.)એ ફરમાવ્યું કે, અલ્લાહ મૂસા (અલ.) પર રહેમ કરે, જો તેમણે ધીરજ રાખી હોત તો અલ્લાહ તેમના રહસ્યો આપણી સામે ખુલ્લાં કરી દેત. જે છોકરાને ખદિર (અલ.)એ મારી નાખ્યો તે કાફિર હતો, તેના મા-બાપ મુઅમિન હતા. અલી કહે છે કે સુફ્યાને મને કહ્યું કે, અમ્ર બિન દીનાર પાસેથી આ હદીસ બે વાર સાંભળી અને યાદ કરી લીધી. સુફ્યાનને પૂછવામાં આવ્યું કે, અમ્રથી પહેલાં પણ તમે કોઈની પાસેથી આ હદીસ સાંભળીને યાદ કરી હતી ? તેમણે કહ્યું કે, હું કોની પાસેથી સાંભળીને એ હદીસ યાદ કરત. મારા સિવાય બીજા કોઈએ અમ્ર બિન

દીનાર પાસેથી આ હદીસ વર્ણન કરી નથી. મેં તેમની પાસેથી બે-ત્રણ વાર આ હદીસ સાંભળીને યાદ રાખી.

(૨૧૧/૩૬૭૮) અબૂ હુરૈરા (રદિ.) કહે છે કે, નબી (સલ.)એ ફરમાવ્યું કે, તેમનું નામ ખદિર એટલા માટે પડ્યું કે તેઓ એક સૂકી ધરતી પર બેઠા, પછી જ્યારે ત્યાંથી ઉઠીને ચાલવા લાગ્યા ત્યારે તે હરિયાળી બનીને લહેરાવા લાગી.

(૨૧૨/૩૬૮૦) અબૂ હુરૈરા (રદિ.) કહે છે કે, બની ઇસ્રાઈલને હુકમ કરવામાં આવ્યો કે, (બયતુલ મુકદ્દસમાં) ઝૂકીને દાખલ થાઓ અને બોલતા જાઓ કે 'હિત્તતુન' (ગુનાહ માફ થાય) તેમણે એ હુકમને બદલી નાખ્યો અને નિતંબ પર ઘસડાઈને દાખલ થયા અને 'હિત્તતુન'ના બદલે 'હબ્બતુન ફિ શિ રતિન' (વાળમાં દાણો) કહીને દાખલ થયા.

(૨૧૩/૩૬૮૧) અબૂ હુરૈરા (રદિ.) વર્ણન કરે છે કે, નબી (સલ.)એ ફરમાવ્યું કે, મૂસા (અલ.) ભારે શરમાળ અને શરીર ઢાંકનાર હતા. શરમના કારણે તેમના શરીરનો કોઈ ભાગ કોઈ જોઈ શકતું ન હતું. બની ઇસ્રાઈલના અમુક માણસોએ તેમને સતાવવાનું શરૂ કર્યું. તેઓ કહેવા લાગ્યા કે, મૂસા જે આટલું બધું શરીર છુપાવે છે તો જરૂર એમાં કોઈ ખોડ છે. ક્યાં તો કોઢ છે યા સારણગાંઠ અથવા કોઈ બીમારી છે.

અલ્લાહને મંજૂર હતું કે, મૂસા (અલ.)ના ખોડખાપણ વગરના હોવાની વાત જાહેર થઈ જાય. એક દિવસ એવું બન્યું કે, મૂસા (અલ.) એકલા હતા. તેમણે પોતાના કપડાં પથ્થર પર મૂકીને (નગ્ન અવસ્થામાં) નહાવાનું શરૂ કર્યું, જ્યારે નાહી ચૂક્યા અને પથ્થર પાસે કપડાં લેવા ગયા ત્યારે પથ્થર (અલ્લાહના હુકમથી) તેમના કપડાં લઈને નાસવા લાગ્યો. મૂસા (અલ.)એ લાકડી લીધી અને પથ્થર પાછળ દોડ્યા અને કહેતા હતા, હે પથ્થર ! મારા કપડાં આપ. હે પથ્થર ! મારા કપડાં આપ. તે પથ્થર બની ઇસ્રાઈલના લોકો પાસે જઈને થોભી ગયો, તો તેમણે મૂસા (અલ.)ને નાગા જોઈ લીધા. તે 'અલ્લાહની મખ્લૂક' (પેદા કરેલી વસ્તુઓ)માં ઘણા સારા હતા. જે ખોડખાપણનો તેઓ આરોપ મૂકતા હતા, તેવું કંઈ જ ન હતું. મૂસા (અલ.)એ પોતાના કપડાં લઈને પહેરી લીધા. પથ્થરને લાકડી વડે મારવા લાગ્યા. અલ્લાહના સોગંદ, પથ્થર પર આ મારની નિશાનીઓ ત્રણ, ચાર અથવા પાંચ મોજુદ છે (સૂરએ અહઝાબની) આ આયત એ જ બાબત દર્શાવે છે. “હે ઈમાન-વાળાઓ તે લોકોના જેવા ન બની, જેમણે મૂસા (અલ.)ને સતાવ્યા. પછી અલ્લાહે તેમને તે લોકોની વાતો (શંકાઓ)થી સંપૂર્ણ તંદુરસ્ત બતાવ્યા. તે અલ્લાહની નજરમાં આબરૂદાર હતા.”

(૨૧૪/૩૬૮૨) અબ્દુલ્લાહ ઇબ્ને મસ્ઠીદ (રદિ.) કહે છે કે, રસૂલુલ્લાહ (સલ.)એ (હુનૈનના યુધ્ધનો) ગનીમતનો માલ વહેંચ્યો (અમુક અરબ સરદારોને વધારે આપ્યો) એક માણસ કહેવા લાગ્યો કે, આ વહેંચણીનો હેતુ અલ્લાહને ખુશ કરવાનો નથી. મેં જઈને હુઝૂર (સલ.)ને ખબર આપી. આપ રોષે ભરાયા. અહીં સુધી કે, મેં આપના ચહેરા પર ગુસ્સાના ચિહ્નની જોયા, પછી ફરમાવ્યું, અલ્લાહ તઆલા મૂસા (અલ.) પર રહમ કરે, તેમને આના કરતાં પણ વધારે તકલીફ આપવામાં આવી હતી, પરંતુ તેમણે સબર કરી.

અલ્લાહ તઆલા ફરમાવે છે, 'યઅકુફૂન અલા અસ્નામિ લ્લહુમ' તેઓ પોતાની મૂર્તિઓની પૂજા કરતા હતા. 'મુતબાઈન'નો અર્થ વિનાશ, નુકસાન 'વલિયુતબિન' ખરાબ કરે 'માં અલવ' જ્યાં સત્તા મેળવે ત્યાં સફળ થાય.

(૨૧૫/૩૬૮૩) જાબિર ઇબ્ને અબ્દુલ્લાહ (રદિ.) કહે છે કે, અમે રસૂલુલ્લાહ (સલ.)ની સાથે 'કબાસ'ના ફળો વીણી રહ્યા હતા. આપે ફરમાવ્યું, કાળા કાળા જોઈને વીણો, કારણ કે, તે સ્વાદિષ્ટ હોય છે. લોકોએ કહ્યું કે, તમે બકરીઓ ચરાવતા હતા (કારણ કે, જેમણે

જંગલમાં બકરીઓ ચરાવી હોય તેમને ફળોની ઓળખ હોય છે) હુઝૂર (સલ.)એ કહ્યું કે, દરેક નબીએ બકરીઓ ચરાવી છે.

અલ્લાહ તઆલા (સૂરએ બકરહમાં) ફરમાવે છે; (તે સમય યાદ કરો) જ્યારે મૂસા (અલ.)એ પોતાની કોમને કહ્યું કે, અલ્લાહે તમને એક ગાય કાપવાનો હુકમ આપ્યો છે. આયતના અંત સુધી (એ જ સૂરતમાં) 'અવાન' આવેડ 'ફાકિઅ' સાફ 'લા ઝલ્લુન' કામકાજમાં પલોટાયેલી ન હોય 'તુસીરલ અઈ' તે ગાય નહીં જે ખેતીના કામમાં જોતરાયેલી હોય 'મુસલ્લમતુન' ખોડ ખાપણ વગરની 'શિયત' સફેદ દાગ 'સફરા' એનો અર્થ કાળો પણ થઈ શકે છે. મૂળ અર્થ તો પીળો છે, જેમ કે (સૂરએ મુસલાતમાં) 'જિમાલતુન સફ' કાળા ઊંટો 'ફદારઅતુમ' તમે મતભેદ કર્યો.

મૂસા (અલ.)ની વફાત અને તે પછીનો હેવાલ

(૨૧૬/૩૬૮૪) હઝરત અબૂ હુરૈરા (રદિ.) કહે છે કે, મોતના ફરિશ્તાને જ્યારે મૂસા (અલ.)ની પાસે મોકલવામાં આવ્યા

ત્યારે મૂસા (અલ.)એ તેમને (માણસ સમજીને) એક તમાચો મારી દીધો. તે પરવરદિગાર પાસે પાછા ગયા અને કહ્યું કે, તૈ મને એવા બંદા પાસે મોકલ્યો જે મરવા માંગતો નથી. અલ્લાહે કહ્યું કે, તું પાછો એની પાસે જા અને કહી દે કે, એક બળદની પીઠ પર પોતાનો હાથ મૂકે અને જેટલા વાળ તેની નીચે આવી જાય તેટલા વરસ તે જીવંત રહેશે. (ફરિશ્તાએ આ સંદેશ પહોંચાડી દીધો) મૂસા (અલ.)એ કહ્યું કે, હે પરવરદિગાર, તે પછી શું ? અલ્લાહે ફરમાવ્યું કે, તે પછી મરવાનું છે. મૂસા (અલ.)એ કહ્યું કે, તો પછી હમણાં જ. તેમણે વિનંતી કરી કે, હે અલ્લાહ ! પવિત્ર ધરતી બચતુલ મુકદ્દસથી મને એક પથ્થર ફેંકી શકાય એટલો નજીક કરી દે. અબૂ હુરૈરા કહે છે કે રસૂલુલ્લાહ (સલ.)એ ફરમાવ્યું છે કે જો હું ત્યાં (બચતુલ મુકદ્દસ)માં હોત તો તમને મૂસા (અલ.)ની કબર બતાવત તે રસ્તાની બાજુમાં લાલ ટેકરાની નીચે છે.

(૨૧૭/૩૬૮૫) હઝરત અબૂ હુરૈરા (રદિ.)એ કહ્યું કે, એક મુસ્લિમ અને એક યહૂદી વચ્ચે અપશબ્દોની આપ-લે થઈ. મુસ્લિમને કહ્યું કે, કસમ છે તે (અલ્લાહની) જેણે મુહમ્મદ મુસ્તુફા (સલ.)ને આખી દુનિયાના લોકો પર શ્રેષ્ઠતા આપી. આ પ્રમાણે કસમ ખાધી. યહૂદીએ કહ્યું કે, કસમ છે તે અલ્લાહની જેણે મૂસા (અલ.)ને સમગ્ર વિશ્વના લોકો પર સર્વોપરિતા આપી. આ સાંભળીને મુસ્લિમને

યહૂદીને તમાચો મારી દીધો. તે યહૂદી નબી (સલ.) પાસે ગયો અને મુસ્લિમ સાથે જે કંઈ બન્યું તે કહી સંભળાવ્યું. આપે ફરમાવ્યું, મને મૂસા (અલ.) પર શ્રેષ્ઠતા ન આપો. (કિયામતના દિવસે) એવું બનશે કે લોકો બેહોશ થઈ જશે. મને સૌ પ્રથમ હોશ આવશે. હું જોઈશ કે, મૂસા (અલ.)એ અર્શનો પાયો પકડ્યો હશે. મને ખબર નથી કે, તે બેહોશ થઈને મારા પહેલાં હોશમાં આવશે અથવા તે લોકોમાંથી હશે, જેમને અલ્લાહ તઆલાએ અપવાદરૂપ રાખ્યા હશે. (તેમને બેહોશ નહિં કર્યા હોય.)

(૨૧૮/૩૬૮૬) અબૂ હુરૈરા (રદિ.) કહે છે કે, નબી (સલ.)એ ફરમાવ્યું કે, આદમ અને મૂસા (અલ.)માં વાદ-વિવાદ થયો. મૂસા (અલ.)એ કહ્યું કે, તમે તે જ આદમ છો, જેમને ભૂલના કારણે જન્મતમાંથી કાઢવામાં આવ્યા. આદમ (અલ.)એ કહ્યું કે, તમે તે જ મૂસા છો ને, જેમને અલ્લાહ તઆલાએ પયગમ્બર બનાવ્યા અને જેમની સાથે વાત કરીને અલ્લાહે તેમને અન્યો પર શ્રેષ્ઠતા આપી, પછી મને એવી વાત પર ટોણું મારો છો, જે મારા પેદા થતાં પહેલાં જ અલ્લાહે મારા નસીબમાં લખી હતી. હુઝૂર (સલ.)એ બે વખતે એવું કહ્યું કે, આદમ (અલ.) મૂસા (અલ.) પર વિજયી બન્યા.

(૨૧૯/૩૬૮૭) ઈબ્ને અબ્બાસ (રદિ.) કહે છે કે, એક દિવસ રસૂલુલ્લાહ (સલ.) અમારી પાસે આવ્યા અને

ફરમાવ્યું કે, મને (બીજા પયગમ્બરોની) ઉમ્મતો બતાવવામાં આવી, મેં એક મોટું ટોળું જોયું, જેણે આકાશનો એક છેડો ઢાંકી દીધો હતો. મને કહેવામાં આવ્યું કે, આ મૂસા (અલ.) પોતાની ઉમ્મત સાથે છે.

અલ્લાહ તઆલા (સૂરઅ તહરીમમાં) ફરમાવે છે, ઇમાનવાળાઓ માટે અલ્લાહ તઆલાએ ફિરઓનની પત્નીનો દાખલો આપ્યો..... ‘વ કાનત મિનલ મુઅમિનીન’ સુધી.

(૨૨૦/૩૬૮૮) અબૂ મૂસા (રદિ.) કહે છે કે, રસૂલુલ્લાહ (સલ.)એ ફરમાવ્યું કે, પુરૂષોમાં ઘણાં બાકમાલ (પરહેઝગાર) લોકો થઈ ગયા છે, પરંતુ સ્ત્રીઓમાં માત્ર બે જ પરહેઝગાર સ્ત્રીઓ થઈ છે. એક ફિરઓનની પત્ની આસિયા અને બીજી ઇમરાનની પુત્રી મરયમ, હઝરત આઈશા (રદિ.)ની ફઝીલત બીજી સ્ત્રીઓ પર એવી છે જેવી (પ્રસિધ્ધ અરબી વાનગી) સરીદની ફઝીલત બીજી વાનગીઓ પર છે.

કાફરનો હેવાલ

અલ્લાહ તઆલા ફરમાવે છે, મૂસાની કોમમાં (બન્તી ઇસ્રાઈલમાં) કાફર હતો. અંત સુધી ‘લતનૂઉ’ ભારે પડતી હતી. ઇબ્ને અબ્બાસ (રદિ.)એ કહ્યું

કે, ‘ઊલીલ કુવ્વતિ’ પુરૂષોનું મોટું ટોળું એની ચાવીઓ ઉઠાવી શકતું ન હતું. ‘ફરિહીન’ ગર્વિષ્ઠ, ધમ્મંડી ‘વયકઅન્ન’ શું તું જોતો નથી. ‘યબ્સુતુ’ રોજ વધારે છે. ‘યકદિરૂ’ રોજ ઘટાડે છે.

શુઐબ (અલ.)નું વર્ણન

અલ્લાહ તઆલા ફરમાવે છે, અમે મદયન તરફ શુઐબને મોકલ્યા અર્થાત્ મદયનવાળાઓ તરફ શુઐબને મોકલ્યા અર્થાત્ મદયનવાળાઓ તરફ. કારણ કે, મદયન એક શહેર છે. એનું ઉદાહરણ એવું છે, જેમ કે ‘વસ્અલિલ કરયહ’ ‘વસ્અલિલ ઇર’ એટલે કે, વસતિવાળાઓ અને કાફલાવાળાઓને પૂછો, ‘ઝિહરિયન’ તે બાજુ ધ્યાન આપ્યું નહિં. જેમ કે બોલવામાં આવે છે કે, ‘ઝહર્ત હાજતી’ અને ‘જઅલ્તની ઝિહરિયન’ એટલે કે, તમે માફ કામ પીઠ પાછળ નાખી દીધું અથવા મને પીઠ પાછળ નાખી દીધો (એ અંગે ધ્યાન આપ્યું નહીં) ‘ઝિહરી’ એવા જાનવર અને વાસણને પણ કહેવામાં આવે છે જેને તું પોતાની તાકાત વધારવા માટે સાથે રાખે. ‘મકાનતુહુમ’ અને ‘મકાનુહુમ’નો એક જ અર્થ છે. ‘લમ યગ્નવ’

જીવંત રહ્યા નથી, વસવાટ કર્યો જ નથી. 'ફલા તઅસ' દીલગીર ન થા. 'આસા' હું દીલગીર છું. ઇમામ હસન બસરી (રહ.) કહે છે કે, કાફિરો ઠેકડી ઉડાવવા માટે કહેતા હતા કે, 'ઇન્નક લઅન્તલ હલીમુ રશીદ' મુજાહિદ કહે છે કે, 'લયકતુ' થી મુરાદ 'અલઅયકતુ' છે એટલે કે, ઝાડી-ઝાંખરા, વન 'યવમુઝ મુલ્લતિ' એટલે કે, અઝાબ વાદળના છાંયડા રૂપે તેમના પર જાહેર થયો હતો. (વાદળમાંથી આગ વરસી હતી)

યુનુસ (અલ.)નું વર્ણન અલ્લાહ તઆલા ફરમાવે છે, બેશક, યુનુસ પયગમ્બર હતા. આયતના અંત 'વહુવ મુલીમ' સુધી મુજાહિદ કહે છે કે, 'મુલીમ'નો અર્થ ગુનેહગાર 'અલ મશહૂન' ભારે, વજનથી લદાયેલી 'ફલવલા અન્નહુ કાન મિનલ મુસન્નિહીન' અંત સુધી. 'બિલ અરાઇ' ઘરતી પર 'યકતીન' એવો વેલો જે પોતાના થડ પર ઉભો રહેતો નથી, જેમકે દુધી વગેરે 'વઅર્સલ્નાહુ ઇલા મિઅતિ અલ્ફિન અવ યાગીદૂન ફઆમનૂ

ફમત્તઅનાહુમ' 'વલા તકુન કસાહિબિલ હૂત ઇઝ નાદા વહુવ મકઝૂમ' 'મકઝૂમ' અને 'કઝીમ'નો અર્થ છે ગમગીન.

(૨૨૧/૩૬૮૮) અબ્દુલ્લાહ ઇબ્ને મસ્ગિદ (રહિ.) વર્ણન કરે છે કે, નબી (સલ.)એ ફરમાવ્યું કે, તમારામાંથી કોઈ એવું ન કહે કે, હું યુનુસ (અલ.)થી બેહતર છું. એક રિવાયતમાં 'યુનુસ ઇબ્ને મત્તા' આવ્યું છે.

(૨૨૨/૩૬૮૦) અબ્દુલ્લાહ ઇબ્ને અબ્બાસ (રહિ.) કહે છે કે, નબી (સલ.)એ ફરમાવ્યું કે, કોઈ પણ બંદા માટે એ યોગ્ય નથી કે, તે એમ કહે કે, હું યુનુસ ઇબ્ને મત્તા કરતાં બેહતર છું. અહીં યુનુસ (અલ.)ની નિસ્બત એમના પિતા તરફ કરી.

(૨૨૩/૩૬૮૧) અબૂ હુરૈરા (રહિ.) કહે છે કે, એક યહૂદી પોતાનો સામાન વેચી રહ્યો હતો. કોઈએ તેને ઓછી કિંમતે માંગ્યો, જે તેને ગમ્યું નહીં. તેણે કહ્યું કે, તેની કસમ, જેણે મૂસા (અલ.)ને બધા માણસો પર શ્રેષ્ઠતા આપી, હું એટલામાં નહીં વેચું. એક અન્સારીએ આ સાંભળ્યું તો તેના માં પર તમાચો મારી દીધો અને કહ્યું કે, તું એવું કહે છે કે, તેની કસમ, જેણે મૂસા (અલ.)ને તમામ લોકો પર શ્રેષ્ઠતા આપી, જો કે, નબી (સલ.) અમારી વચ્ચે મોજૂદ છે. તે યહૂદી હુઝૂર

(સલ.) પાસે ગયો અને કહેવા લાગ્યો કે, અબૂલ કાસિમ, હું ઝિમ્મી છું અને કરાર ધરાવું છું, પછી શા માટે ફલાણા માણસે મને તમારો મારી દીધો. નબી (સલ.)એ તેમને પૂછ્યું કે, તમે એના મોં પર તમારો કેમ માર્યો. તેમણે બધી વિગત કહી સંભળાવી. એ સાંભળીને હુજૂર (સલ.) રોષે ભરાયા, અહીં સુધી કે, આપના ચહેરા પર ગુસ્સાના ચિન્હો જણાયા. પછી ફરમાવ્યું કે, તમે અલ્લાહના પયગમ્બરો વચ્ચે એકને બીજા પર ફઝીલત ન આપો. (કિયામતના દિવસે) સૂર ફૂંકવામાં આવશે. આકાશ અને જમીન પરના તમામ લોકો બેહોશ થઈ જશે. પછી બીજી વખત સૂર ફૂંકવામાં આવશે, ત્યારે સૌપ્રથમ હું ઉઠીશ ત્યારે જોઈશ કે, મૂસા (અલ.) પકડીને ઊભા છે. હું જાણતો નથી કે, તૂરના દિવસે એ બેહોશ થયા હતા, તે બેહોશી આમાં ગણાઈ ગઈ અથવા મારા પહેલાં હોશમાં આવી ગયા હતા. હું એમ કહેતો નથી કે, કોઈ યુનુસ ઈબ્ને મત્તા કરતાં બેહતર છે.

(૨૨૪/૩૬૯૨) અબૂ હુરૈરા (રદિ.) કહે છે કે, નબી (સલ.)એ ફરમાવ્યું કે, કોઈ બંદા માટે એ યોગ્ય નથી કે, તે એમ કહે કે, હું યુનુસ ઈબ્ને મત્તા કરતાં બેહતર છું.

અલ્લાહ તઆલા ફરમાવે છે કે, તે ચહૂદીઓને તે ગામની હાલત પૂછ જે દરિયાના કિનારા પર

હતું. તેઓ શનિવારે હદથી આગળ વધી જતા હતા. 'શુરઅન' પાણી પર તરીને આયતના અંત 'ફૂ નૂ કિરદતન ખાસિઘન' સુધી.

દાવુદ (અલ.)નું વર્ણન

અલ્લાહ તઆલા ફરમાવે છે કે, અમે દાવુદને 'ઝબૂર' 'ઝબૂર'નું બહુવચન છે. 'ઝબૂર' મેં લખ્યું. અમે દાવુદને અમારા તરફથી ફઝીલત આપી. પહાડો અને પક્ષીઓ દાવુદની સાથે તરબીહ પડો. મુજાહિદ કહે છે કે, 'અવ્બિની મઅહુ' એટલે તરબીહ પડો. અમે તેના માટે લોખંડને નરમ કરી દીધું અને કહ્યું કે, સારા મોકળા બખ્તરો બનાવ અને અંદાજ કાઢીને કડીઓ જોડ, ન એટલી પાતળી બનાવ કે બખ્તર હલતું રહે અને ન એટલી જાડી બનાવ કે પટી તોડી નાખે. સારા કામો કરતા રહો, હું તમારા કામોને જોઈ રહ્યો છું.

(૨૨૫/૩૬૯૩) અબૂ હુરૈરા (રદિ.) કહે છે કે, નબી (સલ.)એ ફરમાવ્યું કે, દાવુદ (અલ.) માટે ઝબૂર પઢવાનું એટલું આસાન કરી દેવામાં આવ્યું હતું કે, તે પોતાના જાનવરો પર સાજ મૂકવાનો હુકમ કરતા હતા અને તે સાજ મૂકાય

જાય તે પહેલાં તે પઢી લેતા હતા. હાથે મહેનત કરીને ખાતા હતા. (બખ્તરો બનાવીને ખાતા હતા)

(૨૨૬/૩૬૮૪) અબ્દુલ્લાહ ઇબ્ને અમ્ર બિન આસ (રદિ.) કહે છે કે, કોઈએ રસૂલુલ્લાહ (સલ.)ને ખબર આપી કે હું એવું કહું છું કે, અલ્લાહની કસમ, જ્યાં સુધી હું જીવંત છું ત્યાં સુધી દિવસના રોજા રાખીશ અને રાત્રે નમાઝ પઢીશ. રસૂલુલ્લાહ (સલ.)એ મને પૂછ્યું કે, તું એવું કહેતો હતો કે, અલ્લાહની કસમ, જ્યાં સુધી હું જીવંત છું ત્યાં સુધી દિવસના રોજા રાખીશ અને રાત્રે નમાઝ પઢીશ. મેં અરજ કરી કે, બેશક, મેં એવું કહ્યું હતું. આપે ફરમાવ્યું કે, તારામાં એટલી તાકાત નથી. તું (દિવસે) રોજો પણ રાખ અને ઈફતાર પણ કર, (રાત્રે) નમાઝ પણ પઢ અને સૂઈ પણ જા. દર મહિને ત્રણ રોજા રાખ. કારણ કે, દરેક નેકીનો સવાબ દસ ગણો મળે છે. (ત્રણના ત્રીસ ગણાશે.) મેં કહ્યું કે, અલ્લાહના રસૂલ, મારામાં એનાથી વધારે શક્તિ છે. નબી (સલ.)એ ફરમાવ્યું કે, તો એમ કર કે, એક દિવસ રોજો રાખ અને બે દિવસ ઈફતાર કર. મેં કહ્યું કે, અલ્લાહના રસૂલ, મારામાં એના કરતાં પણ વધારે તાકાત છે. હુઝૂર (સલ.)એ ફરમાવ્યું કે, તો એવું કર કે, એક દિવસ રોજો રાખ અને એક દિવસ ઈફતાર કર. દાવુદ (અલ.)ના રોજા એ પ્રમાણે જ છે. એ બધા રોજાઓથી

અફઝલ છે. મેં કહ્યું કે, હે અલ્લાહના રસૂલ, મારામાં એનાથી વધારે અફઝલની તાકાત છે. આપે ફરમાવ્યું કે, એનાથી અફઝલ કોઈ રોજો નથી.

(૨૨૭/૩૬૮૫) અબ્દુલ્લાહ ઇબ્ને અમ્ર બિન આસ (રદિ.) કહે છે કે, રસૂલુલ્લાહ (સલ.)એ ફરમાવ્યું કે, મને ખબર મળી છે કે, તું આખી રાત નમાઝ પઢે છે અને દિવસના રોજા રાખે છે. મેં કહ્યું કે, હા. હુઝૂરે ફરમાવ્યું કે, તું એવું કરશે તો આંખો અંદર ઘુસી જશે અને શરીર નબળું પડી જશે. દરેક મહિનામાં ત્રણ રોજા રાખ એ હંમેશા રોજા રાખવા બરાબર છે. મેં કહ્યું કે, મારામાં એનાથી વધારે તાકાત છે. હુઝૂર (સલ.)એ ફરમાવ્યું કે, તું દાવુદ (અલ.)ના રોજા રાખ. તેઓ એક દિવસ રોજો રાખતા હતા અને એક દિવસ ઈફતાર કરતા હતા અને યુધ્ધમાં પીછેહઠ કરતા ન હતા.

અલ્લાહ તઆલાને બધી નમાઝોમાં દાવુદ (અલ.)ની નમાઝ અને બધા રોજાઓમાં દાવુદ (અલ.)ના રોજા વધુ પસંદ છે. દાવુદ (અલ.) અડધી રાત સુધી સૂતા હતા, પછી એક તૃત્યાંશ રાત ઇબાદત કરતા હતા. પછી બાકીની છઠ્ઠા ભાગની રાતમાં સૂઈ જતા હતા. એક દિવસ રોજો રાખતા હતા અને એક દિવસ ઈફતાર કરતા

હતા. હઝરત આઈશા (રદિ.) કહે છે કે, આપ (સલ.) જ્યારે સવારનો સમય મારી પાસે પસાર કરતા હતા ત્યારે સૂઈ રહેતા હતા.

(૨૨૮/૩૬૮૬) અબ્દુલ્લાહ ઇબ્ને અમ્ર (રદિ.) કહે છે કે, રસૂલુલ્લાહ (સલ.)એ મને કહ્યું કે, અલ્લાહ તઆલાને બધા રોજાઓમાં દાવુદ (અલ.)ના રોજા સૌથી વધુ પસંદ છે. તેઓ એક દિવસ રોજી રાખતા હતા અને એક દિવસ ઇંફતાર કરતા હતા. બધી નમાઝોમાં અલ્લાહને દાવુદ (અલ.)ની નમાઝ સૌથી વધુ પસંદ છે. તેઓ અડધી રાત સુધી સૂઈ રહેતા હતા. પછી એક તૃત્યાંશ રાત ઇબાદત કરતા હતા. પછી બાકીની છઠ્ઠા ભાગની રાત સૂઈ રહેતા હતા.

અમારા શક્તિશાળી બંદા દાવુદને યાદ કરો. તે અલ્લાહ તરફ રજુ થનાર હતા. આયતના અંત 'વફ્સલ ખિતાબ' સુધી. મુજાહિદ કહે છે કે, 'ફસ્લ ખિતાબ' એટલે ફેસલો કરવાની સૂઝ 'વલા તુશિતત' મુલ્મ (જુલમ) ન કર. અમને સીધો રસ્તો બતાવ. આ મારો ભાઈ છે, એની પાસે નવ્વાણું ઘેટીઓ છે. 'નઅજતુન' બકરી તથા સ્ત્રી માટે પણ જોલાય છે. મારી પાસે એક જ ઘેટી છે. એ

કહે છે કે, તે પણ મને આપી દે. 'અકફિલનીહા'નો અર્થ એ જ અર્થ થાય છે. 'વ કફ્ફલહા ઝકરિયા' એટલે ઝકરિયા (અલ.)એ તેને પોતાની સાથે મેળવી લીધી. 'વઅઝઝની' મને વાતચીતમાં હરાવી દીધો. 'અઅઝઝતુહુ' મેં તેને આબરુદાર બનાવ્યો. દાવુદ (અલ.)એ કહ્યું કે, તે તારી પાસે તારી એક ઘેટી માંગે છે તે તારા પર જુલમ કરે છે. ઘણા ભાગીદારો એક બીજા પર જુલમ કરે છે. 'ફતન્નાહુ' અમે તેને અજમાવ્યો. પછી દાવુદે પોતાના પાલનહાર પાસે મગફિરત માંગી. તેઓ રૂકૂઅમાં ગયા અને અલ્લાહ તરફ રજુ થયા.

(૨૨૮/૩૬૮૭) મુજાહિદ કહે છે કે, મેં અબ્દુલ્લાહ ઇબ્ને અબ્બાસ (રદિ.)ને પૂછ્યું કે, શું હું 'સૂરએ સાદ'માં સજદો કરું ? તેમણે (સૂરએ અન્-આમની) આ આયત પઢી ઇબ્રાહીમની અવલાદમાંથી દાવુદ અને સુલયમાન છે, અહીં સુધી કે તેઓ આ આયત 'ફબિહુદાહુમુ કતદિહિ' પર પહોંચ્યા. અર્થાત્ તેમના રસ્તા પર તું પણ ચાલ. ઇબ્ને અબ્બાસ (રદિ.) કહે છે કે, તમારા નબી (સલ.)ને પણ હુકમ થયો છે કે તેમના રસ્તા પર ચાલે.

(૨૩૦/૩૬૮૮) ઇબ્ને અબ્બાસ (ર.હિ.) કહે છે કે, સૂરએ સાદનો સજદો વાજિબ નથી. નબી (સલ.) એમાં સજદો કરતા હતા.

સુલયમાન (અલ.)નું વર્ણન

અલ્લાહ તઆલા ફરમાવે છે, અમે દાવુદને સુલયમાન (પુત્ર) આપ્યો, તે સારો બંદો હતો. તે અલ્લાહ તરફ રજુ થનાર હતો. સુલયમાન (અલ.)નું આ કથન કે હે પાલનહાર, મને એવું સામ્રાજ્ય આપ કે મારા પછી કોઇને એવું ન મળે. અલ્લાહ તઆલાનું ફરમાન કે શયતાન સુલયમાન (અલ.)ની બાદશાહત (સામ્રાજ્ય)માં જે કંઈ પડતો હતો, તેનું તેમણે અનુકરણ કર્યું. (સૂરએ સબામાં) અમે હવાને સુલયમાનના તાબે કરી દીધી. સવારે એક મહીનાના રસ્તે ચાલતી હતી અને સાંજે એક મહિનાના રસ્તે ચાલતી હતી. અમે લોખંડને પીગળાવીને તેનું ઝરણું વહેવડાવ્યું. કેટલાક જિન તેમની પાસે કામ કરતા હતા. આયતના અંત 'મહારીબ' સુધી. મુજાહિદ કહે છે કે, 'મહારીબ'નો અર્થ એવા મકાનો જે મહેલોથી નાના હોય. 'તમાસીલ' એટલે

તસવીરો.' 'વજિફાનિન કલ જવાબિ' ગિટોના હોજ જેવા લગનો ઇબ્ને અબ્બાસ (ર.હિ.)એ કહ્યું કે, જમીનના ખાડા જેવા અને યુલા પર જમાવેલી દેગો, આયતના અંત 'અશશુકૂર' સુધી. જ્યારે અમે તેને વફાત આપી ત્યારે જમીનના કીડા (ઉધછ)એ તેની ખબર આપી. ઉધછ તેની લાકડીને ખાઈ, જ્યારે તે પડી ગયા. ત્યારે જિન્નાતોને ખબર પડી કે, તે મરી ગયા. આયતના અંત 'અલમુહીન' સુધી. તેણે ઘોડાઓની પાછળ બાંધેલી રસ્સીઓ પર હાથ ફેરવવાનો શરૂ કર્યો. 'અસ્ફાદ' બેડીઓ. મુજાહિદ કહે છે કે, 'સાફિનાત' તે ઘોડાઓ જે એક પગ ઉંચકીને ખરીની અણી જમીન સાથે ટેકવીને ઉભા રહે છે. 'અલજિયાદ' ઝડપી ગતિએ દોડનારા 'જસદન' એટલે શયતાન જે (સુલયમાન (અલ.)ની વીંટી પહેરીને તેમની ખુરશી પર બેસી ગયો હતો) 'રૂખાઅન' એટલે નરમીથી, ખુશીથી 'હયસુ અસાબ' તેઓ જ્યાં જવા માંગતા 'ફમનૂન' જેને ચાહે તેને બેહિસાબ આપે.

(૨૩૧/૩૬૮૮) અબૂ હુરૈરા (ર.હિ.)

કહે છે કે, નબી (સલ.)એ ફરમાવ્યું કે, રાત્રે એક માથાભારે જિન મારી સાથે ભીડાય ગયો. તેનો આશય એવો હતો કે, તે મારી નમાઝ ખરાબ કરે. અલ્લાહે તેને મારા કાબૂમાં કરી દીધો. મેં તેને પકડી લીધો અને ઈચ્છા થઈ કે, મસ્જિદના એક થાંભલા સાથે તેને બાંધી દઉં. જેથી સવારે તમે તેને જુઓ, પરંતુ મને મારા ભાઈ સુલયમાનની દુઆ યાદ આવી કે હે પાલનહાર, મને એવી બાદશાહત આપ, જે મારા પછી કોઈને ન મળે, મેં તેને ધૂત્કારીને છોડી મૂક્યો. 'ઈફરીત' માથાભારે જિન અથવા માનવી. 'ઝબીનતુન'નું બહુવચન 'ઝબાનિયહ' છે. (એટલે જહન્નમના ફરિશ્તાઓ.)

(૨૩૨/૩૭૦૦) અબૂ હુરૈરા (રદિ.) કહે છે કે, નબી (સલ.)એ ફરમાવ્યું કે, સુલયમાન (અલ.)એ કહ્યું કે, હું આજે રાત્રે સિત્તેર ઓરતો પાસે જઈશ. દરેક ઓરત એક બાળકનો ગર્ભ ધારણ કરશે. જે સવાર બનીને અલ્લાહના રસ્તામાં જિહાદ કરશે. તેમના એક સાથીએ કહ્યું કે, ઇન્શા અલ્લાહ કહી. તેમણે કહ્યું નહીં. પછી તે સિત્તેર ઓરતોમાંથી એક ઓરતે જ એક બાળકને જન્મ આપ્યો. તે પણ અડધું બાળક હતું. હુઝૂર (સલ.)એ ફરમાવ્યું કે, જો તેમણે ઇન્શા અલ્લાહ કહ્યું હોત તો (સિત્તેર બાળકો પેદા થયા હોત અને) અલ્લાહના રસ્તામાં જિહાદ કરત. અમુક રિવાયતોમાં (સિત્તેરના

બદલે) નેવું આવ્યું છે અને તે વધુ સહીહ છે.

(૨૩૩/૩૭૦૧) અબૂ ઝર (રદિ.) કહે છે કે, મેં પૂછ્યું કે, હે અલ્લાહના રસૂલ, (દુનિયામાં) કઈ મસ્જિદ સૌપ્રથમ બનાવવામાં આવી ? હુઝૂર (સલ.)એ ફરમાવ્યું કે, મસ્જિદે હરામ. મેં પૂછ્યું કે, પછી કઈ મસ્જિદ ? આપે કહ્યું કે, મસ્જિદે અકસા. મેં પૂછ્યું કે, એ બંનેમાં કેટલું અંતર હતું ? હુઝૂરે ફરમાવ્યું કે, ચાલીસ વરસનું. પછી ફરમાવ્યું કે, તને જ્યાં નમાઝનો સમય મળે ત્યાં નમાઝ પઢી લે.

(૨૩૪/૩૭૦૨) અબૂ હુરૈરા (રદિ.) કહે છે કે, મેં રસૂલુલ્લાહ (સલ.)ને કહેતા સાંભળ્યા કે, મારો અને લોકોનો દાખલો તે માણસના જેવો છે, જેણે આગ સળગાવી, હવે જાનવરો અને પતંગીયાઓ તેમાં પડવા લાગ્યાં. (એવી જ રીતે હું લોકોને જહન્નમમાં પડવાથી રોકું છું, પરંતુ લોકો તેમાં પડતા રહે છે.) હુઝૂર (સલ.)એ ફરમાવ્યું કે, બે સ્ત્રીઓ હતી. દરેકની પાસે એક બાળક હતું. એક વરૂ આવ્યું અને એકના બાળકને લઈ ગયું. તેની સાથેવાળી સ્ત્રી કહેવા લાગી કે, તારા બાળકને વરૂ લઈ ગયું. (આ બાળક તો મારું છે.) બીજી સ્ત્રી કહેવા લાગી કે, તારા બાળકને વરૂ લઈ ગયું. બંને દાવૂદ (અલ.) પાસે ફરિયાદ

લઈને ગઈ. તેમણે મોટી સ્ત્રીને બાળક અપાવ્યું. (કારણ કે બાળક તેના કબજામાં હતું) અને બીજી સ્ત્રી સાક્ષીઓ લાવી શકી નહીં. પછી બંને સુલયમાન (અલ.) પાસે ગઈ. તેમને બધી વાત કહી સંભળાવી. તેમણે કહ્યું કે, છરી લાવો, હું એ બાળકના અડધા અડધા બે ટુકડા કરીને તમને આપું છું. આ સાંભળતાં જ નાની સ્ત્રીએ કહ્યું કે, અલ્લાહ તમારા પર રહમ કરે, એવું ન કરો. એ તેનું (મોટી સ્ત્રીનું) બાળક છે. (મોટી સ્ત્રી ચૂપ રહી.) સુલયમાન (અલ.)એ નાની સ્ત્રીને તે બાળક અપાવ્યું. (તે સમજી ગયા કે, બાળકની અસલી માં એ જ છે, બીજી જુદી છે.) અબૂ હુરૈરા (રદિ.) કહે છે કે, અમે ‘સિક્કીન’ (છરી) શબ્દ પહેલી વખત સાંભળ્યો. અમે તેને ‘મુદયહ’ કહેતા હતા.

અલ્લાહ તઆલાનું ફરમાન છે, અમે લુકમાનને હિકમત આપી અને એમ કહ્યું કે, અલ્લાહનો શુક્ર અદા કર. આયતના અંત ‘ઇન્ન લ્લાહ લાયુહિબ્બુ ફુલ્લ મુખ્તાલિન ફખૂર’ સુધી. ‘વલા તુસઅઘર’ એટલે કે, તારૂં મોં ન ફેરવી લે.

(૨૩૫/૩૭૦૩) અબ્દુલ્લાહ ઇબ્ને મસ્જિદ (રદિ.) કહે છે કે, જ્યારે (સૂરએ અન્-આમની આ) આયત ઉતરી; “જે લોકો ઇમાન લાવ્યા અને તેમણે પોતાના ઇમાન

સાથે જુલમ (ગુનાહ)ની મેળવણી ન કરી” ત્યારે સહાબીઓ બોલી ઉઠ્યા કે, હે અલ્લાહના રસૂલ, અમારામાં એવું તો કોણ છે, જેણે ઇમાન સાથે જુલમ (ગુનાહ)ની મેળવણી ન કરી હોય, ત્યારે (સૂરએ લુકમાનની આ) આયત ઉતરી, “અલ્લાહની સાથે શર્ક ન કરો. બેશક, શર્ક (અલ્લાહ સાથે કોઈને ભાગીદાર બનાવવો) એ ભારે જુલમ છે.”

(૨૩૬/૩૭૦૪) અબ્દુલ્લાહ ઇબ્ને મસ્જિદ (રદિ.) કહે છે કે, જ્યારે આ આયત ઉતરી; ‘જે લોકો ઇમાન લાવ્યા અને પોતાના ઇમાન સાથે જુલમ (જુલમ, ગુનાહ)ની મેળવણી ન કરી’ ત્યારે મુસ્લિમો ચોંકી ઉઠ્યા. તેમણે કહ્યું કે, હે અલ્લાહના રસૂલ, અમારામાં એવું તો કોણ છે જેણે પોતાની જાત પર જુલમ (જુલમ) ન કર્યો હોય. હુઝૂરે ફરમાવ્યું કે, જુલમનો અર્થ અહીં ગુનોહ નથી, બલકે શર્ક છે. લુકમાને પોતાના પુત્રને જે કંઈ કહ્યું હતું તે તમે સાંભળ્યું નથી, તેઓ તેને નસીહત કરી રહ્યા હતા. બેટા, અલ્લાહની સાથે કોઈને ભાગીદાર ન બનાવ. કારણ કે, શર્ક (ઇબાદતમાં ભાગીદાર બનાવવું એ) ભારે જુલમ છે.

અલ્લાહનું ફરમાન

“તે લોકોને ગામવાળાઓનો કિસ્સો સંભળાવ જ્યારે તેમની પાસે પયગમ્બર આવ્યા હતા”

મુજાહિદ કહે છે કે, 'ફઅઝઝના બિસાલિસિન' અમે ત્રીજા પયગમ્બર વડે તેમને બળ આપ્યું. ઇબ્ને અબ્બાસ (રદિ.) કહે છે કે, 'તાઈફુમ' એટલે તમારી મુસીબતો.

હઝરત ઝકરિયા અને હઝરત યહ્યા (અલ.)નું વર્ણન

અલ્લાહ તઆલાનું ફરમાન (સૂરએ મરયમમાં) છે, અલ્લાહે પોતાના બંદા ઝકરિયા પર મહેરબાની કરી હતી તેનું આ વર્ણન છે, જ્યારે તેણે પોતાના પરવરદિગારને ધીમેથી પોકારીને કહ્યું હતું કે, મારા પરવરદિગાર, મારા તો હાડકાં પણ કમજોર થઈ ગયાં છે અને માથાના વાળ સફેદ થઈ ગયા છે. આયતના અંત 'લમ નજઅલ્લહુ મિન કબ્લુ સમિય્યા' સુધી. ઇબ્ને અબ્બાસ (રદિ.) કહે છે કે, 'રદિય્યા' એટલે પસંદ અને બેહતર. 'ઇતિય્યા' વયોવૃદ્ધ ઝકરિયા (અલ.) કહેવા લાગ્યા કે, 'હે પરવરદિગાર, મારે ત્યાં કેવી રીતે બાળક થશે' આયતના અંત 'સલાસ લયાલિન સવિર્યા'

'સવિર્યા' તંદુરસ્ત (ગુંગો, બહેરો નહીં હોય, પણ વાત નહીં કરી શકે, અલ્લાહની યાદ કરતો રહેશે.) પછી ઝકરિયા મિહરાબમાંથી નીકળીને પોતાની કોમ પાસે આવ્યા અને ઇશારાથી જણાવ્યું કે, સવાર-સાંજ અલ્લાહની તસ્બીહ પઢો. 'ફઅવહા' ઇશારો કર્યો. 'યહ્યા, તવરાતને મજબુત પકડ' આયતના અંત 'વયબ યુબ્બસુ હય્યા' સુધી 'હફિય્યા' મહેરબાન 'આકિર વાંજ, પુરૂષ અને સ્ત્રી બંને માટે બોલાય છે.

(૨૩૭/૩૭૦૫) માસિક ઇબ્ને સઅસઆ કહે છે કે, નબી (સલ.)એ લોકો સામે મેઅરાજનું અને આસ્માન તરફ જવાનું વર્ણન કર્યું. જ્યારે બીજા આસ્માન પર પહોંચ્યા ત્યારે દરવાજો ખોલવા માટે જણાવવામાં આવ્યું, ચોકીદારે પૂછ્યું કે, કોણ છે ? તેમણે કહ્યું કે, જિબ્રીલ, પૂછવામાં આવ્યું કે, તમારી સાથે કોણ છે ? તેમણે કહ્યું, મુહમ્મદ છે. પૂછવામાં આવ્યું કે તેમને બોલાવવામાં આવ્યા છે ? તેમણે કહ્યું, હા. જ્યારે ત્યાં પહોંચ્યા ત્યારે જોયું તો ત્યાં હઝરત યહ્યા અને હઝરત ઇસા (અલ.) બેઠા હતા. જિબ્રીલે કહ્યું, એમને સલામ કરો. મેં સલામ કરી. તેમણે જવાબ આપ્યો અને કહ્યું કે, આવો, સારા ભાઈ અને સારા નબી.

હઝરત ઇસા અને મરયમ (અલ.)નું વર્ણન સૂરએ મરયમમાં

અલ્લાહ તઆલાનું ફરમાન છે, અય પયગમ્બર, કુર્આનમાં મરયમને યાદ કર, જ્યારે તે પોતાના માણસોથી અલગ થઈને પૂર્વ બાજુએ ચાલ્યા ગયાં (સૂરએ આલે ઇમ્રાનમાં છે) જ્યારે ફરિશ્તાઓએ કહ્યું કે, હે મરયમ, અલ્લાહ તઆલા તને એક કલિમ (ઇસા અલ.)ની ખુશખબરી આપે છે. 'અલ્લાહ તઆલાએ આદમ, નૂહ, ઇબ્રાહીમની અવલાદ અને ઇમ્રાનની અવલાદને દુનિયાના લોકોમાંથી પસંદ કરી. આયતના અંત 'યરઝુકુ મંચશાઈ બિગયરિ હિસાબ' અહીં 'આલે ઇમ્રાન'માં ઇમ્રાનની અવલાદમાંના ઇમ્રાનવાળા લોકો છે, જેમકે આલે ઇબ્રાહીમ, આલે યાસીન અને આલે મુહમ્મદમાં તેમની અવલાદમાંના ઇમ્રાનવાળા લોકો છે. અલ્લાહ તઆલા ફરમાવે છે, 'ઇબ્રાહીમની નજીકના લોકો તે છે જે એમના રસ્તા પર ચાલતા હોય.

(૨૩૮/૩૭૦૬) અબૂ હુરૈરા (રદિ.)

કહે છે કે, મેં રસૂલુલ્લાહ (સલ.)ને કહેતા સાંભળ્યા છે કે, કોઈ માનવીનું બાળક એવું નથી કે, જેના પેદા થતી વખતે શયતાન તેને અડકતો ન હોય. શયતાનના અડકતાં જ તે રહે છે, પરંતુ મરયમ અને તેમના પુત્ર (ઇસા)ને શયતાન અડકી શક્યો નથી. (મરયમની માતાએ કહ્યું હતું) હું મરયમને અને એની અવલાદને શયતાનથી તારી પનાહમાં આપું છું.

(સૂરએ આલે ઇમ્રાનમાં) છે તે સમય યાદ કર જ્યારે ફરિશ્તાઓએ કહ્યું કે, અય મરયમ, તને અલ્લાહે પસંદ કરી, નાપાકીથી પાક કરી અને સમગ્ર વિશ્વની સ્ત્રીઓમાં ઉચ્ચ સ્થાન આપ્યું. હે મરયમ, તારા પરવરદિગારની ઇબાદત કર, સજદો કર અને રૂકૂઅ કરનારાઓ સાથે રૂકૂઅ કર. આ ગેબની વાતો છે, જે અમે તને

.....
(૨૩૮/૩૭૦૬) જ્યારે માનવ બાળકનો જન્મ થાય છે તો શયતાન તેને આંગળી ઘોંચે છે. હેતુ એ કે ઇન્સાનને તકલીફ પહોંચાડે અને તે બાળકમાં શયતાની અસર કુબૂલ કરવાની કાબિલિયત પેદા થઈ જાય.

બીજા અંબિયાએ કિરામ (અલ.) પણ શયતાની અસરથી વંચિત હતા, પરંતુ શયતાની અડકથી સલામત ન રહ્યા. એ ખુસુસિયત હઝરત ઇસા (અલ.)ને જ છે કે તેમને શયતાન અડકી શક્યો નહીં.

બતાવી રહ્યા છે, જ્યારે તેઓ (બની ઇસ્રાઇલ) કલમો ફેંકતા હતા કે, મરયમનું ભરણ-પોષણ કોણ કરે, ત્યારે તું તેમની પાસે હાજર ન હતો અને જ્યારે તેઓ ગઘડો કરતા હતા ત્યારે પણ તું તેમની પાસે મોજુદ ન હતો. “યકફુલુ” મેળવી લે.

(૨૩૯/૩૭૦૭) હઝરત અલી (રદિ.) કહે છે કે, નબી (સલ.)ને મેં કહેતા સાંભળ્યા કે, જગતની શ્રેષ્ઠ સ્ત્રી (તેમના સમયમાં) મરયમ બિન્તે ઇમરાન હતાં અને દુનિયાની શ્રેષ્ઠ ઓરત (આપણા સમયમાં) ખદીજા (ઉમ્મુલ મુઅમિનીન) હતાં.

અલ્લાહ તઆલાનું ફરમાન ‘જ્યારે ફરિશ્તાઓએ કહ્યું કે, અય મરયમ, આયતના અંત ‘ફઇન્નમા યકૂલુ લહુ કુન ફયકૂન’ સુધી. ‘વજીહ’ શરીફ ‘મસીહ’ સમર્થક ‘કહલુ’ સહનશીલ ‘અકમહ’ જે દિવસના જુએ, પણ રાતના ન જુએ. બીજો અર્થ, ‘અકમહ’ જન્મજાત આંધળાને પણ કહેવામાં આવે છે.

(૨૪૦/૩૭૦૮) અબૂ મૂસા અશઅરી (રદિ.) કહે છે કે, હુઝૂર (સલ.)એ ફરમાવ્યું કે, આઈશાની ફઝીલત અન્ય સ્ત્રીઓ પર એવી છે,

જેવી સરીદની ફઝીલત અન્ય વાનગીઓ પર છે. પુરુષોમાં ઘણાં બાકમાલ લોકો થઈ ગયા છે, પરંતુ સ્ત્રીઓમાં ઇમરાનની પુત્રી મરયમ અને ફિરઓનની પત્ની આસિયા બાકમાલ થયાં છે. અબૂ હુરૈરા (રદિ.) કહે છે કે, ઊંટ પર સવાર થનારી સ્ત્રીઓમાં કુરેશની સ્ત્રીઓ સૌથી શ્રેષ્ઠ છે, જેઓ બાળકો પર મહેરબાન અને પતિનો ખર્ચાલ રાખનારી હોય છે. અબૂ હુરૈરા (રદિ.) કહેતા હતા કે, મરયમ (અલ.) કદી ઊંટ પર સવાર થયાં નથી. અલ્લાહ તઆલાનું ફરમાન ‘અય કિતાબવાળાઓ, તમારા ધર્મમાં અતિશયોક્તિ ન કરો. અલ્લાહ અંગે તે જ વાત કહો, જે સાચી હોય. ઇસા મસીહ અલ્લાહના રસૂલ છે, તેનો શબ્દ (કુન) છે. જે મરયમ સુધી પહોંચાડી દીધો અને તેના તરફથી રૂહ છે, તો અલ્લાહના પયગમ્બરો પર ઇમાન લાવો અને ત્રણ (ખુદા) ન કહો, એનાથી બચો. એ તમારા માટે બેહતર છે. અલ્લાહ તો તે જ એક અલ્લાહ છે. તેને કોઈ અવલાદ નથી. આકાશો અને ધરતી પરની બધી વસ્તુઓ તેની માલિકીની છે. અબૂ ઉબૈદ કહે છે કે, અલ્લાહના ‘શબ્દ’થી ‘કુન’ શબ્દ મુરાદ છે. અલ્લાહે કહ્યું કે, ‘કુન’ થઈ જા, ‘ફકાન’ તો થઈ ગયા. ‘અલ્લાહના તરફથી રૂહ’નો અર્થ અલ્લાહે તેમને

જીવંત કર્યા, પછી રૂહ બનાવ્યા અને ત્રણ ખુદા ન કહો.

(૨૪૧/૩૭૦૮) ઉબાદા ઇબ્ને સામિત (રદિ.) કહે છે કે, નબી (સલ.)એ ફરમાવ્યું કે, જે કોઈ એ વાતની સાક્ષી આપે કે, અલ્લાહના સિવાય બીજો કોઈ બંદગીને લાયક નથી. તેનો કોઈ ભાગીદાર નથી. મુહમ્મદ તેના બંદા અને રસૂલ છે. ઇસા તેના બંદા અને રસૂલ છે, અને તેનો શબ્દ (કુન) છે, જે તેણે મરયમ સુધી પહોંચાડ્યો, તેના તરફથી એક રૂહ છે. જન્મત સત્ય છે અને જહન્નમ એક હકીકત છે, તો અલ્લાહ તઆલા તેને જન્મતમાં દાખલ કરશે, ભલે તેણે ગમે તેવા અમલો કર્યા હશે. એક રિવાયતમાં એટલો વધારો છે કે, જન્મતના આઠ દરવાજાઓ પૈકી જેમાંથી તે ઇચ્છશે તેમાંથી દાખલ થશે.

.....
(૨૪૦/૩૭૦૮) ઉમ્મતે મુહમ્મદિયહ સિવાયની ઉમ્મતોમાં ઔરતોમાં હઝરત મરયમ (અલ.) સૌથી મુકદ્દસ અને અલ્લાહ તઆલાના મુકર્રબ હતા. ઉમ્મતે મુહમ્મદિયહમાંથી હઝરત કાતિમહ (રદિ.) સૌ જન્મતીઓની ઔરતોના સરદાર છે અને હઝરત આયશા (રદિ.), હઝરત ખદીજાહ (રદિ.) વિગેરે ઉમ્મહાતુલ મુઅમિનીન (રદિ.) હુઝૂર નબીએ કરીમ (સલ.) સાથે રહેશે. અમુક મુફસ્સિરીને ફિરામે લખ્યું છે કે હઝરત મરયમ (અલ.), હઝરત આસિયહ (અલ.) પણ જન્મતમાં નબીએ કરીમ (સલ.)ની અઝવાજમાં શામિલ રહેશે. (અલ્લાહ વધુ જાણકાર છે.)

સૂરએ મરયમમાં અલ્લાહ તઆલાનું ફરમાન

‘હે પયગમ્બર, કુઆનિમાં મરયમની વાત યાદ કર, જ્યારે તે પોતાના ઘરવાળાઓથી અલગ થઈને અંત સુધી ‘નબાઝનાહુ’ અમે તેમને નાખી દીધા ‘શરફિય્યન’ પૂર્વ બાજુએ. ‘ફઅજાહા’ તેને બેચેન અને લાચાર કરી દીધી. ‘તુસાકિતુ’ પડે છે. ‘કસિરયન’ અને ‘ફરિય્યન’ એટલે મોટું. ‘નસિય્યન’ કંઈ જ ન હોવું. મરયમ એવું સમજ્યાં કે, જે અકલમંદ હોય તે જ પરહેઝગાર હોય, જ્યારે તેમણે જિબ્રિલને (એક પુરૂષના સ્વરૂપમાં જોઈને) કહ્યું કે, ‘જો તું પરહેઝગાર હોય’ તો અલ્લાહથી ડર. ‘સરિય્યન’ એટલે નાની નહેર.

(૨૪૨/૩૭૧૦) અબૂ હુરૈરા (રદિ.) કહે છે કે, નબી (સલ.)એ ફરમાવ્યું કે, ત્રણ બાળકો સિવાય કોઈ બાળકે ખોળામાં વાત કરી નથી. એક ઇસા (અલ.), બીજો બની ઇસ્રાઈલમાં જુરૈજ નામે એક માણસ નમાઝ પઢી રહ્યો હતો, તેની માએ તેને બોલાવ્યો. તે મનમાં વિચારવા લાગ્યો કે, જવાબ આપું અથવા નમાઝ પઢતો રહું. (તેણે જવાબ ન

આપ્યો) તેની માએ બદ્દુઆ કરી, હે અલ્લાહ, એ ત્યાં સુધી ન મરે જ્યાં સુધી ખરાબ ચાલ-ચલનવાળી સ્ત્રીઓનું મોં ન જોઈ લે. પછી એવું બન્યું કે, જુરૈજ પોતાના ઈબાદતઘરમાં હતો, એવામાં એક (દુષ્ટ) સ્ત્રી આવી અને જુરૈજને કુકર્મ માટે લલચાવ્યો. તેણે ના પાડી, પછી તે એક ભરવાડ પાસે ગઈ અને તેની સાથે મોં કાળું કર્યું. તેને એક બાળક થયું. લોકોએ પૂછ્યું કે, આ છોકરો ક્યાંથી લાવી ? તેણે કહ્યું કે, એ જુરૈજનો છે. આ સાંભળીને લોકો (ગુસ્સે થયા કે, આવો પરહેઝગાર થઈને કુકર્મ કરે છે) આવ્યા અને તેનું ઈબાદતઘર તોડી નાંખ્યું, તેને નીચે ફેંકી દીધો અને ગાળો દીધી. જુરૈજે વુજૂ કર્યું અને નમાઝ પઢી, પછી તે બાળક પાસે ગયો (જેનો તાજો જ જન્મ થયો હતો) તેને પૂછ્યું કે, હે બાળક, તારો પિતા કોણ છે ? તેણે કહ્યું કે, મારા પિતા ફલાણા ભરવાડ છે. આ બાબત જોઈને લોકો શરમાયા અને જુરૈજને કહેવા લાગ્યા કે, અમે તારું ઈબાદત ઘર સોનાનું બનાવી આપીએ છીએ. તેણે કહ્યું કે, ના, માટીનું બનાવી આપો. ત્રીજું બની ઈસ્રાઈલમાં એક સ્ત્રી હતી, જે પોતાના બાળકને દુધ પીવડાવી રહી હતી. એવામાં ત્યાંથી એક સુઘડ સવાર પસાર થયો. સ્ત્રી તેને જોઈને કહેવા લાગી કે, અય અલ્લાહ તું મારા પુત્રને એ સવાર જેવો બનાવજે. આ સાંભળતાં જ તે બાળકે માની છાતી

છોડી દીધી અને સવાર તરફ મોં ફેરવીને કહેવા લાગ્યો કે, અય અલ્લાહ, તું મને તેના જેવો ન બનાવતો. આટલું બોલીને તે માની છાતીએ ધાવવા લાગ્યો. અબૂ હુરૈરા (રદિ.) કહે છે કે, જાણે હું હુજૂર (સલ.)ને જોઈ રહ્યો છું, તેમણે પોતાની આંગળી ચુસીને બતાવી કે, તે છોકરો આવી રીતે છાતી ચુસતો હતો, પછી ત્યાંથી એક લૌડી (દાસી) પસાર થઈ. (લોકો તેને મારતા હતા) તે સ્ત્રીએ કહ્યું કે, અય અલ્લાહ તું મારા પુત્રને એના જેવો ન બનાવતો. બાળકે આ સાંભળીને છાતી છોડી દીધી અને કહ્યું કે, મને અય અલ્લાહ, એ દાસીના જેવો બનાવજે. તે વખતે સ્ત્રીએ પોતાના બાળકને પૂછ્યું કે, આવું શા માટે કરે છે ? તેણે કહ્યું કે, તે સવાર બહુ ભારે જાલિમ છે. આ દાસી જેને લોકો કહે છે કે, તે ચોરી કરી, તે કુકર્મ કર્યું, જો કે (તે નિર્દોષ છે) તેણે એવું કંઈ કર્યું નથી.

(૨૪૩/૩૭૧૧) અબૂ હુરૈરા (રદિ.) કહે છે કે, રસૂલુલ્લાહ (સલ.)એ ફરમાવ્યું કે, જે દિવસે મને મેઅરાજ નસીબ થઈ ત્યારે હું મૂસા (અલ.)ને મળ્યો તે દુબળા પાતળા અને સીધા વાળવાળા હતા, જેમકે શનુઆ કબીલાના લોકો હોય છે. હું ઈસા (અલ.)ને પણ મળ્યો. હુજૂરે તેમનું વર્ણન એવું કર્યું કે, મધ્યમ કદના, લાલ રંગના, એવા તાજગીવાળા જાણે હમણા સ્નાન-ગૃહમાંથી નીકળ્યા હોય. મેં ઈબ્રાહીમ

(અલ.)ને પણ જોયા. તેમની અવલાદમાંથી હું તેમને સૌથી વધુ મળતો આવું છું. મારી પાસે બે વાસણો લાવવામાં આવ્યા. એકમાં દૂધ હતું, બીજામાં દારૂ હતો. મને કહેવામાં આવ્યું કે, જે વાસણ જોઈએ તે લઈ લો. મેં દૂધનું વાસણ લઈ લીધું. તમે કુદરતી માર્ગ (જન્મ સમયના ખોરાક)ને અપનાવ્યો. જો તમે દારૂ લીધો હોત તો તમારી ઉમ્મત ખરાબ થઈ જત.

(૨૪૪/૩૭૧૨) અબ્દુલ્લાહ ઇબ્ને ઉમર (રદિ.) કહે છે કે, નબી (સલ.)એ ફરમાવ્યું કે, (મેઅરાજની રાત્રે) મેં ઇસા, મૂસા અને ઇબ્રાહીમ (અલ.)ને જોયા. ઇસા (અલ.) લાલ રંગના, વાંકડિયા વાળવાળા અને પહોળી છાતીવાળા હતા. મૂસા (અલ.) ઘઉંવર્ણા, લાંબા અને સીધા વાળવાળા જેમકે જૂટ કબીલાના લોકો હોય છે.

(૨૪૫/૩૭૧૩) અબ્દુલ્લાહ ઇબ્ને ઉમર (રદિ.) કહે છે કે, નબી (સલ.)એ એક દિવસ લોકો સામે દજ્જાલ વિષે વર્ણન કર્યું કે, અલ્લાહ તઆલા કાણા નથી. દજ્જાલ જમણી આંખે કાણો છે. તેની આંખ ફુલેલી દ્રાક્ષ જેવી હશે. હું રાત્રે સ્વપ્નમાં મને કઅબાની પાસે જોઈ છું તો ત્યાં એક માણસને જોઈ છું જે ખુલતા ઘઉંવર્ણા રંગનો છે, તેના વાળ ખભા સુધી લાંબા સીધા અને ચોખ્ખા છે, તેના માથામાંથી પાણી ટપકતું હતું. તે પોતાના

બંને હાથ બે માણસોના ખભા પર મૂકીને કઅબાની તવાફ કરી રહ્યો છે. મેં પૂછ્યું કે, આ કોણ છે ? કોઈએ કહ્યું કે, એ મસીહ ઇબ્ને મરયમ (અલ.) છે. પછી મેં એમની પાછળ બીજા એક માણસને જોયો. તે પુષ્કળ વાંકડિયા વાળવાળો અને જમણી આંખે કાણો છે, જે લોકોને મેં જોયા છે તેમાં તે ઇબ્ને કતનને સૌથી વધુ મળતો આવે છે. તે પોતાના બંને હાથ એક માણસના ખભાઓ પર મૂકીને કઅબાની તવાફ કરી રહ્યો છે. મેં પૂછ્યું કે, એ કોણ છે ? કોઈએ કહ્યું કે, એ મસીહ દજ્જાલ છે.

(૨૪૬/૩૭૧૪) સાલિમ પોતાના પિતા (અબ્દુલ્લાહ ઇબ્ને ઉમર) મારફતે વર્ણન કરે છે, તેમણે કહ્યું કે, અલ્લાહની કસમ, હુઝૂર (સલ.)એ ઇસા (અલ.) વિષે એવું કહ્યું નથી કે, તે લાલ રંગના હતા, બલકે એમ ફરમાવ્યું કે, હું સ્વપ્નમાં કઅબાનો તવાફ કરી રહ્યો હતો, એવામાં જોઈ છું કે, એક માણસ ઘઉંવર્ણા અને સીધા વાળવાળો બે માણસોનો ટેકો લઈને જઈ રહ્યો છે. તેના માથા પરથી પાણી ટપકી રહ્યું છે અથવા વહી રહ્યું છે. મેં પૂછ્યું કે, આ કોણ છે ? લોકોએ કહ્યું કે, મરયમના પુત્ર (ઇસા) છે. પછી મેં નજર ફેરવી તો એક લાલ રંગનો જાડો, વાંકડિયા વાળવાળો, જમણી આંખે કાણો, તેની આંખ જાણે ફુલેલી દ્રાક્ષ હોય, તેવો માણસ દેખાયો. મેં પૂછ્યું કે, આ કોણ

છે ? લોકોએ કહ્યું કે, આ દજજાલ છે. ઇબ્ને કતન અને બહુ મળતો આવે છે. ગુહરી કહે છે કે, ઇબ્ને કતન ખુઝાઆ કબીલાનો એક માણસ હતો, જે ઇસ્લામ પૂર્વે મરણ પામ્યો હતો.

(૨૪૭/૩૭૧૫) હઝરત અબૂ હુરૈરા (રદિ.) કહે છે કે, મેં રસૂલુલ્લાહ (સલ.)ને કહેતા સાંભળ્યા છે કે, હું ઇબ્ને મરયમ ઇસા (અલ.) સાથે સૌથી વધુ સંબંધ ધરાવું

.....
(૨૪૬/૩૭૧૪) દજજાલને પણ મસીહ કહેવામાં આવે છે અને હઝરત ઇસા (અલ.)ને પણ મસીહ કહેવામાં આવે છે. બંને નામ અને આખરી જમાનો એક જ છે તેથી કોણ મસીહે હક્ક છે તેમાં સમજદાર થઈ શકે છે. યહૂદીઓએ હઝરત ઇસા (અલ.)ને દજજાલ અને જુઠ્ઠા ગણ્યા અને જ્યારે દજજાલ આવશે તો દજજાલ સાથે યહૂદીઓ થઈ જશે. તો નબીએ કરીમ (સલ.)ને બતલાવવામાં આવ્યું કે એક મસીહુલ્લાહ [અલ્લાહના મુબારક બંદ છે ઇસા (અલ.)] કેવા પવિત્ર, બીજો મસીહ દજજાલ. (જેના ચહેરા પર લઅનત વરસે છે.) જે પોતે ખુદાઈનો દાવો કરે છે. બંનેમાં કેટલો ફર્ક છે. બંને કઅબલ શરીફ પાસે છે અને પોતાને અલ્લાહ કહેનાર દજજાલ કેવો ઐબદાર અને નાપાક છે. અલ્લાહના નબીઓના નિશાને કદમ અને તેમની સુન્નતો અને મહેનતોને પોતાના પગ નીચે કચડી અને ભૂંસી નાખવા ચાહે છે તેને બરાબર ઓળખી લેશો અને આપની ઉમ્મતને ખબરદાર કરી દેશો કે તેના ફંદામાં આવે નહીં, તે ભલેને અલ્લાહનો દાવો કરશે, પરંતુ તે બેતુલ્લાહ (અલ્લાહના ઘર) સુધી પહોંચી શકશે નહીં અને મક્કહ મુકર્રમહ અને મદીનહ મુનવ્વરહમાં તેનો પ્રવેશ થઈ શકશે નહીં.

હું. પયગમ્બરો બધા અલ્લાહી ભાઈ છે. (બાપ એક માં અલગ અલગ, અર્થાત અકીદાઓ એક મસ્અલાઓ અલગ અલગ) મારા અને ઇસા વચ્ચે કોઈ નબી નથી.

(૨૪૮/૩૭૧૬) અબૂ હુરૈરા (રદિ.) કહે છે કે, નબી (સલ.)એ ફરમાવ્યું કે, હું દુનિયા અને આખિરતમાં ઇસા (અલ.) સાથે વધારે નિકટતા ધરાવું છું. નબીઓ બધા અલ્લાહી ભાઈ છે. માતાઓ અલગ અલગ અને દીન એક (મસ્અલાઓ જુદા જુદા અને દીન એક).

(૨૪૮/૩૭૧૭) અબૂ હુરૈરા (રદિ.) કહે છે કે, નબી (સલ.)એ ફરમાવ્યું કે, ઇસા (અલ.)એ એક માણસને ચોરી કરતાં જોઈ લીધો. તેને પૂછ્યું કે, તો ચોરી કરી ? તેણે કહ્યું કે, કદાપિ નહીં. કસમ અલ્લાહની જેના સિવાય કોઈ પૂજાને લાયક નથી. ઇસા (અલ.)એ કહ્યું, હું અલ્લાહ પર ઇમાન લાવ્યો અને મારી આંખોને જુઠી ગણું છું.

(૨૫૦/૩૭૧૮) અબ્દુલ્લાહ ઇબ્ને અબ્બાસ (રદિ.) કહે છે કે, મેં ઉમર (રદિ.)ને મિમ્બર પર કહેતા સાંભળ્યા કે, રસૂલુલ્લાહ (સલ.)ને મેં સાંભળ્યા. તેઓ ફરમાવતા હતા કે, મને એટલો ન ચઢાવો (મારા વખાણમાં એટલી અતિશયોક્તિ ન કરો) જે મ કે ખ્રિસ્તીઓએ ઇસા (અલ.)ને ચઢાવ્યા. હું

અલ્લાહનો બંદો છું, તો એમ કહો કે, અલ્લાહના બંદા અને તેના રસૂલ.

(૨૫૧/૩૭૧૮) અબૂ મૂસા અશઅરી (રદિ.) કહે છે કે, રસૂલુલ્લાહ (સલ.)એ ફરમાવ્યું કે, જ્યારે કોઈ માણસ પોતાની લોડી (દાસી)ને સારી રીતે અદબ અને સંસ્કાર શીખવે, પછી કેળવણી આપે, પછી તેને આજાદ કરે અને તેની સાથે નિકાહ કરી લે, તો તેને બેવડો સવાબ મળશે. (આજાદ કરવાનો અને નિકાહ કરવાનો) જે માણસ ઇસા (અલ.) પર ઇમાન લાવ્યો, પછી મારા પર ઇમાન લાવ્યો (મુસ્લિમ બની ગયો) તો તેને પણ બેવડો સવાબ મળશે. જે ગુલામ અલ્લાહથી ડરે અને પોતાના માલિકની આજ્ઞાનું પાલન કરે તો તેને પણ બેવડો સવાબ મળશે.

(૨૫૨/૩૭૨૦) અબ્દુલ્લાહ ઇબ્ને અબ્બાસ (રદિ.) કહે છે કે, રસૂલુલ્લાહ (સલ.)એ ફરમાવ્યું કે, (કિયામતના દિવસે તમોને ખુલ્લા પગે, ઉઘાડા શરીરે અને ખત્ના વગર લેગા કરવામાં આવશે, પછી હુજૂરે આ આયત પઢો 'જેમ કે અમે પેહલી વાર પેદા કર્યા તેવી રીતે ફરી વાર પેદા કરીશું. આ અમારો વાયદો છે. જે અમે (પૂરો) કરીશું. સૌપ્રથમ ઇબ્રાહીમ (અલ.)ને કપડાં પહેરાવવામાં આવશે. પછી મારા કેટલાક સાથીઓને જમણી બાજુએ (જન્નત તરફ) અને કેટલાક સાથીઓને ડાબી બાજુએ (જહન્નમ

તરફ) લઈ જવામાં આવશે. હું કહીશ કે, એ તો મારા સાથીઓ છે. (ફરિશ્તાઓ કહેશે કે,) જ્યારથી તમે એમને છોડ્યા ત્યારથી તેઓ ઇસ્લામથી ફરી ગયા છે. ત્યારે પણ હું તે જ કહીશ જે નેક બંદા ઇસા (અલ.)એ કહ્યું હતું. 'જ્યાં સુધી હું તેમનામાં હતો ત્યાં સુધી તેમની હાલત જોતો રહ્યો, જ્યારે તે મને ઉકાવી લીધો ત્યારે તું જ તેમનો રક્ષક છે. તું દરેક વસ્તુ જુએ છે. આયતના અંત 'અલ-અઝીઝુલ હકીમ' સુધી. 'સાથીઓ'થી તે લોકો મુરાદ છે, જે હઝરત અબૂબક્ર (રદિ.)ના સમયમાં ઇસ્લામથી ફરી ગયા હતા. તેમણે એ લોકો સામે જિહાદ કરી હતી.

ઇસા (અલ.)નું આસ્માનથી ઉતરવું

(૨૫૩/૩૭૨૧) અબૂ હુરૈરા (રદિ.) કહે છે કે, રસૂલુલ્લાહ (સલ.)એ ફરમાવ્યું કે, તેની કસમ, જેના હાથમાં મારી જાન છે, તે સમય નજીક છે જ્યારે મરયમના પુત્ર (ઇસા અલ.) તમારી અંદર ન્યાયી શાસક બનીને ઉતરશે. તેઓ ક્રોસને તોડી નાખશે, ડુકરને મારી નાંખશે, 'જિજ્યા' (જજ્યા વેરો) અટકાવશે. માલ (નાણાં)ની રેલમછેલ થશે, કોઈ તેને લેશે નહીં. એક સજદો દુનિયા અને તેમાંની તમામ વસ્તુઓથી બેહતર હશે. પછી અબૂ હુરૈરા કહેતા હતા કે, જો તમે ચાહો તો

(આ આયત) પઢો 'દરેક કિતાબવાળો પોતાના અવસાન પહેલાં ઇસા (અલ.) પર ઇમાન લાવશે, અને કિયામતના દિવસે ઇસા (અલ.) તેમના સાક્ષી રહેશે.

(૨૫૪/૩૭૨૨) અબૂ હુરૈરા (રદિ.) કહે છે કે, રસૂલુલ્લાહ (સલ.) એ ફરમાવ્યું કે, તે સમયે તમારી શું હાલત થશે, જ્યારે મરયમના પુત્ર ઇસા (અલ.) તમારી વચ્ચે ઉતરશે અને તમારો ઇમામ તમારી કોમમાંથી હશે.



બિસ્મિલ્લાહિ રહમાનિ રહીમ

બની ઇસ્રાઇલનો અહેવાલ

(૨૫૫/૩૭૨૩) ઉકબા ઇબ્ને અમ્ર અનસારીએ હુઝૈફા (રદિ.) ને કહ્યું કે, તમે રસૂલુલ્લાહ (સલ.) પાસેથી જે કંઈ સાંભળ્યું છે તે અમને કેમ કહેતા નથી, એટલે હુઝૈફાએ કહ્યું કે, મેં રસૂલુલ્લાહ (સલ.) પાસેથી સાંભળ્યું કે, આપ ફરમાવતા હતા કે, જ્યારે દજ્જાલ નીકળશે ત્યારે તેની પાસે પાણી અને આગ બંને હશે, પરંતુ જેને લોકો આગ સમજશે તે હકીકતમાં ઠંડુ પાણી હશે અને જેને લોકો ઠંડુ પાણી સમજશે તે બાળી મૂકે તેવી આગ હશે. તો તમારામાંથી જે કોઈ એ સમયે હોય

તો જાહેરમાં જે આગ દેખાય છે, તેમાં પડે. તે હકીકતમાં મીઠું ઠંડુ પાણી છે. હુઝૈફાએ કહ્યું કે, મેં સાંભળ્યું કે, આપ ફરમાવતા હતા કે, તમારાથી પહેલાં (બની ઇસ્રાઇલમાં) એક માણસ હતો. મોતનો ફરિશ્તો તેની રૂહ કાઢવા માટે આવ્યો. (રૂહ કાઢીને લઈ ગયો) તેને પૂછવામાં આવ્યું કે, તો કોઈ નેકી કરી છે ? તેણે કહ્યું કે, મને ખબર નથી. તેને કહેવામાં આવ્યું કે, વિચાર કર, તેણે કહ્યું કે, હું કંઈ જાણતો નથી, પણ એક વાત છે કે, દુનિયામાં હું લે-વેચનો ધંધો કરતો હતો. લોકો પાસે ઉઘરાણી કરતો હતો. જો કોઈ માલદાર હોય (અને મહેતલ માંગે) તો તેને મહેતલ આપતો હતો અને જો કોઈ ગરીબ હોય તો તેને માફ કરી દેતો (કરજ છોડી દેતો) એટલે અલ્લાહે તેને (આ નેકીના બદલામાં) જન્મતમાં મોકલી દીધો. હુઝૈફાએ કહ્યું કે, મેં હુઝૂર (સલ.) ને સાંભળ્યા, આપ ફરમાવતા હતા કે, એક માણસને જ્યારે પોતાની મોત નજીક દેખાઈ ત્યારે તેણે પોતાના ઘરવાળાઓને વસિયત કરી કે, જ્યારે હું મરી જાઉં ત્યારે પુષ્કળ લાકડાં ભેગા કરજો, પછી આગ સળગાવજો. જ્યારે આગ મારું માંસ બાળીને રાખ બનાવી દે, ત્યારે હાડકાં લઈને તેને વાટી (દળી) નાખજો, પછી જુઓ કે, જે દિવસે બહુ જોરથી પવન ફુંકાય તે

દિવસે દરિયામાં નાખી દેજો. (જેથી થોડી રાખ હવામાં ઉડી જાય અને થોડી દરિયામાં પડે) તેના ઘરવાળાઓએ એ પ્રમાણે જ ક્યું. અલ્લાહ તઆલાએ પછી તેનું આખું શરીર ભેગું ક્યું પછી તેને પૂછ્યું કે, તોં આવું શા માટે ક્યું ? તેણે કહ્યું કે, તારા ભયથી. જેથી અલ્લાહે તેને બખ્શી દીધો. ઉકબાએ કહ્યું કે, આ હદીષ તો મેં પણ હુજૂર (સલ.) પાસેથી સાંભળી છે. હુજૂરે કહ્યું હતું કે, તે માણસ કફનચોર હતો.

(૨૫૬/૩૭૨૪) હઝરત આઈશા (રદિ.) અને અબ્દુલ્લાહ ઇબ્ને અબ્બાસ (રદિ.)એ કહ્યું કે, જ્યારે હુજૂર (સલ.)ની વફાતની સમય નજીક આવ્યો ત્યારે આપ ચાદર વડે મોં ઢાંકવા લાગ્યા, જ્યારે ગરમી લાગતી ત્યારે મોં ખોલી નાખતા. એવી જ હાલતમાં ફરમાવતા કે, અલ્લાહ યહૂદીઓ અને ખ્રિસ્તીઓ પર લાનત કરે કે, તેમણે પોતાના પયગમ્બરોની કબરોને પ્રાર્થના-ઘર બનાવી લીધી. આપ (પોતાની ઉમ્મતને) એનાથી ચેતવતા હતા.

(૨૫૭/૩૭૨૫) અબૂ હાજિમ કહે છે કે, અબૂ હુરૈરા (રદિ.) સાથે પાંચ વરસ સુધી મારી બેઠક રહી. મેં તેમની પાસેથી સાંભળ્યું કે, તે હુજૂર (સલ.)ની હદીસ બયાન કરતા હતા કે, બની

ઇસ્રાઈલના લોકો પર પયગમ્બરો હુકૂમત કરતા હતા. જ્યારે એક પયગમ્બર વફાત પામતા તો બીજા પયગમ્બર તેમનું સ્થાન લઈ લેતા. મારા પછી કોઈ નબી નથી. અલબત્ત ખલીફાઓ થશે. સહાબા (રદિ.)એ પૂછ્યું કે, એવા સમય માટે તમે અમને શું હુકમ આપો છો ? જે પહેલા ખલીફા બને અને તેની બયઅત કરો, પછી તેના પછી જે પહેલા ખલીફા બને તેની બયઅત કરો, તેમનો હક અદા કરો. (તેમની તાબેદારી કરો. તેમણે પ્રજાની હક કેવો અદા કર્યો, તે અંગે અલ્લાહ તઆલા (કિયામતના દિવસે) તેમને પૂછશે.

(૨૫૮/૩૭૨૬) અબૂ સઈદ ખુદરી (રદિ.) કહે છે કે, હુજૂર (સલ.)એ ફરમાવ્યું કે, તમે લોકો પણ પહેલાંના લોકો (યહૂદીઓ અને ખ્રિસ્તીઓ)ના રીત-રિવાજો પ્રમાણે ચાલશો, વૈતના બદલે વૈત અને હાથના બદલે હાથ, એટલે સુધી કે, જો તેઓ ઘોના ઘરમાં જશે તો તમે પણ જશો. અમે પૂછ્યું કે, હે અલ્લાહના રસૂલ, પહેલાંના લોકોથી કયા લોકો મુરાદ છે, યહૂદીઓ અને ખ્રિસ્તીઓ, આપે ફરમાવ્યું, તો બીજું કોણ.

(૨૫૯/૩૭૨૭) હઝરત અનસ (રદિ.) કહે છે કે, (નમાઝ માટે લોકોને

બોલાવવા માટે) લોકોએ આગ અને ઘંટનો ઉલ્લેખ કર્યો, ત્યારે કહેવામાં આવ્યું કે, યહૂદીઓ અને ખ્રિસ્તીઓ એવું જ કરે છે. છેવટે બિલાલ (રદિ.)ને હુકમ આપવામાં આવ્યો કે, અઝાનના શબ્દો બબ્બે વાર બોલે અને ઈકામતના એક એક વાર.

(૨૬૦/૩૭૨૮) મસ્જૂદ કહે છે કે, હઝરત આઈશા (રદિ.) નમાઝમાં કમર પર હાથ મૂકવાને ખરાબ ગણતાં હતાં અને કહેતા હતાં કે, યહૂદીઓ એવું કરે છે.

(૨૬૧/૩૭૨૯) અબ્દુલ્લાહ ઈબ્ને ઉમર (રદિ.) કહે છે કે, હુઝૂર (સલ.)એ ફરમાવ્યું કે, પહેલાંની કોમોની સરખામણીમાં (આ દુનિયામાં રહેવાનો) તમારો સમય એવો છે, જેમ કે, અસ્રની નમાઝથી લઈને સૂર્યાસ્ત સુધીનો છે. તમારો અને યહૂદીઓ તથા ખ્રિસ્તીઓનો દાખલો એવો છે, જેમ કે એક માણસે મજૂરોને કામ પર લીધા. તેણે કહ્યું કે, એક કીરાત (ચલણ)ના બદલે બપોર સુધી મારા માટે કોણ કામ કરે છે ? તો યહૂદીઓએ એક કીરાત લઈને બપોર સુધી કામ કર્યું. પછી તેણે કહ્યું કે, એક કીરાત લઈને બપોરથી લઈને અસ્રની નમાઝ સુધી મારા માટે કોણ કામ કરે છે ? તો ખ્રિસ્તીઓએ એક કીરાત લઈને

બપોરથી તે અસ્રની નમાઝ સુધી કામ કર્યું. પછી કહ્યું કે, બે કીરાત લઈને અસ્રની નમાઝથી લઈને સૂર્યાસ્ત સુધી મારા માટે કોણ કામ કરે છે ? તો જાણી લો કે, તે તમે છો, જેમણે બે કીરાત લઈને અસ્રની નમાઝથી લઈને સૂર્યાસ્ત સુધી કામ કર્યું. હવે સાંભળી લો કે, તમને ડબલ મજૂરી મળી. આ જોઈને યહૂદીઓ અને ખ્રિસ્તીઓ ગુસ્સે થયા. તેઓ કહેવા લાગ્યા કે, અમે કામ વધારે કર્યું અને મજૂરી ઓછી મળી. અલ્લાહ તઆલાએ કહ્યું કે, શું મેં તમારા હકથી ઓછું આપ્યું ? તેમણે કહ્યું કે, ના. અલ્લાહ તઆલાએ ફરમાવ્યું કે, એ મારી મહેરબાની (અને ઉપકાર) છે, જે હું જેને ચાહું તેને આપું.

(૨૬૨/૩૭૩૦) અબ્દુલ્લાહ ઈબ્ને અબ્બાસ (રદિ.) કહે છે કે, મેં હઝરત ઉમર (રદિ.)ને કહેતા સાંભળ્યા કે, અલ્લાહ ફલાણા માણસને તબાહ કરે શું તેને ખબર નથી કે, હુઝૂર (સલ.)એ ફરમાવ્યું કે, અલ્લાહ તઆલાએ યહૂદીઓ પર એટલા માટે લાનત કરી કે, જ્યારે ચરબી તેમના માટે હરામ ઠેરવવામાં આવી ત્યારે તેમણે ચરબીને ઓગાળીને વેચી (અને તેની ઉંમત કામમાં લીધી.)

(૨૬૩/૩૭૩૧) અબ્દુલ્લાહ ઈબ્ને અમ્ર (રદિ.)એ કહ્યું કે, નબી (સલ.)એ

ફરમાવ્યું કે, મારા તરફથી (દીનની વાતો) પહોંચાડો, ભલેને તે એક જ આયત (શબ્દ) હોય. બની ઇસ્રાઈલની વાતો પણ પહોંચાડો, એમાં કંઈ વાંધો નથી. જે માણસ જાણી જોઈને મારા વિષે જુદું બોલે, તે પોતાનું ઠેકાણું જહન્નમમાં બનાવી લે.

(૨૬૪/૩૭૩૨) અબૂ હુરૈરા (રઠિ.) કહે છે કે, બેશક, રસૂલુલ્લાહ (સલ.)એ ફરમાવ્યું કે, યહૂદીઓ અને ખ્રિસ્તીઓ વાળમાં રંગ (ખિઝાબ) લગાવતા નથી, તો તમે તેનાથી ઉલટું કરો (રંગ લગાડો.)

(૨૬૫/૩૭૩૩) જુન્દુબ ઇબ્ને અબ્દુલ્લાહ (રઠિ.) કહે છે કે, તમારા પહેલાંની કોમોમાં એક માણસ હતો, જેને એક ઘા વાગ્યો હતો, તેણે છરી લઈને પોતાનો હાથ કાપી નાખ્યો, જેના લીધે લોહી વહેવા લાગ્યું, અહીં સુધી કે, તે મરી ગયો. અલ્લાહ તઆલાએ ફરમાવ્યું કે, તે માણસે ઉતાવળ કરીને જાન આપી દીધી. મેં તેના પર જન્મ હરામ કરી દીધી.

કોઢી, ટાલિયા અને આંધળાનો હેવાલ

(જે બની ઇસ્રાઈલની કોમમાં થય ગયા)

(૨૬૬/૩૭૩૪) અબૂ હુરૈરા

(રઠિ.) કહે છે કે, તેમણે સાંભળ્યું કે, આપ (સલ.) ફરમાવતા હતા કે, બની ઇસ્રાઈલમાં ત્રણ માણસો હતા. એક કોઢવાળો, એક ટાલિયો અને એક આંધળો. અલ્લાહ તઆલાએ એ ત્રણની અજમાઈશ કરી. એક ફરિશ્તાને તેમની પાસે મોકલ્યો. (પ્રથમ) તે કોઢી પાસે ગયો અને કહેવા લાગ્યો કે, તારે શું જોઈએ છે ? તેણે કહ્યું કે, સારો રંગ, સારી ચામડી લોકોને મારા પ્રત્યે અણગમો થાય છે. જેથી ફરિશ્તાએ તેના પર હાથ ફેરવ્યો, એટલે તે સારો થઈ ગયો. તેનો રંગ સારો થઈ ગયો. તેની ચામડી સારી થઈ ગઈ. પછી ફરિશ્તાએ પૂછ્યું કે, દુનિયાનો કયો માલ તને વધારે પસંદ છે, તેણે કહ્યું કે, ઊંટ અથવા ગાય-બળદ. રાવીને અન્ને શંકા છે કે, તેણે ઊંટ કહ્યું અથવા ટાલિયાએ ઊંટ કહ્યું. (પરંતુ એટલું ચોક્કસ છે કે,) બેમાંથી એકે ઊંટ કહ્યું અને બીજાએ ગાય. તેને દસ મહિનાની ગાલણ ઊંટણી આપવામાં આવી. ફરિશ્તાએ કહ્યું કે, એમાં બરકત થશે. પછી તે ટાલિયા પાસે ગયો, તેને પૂછ્યું કે, તને શું જોઈએ છે ? તેણે કહ્યું કે, સારા વાળ અને આ ટાલ ન રહે. લોકો મારા પ્રત્યે ધૃષ્ટા કરે છે. ફરિશ્તાએ તેના પર હાથ ફેરવ્યો, તો તે સારો થઈ ગયો અને સારા વાળ ઉગી નીકળ્યા.

પછી ફરિશ્તાએ પૂછ્યું કે, કંઈ વસ્તુ તને વધારે પસંદ છે ? તેણે કહ્યું કે, ગાય. ફરિશ્તાએ તેને એક ગાલણ ગાય આપી અને કહ્યું કે, તારા માટે એમાં બરકત થશે. પછી ફરિશ્તો આંધળા પાસે ગયો. તેને પૂછ્યું કે, તને કંઈ વસ્તુ વધારે પસંદ છે ? તેણે કહ્યું કે, અલ્લાહ તઆલા મારી દ્રષ્ટિ મને પાછી આપે. જેથી હું લોકોને જોઈ શકું. જેથી ફરિશ્તાએ હાથ ફેરવ્યો, તો અલ્લાહે તેની આંખો સારી કરી દીધી. પછી પૂછ્યું કે, તને કયો માલ વધારે પસંદ છે ? તે કહેવા લાગ્યો કે, બકરી. ફરિશ્તાએ તેને જણનારી બકરી આપી. પછી ઊંટણી અને ગાયને પણ બચ્ચાઓ થયા અને બકરીને પણ બચ્ચા થયાં. કોઢી પાસે ઊંટોનું, ટાલિયા પાસે ગાયોનું અને આંધળા પાસે બકરીઓનું ઘણું (ટોળું) થઈ ગયું. પછી (ઘણા સમય પછી) ફરિશ્તો પોતાની તે જ શિકલ અને સ્વરૂપમાં (જેમાં તે પહેલાં આવ્યો હતો.) કોઢી પાસે આવ્યો. તેણે કહ્યું કે, હું મોહતાજ માણસ છું. પ્રવાસમાં મારો બધો સામાન ચાલ્યો ગયો, હવે હું અલ્લાહની મદદ અને તારી મહેરબાની વગર મારી જગ્યાએ હું પહોંચી શકતો નથી. હું તારી પાસે તે અલ્લાહના વાસ્તે સવાલ કરું છું, જેણે તને સારો રંગ આપ્યો અને તારી ચામડી સારી કરી દીધી. મને એક ઊંટ

આપ, જેના પર બેસીને હું મારા ઠેકાણે પહોંચી જાઉં. તેણે કહ્યું કે, બેશક, (મારા પર) ઘણા હકકો છે. (હું દેવાદાર છું) ફરિશ્તાએ કહ્યું કે, મને એવું લાગે છે કે, જાણે હું તને ઓળખું છું. તું કોઢી હતો. લોકો તારા પ્રત્યે ધૂણા કરતા હતા. તું મોહતાજ હતો, અલ્લાહે તને આપ્યું. કોઢીએ કહ્યું કે, મને તો પૂર્વજોનો (બાપ-દાદાનો) વારસો મળ્યો છે. ફરિશ્તાએ કહ્યું કે, જો તું જુઠો હોય તો અલ્લાહ તઆલા તને ફરી તેવો જ બનાવી દે, જેવો તું પહેલાં હતો. પછી ફરિશ્તો ટાલિયા પાસે તે જ સ્વરૂપ અને સ્વાંગમાં આવ્યો અને તેને તે જ પ્રમાણે કહ્યું જેવું કોઢીને કહ્યું હતું. તો ટાલિયાએ તેવો જ જવાબ આપ્યો જેવો કોઢીએ જવાબ આપ્યો હતો. ફરિશ્તાએ કહ્યું કે, જો તું જુઠો હોય તો અલ્લાહ તને ફરી તેવો જ બનાવી દે જેવો તું પહેલાં હતો. ફરિશ્તો પછી આંધળા પાસે તે જ સ્વરૂપમાં આવ્યો અને કહ્યું કે, હું મુફલિસ માણસ છું, મુસાફર છું અને મારી પાસે સફરનો સામાન રહ્યો નથી. હવે હું અલ્લાહની મદદ અને તારા સહકાર વગર મારા વતન સુધી પહોંચી શકતો નથી. તું મને અલ્લાહના નામ પર જેણે તારી આંખોનું નૂર પાછું આપ્યું, એક બકરી આપ, જેથી હું સફરમાંથી મારા ઠેકાણે પહોંચી જાઉં.

આંધળાએ કહ્યું કે, ખરેખર હું આંધળો હતો. અલ્લાહે મને આંખોની દ્રષ્ટિ (નૂર) પાછી આપી અને હું ગરીબ હતો તો મને માલદાર બનાવ્યો. તો જે જોઈએ તે લઈ લે. અલ્લાહની કસમ, હું આજે તને જરા પણ હતાશ નહીં કરું, જ્યારે તું અલ્લાહના નામ પર જ માગે છે તો લઈ લે. ફરિશ્તાએ કહ્યું કે, તારો માલ તારી પાસે રહેવા દે. ખરેખર, તમારી અજમાઈશ કરવામાં આવી હતી. અલ્લાહ તારાથી રાજી થઈ ગયો અને તારા બંને સાથીઓથી નારાજ થયો.

અલ્લાહનું ફરમાન છે, (સૂરએ કહફમાં) ‘તું એવું સમજ્યો કે,

ગુફાવાળા અને કિતાબવાળા અલ્લાહની નિશાનીઓમાં અદ્ભૂત છે. ‘કહફ’ એટલે ગુફા ‘રફીમ’ લખેલું પુસ્તક. ‘રબત્ના અલા ફુલૂનિહિમ’ અમે તેમના દિલોમાં સબર આપી. ‘શતતન’ જુલમ, ત્રાસ. ‘વસીદ’ આંગણ, દરવાજો. ‘બઅસ્નાહુમ’ અમે તેમને જીવંત કર્યા. ‘અઝકા’ વધારે થનાર ‘ફદરબલ્લાહુ અલા આઝાનિહિમ’ અલ્લાહે તેમને સુવડાવી દીધા. ‘રજમમ બિલ્ગાયબિ’ દલીલ વગર, અટકળથી. મુજાહિદ કહે છે, ‘તકરિદુહુમ’ તું તેમને છોડી દે છે.

બુખારી શરોફ

સંપાદક :

ઈમામ બુખારી (રહ.)

અનુવાદક :

ઈબ્રાહીમ

ભાગ ૧૪

બુખારી શરીફ

ભાગ-૧૪

બિસ્મિલ્લાહિ રહમાનિ રહીમ

ગુફાવાળાઓનો કિસ્સો

(૧/૩૭૩૫) હઝરત અબ્દુલ્લાહ ઈબ્ને ઉમર (રદિ.)થી રિવાયત છે; હુઝૂરે અકદસ (સલ.)એ ફરમાવ્યું : પહેલાંના યુગમાં ત્રણ માણસો જઈ રહ્યા હતા. રસ્તામાં વરસાદ પડ્યો. એ ત્રણેએ પહાડની એક ગુફામાં આશ્રય લીધો. (ઉપરથી એક પત્થર આવીને દરવાજા પર પડ્યો અને) ગુફાનો દરવાજો બંધ થઈ ગયો. એ લોકો પરસ્પર એકબીજાને કહેવા લાગ્યા : ખુદાની કસમ ! અહીંથી તમારો છુટકારો સગ્યાઈ જાહેર કર્યા વગર થઈ શકતો નથી. એટલે જે માણસે પોતાની સમજમાં સગ્યાઈનું જે કંઈ કામ કર્યું હોય તે રજુ કરીને અલ્લાહ તઆલા પાસે દુઆ માંગે. (મંત્રણા થઈ ગયા પછી) એક માણસે કહ્યું : એય અલ્લાહ ! તું જાણે છે કે, મારી પાસે એક મજૂરે ૮ શેર ચોખા મજૂરી તરીકે નક્કી કરીને કામ કર્યું હતું, પરંતુ કામ કર્યા પછી તે મજૂરી છોડીને ચાલ્યો ગયો. મેં તે ચોખા લઈને વાવ્યા. પરિણામ એ આવ્યું કે, તેના ફળ સ્વરૂપે મેં ગાયો ને બળદોને ખરીદ્યાં.

થોડાક દિવસો પછી તે માણસ પોતાની મજૂરી માંગવા મારી પાસે આવ્યો. મેં કહ્યું : આ ગાયો ને બળદો લઈ જા. તે કહેવા લાગ્યો : મારા તો તમારા ઉપર એક માપ જેટલા ચોખા છે. મેં જવાબ આપ્યો : આ ગાયો ને બળદો લઈ જા. આ તે જ ચોખામાંથી મળ્યાં છે. એય અલ્લાહ ! જો તારી જાણ મુજબ મેં આ કામ માત્ર તારા ડરના કારણે કર્યું છે તો અમારા ઉપરથી આ મુસીબત દૂર કર. જેથી તેની દુઆની બરકતથી પત્થર કંઈક અંશે ખુલી ગયો. બીજો માણસ કહેવા લાગ્યો : એય અલ્લાહ ! તું જાણે છે કે, મારા માંબાપ ઘણા વૃદ્ધ હતાં. હું તેમને દરરોજ સાંજે મારી બકરીઓનું દૂધ (દોહીને) આપતો હતો. એક દિવસે મને (જંગલથી આવવામાં) મોડું થઈ ગયું. જ્યારે હું આવ્યો ત્યારે તેઓ સૂઈ ગયાં હતાં. મારા સ્ત્રી-બાળકો ભૂખના કારણે ટળવળી રહ્યા હતાં, પરંતુ મારો નિયમ હતો કે, જ્યાં સુધી મારા માંબાપ પી લેતા ન હતા ત્યાં સુધી હું તેમને પીવડાવતો ન હતો. ન તો તેમને જગાડવાનું કીક લાગ્યું અને ન એ યોગ્ય લાગ્યું કે, તેમને એમ જ

છોડી દઉં કે (ન ખાવાના લીધે) કમજોર થઈ જાય. છેવટે હું સવાર સુધી તેમની રાહ જોઈને ઉભો રહ્યો. એય અલ્લાહ ! જો તારી જાણ પ્રમાણે માફ આ કામ તારા ડરના કારણે હતું તો અમારા ઉપરથી આ મુસીબતને દૂર કરી દે. તરત પથ્થર કંઈક અંશે ખુલી ગયો અને તેમને આકાશ દેખાવા લાગ્યું. ત્રીજા માણસે કહ્યું : એય અલ્લાહ ! તું જાણે છે કે, મારા કાકાની એક પુત્રી હતી. જે મારી નજરમાં સૌથી વધુ વહાલી હતી. મેં ફોસલાવીને તેની સાથે સંબોગ કરવાનો ઇરાદો કર્યો, પરંતુ તેણે સો અશરફી લીધા વગર ઈન્કાર કર્યો. મેં કોશિશ કરીને સો અશરફી મેળવી. જ્યારે મારા કબજામાં આવી ગઈ ત્યારે મેં લઈ જઈને તેને આપી દીધી. તેણે પોતાની જાત મારા કબજામાં સોંપી દીધી. જ્યારે તેના પગો વચ્ચે હું બેઠો હતો ત્યારે તે કહેવા લાગી : ખુદાનો ડર રાખ અને હક વગર મહોર ન તોડ. હું તરત ઉઠી ગયો અને સો અશરફી પણ છોડી દીધી. એય અલ્લાહ ! જો માફ આ કામ માત્ર તારા ડરના કારણે હતું તો આ મુસીબત અમારાથી દૂર કરી દે. જેથી અલ્લાહ તઆલાએ તે મુસીબત તેમના પરથી હટાવી દીધી અને ત્રણે બહાર નીકળી ગયા.

(૨/૩૭૩૬) હઝરત અબૂ હુરૈરા કહે છે : હુઝૂરે અકદસ (સલ.)એ ફરમાવ્યું કે, એક ઔરત પોતાના છોકરાને દૂધ

પીવડાવી રહી હતી. તે તરફથી એક સવાર નીકળ્યો. ઓરતે કહ્યું : એય ખુદા ! જ્યાં સુધી મારો છોકરો એવો ન થઈ જાય ત્યાં સુધી તું એને મૃત્યુ આપતો નહીં. છોકરાએ (સ્તન છોડીને) કહ્યું : એય ખુદા ! મને એવો બનાવતો નહીં. આમ કહીને ફરી દૂધ પીવા લાગ્યો. થોડી વાર પછી કેટલાક લોકો ત્યાંથી એક લોડીને ખેંચીને ઘસડીને લઈ જઈ રહ્યા હતા. ઓરતે કહ્યું : એય અલ્લાહ ! મારા છોકરાને આવો ન બનાવતો. છોકરાએ કહ્યું : એય ખુદા ! મને એવો જ બનાવજે. (ઓરતે પૂછ્યું, કેમ ? છોકરાએ જવાબ આપ્યો :) એટલા માટે કે સવાર કાફિર હતો અને આ ઓરતને લોકો કહે છે કે, તું વ્યભિચાર કરે છે અને તે કહે છે : ખુદા બસ છે. લોકો કહે છે : તું ચોરી કરે છે. તે કહે છે : અલ્લાહ બસ છે.

(૩/૩૭૩૭) હઝરત અબૂ હુરૈરા (રદિ.) કહે છે : હુઝૂરે અકદસ (સલ.)એ ફરમાવ્યું : એક કુતરો કુવાની આજુબાજુ ફરતો હતો. તરસના કારણે મરવાની અણી પર હતો. એવામાં બની ઇસ્રાઈલની એક ઓરતે તેને જોઈને પોતાનો મોઝો કાઢીને કુવામાંથી પાણી ખેંચીને તેને પીવડાવ્યું. આ કારણના લીધે ખુદાએ તેને બખ્શી દીધી.

(૪/૩૭૩૮) હઝરત મુઆવિયાએ જે વરસે હજજ કરી તે જ વરસે મિમ્બર

પર ચઢીને એક ચોકીદારના હાથમાંથી (બનાવટી) વાળનો એક ગુચ્છો લઈને કહ્યું હતું : મદીનાવાસીઓ ! તમારા આલિમો ક્યાં છે ? મેં રસૂલુલ્લાહ (સલ.) પાસેથી સાંભળ્યું છે કે, આપ આવું કામ કરવાની (પોતાના વાળમાં બીજાના વાળ જોડવાની) મનાઈ ફરમાવતા હતા અને ફરમાવતા હતા કે, જ્યારે બની ઇસ્રાઈલની ઓરતો આવું કરવા લાગી ત્યારે બની ઇસ્રાઈલ હલાક થઈ ગયા.

(૫/૩૭૩૯) હઝરત અબૂ હુરૈરા કહે છે : હુઝૂર (સલ.)એ ફરમાવ્યું કે, આગળની ઉમ્મતોમાં કેટલાક લોકો સાચો અંદાજ અને ખરો અભિપ્રાય ધરાવનારા હતા. જો મારી ઉમ્મતમાં કોઈ એવો થયો તો તે ઉમર ઇબ્ને ખત્તાબ હશે.

(૬/૩૭૪૦) હઝરત અબૂ સઈદ ખુદરી (રદિ.) કહે છે : હુઝૂર (સલ.)એ ફરમાવ્યું કે, બની ઇસ્રાઈલમાં એક માણસ હતો. જેણે નવ્વાણું ખૂનો કર્યા હતાં. ત્યાર પછી (તૌબા કરવાના ઇરાદાથી) પૂછતો પૂછતો નીકળ્યો. તે એક પાદરી પાસે ગયો અને પૂછ્યું કે, શું મારી તૌબા કબૂલ થઈ શકે છે ? પાદરીએ કહ્યું : ના. તેણે તેને પણ કતલ કરી દીધો. પછી લોકોને પૂછવા લાગ્યો. કોઈએ કહ્યું : ફલાણા ગામમાં જાઓ. (ત્યાં તમારી તૌબા કબૂલ થશે.) આ માણસ તે ગામ તરફ ચાલતો થયો, પરંતુ રસ્તામાં જ મૃત્યુનો સમય આવી

ગયો. નાછુટકે તે માણસ છાતી પર તે ગામ તરફ ઘસડાતો રહ્યો. (પરંતુ થોડી વાર પછી અવસાન થઈ ગયું) રહમત અને અઝાબના ફરિશ્તાઓએ તે માણસની મુક્તિ અને અઝાબ અંગે પરસ્પર મતભેદ કર્યો. (ખુદા તઆલાએ ફરમાવ્યું : બંને તરફની ઝમીનો માપો. જો તે ગામની ઝમીન નજીક હોય જ્યાં એ જવા માંગતો હતો, તો એને મુક્તિ આપવામાં આવે અને જો આ બાજુની ઝમીન નજીક હોય જ્યાંથી એ નીકળ્યો હતો, તો એને અઝાબ આપવામાં આવે.) ખુદા તઆલાએ પહેલા ગામને હુકમ આપ્યો કે તું નજીક થઈ જા અને બીજા ગામને હુકમ આપ્યો કે, તું દુર થઈ જા. જેથી માપ્યા પછી ખબર પડી કે, પહેલું ગામ એક વેત નજીક છે. એટલે ખુદા તઆલાએ તે માણસને બખ્શી દીધો.

(૭/૩૭૪૧) હઝરત અબૂ હુરૈરા કહે છે : એક દિવસ રસૂલુલ્લાહ (સલ.)એ સવારની નમાઝ પઢીને લોકો તરફ મોં કરીને ફરમાવ્યું કે એક માણસ એક બળદને હાંકીને લઈ જઈ રહ્યો હતો. (રસ્તામાં) તેના પર સવાર થઈ ગયો. પછી તેને માર્યા. બળદે કહ્યું : અમને એટલા માટે તો પેદા કરવામાં આવ્યા નથી. અમે તો ફક્ત ખેતી માટે પેદા થયા છીએ. હઝરત અબૂ હુરૈરા કહે છે : લોકોએ જ્યારે આ વાત સાંભળી ત્યારે કહેવા લાગ્યા : વાહ, વળી બળદ પણ

કંઈ વાત કરતો હશે. હુઝૂરે ફરમાવ્યું : મારું, અબૂબક્રનું અને ઉમરનું તો એના પર ઇમાન છે. તે વખતે હઝરત અબૂબક્ર અને હઝરત ઉમર હાજર પણ ન હતા. તે પછી હુઝૂરે ફરમાવ્યું : એક માણસ પોતાની બકરીઓ પાસે હતો, એવામાં એક વઝૂ દોડીને આવ્યો અને એક બકરીને લઈ ગયો. માણસ તેની પાછળ દોડ્યો અને બકરીને વઝૂ પાસેથી છોડાવી લાવ્યો. વઝૂએ કહ્યું : (આજે તો તે છોડાવી લીધી, પરંતુ) કિયામતના દિવસે મારી પાસેથી બકરીને કોણ છોડાવશે જ્યારે કે મારા સિવાય બીજો કોઈ એમનો ચરાવનારો નહીં હોય. લોકોએ આ સાંભળીને કહ્યું : સુબ્હાનલ્લાહ ! વળી વઝૂ પણ વાત કરતો હશે. હુઝૂરે ફરમાવ્યું : મારું, અબૂબક્રનું અને ઉમરનું તો એના પર ઇમાન છે.

(૮/૩૭૪૨) હઝરત અબૂ હુરૈરા કહે છે : હુઝૂર (સલ.)એ ફરમાવ્યું કે, એક માણસે બીજા માણસ પાસેથી ઝમીન ખરીદી. ખરીદ્યા પછી ઝમીનમાંથી એક ચરૂ નીકળ્યો, જેમાં સોનું ભરેલું હતું. ખરીદનારાએ વેચનારને કહ્યું કે, મેં તમારી પાસેથી ફક્ત ઝમીન ખરીદી હતી. એટલે તમારું સોનું લઈ લો. વેચનારે કહ્યું કે, મેં તમને ઝમીન પણ વેચી હતી અને જે ઝમીનમાં હોય તે પણ વેચ્યું હતું. બંને પોતપોતાનો કેસ લઈને એક માણસ પાસે ગયા. પંચે પૂછ્યું, શું તમને બંનેને ઔલાદ

છે ? એકે કહ્યું : મારો એક છોકરો છે. બીજાએ કહ્યું : મારી એક છોકરી છે. પંચે કહ્યું : છોકરાની છોકરી સાથે શાદી કરો દો અને તે એ બંને પર ખર્ચ કરો અને તેમને જ ભેટ રૂપે આપી દો.

(૮/૩૭૪૩) હઝરત ઉસામા ઇબ્ને એદ કહે છે : હુઝૂર (સલ.)એ ફરમાવ્યું કે, પ્લેગ એક અઝાબ હતો. જે બની ઈસ્રાઈલની એક ટુકડી પર મોકલવામાં આવ્યો હતો. એટલે જો તમે સાંભળી લો કે કોઈ સ્થળે પ્લેગ છે તો હિંમત કરીને ત્યાં ઘુસી ન જાઓ, પરંતુ જો તમે કોઈક

(૮/૩૭૪૨) શરીઅતમાં એવો કાયદો છે કે, વેચાણ રાખેલી જમીનમાંથી ખજાનો મળી આવે અને તેનો માલિક મળી આવે તો તેને આપવામાં આવે. જો માલિકની ખબર ન પડે તો પછી જોવામાં આવે કે, જો જમીન ઈસ્લામી હુકૂમતમાં હોય તો એ બાબતની તપાસ કરવામાં આવે કે, ખજાનો ઈસ્લામી હુકૂમતના કબજા હેઠળ એ જમીન આવતા પહેલાં દટાયેલો હતો કે તે પછી દટાયેલો હતો. જો ઈસ્લામી હુકૂમતના કબજા હેઠળ આવ્યા પછી દટાયેલો હોય અને મૂળ માલિકની ખબર ન પડતી હોય તો તે ખજાનો “લુકતા” (પડી ગયેલી વસ્તુ)ના હુકમમાં છે. એટલે જાહેરાત કરવામાં આવે, જો માલિક મળી આવે તો તેને આપવામાં આવે, નહીં તો ગરીબોમાં વહેંચી દેવામાં આવે. જો ઈસ્લામી હુકૂમતના કબજા હેઠળ આવતા પહેલાંનો એ ખજાનો દટાયેલો છે, તો એ ખજાનાનો પાંચમો ભાગ “બયતુલ માલ”માં આપી દેવામાં આવે અને બાકીનો ભાગ જેણે જમીન ખરીદી છે, તેનો ગણાશે.

10

સ્થળે હોવ અને ત્યાં પ્લેગ ફેલાય તો ત્યાંથી નાસી ન છુટો.

(૧૦/૩૭૪૪) ઉમ્મુલ મુઅમિનીન હઝરત આઈશા (રદિ.) કહે છે કે, મેં રસૂલુલ્લાહ (સલ.)ને પ્લેગ વિષે પૂછ્યું. હુઝૂરે ફરમાવ્યું : તે એક અઝાબ છે. જે બંદા માટે ખુદા ચાહે છે તેના પર મોકલી આપે છે, પરંતુ ખુદા તઆલાએ મુસલમાનો માટે એને રહમતરૂપ બનાવ્યો છે. જો કોઈ જગ્યાએ આ બીમારી ફેલાય અને માણસ પોતાના શહેરમાં જ સવાબની નિયતથી સબ્ર સાથે રહે અને એવો વિશ્વાસ રાખે કે, જે કંઈ ખુદાએ લખ્યું છે તે ઝરૂર થઈને રહેશે તો તેને શહીદ જેટલો સવાબ મળશે.

(૧૧/૩૭૪૫) હઝરત આઈશા (રદિ.) કહે છે કે, મખઝૂમ કબીલાની એક ઓરતે ચોરી કરી હતી. કુરેશને (સહાબાને) એની ચિંતા થઈ. પરસ્પર સલાહ-મંત્રણા કરી કે, હુઝૂર (સલ.) પાસે ભલામણ કોણ કરે. છેવટે નક્કી થયું કે, ઉસામા ઇબ્ને ઝૈદ રસૂલુલ્લાહ (સલ.)ના ખૂબ માનીતા છે. એટલે તેઓ જ (ભલામણ કરવાની) હિંમત કરી શકે છે. જેથી હઝરત ઉસામાએ મુબારક સેવામાં વિનંતી કરી. હુઝૂરે કહ્યું : શું તમે અલ્લાહ તઆલાએ મુકર્રર કરેલી સજા અંગે ભલામણ કરો છો ? ત્યાર પછી હુઝૂરે ઉભા થઈને ખુત્બો આપ્યો અને ફરમાવ્યું

કે, તમારા પહેલા લોકો માત્ર એટલા માટે તબાહ થયા કે, જો તેમનામાંથી કોઈ મોટો માણસ ચોરી કરતો હતો તો તેને છોડી દેતા હતા અને કમજોર માણસ ચોરી કરતો હતો તો તેને શિક્ષા આપતા હતા. ખુદાની કસમ ! જો મુહમ્મદની પુત્રી ફાતિમા પણ ચોરી કરે તો હું તેનો પણ હાથ કાપીશ.

(૧૨/૩૭૪૬) હઝરત ઇબ્ને મસ્ગીદ કહે છે : મેં એક માણસને કુર્આનની આયત પઢતા સાંભળ્યો. નબી (સલ.) પાસેથી મેં એ જ આયત બીજી રીતે સાંભળી હતી. એટલે તે માણસને હુઝૂર (સલ.)ની સેવામાં લાવ્યો અને બીના કહી. હુઝૂરના ચહેરા પર મેં તરત અણગમાના ચિન્હો જોયાં. પછી આપે ફરમાવ્યું : તમે બંને બરાબર પઢો છો. પરસ્પર મતભેદ ન કરો. કારણ કે, પહેલાના લોકોએ પરસ્પર મતભેદ કર્યા હતા. જેના કારણે તબાહ થઈ ગયા.

(૧૩/૩૭૪૭) હઝરત અબ્દુલ્લાહ ઇબ્ને મસ્ગીદ (રદિ.) કહે છે : મારી નજર સામે તે દ્રશ્ય છે કે, હુઝૂર (સલ.) એક નબીનો કિસ્સો બયાન કરી રહ્યા હતા. જેમને તેમની ઉમ્મતે મારી મારીને લોહી-લુહાણ કરી દીધા હતા. તેઓ પોતાના ચહેરા પરથી લોહી લૂછતા હતા અને કહેતા હતા : એય અલ્લાહ ! મારી કોમને માફ કર, એ અજાણ છે.

(૧૪/૩૭૪૮) અબૂ સઈદ ખુદરી (રદિ.) કહે છે : હુઝૂર (સલ.)એ ફરમાવ્યું : પહેલાંના સમયમાં એક માણસ હતો. અલ્લાહ તઆલાએ તેને પુષ્કળ દોલત આપી હતી. જ્યારે તેના મરવાનો સમય આવ્યો ત્યારે તેણે પોતાના છોકરાઓને કહ્યું : હું તમારી નજરમાં કેવો પિતા હતો ? બધાએ કહ્યું : તમે ઘણા સારા પિતા હતા. તેણે કહ્યું : મેં કદી કોઈ નેકી કરી નથી. એટલે જ્યારે હું મરી જાઉં ત્યારે મને બાળીને બારીક વાટીને ભયંકર વાવાઝોડાના દિવસે હવામાં ઉડાવી મૂકજો. તેના પુત્રોએ વસિયત મુજબ એ પ્રમાણે જ કર્યું, પરંતુ ખુદા તઆલાએ તેની રાખ એકત્ર કરીને પૂછ્યું, તે એવું કેમ કર્યું ? તેણે કહ્યું : તારા ડરના લીધે. આ જવાબથી ખુદા તઆલાને તેના પર દયા આવી.

(૧૫/૩૭૪૯) હઝરત હુઝૈફા (રદિ.) કહે છે : રસૂલુલ્લાહ (સલ.)એ ફરમાવ્યું : એક માણસનો મૃત્યુનો સમય નજીક આવ્યો અને તેને જીવવાની આશા રહી નહીં ત્યારે તેણે પોતાના ઘર-વાળાઓને વસિયત કરી કે, જ્યારે હું મરી જાઉં ત્યારે મારા માટે પુષ્કળ લાકડાં ભેગા કરજો. પછી આગ સળગાવજો. (મને તેમાં બાળજો) જ્યારે મારો માંસ બળી જાય અને હાડકા સુધી આગ પહોંચે ત્યારે તેને લઈને વાટી નાખજો. પછી ભયંકર વાવાઝોડાના દિવસે તેને દરિયામાં ઉડાવી

દેજો. અલ્લાહે તેની રાખને ભેગી કરીને પૂછ્યું, આવું શા માટે કર્યું ? તેણે કહ્યું : તારા ડરના કારણે. જેથી અલ્લાહ તઆલાએ તેને બખ્શી દીધો.

(૧૬/૩૭૫૦) હઝરત અબૂ હુરૈરા કહે છે : હુઝૂર (સલ.)એ ફરમાવ્યું કે, એક માણસ લોકો સાથે લેવડ દેવડ કરતો હતો અને પોતાના સાથીને કહી દેતો હતો કે, જો તું કોઈ ગરીબ પાસે (લેણું વસૂલ કરવા) જાય તો તેને માફ કરી દેજે. કદાચ ખુદા તઆલા આપણને માફ કરી દે. એ માણસ જ્યારે ખુદા તઆલા સામે ગયો (કિંવા મરી ગયો) ત્યારે ખુદા તઆલાએ તેને માફ કરી દીધો.

(૧૭/૩૭૫૧) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : એક માણસ ઘણો ગુનેહગાર હતો. મરતી વખતે પોતાના પુત્રોને વસિયત કરી કે, જ્યારે હું મરી જાઉં ત્યારે મને બાળીને વાટીને હવામાં ઉડાડી મૂકજો. કારણ કે, જો ખુદા તઆલાએ મારા માટે અઝાબ મુકરર કર્યા તો ખુદાની કસમ મને એવો ભયંકર અઝાબ આપશે કે, કોઈને આપ્યો નહીં હોય. જ્યારે તે મરી ગયો ત્યારે તેની વસિયતનું પાલન કરવામાં આવ્યું, પરંતુ ખુદા તઆલાએ ઝમીનને હુકમ આપ્યો કે, તારી અંદર તેના જે ભાગો (અને રજકણો) છે તેને એકત્ર કર. ઝમીને હુકમનું પાલન કર્યું. તે માણસ ખુદા

તઆલા સામે હાજર થઈ ગયો. ખુદા તઆલાએ પૂછ્યું, તો આવું કેમ કર્યું હતું ? તેણે કહ્યું : તારા ડરના કારણે. ખુદા તઆલાએ તેને બખ્શી દીધો.

(૧૮/૩૭૫૨) હઝરત અબ્દુલ્લાહ ઈબ્ને ઉમર (રદિ.) કહે છે : હુઝૂર (સલ.)એ ફરમાવ્યું કે, એક ઓરતે બિલાડી બાંધી રાખી હતી. અહીં સુધી કે, બિલાડી મરી ગઈ. ન તો તેણે તેને ખાવાપીવાનું આપ્યું ન તેણે છોડી મૂકી કે તે ઝમીનના જીવજંતુઓ ખાઈ લેત. એટલે તે ઓરતને અઝાબ થયો. તેને દોઝખમાં દાખલ કરવામાં આવી.

(૧૯/૩૭૫૩) હઝરત અબૂ મસ્જીદ કહે છે : હુઝૂર (સલ.)એ ફરમાવ્યું કે, આગળના પયગમ્બરોની વાતોમાંથી જે વાતો લોકો સુધી પહોંચી છે તેમાંની એક વાત એ પણ છે કે, જ્યારે તને શરમ ન રહે ત્યારે જે દિલમાં આવે તે કર.

(૨૦/૩૭૫૪) હઝરત અબૂ મસ્જીદની એક રિવાયતમાં આ પ્રમાણે છે કે, આગળની નબુવ્વતની વાતોમાંથી આ વાત છે કે, જ્યારે તને શરમ ન રહે ત્યારે જે ચાહે તે કર.

(૨૧/૩૭૫૫) હઝરત ઈબ્ને ઉમર કહે છે : હુઝૂર (સલ.)એ ફરમાવ્યું : એક માણસ ગર્વભેર પોતાનું તેહબંદ ઝમીન પર ઘસેડતો જઈ રહ્યો હતો. તે જ હાલતમાં તેને ઝમીનમાં ઘસાવી દેવામાં

આવ્યો. કિયામતના દિવસે તે એ જ પ્રમાણે ઝમીનમાં ઘસતો રહેશે.

(૨૨/૩૭૫૬) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : અમે (દુનિયામાં) સૌથી છેલ્લે આવ્યા, પરંતુ કિયામતના દિવસે સૌથી આગળ હોઈશું. માત્ર એટલી વાત છે કે, દરેક ઉમ્મતને અમારા કરતાં પહેલાં કિતાબ મળી છે. અમને સૌથી પાછળ મળી છે. આ દિવસ (શુક્રવાર) તે જ છે જેમાં લોકોએ મતભેદ કર્યા છે. કાલનો દિવસ (શનિવાર) યહૂદીઓનો છે અને પરમ દિવસ (રવિવાર) ઈસાઈઓનો છે, પરંતુ સાત દિવસમાં એક દિવસ એવો છે (કિવા શુક્રવાર) જેમાં દરેક મુસલમાન પર ઠંડું પડવું અને ગુસ્લ કરવું જરૂરી છે.

(૨૩/૩૭૫૭) હઝરત સઈદ ઈબ્ને મુસય્યબ કહે છે કે, અમીર મુઆવિયા જ્યારે છેલ્લી વાર મદીના આવ્યા ત્યારે ખુત્બો પઢવા ઉભા થયા. વાળનો એક ગુચ્છો કાઢ્યો અને કહ્યું : મારા ખયાલ પ્રમાણે યહૂદીઓ સિવાય બીજું કોઈ એનો ઉપયોગ કરતું નથી. રસૂલુલ્લાહ (સલ.)એ બીજાના વાળ પોતાના વાળમાં મેળવવા અને જોડવાનું નામંજુર રાખ્યું હતું.

મનાકિબ

ખુદા તઆલા ફરમાવે છે :
'યાઅરયુહ ણાસુ ઇન્ના

ખલકનાકુમ મિન ઝકરિ વ્વ ઉન્સા વ જઅલ્નાકુમ શુઊબં વ્વ કબાઇલ....' કિંવા એય લોકો ! અમે તમને પુરૂષ અને સ્ત્રી રૂપે પેદા કર્યા છે. તમારી જ્ઞાતિઓ અને કુટુંબો બનાવ્યા છે, જેથી તમે પરસ્પર ઓળખાઈ શકો. બીજી જગ્યાએ આવ્યું છે : 'વ તકુ લ્લાહ લ્લાહી તસાઅલૂન બિહિ વલ અરહામ, ઇન્ન લ્લાહ કા ન અલયકુમ રકીબા.' તમે તે ખુદાથી ડરતા રહો, જેનો તમે વાસ્તો આપો છો અને સંબંધ તોડવાથી બચો. ખુદા તઆલાને તમારી હાલતની ખબર છે.

‘શુઊબ’ દૂરના વંશને અને ‘કબીલા’ નજીકના વંશને કહે છે

(૨૪/૩૭૫૮) હઝરત ઇબ્ને અબ્બાસ કહે છે કે, ‘શુઊબ’ મોટા કુટુંબોને કહે છે અને ‘કબાઈલ’ તેનાથી નાના કુટુંબોને કહે છે કિંવા ‘બુતૂન’.

(૨૫/૩૭૫૯) હઝરત અબૂ હુરૈરા કહે છે : મુબારક સેવામાં પ્રશ્ન કરવામાં આવ્યો કે, સૌથી મોટો માણસ કોણ છે ? ફરમાવ્યું : જે સૌથી વધુ પરહેઝગાર હોય. સહાબાએ કહ્યું : અમે એ પૂછતા નથી. ફરમાવ્યું : તો યૂસુફ (અલ.) સૌથી

અફઝલ હતા. પોતે નબી હતા. (નબીના પુત્ર હતા. નબીના પૌત્ર હતા અને નબીના પ્રપૌત્ર હતા.)

(૨૬/૩૭૬૦) હુઝૂર (સલ.)ની દત્તક પુત્રી કિંવા હઝરત ઝયનબ બિન્તે અબૂ સલમા કહે છે કે, રસૂલુલ્લાહ (સલ.) મુદર કબીલામાંના નદર ઇબ્ને કિનાનાની ઔલાદમાંથી હતા.

(૨૭/૩૭૬૧) હઝરત ઝયનબ કહે છે કે, રસૂલુલ્લાહ (સલ.)એ દૂધીની તામણી, ચીકણી લીલી બરણી, ખજુરીના થડમાંથી બનાવેલું વાસણ [ખાલો-કઠલા] અને કીરનું તેલ લગાડેલું વાસણ વાપરવાની મનાઈ કરી છે. હઝ. ઝયનબને પૂછવામાં આવ્યું કે, શું રસૂલુલ્લાહ (સલ.) મુદર કબીલામાંથી હતા. કહેવા લાગ્યાં : હા, મુદર કબીલામાં નદર ઇબ્ને કિનાનાની ઔલાદમાંથી હતા.

(૨૮/૩૭૬૨) હઝરત અબૂ હુરૈરા કહે છે કે, હુઝૂર (સલ.)એ ફરમાવ્યું કે, તમે લોકોને ખાણના જેમ જોશો. જેઓ કુફ્રની હાલતમાં શ્રેષ્ઠ હતા તેઓ જ ઇસ્લામની હાલતમાં શ્રેષ્ઠ છે, એ શરતે કે દીની સૂઝ ધરાવતા હોય. તમે તે માણસને સર્વશ્રેષ્ઠ જોશો જે આના (ખિલાફત) પ્રત્યે ભારે નફરત ધરાવતો હોય અને સૌથી ખરાબ તે માણસને જોશો જે બેઘારી નીતિવાળો હોય. તેમની પાસે જઈને તેમના જેવું કહે અને એમની પાસે

આવીને એમના જેવું કહે.

(૨૮/૩૭૬૩) હઝરત અબૂ હુરૈરા કહે છે : હુઝૂર (સલ.)એ ફરમાવ્યું કે, બધા લોકો આ (હુકૂમત) અંગે કુરેશના તાબેદાર છે. જે મુસલમાન છે તે મુસલમાન કુરેશીઓના તાબેદાર છે. જે કાફિરો છે તે કાફિર કુરેશીઓના તાબેદાર છે. બીજા લોકોની હાલત ખાણ જેવી છે. જે લોકો કુફ્રની હાલતમાં ઉગ્ય હતા તેઓ જ ઇસ્લામની હાલતમાં ઉગ્ય છે, એ શરતે કે દીની સૂઝ ધરાવતા હોય. તમને તે જ સર્વોત્તમ માણસ મળશે જે આના (ખિલાફત)થી ભારે નફરત કરતો હશે, અહીં સુધી કે તે એમાં ઝંપલાવે.

(૩૦/૩૭૬૪) હઝરત સઈદ ઇબ્ને જુબેરની નજરે આયત **ਫਲલ મવદ્ત ફીલ કુરબા** થી રસૂલુલ્લાહ (સલ.)ના સગાંઓ મુરદ છે. ઇબ્ને અબ્બાસે કહ્યું કે, હુઝૂરની સગાઈ કુરેશના દરેક કબીલા અને દરેક શાખા સાથે હતી. (આ કથનના સમર્થનમાં) આ આયત ઉતરી હતી : **कुल लाभअलकुम अलयहि अजरन** **ਫਲલ મવદ્ત ફીલ કુરબા** કિંવા હું તમારી પાસે કોઈ મજૂરી માંગતો નથી, માત્ર સંબંધ સ્થાપવાની ઇચ્છા ધરાવું છું.

(૩૧/૩૭૬૫) હઝરત અબૂ મસ્ઝિદ કહે છે : હુઝૂર (સલ.)એ પૂર્વ તરફ ઇશારો કરીને ફરમાવ્યું હતું કે, આ બાજુથી કિત્તાઓ ઉભા થશે. પાખાણ હૃદયતા અને

ઉગ્ર સ્વભાવ ઊંટવાળાઓ અને ઊન-વાળાઓમાં છે જે ગાયો અને ઊંટોનું પૂછડું પકડીને હાંકે છે કિંવા રબીઆ અને મુદર કબીલાઓ.

(૩૨/૩૭૬૬) હઝરત અબૂ હુરૈરા કહે છે : હુઝૂર (સલ.)એ ફરમાવ્યું કે, ઘમંડ અને ગર્વ ઊંટવાળાઓ અને ઊનવાળાઓમાં હોય છે. સ્વભાવગત નરમી બકરીવાળાઓમાં હોય છે અને ઇમાન અને સમજદારી તો યમન-વાળાઓની છે. ઇમામ બુખારી કહે છે : યમનને યમન એટલા માટે કહે છે કે, યમન જમણી દિશાને કહે છે અને યમન દેશ કઅબાની જમણી દિશામાં છે. શામ (સીરિયા)ને શામ એટલા માટે કહે છે કે, ‘મશઅહ’ ડાબી બાજુને કહે છે અને શામ (સીરિયા) દેશ કઅબાની ડાબી બાજુએ છે.

કુરેશનો દરજ્જો

(૩૩/૩૭૬૭) મુહમ્મદ ઇબ્ને જુબેર કહે છે : હું કુરેશ તરફથી પ્રતિનિધિ બનીને અમીર મુઆવિયા પાસે ગયો હતો. તે સમયે મુઆવિયાને ખબર મળી કે, અબ્દુલ્લાહ ઇબ્ને અમ્ર ઇબ્ને આસ કહે છે કે, ટૂંક સમયમાં જ હહતાન કબીલાઓમાં એક બાદશાહ થશે. આ ખબર સાંભળીને મુઆવિયા ગુસ્સે થયા અને ઉભા થઈને પ્રથમ ખુદાના યોગ્ય વખાણ કર્યા. પછી કહ્યું : મને ખબર મળી છે કે,

અમુક માણસો કંઈ એવા પ્રકારની વાતો કરે છે જે ન કુર્આનમાં છે, ન રસૂલુલ્લાહ (સલ.)ની હદીસમાં છે. એ લોકો બિલકુલ જાહિલ છે. તમારે એવી આશા ન રાખવી જોઈએ, જે ગુમરાહીનું કારણ બને છે. મેં પોતે હુઝૂર (સલ.) પાસેથી સાંભળ્યું છે, આપ ફરમાવતા હતા કે, કુરેશીઓ જ્યાં સુધી દીની હાલત સારી રાખશે ત્યાં સુધી આ હુકૂમત તેમની પાસે જ રહેશે. જે માણસ તેમનો વિરોધ કરશે તેને અલ્લાહ તઆલા ઉંધા મોંએ ફેંકી દેશે.

(૩૪/૩૭૬૮) હઝરત અબૂ હુરૈરા કહે છે : હુઝૂર (સલ.)એ ફરમાવ્યું કે, કુરેશ, અનસાર, જુહયના કબીલો, મુઝયના કબીલો, અસ્લમ કબીલો, અશજઅ કબીલો અને ગિફાર કબીલો મારા મિત્રો અને મદદગારો છે. ખુદા અને તેના રસૂલ સિવાય તેમનો કોઈ મદદગાર નથી.

(૩૫/૩૭૬૯) હઝરત ઇબ્ને ઉમર કહે છે : હુઝૂર (સલ.)એ ફરમાવ્યું કે, જ્યાં સુધી કુરેશના બે માણસો પણ બાકી રહેશે ત્યાં સુધી આ હુકૂમત તેમનામાં જ બાકી રહેશે.

(૩૬/૩૭૭૦) હઝરત જુબેર ઇબ્ને મુતઈમ કહે છે : હું હઝરત ઉસ્માન

(૩૩/૩૭૬૭) ખિલાફત (અનુગામી બનવું) અર્થાત : આખી દુનિયાના અમીરૂલ મુઅમિનીન એક જ હોઈ શકે, અને તે કુરેશ કબીલામાંથી જ બની શકે.

(રદિ.) સાથે રસૂલુલ્લાહ (સલ.)ની સેવામાં હાજર થયો. હઝરત ઉસ્માને કહ્યું : યા રસૂલુલ્લાહ ! આપે મુતલિબની ઔલાદને તો આપ્યું અને અમને છોડી દીધા. જો કે અમે અને તેઓ હુઝૂર તરફથી એક જ દરજ્જા પર છે. ફરમાવ્યું : હાશિમ અને મુતલિબની ઔલાદ એક જ વસ્તુ છે. હઝરત અબ્દુલ્લાહ ઇબ્ને જુબેર કહે છે : હું જુહરા કબીલાના અમુક માણસો સાથે હઝરત આઈશા પાસે ગયો હતો. હઝરત આઈશા બની જુહરાનું માન જાળવતાં હતાં. કારણ કે, એ લોકો હુઝૂર (સલ.)ના સગાં સ્નેહીઓ હતાં.

(૩૭/૩૭૭૧) હઝરત ઉરવા ઇબ્ને જુબેર કહે છે કે, હુઝૂરે અકરમ (સલ.) અને હઝરત અબૂબક (રદિ.) પછી હઝરત આઈશાને અબ્દુલ્લાહ ઇબ્ને જુબેર પ્રત્યે સૌથી વધુ મુહબ્બત હતી. અબ્દુલ્લાહ ઇબ્ને જુબેરનો વર્તાવ પણ હઝરત આઈશા પ્રત્યે ઘણો સારો હતો. હઝરત આઈશાનો નિયમ હતો કે, અલ્લાહનો દીધેલો જે કંઈ માલ આવતો તેને રોકતાં ન હતાં. બધો અલ્લાહના રસ્તામાં આપી દેતાં હતાં. (એક દિવસ) ઇબ્ને જુબેર કહેવા લાગ્યા કે, કોઈ પણ રીતે હઝરત આઈશા પાસે એ બંધ કરાવવું જોઈએ. ઉમ્મુલ મુઅમિનીને કહ્યું : શું ઇબ્ને જુબેર મને ખૈરાત કરવાથી રોકશે. જો હું તેનાથી વાતચીત કરું તો મારા પર કફફારો વાજીબ છે. (કિંવા કસમ ખાઈને કહી દીધું

કે, હું ઇબ્ને ઝુબેર સાથે વાતચીત કરીશ નહીં) હઝરત અબ્દુલ્લાહે કુરેશના મોટા મોટા માણસો ખાસ કરીને રસૂલુલ્લાહ (સલ.)ના મામાઓ પાસે ભલામણ કરાવી, પરંતુ હઝરત આઈશાએ કોઈની ભલામણ માની નહીં. છેવટે અબ્દુર્રહમાન ઇબ્ને અસ્વદે, મિસ્વર ઇબ્ને મખરમાએ અને બની ઝુહરા કબીલાના બીજા માણસોએ જેઓ રસૂલુલ્લાહ (સલ.)ના (સગપણમાં) મામાઓ હતા, હઝરત અબ્દુલ્લાહને એવી યુક્તિ બતાવી કે, જ્યારે અમે લોકો હઝરત આઈશા પાસે અંદર દાખલ થવાની રજા માંગીએ ત્યારે તમે પરદામાં દાખલ થઈ જજો. હઝરત અબ્દુલ્લાહે તે લોકોના કહેવા મુજબ કર્યું (અને હઝરત આઈશા સામે ચાલ્યા ગયા) તે પછી હઝરત અબ્દુલ્લાહે ઉમ્મુલ મુઅમિનીનની સેવામાં દસ ગુલામો મોકલ્યા. તેમણે તેમને આઝાદ કર્યા અને અવારનવાર ગુલામો આઝાદ કરતા રહ્યાં. અહીં સુધી કે ચાળીસ ગુલામો આઝાદ કર્યા. તે પછી પણ એમ જ કહ્યું કે, મેં કસમ ખાધી હતી. હવે મારી એવી ઇચ્છા છે કે, બીજા કોઈ કામની કસમ ખાઈને એને પૂરી કરી દઉં જેથી પહેલી કસમમાંથી છુટકારો મેળવું.

કુર્આન કુરેશની ભાષામાં ઉતર્યું છે

(૩૮/૩૭૭૨) હઝરત અનસ

(રદિ.) કહે છે, હઝરત ઉસ્માન (રદિ.)એ ઝેદ ઇબ્ને સાબિત, અબ્દુલ્લાહ ઇબ્ને ઝુબેર, સઈદ ઇબ્ને આસ અને અબ્દુર્રહમાન ઇબ્ને હારિસને બોલાવ્યા. તે સજ્જનોએ કુર્આનને કાગળ પર નકલ કર્યું. હઝરત ઉસ્માને કુરેશીઓને (છેલ્લા) ત્રણને સંબોધીને કહ્યું કે, જો તમારી અને ઝેદ ઇબ્ને સાબિત વચ્ચે કુર્આનના કોઈ શબ્દ અંગે મતભેદ પડે તો તમે કુરેશની ભાષા પ્રમાણે લખજો. કારણ કે, કુર્આન ફક્ત કુરેશની ભાષા પ્રમાણે ઉતર્યું છે. જેથી બધા લોકોએ એનું પાલન કર્યું.

યમનનો સંબંધ ઇસ્માઈલ (અલ.) સાથે, અસ્લમ ઇબ્ને અફસા તેમનામાંથી છે

(૩૮/૩૭૭૩) હઝરત સલમહ કહે છે કે, અસ્લમ કબીલાના કેટલાક લોકો બજારમાં તીરંદાઝી કરી રહ્યા હતા. તે બાજુથી હુઝૂર (સલ.) પસાર થયા. આપે ફરમાવ્યું : એય ઇસ્માઈલની ઔલાદ ! તીરંદાઝી કરો. તમારા પિતા પણ તીરંદાઝ હતા. એક જુથનું નામ લઈને કહ્યું : હું પણ ફલાણા જુથ તરફ છું. વિરોધી જુથે આ સાંભળીને હાથ રોકી લીધા. હુઝૂરે કહ્યું : કેમ, શું વાત છે ? તેમણે કહ્યું : જ્યારે આપ તે જુથમાં શામિલ છો તો પછી અમે તે તરફ કેવી રીતે તીર ફેંકીએ.

ફરમાવ્યું : તમે તીર ફેંકો. હું તમારા બધાની સાથે છું.

(૪૦/૩૭૭૪) હઝરત અબૂઝર કહે છે : હુઝૂર (સલ.)એ ફરમાવ્યું કે, જે માણસ પોતાના પિતાને છોડીને બીજાને જાણી જોઈને પોતાનો પિતા બનાવે તે ખુદાનો ઇન્કાર કરનાર છે અને જે પોતાના વંશને બીજી કોમ સાથે જોડે, જો કે તે કોમ સાથે તેનો વંશ મળતો ન હોય તો તેણે પોતાનું ઠેકાણું દોઝખમાં બનાવી લેવું જોઈએ.

(૪૧/૩૭૭૫) હઝરત વાસિલહ ઇબ્ને અસ્કમ કહે છે : હુઝૂર (સલ.)એ ફરમાવ્યું કે, સૌથી મોટો આક્ષેપ એ છે કે, માણસ ગેરપિતા તરફ પોતાની નિસ્બત કરે અથવા તે વસ્તુ પોતાની આંખે જોયેલી બયાન કરે જે તેણે આંખોથી જોઈ નથી. (કિંવા જુદું સ્વપ્ન કહે) અથવા રસૂલુલ્લાહ (સલ.)ની જાત સાથે તે હદીસને જોડે જે આપે ફરમાવી નથી. (કિંવા જુદી હદીસ બનાવીને રસૂલુલ્લાહ (સલ.) તરફ તેની નિસ્બત કરે.)

(૪૨/૩૭૭૬) હઝરત અબ્દુલ્લાહ ઇબ્ને અબ્બાસ કહે છે કે, અબ્દુલ કેસ કબીલાના પ્રતિનિધિઓએ હુઝૂર (સલ.)ની સેવામાં હાજર થઈને કહ્યું : યા રસૂલુલ્લાહ ! મુદરના કાફિરો અમારી અને તમારી વચ્ચે અંતરાયરૂપ છે. એટલે હરામ મહિનાઓ સિવાય અમે બીજા સમયે

મુબારક સેવામાં હાજર થઈ શકતા નથી. આપ અમને કોઈ એવી વાત બતાવો કે, અમે હુઝૂર પાસેથી સાંભળીને તે બાજુવાળાઓને પહોંચાડી દઈએ (અને પોતે પણ તેના પર અમલ કરીએ) રસૂલુલ્લાહ (સલ.)એ ફરમાવ્યું : હું તમને ચાર વાતો કરવાની હુકમ આપું છું અને ચાર વસ્તુઓની મનાઈ કરું છું. (આ વાતોનો હુકમ આપું છું કે,) તમે ખુદા પર ઇમાન લાવો. તૌહિદ (એકેશ્વરવાદ)ની ગવાહી આપો. નમાઝ કાયદેસર નિયમિત રીતે પઢો. ઝકાત આપો અને માલે ગનીમતનો પાંચમો ભાગ અલ્લાહના માટે આપો. (જે ચાર વસ્તુઓથી તમને રોકું છું તે એ છે કે,) દુધીની તામણી, લીલા રંગની બરણી, ખજૂરીના થડમાંથી બનાવેલું વાસણ [પ્યાલો-કઠલા] અને કીરનું તેલ [કાળા રંગનો એકે પદાર્થ કે જે વહાણો પર પાણી અંદર આવતું અટકાવવા માટે લગાડવામાં આવે છે.] લગાડેલું વાસણ.

(૪૩/૩૭૭૭) હઝરત અબ્દુલ્લાહ ઇબ્ને ઉમર (રદિ.) કહે છે કે, હુઝૂર (સલ.) મિમ્બર પર હતા અને પૂર્વ તરફ ઇશારો કરીને ફરમાવી રહ્યા હતા કે, આ બાજુથી કિત્નો ઉભો થશે, જ્યાંથી શયતાનનું શિંગડું (સૂર્ય) ઉગે છે.

અસ્લમ, ગિફાર, મુઝયના, જુહયના અને અરજા

કબીલાઓનું વર્ણન

(૪૪/૩૭૭૮) હઝરત અબૂ હુરૈરા કહે છે : હુઝૂર (સલ.)એ ફરમાવ્યું કે, કુરેશ, અન્સાર, બની જુહયના, મુઝયના, અસ્લમ, ગિફાર અને અશજઅ મારા દોસ્ત અને મદદગાર છે. ખુદા અને તેના રસૂલ સિવાય તેમનો કોઈ મદદગાર નથી.

(૪૫/૩૭૭૯) હઝરત અબ્દુલ્લાહ ઇબ્ને ઉમર (રદિ.) કહે છે : હુઝૂર (સલ.) મિમ્બર પર ફરમાવી રહ્યા હતા કે, ગિફાર કબીલાની ખુદા મગફિરત કરે, અસ્લમ કબીલાને ખુદા સલામત રાખે. ઉસય્યા કબીલાએ ખુદા અને તેના રસૂલની નાફરમાની કરી.

(૪૬/૩૭૮૦) હઝરત અબૂબક્ર કહે છે : હુઝૂર (સલ.)એ ફરમાવ્યું : ખુદા અસ્લમ કબીલાને સલામત રાખે અને ગિફાર કબીલાની મગફિરત કરે.

(૪૭/૩૭૮૧) હઝરત અબૂબક્ર કહે છે : હુઝૂરે અનવર (સલ.)એ ફરમાવ્યું કે, જો જુહયના, મુઝયના, અસ્લમ અને ગિફાર કબીલાઓ બની તમીમ, બની અસદ, બની અબ્દુલ્લાહ ઇબ્ને ગતફાન અને બની આમિર ઇબ્ને સઅસઆથી સારા હોય તો શું થાય ? તો પછી એ ખાનદાનો નુકસાનમાં રહેશે. હુઝૂર (સલ.)એ ફરમાવ્યું : ઉપરોક્ત કબીલાઓ બની તમીમ, બની અસદ, બની

અબ્દુલ્લાહ અને બની આમિરથી સારા છે.

(૪૮/૩૭૮૨) હઝરત અબૂબક્ર (રદિ.) કહે છે કે, અકરઅ ઇબ્ને હાબિસે મુબારક સેવામાં જણાવ્યું કે, અસ્લમ, ગિફાર, મુઝયના અને જુહયના કબીલાઓના માત્ર તે લોકોએ તમારા હાથ પર બૈઅત કરી છે જેઓ હાજીઓની માલ ચોરી કરતા હતા. હુઝૂરે ફરમાવ્યું : ભલા બતાવી તો જો અસ્લમ, ગિફાર, જુહયના અને મુઝયના કબીલાઓ બની તમીમ, બની આમિર, બની અસદ અને બની ગતફાન કરતાં સારા હોય તો શું આ (છેલ્લે વર્ષાવેલ) કબીલાઓ નુકસાનમાં રહેશે ? અકરઅે કહ્યું : બેશક. હુઝૂર (સલ.)એ ફરમાવ્યું : તે ખુદાની કસમ છે જેના શક્તિશાળી હાથમાં મારો જાન છે કે તેઓ (પ્રથમ વર્ષાવેલ) કબીલાઓ આ (છેલ્લે વર્ષાવેલ) કબીલાઓ કરતાં સારા છે.

(૪૯/૩૭૮૩) હઝરત અબૂ હુરૈરા કહે છે : હુઝૂર (સલ.)એ ફરમાવ્યું કે, અસ્લમ અને ગિફાર કબીલાઓ અને જુહયના અને મુઝયનાના કેટલાક લોકો ખુદા તઆલાની નજીક અસદ, તમીમ, હવાઝિન અને ગતફાન કબીલાઓ કરતાં સારા છે.

કહતાન (કબીલા)નું વર્ણન

(૫૦/૩૭૮૪) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : કિયામત ત્યાં સુધી આવશે નહીં જ્યાં સુધી બની કહતાનમાંનો એક માણસ નીકળીને લોકોને પોતાની લાકડીથી હાંકે નહીં.

કુફરશક શબ્દો ઝબાન પર લાવવાની મનાઈ છે

(૫૧/૩૭૮૫) હઝરત જાબિર કહે છે : એક વાર અમે હુઝૂર (સલ.) સાથે જિહાદ કરવા માટે ભેગા થયા. ઘણા મુહાજિરો પણ આપની સાથે થઈ ગયા. મુહાજિરોમાં એક માણસ માથાભારે હતો. તેણે એક અનસારીના નિતંબ પર લાત મારી. અનસારી ખુબ રોષે ભરાયો. પરિણામ એ આવ્યું કે, બંનેએ પોતપોતાની કોમને બોલાવી. અનસારીએ અનસારીઓને બોલાવ્યા અને મુહાજિરે મુહાજિરોને અવાજ દીધો. આ સાંભળીને હુઝૂર (સલ.) બહાર આવ્યા અને કહ્યું : આ અંધકાર યુગવાળાઓ જેવી બુમાબુમ શું છે ? શું બન્યું છે ? કહેવામાં આવ્યું કે, મુહાજિરે અનસારીને લાત મારી. ફરમાવ્યું : તે (અંધકાર યુગના શબ્દો) છોડી દો. કારણ કે, તે શબ્દો ખરાબ છે.

.....
(૫૦/૩૭૮૪) ઇમામ મહદી પછી યમનના કહતાન કબીલામાંથી આ માણસ જાહેર થશે. તે સારો માણસ નહીં હોય, પોતાની તાકાતના લીધે જોરજુલમથી તે લોકો પર રાજ કરશે.

અબ્દુલ્લાહ ઇબ્ને ઉબય ઇબ્ને સલૂલે કહ્યું કે, આ લોકો અમારી પાસે આવીને ફરિયાદ કરી રહ્યા છે કે, જ્યારે અમે મદીના પાછા જઈશું ત્યારે તાકાતવાળા માણસો કમજોર અને લાચાર લોકોને કાઢી મૂકશે. હઝરત ઉમરે કહ્યું : હુઝૂર, આ ખબીસને શા માટે કતલ કરતા નથી ? ફરમાવ્યું : એટલા માટે કે લોકો એવી ચર્ચા ન કરે કે મુહમ્મદ પોતાના સાથીઓને કતલ કરે છે.

(૫૨/૩૭૮૬) હઝરત અબ્દુલ્લાહ ઇબ્ને મરઘિદ (રદિ.) કહે છે : હુઝૂર (સલ.)એ ફરમાવ્યું : જે માણસ મોં પીટે, ગરેવાન ફાડે અને કુફરશક શબ્દો ઝબાન પર લાવે તે અમારામાંથી નથી.

ખુઝાઆ કબીલાનો કિસ્સો

(૫૩/૩૭૮૭) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : અમ્મ ઇબ્ને લુહય ઇબ્ને કમ્આ ઇબ્ને ખિન્દફ ખુઝાઆનો પિતા હતો.

(૫૪/૩૭૮૮) હઝરત સઈદ ઇબ્ને મુસય્યબ કહે છે કે, 'બુહૈરા' તે જાનવરને કહેવામાં આવે છે જેનું દૂધ માત્ર મૂર્તિઓ માટે જ ફાળવવામાં આવતું હતું અને જાનવરના આંચળમાં જ રહેવા દેવામાં આવતું હતું. તેને દોહતા ન હતા. 'સાઈબા' તે જાનવરને કહેવામાં આવે છે જે દેવતાઓના નામ પર છોડી મૂકવામાં

આવે છે. તેના પર કોઈ ભાર મૂકતું નથી. હઝરત અબૂ હુરૈરાની રિવાયતથી હઝરત સઈદ કહે છે કે, હુઝૂર (સલ.)એ ફરમાવ્યું : મેં અમ્ર ઈબ્ને લુહયને દોઝખમાં જોયો કે પોતાના આંતરડા ઘસેડતો જઈ રહ્યો હતો. કારણ કે, સૌ પ્રથમ તેણે જ સાંઢ છોડવાનો રિવાજ કાઢ્યો હતો.

હઝરત અબૂઝર ગિફારીના ઇસ્લામ સ્વીકારવાનો બનાવ અને ઝમઝમના કુવાનો કિસ્સો

(૫૫/૩૭૮૯) હઝરત અબૂ જમરા કહે છે : (એક વાર) હઝરત ઈબ્ને અબ્બાસે અમને કહ્યું : હું તમને અબૂઝર (રદિ.)ના ઇસ્લામ સ્વીકારનો બનાવ કહું છું. અમે કહ્યું : ફરમાવો : ઈબ્ને અબ્બાસે કહ્યું : અબૂઝર અમને કહેતા હતા : હું ગિફાર કબીલામાં હતો, એવામાં ખબર મળી કે, મક્કામાં એક માણસ પેદા થયો છે અને તેનો દાવો છે કે, હું નબી છું. મેં ખબર જાણીને મારા ભાઈને કહ્યું કે, તમે તે માણસ પાસે જઈને વાતચીત કરો અને મને તેની ખબર લાવીને આપો. મારો ભાઈ ગયો. હુઝૂરને મળ્યો અને પાછો આવ્યો. મેં પૂછ્યું, બોલો શું વાત છે ? ભાઈએ જવાબ આપ્યો : મેં એક માણસને જોયો, જે નેકી કરવાનો હુકમ આપે છે અને બુરાઈ કરવાની મનાઈ કરે છે. મેં

ભાઈને કહ્યું : તમે કોઈ સંતોષકારક સમાચાર આપ્યા નહીં. ત્યાર પછી હું પોતે મારી થેલી અને લાકડી લઈને મક્કા ગયો, પરંતુ હું હુઝૂરથી માહિતગાર ન હતો અને કોઈને પૂછવાનું ઠીક લાગતું ન હતું. એટલે હું ઝમઝમનું પાણી પીતો અને મસ્જિદમાં રહેતો હતો. અચાનક હઝરત અલી (રદિ.) મારી પાસેથી પસાર થયા. હઝરત અલી કહેવા લાગ્યા : એવું લાગે છે કે, તમે મુસાફિર છો. મેં જવાબ આપ્યો : જી હા. હઝરત અલીએ કહ્યું : તો મારી સાથે ઘેર ચાલો. હું તેમની સાથે થઈ ગયો. રસ્તામાં ન તેમણે મને કંઈ પૂછ્યું, ન મેં તેમને કંઈ બતાવ્યું. રાત્રે હું તેમની પાસે જ થોભ્યો. સવાર પડી તો અજવાળામાં મસ્જિદે ગયો. જેથી રસૂલુલ્લાહ (સલ.) અંગે માહિતી મેળવું, પરંતુ કોઈ માણસ એવો મળ્યો નહીં જેને પૂછી શકું. અચાનક ફરી હઝરત અલી તે બાજુથી પસાર થયા. કહેવા લાગ્યા : શું હજુ સુધી તમને તમારું ઠેકાણું મળ્યું નહીં ? મેં કહ્યું : ના. હઝરત અલીએ કહ્યું : તો મારી સાથે ચાલો, પરંતુ એવું બતાવો કે, તમારે શું કામ છે ! અને આ શહેરમાં શા માટે આવ્યા છો ? મેં કહ્યું : જો તમે જાહેર ન કરો તો કહું. હઝરત અલીએ કહ્યું : તમે જેવું કહો છો તેવું જ હું કરીશ. મેં કહ્યું : અમને ખબર મળી હતી કે, અહીં કોઈ માણસ પેદા થયો છે જે નુબુવ્વતનો દાવેદાર છે. મેં તેની સાથે

વાતચીત કરવા માટે મારા ભાઈને મોકલ્યો હતો, પરંતુ ભાઈ પાછો આવ્યો ત્યારે તેણે કોઈ સંતોષકારક જવાબ આપ્યો નહીં. એટલે હવે મેં પોતે મળવાનો વિચાર કર્યો છે. હઝરત અલીએ કહ્યું : હવે તમને રસ્તો મળી ગયો. હું તે બાજુ જ જાઉં છું. તમે મારી પાછળ આવો. જ્યાં હું દાખલ થાઉં ત્યાં તમે પણ દાખલ થજો. જો તમારા વિષે મને ક્યાંક કોઈ ભય દેખાશે તો હું ભીંત સાથે અડીને ઉભો થઈ જઈશ અને એવું જાહેર કરીશ કે, મારો જોડો ઠીક કરી રહ્યો છું અને તમે સીધા ચાલ્યા જજો. (જેથી લોકોને એવી ખબર ન પડે કે તમે મારી સાથે છો) આમ કહીને હઝરત અલી (આગળ આગળ) ચાલ્યા અને હું (તેમની પાછળ) ગયો. છેવટે તેઓ રસૂલુલ્લાહ (સલ.) પાસે પહોંચી ગયા અને હું પણ પહોંચી ગયો. મેં કહ્યું કે, ઈસ્લામની હાલત મારી સામે વર્ણન કરો. હુઝૂરે વર્ણન કરી. હું તરત મુસલમાન થઈ ગયો. હુઝૂરે ફરમાવ્યું : અબૂઝર, હમણાં આ વાત છુપાવો અને તમારા શહેર પાછા ચાલ્યા જાઓ. જ્યારે તમને અમારા વર્ચસ્વની ખબર પડે ત્યારે આવજો. મેં કહ્યું : તે ખુદાની કસમ છે જેણે આપને સચ્ચાઈની સાથે પયગમ્બર બનાવ્યા છે. હું એને લોકો સામે જોરજોરથી વર્ણન કરીશ. ત્યાર પછી હું મસ્જિદમાં ગયો. કુરેશીઓ ત્યાં હાજર હતા. મેં કહ્યું : એય કુરેશીઓ !

હું ગવાહી આપું છું કે, એક ખુદા સિવાય બીજો કોઈ ઈબાદતના લાયક નથી અને મુહમ્મદ તેના બંદા અને રસૂલ છે. કુરેશીઓએ આ સાંભળતાની સાથે જ કહ્યું : ઉઠો, આ બેદીન (અધર્મી)ને મારો. લોકો ઉઠ્યા અને મારી નાખવાના ઈરાદાથી મને મારવા લાગ્યા. એવામાં હઝરત અબ્બાસે મને જોઈ લીધો અને મારા પર ઉંધા થઈને ઝુક્યા, કહેવા લાગ્યા : કમબખ્તો, ગિફાર કબીલાના માણસને મારી નાખો છો, જો કે ગિફાર કબીલો તમારું વેપારી મથક છે. તે બાજુએથી જ તમારો રસ્તો છે. કુરેશીઓ આ સાંભળીને મારતાં અટકી ગયા. બીજા દિવસે સવારે હું ફરી મસ્જિદમાં ગયો અને ફરી તે જ વાત કહી જે પહેલા દિવસે કહી હતી. કુરેશીઓએ ફરી કહ્યું : ઉઠીને આ અધર્મીને મારી નાખો. પહેલા દિવસે મારી જે હાલત કરી હતી તેવી જ તે દિવસે પણ કરી મૂકી. હઝરત અબ્બાસે ફરી મને જોઈ લીધો અને મારા પર ઝૂકી પડ્યા. કુરેશીઓને તે જ પહેલા દિવસવાળી વાત કહી. હઝરત ઈબ્ને અબ્બાસ કહે છે કે, અબૂઝરના ઈસ્લામની શરૂઆત આ પ્રમાણે થઈ.

અરબની જહાલતનું વર્ણન

(૫૬/૩૭૮૦) હઝરત ઈબ્ને અબ્બાસ કહેતા હતા : જો તમને અરબસ્તાનની જહાલત જાણવાથી ખુશી

થતી હોય તો સૂરએ અન્-આમની એકસો ત્રીસ આયતોની આગળ આ આયતો પઢો : કદ ખસિર લ્લાહીન કતલૂ અલ્લાહુમ સફ્હમ બિગયરિ ઇત્મિન. કિવા તે લોકો નુકસાનમાં રહ્યા જેઓ પોતાની ઔલાદને મૂર્ખાઈથી, સમજ્યા વગર મારી નાખે છે.

પોતાના મુસ્લિમ અથવા કાફિર બાપદાદા સાથે પોતાના વંશને ખોડવો જાણ છે

(૫૭/૩૭૯૧) હઝરત ઇબ્ને ઉમર (રહિ.) કહે છે : હુઝૂર (સલ.)એ ફરમાવ્યું હતું : કરીમ ઇબ્ને કરીમ ઇબ્ને કરીમ ઇબ્ને કરીમ યૂસુફ ઇબ્ને યઝૂફ ઇબ્ને ઇસ્હાક ઇબ્ને ઇબ્રાહીમ ખલીલુલ્લાહ હતા.

(૫૮/૩૭૯૨) હઝરત બરા ઇબ્ને આઝિબ કહે છે કે, રસૂલુલ્લાહ (સલ.)એ ફરમાવ્યું હતું : હું અબ્દુલ મુત્તલિબનો પુત્ર છું.

(૫૯/૩૭૯૩) હઝરત ઇબ્ને અબ્બાસ કહે છે કે, જ્યારે આયત વ અન્નિર અશીરતકલ અકરબીન ઉતરી ત્યારે હુઝૂરે કુરેશના કબીલાઓને અવાજ દેવાનો શરૂ કર્યો. એય ફિહરની ઔલાદ ! એય અદીની ઔલાદ ! (તમારી જાતને આગથી બચાવો.) બીજી

રિવાયતમાં છે કે, જ્યારે ઉપરોક્ત આયત ઉતરી ત્યારે હુઝૂર (સલ.)એ બધા કબીલાઓને અલગ અલગ નામ લઈને બોલાવ્યા. (અને તેમને અલ્લાહનો હુકમ સંભળાવ્યો.)

(૬૦/૩૭૯૪) હઝરત અબૂ હુરૈરા કહે છે કે, નામદાર હુઝૂર (સલ.)એ ફરમાવ્યું હતું : એય અબ્દે મુનાફની ઔલાદ ! તમારી જાતને અલ્લાહ (ના અઝાબથી) બચાવો. એય અબ્દુલ મુત્તલિબની ઔલાદ ! તમારી જાતને અલ્લાહ (ના અઝાબથી) છોડાવો. એય ઝુબેર ઇબ્ને અવ્વામની માં, રસૂલુલ્લાહ (સલ.)ની કોઈ અને એય ફાતિમા બિન્તે મુહમ્મદ ! તમારી જાતને ખુદાના અઝાબથી બચાવો. મારા માલમાંથી તમે જે કંઈ ઇચ્છો છો તે મારી પાસે માંગી લો, પરંતુ હું તમારા બંનેમાંથી કોઈને અલ્લાહના અઝાબમાંથી બચાવી શકીશ નહીં.

કોઈ કોમનો આઘાત કરેલો ગુલામ અથવા તેમનો બાણેજ તેમનામાં જ ગણાય છે

(૬૧/૩૭૯૫) હઝરત અનસ (રહિ.) કહે છે : એક વાર રસૂલુલ્લાહ (સલ.)એ ફક્ત અનસારીઓને બોલાવ્યા. (અનસારીઓ હાજર થઈ ગયા.) હુઝૂરે

કહ્યું : શું તમારામાં કોઈ બીજો માણસ પણ છે ? અનસારીઓએ કહ્યું : બીજો તો કોઈ નથી, ફક્ત અમારો એક ભાણેજ છે. ફરમાવ્યું : કોમનો ભાણેજ તો તેમની અંદર જ ગણાય છે.

હબસીઓનો કિસ્સો અને હુઝૂર (સલ.)નું 'યા બની અરફિદહ' કહીને સંબોધન કરવું

(૬૨/૩૭૮૬) હઝરત આઈશા કહે છે : એક વાર હઝરત સિદીકે અકબર મારી પાસે આવ્યા. તે વખતે હજજના દિવસોમાં મારી પાસે બે છોકરીઓ આવી હતી અને દઢ વગાડી ગાઈ રહી હતી. નામદાર હુઝૂર (સલ.) કપડું ઓઢીને સૂતા હતા. હઝરત અબૂબક્રે આવતાની સાથે જ ધમકાવી. હુઝૂર તરત મોં ઊઘાડીને કહ્યું : અબૂબક્ર, એમને છોડો, આ ખુશીનો સમય છે અને હજજના દિવસો છે. હઝરત આઈશા કહે છે : મને તે સમય યાદ છે જ્યારે કે હુઝૂરે મારા માટે આડ કરી હતી અને હું હબસીઓને મસ્જિદમાં રમતાં જોઈ રહી હતી. હઝરત ઉમરે તેમને ધમકાવ્યા હતા અને હુઝૂરે કહ્યું હતું : ઉમર ! એમને રહેવા દો. એય બની અરફિદહ ! તમારા માટે સલામતી છે. (કિંવા તમે વિના સંકોચે રમો.)

પોતાના વંશને ખરાબ ન

કહેવડાવવાનું બયાન

(૬૩/૩૭૮૭) ઉમ્મુલ મુઅમિનીન હઝરત આઈશા (રદિ.) કહે છે કે, હઝરત હસ્સાને રસૂલુલ્લાહ (સલ.) પાસે મુશ્શિકોની નાલેશી કરવાની રજા માંગી. હુઝૂરે કહ્યું : તમે મારા વંશને શું કરશો ? (કિંવા કુરૈશના વંશની તમે કેવી રીતે નાલેશી કરશો. મારો અને તેમનો વંશ તો એક જ છે) હઝરત હસ્સાને કહ્યું : હું હુઝૂરને તેમની અંદરથી એવી રીતે ખેંચીને અલગ કરી લઈશ, જેવી રીતે ગુંધિલા આટામાંથી વાળ ખેંચી લેવામાં આવે છે. હઝરત ઉરવા કહે છે : એક વાર હું હઝરત આઈશા સામે હઝરત હસ્સાની નાલેશી કરવા લાગ્યો. હઝરત આઈશાએ કહ્યું : હસ્સાને ખરાબ ન કહો. તેઓ રસૂલુલ્લાહ (સલ.) તરફથી મુશ્શિકોને જવાબ આપતા હતા.

રસૂલુલ્લાહ (સલ.)ના નામોનું વર્ણન અને નીચેની આયતનો ખુલાસો 'માકાન મુહમ્મદુન અબ્બા અહદિ મિમ રિજાલિકુમ.....' 'મુહમ્મદુ રસૂલુલ્લાહિ વ લ્લઝિન આમનૂ મઅહુ અશિદાઈ અલલ ફુરુફારિ રહમાઈ બરખહુમ.....' 'મિમ્બઅદી સ્મુહુ અહમદ.

(૬૪/૩૭૮૮) હઝરત ઝુબેર ઇબ્ને મુતઈમ કહે છે : રસૂલુલ્લાહ (સલ.)એ ફરમાવ્યું : મારા પાંચ નામો છે. હું

મુહમ્મદ છું. હું અહમદ છું. હું 'માહી' છું કે, મારી મારફતે ખુદા તઆલા કુફરને મિટાવશે. હું 'હાશિર' છું, લોકો મારા પગો પાસે ભેગા થશે અને હું 'આકિબ' છું. (કિંવા બધા નબીઓ પછી આવનાર છું.)

(૬૫/૩૭૯૯) હઝરત અબૂ હુરૈરા કહે છે : હુઝૂરે અનવર (સલ.)એ કહ્યું : શું તમને નવાઈ લાગતી નથી કે, ખુદા તઆલા કુરેશની ગાળો અને લાનતાનને મારા તરફથી કેવી રીતે ફેરવી નાખે છે. તેઓ 'મુઝમ્મમ'ને ગાળો આપે છે. જો કે હું 'મુઝમ્મમ' નથી, બલકે મુહમ્મદ છું. (કુરેશ ભારે દ્વેષના કારણે હુઝૂરને મુહમ્મદ કહેતા ન હતા, બલકે મુઝમ્મમ કહેતા હતા.)

અંતિમ નબી (સલ.)

(૬૬/૩૮૦૦) હઝરત જાબિર કહે છે : રસૂલુલ્લાહ (સલ.)એ ફરમાવ્યું : મારું ઉદાહરણ બીજા નબીઓની સરખામણીમાં એવું છે જેવું કે કોઈએ મકાન બનાવ્યું હોય. સંપૂર્ણ તૈયાર કરી નાખ્યું હોય અને ઘણું સુંદર બનાવ્યું હોય, પરંતુ એક ઈટની જગ્યા ખાલી છોડી હોય. હવે લોકો જ્યારે તેની અંદર જઈને જુએ છે ત્યારે પસંદ કરે છે, પરંતુ કહે છે કે, જો આ ઈટની જગ્યા ખાલી ન હોત તો સારું થાત.

(૬૭/૩૮૦૧) હઝરત અબૂ હુરૈરા કહે છે : રસૂલુલ્લાહ (સલ.)એ ફરમાવ્યું : આગળના નબીઓની સરખામણીમાં મારો દાખલો એવો છે જેમ કે કોઈએ એક ઘણું જ સુંદર મકાન બનાવ્યું હોય અને તેને શણગાર્યું પણ હોય, પરંતુ એક ખૂણામાં એક ઈટની જગ્યા છોડી દીધી હોય. લોકો આવીને જોઈને નવાઈ પામીને કહેવા લાગ્યા : અહીં ઈટ શા માટે ન મૂકવામાં આવી ? હુઝૂરે ફરમાવ્યું : બસ હું તે જ ઈટ છું અને ખાતિમુ નબિય્હીન છું.

રસૂલુલ્લાહ (સલ.)ની વફાતનું વર્ણન

(૬૮/૩૮૦૨) ઉમ્મુલ મુઅમિનીન હઝરત આઈશા (રદિ.) કહે છે કે, રસૂલુલ્લાહ (સલ.)ની વય વફાત વખતે ત્રેસઠ વરસની હતી. સંઘટ્ટ ઇબ્ને મુસય્યબનું પણ એ જ કથન છે.

રસૂલુલ્લાહ (સલ.)ની કુન્નિયતનું વર્ણન

(૬૯/૩૮૦૩) હઝરત અનસ કહે છે : એક વાર રસૂલુલ્લાહ (સલ.) બજારમાં હતા, એવામાં એક માણસે અવાજ દીધો : અબૂલ કાસિમ ! હુઝૂરે મોં ફેરવીને જોયું અને કહ્યું : મારા નામ પ્રમાણે નામ રાખી લો, પરંતુ મારી કુન્નિયત ન રાખો.

(૭૦/૩૮૦૪) હઝરત જાબિર કહે છે : હુઝૂર (સલ.)એ ફરમાવ્યું : મારા નામ પ્રમાણે નામ રાખી લો, પરંતુ મારી કુન્નિયત ન રાખો.

(૭૧/૩૮૦૫) હઝરત અબૂ હુરૈરા કહે છે : અબૂલ કાસિમ (સલ.)એ ફરમાવ્યું : મારા નામ પ્રમાણે નામ રાખો, પરંતુ મારી કુન્નિયત ન રાખો.

(૭૨/૩૮૦૬) જુઐદ ઇબ્ને અબ્દુર્રહમાન કહે છે : મેં હઝરત સાઈબ ઇબ્ને યઝીદને ચોરાણું વરસની વયે પણ શકિતશાળી અવધવોવાળા અને સમતીલ સ્વભાવવાળા જોયા. એના કારણ અંગે તેઓ પોતે કહેવા લાગ્યા કે, આ મારી આંખો અને કાન જેટલું કામ આપી રહ્યા છે એ બધું રસૂલુલ્લાહ (સલ.)ની દુઆના સદકા રૂપ છે. મારી માસી મને હુઝૂર (સલ.) પાસે લઈ ગયાં હતાં અને કહ્યું હતું : યા રસૂલલ્લાહ ! મારો આ ભાણેજ બીમાર રહે છે. આપ એના માટે દુઆ કરો. આપે મારા માટે દુઆ કરી હતી.

નુબુવ્વતની મહોરનું વર્ણન

(૭૩/૩૮૦૭) હઝરત સાઈબ ઇબ્ને યઝીદ કહે છે કે, મારી માસી મને હુઝૂર (સલ.) પાસે લઈ ગયાં અને કહ્યું : યા રસૂલલ્લાહ ! મારો ભાણેજ બીમાર રહે છે. હુઝૂરે મારા માથા પર હાથ મૂકીને બરકતની દુઆ કરી. જ્યારે આપે વુઝૂ

કર્યું ત્યારે મેં આપના વુઝૂનું પાણી પીધું. પછી હું આપની મુબારક પીઠ પાછળ જઈને ઉભો થઈ ગયો અને બંને ખભાઓ વચ્ચે નુબુવ્વતની મહોર જોઈ જે જાનવરના ઈડા જેવી હતી.

રસૂલુલ્લાહ (સલ.)ની શરીરાકૃતિ (દુલ્યા)નું વર્ણન

(૭૪/૩૮૦૮) હઝરત ઉકબા ઇબ્ને હારિસ કહે છે : એક વાર હઝરત સિદ્દીકે અકબર (રદિ.) અસ્રની નમાઝ પઢીને નીકળ્યા. હઝરત ઇમામ હસનને બાળકો સાથે રમતા જોઈને ખભા પર ઉંચકી લીધા અને કહ્યું : મારા પિતા કુરબાન, આ તો રસૂલુલ્લાહ (સલ.) જેવો છે, અલી જેવો નથી. હઝરત અલી હસતા હતા.

(૭૫/૩૮૦૯) હઝરત અબૂ જુહૈફા કહે છે : મેં રસૂલુલ્લાહ (સલ.)ને જોયા છે. ઇમામ હસન હુઝૂર જેવી શિકલ ધરાવતા હતા.

(૭૬/૩૮૧૦) હઝરત અબૂ જુહૈફા કહે છે : મેં પોતે જોયું હતું કે, હઝરત ઇમામ હસન રસૂલુલ્લાહ (સલ.) જેવા હતા. અબૂ ખાલિદ કહે છે : મેં અબૂ જુહૈફાને કહ્યું : તમે અમારી સામે હુઝૂરની શરીરાકૃતિ વર્ણન કરો. અબૂ જુહૈફાએ કહ્યું : હુઝૂર (સલ.) ગોરા રંગના માણસ હતા. ગીચ વાળ હતા.

હુજૂરે અમને તેર ઊંટણીઓ (ઇનામરૂપે) આપવાનો હુકમ આપ્યો હતો, પરંતુ કબજો મેળવતા પહેલાં જ હુજૂરની વફાત થઈ ગઈ.

(૭૭/૩૮૧૧) હઝરત અબૂ જુહૈફા કહે છે : મેં હુજૂર (સલ.)ને જોયા કે, આપના નીચેના હોઠની નીચે સફેદી હતી.

(૭૮/૩૮૧૨) હઝરત અબ્દુલ્લાહ ઇબ્ને બુસ્ર કહે છે કે, વૃધ્ધાવસ્થામાં હુજૂરના નીચેના હોઠની નીચે અમુક વાળ સફેદ થઈ ગયા હતા.

(૭૯/૩૮૧૩) હઝરત અનસ ઇબ્ને માલિકે રસૂલુલ્લાહ (સલ.)ની શરીરાકૃતિ (હુલ્યો) આ પ્રમાણે વર્ણન કરી હતી. આપ મધ્યમ કદના માણસ હતા, ન લાંબા હતા, ન ઠીંગણા. હુજૂરનો રંગ ખુલ્લો હતો ન તો ચુના જેવો સફેદ હતો ન કાળાશ તરફ ઢળતો ઘઉંવર્ણો. આપના વાળ ન તો ખૂબ જ વાંકડિયા હતા ન બિલકુલ સીધા. વહીના ઉતરાણ વખતે આપની વય ચાળીસ વરસની હતી. ત્યાર પછી દસ વરસ મક્કામાં રહ્યા. વહીનું ઉતરાણ થતું રહ્યું. પછી દસ વરસ મદીનામાં રહ્યા. વફાત સમયે હુજૂરના માથા અને દાઢીમાં વીસ વાળ પણ સફેદ ન હતા. રબીઆ કહે છે : મેં હુજૂરનો એક વાળ જોયો, જેનો રંગ લાલ હતો. મેં લોકોને પૂછ્યું, ખબર પડી કે, ખૂશબૂ લગાડવાના કારણે લાલ થઈ ગયો હતો.

(૮૦/૩૮૧૪) હઝરત અનસ કહે છે કે, નામદાર હુજૂર (સલ.) ન તો ઘણા લાંબા હતા, ન ઘણા ઠીંગણા. ન ચુનાની જેમ બિલકુલ સફેદ, ન શ્યામવર્ણ. હુજૂરના વાળ ન તો ખૂબ જ વાંકડિયા હતા ન તદ્દન સીધા. જ્યારે આપની ચાળીસ વરસની વય પૂરી થઈ ત્યારે અલ્લાહ તઆલાએ નુબુવ્વત અર્પણ કરી. તે પછી દસ વરસ મક્કામાં અને દસ વરસ મદીનામાં રહ્યા. વફાત વખતે આપના માથા અને દાઢીમાં વીસ વાળ પણ સફેદ ન હતા.

(૮૧/૩૮૧૫) હઝરત બરા ઇબ્ને આઝિબ કહે છે : નામદાર હુજૂર (સલ.) સૌથી વધુ ખૂબસૂરત અને નિખાલસ હતા. ન ઘણા લાંબા હતા ન ઘણા ઠીંગણા.

(૮૨/૩૮૧૬) હઝરત અનસ કહે છે કે, નામદાર હુજૂર (સલ.)એ ખિજાબ (મેંદી) લગાડ્યો હતો તેનું કારણ એ હતું કે, હુજૂરની કાનપટીઓમાં અમૂક વાળ સફેદ થઈ ગયા હતા.

(૮૩/૩૮૧૭) હઝરત બરા કહે છે : હુજૂર (સલ.)નું કદ મધ્યમસર હતું. બંને ખભાઓ વચ્ચેનો ભાગ ઘણો પહોળો હતો. વાળ કાનની ટીસી સુધી પહોંચતા હતા. મેં (એક વાર) આપને લાલ જોડી (કપડાંની) પહેરેલા જોયા. એનાથી વધારે ખૂબસૂરત દ્રશ્ય મેં ક્યારેય જોયું નથી.

(૮૪/૩૮૧૮) હઝરત બરા કહે છે : હુઝૂરે અનવરનો ચહેરો તલવાર જેવો નહીં, બદલે ચાંદ જેવો ચમકદાર હતો.

(૮૫/૩૮૧૯) હઝરત અબૂ જુહૈફા કહે છે : નામદાર હુઝૂર (સલ.) એક દિવસ સખ્ત બપોરે બતલા ગયા. વુઝૂ કર્યું. બે રકઅત ઝુહરની અને બે રકઅત અસ્રની પઢી. તે વખતે હુઝૂર સામે સુતરા રૂપે ભાલો હતો. સુતરાની સામેથી ઓરતો પણ પસાર થઈ રહી હતી. (નમાઝ પછી) લોકોએ ઉભા થઈને હુઝૂરના મુબારક હાથ પોતાના ચહેરાઓ પર મસલવાનું શરૂ કર્યું. મેં પણ હુઝૂરનો હાથ લઈને મારા ચહેરા પર મૂક્યો. આપનો હાથ બરફ કરતાં ઠંડો અને મુશ્ક કરતાં વધુ ખૂશબૂદાર હતો.

(૮૬/૩૮૨૦) હઝરત ઇબ્ને અબ્બાસ કહે છે : હુઝૂર (સલ.) સૌથી વધુ સખી હતા, ખાસ કરીને રમઝાનમાં. જ્યારે હઝરત જિબ્રીલ સાથે મુલાકાત થઈ હતી ત્યારે આપ ખૂબ જ સખાવત કરતા હતા. હઝરત જિબ્રીલ રમઝાનમાં દરરોજ રાત્રે હુઝૂર સાથે કુર્આનનો દૌર કરતા હતા. હુઝૂર ફૂંકાતા પવન કરતાં પણ વધારે સખી હતા.

(૮૭/૩૮૨૧) ઉમ્મુલ મુઅમિનીન હઝરત આઈશા (રદિ.) કહે છે : એક દિવસ હુઝૂર (સલ.) મારી પાસે આવ્યા. તે વખતે આપ ખુશ હતા. જેના લીધે

મુબારક ચહેરો ચમકતો હતો. ફરમાવ્યું : શું તમે સાંભળ્યું નથી કે, મુદલિજીએ એક અને ઉસામાને શું કહ્યું. એક અને ઉસામાના પગલાં જોઈને કહ્યું કે, આ બંને પગોનો અમુક ભાગ અમુકના અંશ રૂપે છે. (કિંવા એ બંનેના પગલાઓમાં પિતા-પુત્રની સગાઈ જોવા મળી છે.)

(૮૮/૩૮૨૨) હઝરત કઅબ ઇબ્ને માલિકે તબૂકની લડાઈમાંથી પોતાના બાકાત રહી જવાનો બનાવ વર્ણન કરવાના સંદર્ભમાં કહ્યું હતું કે, મેં હુઝૂર (સલ.)ને સલામ કરી. તે વખતે હુઝૂરનો ચહેરો ખુશીના કારણે ચમકી રહ્યો હતો. આપની આદત હતી કે, જ્યારે કોઈ ખુશી થતી ત્યારે આપનો ચહેરો ઝગમગતો હતો. એવું લાગતું હતું જાણે ચાંદનો ટુકડો. આ જોઈને અમે જાણી લેતા હતા કે, હુઝૂર અત્યારે ખુશ છે.

(૮૯/૩૮૨૩) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : હું આદમ (અલ.)ની ઔલાદના સૌથી શ્રેષ્ઠ સમયમાં પેદા થયો છું. એક પછી એક સમય આવતો રહ્યો. અહીં સુધી કે, આ સમય આવ્યો જેમાં હું પેદા થયો છું.

(૯૦/૩૮૨૪) હઝરત ઇબ્ને અબ્બાસ કહે છે : રસૂલુલ્લાહ (સલ.) શરૂમાં માથાના વાળ એમ જ (સેંથો પાડયા વગર) છોડી મૂકતા હતા અને

મુશ્રિકો સૈંથો પાડતા હતા અને ‘અહલે કિતાબ’ સૈંથો પાડતા ન હતા. હુજૂરનો એવો નિયમ હતો કે, જે વસ્તુ વિશે અલ્લાહ તઆલા તરફથી કોઈ નવો હુકમ મળતો ન હતો તેમાં ‘અહલે કિતાબ’નું અનુકરણ પસંદ કરતા હતા, પરંતુ પાછળથી માથામાં સૈંથો પાડતા હતા.

(૮૧/૩૮૨૫) હઝરત અબ્દુલ્લાહ ઇબ્ને અમ્ર કહે છે કે, રસૂલુલ્લાહ (સલ.) પ્રાકૃતિક રીતે અશ્લીલ શબ્દોચ્ચાર કરતા ન હતા અને કહેતા હતા કે, તમારામાં જે માણસના ગુણો સારા છે તે જ સારો માણસ છે.

(૮૨/૩૮૨૬) હઝરત આઈશા કહે છે કે, જો રસૂલુલ્લાહ (સલ.)ને બે વાતોમાંથી કોઈ એક વાત પસંદ કરવાનો અધિકાર આપવામાં આવતો તો તે જ વાત પસંદ કરતા હતા જે સહેલી હોતી, એ શરતે કે, તેમાં કોઈ પ્રકારનો ગુનોહ ન હોય. જો ગુનોહ હોય તો તેનાથી ઘણાં દૂર રહેતા હતા. હુજૂરે કદી પોતાની જાત માટે બદલો લીધો નહીં. હા, જો કોઈ એવું કામ કરતું જેના કરવાની ખુદા તઆલાએ મનાઈ ફરમાવી છે તો હુજૂર તેને શિક્ષા કરતા હતા.

(૮૩/૩૮૨૭) હઝરત અનસ કહે છે : મેં કોઈ રેશમ અને કોઈ દરિયાઈ રસૂલુલ્લાહ (સલ.)ની મુબારક હથેળી કરતાં વધારે નરમ સ્પર્શી નથી અને

હુજૂરની ખૂશબૂ કરતાં સારી કોઈ ખૂશબૂ સુંઘી નથી.

(૮૪/૩૮૨૮) હઝરત અબૂ સઈદ ખુદરી કહે છે કે, રસૂલુલ્લાહ (સલ.) પરદાનશીન છોકરી કરતાં વધારે શરમાળ હતા.

(૮૫/૩૮૨૯) હઝરત શુઅબાએ ઉપરોક્ત રિવાયતમાં એટલું વધારે વર્ણન કર્યું છે કે, જો હુજૂરને ન ગમતું હોય એવું કંઈ થાય તો મુબારક ચહેરા પર તેની નિશાની દેખાઈ આવતી હતી.

(૮૬/૩૮૩૦) હઝરત અબૂ હુરૈરા કહે છે : હુજૂર (સલ.)એ કદી કોઈ ખાણાની ટીકા કરી નથી. જો ઈચ્છા થાય તો ખાઈ લેતા, નહીં તો ખાતા ન હતા.

(૮૭/૩૮૩૧) હઝરત અબ્દુલ્લાહ ઇબ્ને માલિક અસદી કહે છે કે, હુજૂર (સલ.) જ્યારે સજદો કરતા ત્યારે બંને હાથ પહોળા રાખતા હતા. અહીં સુધી કે, હુજૂરની બગલો અમને દેખાતી હતી. બક્રની રિવાયત આ પ્રમાણે છે કે, બગલોની સફેદી અમને દેખાતી હતી.

(૮૮/૩૮૩૨) હઝરત અનસ કહે છે કે, રસૂલુલ્લાહ (સલ.) ઇસ્તિસ્કાની દુઆ સિવાય બીજી કોઈ દુઆમાં હાથ ઉંચકતા ન હતા. ઇસ્તિસ્કાની દુઆ વખતે હુજૂર એટલી હદ સુધી હાથ ઉંચા કરતા હતા કે બગલોની સફેદી દેખાતી હતી.

હજરત અબૂ મૂસા કહે છે કે, રસૂલે પાક (સલ.)એ દુઆ કરી હતી અને હાથ ઊંચા કર્યા હતા. મેં આપની બગલોની સફેદી જોઈ લીધી હતી.

(૮૮/૩૮૩૩) હજરત અબૂ જુહૈફા કહે છે : એક વાર ઈરાદા વગર જ હુજૂર (સલ.) પાસે પહોંચી ગયો. સખ્ત ગરમી હતી. આપ તે વખતે અબ્તહ મેદાનમાં એક તંબુમાં હતા. થોડી વાર પછી હજરત બિલાલ બહાર નીકળ્યા અને નમાઝ માટે અઝાન કહી. પછી અંદર જઈને રસૂલુલ્લાહ (સલ.)ના વુજૂનું બચેલું પાણી બહાર લાવ્યા. લોકો પાણી માટે તૂટી પડ્યા. ત્યાર પછી હજરત બિલાલ અંદર ચાલ્યા ગયા અને હુજૂરનો ભાલો બહાર લાવ્યા. હુજૂર પણ બહાર આવ્યા. હુજૂરની પિંડલીઓની સફેદી જે મેં તે વખતે જોઈ હતી તે હજુ સુધી મારી નજર સામે છે. તે પછી હજરત બિલાલે સામે ભાલો ખોસ્યો અને રસૂલે પાક (સલ.)એ ઝુહરની બે રકઅત પઢાવી. તે વખતે સામેથી ગધેડાઓ અને સ્ત્રીઓ પસાર થતી રહી. (નમાઝમાં કંઈ વાંધો આવ્યો નહીં.)

(૧૦૦/૩૮૩૪) હજરત આઈશા (રદિ.) કહે છે કે, રસૂલુલ્લાહ (સલ.) એવી રીતે વાતચીત કરતા હતા કે, જો કોઈ ગણતરી કરનારો ગણતરી કરવા માંગે તો (આપના દરેક શબ્દને) ગણી

શકતો હતો. બીજી રિવાયતમાં છે કે, ઉમ્મુલ મુઅમિનીને કહ્યું : શું તમારા માટે આ વાત આશ્ચર્યજનક નથી કે ફલાણો માણસ (અબૂ હુરૈરા) આવ્યો અને મારા કમરા પાસે બેસીને રસૂલુલ્લાહ (સલ.)ની હદીસો બયાન કરવા લાગ્યો. હું સાંભળી રહી હતી, પરંતુ નફિલ નમાઝ પઢી રહી હતી. (એટલે કંઈ બોલી શકી નહીં.) હું નમાઝ પૂરી કરવા પણ પામી ન હતી કે, તે ઉઠીને ચાલ્યો ગયો. જો નમાઝ પછી તે બેસી રહેત તો હું ઝરૂર તેને રદિયો આપત. કારણ કે, રસૂલુલ્લાહ (સલ.) તમારા જેમ સતત વાતચીત કરતા ન હતા.

રસૂલુલ્લાહ (સલ.)ની આંખો સૂતી હતી, દિલ સૂતું ન હતું

(૧૦૧/૩૮૩૫) હજરત જાબિર કહે છે કે, રસૂલુલ્લાહ (સલ.)ની આંખો સૂતી હતી, દિલ સૂતું ન હતું.

(૧૦૨/૩૮૩૬) અબૂ સલમાએ હજરત આઈશા (રદિ.)ને પૂછ્યું કે, રમઝાનમાં રસૂલુલ્લાહ (સલ.)ની નમાઝ કેવી હતી ? તેમણે કહ્યું : હુજૂર (સલ.) રમઝાન અને ગેર રમઝાનમાં ગમે તેમ, કોઈ પણ મહીનામાં (રાત્રે) અગિયાર રકઅતથી વધારે પઢતા ન હતા. જે ચાર રકઅતો પઢતા હતા તેની ખૂબી અને

લંબાણનું શું પૂછવું. પછી બીજી ચાર પઢતા હતા તેની ખૂબી લંબાણ પણ અવર્ણનીય છે. છેલ્લે ત્રણ રકઅતો પઢતા હતા. હજરત આઈશા કહે છે : એક વાર મેં કહ્યું : યા રસૂલલ્લાહ ! આપ વિત્ર પઢતા પહેલાં સૂઈ જાઓ છો ! ફરમાવ્યું : મારી આંખ સૂવે છે, દિલ સૂતું નથી.

(૧૦૩/૩૮૩૭) હજરત અનસ મિઅરાજની રાત્રિના કિસ્સાના સંદર્ભમાં બયાન કરી રહ્યા હતા કે, એક રાત્રે હુજૂર (સલ.) મસ્જિદે હરામમાં સૂઈ રહ્યા હતા, એવામાં ત્રણ માણસો આવ્યા. એકે કહ્યું : એ કોણ છે ? બીજાએ કહ્યું : એ સૌથી શ્રેષ્ઠ છે. ત્રીજાએ કહ્યું : તો તેને જ લઈ લો જે સૌથી શ્રેષ્ઠ છે. તે રાત્રે ફક્ત આટલો બનાવ બન્યો. હુજૂરે તે રાત્રે તેમને ફરી જોયા નહીં. બીજી રાત્રે ફરી તે જ ત્રણ માણસો આવ્યા. તે વખતે હુજૂરની આંખો સૂઈ રહી હતી, પરંતુ દિલ સૂતેલું ન હતું. નિયમ પણ એ છે કે, નબીઓની આંખો સૂવે છે, દિલ જાગૃત રહે છે. (તે રાત્રે) હજરત જિબ્રઈલ હુજૂરને લઈને આસ્માન પર ચઢાવીને લઈ ગયા.



બિસ્મિલ્લાહિ રૈહમાનિ રૈહીમ

રસૂલુલ્લાહ (સલ.)ની

નુબુવ્વતની નિશાનીઓ
(મુઅજિઝાઓ વગેરે)

(૧૦૪/૩૮૩૮) હજરત ઈમ્રાન ઈબ્ને હુસેન કહે છે : એક વાર સહાબાઓ હુજૂરે અનવર (સલ.) સાથે એક સફરમાં જઈ રહ્યા હતા. આખી રાત ચાલતા રહ્યા. જ્યારે સવાર થવા આવી ત્યારે એક જગ્યાએ પડાવ નાખ્યો અને નિંદ્રાધીન થઈ ગયા. જ્યારે સૂર્ય નીકળ્યો ત્યારે સૌપ્રથમ સિદ્દીકે અકબર જાગૃત થયા. એવો નિયમ હતો કે, જ્યાં સુધી રસૂલુલ્લાહ (સલ.) પોતે જાગૃત ન થાય ત્યાં સુધી કોઈ જગાડતું ન હતું. (એટલે કોઈએ હુજૂરને જગાડવાની હિંમત કરી નહીં.) એવામાં હજરત ઉમર પણ જાગી ગયા. સિદ્દીકે અકબરે હુજૂર (સલ.)ના માથા પાસે બેસીને ઉંચા સાદે તકબીર કહેવાનું શરૂ કર્યું. હુજૂર જાગ્યા અને નીચે ઉતરીને આપે અમને સવારની નમાઝ પઢાવી, પરંતુ એક માણસ બધા માણસોમાંથી અલગ રહ્યો. નમાઝમાં શામિલ થયો નહીં. હુજૂરે નમાઝમાંથી પરવારીને પૂછ્યું, હે માનવી ! તો અમારી સાથે નમાઝ કેમ પઢી નહીં ? તેણે કહ્યું : હુજૂર, મને ગુસ્સાની હાજત છે. આપે ફરમાવ્યું : પાક માટીથી તયમ્મુમ કરો. હુકમ અનુસાર તેણે તયમ્મુમ કરીને નમાઝ પઢી. અમને ખૂબ તરસ લાગી હતી. એટલે હુજૂર (સલ.)એ મને મારી

સામેના સવારોનો ઉપરી મુકર્રર કરીને પાણી શોધી લાવવાનો હુકમ આપ્યો. હુકમ અનુસાર અમે જઈ રહ્યા હતા. રસ્તામાં એક ઔરત સાથે મુલાકાત થઈ, જે પગ લટકાવીને સવાર હતી. (પાણીની) બે પખાલો તેની આજુબાજુ લટકી રહી હતી. અમે તેને પૂછ્યું, પાણી ક્યાં છે ? તેણે જવાબ આપ્યો : અહીં પાણી નથી. અમે પૂછ્યું : તારા ઘરવાળાઓ અને પાણી વચ્ચે કેટલું અંતર છે ? તેણે જવાબ આપ્યો : એક રાત-દિવસનું. અમે કહ્યું : ઠીક, તું રસૂલુલ્લાહ (સલ.) પાસે ચાલ, તેણે કહ્યું : કોણ રસૂલુલ્લાહ ? છેવટે અમે તેને મજબુર કરી અને રસૂલુલ્લાહ (સલ.) પાસે લઈ આવ્યા. હુજૂરે પણ તેની સાથે તે જ વાતચીત કરી જે અમે કરી હતી. ઓરતે કહ્યું : મારા બાળકો યતીમ છે. હુજૂરે પખાલો મંગાવી. પખાલો આવી ગઈ ત્યારે આપે તેમના આગળના ભાગ પર હાથ ફેરવ્યો. (હુજૂરના હાથ ફેરવવાથી પાણીમાં એટલી બરકત થઈ કે) અમે ચાળીસ માણસો હતા. બધા તરસ્યા હતા. બધાએ ધરાઈને પાણી પીધું અને જેટલી મશકો અને લોટાઓ વગેરે અમારી પાસે હતું તે બધું ભરી લીધું અને પખાલ તેવી જ ઉછાળા મારતી રહી. હા, અમે ઊંટોને પાણી પીવડાવ્યું ન હતું. તે પછી હુજૂરે હુકમ આપ્યો કે, તમારી પાસે જે કંઈ હાજર હોય તે લાવો. જેથી ઔરત માટે રોટીના ટુકડાઓ અને

ખજુર ભેગું કરવામાં આવ્યું. ઓરત તે વસ્તુઓ લઈને પોતાના ખાનદાનવાળાઓ પાસે ચાલી ગઈ અને કહેવા લાગી : આજે એક માણસ સાથે મારી મુલાકાત થઈ કે ક્યાં તો તે સૌથી મોટો જાદુગર છે અથવા તો જેવી રીતે લોકોએ કહ્યું હતું તે પ્રમાણે તે નબી છે. હજરત ઇમ્રાન કહે છે કે, તે ઓરતનાં લીધે તે લોકોને અલ્લાહ તઆલાએ સીધો રસ્તો બતાવ્યો. ઓરત પણ મુસલમાન થઈ ગઈ અને તે લોકો પણ ઇસ્લામ લઈ આવ્યા.

(૧૦૫/૩૮૩૯) હજરત અનસ કહે છે : એક વાર હુજૂર (સલ.) 'ઝૌરા' સ્થળે હતા, એવામાં લોકોએ મુબારક સેવામાં (પાણીનું એક) વાણસ રજુ કર્યું. આપે વાસણ પર મુબારક હાથ મૂક્યો. તરત હુજૂરની આંગળીઓની વચ્ચેથી પાણી ફુટીને નીકળવા લાગ્યું. બધાએ વુજૂ કરી લીધું. હજરત અનસે હજરત કતાદાના સવાલના જવાબમાં કહ્યું કે, તે વખતે અમે લગભગ ત્રણસો માણસ હતા.

(૧૦૬/૩૮૪૦) હજરત અનસ કહે છે : એક વાર અસ્રની નમાઝનો વખત થઈ ગયો. લોકોએ વુજૂ માટે પાણીની શોધ કરી, પરંતુ પાણી મળ્યું નહીં. છેવટે હુજૂરની સેવામાં થોડુંક વુજૂનું પાણી હાજર કરવામાં આવ્યું. આપે તે પાણીના વાસણમાં મુબારક હાથ મૂકીને લોકોને વુજૂ કરવાનો હુકમ આપ્યો. મેં પોતે જોયું

કે, હુજૂરે હાથ મૂકતાં જ આંગળીઓના નીચેથી પાણી ફુટીને ફુટીને નીકળી રહ્યું હતું. પરિણામ એ આવ્યું કે, બધા લોકોએ પહેલેથી છેલ્લે સુધી વુજૂ કર્યું.

(૧૦૭/૩૮૪૧) હઝરત અનસ કહે છે : એક વાર હુજૂર (સલ.) સહાબાની એક ટુકડીને સાથે લઈને સફરમાં ગયા. ચાલતાં ચાલતાં નમાઝનો વખત થઈ ગયો. વુજૂ માટે પાણી મળ્યું નહીં. એક માણસ જઈને એક પ્યાલામાં થોડું પાણી લઈ આવ્યો અને હુજૂરની સેવામાં હાજર કરી દીધું. આપે પાણી લઈને પ્રથમ પોતે વુજૂ કર્યું. પછી ચાર આંગળીઓ ફેલાવીને પ્યાલું પકડીને ફરમાવ્યું : ઓહો, વુજૂ કરો. બધા લોકોએ મરજી મુજબ વુજૂ કર્યું. તે વખતે લગભગ કુલ સિત્તેર માણસો હતા.

(૧૦૮/૩૮૪૨) હઝરત અનસ કહે છે : એક વાર નમાઝનો વખત થઈ ગયો. જે માણસનું ઘર મસ્જિદની બાજુમાં હતું તેણે તો વુજૂ કરી લીધું. બાકીના માણસો વુજૂ વગર રહી ગયા. હુજૂર (સલ.)ને પત્થરનો એક લોટો આપવામાં આવ્યો. જેમાં થોડુંક પાણી હતું. આપે હાથ પહોળો કરીને લોટામાં નાખવાની કોશિશ કરી, પરંતુ લોટાનું મોં સાંકડું હતું. એટલે હાથ જઈ શક્યો નહીં. છેવટે આપે મુઠ્ઠી વાળીને લોટામાં દાખલ કરી અને બધા લોકોએ તે જ પાણીથી વુજૂ કર્યું. તે વખતે માણસોની સંખ્યા ૮૦ (એસી) હતી.

(૧૦૯/૩૮૪૩) હઝરત જાબિર કહે છે કે, હુદયબિયાની લડાઈના દિવસે લોકોને તરસ લાગી, પરંતુ પાણી મળ્યું નહીં. રસૂલુલ્લાહ (સલ.) સામે પાણીની એક છાગલ મૂકેલી હતી. આપે તેનાથી વુજૂ કર્યું. લોકો તે લેવા માટે તૂટી પડ્યા. હુજૂરે કહ્યું : કેમ, શું વાત છે ? સહાબાએ કહ્યું : હુજૂર, અમારી પાસે ન વુજૂ માટે પાણી છે, ન પીવા માટે. ફક્ત આ જ પાણી છે જે આપની સામે મૂક્યું છે. આ સાંભળીને રસૂલુલ્લાહ (સલ.)એ મુબારક હાથ છાગલમાં મૂક્યો. તરત આંગળીઓની વચ્ચેથી નહેરની જેમ જોશભેર પાણી નીકળવા લાગ્યું જેથી અમે બધાએ વુજૂ પણ કરી લીધું અને પી પણ લીધું. સાલિમ કહે છે : મેં હઝરત જાબિરને પૂછ્યું, તે વખતે તમે કેટલા માણસો હતા ? હઝરત જાબિરે કહ્યું : અમે પંદરસો હતા, પરંતુ જો એક લાખ પણ હોત તો પણ બધા માટે પૂરતું થઈ પડત.

(૧૧૦/૩૮૪૪) હઝરત બરા ઇબ્ને આઝિબ કહે છે કે, હુદયબિયાની લડાઈના દિવસે અમે ચૌદસો માણસો હતા. એટલે હુદયબિયાના કુવાનું બધું પાણી અમે ખેંચી લીધું. તેમાં એક ટીપું પણ રહેવા ન દીધું. નામદાર હુજૂર (સલ.)એ કુવાના કિનારા પર બેસીને થોડુંક પાણી મંગાવીને કુવામાં થુક્યા. પછી થોડી વાર થોભ્યા પછી અમે પાણી પીવાનું શરૂ કર્યું. પોતે પણ ધરાઈ ગયા અને બધા જાનવરો પણ ધરાઈ ગયા.

(૧૧૧/૩૮૮૫) હઝરત અબૂ તલહાએ (પોતાની પત્ની) ઉમ્મે સુલૈમને જઈને કહ્યું : આજે મેં હુઝૂર (સલ.)નો અવાજ સાંભળ્યો તો અવાજ કંઈક કમજોર લાગ્યો. જાણવા મળ્યું કે આપ ભુખ્યા છે. શું તમારી પાસે કંઈ ખાવાનું છે ? ઉમ્મે સુલૈમે જવાબ આપ્યો : જી હા. જવની અમૂક રોટલીઓ છે. હઝરત અનસ કહે છે : આમ કહીને ઉમ્મે સુલૈમે તે રોટલીઓ કાઢી અને પોતાની ઓઢણી ઉતારીને તેમાં રોટલીઓ લપેટીને મારા હાથ નીચે છુપાવી દીધી અને ઓઢણીનો બાકીનો ભાગ મારા ઉપર નાખી દીધો અને હુઝૂર (સલ.) પાસે તે મોકલી દીધો. હું રોટલીઓ લઈને હુઝૂરની સેવામાં હાજર થયો. આપ તે વખતે મસ્જિદમાં બીરાજમાન હતા અને બીજા કેટલાક માણસો પણ બેઠા હતા. હું જઈને ઉભો થઈ ગયો. હુઝૂરે કહ્યું : શું તમને અબૂ તલહાએ મોકલ્યા છે ? મેં કહ્યું : જી હા. હુઝૂરે સહાબાને કહ્યું : ઉઠો, ચાલો. હુકમ અનુસાર લોકો ઉઠીને ચાલતા થયા. હું બધાની સાથે હતો. (હુઝૂર અબૂ તલહાના ઘેર ગયા.) મેં જઈને અબૂ તલહાને કહ્યું : હુઝૂર આવ્યા છે. અબૂ તલહાએ ઉમ્મે સુલૈમને કહ્યું કે, રસૂલુલ્લાહ (સલ.) બધા માણસોને સાથે લઈને આવ્યા છે. આપણી પાસે ખવડાવવાનું તો કંઈ નથી. ઉમ્મે સુલૈમે જવાબ આપ્યો : ખુદા અને તેના રસૂલ સારી

રીતે જાણે છે. તે પછી અબૂ તલહા હુઝૂરના સ્વાગત માટે નીકળ્યા. રસૂલુલ્લાહ (સલ.) અબૂ તલહા સાથે ઘરમાં દાખલ થયા અને કહ્યું : ઉમ્મે સુલૈમ, તમારી પાસે જે કંઈ હાજર હોય તે લાવો. ઉમ્મે સુલૈમે તે જ રોટલીઓ હાજર કરી દીધી. હુકમ અનુસાર રોટલીના ટુકડા કરવામાં આવ્યા. ઉમ્મે સુલૈમે ઘી રેડીને શાક જેવું બનાવ્યું. હુઝૂરે ખુદાના હુકમથી જે (દુઆ) કરવા ચાહી તે રોટલી વિષે કરી. પછી (અબૂ તલહાને) કહ્યું : દસ માણસોને ખાવાની રજા આપો. અબૂ તલહાએ દસ માણસોને ખાવાની રજા આપી. જ્યારે તેઓ ખાઈ ચુક્યા અને ધરાઈને ચાલ્યા ગયા ત્યારે હુઝૂરે કહ્યું : બીજા દસ માણસોને રજા આપો. અબૂ તલહાએ બીજા દસ માણસોને રજા આપી. તેઓ પણ ખાઈને ધરાઈને ચાલ્યા ગયા. હુઝૂરે કહ્યું : બીજા દસ માણસોને રજા આપો. હુકમ અનુસાર અબૂ તલહાએ તેમને પણ બોલાવી લીધા. તેઓ પણ ખાઈને ધરાઈને ચાલ્યા ગયા. હુઝૂરે કહ્યું : બીજા દસને બોલાવો. સારાંશ કે, બધા ખાઈને ધરાઈ ગયા. તે વખતે કુલ સિત્તેર-એસી માણસો હતા.

(૧૧૨/૩૮૮૬) હઝરત અબ્દુલ્લાહ ઈબ્ને મસ્જિદ કહે છે કે, અમે હુઝૂર (સલ.)ના મુઅજિજાઓને બરકતરૂપ માનતા હતા અને તમે લોકો ભયજનક માનતા હતા. અમે એક સફરમાં હતા. પાણી ઘટી ગયું હતું ત્યારે હુઝૂરે બચેલું

પાણી મંગાવ્યું હતું. લોકો વાસણમાં થોડુંક પાણી લઈને હાજર થયા હતા. હુજૂરે વાસણમાં મુબારક હાથ નાખીને કહ્યું હતું : ખુદા બરકત આપનારો છે. તમે બરકતવાળું પાક પાણી લેવાની ઉતાવળ કરો. અમે પોતે જોયું હતું કે, હુજૂરની આંગળીઓની વચ્ચેથી પાણી ફૂટી ફૂટીને નીકળી રહ્યું હતું. તદ્દઉપરાંત જ્યારે ખાણું ખવાય રહ્યું હતું ત્યારે ખાણામાંથી સુબ્હાનલ્લાહનો અવાજ આવી રહ્યો હતો. અમે પોતે સાંભળ્યો હતો.

(૧૧૩/૩૮૮૭) હઝરત જાબિર કહે છે : મારા પિતાનું અવસાન થયું ત્યારે તેઓ દેવાદાર હતા. હું હુજૂર પાસે ગયો અને કહ્યું કે, મરતી વખતે મારા પિતાના માથે ઘણું દેવું હતું. મારી પાસે ખજૂર સિવાય બીજું કંઈ નથી અને ખજૂરના કેટલાયે વરસોના ઉત્પાદનથી દેવું ચુકવી શકાશે નહીં. આપ મારી સાથે ચાલો જેથી લેણદારો મને સખ્ત શબ્દો ન બોલે. હુજૂરે ખજૂરના એક ઢગલાની આજુબાજુ ચક્કર માર્યા અને દુઆ કરી. પછી બીજા ઢગલાની આજુબાજુ ઘુમ્યા અને તેના પર બેસી ગયા. પછી કહ્યું : ઢગલામાંથી કાઢી કાઢીને લેણદારોનું લેણું ચુકવો જેથી હુજૂરે બધા લોકોનું લેણું ચુકવી દીધું અને જેટલું આપ્યું હતું તેટલું જ બાકી પણ રહ્યું.

(૧૧૪/૩૮૮૮) હઝરત અબ્દુર્રહમાન ઇબ્ને સિદ્દીકે અકબર કહે છે કે, સુફ્ફા-

વાળાઓ તદ્દન નાદાર લોકો હતા. હુજૂર (સલ.)એ એકવાર કહ્યું હતું કે, જે માણસ પાસે બે માણસોનું ખાણું હોય તે ત્રીજાને પણ લઈ જાય અને જેની પાસે ચારનું ખાણું હોય તે પાંચમાને અથવા છઠ્ઠાને લઈ જાય. એકવાર સિદ્દીકે અકબરના ભાગ ત્રણ માણસો આવ્યા. તેઓ તેમને લઈને આવ્યા. હુજૂર દસ માણસોને લઈ ગયા. (હઝરત અબૂબક્ર મહેમાનોને પોતાના ઘેર મૂકીને હુજૂર પાસે ચાલ્યા ગયા.) અમારા ઘરમાં હું હતો; મારી માં હતા, પિતા હતા, મારી પત્ની હતી અને નોકર હતો. હઝરત અબૂબક્રે સાંજનું ખાણું હુજૂરની પાસે જ ખાધું અને પછી ત્યાં જ થોભ્યા. અહીં સુધી કે, ઇશાની નમાઝ પઢી. થોડીક રાત્રિ વીત્યા પછી પાછા આવ્યા. પત્નીએ પૂછ્યું કે, શું કારણ હતું કે, તમે તમારા મહેમાનોની પણ ખબર લીધી નહીં ? કહ્યું : શું તમે તેમને ખાણું ખવડાવ્યું નથી ? પત્નીએ કહ્યું : તેમણે તમારા આવ્યા વગર ખાવાનો ઈન્કાર કરી દીધો. ઘરવાળાઓએ તેમની સામે ખાણું રજુ કર્યું હતું, પરંતુ મહેમાનોએ માન્યું નહીં. હઝરત અબ્દુર્રહમાન કહે છે : હું આ વાતથીત સાંભળીને ભયના માર્યા એક જગ્યાએ જઈને છુપાઈ ગયો. હઝરત અબૂબક્રે મને ઠપકો આપ્યો અને કહ્યું : એય બેવકુફ જાહિલ ! (તે એમને ખાણું ખવડાવ્યું નહીં ?) પછી મહેમાનોને કહ્યું : તમે

ખાઓ, ખુદાની કસમ ! હું બિલકુલ ખાઈશ નહીં. હજરત અબ્દુરહમાન કહે છે : ખુદાની કસમ ! ખાણામાંથી જે કોળીયો અમે લેતા હતા તેની નીચેથી તેનાથી વધારે બીજું વધી જતું હતું. અહીં સુધી કે, બધા ધરાઈ ગયા અને પહેલાં કરતાં વધારે ખાણું બચ્યું. આ જોઈને હજરત અબૂબક્રે પોતાની પત્નીને કહ્યું : એય બની ફિરાસની પુત્રી ! આ શું ? પત્નીએ કહ્યું : આંખની ઠંડકની કસમ ! અત્યારે આ ખાણું પહેલાં કરતાં ત્રણ ગણું છે. તે પછી હજરત અબૂબક્રે પણ તેમાંથી થોડુંક ખાધું અને કહ્યું : તે કસમ શયતાનના વસવસાના કારણે હતી. પછી બીજો એક કોળીયો ખાઈને બાકીનું ખાણું ઊંચકીને રસૂલુલ્લાહ (સલ.) પાસે લઈ આવ્યા. તે ખાણું સવાર સુધી હુજૂરની પાસે જ રહ્યું. હજરત અબ્દુરહમાન કહે છે : તે સમયે એક કોમ સાથે અમારા કરાર થયેલા હતા, પરંતુ સુલેહની મુદત પૂરી થઈ ગઈ હતી. એટલે અમે (દુશ્મનો સાથે લડવા માટે) બાર મુખીઓ અથવા સરદારો પસંદ કર્યા. દરેક મુખી સાથે સારી જેવી સંખ્યા હતી. બધાએ તે ખાણું ખાધું.

(૧૧૫/૩૮૮૯) હજરત અનસ કહે છે : એકવાર રસૂલુલ્લાહ (સલ.)ના સમયમાં મદીનામાં દુકાળ પડ્યો. શુક્રવારના દિવસે રસૂલુલ્લાહ (સલ.) ખુત્બો પઢી રહ્યા હતા, એવામાં એક માણસે ઉભા થઈને કહ્યું : યા રસૂલલ્લાહ !

બધા ઘોડાઓ અને બકરીઓ બરબાદ થઈ ગઈ. આપ ખુદા તઆલા પાસે પાણી વરસાવવાની દુઆ માંગો. હુજૂર (સલ.)એ હાથ ફેલાવીને દુઆ માંગી. તે વખતે આકાશ કાચ જેવું સાફ હતું, પરંતુ (હુજૂરની દુઆથી) તરત એક હવા ચાલી અને વાદળ આવ્યું અને આકાશે પોતાનું મોં ખુલ્લું કર્યું. પરિણામ એ આવ્યું કે, અમે ત્યાંથી ઉઠીને આવ્યા તો પાણીમાં ડુબકીઓ ખાતા ઘેર પહોંચ્યા અને આગામી શુક્રવાર સુધી સતત વરસાદ પડતો રહ્યો. બીજા શુક્રવારે ફરી એક માણસે કહ્યું : યા રસૂલલ્લાહ ! મકાનો બરબાદ થઈ ગયા. આપ ખુદા પાસે દુઆ માંગો કે, આ પાણી અટકી જાય. આપ હસ્યા અને કહ્યું : એય અલ્લાહ ! અમારી આજુબાજુ વરસે, અમારા ઉપર ન વરસે. હજરત અનસ કહે છે : મેં જોયું કે, વાદળ વીખેરાઈને મદીનાની આજુબાજુ ચાલ્યું ગયું અને મદીનાની ઉપરનું આકાશ તાજ જેવું થઈ ગયું.

(૧૧૬/૩૮૯૦) હજરત ઈબ્ને ઉમર કહે છે કે, રસૂલુલ્લાહ (સલ.) ખજુરીના લાકડાના એક થાંભલા સાથે અડીને ખુત્બો પઢતા હતા, પરંતુ જ્યારે મિમ્બર બની ગયો ત્યારે હુજૂર (સલ.) થાંભલો છોડીને મિમ્બર તરફ ગયા. થાંભલો રડવા લાગ્યો. હુજૂર તેનું રૂદન સાંભળીને તેની પાસે ગયા અને તેના પર મુબારક હાથ મૂક્યો. (થાંભલાનું રડવાનું બંધ થઈ ગયું.)

(૧૧૭/૩૮૮૧) હઝરત જાબિર ઇબ્ને અબ્દુલ્લાહ કહે છે કે, રસૂલુલ્લાહ (સલ.) શુક્રવારના દિવસે ખજૂરીના એક થાંભલાનો ટેકો લઈને ખુત્બો પઢતા હતા. એક અનસારી ઓરતે અથવા પુરૂષે કહ્યું : યા રસૂલુલ્લાહ ! શું અમે આપના માટે એક મિમ્બર ન બનાવી દઈએ ? ફરમાવ્યું : તમારી ખુશી હોય તો બનાવડાવી આપો. લોકોએ હુજૂર માટે એક મિમ્બર બનાવી આપ્યો. જ્યારે શુક્રવારનો દિવસ આવ્યો ત્યારે હુજૂર મિમ્બરનો ટેકો લઈને ઉભા થયા (અને થાંભલાને છોડી દીધો) થાંભલો બાળકના જેમ ઉંચા સાદે રડવા લાગ્યો. હુજૂર તરત મિમ્બર પરથી ઉતરી પડ્યા અને થાંભલાને છાતી સરસો ચાંપ્યો, પરંતુ થાંભલાએ બાળકની જેમ ઊંહ, ઊંહ કરીને રડવાનું ચાલુ રાખ્યું. રડવાનું કારણ એ હતું કે, થાંભલાની પાસે જ્યારે અલ્લાહનો ઝિક્ર (યાદ) થતો હતો ત્યારે તે સાંભળતો હતો.

(૧૧૮/૩૮૮૨) હઝરત જાબિર ઇબ્ને અબ્દુલ્લાહ કહે છે કે, મસ્જિદે નબવીની છત ખજૂરીના પાંદડાંઓની હતી. હુજૂર (સલ.) ખજૂરીના એક થાંભલાના ટેકે ખુત્બો પઢતા હતા, પરંતુ જ્યારે મિમ્બર તૈયાર થઈ ગયો ત્યારે આપ મિમ્બર પર ખુત્બો પઢવા ગયા. આ (જુદાઈ)ના લીધે થાંભલો દસ મહીનાની ગાલણ ઊંટણીના અવાજની

જેમ રડવા લાગ્યો. છેવટે હુજૂર તેની પાસે ગયા. તેના પર મુબારક હાથ મૂક્યો અને તેનો અવાજ બંધ થયો.

(૧૧૯/૩૮૮૩) હઝરત હુઝયફા કહે છે : એક વાર ફારુકે અમુઝમે કહ્યું કે, તમારામાંથી કોને ફિત્નાવાળી હદીસ યાદ છે ? મેં જવાબ આપ્યો : અમીરૂલ મુઅમિનીન મને યાદ છે. તેમણે કહ્યું : તમે ખૂબ હિમ્મતવાન લાગો છો, બયાન કરો. મેં કહ્યું : હુજૂર (સલ.)એ ફરમાવ્યું હતું કે, માણસ પોતાના સ્ત્રી બાળકો અને પડોશીઓના કારણે જે ફિત્નાઓમાં સપડાય છે તેનો કફફારો નમાઝથી, ખૈરાત કરવાથી, નેક કામનો હુકમ આપવાથી અને બુરા કામથી રોકવાથી થઈ જાય છે. હઝરત ઉમરે કહ્યું : મારો હેતુ એ નથી, બલ્કે તે ફિત્નો મુરદ છે જે મહાસાગરની જેમ ઉછાળા મારશે. મેં કહ્યું : અમીરૂલ મુઅમિનીન, એનાથી આપને તો કંઈ નુકસાન પહોંચી શકતું નથી. કારણ કે, આપની અને તેની વચ્ચે તો એક બંધ દરવાજો અવરોધરૂપ છે. તેમણે કહ્યું કે, તે દરવાજો ખોલી નાખવામાં આવશે અથવા તોડી નાખવામાં આવશે ? મેં કહ્યું : તોડવામાં આવશે. કહ્યું : તો પછી કદી બંધ થશે નહીં. રાવી કહે છે : અમે હુઝયફાને પૂછ્યું, શું હઝરત ઉમર તે દરવાજાથી માહિતગાર હતા ? હઝરત હુઝયફાએ કહ્યું : હા, જેવી રીતે આજ અને કાલની વચ્ચે એક રાત

અંતરાયરૂપ છે એવી જ રીતે હઝરત ઉમર પણ ખાત્રીપૂર્વક તેનાથી માહિતગાર હતા. મેં તેમને એવી હદીસ બયાન કરી છે જે જુઠી નથી. રાવી કહે છે : અમને હુઝયફાને આવું પૂછતાં કંઈક ભય લાગ્યો કે, દરવાજાથી કયો માણસ મુરાદ છે. એટલે અમે મસ્રૂકને પૂછવાનો હુકમ આપ્યો. મસ્રૂકે પૂછ્યું, હુઝયફાએ જવાબ આપ્યો : દરવાજાથી મુરાદ ખુદ હઝરત ઉમરની જાત છે.

(૧૨૦/૩૮૮૪) હઝરત અબૂ હુરૈરા કહે છે : નામદાર હુઝૂર (સલ.)એ ફરમાવ્યું : કિયામત ત્યાં સુધી કાયમ નહીં થાય જ્યાં સુધી તમારી લડાઈ એવી કોમ સાથે નહીં થાય જેમના જોડાઓ વાળના હશે. કિયામત ત્યાં સુધી નહીં આવે જ્યાં સુધી તમારી લડાઈ તુર્કી સાથે નહીં થાય. જેમની આંખો નાની, રંગ લાલ, નાક ચપટું, ચહેરો ઢાલ જેવો ગોળ અને ચામડી જાડી હશે. તેમે સર્વાત્તમ તે માણસને જોશો જે આ હુકૂમત પ્રત્યે ભારે નફરત ધરાવતો હશે. અહીં સુધી કે, તેમાં ફસાઈ પડશે. (કિવા દિલથી નફરત કરશે, પરંતુ સંજોગવશાત તેમાં ફસાઈ પડશે.) માણસોની હાલત ખાણ જેવી છે. જે કુફ્રની હાલતમાં સારો હતો તે ઇસ્લામી યુગમાં પણ સારો ગણાશે. (એ શરતે કે દીની સમજ-સૂઝ ધરાવતો હોય) તમારા લોકો પર એક સમય એવો ઝરૂર આવશે જેમાં (એક વાર) મારા દીદાર (દર્શન)

કરવાનું તમને તમારા સ્ત્રી બાળકો અને માલ કરતાં વધારે ગમશે. (પરંતુ મને જોઈ શકશો નહીં)

(૧૨૧/૩૮૮૫) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : કિયામત ત્યાં સુધી આવશે નહીં જ્યાં સુધી તમારી લડાઈ 'ખૂઝ' અને કિરમાનવાળા અજમીઓ સાથે થશે નહીં. જેમના ચહેરા લાલ, નાક ચપટાં, આંખો નાની, ચહેરાઓ છુંદળાંવાળી ઢાલ જેવા (ગોળ અને કુરૂપ) હશે. તેમના જોડાઓ વાળના હશે.

(૧૨૨/૩૮૮૬) હઝરત અબૂ હુરૈરા કહે છે : હું ત્રણ વરસ હુઝૂર (સલ.) પાસે રહ્યો. આ ત્રણ વરસમાં મારી તીવ્ર ઈચ્છા એવી રહી કે, હુઝૂર (સલ.)ની હદીસો યાદ કરી લઉં. મેં હુઝૂર (સલ.)ને કહેતા સાંભળ્યા છે, આપ હાથના ઇશારાથી કહેતા હતા કે, કિયામત ત્યાં સુધી આવશે નહીં જ્યાં સુધી તમારી લડાઈ તે કોમ સાથે થશે નહીં જેમના જોડાઓ વાળના હશે.

(૧૨૩/૩૮૮૭) હઝરત અમ્ર ઈબ્ને તગલબ કહે છે : હુઝૂર (સલ.)એ ફરમાવ્યું કે, કિયામતની નજીક તમારી લડાઈ એવી કોમ સાથે થશે જેના જોડાઓ વાળના હશે અને તે લોકો સાથે પણ તમારી લડાઈ થશે જેમના ચહેરા ઢાલ જેવા ચપટા અને ગોળ હશે.

(૧૨૪/૩૮૮૮) હઝરત અબ્દુલ્લાહ ઇબ્ને ઉમર કહે છે : હુઝૂર (સલ.)એ ફરમાવ્યું : યહૂદીઓ તમારી સાથે લડશે, પરંતુ તમે તેમના પર વિજય મેળવશો અને પરિસ્થિતિ એવી થઈ જશે કે, પત્થર પોકાર પાડીને કહેશે : એય મુસલમાન ! આ યહૂદી મારી આડમાં છુપાયેલો છે, એને કતલ કરી દે.

(૧૨૫/૩૮૮૮) હઝરત અબૂ સઈદ ખુદરી કહે છે : હુઝૂર (સલ.)એ ફરમાવ્યું : એક સમય એવો આવશે કે, લોકો જિહાદ કરશે અને તેમને પૂછવામાં આવશે કે, રસૂલુલ્લાહ (સલ.)નો કોઈ સહાબી તમારામાં છે ? તેઓ જવાબ આપશે : હા, છે. જેથી તેમનો વિજય થશે. પછી એક સમય એવો આવશે કે, લોકો જિહાદ કરશે અને તેમને પૂછવામાં આવશે કે, શું તમારામાં કોઈ તાબેઈ છે ? તેઓ જવાબ આપશે : હા, છે. જેથી તેમને વિજય મળશે.

(૧૨૬/૩૮૦૦) હઝરત અદી ઇબ્ને હાતિમ કહે છે : એક વાર અમે હુઝૂર પાસે હાજર હતા. એવામાં એક માણસે આવીને ભૂખમરાની ફરિયાદ કરી. પછી બીજો માણસ આવ્યો. તેણે રસ્તામાં લૂંટાઈ જવાની ફરિયાદ કરી. હુઝૂરે મને કહ્યું : અદી, શું તો 'હીરા' સ્થળ જોયું
(૧૨૪/૩૮૮૮) આ બનાવ હઝરત ઇસા (અલ.)ના ઉત્તરાણ વખતે બનશે.

છે ? મેં કહ્યું : જી ના, મેં જોયું તો નથી. અલબત્ત નામ સાંભળ્યું છે. ફરમાવ્યું : જો તારી ઉમર લાંબી થશે તો તું જોશે કે, એકલી ઓરત ઊંટ પર સવાર થઈને હીરાથી નીકળશે અને આવીને કઅબાનો તવાફ કરશે. તેને ખુદાના સિવાય કોઈનો ડર નહીં હોય. મેં મારા મનમાં વિચાર્યું, તે વખતે 'તય' કબીલાના લૂંટારાઓ ક્યાં ચાલ્યા જશે, જેમણે આખા દેશમાં ફિત્નાની આગ લગાડી છે. પછી હુઝૂરે કહ્યું : જો તારી ઉમર લાંબી થશે તો તું જોશે કે, કિસ્રાના ખજાનાઓ ખુલી જશે. મેં કહ્યું : કિસ્રા ઇબ્ને હુરમુઝના ? ફરમાવ્યું : કિસ્રા ઇબ્ને હુરમુઝના. પછી ફરમાવ્યું : જો તારી ઉમર લાંબી થઈ તો જોશે કે, માણસ મુઠ્ઠીમાં સોનું-ચાંદી લઈને લેનારની શોધમાં ફરશે અને કોઈ લેનારો નહીં મળે. જે દિવસે બંદાનો અને અલ્લાહનો સામનો થશે તે દિવસે ખુદા તઆલા કહેશે : શું મેં મારો હુકમ પહોંચાડવા માટે તમારી પાસે મારો પયગમ્બર મોકલ્યો ન હતો ? બંદો કહેશે : મોકલ્યો તો હતો. ખુદા તઆલા કહેશે : શું મેં તને માલ અને ઔલાદ આપી ન હતી અને શું મેં તારા ઉપર કૃપા કરી ન હતી ? બંદો કહેશે : એવું ઝરૂર થયું હતું. ત્યાર પછી બંદો પોતાની જમણી બાજુએ જોશે તો આગ દેખાશે અને ડાબી બાજુએ જોશે ત્યારે પણ આગ દેખાશે. હઝરત અદી કહે છે : હુઝૂર

(સલ.)એ ફરમાવ્યું હતું કે, આગથી બચો, ભલેને ખારેકનો એક ટુકડો આપીને જ હોય. જે માણસને ખજૂરનો ટુકડો ન મળે તે સારી વાત કરીને બચે, પરંતુ આગથી બચે. હઝરત અદી કહે છે : મેં (હુઝૂરની ભવિષ્યવાણી અનુસાર) જોયું કે, એકલી ઓરત 'હીરા'થી સવાર થઈને નીકળતી હતી અને જઈને કઅબાનો તવાફ કરતી હતી અને ખુદા સિવાય બીજા કોઈનો તેને (રસ્તામાં) ડર લાગતો ન હતો. કિસ્સા ઈબ્ને હુરમુઝના ખજાનાઓ ખોલનારાઓમાં તો હું શામિલ હતો. જો તમારા લોકોની ઉમર લાંબી થઈ તો રસૂલુલ્લાહ (સલ.)ના આ ફરમાનની સચ્ચાઈ તમે પોતે જોઈ લેશો કે, માણસ મુઠ્ઠી ભરીને સોનું-ચાંદી લઈને ફરશે અને કોઈ લેનારો નહીં હોય.

(૧૨૭/૩૮૦૧) હઝરત મુહિલ ઈબ્ને ખલીફા કહે છે કે, ઉપરોક્ત હદીસમાં હઝરત અદી ઈબ્ને હાતિમે આ શબ્દો કહ્યા હતા કે, હું હુઝૂરની પાસે હાજર હતો.

(૧૨૮/૩૮૦૨) હઝરત ઉકબા ઈબ્ને આમિર કહે છે : હુઝૂર (સલ.) એક દિવસ બહાર નીકળ્યા અને ઉહદના શહીદોની જનાઝાની જેમ નમાઝ પઢાવી. પછી પાછા ફરીને મિમ્બર પાસે આવ્યા અને કહ્યું : હું તમારા માટે આગેવાન અને પેશવા છું. કિયામતના દિવસે તમારો

ગવાહ રહીશ. ખુદાની કસમ ! મને મારી હોઝ અત્યારે દેખાઈ રહી છે અને મને પૃથ્વીના ખજાનાઓની ચાવીઓ આપી દેવામાં આવી છે. એટલે ખુદાની કસમ ! મને એ વાતનો ભય નથી કે, મારા પછી તમે શિક્ક કરવા લાગશો, બલ્કે એ વાતનો ભય છે કે, દુનિયાની લાલચમાં પડી જશો.

(૧૨૯/૩૮૦૩) હઝરત ઉસામા કહે છે : રસૂલે પાક (સલ.)એ એક વાર મદીનાના એક ટેકરા પર ચઢીને ફરમાવ્યું : મને જે કંઈ દેખાઈ રહ્યું છે તે શું તમને દેખાઈ રહ્યું છે ? જેવી રીતે વરસાદ પડવાની જગ્યાઓ દેખાય છે તેવી જ રીતે હું કિત્તાઓને તમારા ઘરોમાં જોઈ રહ્યો છું.

(૧૩૦/૩૮૦૪) હઝરત ઝયનબ બિન્તે જહશ કહે છે : એક દિવસ હુઝૂર (સલ.) ગભરાયેલી હાલતમાં મારી પાસે આવ્યા અને કહેવા લાગ્યા : 'લાઈલાહ ઇલ્લ લલાહ' આ મુસીબત અરબસ્તાન માટે નુકસાનકારક છે. આ મુસીબત નજીક આવી ગઈ છે. પછી હુઝૂરે અંગૂઠો અને શહાદતની આંગળી (અંગૂઠાની બાજુની આંગળી)નું વર્તુળ બનાવીને કહ્યું : આજે યાજૂજ માજૂજની દીવાલમાં આટલું કાણું પડી ગયું છે. મેં કહ્યું : યા રસૂલલ્લાહ ! શું આપણે પણ તબાહ થઈ જઈશું ? જો કે આપણામાં નેક લોકો મોજુદ છે. ફરમાવ્યું : જ્યારે બદકારી

(કુકર્મી) વધી પડશે. (ત્યારે બધા તબાહ થઈ જશે.)

(૧૩૧/૩૮૦૫) હઝરત ઉમ્મે સલમહ કહે છે : હુજૂર (સલ.)એ ઉઘમાંથી જાગીને કહ્યું : સુબહાનલ્લાહ ! કેટલાયે (રહમતના) ખજાનાઓ ઉતારવામાં આવ્યા અને કેટલાયે કિત્નાઓ ઉતર્યા.

(૧૩૨/૩૮૦૬) હઝરત અબૂ સઅસઆ કહે છે : હઝરત અબૂ સઈદ ખુદરીએ મને કહ્યું : હું જોઉં છું કે, તમને બકરીઓ પ્રત્યે મુહબ્બત છે અને તમે બકરીઓને જીવનનિર્વાહનું સાધન બનાવી લીધું છે. એટલે તેમને સ્વચ્છ રાખો અને તેમના નાકનું લીંટ સાફ કરો. (કિંવા તેમની સારી રીતે સેવાચારી કરો.) કારણ કે, મેં રસૂલુલ્લાહ (સલ.)ને કહેતા સાંભળ્યા છે કે, એક એવો સમય આવશે જેમાં મુસલમાન માટે સર્વશ્રેષ્ઠ માલ બકરીઓ હશે. તે તેમને પહાડોના શિખરો અને વરસાદ વરસવાની જગ્યાઓએ ચરાવવા માટે લઈને ફરશે અને પોતાના ધર્મને લઈને કિત્નાઓથી નાસતો ફરશે.

(૧૩૩/૩૮૦૭) હઝરત અબૂ હુરૈરા કહે છે : હુજૂર (સલ.)એ ફરમાવ્યું કે, ટૂંક સમયમાં જ કિત્નાઓ જાગશે. જેમાં બેસેલી માણસ ઉભા રહેલા માણસથી અને ઉભો રહેલો ચાલનારાથી અને ચાલનારો

દોડનારાથી સારો હશે. જે માણસ આ કિત્નાઓ તરફ ડોકિયું કરશે તેને કિત્નાઓ પોતાના તરફ ખેંચી લેશે. એટલે જે માણસને પનાહની કોઈ જગ્યા મળી જાય ત્યાં પનાહ લઈ લેવી જોઈએ. એક રિવાયતમાં એટલું વધારે છે કે, જે માણસની અસરની નમાઝ ચાલી ગઈ તેના જાણે કે, સ્ત્રી-બાળકો અને માલ છીનવાઈ ગયો.

(૧૩૪/૩૮૦૮) હઝરત ઇબ્ને મસ્જીદથી રિવાયત છે કે, હુજૂર (સલ.)એ ફરમાવ્યું : ટૂંક સમયમાં બીજાઓ તમારા કરતાં આગળ આવશે અને એવા બનાવો બનશે જે તમને નાપસંદ હશે. સહાબાએ કહ્યું : તો હુજૂર અમને તે વિષે શું હુકમ આપે છે ? ફરમાવ્યું : તમારા પર હાકિમનો જે હક્ક વાજિબ છે તેને અદા કરજો અને તમારો હક્ક ખુદા પાસે માંગજો.

(૧૩૫/૩૮૦૯) હઝરત અબૂ હુરૈરા કહે છે : હુજૂર (સલ.)એ ફરમાવ્યું કે, મારી ઉમ્મતને કુરેશનો આ કબીલો તબાહ કરી નાખશે. સહાબાએ કહ્યું : તો પછી આપ અમને શું હુકમ આપો છો ? ફરમાવ્યું : જો લોકો એમનાથી દૂર રહે તો સાફ છે. અબૂ હુરૈરાની એક રિવાયતમાં છે કે હુજૂર (સલ.)એ ફરમાવ્યું : મારી ઉમ્મતની બરબાદી કુરેશના અમુક છોકરાઓના હાથે થશે. મરવાને અબૂ

હુરૈરાને કહ્યું : શું છોકરાઓના હાથે બરબાદી થશે ? અબૂ હુરૈરાએ કહ્યું : હા, જો તમે ઇચ્છતા હોય તો હું તેમના નામ પણ લઈ લઉં કે, તેઓ ફલાણા ફલાણા માણસોના છોકરાઓ હશે.

(૧૩૬/૩૮૧૦) હઝરત હુઝયફા કહે છે કે, લોકો હુઝૂર (સલ.)ને નેક કામો વિશે પૂછતા હતા અને હું બુરા કામો વિશે પૂછતો હતો. જેથી બુરાઈ મારા સુધી ન આવી શકે. જેથી એક વાર મેં પૂછ્યું કે, યા રસૂલલ્લાહ ! પહેલાં તો અમે કુફર અને શિર્કની હાલતમાં હતા. પછી ખુદા તઆલાએ અમને આ ભલાઈ (ઈસ્લામ) આપી હવે શું આ ભલાઈ પછી બીજી કોઈ બુરાઈ જન્મ લેશે ? ફરમાવ્યું : હા. મેં કહ્યું : તો શું તે બુરાઈ પછી ફરી કોઈ ભલાઈ થશે ? ફરમાવ્યું : હા, પરંતુ તે ભલાઈમાં અંધકાર પણ હશે. મેં કહ્યું : અંધકાર શું હશે ? ફરમાવ્યું : લોકો મારી હિદાયત સિવાય બીજો હિદાયતનો રસ્તો અપનાવશે. તેમનામાં તમને બુરા કામો પણ દેખાશે અને સારા પણ. મેં કહ્યું : યા રસૂલલ્લાહ ! પછી તે ભલાઈ પછી પણ કોઈ બુરાઈ થશે ? ફરમાવ્યું : હા, (કેટલાક લોકો) જહન્નમના દરવાજાઓ તરફ લોકોને બોલાવશે. જેઓ તેમની વાત માનશે તેમને તેઓ જહન્નમ તરફ ધકેલી દેશે. મેં કહ્યું : યા રસૂલલ્લાહ ! અમને તે લોકોની હાલત જણાવો. ફરમાવ્યું : તેઓ અમારી કોમમાંથી હશે અને અમારી

ભાષામાં જ વાત કરશે. મેં કહ્યું : યા રસૂલલ્લાહ ! જો તે સમય મારી પાસે આવે તો આપ મને શું હુકમ આપો છો ? ફરમાવ્યું : તમે હંમેશા મુસલમાનોની જમાઅત અને તેમના ઇમામ સાથે રહેજો. મેં કહ્યું : જો મુસલમાનોની કોઈ જમાઅત અને ઇમામ ન હોય તો ? આપે ફરમાવ્યું : તો તે બધા ફિરકાઓ (જુથો)થી અલગ રહેજો, ભલેને તમારે ઝાડોના મૂળિયાં ચાવવા પડે અને એ જ હાલતમાં તમારું અવસાન થઈ જાય.

(૧૩૭/૩૮૧૧) હઝરત હુઝયફા કહે છે કે, મારા સાથીઓ (હુઝૂર પાસે) નેક કામો શીખ્યા અને મેં બુરાઈથી બચવાની તઅલીમ લીધી.

(૧૩૮/૩૮૧૨) હઝરત અબૂ હુરૈરા કહે છે : રસૂલલ્લાહ (સલ.)એ ફરમાવ્યું : કિયામત ત્યાં સુધી કાયમ નહીં થાય જ્યાં સુધી કે બે જુથો વચ્ચે ભયંકર ખૂનામરકી નહીં થાય, જો કે બંનેનો દાવો એક જ હશે.

(૧૩૯/૩૮૧૩) હઝરત અબૂ હુરૈરા કહે છે : હુઝૂર (સલ.)એ ફરમાવ્યું કે, કિયામત ત્યાં સુધી કાયમ નહીં થાય જ્યાં સુધી કે બે જુથો વચ્ચે એક ભયંકર ખૂનામરકી નહીં થાય. જો કે બંનેનો દાવો એક જ હશે. કિયામત ત્યાં સુધી કાયમ નહીં થાય જ્યાં સુધી ત્રીસ જુઠા દજાલો

નીકળશે નહીં. જેમાંથી દરેક એમ કહેશે કે, હું ખુદાનો રસૂલ છું.

(૧૪૦/૩૮૧૪) હઝરત અબૂ સઈદ ખુદરી કહે છે : એક દિવસ અમે રસૂલુલ્લાહ (સલ.)ની સેવામાં હાજર હતા. આપ થોડોક માલ વહેંચી રહ્યા હતા, એવામાં ઝૂલખુવયસિરા તમીમી હાજર થયો અને કહ્યું : યા રસૂલલ્લાહ ! ઇન્સાફથી કામ લો. હુજૂરે કહ્યું : તારી હાલત પર અફસોસ છે, જો હું ઇન્સાફ કરનાર નથી, તો પછી બીજું કોણ ઇન્સાફ કરી શકે છે ? જો હું ઇન્સાફ ન કરું તો મારા માટે ભારે નિષ્ફળતા ગણાય. હઝરત ઉમરે આ વાતચીત સાંભળીને કહ્યું : યા રસૂલલ્લાહ ! રજા આપો કે, હું એની ગરદન ઉડાવી દઉં. ફરમાવ્યું : જવા દો. એના બીજા કેટલાક સાથીઓ પણ એવા હશે જેમના નમાઝ રોજાની સરખામણીમાં તમને તમારા નમાઝ રોજા તુચ્છ લાગશે. તેઓ કુર્આન પઢશે, પરંતુ તેમના ગળાની હાડકીથી જરા પણ આગળ કુર્આન જશે નહીં. (કિંવા કુર્આન પર તેમનો બિલકુલ અમલ નહીં હોય અને કુર્આન તેમના દિલોમાં કોઈ અસર પેદા કરશે નહીં.) દીનમાંથી એવી રીતે નીકળી જશે જેવી રીતે તીર નિશાનમાંથી નીકળી જાય છે. તમે ગમે તેટલું જુઓ, પરંતુ ન તો તેના પર (લોહીની) કોઈ નિશાની દેખાય છે, ન તો તેના પારા પર કોઈ અસર જણાય છે ન તેના હાથા પર

કોઈ નિશાની દેખાય છે. પાંખો પર જુઓ તો ત્યાં પણ કોઈ નિશાની દેખાતી નથી. તીર પેટમાંની ગંદકી અને લોહીમાંથી નીકળી જાય છે અને તીર પર કોઈ નિશાન રહેતું નથી. એવી જ રીતે તે લોકોમાં ઇમાનની કોઈ નિશાની કે અસર નહીં હોય. તે લોકોની ઓળખ એ છે કે, તેમનામાં એક કાબો માનવી હશે. તેનો એક હાથ ઓરતના સ્તન અથવા લટકતા ગોશ્તના ટુકડા જેવો હશે. એ લોકો ફાટકુટ અને અરાજકતાના સમયમાં જાહેર થશે. હઝરત અબૂ સઈદ કહે છે : હું ગવાહી આપું છું કે, મેં હુજૂરે પાકના મુબારક મુખેથી આ હદીસ સાંભળી હતી. હઝરત અલીએ તે લોકો સાથે જિહાદ પણ કરી હતી. હું સાથે હતો. જે માણસ વિષે હુજૂર (સલ.)એ ફરમાવ્યું હતું, તેને પકડીને લાવવામાં આવ્યો હતો. તપાસ કર્યા પછી ખબર પડી કે, હુજૂર (સલ.)ની બતાવેલી નિશાનીઓ તેમાં હતી. મેં પોતે તે જોઈ હતી.

(૧૪૧/૩૮૧૫) હઝરત સુવૈદ ઇબ્ને ગફલહ કહે છે કે, હઝરત અલીએ કહ્યું હતું : જ્યારે હું રસૂલુલ્લાહ (સલ.)ની હદીસ બયાન કરું છું ત્યારે મારી દ્રષ્ટિએ આસ્માન પરથી પડી જવું રસૂલુલ્લાહ (સલ.) અંગે જુદું બોલવાં કરતાં વધારે પસંદ છે. જો હું તે બનાવ વિષે મારા તરફથી કોઈ વાત બયાન કરું જે મારી અને તમારી વચ્ચે બનેલ છે તો લડાઈ

દગાબાઝીનું જ નામ છે. મેં રસૂલે પાક (સલ.) પાસેથી સાંભળ્યું છે, આપ ફરમાવતા હતા કે, અંતિમ યુગમાં કેટલાક નવયુવાન બેવકૂફ લોકો મહાન માણસો જેવી વાત કરશે. ઇમાન તેમના ગળામાંથી આગળ વધશે નહીં. તે લોકો તમને જ્યાં મળે ત્યાં તેમને કતલ કરી નાંખો. કારણ કે, તેમને કતલ કરવું કિયામતના દિવસે કતલ કરવા માટે સવાબનું કારણ બનશે.

(૧૪૨/૩૮૧૬) હઝરત ખબાબ કહે છે : અમે હુઝૂર (સલ.)ને (કાફિરો તરફથી અમને પહોંચતી ઇજાઓની) ફરિયાદ કરી. આપ કઅબાના પડછાયામાં માથા નીચે ચાદર મૂકીને સૂતા હતા. અમે કહ્યું : શું આપ અલ્લાહ તઆલા પાસે અમારા માટે મદદ ચાહતા નથી, શું આપ અમારા માટે અલ્લાહ તઆલા પાસે દુઆ માંગતા નથી ? ફરમાવ્યું : આગળના સમયમાં એવા માણસો થઈ ગયા છે કે, ઝમીનમાં ખાડો ખોદીને તેમને ઉભા કરવામાં આવતા પછી કરવત લઈને તેમના માથા પર મૂકીને શરીર ચીરીને બે ટુકડા કરવામાં આવતા હતા, પરંતુ આવી તકલીફ પણ તેમને દીન (ધર્મ)થી રોકી શકતી ન હતી, કેટલાક માણસોનો ગોશ્ત, હાડકા અને સાંધા લોખંડની કાંસકી વડે ખેંચવામાં આવતા હતાં, પરંતુ આ તકલીફ પણ તેમને દીનથી રોકી શકતી ન હતી. ખુદાની કસમ આ દીન (મજહબ) તો પૂરો થઈને રહેશે. અહીં

સુધી કે, સવાર સનઆ (યમન)થી નીકળીને હઝરમોત સુધી (એકલો) આવશે અને ખુદા સિવાય તેને કોઈનો ભય નહીં હોય અથવા બકરીઓ અંગે વરૂનો ભય હશે, પરંતુ તમે આ વાત જલદી ઇચ્છો છો.

(૧૪૩/૩૮૧૭) હઝરત અનસ કહે છે કે, (અમુક દિવસ સુધી સાબિત ઇબ્ને કૈસ રસૂલુલ્લાહ (સલ.)ની મજલિસથી ગાયબ રહ્યા. એક માણસે (સઅદ ઇબ્ને ઉબાદાએ) હાજર થઈને કહ્યું કે, હું સાબિતની ખબર મેળવીને હુઝૂરને કહીશ. જેથી સઅદ સાબિત પાસે ગયા અને મકાનમાં તેમને ઉંઘા માથે બેસેલા જોયા. પૂછ્યું, શું ખબર છે ? હઝરત સાબિતે કહ્યું : ખરાબ હાલત છે. હું મારો અવાજ રસૂલુલ્લાહ (સલ.)ના અવાજ કરતાં ઉંચો કરતો હતો. જે માણસ એવું કરશે તેના અમલો બેકાર જશે અને તે દોઝખી થઈ જશે. સઅદ આવીને હુઝૂરને વિગત કહી અને બીજી વાર ભવ્ય ખુશખબરી લઈને હઝરત સાબિત પાસે ગયા કે, હુઝૂરે ફરમાવ્યું છે : તમે દોઝખી નથી, બલ્કે જન્નતવાળાઓમાંથી છો.

(૧૪૪/૩૮૧૮) હઝરત બરા ઇબ્ને આઝિબ કહે છે કે, એક માણસે (નમાઝમાં) સૂરએ કહફ પઢી. તેના ઘરમાં એક પશુ (ઘોડો) હતું. ઘોડો નાસવા લાગ્યો. સલામ ફેરવીને જ્યારે

તેણે જોયું ત્યારે ખબર પડી કે, વાદળના એક ટુકડાએ ઘોડાને (ચારે બાજુએથી) ઢાંકી દીધો છે. તેણે રસૂલુલ્લાહ (સલ.)ની સેવામાં હાજર થઈને વિગત કહી. આપે ફરમાવ્યું : હે માનવી ! કુર્આન પઢતો રહે, એ હકીકતમાં સંતોષનું કારણ છે. જે કુર્આન પઢવાના કારણે ઉતર્યું છે.

(૧૪૫/૩૮૧૮) હઝરત બરા ઇબ્ને આઝિબ કહે છે : સિદ્દીકે અકબરે મારા ઘેર આવીને મારા પિતા પાસેથી ઊંટનું એક પાલાન ખરીદ્યું અને કહ્યું : મારી સાથે તમારા છોકરાને મોકલો. જેથી પાલાન ઉંચકીને લઈ જાય. એટલે હું પાલાન ઉંચકીને સિદ્દીકે અકબર સાથે ગયો. મારા પિતા કીમતના દિરહમ ચકાસવા લાગ્યા. કીમતની ચકાસણી પછી મારા પિતાએ સિદ્દીકે અકબરને કહ્યું : અબૂબક્ર મને કહી તો ખરા કે, જે રાત્રે તમે રસૂલુલ્લાહ (સલ.) સાથે ગયા હતા (હિજરતની રાત્રે) તે રાત્રે તમે શું કંઈ હતું ? હઝરત અબૂબક્રે કહ્યું : હા, અમે આખી રાત ચાલતા રહ્યા અને બીજા દિવસે પણ બપોર સુધી ચાલ્યા. જ્યારે બપોર થઈ અને રસ્તો સૂનો થઈ ગયો. રાહદારીઓનું ચાલવાનું બંધ થઈ ગયું ત્યારે એક પત્થરની નીચે ઉતર્યા જ્યાં તડકો આવતો ન હતો. મેં મારા હાથથી રસૂલુલ્લાહ (સલ.)ના સૂવા માટે ત્યાં એક જગ્યા ઠીક કરી. તેના પર ચામડાનો કોટ (પોસ્તીન) બિછાવી અને કહ્યું : આપ

આના પર સૂઈ જાઓ. હું આજુબાજુ દેખરેખ રાખીશ. હુઝૂર સૂઈ ગયા અને હું દેખરેખ રાખવા લાગ્યો. થોડી વાર પછી મેં જોયું કે, એક ભરવાડ બકરીઓ લઈને પત્થર તરફ સામેથી આવી રહ્યો છે અને અમારા જેમ પત્થરના છાંયડામાં આવવા માંગે છે. મેં ભરવાડને કહ્યું : એય ગુલામ ! તારો માલિક કોણ છે ? તેણે મદીના અથવા મક્કાવાળાઓમાંથી એક માણસનું નામ લીધું. મેં પૂછ્યું, શું તારી બકરીઓ પાસે દૂધ છે ? તેણે કહ્યું : જી હા, જેથી તેણે એક બકરી પકડી. મેં કહ્યું : બકરીના બાવલા પરથી માટી, વાળ અને કચરો સાફ કરી નાખ. તે હાથ પર હાથ મારીને ઝાટકવા લાગ્યો. પછી તેણે લાકડાના પ્યાલામાં થોડુંક દૂધ દોહ્યું. તે વખતે મારી પાસે એક નાની મશક (છાગલ) હતી. જેમાં હું રસૂલુલ્લાહ (સલ.)ના પીવા અને વુઝૂ કરવા માટે પાણી રાખતો હતો. ખેર, હું દૂધ લઈને રસૂલુલ્લાહ (સલ.) પાસે ગયો. જગાડવાનું ઠીક લાગ્યું નહીં, એટલે થોભ્યો. અહીં સુધી કે, આપ જાગ્યા. મેં દૂધમાં થોડુંક પાણી નાખ્યું. જ્યારે નીચે સુધી ઠંડું થઈ ગયું ત્યારે હુઝૂરને કહ્યું કે, પી લો. આપે દૂધ પી લીધું. મને ખુશી થઈ. દૂધ પીધા પછી કહ્યું : શું હજુ કૂચ કરવાનો વખત થયો નથી ? મેં કહ્યું : જી, વખત તો થઈ ગયો. જેથી તડકો ઢળ્યા પછી અમે નીકળ્યા. સુરાકા ઇબ્ને માલિકે અમારો પીછો પકડ્યો. મેં કહ્યું : યા રસૂલુલ્લાહ !

આપણને પકડવા માટે દુશ્મનો આવી પહોંચ્યા. ફરમાવ્યું : ચિંતા ન કરો. અલ્લાહ આપણી સાથે છે. આમ કહીને હુજૂરે તેના માટે બદ્દુઆ કરી. તેનો ઘોડો પેટ સુધી ઝમીનમાં ધસી ગયો. સૂરાકાએ કહ્યું : હું જાણું છું કે, તમે બંનેએ મારા માટે બદ્દુઆ કરી છે. હવે તમે ફરી મારા માટે ખુદા પાસે દુઆ કરો કે, જેથી હું આ મુસીબતમાંથી છુટકારો મેળવું. જો તમે આવું કર્યું તો હું ખુદાને ગવાહ રાખીને કહું છું કે, શોધનારાઓને હું પાછો લઈ જઈશ. હુજૂરે તેના માટે દુઆ કરી અને તેને મુસીબતમાંથી છુટકારો મળ્યો. પછી તો પાછા ફરતી વખતે જે માણસને તે મળતી હતી કે, હું તમારા તરફથી ઘણી શોધખોળ કરીને આવ્યો, હવે તમારી ઝરૂરત નથી. એ બાજુ કોઈ માણસ નથી. રસ્તામાં સૂરાકાને જે માણસ મળ્યો તેને તે પાછો લઈ ગયો.

(૧૪૬/૩૮૨૦) હઝરત ઇબ્ને અબ્બાસ કહે છે : એક દિવસ હુજૂર (સલ.) એક ગામડીયાની બીમારપુર્સી માટે ગયા. આપનો નિયમ હતો કે, જ્યારે કોઈ બીમારની ખબર લેવા માટે જતા હતા ત્યારે ફરમાવતા હતા કે, એનાથી કંઈ વાંધો નથી, બલ્કે એ (બીમારી ગુનાહોથી) પાક કરનારી છે. જેથી નિયમ અનુસાર તે ગામડીયાને પણ એમ જ કહ્યું કે, કંઈ વાંધો નથી, બલ્કે એ (બીમારી

ગુનાહોથી) પાક કરનારી છે. ગામડીયાએ કહ્યું : એવું કદાપિ બની શકે નહીં. એ તાવ છે જે એક ખુબ જ વૃધ્ધ માણસને બહુ જોરથી ચઢ્યો છે. એ કબ્રસ્તાને પહોંચાડશે. હુજૂરે કહ્યું : હા, તો પછી એવું જ થશે.

(૧૪૭/૩૮૨૧) હઝરત અનસ કહે છે : એક ઈસાઈ મુસલમાન થઈ ગયો હતો. તેણે સૂરએ બકરહ અને આલે ઈમ્રાન પઢી હતી અને રસૂલુલ્લાહ (સલ.)ની કાતિબ (લહયો) બની ગયો હતો, પરંતુ મુરતદ થઈને બીજી વાર ઈસાઈ બની ગયો અને કહેવા લાગ્યો કે, મુહમ્મદને ફક્ત એટલો ઇલ્મ છે જેટલો મેં લખી આપ્યો છે. જ્યારે તેનું અવસાન થઈ ગયું અને લોકોએ દફન કરી દીધો ત્યારે ઝમીને તેને બહાર ફેંકી દીધો. ઈસાઈઓએ કહ્યું : આ કામ મુહમ્મદ અને તેમના સાથીઓનું છે. કારણ કે, આ માણસ તેમની પાસેથી નાસીને ચાલ્યો આવ્યો હતો. એટલા માટે તેમણે એની કબ્ર ઉખેડી નાખી. જેથી શક્ય તેટલો ઊંડો ખાડો ખોદીને ફરી તેને તેમાં નાખી દીધો, પરંતુ સવારે જોયું તો ઝમીને ફરી તેને બહાર ફેંકી દીધો હતો. ફરી તે જ વાત કહેવા લાગ્યા કે, આ મુહમ્મદ અને તેમના સાથીઓનું કામ છે. કારણકે, અમારો સાથી તેમની પાસેથી નાસીને ચાલ્યો

આવ્યો હતો. એટલે તેમણે એની કબર ઉખેડી નાખી. ફરી ત્રીજી વાર શક્ય તેટલો ઊંડો ખાડો ખોદીને તેને તેમાં મૂક્યો, પરંતુ સવારે ફરી તેને ઝમીન પર પડેલો જોયો તે વખતે તેમની સમજમાં આવ્યું કે, આ માણસનું કામ નથી. નાછુટકે તેને ફેંકી દીધો.

(૧૪૮/૩૮૨૨) હઝરત અબૂ હુરૈરા કહે છે : હુઝૂર (સલ.)એ ફરમાવ્યું કે, જ્યારે કિસ્રા મરી જશે ત્યારે તેના પછી બીજો કોઈ કિસ્રા થશે નહીં અને જ્યારે કૈસર મરી જશે ત્યારે બીજો કોઈ કૈસર નહીં થાય. તે ખુદાની કસમ જેના શકિતશાળી હાથમાં મુહમ્મદનો જાન છે, તમે એ બંનેના ખજાનાઓ અલ્લાહના રસ્તામાં ખરચ કરશો.

(૧૪૮/૩૮૨૩) હઝરત જાબિરે 'મરફૂઅન' બયાન કર્યું છે કે, જ્યારે કિસ્રા મરી જશે ત્યારે તેના પછી બીજો કોઈ કિસ્રા નહીં યાય અને જ્યારે કૈસર મરી જશે ત્યારે બીજો કોઈ કૈસર નહીં થાય. તમે એ બંનેના ખજાનાઓ અલ્લાહના રસ્તામાં ખરચ કરશો.

(૧૫૦/૩૮૨૪) હઝરત ઇબ્ને અબ્બાસ કહે છે કે, મુસયલમા કઝઝાબ તેની કોમના ઘણા માણસોને લઈને મદીના આવ્યો અને કહેવા લાગ્યો કે, જો મુહમ્મદ પોતાના પછી મારા માટે આ હુકૂમત મુકર્રર કરી દે તો હું તેમની

તાબેદારી કરીશ. રસૂલુલ્લાહ (સલ.) મુબારક હાથમાં ખજુરની એક ડાળી લઈને અને હઝરત સાબિત ઇબ્ને કૈસને સાથે લઈને મુસયલમા પાસે ગયા. તેની પાસે ઉભા રહીને કહ્યું : જો તું મારી પાસે આ ટુકડો પણ માંગશે તો હું આપીશ નહીં. ખુદા તઆલાએ તારા માટે જે સ્થિતિ મુકર્રર કરી છે તેને તું કદાપિ ટાળી શકતો નથી. જો તું ઇસ્લામથી અળગો રહ્યો તો અલ્લાહ તઆલા તને તબાહ કરી દેશે. મને જે કંઈ સ્વપ્નમાં દેખાયું છે તેવો જ હું તને જાણું છું. હઝરત અબૂહુરૈરા કહે છે કે, હુઝૂર (સલ.)એ ફરમાવ્યું હતું : મેં સ્વપ્નમાં જોયું કે મારા હાથમાં બે મોટા કંગન છે. મને એ સ્વપ્નથી પરેશાની થઈ, પરંતુ સ્વપ્નમાં જ મને હુકમ થયો કે, એને ફુંક મારો. મેં ફુંક મારી. બંને કંગન ઉડી ગયા. જેથી મેં સ્વપ્નની એવી તઅબીર (સ્વપ્નાર્થ) કરી કે, મારા પછી બે જુઠા પેદા થશે. જેમાંથી એક અનસી અને બીજો મુસયલમા યમામી હતો.

(૧૫૧/૩૮૨૫) હઝરત અબૂ મૂસા અશઅરી કહે છે : હુઝૂર (સલ.)એ ફરમાવ્યું : મેં સ્વપ્નમાં જોયું કે, હું મક્કાથી હિજરત કરીને એવી જગ્યા તરફ ગયો જ્યાં ખજુરીઓના ઝાડો છે. મારો ખયાલ 'યમામા' અને 'હજર' તરફ ગયો, પરંતુ તે સ્થળ મદીના કિંવા યસરિબ નીકળ્યું. મેં સ્વપ્નમાં એવું પણ જોયું હતું કે, મેં

જ્યારે તલવાર હલાવી ત્યારે તેની ધાર તૂટી ગઈ. એ સ્વપ્નનું પરિણામ એ આવ્યું કે, ઉહદની લડાઈના દિવસે મુસલમાનો મુસીબતમાં સપડાયા. પછી મેં તલવારને બીજી વાર હલાવી તો તે પહેલા કરતાં પણ સારી થઈ ગઈ. તેનું પરિણામ એ આવ્યું કે, ખુદા તઆલાએ વિજય આપ્યો અને (ઉહદની લડાઈમાં) મુસલમાનો ફરી એકત્ર થઈ ગયા. મેં સ્વપ્નમાં ગાય પણ જોઈ હતી. અલ્લાહે જે ક્યું તે સારું ક્યું. જેમકે ઉહદની લડાઈમાં મુસલમાનો શહીદ થયા. હકીકતમાં એ જ સારું હતું કે, અલ્લાહ તઆલાએ અમને બદરની લડાઈ પછી આપ્યું અને સચ્ચાઈનો બદલો આપ્યો. (કિંવા ખૈબરનો વિજય અને મક્કાનો વિજય).

(૧૫૨/૩૮૨૬) હઝરત આઈશા કહે છે : એક વાર હઝરત ફાતિમા રસૂલુલ્લાહ (સલ.)ની ચાલ પ્રમાણે ચાલીને આવ્યાં. હુજૂરે ફરમાવ્યું : બેટી, ભલે પધારો. આમ કહીને આપે તેમને પોતાની જમણી અથવા ડાબી બાજુએ બેસાડ્યાં અને ચુપચાપ તેમને કોઈ વાત કહી. જે સાંભળીને તેઓ રડવા લાગ્યાં. મેં પૂછ્યું, તમે શા માટે રડો છો ? હુજૂરે બીજી વાર કોઈ વાત ચુપચાપ કહી. જે સાંભળીને તેઓ હસવા લાગ્યાં. મેં કહ્યું કે, રંજ પછી તરત આટલી જલદી ખુશી મેં આજના જેમ કદી જોઈ નથી. પછી મેં હઝરત ફાતિમાને એનું કારણ પૂછ્યું. કહ્યું

કે, રસૂલુલ્લાહ (સલ.)નો ભેદ જાહેર કરી શકતી નથી, પરંતુ રસૂલુલ્લાહ (સલ.)ની વફાત પછી જ્યારે મેં પૂછ્યું ત્યારે ફરમાવ્યું : રસૂલુલ્લાહ (સલ.)એ ચુપચાપ મને એમ કહ્યું હતું કે, દર વરસે જિબ્રીલ મારી સાથે એક વાર કુર્આનનો દૌર કરતા હતા, પરંતુ આ વરસે બે વાર દૌર કર્યા છે. એ પરથી એમ લાગે છે કે, મારો સમય નજીક આવી ગયો છે. તું મારા ‘અહલે બૈત’ (કુટુંબીજનો)માંથી સૌપ્રથમ મને મળશે. હું આ સાંભળીને રડવા લાગી. પછી આપે ફરમાવ્યું : શું તું આ વાતથી ખુશ નહીં થાય કે, જન્મતમાં તું બધી ઓરતોની સરદાર બનશે. હું આ સાંભળીને હસવા લાગી.

(૧૫૩/૩૮૨૭) ઉમ્મુલ મુઅમિનીન હઝરત આઈશા કહે છે કે, હુજૂર (સલ.)એ જીવલેણ બીમારીમાં પોતાની પુત્રી હઝરત ફાતિમાને બોલાવ્યા અને ચુપચાપ તેમને કોઈ વાત કહી. તે સાંભળીને હઝરત ફાતિમા રડવા લાગ્યાં. આપે બીજી વાર બોલાવીને ફરી ચુપચાપ કોઈ વાત કહી. જેનાથી હઝરત ફાતિમા હસવા લાગ્યાં. મેં હઝરત ફાતિમાને હસવા અને રડવાનું કારણ પૂછ્યું. તેમણે કહ્યું કે, પહેલી વાર હુજૂરે ચુપચાપ એમ કહ્યું હતું કે, આ બીમારીમાં મારું અવસાન થઈ જશે. એટલે હું રડવા લાગી. બીજી વાર હુજૂરે ચુપચાપ મને એમ કહ્યું કે, બધાં ‘અહલે બૈત’માંથી સૌપ્રથમ તું મારી

પાછળ આવશે. હું આ સાંભળી હસવા લાગી.

(૧૫૪/૩૮૨૮) હઝરત સઈદ ઇબ્ને જુબેર કહે છે કે, ફારૂકે અઅઝમે ઇબ્ને અબ્બાસને ખૂબ જ નજીકના માણસ બનાવ્યા હતા. એ પરથી હઝરત અબ્દુરહમાન ઇબ્ને ઔફ કહેવા લાગ્યા કે, ઇબ્ને અબ્બાસ જેટલા તો અમારા છોકરાઓ છે. (પછી તમે તેમને આટલી નાની વયના હોવા છતાં શા માટે નજીકના વિશ્વાસુ બનાવો છો ?) હઝરત ઉમરે કહ્યું : કારણ કે, એ આલિમ છે. જેથી (દલીલ માટે) ફારૂકે અઅઝમે ઇબ્ને અબ્બાસને **છાગા ખાત નસરુલ્લાહિ વલ ફત્હુનો** અર્થ પૂછ્યો. ઇબ્ને અબ્બાસે કહ્યું : એનાથી રસૂલુલ્લાહ (સલ.)ની વફાત મુરદ છે. જેની ખબર અલ્લાહ તઆલાએ આપને આપી હતી. હઝરત ઉમરે કહ્યું : આ આયતનો જે કંઈ અર્થ તમે જાણો છો તે જ હું પણ જાણું છું.

(૧૫૫/૩૮૨૮) હઝરત ઇબ્ને અબ્બાસ કહે છે કે, જીવલેશ બીમારીમાં એક દિવસ રસૂલુલ્લાહ (સલ.) બહાર આવ્યા. તે વખતે એક ચાદર ઓઢેલી હતી. એક ચીકણી પટી માથા સાથે બાંધી હતી. બહાર આવીને મિમ્બર પર બેસીને પ્રથમ ખુદા તઆલાના વખાણ કર્યા. પછી ફરમાવ્યું કે, બીજા લોકો વધતા જશે અને

અનસારીઓ ઓછા થતા જશે. અહીં સુધી કે એટલા રહી જશે જેટલું ખાણમાં મીઠું. એટલે તમારામાંનો જે માણસ કોઈ વસ્તુનો હાકિમ હોય (અને તેનામાં એટલી શક્તિ હોય કે) લોકોને લાલ-નુકસાન પહોંચાડી શકતો હોય તો યોગ્ય એ છે કે, અનસારીઓમાંના નેક લોકોની નેકીઓ કબૂલ કરે અને તેમનામાંના ખરાબ લોકોની બુરાઈને માફ કરે. ઇબ્ને અબ્બાસ કહે છે કે, રસૂલુલ્લાહ (સલ.)ની આ મજલિસ છેલ્લી મજલિસ હતી.

(૧૫૬/૩૮૩૦) હઝરત અબૂબક્ર કહે છે કે, એક દિવસ રસૂલે પાક (સલ.) હઝરત હસનને બહાર લાવ્યા. તેમને લઈને મિમ્બર પર ચઢીને ફરમાવ્યું : મારો આ પુત્ર સરદાર છે. આશા છે કે, ખુદા તઆલા એની મારફતે મુસલમાનોના બે જુથો વચ્ચે સુલેહ કરાવશે.

(૧૫૭/૩૮૩૧) હઝરત અનસ ઇબ્ને માલિક કહે છે કે, રસૂલુલ્લાહ (સલ.)એ જઅફર અને ઝેદના અવસાનની ખબર લોકોને આપી દીધી હતી અને આપની આંખોમાંથી અશ્રુઓ વહેતા થઈ ગયાં હતાં, જો કે તે વખત સુધી તેમના મરવાની ખબર આવી ન હતી.

(૧૫૮/૩૮૩૨) હઝરત જાબિર કહે
.....
(૧૫૬/૩૮૩૦) ઇમામ હસન (રદિ.) અને હઝરત મુઆવિયા (રદિ.)ના બે મોટા લશ્કરો સામસામે આવી ગયા પછી સુલેહ થઈ ગઈ.

છે કે, રસૂલુલ્લાહ (સલ.)એ એકવાર ફરમાવ્યું હતું : શું તમારી પાસે અનમાત છે ? મેં કહ્યું : હુજૂર, અમારી પાસે અનમાત ક્યાંથી આવે ? ફરમાવ્યું : ટૂંક સમયમાં તમારી પાસે ઝરૂર અનમાત હશે. જેથી હવે હું મારી પત્નીને કહું છું કે, મારાથી તારા આ અનમાત દૂર રાખ અને તે કહે છે કે, શું રસૂલુલ્લાહ (સલ.)એ તમને કહ્યું નથી કે, ટૂંક સમયમાં તમારી પાસે અનમાત હશે. આ સાંભળીને હું ચુપ થઈ જાઉં છું.

(૧૫૮/૩૮૩૩) હઝરત અબ્દુલ્લાહ ઇબ્ને મસૂદ કહે છે : એક વાર હઝરત સઅદ ઇબ્ને મુઆઝ ઉમરો કરવાના ઈરાદાથી નીકળ્યા. મક્કા જઈને ઉમય્યા ઇબ્ને ખલફ પાસે ઉતર્યા. ઉમય્યાનો પણ એવો નિયમ હતો કે, જ્યારે સીરિયા જતો હતો અને મદીના પાસેથી પસાર થતો હતો ત્યારે સઅદ પાસે ઉતરતો હતો. ઉમય્યાએ સઅદને કહ્યું : જરા થોભો, જ્યારે બપોર થઈ જાય અને લોકો ગાફિલ થઈ જાય ત્યારે જઈને તવાફ કરજો. જેથી (બપોરે) સઅદ તવાફ કરી રહ્યા હતા. એવામાં અબૂ જહલ સામે દેખાયો. તેણે કહ્યું : આ કોણ તવાફ કરી રહ્યો છે ? સઅદે કહ્યું : હું સઅદ છું. અબૂ જહલ કહેવા લાગ્યો : તું કેવો નીડર થઈને કઅબાનો તવાફ કરી રહ્યો છે. જો કે તમે લોકોએ જ મુહમ્મદ અને તેમના સાથીઓને આશ્રય આપ્યો છે. સઅદે

કહ્યું : બેશક. છેવટે બંનેમાં ઝઘડો થવા લાગ્યો. ઉમય્યાએ સઅદને કહ્યું : અબૂલ હકમ (અબૂ જહલ)ના અવાજ કરતાં તમે તમારો અવાજ મોટો ન કરો. કારણ કે, એ મક્કાવાળાઓના સરદાર છે. સઅદે કહ્યું : જો તું મને કઅબાનો તવાફ નહીં કરવા દે તો હું તારો સીરિયાનો વેપાર બંધ કરી દઈશ. ઉમય્યા સઅદને રોકતો હતો અને કહેતો હતો કે, તમારો અવાજ અબૂલ હકમના અવાજ કરતાં ઊંચો ન કરો. છેવટે સઅદને ગુસ્સો આવ્યો અને કહેવા લાગ્યા : તું રહેવા દે. મેં મુહમ્મદ (સલ.) પાસેથી સાંભળ્યું છે, આપ ફરમાવતા હતા કે, હું ઉમય્યાને કતલ કરીશ. ઉમય્યાએ કહ્યું : તેઓ મને કતલ કરશે ? સઅદે જવાબ આપ્યો : હા. ઉમય્યાએ કહ્યું : ખુદાની કસમ ! મુહમ્મદ જુદું બોલતા નથી. તે પંછી ઉમય્યા પોતાની પત્ની પાસે આવ્યો અને કહેવા લાગ્યો : તને કંઈ ખબર છે, આપણો યસરબી ભાઈ શું કહે છે ? ઓરતે કહ્યું : શું કહે છે ? ઉમય્યાએ કહ્યું : તે કહે છે કે, મુહમ્મદ કહેતા હતા કે, હું ઉમય્યાને કતલ કરીશ. ઓરતે કહ્યું : ખુદાની કસમ ! મુહમ્મદ જુદું બોલતા નથી. હઝરત અબ્દુલ્લાહ કહે છે કે, જ્યારે કાફિરો બદરની લડાઈમાં ગયા અને શોરબકોર સંભળાયો ત્યારે ઉમય્યાની પત્નીએ ઉમય્યાને કહ્યું : શું તમને તમારા યસરબી ભાઈની વાત યાદ છે ? આ

સાંભળીને ઉમમ્યાએ ઈરાદો કર્યો કે, બદરમાં ભાગ ન લે, પરંતુ અબૂ જહલે કહ્યું કે, તમે મક્કાના સરદારોમાંના એક છો. એટલે એક બે દિવસ માટે તમારે આવવું જોઈએ. અબૂ જહલના કહેવાથી ઉમમ્યા કાફિરો સાથે થઈ ગયો. ખુદાએ તેને કતલ કરાવી દીધો.

(૧૬૦/૩૮૩૪) હઝરત અબ્દુલ્લાહ ઈબ્ને ઉમર કહે છે : હુઝૂર (સલ.)એ ફરમાવ્યું : મેં જોયું કે, એક મેદાનમાં લોકો ભેગા થયેલા છે. અબૂબક્રે ઉભા થઈને (કુવામાંથી પાણીની) એક-બે ડોલ ખેંચી, પરંતુ તેના ખેંચવામાં કંઈક કમજોરી લાગે છે. ખુદા તેને માફ કરે. અબૂબક્ર પછી ઉમરે ડોલ લીધી. ઉમરના હાથમાં આવતાં જ ડોલ ખૂબ મોટી બની ગઈ. મેં કોઈ માણસને એટલો શક્તિશાળી જોયો નથી કે, ઉમરના જેમ પાણી ખેંચતો હોય. ઉમરે એટલું બધું પાણી ખેંચ્યું કે, લોકોએ પોતાના ઊંટોને પાણી પીવડાવવા માટે ત્યાં એક હવાડો બનાવ્યો. હઝરત અબૂ હુરૈરાની રિવાયતમાં આ શબ્દો છે કે, અબૂબક્રે બે ડોલ ખેંચી.

(૧૬૧/૩૮૩૫) હઝરત અબૂ ઉસ્માન કહે છે : મને ખબર મળી કે, હઝરત જિબ્રઈલ (અલ.) રસૂલુલ્લાહ (સલ.) પાસે આવ્યા ત્યારે હુઝૂર પાસે ઉમ્મે સલમા હાજર હતાં. હુઝૂર જિબ્રઈલ સાથે વાતો કરવા લાગ્યા. જ્યારે જિબ્રઈલ ઉઠીને

ચાલ્યા ગયા ત્યારે રસૂલુલ્લાહ (સલ.)એ ઉમ્મે સલમાને પૂછ્યું, આ કોણ માણસ હતો ? ઉમ્મે સલમાએ કહ્યું : દિહયા કલબી હતા. ઉમ્મે સલમા કહે છે : ખુદાની કસમ ! હું તે માણસને દિહયા કલબી જ સમજતી હતી. અહીં સુધી કે, મેં હુઝૂર (સલ.)ની ખુત્બો સાંભળ્યો, જેમાં જિબ્રઈલ (ની વાત)નું બયાન કરી રહ્યા હતા.



નિસ્મિલ્લાહિ રહમાનિ રહીમ

ખુદા તઆલા ફરમાવે છે : ‘યઝ્રિફૂનહુ કમા યઝ્રિફૂન અબ્નાઅહુમ વ ઇન્ન ફરીક મિન્હુમ લયકતુમૂનલ હક્ક વ હુમ યઝ્લમૂન’ કિંવા તેઓ તેને એટલી બધી ખાત્રીપૂર્વક જાણે છે જેવી રીતે પોતાના પુત્રોને જાણે છે, પરંતુ તેમનામાંનું એક જુથ જાણવા છતાં સત્યને છુપાવે છે.

(૧૬૨/૩૮૩૬) હઝરત અબ્દુલ્લાહ ઈબ્ને ઉમર કહે છે : એક વાર અમુક યહૂદીઓ નબી (સલ.) પાસે આવ્યા અને કહ્યું કે, અમારામાંથી એક પુરુષ અને સ્ત્રીએ વ્યભિચાર કર્યો છે. હુઝૂરે કહ્યું : પ્રાણઘાતક પત્થરમાર કરવા વિષે તમારે ત્યાં તૌરાતમાં શું હુકમ છે ? યહૂદીઓએ કહ્યું : અમે (તૌરાતના હુકમ અનુસાર)

તેમની જાહેરાત કરીએ છીએ અને કોરડા મારીએ છીએ. હઝરત અબ્દુલ્લાહ ઇબ્ને સલામે કહ્યું : તમે જુદું બોલો છો. તૌરાતમાં પત્થરમાર કરવાનો હુકમ છે. લોકો તૌરાત લાવ્યા. ખોલીને જોયું, પરંતુ એક યહૂદીએ પત્થરમારની આયત પર હાથ મૂકી દીધો અને આગળ પાછળથી આયતો પઢી. અબ્દુલ્લાહ ઇબ્ને સલામે તેને હાથ ઉઠાવવા કહ્યું : તેણે હાથ હઠાવ્યો તો પત્થરમારવાળી આયત નીકળી. છેવટે યહૂદીઓએ કહ્યું : મુહમ્મદ, તેમણે સાચું કહ્યું હતું. હુજૂરે બંનેને પ્રાણઘાતક પત્થરમાર કરવાનો હુકમ આપ્યો. બંનેને પત્થરમાર કરવામાં આવ્યો. હઝરત અબ્દુલ્લાહ કહે છે : મેં જોયું કે, પુરૂષ સ્ત્રી પર ઝુકતો હતો અને તેને પત્થરોથી બચાવવા માંગતો હતો.

મુશ્રિકોએ રસૂલુલ્લાહ (સલ.) પાસે માંગણી કરી હતી કે, અમને મુઅજિઝો બતાવો ત્યારે આપે તેમને ચંદ્રના ફાટવાનું દ્રશ્ય બતાવ્યું હતું

(૧૬૩/૩૮૩૭) હઝરત અબ્દુલ્લાહ ઇબ્ને મસ્જિદ કહે છે કે, રસૂલુલ્લાહ (સલ.)ના સમયમાં ચંદ્રના બે ટુકડા થઈ ગયા હતા. હુજૂરે કહ્યું હતું કે, (મારી નુબુવ્વતની) ગવાહી આપો.

(૧૬૪/૩૮૩૮) હઝરત અનસ કહે છે : મકકાવાળાઓએ હુજૂર (સલ.) પાસે

માંગણી કરી હતી કે, અમને કોઈ મુઅજિઝો બતાવો. હુજૂરે તેમને ચંદ્રના (બે) ટુકડા કરી બતાવ્યા હતા.

(૧૬૫/૩૮૩૯) હઝરત અબ્દુલ્લાહ ઇબ્ને ઉમર કહે છે કે, રસૂલુલ્લાહ (સલ.)ના સમયમાં ચંદ્ર ફાટી ગયો હતો.

(૧૬૬/૩૮૪૦) હઝરત અનસ કહે છે : એક અંધારી રાત્રે રસૂલુલ્લાહ (સલ.) પાસેથી ઉઠીને બે સહાબીઓ ગયા. બંનેની સાથે બે વસ્તુઓ હતી, જે તેમની આગળ દીપકની જેમ ચમકતી હતી. (રસ્તામાં) જ્યારે તેઓ એકબીજાથી અલગ પડ્યા ત્યારે તે બંનેમાંથી દરેકની સાથે એક એક દીપક થઈ ગયો. અહીં સુધી કે તેઓ પોતાના ઘેર પહોંચી ગયા.

(૧૬૭/૩૮૪૧) હઝરત મુગીરા ઇબ્ને શુઅબા કહે છે : હુજૂર (સલ.)એ ફરમાવ્યું કે, મારી ઉમ્મતમાંથી એક જુથ છવાયેલું રહેશે અને તે છવાયેલું જ હશે કે, અલ્લાહનો હુકમ (કિયામત) આવી પડશે.

(૧૬૮/૩૮૪૨) હઝરત મુઆવિયા કહે છે : હુજૂર (સલ.)એ ફરમાવ્યું કે, મારી ઉમ્મતમાંથી એક જમાઅત હંમેશા ખુદાના હુકમ પર કાયમ રહેશે. તેમને ઝલીલ કરવા ઇચ્છનારા અને તેમના વિરોધીઓ તેમને નુકસાન પહોંચાડી શકશે નહીં. અહીં સુધી કે, ખુદાનો હુકમ (કિયામત) આવી પડશે અને તે લોકો

એ જ દીન પર કાયમ રહેશે. મુઆઝ કહે છે કે, એ જમાઅત સીરિયામાં હશે.

(૧૬૮/૩૮૪૩) હઝરત ઉરવા બારકી કહે છે કે, રસૂલુલ્લાહ (સલ.)એ બકરી ખરીદવા માટે મને એક અશરફી આપી. મેં હુઝૂર માટે એક અશરફીની બે બકરીઓ ખરીદી. પછી એક બકરી એક અશરફીમાં વેચી દીધી અને બીજી બકરી અને એક અશરફી લઈને મુબારક સેવામાં હાજર થયો. આપે મારા માટે ખરીદ વેચાણમાં બરકત થવાની દુઆ કરી. હુઝૂરની દુઆની એવી અસર થઈ કે, જો ઉરવા માટી પણ ખરીદતા હતા તો તેમાં પણ તેમને ફાયદો થતો હતો. એક રિવાયતમાં એટલું વધારે છે કે, હુઝૂરે ફરમાવ્યું કે, કિયામત સુધી ઘોડાઓની કેશવાળીઓ સાથે ભલાઈ સંકળાયેલી છે. મુસય્યબ કહે છે : મેં ઉરવાના ઘેર સિત્તેર ઘોડાઓ જોયા. સુફ્યાન કહે છે કે, હુઝૂરે ઉરવાને જે બકરી ખરીદવા માટે કહ્યું હતું તે કુરબાની માટે કહ્યું હતું.

(૧૭૦/૩૮૪૪) હઝરત ઈબ્ને ઉમર કહે છે : હુઝૂર (સલ.)એ ફરમાવ્યું કે, ઘોડાઓની કેશવાળીઓ સાથે કિયામત સુધી ભલાઈ સંકળાયેલી રહેશે.

(૧૭૧/૩૮૪૫) હઝરત અનસ કહે છે : રસૂલુલ્લાહ (સલ.)એ ફરમાવ્યું કે, ઘોડાઓની કેશવાળીઓ સાથે ભલાઈ (નફી) સંકળાયેલી છે.

(૧૭૨/૩૮૪૬) હઝરત અબૂ હુરૈરા કહે છે : રસૂલુલ્લાહ (સલ.)એ ફરમાવ્યું કે, ઘોડાઓ ત્રણ પ્રકારના હોય છે. અમુક માણસો માટે સવાબનું સાધન બને છે. અમુક માણસો માટે એબ ઢાંકવાનું કારણ બને છે અને અમુક માણસો માટે આફતરૂપ બને છે. સવાબનું સાધન તો તે માણસ માટે છે જેણે અલ્લાહના રસ્તામાં (કામ લેવા માટે) બાંધી રાખ્યો હોય. ઢીલી રસ્સી સાથે કોઈ ગૌચર અથવા બાગમાં છોડી મૂક્યો હોય. તે ઘોડો રસ્સી સાથે ગૌચર અને બાગના જેટલા હિસ્સામાં જશે અને જેટલી ઘાસ ચરશે તે બધી માલિક માટે નેકીઓ ગણાશે. જો રસ્સી તોડીને એક-બે કુદકા મારશે તો તેની ખરીઓની માટી અને તેનું લીદ બધું જ તે માણસની નેકીઓમાં ગણાશે. જો એ ઘોડો કોઈ નહેર પરથી પસાર થશે અને પાણી પીશે, ભલેને માલિકનો ઇરાદો પાણી પીવડાવવાનો નહીં હોય, છતાં પણ આ કામ તેના માટે નેકીઓ બની જશે. જે માણસે ઘોડાઓને ફક્ત એવી નિયંત્રિત રાખ્યા છે કે, તેમના વેપારથી લાભ ઉઠાવે અને પારકી સવારી માંગવી ન પડે તો એવા ઘોડાઓ તેના માટે એબ ઢાંકવાનું સાધન છે, એ શરતે કે, તે ખુદાના હકકો અદા કરતો રહે જે ઘોડાઓની ગરદન અને પીઠ સાથે સંકળાયેલી છે. (કિંવા ઝકાત આપતો રહે અને ગરીબોને સવાર થતા અટકાવે નહીં.) જે માણસે ફક્ત

અતડાવા, દેખાડવા, મુસલમાનોનું બુરું ઈચ્છવા અને દુશ્મની માટે ઘોડા પાખ્યા હોય તો એવા ઘોડા માલિક માટે આફતરૂપ હશે. હઝરત અબૂ હુરૈરા કહે છે : હુઝૂર (સલ.)ને ગધેડાઓ વિષે પૂછવામાં આવ્યું તો આપે ફરમાવ્યું : ગધેડાઓ વિષે મારા પર કોઈ ખાસ હુકમ ઉતર્યો નથી, માત્ર એક વ્યાપક અદ્ભુત આયત ઉતરી છે.

ફરમંચ્યઅમલ મિસ્કાલ ઝરતિન ખરરં ચ્યરહુ વ મંચ્યઅમલ મિસ્કાલ ઝરતિન શર્ ચ્યરહુ કિવા જે માણસ જરા પણ નેકી કરશે તે તેની સામે આવશે અને જે માણસ જરા પણ બદી કરશે તે પણ તેની સામે આવશે.

(૧૭૩/૩૮૪૭) હઝરત અનસ કહે છે કે, વહેલી સવારે રસૂલુલ્લાહ (સલ.) ખૈબર પહોંચ્યા. ખૈબરવાળા ખેતીના સાધનો લઈને નીકળી રહ્યા હતા. જ્યારે હુઝૂરને જોયા ત્યારે કહેવા લાગ્યા : અરે ! મુહમ્મદ અને પૂરું લશ્કર આવી પહોંચ્યું. આમ કહીને કિબ્લા તરફ મોં કરીને નાઠા. હુઝૂરે મુબારક હાથ ઉઠાવીને કહ્યું : અલ્લાહુ અકબર, ખૈબર બરબાદ થઈ ગયું. અમે જે કોમના મેદાનમાં ઉતરીએ છીએ ત્યારે તે લોકોની સવાર ખરાબ થઈ જાય છે, જેમને ડરાવવામાં આવે છે.

(૧૭૪/૩૮૪૮) હઝરત અબૂ હુરૈરા કહે છે : મેં કહ્યું : યા રસૂલુલ્લાહ ! હું

આપની પાસેથી ઘણી હદીસો સાંભળું છું, પરંતુ ભૂલી જાઉં છું. આપે ફરમાવ્યું : તારી ચાદર ફેલાવ. મેં ચાદર ફેલાવી. આપે મુબારક હાથથી એક ખોબો બનાવીને તેમાં નાખ્યો અને કહ્યું : સમેટી લે. મેં સમેટી લીધી. તે વખતથી હું ફરી કોઈ હદીસ ભૂલ્યો નથી.



બિસ્મિલ્લાહિ રહમાનિ રહીમ

સહાબાઓની ફઝીલતો. જે મુસલમાને હુઝૂર (સલ.)ને જોયા હોય અથવા આપના સહવાસમાં રહ્યો હોય તે સહાબી છે

(૧૭૫/૩૮૪૮) હઝરત અબૂ સઈદ ખુદરી કહે છે : હુઝૂર (સલ.)એ ફરમાવ્યું કે, લોકો પર એક સમય એવો આવશે કે, જેમાં અમુક જુથો જિહાદ કરશે. તેમને પૂછવામાં આવશે કે, શું તમારામાં કોઈ સહાબી છે ? તેઓ કહેશે : હા, છે. જેથી તેમને વિજય મળશે. પછી એક સમય એવો આવશે જેમાં ઘણા જુથો જિહાદ કરશે. તેમને પૂછવામાં આવશે કે, શું તમારામાં કોઈ તાબેઈ છે ? તેઓ કહેશે : હા, છે. જેથી તેમને વિજય મળશે. પછી એક સમય એવો આવશે જેમાં લોકો જિહાદ કરશે. તેમને પૂછવામાં આવશે કે, તમારામાં કોઈ તબ્એ તાબેઈ છે ? તેઓ કહેશે : હા, છે. જેથી ફરી પણ વિજય મળશે.

(૧૭૬/૩૮૫૦) હઝરત ઇમ્રાન ઇબ્ને હુસેન કહે છે : મારી ઉમ્મતમાં સૌથી શ્રેષ્ઠ સમય મારો છે. પછી તે લોકોનો સમય છે જેઓ તે પછી આવશે. પછી તે લોકોનો સમય છે જેઓ તેમના પછી આવશે. પછી તમારા પછી એક એવી કોમ આવશે કે, કહ્યા વગર ગવાહી આપશે. ખયાનત કરશે. અમાનતદાર નહીં હોય, મન્નત માનશે, પરંતુ પૂરી નહીં કરે. તે લોકોમાં જાડાપણું દેખાઈ આવશે.

(૧૭૭/૩૮૫૧) હઝરત અબ્દુલ્લાહ કહે છે : હુઝૂર (સલ.)એ ફરમાવ્યું : સર્વોત્તમ માણસો મારા સમયના માણસો હશે. પછી તેમનો દરજ્જો છે જેઓ તેમના પછી તરત આવશે. ત્યાર પછી તે લોકો છે જેઓ તેમના પછી તરત આવશે. પછી એવા લોકો હશે જેમની ગવાહી કસમ પહેલાં અને કસમ ગવાહી પહેલાં હશે. ઇબ્રાહીમ કહે છે : અમે નાના હતા ત્યારથી જ લોકો અમને કસમ અને ગવાહી માટે મારતા હતા.

મુહાજિરોના દરજ્જાઓ અને તેમની ફઝીલતો

હઝરત અબૂબક્ર અબ્દુલ્લાહ ઇબ્ને અબૂ કહાફા તયમી પણ મુહાજિર હતા. ખુદા તઆલા ફરમાવે છે : 'લિલ ફુકરાયલ મુહાજિરીન' ફિવા ઝકાતનો માલ મુહાજિર ફકીરો માટે છે. બીજી આયતમાં છે :

'ઇલ્લા તન્સુરુહુ ફકદ નસરહુ લ્લાહુ..... જો તમે રસૂલની મદદ ન કરવા યાહો તો ન કરો ખુદાએ તેની મદદ કરી છે.

હઝરત આઇશા, હઝરત અબૂ સઇદ ખુદરી અને હઝરત ઇબ્ને અબ્બાસ કહે છે કે, હઝરત સિદીકે અકબર રસૂલુલ્લાહ (સલ.) સાથે ગુફામાં હતા.

(૧૭૮/૩૮૫૨) હઝરત બરા ઇબ્ને આઝિબ કહે છે કે, સિદીકે અકબરે (મારા પિતા) આઝિબ પાસેથી ઊઠનું પાલાન તેર દિરહમમાં ખરીદીને કહ્યું કે, બરાને હુકમ આપો કે, આ પાલાન ઉંચકીને મારી સાથે આવે. હઝરત આઝિબે કહ્યું : તમે પહેલાં એ બતાવો કે, જ્યારે તમે અને રસૂલુલ્લાહ (સલ.) મક્કાથી નીકળીને ગયા હતા અને મુશિરકો તમારી શોધમાં હતા ત્યારે તમે અને રસૂલુલ્લાહ (સલ.)એ શું કર્યું હતું ? સિદીકે અકબરે કહ્યું : અમે મક્કાથી નીકળ્યા અને આખી રાત ચાલતા રહ્યા. પછી બીજા દિવસે બપોર સુધી ચાલ્યા. જ્યારે બરાબર બપોર થઈ ગઈ ત્યારે મેં દૂર સુધી નજર દોડાવીને જોયું કે, ક્યાંક થોભવા માટે કોઈ છાંયડો દેખાય. દૂરથી એક પથ્થર દેખાયો. મેં નજીક જઈને જોયું તો છાંયડો દેખાયો. મેં ત્યાં જ એક જગ્યા ઠીક કરીને રસૂલુલ્લાહ (સલ.) માટે બિછાનું કર્યું અને હુઝૂરને કહ્યું કે, યા

રસૂલલ્લાહ ! આપ સૂઈ જાઓ. હુઝૂર સૂઈ ગયા. મેં બહાર નીકળીને ચારે બાજુ દેખરેખ રાખવાનું શરૂ કર્યું. કારણ કે, બનવાજોગ છે કે, અમારી શોધમાં કોઈ માણસ હોય. મેં જોયું કે, એક ભરવાડ બકરીઓ હાંકતો પથ્થર તરફ આવી રહ્યો છે. જે અમારી ઈચ્છા હતી તે જ તેનો ઈરાદો છે. મેં તેને પૂછ્યું : એય ગુલામ ! તારો માલિક કોણ છે ? તેણે એક કુરેશી માણસનું નામ લીધું. જેને હું ઓળખતો હતો. મેં પૂછ્યું, શું તારી બકરીઓ પાસે દૂધ છે ? કહેવા લાગ્યો : જી હા. મેં કહ્યું : શું તું દોહીને અમને આપી શકે છે ? કહેવા લાગ્યો : જી હા. મેં દોહવાનો હુકમ આપ્યો. તેણે એક બકરીનો પગ બાંધ્યો. મેં કહ્યું : બાવલા પરથી ધૂળ સાફ કરી નાખ. તેણે બાવલું સાફ કર્યું. મેં કહ્યું : હવે તારા હાથ સાફ કરી નાખ. તેણે એક હાથ બીજા હાથ પર મારીને એક ખ્યાલામાં દૂધ દોહીને આપ્યું. મેં રસૂલુલ્લાહ (ના પીવા અને વુઝૂ કરવા) માટે પાણીનું એક વાણસ લઈ લીધું હતું. વાસણના મોં પર એક કપડું પડેલું હતું. મેં તે વાસણમાંથી દૂધમાં થોડુંક પાણી નાખ્યું. જ્યારે દૂધ નીચે સુધી ઠંડું થઈ ગયું ત્યારે રસૂલુલ્લાહ (સલ.) પાસે લઈ ગયો. આપ સૂઈ રહ્યા હતા. એટલે હું થોભ્યો. જ્યારે જાગ્યા ત્યારે મેં કહ્યું : યા રસૂલલ્લાહ ! પી લો. આપે દૂધ પીધું. હું ખુશ થયો. પછી મેં કહ્યું : યા

રસૂલલ્લાહ ! ચાલવાનો વખત થઈ ગયો. ફરમાવ્યું : હા. અમે ચાલ્યા. લોકો અમારી શોધમાં હતા, પરંતુ અમારી પાસે કોઈ આવી શક્યું ન હતું. ફક્ત સુરાકા ઇબ્ને માલિક ઘોડા પર સવાર થઈને આવી પહોંચ્યો હતો. મેં કહ્યું : યા રસૂલલ્લાહ ! આ શોધનારો અમારા સુધી આવી પહોંચ્યો. આપે ફરમાવ્યું : ચિંતા ન કરો. અલ્લાહ આપણી સાથે છે.

(૧૭૮/૩૮૫૩) હઝરત અબૂબક્ર કહે છે : મેં રસૂલુલ્લાહ (સલ.)ને ગુફામાં કહ્યું હતું : યા રસૂલલ્લાહ ! જો કોઈ આપણા પગોની નીચે જોઈ લે તો આપણે દેખાઈ જઈશું. આપે ફરમાવ્યું : અબૂબક્ર તમારું શું માનવું છે; બેની સાથે ત્રીજો ખુદા છે.

ઇબ્ને અબ્બાસથી રિવાયત કરવામાં આવી છે કે હુઝૂરે ફરમાવ્યું હતું : (મસ્જિદમાંના) અબૂબક્રના દરવાજા સિવાયના બધા દરવાજાઓ બંધ કરી દો

(૧૮૦/૩૮૫૪) હઝરત અબૂ સઈદ ખુદરી કહે છે : એક દિવસ રસૂલુલ્લાહ (સલ.)એ લોકો સામે ખુત્બો પઢ્યો અને ફરમાવ્યું કે, અલ્લાહ તઆલાએ બંદાને અધિકાર આપ્યો કે, તે ચાહે તો દુનિયાને પસંદ કરે અને ચાહે તો આખિરતને. તે

બંદાએ આખિરત પસંદ કરી. હઝરત અબૂબક (રદિ.) આ સાંભળીને રડવા લાગ્યા. અમને અબૂબકના રડવાથી નવાઈ લાગી, પરંતુ પાછળથી ખબર પડી કે, બંદાથી ખુદ રસૂલુલ્લાહ (સલ.)ની મુબારક ઝાત મુરાદ હતી. અબૂબક (રદિ.)ની જાણકારી અમારા કરતાં વધારે હતી. તે પછી હુઝૂર (સલ.)એ ફરમાવ્યું કે, મૈત્રીની દ્રષ્ટિએ અને માલ ખર્ચ કરવાની દ્રષ્ટિએ જે માણસનો મારા પર સૌથી વધુ ઉપકાર છે તે અબૂબક છે. જો હું મારા પરવરદિગાર સિવાય કોઈને જિગરી દોસ્ત બનાવત તો અબૂબકને બનાવત, પરંતુ ઇસ્લામની બિરાદરી અને મુહબ્બત અમારા માટે પુરતી છે. અબૂબકના દરવાજા સિવાય મસ્જિદમાં જે દરવાજો પણ હોય તે બંધ કરી દેવામાં આવે.

હઝરત અબૂબક (રદિ.)ની ફઝીલતોનું બયાન

(૧૮૧/૩૮૫૫) હઝરત ઇબ્ને ઉમર કહે છે : રસૂલુલ્લાહ (સલ.)ના સમયમાં અમે એકબીજા પર લોકોની શ્રેષ્ઠતા બયાન કરતા હતા. જેમ કે હઝરત અબૂબકને સૌથી શ્રેષ્ઠ ગણતા હતા. તેમના પછી હઝરત ઉમરને અને તે પછી હઝરત ઉસ્માનને.

હઝરત અબૂ સફથથી રિવાયત કરવામાં આવી છે કે, હુઝૂરે ફરમાવ્યું છે કે, જો મારા

પરવરદિગાર સિવાય બીજા કોઈને જિગરી દોસ્ત બનાવત તો અબૂબકને બનાવત

(૧૮૨/૩૮૫૬) હઝરત ઇબ્ને અબ્બાસ કહે છે : હુઝૂર (સલ.)એ ફરમાવ્યું : જો હું મારી ઉમ્મતમાંથી કોઈને જિગરી દોસ્ત બનાવત તો અબૂબકને બનાવત, પરંતુ તે મારા ભાઈ અને સાથી છે. (અને એ જ બસ છે.)

(૧૮૩/૩૮૫૭) હઝરત અય્યૂબ ઉપરની સનદથી કહે છે કે, હુઝૂર (સલ.)એ ફરમાવ્યું : જો હું કોઈને મારો જિગરી દોસ્ત બનાવત તો અબૂબકને બનાવત, પરંતુ ઇસ્લામી બિરાદરી સૌથી મોટી છે.

(૧૮૪/૩૮૫૮) હઝરત અબ્દુલ્લાહ ઇબ્ને અબી મુલયકા કહે છે કે, કુફાવાસીઓએ હઝરત અબ્દુલ્લાહ ઇબ્ને જુબેરને લખ્યું કે, શરીઅતની રૂએ વારસામાં દાદાનો કેટલો ભાગ છે ? ઇબ્ને જુબેરે કહ્યું : તે માણસની દ્રષ્ટિએ જેના વિષે રસૂલુલ્લાહ (સલ.)એ કહ્યું હતું કે, જો હું કોઈને જિગરી દોસ્ત બનાવત તો તેને બનાવત, દાદાનો હુકમ પિતા જેવો છે. આનાથી અબૂબક મુરાદ છે.

(૧૮૫/૩૮૫૯) હઝરત જુબેર ઇબ્ને મુતઈમ કહે છે : એક ઓરત હુઝૂરની સેવામાં હાજર થઈ. આપે હુકમ આપ્યો કે, બીજી વાર આવજો. ઓરત કહેવા

લાગી : જો હું આવું અને તમે ન મળો તો શું કરું ? (કિંવા આપની વફાત થઈ જાય અને હું આવું તો શું અર્થ ?) હુજૂરે ફરમાવ્યું : જો તું આવે અને મને ન જુએ તો અબૂબક્ર પાસે ચાલી જજે.

(૧૮૬/૩૮૬૦) હઝરત અમ્માર કહે છે કે, મેં રસૂલુલ્લાહ (સલ.)ને તે વખતે પણ જોયા હતા જ્યારે કે આપની સાથે ફકત પાંચ ગુલામ, બે ઓરતો અને એક હઝરત અબૂબક્ર હતા. (કિંવા મારા મુસલમાન થતી વખતે આ જ આઠ માણસો મુસલમાન થયા હતા.)

(૧૮૭/૩૮૬૧) હઝરત અબૂ દરદા કહે છે : એક દિવસ હું રસૂલુલ્લાહ (સલ.) પાસે બેઠો હતો, એવામાં સામેથી હઝરત અબૂબક્ર પોતાના કપડાનો પાલવ પકડીને આવ્યા. અહીં સુધી કે, તેમના બંને ઘુંટણ ખુલ્લા થઈ ગયા હતા. હુજૂર (સલ.)એ ફરમાવ્યું : એવું લાગે છે કે, તમારા દોસ્ત (અબૂબક્ર)નો કોઈની સાથે ઝઘડો થયો છે. હઝરત અબૂબક્રે આવીને સલામ કરી અને કહ્યું કે, મારો ઉમર ઇબ્ને ખત્તાબ સાથે ઝઘડો થયો હતો, મેં તેમને તકલીફ પહોંચાડવામાં ઉતાવળ કરી હતી. એટલે મને પસ્તાવો થયો અને તેમની પાસે માફી માંગી, પરંતુ તેમણે માફ કરવાનો ઈન્કાર કર્યો. હવે હું હુજૂર પાસે હાજર થયો છું. રસૂલુલ્લાહ (સલ.)એ ત્રણ વાર કહ્યું : અબૂબક્ર, તમને અલ્લાહ માફ કરે.

એવામાં હઝરત ઉમર પણ પસ્તાઈને હઝરત અબૂબક્રની ઘેર ગયા. ઘરમાં પૂછવાથી ખબર પડી કે, અબૂબક્ર ઘરમાં નથી. એટલે રસૂલુલ્લાહ (સલ.) પાસે આવ્યા. હઝરત ઉમરને જોઈને રસૂલુલ્લાહ (સલ.)ના મુબારક ચહેરાનો રંગ બદલાઈ ગયો. જેનાથી અબૂબક્રને ડર લાગ્યો અને ઘુંટણીએ પડીને બે વાર કહ્યું : યા રસૂલુલ્લાહ ! હું જ નાહક પર હતો. હુજૂર (સલ.)એ કહ્યું : ખુદા તઆલાએ મને તમારી પાસે પયગમ્બર બનાવીને મોકલ્યો હતો. પ્રથમ તો તમે મને જુઠો માન્યો, પરંતુ અબૂબક્રે કહ્યું કે, સાચા નબી છે. અબૂબક્રે જ પોતાના જાનમાલ સાથે મારી સાથે સદ્વર્ત્તાવ કર્યા. શું હવે તમે મારા લીધે મારા સાથીને તકલીફ આપવાનું છોડી દેશો ? જેથી આ પછી હઝરત અબૂબક્રને કોઈએ તકલીફ આપી નહીં.

(૧૮૮/૩૮૬૨) હઝરત અમ્ર ઇબ્ને આસ કહે છે, 'ઝાતુ સ્સલાસિલ'ના યુધ્ધમાં રસૂલુલ્લાહ (સલ.)એ મને લશ્કરનો સરદાર બનાવીને મોકલ્યો. મેં મુબારક સેવામાં હાજર થઈને પૂછ્યું : હુજૂરને સૌથી વધુ મુહબ્બત કોના પ્રત્યે છે ? આપે ફરમાવ્યું : આઈશા પ્રત્યે. મેં કહ્યું : પુરૂષોમાં કોના પ્રત્યે છે ? ફરમાવ્યું : અબૂબક્ર પ્રત્યે. મેં કહ્યું : તેમના પછી ? ફરમાવ્યું : ઉમર પ્રત્યે. આ પ્રમાણે હુજૂરે અમુક માણસોના નામો લીધા.

(૧૮૮/૩૮૬૩) હઝરત અબૂ હુરૈરા કહે છે : એક દિવસ હુઝૂર (સલ.)એ ફરમાવ્યું કે, એક ભરવાડ પોતાની બકરીઓ પાસે હતો. એક વરૂએ હુમલો કર્યો અને એક બકરી પકડીને લઈ ગયો. ભરવાડે પીછો કર્યો. વરૂએ પાછળ ફરીને કહ્યું : કસોટીના દિવસે જ્યારે કે મારા સિવાય આ બકરીઓનો રખેવાળ કોઈ નહીં હોય ત્યારે કોણ એનું રક્ષણ કરશે ? હુઝૂરે એમ પણ કહ્યું કે, એક માણસ બળદ પર વજન મૂકીને હાંકીને લઈ જઈ રહ્યો હતો. બળદે મોં ફેરવીને તેને કહ્યું : હું આના માટે પેદા થયો નથી, બલકે ખેતીના કામ માટે પેદા થયો છું. લોકોએ હુઝૂરની આ વાત સાંભળીને કહ્યું : સુબહાનલ્લાહ ! (બળદ પણ વળી વાત કરતો હશે !) હુઝૂરે કહ્યું : હું, અબૂબક્ર અને ઉમર તો એના પર ઇમાન રાખીએ છીએ.

(૧૮૯/૩૮૬૪) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : મેં સ્વપ્નમાં જોયું કે, હું એક કુવા પર છું. કુવા પર ડોલ મૂકી છે. મેં ડોલ લઈને જેટલો ખુદાનો હુકમ હતો તેટલું પાણી ખેંચ્યું. પછી અબૂબક્રે ડોલ લઈને એક-બે ડોલ પાણી ખેંચ્યું, પરંતુ તેના ખેંચવામાં કંઈક કમજોરી લાગતી હતી. ખુદા તેને માફ કરે. ત્યાર પછી ઉમરે તે ડોલ લઈ લીધી. ઉમરના હાથમાં પહોંચતા જ (ડોલ મોટી થઈને) કોશ બની ગઈ. મેં કોઈ

તાકાતવાળો મજબૂત માણસ ઉમરના જેમ પાણી ખેંચતો જોયો નથી. ઉમરે અહીં સુધી પાણી ખેંચ્યું કે, લોકોએ ઊંટો માટે હવાડો બનાવી લીધો.

(૧૮૧/૩૮૬૫) હઝરત અબ્દુલ્લાહ ઇબ્ને ઉમર કહે છે કે, રસૂલે પાક (સલ.)એ ફરમાવ્યું કે, જે માણસ (ઘુંટીના નીચે) ઘમંડથી પોતાનું કપડું ઘસેડીને ચાલશે તેને કિયામતના દિવસે અલ્લાહ તઆલા રહમતની નજરે નહીં જુએ. હઝરત અબૂબક્રે કહ્યું : યા રસૂલલ્લાહ ! મારા કપડાનો છેડો આપમેળે જ લટકી પડે છે. હવે હું એનો ખયાલ રાખીશ. હુઝૂરે કહ્યું : તમે આ કામ ગર્વભરે કરતા નથી.

(૧૮૨/૩૮૬૬) હઝરત અબૂ હુરૈરા કહે છે : હુઝૂર (સલ.)એ ફરમાવ્યું : જે માણસ અલ્લાહના રસ્તામાં કોઈ વસ્તુની જોડી આપશે તેને (જન્નતના) દરવાજાઓએથી અવાજ દેવામાં આવશે : એય અલ્લાહના બંદા ! આ (દરવાજો) સારો છે. એટલે જે નમાઝી હશે તેને નમાઝના દરવાજાએથી બોલાવવામાં આવશે. જે મુજાહિદ હશે તેને જિહાદના દરવાજાએથી બોલાવવામાં આવશે. જે માણસ સદકો આપનાર હશે તેને સદકાના દરવાજાએથી બોલાવવામાં આવશે. જે માણસ રોઝાદાર હશે તેને રઘ્યાન દરવાજાએથી બોલાવવામાં આવશે. સિદ્દીકે

અકબરે કહ્યું : યા રસૂલલ્લાહ ! આ દરવાજાઓએથી (અલગ અલગ) બોલાવવાની શું ઝરૂર છે ? શું કોઈ માણસ એવો પણ હશે જેને બધા દરવાજાઓએથી બોલાવવામાં આવશે ? હુઝૂરે કહ્યું : હા, હશે, અને મને આશા છે કે, તમે તે લોકોમાંથી જ હશો.

(૧૮૩/૩૮૬૭) ઉમ્મુલ મુઅમિનીન હઝરત આઈશા (રદિ.) કહે છે કે, જ્યારે રસૂલુલ્લાહ (સલ.)ની વફાત થઈ ત્યારે અબૂબક્ર તે સમયે 'સુન્હ' સ્થળે (મદીનાના ઉપરવાસમાં) હતા. ઉમર ફારૂક ઉભા થઈને કહી રહ્યા હતા : ખુદાની કસમ ! રસૂલુલ્લાહ (સલ.)ની વફાત થઈ નથી. હઝરત ઉમર કહે છે : મારા દિલમાં આજ વાત (ન મરવાની) ઠસી ગઈ હતી. અલ્લાહ તેમને ફરી ઉઠાડશે અને ઉઠીને તેઓ તે લોકોના હાથ-પગ કાપી નાખશે (જેઓ એવું વિચારે છે કે, હુઝૂરનું અવસાન થઈ ગયું.) એવામાં હઝરત અબૂબક્ર પણ આવી ગયા. રસૂલુલ્લાહ (સલ.)ના મુબારક ચહેરા પરથી કપડું હટાવીને ચુંબન કર્યું અને ફરમાવ્યું : મારા મા બાપ આપ પર કુર્બાન, આપ ઝિન્દગી અને મોત બંને હાલતોમાં ખુશ રહ્યા અને રહેશો. તે ખુદાની કસમ છે જેના કબજામાં મારો જાન છે, ખુદા તઆલા આપને બીજી વાર કદાપિ મોત ચખાડશે નહીં. તે પછી બહાર નીકળ્યા અને ફરમાવ્યું : એય કસમ ખાનાર ! થોભ, ઉતાવળ ન કર. ઉમર

બેસી ગયા. હઝરત અબૂબક્રે અલ્લાહ તઆલાના વખાણ કર્યા. પછી ફરમાવ્યું : ખબરદાર થઈ જાઓ કે, નિઃશંક મુહમ્મદની વફાત થઈ ગઈ છે. જે તેમની ઈબાદત કરતો હતો તે ન કરે અને જે ખુદાની ઈબાદત કરતો હતો તે હર હાલતમાં કરે. કારણ કે ખુદા તઆલા જીવંત છે. તેને મોત નથી. ખુદા તઆલાએ ફરમાવ્યું છે : **غَنَّاكَ مَيِّتٌ وَغَنَّاكَ مَيِّتٌ** બેશક, તમે પણ મરનાર છો અને તેઓ પણ મરનાર છે. બીજી આયતમાં આવ્યું છે : **وَمَا مُهِمُّهُمْ** ઇલ્લા રસૂલુન, કદ ખલત મિન કબિલિહિ ફિસુલુ અ ફિ ઇમ્માત અવ ફુતિલ ન્કલબ્તુમ અલા અઅકાબિકુમ વ મં ય્યન્કલિબ અલા અકિબરિહ ફલં ય્યદુરુ લ્લાહ શયઅન વ સયજાઝી લ્લાહુ રશાકિરીન. ડિવા મુહમ્મદ ફકત રસૂલ છે. એમના પહેલાં પણ રસૂલો થઈ ગયા છે. હવે જો તેમનું અવસાન થઈ જાય અથવા તેઓ શહીદ થઈ જાય તો શું તમે એડીઓ પર (ઈસ્લામથી) ફરી જશો. જે માણસ એડીઓ પર ઈસ્લામથી ફરી જશે તે ખુદાનું કોઈ નુકસાન કરશે નહીં. શુક્ર અદા કરનારાઓને અલ્લાહ તઆલા ટૂંક સમયમાં જ બદલો આપશે. આ સાંભળીને રડતાં રડતાં લોકોની હેડકી બંધાઈ ગઈ. રસૂલુલ્લાહ (સલ.)ની વફાત પછી અનસારીઓ બની સાઈદાની

બેઠકમાં સઅદ ઇબ્ને ઉબાદા પાસે ભેગા થઈ ગયા અને મુહાજિરોને કહેવા લાગ્યા કે, એક અમીર અમારામાંથી હોવો જોઈએ અને એક તમારામાંથી. હજરત અબૂબક્ર, હજરત ઉમર અને હજરત અબૂ ઉબૈદા અનસારીઓ પાસે ગયા. હજરત ઉમરે બોલવાનો ઇરાદો કર્યો, પરંતુ હજરત અબૂબક્રે તેમને ચુપ કરી દીધા. હજરત ઉમરે કહ્યું કે, અનસારીઓ સાથે હું જે વાતચીત કરવા માંગતો હતો તેનું કારણ એ હતું કે, એક ઘણી સારી વાત મને સૂઝી હતી અને મને લાગતું હતું કે, કદાચ સિદ્દીકે અકબરને આ વાત ન સૂઝી હોય, અને પોતે વાત શરૂ કરી અને ખૂબ જ અસરકારક કરી. વાતચીત દરમિયાન કહ્યું : અમે અમીર રહીશું અને તમે વઝીર રહેશો. હુબાબ ઇબ્ને મુન્જિરે કહ્યું : ખુદાની કસમ ! અમે એવું નહીં કરીએ, બલ્કે એક અમીર અમારામાંથી હશે અને એક તમારામાંથી. સિદ્દીકે અકબરે કહ્યું : ના, અમે અમીર રહીશું અને તમે વઝીર. કારણ કે, ખાનદાનની દ્રષ્ટિએ કુરેશીઓ બધા અરબો કરતાં શ્રેષ્ઠ છે. વંશાવલિમાં પણ સૌથી શરીફ છે. તમે ઉમરની અથવા અબૂ ઉબૈદાની બૈઅત કરી લો. હજરત ઉમરે કહ્યું : ના, અમે આપની બૈઅત કરીશું. તમે અમારા સરદાર છો. અમારા કરતાં અફઝલ છો. રસૂલુલ્લાહ (સલ.)ને સૌથી વધુ પ્રિય હતા. આમ કહીને ઉમર ફારૂકે હજરત અબૂબક્રનો હાથ પકડી

લીધો અને તેમના હાથ પર બૈઅત કરી લીધી. બીજા માણસોએ પણ હજરત અબૂબક્રના હાથ પર બૈઅત કરી લીધી. આ જોઈને એક કહેનારાએ કહ્યું : તમે સઅદ ઇબ્ને ઉબાદાને મારી નાખ્યો. હજરત ઉમરે કહ્યું : તેને ખુદાનો માર. (કેવો ટોણો મારે છે)

(૧૮૪/૩૮૬૮) હજરત આઈશા કહે છે કે, (વફાત સમયે) રસૂલુલ્લાહ (સલ.)ની નજર ઉપર ગઈ અને ત્રણ વાર કહ્યું : હું ઉચ્ચ દરજ્જાવાળા સાથીનો સહવાસ ઇચ્છું છું. **વ કરસલ હદીસ** હજરત આઈશા કહે છે કે, હજરત અબૂબક્ર અને હજરત ઉમર બંનેના પ્રવચનોથી અલ્લાહ તઆલાએ ફાયદો પહોંચાડ્યો, પરંતુ હજરત ઉમરે લોકોને ડરાવ્યા. કારણ કે, લોકોમાં નિફાક પેદા થઈ ગયો હતો. હજરત ઉમરના ડરાવવાથી અલ્લાહ તઆલાએ તેમને (૧૮૩/૩૮૬૭) હજરત સઅદ ઇબ્ને ઉબાદા (રદિ.) અનસારના કબીલા ખઝરજના સરદાર હતા. કેટલાક લોકોએ તેમને કહ્યું કે, તમે ખલીફા બનો, અમે ટેકો આપીશું. તેઓ તૈયાર થઈ ગયા. આ એમની ભૂલ હતી. હજરત અબૂબક્ર (રદિ.)ના મોજુદ હોવા છતાં, પોતાના વિષે ખિલાફતની આશા રાખવી એક મુઅમિન માટે શોભાસ્પદ નથી. બન્યું પણ એમ જ કે, હજરત અબૂબક્ર (રદિ.)ને ખલીફા બનાવવામાં આવ્યા. તેમને શરમાવું પડ્યું. એટલા માટે જ કહેવામાં આવ્યું કે, તમે તો અમારા સઅદને મારી નાખ્યા. તેમને સભામાંથી ઉઠવાનું ભારે પડ્યું.

ઈસ્લામ તરફ ફેરવી દીધા. હજરત અબૂબક્રે લોકોને હિદાયતનો માર્ગ ચીંધો અને સાચું માર્ગદર્શન આપ્યું. પરિણામ એ આવ્યું કે, લોકો આ આયત પઢીને બહાર નીકળ્યા. **વ મા મુહમ્મદુન ઇલ્લા રસૂલ, કદ ખલત મિન કબ્લિહિ રસૂલુ....**

(૧૮૫/૩૮૬૯) હજરત મુહમ્મદ ઇબ્ને હનફિયા કહે છે : મેં મારા પિતાને પૂછ્યું કે, રસૂલુલ્લાહ (સલ.) પછી સૌથી અફઝલ કયો માણસ હતો ? તેમણે કહ્યું કે, અબૂબક્ર. મેં કહ્યું કે, તેમના પછી ? કહ્યું કે, ઉમર. આ સાંભળીને મને ભય લાગ્યો કે, કયાંક હવે પછી હજરત ઉસ્માનનું નામ ન લે. એટલે મેં કહ્યું : પછી સૌથી શ્રેષ્ઠ આપ છો. તેમણે કહ્યું કે, હું તો મુસલમાનોમાં સાધારણ માણસ છું. (મુહમ્મદ ઇબ્ને હનફિયા હજરત અલીના પુત્ર અને હસન-હુસેનના અલ્લાતી ભાઈ હતા.)

(૧૮૬/૩૮૭૦) હજરત આઈશા કહે છે : એક સફરમાં અમે રસૂલુલ્લાહ (સલ.) સાથે નીકળ્યા. જ્યારે 'બયદા' અથવા 'ઝાતુલ જઝા' સ્થળે પહોંચ્યા ત્યારે મારો હાર તૂટીને પડી ગયો. તેને ઢુંઢવા માટે રસૂલુલ્લાહ (સલ.) થોભી ગયા. બીજા માણસો પણ રોકાઈ ગયા. ન તો તે જગ્યાએ પાણી હતું, ન લોકો પાસે હતું. એટલે લોકોએ હજરત અબૂબક્ર

પાસે જઈને કહ્યું : જુઓ, હજરત આઈશાએ શું કયું ? રસૂલુલ્લાહ (સલ.)ને રોકી લીધા અને લોકોને પણ. જો કે કોઈની પાસે પાણી નથી અને ન આ જગ્યાએ પાણી છે. હજરત અબૂબક્ર મારી પાસે આવ્યા. તે વખતે રસૂલુલ્લાહ (સલ.) મારી જાંઘ પર માથું મૂકીને સૂઈ રહ્યા હતા. આવતાં જ કહ્યું : તે રસૂલુલ્લાહ (સલ.)ને અને બધા લોકોને રોકી લીધા. જો કે ન તો પકાવ પાસે પાણી છે, ન લોકો પાસે પાણી છે. હજરત આઈશા કહે છે કે, હજરત અબૂબક્રે મને ખૂબ ઠપકો આપ્યો અને હાથથી મારી કૂખમાં ગોદા મારવાનું શરૂ કર્યું. રસૂલુલ્લાહ (સલ.)નું શિર મારી જાંઘ પર હતું એટલે હું હલી શકતી ન હતી. રસૂલુલ્લાહ (સલ.) સવાર સુધી સૂઈ રહ્યા. વુજૂ માટે પાણી ન મળ્યું તો અલ્લાહ તઆલાએ તયમ્મુમની આયત ઉતારી. ઉસૈદ ઇબ્ને હુદૈરે કહ્યું : એય અબૂબક્રની ઔલાદ ! આ તમારી પહેલી બરકત નથી. (બલ્દે તમારા કારણે બીજી બરકતો પણ મળી છે.) હજરત આઈશા કહે છે : જે ઊંટ પર અમે સવાર હતા જ્યારે તેને ઉઠાડ્યું ત્યારે તેના નીચેથી હાર મળ્યો.

(૧૮૭/૩૮૭૧) હજરત અબૂ સઈદ ખુદરી કહે છે : હુઝૂર (સલ.)એ ફરમાવ્યું છે કે, મારા સહાબાઓને બુરા ન કહો. કારણ કે, જો કોઈ તમારામાંથી ઉહદ (પહાડ) જેટલું સોનું ખૈરાત કરશે તો તે

સહાબાની એક મુદ અને અડધા મુદ (માપનું નામ) ખૈરાત જેટલું પણ નહીં થઈ શકે.

(૧૯૮/૩૯૭૨) હઝરત અબૂ મૂસા અશઅરી કહે છે : એક દિવસ હું ઘેરથી વુજૂ કરીને નીકળ્યો અને ઈરાદો કરી લીધો કે, રસૂલુલ્લાહ (સલ.)ની પાછળ રહીશ. આજે આખો દિવસ હુજૂરથી છુટો પડીશ નહીં. એટલે મેં મસ્જિદમાં આવીને રસૂલુલ્લાહ (સલ.) વિષે પૂછ્યું. ખબર મળી કે, તે તરફ ગયા છે. હું પૂછીને તે બાજુએ હુજૂરની પાછળ ગયો. અહીં સુધી કે, હુજૂર ‘અરીસ’ બાગમાં દાખલ થયા. હું દરવાજા પાસે બેસી ગયો. બાગનો દરવાજો ખજૂરની ડાળખીઓનો બનેલો

.....
(૧૯૭/૩૯૭૧) ઈલ્મ અને જ્ઞાનની દ્રષ્ટિએ હઝરત આઈશા (રદિ.) અફઝલ છે. સેવા-ચાકરી, વફાદારી, પ્રાણ ન્યોછાવર કરવા, શરૂઆતના તબક્કે જ ઈસ્લામમાં હોવું વગેરે બાબતોમાં હઝરત આઈશા (રદિ.) અગ્રતા ક્રમ ધરાવે છે. હઝરત ફાતિમા (રદિ.) નબીએ કરીમ (સલ.)ના જીગરનો ટુકડો છે અને વંશની દ્રષ્ટિએ અફઝલ છે. તેમના વિષે નિર્દેશ છે કે, તેઓ જન્મતની ઓરતોની સરદાર હશે. નબીએ કરીમ (સલ.)ની અન્ય પુત્રીઓની સરખામણીમાં એમનું સ્થાન ઉચ્ચ અને અનોખું છે. પુનિત પત્નીઓ જન્મતમાં નબીયે કરીમ (સલ.)ની સાથે રહેશે. તેમનું સ્થાન અલગ છે.

કેટલાક મુફસ્સિરોના મત મુજબ હઝરત મરયમ (અલ.) અને હઝરત આસિયા જન્મતમાં પવિત્ર પત્નીઓની સાથે રહેશે.

હતો. હુજૂરે હાજતથી પરવારીને વુજૂ કર્યું. હું આપની પાસે ગયો. મેં જોયું કે, હુજૂર પિંડલીઓ ખોલીને ‘અરીસ’ કુવાની પાળ પર કુવામાં પગ લટકાવીને બેઠા છે. હું સલામ કરીને ફરી દરવાજા પાસે બેસી ગયો. મનમાં વિચારવા લાગ્યો કે, આજે હુજૂરની ચોકીદારી કરીશ. એવામાં અબૂબક્ર સિદ્દીક આવી ગયા અને દરવાજો ખખડાવ્યો. મેં કહ્યું : કોણ છે ? સિદ્દીકે અકબરે કહ્યું : હું અબૂબક્ર છું. મેં કહ્યું : થોભો. આમ કહીને હું હુજૂર પાસે ગયો અને કહ્યું યા રસૂલુલ્લાહ ! અબૂબક્ર આવવાની રજા માંગે છે. ફરમાવ્યું : રજા આપો. તેમને જન્મતની ખુશખબરી સંભળાવી દો. મેં આગળ આવીને અબૂબક્ર સિદ્દીકને કહ્યું : અંદર આવી જાઓ. નામદાર હુજૂર (સલ.) તમને જન્મતની ખુશખબરી આપે છે. અબૂબક્ર અંદર આવ્યા અને હુજૂરની જમણી બાજુએ કુવાના પાળ પર આપની સાથે બેસી ગયા અને હુજૂરના જેમ બંને પિંડલીઓ ખોલીને કુવામાં લટકાવી. હું પાછો આવીને ફરી બેસી ગયો. અબૂ મૂસા કહે છે : (જ્યારે હું આવ્યો હતો ત્યારે) મારા ભાઈને વુજૂ કરતો મૂકીને આવ્યો હતો. એટલે મેં મનમાં વિચાર્યું કે, જો ખુદા તેની સાથે ભલાઈ કરવા માંગે તો તેને અહીં મોકલી દેશે. એવામાં કોઈ માણસે દરવાજો હલાવ્યો. મેં કહ્યું : કોણ છે ? અવાજ આવ્યો ઉમર ઈબ્ને ખત્તાબ. મેં

કહ્યું : થોભો. પછી હુજૂરની સેવામાં હાજર થઈને સલામ કરીને કહ્યું : ઉમર ઇબ્ને ખતાબ હાજર થવાની રજા માંગે છે. ફરમાવ્યું : રજા આપો અને જન્મતની ખુશખબરી પણ આપી દો. મેં જઈને કહ્યું : અંદર આવો. રસૂલુલ્લાહ (સલ.) તમને જન્મતની ખુશખબરી આપે છે. હઝરત ઉમર અંદર આવીને રસૂલુલ્લાહ (સલ.) સાથે ડાબી બાજુએ પાળ પર કુવામાં પગ લટકાવીને બેસી ગયા. હું ફરી પાછો ત્યાં જઈને બેસી ગયો અને મનમાં વિચારવા લાગ્યો કે, જો ખુદા તેની સાથે લલાઈ કરવા માંગશે તો અહીં મોકલી આપશે. એવામાં એક માણસે દરવાજો હલાવ્યો. મેં કહ્યું : કોણ છે ? અવાજ આવ્યો : ઉસ્માન ઇબ્ને અફફાન. મેં કહ્યું : થોભો. આમ કહીને હુજૂર પાસે જઈને ખબર આપી. ફરમાવ્યું : રજા આપો અને તે મુસીબતના બદલામાં જેમાં તેઓ સપડાશે તેને જન્મતની ખુશખબરી આપો. મેં કહ્યું : અંદર આવો. રસૂલુલ્લાહ (સલ.) તે મુસીબતના બદલામાં જે તમારા ઉપર આવશે તમને જન્મતની ખુશખબરી આપે છે. હઝરત ઉસ્માન અંદર આવ્યા અને પાળને ભરાયેલી જોઈને બીજી બાજુએ રસૂલુલ્લાહ (સલ.)ની સામે બેસી ગયા. સંઈદ ઇબ્ને મુસય્યબ કહે છે : આ હદીસથી મેં કબરો મુરાદ લીધી છે. (ઝિવા સિદ્દીક અને ફારૂક (રદિ.)ની કબરો પાક રોજાની

જમણી અને ડાબી બાજુએ છે અને હઝરત ઉસ્માનની કબર અલગ છે. જેવી રીતે હઝરત સિદ્દીક અને ફારૂક (રદિ.) હુજૂરની જમણી અને ડાબી બાજુએ બેસી ગયા હતા અને હઝરત ઉસ્માન અલગ બેઠા હતા.)

(૧૮૮/૩૮૭૩) હઝરત અનસ કહે છે : એક વાર રસૂલુલ્લાહ (સલ.) હઝરત અબૂબક્ર, હઝરત ઉમર અને હઝરત ઉસ્માનને સાથે લઈને ઉહદ પહાડ પર ગયા. પહાડ કંઈક હલ્યો. હુજૂરે કહ્યું : ઉહદ, તારી જગ્યાએ અડગ રહે. કારણ કે, તારા પર એક નબી, એક સિદ્દીક અને બે શહીદ મૌજુદ છે.

(૨૦૦/૩૮૭૪) હઝરત અબ્દુલ્લાહ ઇબ્ને ઉમર કહે છે : હુજૂર (સલ.)એ ફરમાવ્યું : (મેં સ્વપ્નમાં જોયું કે,) મેં એક કુવામાંથી પાણી ખેંચ્યું, અબૂબક્ર અને ઉમર પણ આવી ગયા. અબૂબક્રે ડોલ લઈને એક-બે ડોલ પાણી ખેંચ્યું, પરંતુ તેમના ખેંચવામાં કમજોરી દેખાતી હતી. ખુદા તેમને માફ કરે. પછી ઉમરે ડોલ લઈ લીધી. ઉમરના લેતાં જ ડોલ તરત કોશ બની ગયો. મેં ઉમરના જેમ કોઈ શક્તિશાળી માણસ પાણી ખેંચતા જોયો નથી. ઉમરે એટલે સુધી પાણી ખેંચ્યું કે, લોકોએ જાનવરોનો હવાડો બનાવી લીધો. અથવા ઊંટોની બેઠક ત્યાં જ બનાવી.

(૨૦૧/૩૮૭૫) હઝરત ઇબ્ને

અબ્બાસ કહે છે : હું લોકોની સાથે ઉભો હતો અને ઉમર ઇબ્ને ખત્તાબ(ના જનાઝા)ને તખ્ત પર મૂક્યા હતા. લોકો તેમના માટે દુઆ કરી રહ્યા હતા. એવામાં કોઈએ મારા ખભા પર કોણી મૂકીને (હઝરત ઉમરને સંબોધીને) કહ્યું : અલ્લાહ તમારા પર રહેમ કરે. મને પહેલેથી જ એવી આશા હતી કે, ખુદા તઆલા તમને તમારા બંને સાથીઓ (રસૂલુલ્લાહ અને અબૂબક્ર) સાથે રાખશે. કારણ કે, રસૂલુલ્લાહ (સલ.) પાસેથી મેં અનેક વાર સાંભળ્યું છે, આપ ફરમાવતા હતા : હું, અબૂબક્ર અને ઉમર હતા. મેં, અબૂબક્ર અને ઉમરે આ કામ કર્યું. હું, અબૂબક્ર અને ઉમર ગયા હતા. આ કારણસર મને ચોક્કસ આશા હતી કે, અલ્લાહ તઆલા તમને એ બંનેની સાથે રાખશે. હઝરત ઇબ્ને અબ્બાસ કહે છે : મેં મોં ફેરવીને જોયું તો હઝરત અલી મુર્તઝા હતા.

(૨૦૨/૩૮૭૬) હઝરત ઉરવા ઇબ્ને ઝુબેર કહે છે : મેં હઝરત અબ્દુલ્લાહ ઇબ્ને અમ્ર ઇબ્ને આસને પૂછ્યું કે, મુશ્રિકોએ રસૂલુલ્લાહ (સલ.)ને સૌથી વધુ સખ્ત કઈ તકલીફ આપી હતી ? તેમણે કહ્યું કે, એક વાર રસૂલુલ્લાહ (સલ.) નમાઝ પઢી રહ્યા હતા. ઉકબા ઇબ્ને અબૂ મુઐત આવ્યો અને રસૂલુલ્લાહ (સલ.)ના ગળામાં ચાદર નાખીને જોરથી આપનું ગળું ગુંગળાવ્યું. એવામાં અબૂબક્ર

પણ આવી ગયા અને ઉકબાને હઠાવીને કહ્યું : શું તમે માણસને એટલા માટે કતલ કરવા માંગો છો કે, તે એમ કહે છે કે, મારો પરવરદિગાર અલ્લાહ છે અને અલ્લાહ તઆલા તરફથી તેણે મુઅજિઝાઓ પણ રજૂ કર્યા છે !

હઝરત અબૂ હફ્સ ઉમર ઇબ્ને ખત્તાબ કુરેશી અદવીની ફઝીલતો

(૨૦૩/૩૮૭૭) હઝરત જાબિર ઇબ્ને અબ્દુલ્લાહ કહે છે : રસૂલુલ્લાહ (સલ.)એ ફરમાવ્યું : (એક દિવસ) મેં સ્વપ્નમાં જોયું કે, હું જન્મતમાં છું. એવામાં અબૂ તલહાની પત્ની રૂમથ્સા પણ ત્યાં દેખાઈ. ધીમો પગરવ સંભળાયો. મેં પૂછ્યું, કોણ છે ? ફરિશ્તાએ કહ્યું : બિલાલ છે. ત્યાં મેં એક મહેલ પણ જોયો હતો, જેના યોગાનમાં એક ઓરત હતી. મેં પૂછ્યું, આ કોનો મહેલ છે ? ફરિશ્તાએ કહ્યું : ઉમર ઇબ્ને ખત્તાબનો. મને વિચાર આવ્યો કે, અંદર જઈને એને જોઉં, પરંતુ ઉમરનું સ્વમાન મને યાદ આવ્યું. આ સાંભળીને હઝરત ઉમરે કહ્યું : યા રસૂલુલ્લાહ ! મારા માંબાપ કુરબાન, શું હુઝૂર સામે હું સ્વમાન બતાવીશ ?

(૨૦૪/૩૮૭૮) હઝરત અબૂ હુરૈરા કહે છે : એક વાર અમે રસૂલુલ્લાહ (સલ.) પાસે બેઠા હતા, એવામાં આપે ફરમાવ્યું : મેં સ્વપ્નમાં જોયું કે, હું

જન્મતમાં છું અને એક ઔરત મહેલના કિનારા પર વુઝૂ કરી રહી છે. મેં પૂછ્યું, આ કોનો મહેલ છે ? લોકોએ કહ્યું : ઉમરનો. મને ઉમરનું સ્વમાન યાદ આવ્યું. એટલે પીઠ ફેરવીને પાછો ફર્યો. હઝરત ઉમર આ સાંભળીને રડવા લાગ્યા અને કહ્યું કે, યા રસૂલલ્લાહ ! શું હુઝૂર સામે હું સ્વમાન બતાવીશ ?

(૨૦૫/૩૮૭૮) હઝરત હમઝાના પિતાએ રિવાયત કરી છે કે, હુઝૂર (સલ.)એ ફરમાવ્યું : એક વાર હું સૂઈ રહ્યો હતો. મેં જોયું કે, હું દૂધ પી રહ્યો છું. જેની તૃપ્તિ (ની અસર) મારા નખોમાંથી જાહેર થવા લાગી. પછી મેં (બાકીનું દૂધ) ઉમરને આપી દીધું. સહાબાઓએ કહ્યું : પછી આપે તેનું શું અર્થઘટન કર્યું ? ફરમાવ્યું : (દૂધથી મુરાદ) ઇલ્મ છે.

(૨૦૬/૩૮૮૦) હઝરત અબ્દુલ્લાહ ઇબ્ને ઉમર કહે છે કે, હુઝૂર (સલ.)એ ફરમાવ્યું : મેં સ્વપ્નમાં જોયું કે, હું ગોળ લાકડી વડે કુવા પરથી ડોલ ખેંચી રહ્યો છું. એવામાં અબૂબક્ર આવ્યા અને તેમણે કમજોરી સાથે એક-બે ડોલ ખેંચી. અલ્લાહ તેમને માફ કરે. પછી ઉમર આવ્યા અને તરત ડોલ કોશના સ્વરૂપમાં બદલાઈ ગઈ. મેં એવો કોઈ શકિતશાળી માણસ જોયો નથી જે ઉમરના જેમ પાણી ખેંચતો હોય. બધા લોકો ધરાઈ ગયા અને

ઊંટોની તરસ છીપાવીને પડાવની જગ્યાએ લાવીને બેસાડી દીધાં.

(૨૦૭/૩૮૮૧) હઝરત સઅદ ઇબ્ને અબી વકકાસ કહે છે : એક વાર રસૂલુલ્લાહ (સલ.) પાસે કુરેશી ઔરતો (પવિત્ર પત્નીઓ) બેસીને વાતચીત કરી રહી હતી અને વધારે ખર્ચ માંગી રહી હતી. હુઝૂરના અવાજ કરતા ઉંચા સાદે બોલી રહી હતી. એવામાં ઉમર ઇબ્ને ખત્તાબ આવ્યા. હુઝૂર પાસે હાજર થવાની રજા માંગી. ઔરતો ઉઠીને જલદી જલદી પરદામાં ચાલી ગઈ. હુઝૂરે હઝરત ઉમરને રજા આપી. હઝરત ઉમર અંદર આવ્યા. રસૂલુલ્લાહ (સલ.) હસવા લાગ્યા. હઝરત ઉમરે કહ્યું : ખુદા આપને હસતા રાખે. (હસવાનું કારણ શું ?) ફરમાવ્યું : મને આ ઔરતો વિષે નવાઈ લાગી. તેઓ મારી પાસે બેઠી હતી, પરંતુ તમારો અવાજ સાંભળીને જલદી જલદી પરદામાં ચાલી ગઈ. હઝરત ઉમરે કહ્યું : તેમણે હુઝૂરથી વધારે ડરવું જોઈએ. પછી હઝરત ઉમરે ઔરતોને કહ્યું : તમારી જાત સાથે દુશ્મની રાખનારીઓ ! શું તમે મારાથી ડરો છો અને રસૂલુલ્લાહ (સલ.)થી ડરતી નથી ? ઔરતોએ કહ્યું : તમે રસૂલુલ્લાહ (સલ.) કરતાં વધારે કડક સ્વભાવના અને સખ્ત પ્રકૃતિના છો. હુઝૂરે કહ્યું : ઇબ્ને ખત્તાબ, મારી સાથે વાત કરો. તે ખુદાની કસમ છે જેના કબજામાં મારો જાન છે, જો ક્યારેક

શયતાન તમને રસ્તામાં ચાલતો મળ્યો છે તો તમારો રસ્તો છોડીને તેણે બીજો રસ્તો અપનાવ્યો છે.

(૨૦૮/૩૮૮૨) હજરત અબ્દુલ્લાહ ઇબ્ને મસૂદ કહે છે કે, જ્યારથી હજરત ઉમર મુસલમાન થયા ત્યારથી અમે બરાબર ઇજઝતથી રહેવા લાગ્યા.

(૨૦૮/૩૮૮૩) હજરત ઇબ્ને અબ્બાસ કહે છે કે, (વક્કાત પછી) હજરત ઉમરને પલંગ પર મૂકવામાં આવ્યા. લોકોએ ચારે બાજુથી ઘેરી લઈને દુઆ-દુરૂદ પઢવાનું શરૂ કર્યું. એવામાં એક માણસ કિંવા અલી મુર્તઝાએ મારો ખભો પકડ્યો અને હજરત ઉમર માટે રહમતની દુઆ કરતાં કહ્યું : તમે તમારી પાછળ કોઈ એવો માણસ છોડ્યો નથી જેના અમલો જેવા હું મારા અમલ કરીને ખુદાની સામે જવાનું પસંદ કરું. ખુદાની કસમ ! મને તો પહેલેથી જ લાગતું હતું કે, અલ્લાહ તઆલા તમને તમારા બંને સાથીઓની સાથે કરી દેશે. કારણ કે, મેં રસૂલુલ્લાહ (સલ.) પાસેથી વારંવાર સાંભળ્યું છે. આપ ફરમાવતા હતા : ‘હું, અબૂબક્ર અને ઉમર ગયા.’ ‘હું, અબૂબક્ર અને ઉમર દાખલ થયા.’ ‘હું, અબૂબક્ર અને ઉમર નીકળ્યા.’

(૨૧૦/૩૮૮૪) હજરત અનસ ઇબ્ને માલિક કહે છે : એક દિવસ રસૂલુલ્લાહ (સલ.) હજરત અબૂબક્ર,

ઉમર અને ઉસ્માનને લઈને ઉહદ પહાડ પર ચઢ્યા. પહાડ હલ્યો. આપે ઝમીન પર પગ મારીને કહ્યું : ઉહદ, થોભી જા. તારા પર ફક્ત એક નબી, એક સિદીક અથવા શહીદ છે.

(૨૧૧/૩૮૮૫) હજરત ઉમર (રદિ.)ના આઝાદ કરેલા ગુલામ અસ્લમ બયાન કરે છે કે, ઇબ્ને ઉમરે મને હજરત ઉમરના અમુક ગુણો વિષે પૂછ્યું. મેં બયાન કર્યા. ઇબ્ને ઉમરે કહ્યું : જ્યારથી રસૂલુલ્લાહ (સલ.)ની વક્કાત થઈ ત્યાર પછી મેં હજરત ઉમર કરતાં વધારે સખી અને કામમાં સ્ફુર્તિ દાખવનારો કોઈ માણસ જોયો નથી. અહીં સુધી કે, આપની વય અંતિમ તબક્કામાં પ્રવેશી.

(૨૧૨/૩૮૮૬) હજરત અનસ કહે છે : એક માણસે મુબારક સેવામાં હાજર થઈને કહ્યું : કિયામત ક્યારે આવશે ? આપે પૂછ્યું : તેના માટે તે શું તૈયારી કરી છે ? તેણે કહ્યું : કંઈ નહીં, હું ફક્ત ખુદા અને તેના રસૂલ પ્રત્યે મુહબ્બત રાખું છું. આપે ફરમાવ્યું : જેની સાથે તને મુહબ્બત છે તેમની સાથે તું હશે. હજરત અનસ કહે છે : હું એટલો કદી ખુશ થયો નથી જેટલો હુઝૂરની આ વાતથી ખુશ થયો, જેમના પ્રત્યે તું મુહબ્બત રાખે છે તેમની જ સાથે તું હશે. કારણ કે, મને રસૂલુલ્લાહ (સલ.), અબૂબક્ર અને ઉમર સાથે મુહબ્બત છે. મને તેમની સાથે

મુહબ્બત છે. એટલે મને આશા છે કે, હું તેમની સાથે હોઈશ, ભલેને તેમના જેવા મારા અમલો નથી.

(૨૧૩/૩૮૮૭) હજરત અબૂ હુરૈરા કહે છે : હુજૂર (સલ.)એ ફરમાવ્યું કે, આગળની ઉમ્મતોમાં અમુક માણસો એવા હતા જેમને ‘ઇલહામ’ થતો હતો. હવે જો મારી ઉમ્મતમાં એવો કોઈ માણસ છે તો તે ઉમર છે. એક રિવાયતમાં આ પ્રમાણે આવ્યું છે કે, બની ઇસ્રાઈલની ઉમ્મતોમાં અમુક લોકો એવા હતા જેમની સાથે ખુદાના તરફથી વાત કરવામાં આવતી હતી, જો કે તેઓ નબી ન હતા. મારી ઉમ્મતમાં જો કોઈ તેમનામાંથી છે તો તે ઉમર છે. હજરત ઇબ્ને અબ્બાસે આયત **વ માઅર્સલના મિન કબ્લિક મિર્સૂલિન વ લા નબિયિયન** ની આગળ **વ લા મુહદસિન** વધારે પઢ્યું છે.

(૨૧૪/૩૮૮૮) હજરત અબૂ હુરૈરા કહે છે : હુજૂર (સલ.)એ ફરમાવ્યું કે, એક ભરવાડ પોતાની બકરીઓની દેખરેખ રાખતો હતો. અચાનક એક વરૂએ હુમલો કર્યો અને એક બકરીને પકડીને લઈ ગયો. ભરવાડ તેની પાછળ દોડ્યો. અહીં સુધી કે, બકરીને વરૂ પાસેથી છોડાવી લીધી. વરૂએ મોં ફેરવીને કહ્યું : શિકારના દિવસે જ્યારે મારા સિવાય આ બકરીઓનો બીજો કોઈ દેખરેખ

રાખનાર નહીં હોય ત્યારે કોણ છોડાવશે ? લોકોએ આ સાંભળીને કહ્યું : સુબ્હાનલ્લાહ ! (વળી વરૂ પણ વાત કરતો હશે !) હુજૂરે કહ્યું : મારું, અબૂબક્રનું અને ઉમરનું તો એના પર ઈમાન છે. હજરત અબૂ હુરૈરા કહે છે : તે વખતે ત્યાં અબૂબક્ર અને ઉમર હાજર પણ ન હતા.

(૨૧૫/૩૮૮૯) હજરત અબૂ સઈદ ખુદરી કહે છે : હુજૂર (સલ.)એ ફરમાવ્યું : હું સૂઈ રહ્યો હતો, એવામાં બધા લોકો મારી સામે લાવવામાં આવ્યા. એ લોકોએ કુરતો પહેર્યો હતો. કોઈનો કુરતો તો ફક્ત છાતી સુધી પહોંચતો હતો અને કોઈનો એનાથી કંઈક નીચો હતો, પરંતુ જ્યારે ઉમર સામે આવ્યા ત્યારે એટલો મોટો કુરતો પહેર્યો હતો કે (જમીન પર) ઘસડીને ચાલતા હતા. સહાબાએ કહ્યું : પછી હુજૂરે એનું શું અર્થઘટન કર્યું ? ફરમાવ્યું : એનાથી દીન મુરાદ છે.

(૨૧૬/૩૮૯૦) હજરત મિસ્વર ઇબ્ને મખરમા કહે છે કે, જ્યારે હજરત ઉમર ઘાયલ થયા ત્યારે તકલીફ જાહેર કરવા લાગ્યા. ઇબ્ને અબ્બાસે આશ્વાસન આપતાં કહ્યું : અમીરૂલ મુઅમિનીન ! આવું બની શકે નહીં. તમે રસૂલુલ્લાહ (સલ.)ના સહવાસમાં રહ્યા છો અને સહવાસનો હકક સારી રીતે અદા કર્યો

છે. જ્યારે રસૂલુલ્લાહ (સલ.) તમારાથી જુદા થયા ત્યારે રસૂલુલ્લાહ (સલ.) તમારાથી ખુશ હતા. તે પછી તમે સિદીકે અકબરના સહવાસમાં રહ્યા અને સહવાસનો હકક સારી રીતે અદા કર્યા. જુદાઈ વખતે તેઓ તમારાથી ખુશ હતા. પછી તમે બીજા સહાબાઓના સહવાસમાં રહ્યા અને સહવાસનો હકક સારી રીતે અદા કર્યા. હવે જો તમે તેમનાથી જુદાઈ લેશો તો તેઓ પણ તમારાથી ખુશ થશે. હઝરત ઉમરે કહ્યું : તમે રસૂલુલ્લાહ (સલ.)ના સહવાસ અને ખુશ થવાની વાત કરી, એ તો ફક્ત અલ્લાહ તઆલાનો મારા પર ઉપકાર છે. ખુદાએ મારા પર મહેરબાની કરી. હઝરત અબૂબક્રનો સહવાસ અને તેમનું ખુશ થવું પણ અલ્લાહ તઆલાના ઉપકારના કારણે હતું, પરંતુ હું જે આટલો બેચેન બની રહ્યો છું એ ફક્ત તમારા અને તમારા સાથીઓના કારણે છે. (કિવા મને ભય છે કે, મારા પછી તમે કિસ્મામાં પડી જશો) ખુદાની કસમ ! મારી પાસે આખી પૃથ્વી ભરીને સોનું હોત તો ખુદાનો અજાબ જોતા પહેલાં હું એનાથી બચવા માટે બદલારૂપે આપી દેત.

(૨૧૭/૩૮૮૧) હઝરત અબૂ મૂસા અશઅરી કહે છે : એક વાર હું રસૂલુલ્લાહ (સલ.) સાથે મદીનાના એક બાગમાં હતો, એવામાં એક માણસ આવ્યો અને દરવાજો

ખોલવા જણાવ્યું. હુઝૂરે કહ્યું : ખોલો અને એને જન્નતની ખુશખબરી આપો. મેં દરવાજો ખોલ્યો તો અબૂબક્ર હતા. મેં હુકમ અનુસાર તેમને ખુશખબરી આપી. અબૂબક્રે ખુદાનો શુક્ર અદા કર્યા. થોડી વાર પછી બીજો એક માણસ આવ્યો અને દરવાજો ખોલવા જણાવ્યું. હુઝૂરે કહ્યું : ખોલો અને એને જન્નતની ખુશખબરી આપો. મેં દરવાજો ખોલ્યો તો ઉમર હતા. મેં તેમને પણ હુઝૂરનું ફરમાન કહી દીધું. ઉમરે ખુદા તઆલાનો શુક્ર અદા કર્યા. થોડી વાર પછી બીજા એક માણસે દરવાજો ખોલવા જણાવ્યું. હુઝૂરે કહ્યું : ખોલો અને એને પણ જન્નતની ખુશખબરી આપો. કારણ કે, એને એક ભયંકર તકલીફ પડશે. મેં દરવાજો ખોલ્યો તો ઉસ્માન હતા. મેં તેમને પણ હુઝૂરનું ફરમાન કહ્યું. ઉસ્માને પણ ખુદા તઆલાનો શુક્ર અદા કર્યા. પછી કહ્યું : ખુદા તઆલા પાસે જ મદદ માટે દુઆ માંગવામાં આવે છે.

(૨૧૮/૩૮૮૨) હઝરત અબ્દુલ્લાહ ઈબ્ને હિશામ કહે છે : (એક વાર) અમે રસૂલુલ્લાહ (સલ.) સાથે હતા. તે વખતે હુઝૂરે હઝરત ઉમરનો હાથ પકડ્યો હતો.

હઝરત અબૂ અમ્ર ઉસ્માન ઇબ્ને અફફાન કુરેશીની ફઝીલતો

હુઝૂર (સલ.)એ ફરમાવ્યું હતું :

જે માણસ 'ફીમા' કુવો બોદાવીને દુરસ્ત કરી દેશે તેને જન્નત મળશે. હઝરત ઉસ્માને તે કુવો બોદાવીને દુરસ્ત કરી દીધો. હુઝૂર (સલ.)એ એમ પણ કહ્યું હતું કે, જે માણસ તંગીના લશ્કરનો સામાન દુરસ્ત કરી દેશે તેને જન્નત મળશે. હઝરત ઉસ્માને તંગીના લશ્કરનો સામાન પણ દુરસ્ત કરી દીધો હતો

(૨૧૯/૩૮૮૩) હઝરત અબૂ મૂસા કહે છે કે, હુઝૂર (સલ.) એક બાગ (અરીસ)માં ગયા. મને દરવાજાની થોડી કરવાનો હુકમ આપ્યો. થોડી વાર પછી એક માણસ આવ્યો અને અંદર આવવાની રજા માંગી. હુઝૂરે કહ્યું : રજા આપો અને જન્નતની ખુશખબરી આપો. મેં જોયું તો તેઓ અબૂબક્ર હતા. થોડી વાર પછી બીજો એક માણસ રજા માંગતો આવ્યો. હુઝૂરે કહ્યું : એને પણ રજા આપો અને જન્નતની ખુશખબરી આપો. મેં જોયું તો ઉમર હતા. પછી બીજો એક માણસ રજા માંગતો આવ્યો. હુઝૂર થોડીક વાર થોભ્યા. પછી કહ્યું : એને પણ રજા આપો અને તે મુસીબતના બદલામાં જે એના પર પડશે, એને પણ જન્નતની ખુશખબરી આપો. મેં જોયું તો એ ઉસ્માન ઇબ્ને અફફાન હતા. અમુક રિવાયતોમાં ઉપરોક્ત હદીસમાં બીજો એટલો વધારો છે કે, તે વખતે હુઝૂર (સલ.) પાણીની

જગ્યાએ એક ઘુંટણ અથવા બે ઘુંટણ ખોલીને બેઠા હતા, પરંતુ જ્યારે હઝરત ઉસ્માન આવ્યા ત્યારે આપે ઘુંટણ ઢાંકી દીધા.

(૨૨૦/૩૮૮૪) હઝરત ઉબૈદુલ્લાહ ઇબ્ને અદી કહે છે કે, મને હઝરત મિસ્વર ઇબ્ને મખરમા અને અબ્દુર્રહમાન ઇબ્ને અસ્વદે કહ્યું કે, તમે હઝરત ઉસ્માનના ભાઈ વલીદ વિષે હઝરત ઉસ્માન સાથે વાતચીત કેમ કરતા નથી ? લોકો તો વલીદ વિષે ઘણી વાતો કરે છે. જેથી મેં નક્કી કર્યું કે, હઝરત ઉસ્માન જ્યારે નમાઝ પઢવા જશે તો કહીશ. હઝરત ઉસ્માન નમાઝ પઢવા જઈ રહ્યા હતા ત્યારે મેં કહ્યું : મારે તમારું થોડુંક કામ છે. તમારી ભલાઈની વાત છે. કહ્યું કે, હે માનવી ! હું તારાથી ખુદાની પનાહ માંગુ છું. હું આ સાંભળીને પાછો ફર્યો. આવીને લોકોને બીના કહી. (તેમણે કહ્યું : તો તારી ફરજ બજાવી.) એવામાં હઝરત ઉસ્માનનો એલચી આવ્યો. હું હઝરત ઉસ્માન પાસે જઈ પહોંચ્યો. કહ્યું કે, બોલો, શું નસીહત કરવા માંગતા હતા ? મેં કહ્યું કે, અલ્લાહ તઆલાએ મુહમ્મદને સચ્ચાઈની સાથે પયગમ્બર બનાવ્યા છે. તેમના પર કુર્આન ઉતર્યું હતું. તમે ખુદા અને તેના રસૂલનો હુકમ માન્ય રાખ્યો હતો અને બે વાર હિજરત કરી હતી. તમે રસૂલુલ્લાહ (સલ.)ના સહવાસમાં રહ્યા છો. તેમનો રોશન માર્ગ પણ જોયો

છે. (એટલે હું કહું છું કે,) લોકો વલીદ વિષે ઘણી વાતો કરે છે. (તમે વલીદને દારૂ પીવા બદલ સજા ફટકારો) હજરત ઉસ્માને કહ્યું : શું તમે રસૂલુલ્લાહ (સલ.)ને જોયા છે ? મેં કહ્યું કે, ના, પરંતુ હુઝૂરનો શુધ્ધ ઈસ્મ પરદાની અંદર કુંવારી છોકરીઓ સુધી પહોંચ્યો છે, એવી જ રીતે મારા સુધી પણ પહોંચ્યો છે. તેમણે ફરમાવ્યું : સાંભળો, અલ્લાહ તઆલાએ સચ્ચાઈ સાથે રસૂલુલ્લાહ (સલ.)ને પયગમ્બર બનાવ્યા. મેં ખુદા અને રસૂલનો હુકમ માન્યો. રસૂલુલ્લાહ (સલ.)ને જે વસ્તુ આપીને મોકલવામાં આવ્યા હતા તેના ઉપર પણ હું ઈમાન લાવ્યો. બે હિજરતો કરી. રસૂલુલ્લાહ (સલ.)ના સહવાસમાં પણ રહ્યો. હુઝૂરની બૈઅત પણ કરી, ખુદાની કસમ ! ન તો હુઝૂરની નાફરમાની કરી, ન આપની સાથે બેધારી નીતિ અપનાવી. અહીં સુધી કે, ખુદા તઆલાએ આપને બોલાવી લીધા. હુઝૂર પછી હજરત અબૂબક્ર અને ઉમર સાથે પણ મેં એવો જ વર્તાવ કર્યો. છેવટે મને ખલીફા બનાવવામાં આવ્યો. હવે શું મને તેવો અધિકાર નથી જેવો તેમને હતો ? મેં કહ્યું : બેશક, છે. ફરમાવ્યું : તો પછી આ શું વાતો છે જે મને તમારા તરફથી મળે છે. હા, વલીદ વિષે તમે જે ઉલ્લેખ કર્યો છે તો અમે ઈન્શાઅલ્લાહ ન્યાયપૂર્વક તેને શિક્ષા કરીશું. તે પછી હજરત ઉસ્માને હજરત અલીને બોલાવ્યા અને હુકમ

આપ્યો કે, વલીદને એંસી કોરડાઓ ફટકારો. હજરત અલીએ વલીદને એંસી કોરડા માર્યા.

(૨૨૧/૩૮૮૫) હજરત ઈબ્ને ઉમર કહે છે કે, રસૂલુલ્લાહ (સલ.)ના સમયમાં અમે હજરત અબૂબક્રની બરાબર કોઈને ગણતા ન હતા. અબૂબક્ર પછી ઉમરને અને ઉમર પછી ઉસ્માનને ગણતા હતા. ઉસ્માન પછી સહાબાઓને પરસ્પર એકબીજા પર ફઝીલત આપતા ન હતા.

(૨૨૨/૩૮૮૬) ઉસ્માન ઈબ્ને મવહિબ કહે છે કે, એક મિસરી હજજ માટે આવ્યો. જ્યારે હજજ કરી ચૂક્યો ત્યારે એક જમાઅતને જોઈને બેઠો. પછી પૂછ્યું કે, આ કોણ લોકો છે ? લોકોએ કહ્યું : કુરેશીઓ છે. મિસરીએ પૂછ્યું, એમનામાં આગેવાન કોણ છે ? લોકોએ કહ્યું : અબ્દુલ્લાહ ઈબ્ને ઉમર. મિસરીએ કહ્યું : ઈબ્ને ઉમર, હું તમને કંઈક પૂછવા માંગુ છું. તમે બતાવો, શું તમને ખબર છે કે, હજરત ઉસ્માન ઉહદની લડાઈના દિવસે નાસી ગયા હતા ? ઈબ્ને ઉમરે કહ્યું : હા. મિસરીએ કહ્યું : શું તમે જાણો છો કે, ઉસ્માને બદરની લડાઈમાં ભાગ લીધો ન હતો, ગેરહાજર રહ્યા હતા ! ઈબ્ને ઉમરે કહ્યું : હા. મિસરીએ કહ્યું : શું તમે જાણો છો કે, ઉસ્માન બૈઅતે રિદવાનમાં પણ હાજર ન હતા ? ઈબ્ને ઉમરે કહ્યું : બેશક. મિસરીએ કહ્યું :

અલ્લાહુ અકબર. ઇબ્ને ઉમરે કહ્યું : વાડ, આવો, હવે આ વાતોની વિગત પણ હું તમને કહી દઉં. ઉહદની લડાઈમાંથી નાસી છુટવા માટે તો એ છે કે, હું ગવાહી આપું છું કે, અલ્લાહ તઆલાએ તેમને માફ કરી દીધા. બદરની લડાઈમાં ગેરહાજર રહેવાનું કારણ એ છે કે, રસૂલુલ્લાહ (સલ.)ના પુત્રી હઝરત ઉસ્માનના નિકાહમાં હતાં. તેઓ બીમાર હતાં. એટલે હુઝૂરે પોતે કહ્યું હતું કે, તમને બદરમાં ભાગ લેનારાઓના જેમ સવાબ પણ મળશે અને હિસ્સો પણ. (તમારા માટે ભાગ લેવાની ઝરૂર નથી) બૈઅતે રિદવાનમાં ગેરહાજર રહેવું, તો મક્કામાં તેમના કરતાં વધારે સગાઈ ધરાવનાર કોઈ હોત તો રસૂલુલ્લાહ (સલ.) ઉસ્માનના બદલે તેને મોકલત. આ જ કારણસર રસૂલુલ્લાહ (સલ.)એ પોતાનો જમણો હાથ ડાબા હાથ પર મારીને કહ્યું : આ ઉસ્માનનો હાથ છે. આ વિગત વર્ણવીને ઇબ્ને ઉમરે કહ્યું : હવે આ વિગત તારી સાથે લઈ જા.

(૨૨૩/૩૮૮૭) હઝરત અનસ કહે છે કે, રસૂલુલ્લાહ (સલ.) અબૂબક્ર, ઉમર અને ઉસ્માનને લઈને ઉહદ પહાડ પર ચઢ્યા. પહાડમાં ધુજારી ઉત્પન્ન થઈ. હુઝૂરે પોતાનો પગ તેના પર મારીને કહ્યું : ઉહદ, થંભી જા. તારા પર એક નબી, એક સિદ્દીક અને બે શહીદ છે.

હઝરત ઉસ્માનની બૈઅત અંગે સર્વાનુમતિ અને હઝરત ઉમરની શહાદતનું વર્ણન

(૨૨૪/૩૮૮૮) અમ્ર ઇબ્ને મયમૂન કહે છે કે, ફારૂકે અમ્રુઝમ (રદિ.)ની શહાદતના અમુક દિવસ પહેલાં મેં જોયું કે, તેઓ ઉભા થઈને હુઝૂર ઇબ્ને યમાન અને ઉસ્માન ઇબ્ને હનીફને કહી રહ્યા છે, તમે આ શું કર્યું? તમને ખુદાનો કંઈ ડર છે કે નહીં? તમે ઝમીન પર એટલો બોજ નાખ્યો કે, જેને તે સહન કરી શકતી નથી. (કર વધારે નાખ્યો) બંને સજ્જનોએ કહ્યું : એમાં કંઈ અસાધારણ વધારો નથી. અમે સહન થઈ શકે તેટલો બોજ નાખ્યો છે. ફરમાવ્યું : વિચાર કરી લો, કયાંક અસહ્ય બોજ ન પડે. બંને સજ્જનોએ કહ્યું : નથી. હઝરત ઉમરે કહ્યું : જો ખુદાએ મને સલામત રાખ્યો તો એવી હાલત બનાવી મૂકીશ કે, ઇરાકની વિધવા સ્ત્રીઓને મારા પછી કદી કોઈ પતિની ઝરૂરત નહીં રહે. અમ્ર ઇબ્ને મયમૂન કહે છે : ત્યાર પછી ચોથો જ દિવસ હતો કે, હઝરત ઉમર શહીદ થઈ ગયા. તે દિવસે સવારે હું ત્યાં જ ઉભો હતો. મારી અને હઝરત ઉમર વચ્ચે માત્ર અબ્દુલ્લાહ ઇબ્ને અબ્બાસ હતા. તેઓ બે સફીની વચ્ચેથી પસાર થતા હતા અને કહેતા જતા હતા : સફી બરાબર કરો. જ્યારે સફી બરાબર થઈ ગઈ અને

કોઈ ખાલી જગ્યા ન રહી ત્યારે તેમણે આગળ જઈને તકબીર કહી. લગભગ પહેલી રકઅતમાં સૂરએ યૂસુફ અથવા સૂરએ નહલ પઢી હતી કે, તકબીરનો અવાજ આવ્યો : પછી કહ્યું : મને મારી નાખ્યો અથવા મને કુતરો ખાઈ ગયો. આ શબ્દો હજરત ઉમરે ઘા વાગતી વખતે કહ્યા. બિનઅરબ કાફિર (હત્યારો અબૂ લૂઅલૂઅ) બેધારી છરી લઈને નાસવા લાગ્યો. જે બાજુએ જમણે ડાબે પસાર થતો હતો તે બાજુએ લોકોને ઘાયલ કરતો હતો. અહીં સુધી કે, તેર માણસોને ઘાયલ કર્યા. જેમાંથી સાતનું અવસાન થઈ ગયું. જ્યારે લોકોએ આવી હાલત જોઈ ત્યારે એક મુસલમાને પોતાનો વરસાદનો કોટ તેના પર નાખી દીધો. હત્યારાએ જ્યારે જોયું કે, હવે હું પકડાઈ ગયો ત્યારે આપઘાત કરી લીધો. હજરત ઉમરે અબ્દુર્રહમાન ઇબ્ને ઔફનો હાથ પકડીને આગળ કરી દીધા. જે લોકો હજરત ઉમરની પાસે હતા તેઓ આ બંધી બીના જાણતા હતા. બીજાઓ કંઈ જાણતા ન હતા. જ્યારે તેમને હજરત ઉમરનો અવાજ સંભળાયો નહીં ત્યારે બોલવા લાગ્યા : સુબ્હાનલ્લાહ ! સુબ્હાનલ્લાહ ! હજરત અબ્દુર્રહમાને ટૂંકી નમાઝ પઢાવી. જ્યારે લોકો નમાઝમાંથી પરવાર્યા ત્યારે હજરત ઉમરે કહ્યું : ઇબ્ને અબ્બાસ, જુઓ, મને કોણે કતલ કર્યો છે. ઇબ્ને અબ્બાસ થોડી વાર ફરીને પાછા આવ્યા

અને કહેવા લાગ્યા : મુગીરા ઇબ્ને શુઅબાનો ગુલામ છે. હજરત ઉમરે કહ્યું : તેણે કર્યો છે ? ઇબ્ને અબ્બાસે કહ્યું : જી હા. હજરત ઉમરે કહ્યું : તેને ખુદાનો માર પડે. મેં તો તેને નિયમ અનુસાર (કર ભરવાનો) હુકમ આપ્યો હતો. ખુદાનો શુક્ર છે કે, તેણે મારું મોત ઇસ્લામના કોઈ દાવેદારના હાથે કરાવ્યું નહીં. તમે અને તમારા પિતા બંને ઈચ્છતા હતા કે, મદીનામાં બિનઅરબ ગુલામો વધારે હોય. અબ્બાસની પાસે તો બધા સહાબાઓ કરતાં વધારે ગુલામ હતા. ઇબ્ને અબ્બાસે કહ્યું : જો તમે કહો તો હું બધાને કતલ કરી દઉં. હજરત ઉમરે કહ્યું : એ ખોટી વાત છે. જ્યારે તેમણે તમારી ભાષામાં વાત કરી, (કિંવા કલિમો પઢનારા થઈ ગયા) તમારા કિબ્લા તરફ નમાઝ પઢવા લાગ્યા અને તમારા જેમ હજજ કરવા લાગ્યા (ત્યારે તેમને કતલ કરવું જાઈજ નથી) તે પછી હજરત ઉમરને ઉંચકીને ઘેર પહોંચાડવામાં આવ્યા. અમે પણ તેમની સાથે ગયા. એવું લાગતું હતું કે, લોકો પર આજ પહેલાં આવી મુસીબત પડી નથી. કેટલાક લોકો કહેતા હતા : કંઈ વાંધો નહીં. (સારું થઈ જશે) કેટલાક કહેતા હતા : ભયંકર પરિસ્થિતિ છે. એવામાં નબીઝ લાવવામાં આવી. હજરત ઉમર તે પી ગયા, પરંતુ નબીઝ પેટમાંથી નીકળી ગઈ. પછી દૂધ પીવડાવવામાં આવ્યું તો તે પણ પેટમાંથી

નીકળી ગયું, જેથી લોકોને લાગ્યું કે, તેઓ નહીં બચે. લોકો આવીને હઝરત ઉમરના વખાણ કરવા લાગ્યા. એ દરમ્યાન એક યુવાન આવ્યો અને કહેવા લાગ્યો : અમીરૂલ મુઅમિનીન ! ખુદાની ખુશખબરીથી ખુશ થઈ જાઓ. તમને રસૂલુલ્લાહ (સલ.)નો સહવાસ અને ઈસ્લામમાં પ્રાથમિકતા મળી હતી. જેનાથી તમે માહિતગાર છો. પછી તમને ખલીફા બનાવવામાં આવ્યા તો તમે ન્યાયપૂર્વક કામ કર્યું. છેવટે તમને શહાદત નસીબ થઈ. હઝરત ઉમરે કહ્યું : હું તો એમ ઈચ્છું છું કે, મામલો સરભર થઈ જાય. મને તેનાથી ન નુકસાન પહોંચે ન ફાયદો. જ્યારે તે યુવાન પીઠ ફેરવીને ગયો ત્યારે તેનું તેહબંદ ઝમીન પર ઘસડતો જતો હતો. હઝરત ઉમરે કહ્યું : એ છોકરાને પાછો બોલાવો. હુકમ અનુસાર છોકરો પાછો આવ્યો. હઝરત ઉમરે કહ્યું : ભત્રીજા, તારું કપડું ઉઘું લઈ લે. એનાથી તમારું કપડું પણ સાફ રહેશે અને પરહેઝગારી પણ નસીબ થશે. તે પછી કહ્યું : અબ્દુલ્લાહ, જુઓ, મારા પર કેટલું દેવું છે ? લોકોએ હિસાબ કર્યા તો લગભગ ૮૬ હઝારનું દેવું હતું. હઝરત ઉમરે કહ્યું : જો ઉમરની ઔલાદનો માલ કર્ઝ ચુકવવા માટે પુરતો હોય તો તેમની પાસેથી લઈને ચુકવી દેજો, નહીં તો અદી ઇબ્ને કઅબની ઔલાદ પાસે માંગી લેજો. તેમનો માલ પણ પુરતો ન થઈ પડે તો

કુરેશ પાસે માંગજો. બીજા કોઈ પાસે માંગશો નહીં. કર્ઝ ચુકવીને ઉમ્મુલ મુઅમિનીન હઝરત આઈશા પાસે જજો અને કહેજો કે, ઉમરે તમને સલામ કહી છે, અમીરૂલ મુઅમિનીન કહેશો નહીં. કારણ કે, હવે હું મુસલમાનીનો સરદાર નથી. હઝરત આઈશાને કહેજો કે, ઉમર ઇબ્ને ખત્તાબ તમારી પાસે પોતાના સાથીઓ સાથે દફન થવાની રજા માંગે છે. ઇબ્ને ઉમરે જઈને સલામ કરી અને અંદર દાખલ થવાની રજા માંગી. અંદર દાખલ થયા ત્યારે જોયું કે, ઉમ્મુલ મુઅમિનીન બેસીને રડી રહ્યાં છે. ઇબ્ને ઉમરે કહ્યું : ઉમર ઇબ્ને ખત્તાબ તમને સલામ કહે છે અને પોતાના સાથીઓ સાથે દફન થવાની રજા માંગે છે. હઝરત આઈશાએ કહ્યું : મેં એ જગ્યા મારા માટે રાખી હતી, પરંતુ આજે હું તેમને મારા પર પ્રાથમિકતા આપું છું. અબ્દુલ્લાહ પાછા આવ્યા. લોકોએ હઝરત ઉમરને કહ્યું : અબ્દુલ્લાહ આવી ગયા. ફરમાવ્યું : મને ઊંચકો. લોકોએ ઊંચક્યા. એક માણસે ટેકો આપીને બેસાડ્યા. હઝરત ઉમરે કહ્યું : શું ખબર લાવ્યા ? અબ્દુલ્લાહે કહ્યું : અમીરૂલ મુઅમિનીન ! તમે જે ઈચ્છતા હતા તે જ થયું. તેમણે રજા આપી. હઝરત ઉમરે કહ્યું : અલ્હમ્દુ લિલ્લાહ ! મારા માટે એનાથી વધીને બીજી કોઈ વાત નથી. તે પછી કહ્યું : જ્યારે મારી રૂહ નીકળી જાય ત્યારે જનાઝો ઊંચકીને લઈ

જજો. હઝરત આઈશાને સલામ કહેજો અને કહેશો કે, ઉમર ઈબ્ને ખત્તાબ રજા માંગે છે. જો રજા આપે તો મને અંદર લઈ જજો, નહીં તો પાછો લઈ જઈને આમ મુસલમાનોના કબ્રસ્તાનમાં દફન કરી દેજો. રાવી કહે છે : એવામાં ઉમ્મુલ મુઅમિનીન હઝરત હફસા અને બીજી ઓરતો આવી. અમે તેમને જોયાં તો તેમના માનમાં ઉભા થઈ ગયા. તે અંદર ચાલ્યા ગયાં. થોડીવાર સુધી હઝરત ઉમર પાસે બેસીને રડતાં રહ્યાં. ત્યાર પછી પુરૂષોએ અંદર જવાનું વિચાર્યું તો તેઓ એક બાજુ અંદર ચાલ્યાં ગયાં. અમને તેમના રડવાનો અવાજ અંદરથી આવતો હતો. લોકોએ કહ્યું : અમીરૂલ મુઅમિનીન, તમારો જાનશીન (અનુગામી, ગાદી-વારસ) બનાવી જાઓ. ફરમાવ્યું : અવસાન વખતે રસૂલુલ્લાહ (સલ.) જે લોકોથી રાજી હતા તેમના કરતાં વધારે હકદાર હું બીજા કોઈને ગણતો નથી. પછી તેમણે હઝરત અલી, ઉસ્માન, જુબેર, તલહા, સઅદ અને અબ્દુર્રહમાન ઈબ્ને ઔફના નામો લીધાં. હા, અબ્દુલ્લાહ ઈબ્ને ઉમર તમારામાં હાજર જ હશે, પરંતુ ખિલાફતમાં તેનો કોઈ હક્ક નથી. હઝરત ઉમરે આ વાત માત્ર હઝરત અબ્દુલ્લાહને સંતોષવા માટે કહી હતી. પછી કહ્યું : જો સઅદને ખિલાફત મળે તો એ તેના લાયક છે, નહીં તો જે માણસને હાકિમ બનાવવામાં આવે તો તે

સઅદની મદદ લે. કારણ કે, મેં એને કમજોરી અથવા ખયાનતના કારણે રોક્યો ન હતો. મારા પછી જે પણ ખલીફા થાય તેને હું વસિયત કરું છું કે, 'શરૂઆતના મુહાજિરો'ના હકકોનો ખ્યાલ રાખે. તેમની ઇઝત કરે. અનસારીઓ સાથે પણ ભલાઈ કરવાની વસિયત કરું છું. જેઓ આ મકાન (મદીના)માં વસે છે અને તેમનામાં ઈમાન પહેલેથી મૌજુદ છે. અનસારીઓમાંના નેક લોકોની નેકીઓ કબુલ કરવામાં આવે અને બુરા લોકોની બુરાઈ માફ કરવામાં આવે. હું ખલીફાને વસિયત કરું છું કે, શહેરવાળાઓ સાથે સારો વર્તાવ કરે. કારણ કે, એ લોકો ઈસ્લામની મદદમાં માલ ભેગા કરનારા છે અને દુશ્મનની ઈર્ષાનું કારણ છે. તેમની પાસેથી ફકત તે જ માલ લેવામાં આવે જે તેમની ઝરૂરત કરતાં વધારે હોય, એ શરતે કે તેઓ રાજી હોય. હું ગામડાના લોકો સાથે પણ સારો વર્તાવ કરવાની વસિયત કરું છું. ગામડીયાઓ અરબોના પાયા સમાન છે, ઈસ્લામના મૂળ સમાન છે. ઝકાતમાં તેમની પાસેથી શ્રેષ્ઠ માલ લેવામાં ન આવે. જે માલ લેવામાં આવે તે તેમના ફકીરોને વહેંચી દેવામાં આવે. હું તે લોકો વિષે પણ વસિયત કરું છું જેઓ ખુદા અને રસૂલની ઝિમ્મેદારી હેઠળ છે. તેમની સાથે પણ સારો વર્તાવ કરવામાં આવે. કરારનું પાલન કરવામાં આવે. તેમના તરફથી દુશ્મનો સાથે લડાઈ

કરવામાં આવે. તેમને અસહ્ય તકલીફ ન આવવામાં આવે. રાવી કહે છે કે, જ્યારે હજરત ઉમરની વફાત થઈ ગઈ ત્યારે અમે તેમનો જનાઝો લઈને નીકળ્યા. હજરત આઈશા પાસે ગયા. અબ્દુલ્લાહ ઈબ્ને ઉમરે સલામ કરીને કહ્યું : ઉમ્મુલ મુઅમિનીન, ઉમર ઈબ્ને ખત્તાબ મારી પાસે રજા માંગે છે. હજરત આઈશાએ કહ્યું : અંદર લઈ આવો. જનાઝો અંદર લઈ જવામાં આવ્યો. ત્યાં રસૂલુલ્લાહ (સલ.) અને હજરત અબૂબક સાથે મૂકી દેવામાં આવ્યો. (દફન કરી દેવામાં આવ્યો) દફનક્રિયામાંથી પરવારીને બધા લોકો ભેગા થયા. હજરત અબ્દુર્રહમાને કહ્યું : તમારો મામલો ત્રણ માણસોને સોંપી દો. ઝુબેરે કહ્યું : મેં મારો મત હજરત અલીને આપ્યો. તલહાએ કહ્યું : મેં મારો મત ઉસ્માનને આપ્યો. સઅદે કહ્યું : મેં મારો મત અબ્દુર્રહમાન ઈબ્ને ઔફને આપ્યો. અબ્દુર્રહમાને કહ્યું : તમારામાંથી જે માણસ આ ખિલાફતથી દૂર રહેવાનું જાહેર કરશે, ત્યારે અમે બીજાના હવાલે ખિલાફત કરી દઈશું. અલ્લાહ અને ઈસ્લામ તેનું રક્ષણ કરશે. દરેકે વિચારવું જોઈએ કે, તેની માન્યતા મુજબ કયો માણસ અફઝલ છે ? આ સાંભળીને હજરત ઉસ્માન અને હજરત અલી યુપ રહ્યા. હજરત અબ્દુર્રહમાને કહ્યું : શું તમે ખિલાફતની બાબત મારા હવાલે કરી દો છો કે, હું જેને ચાહું તેને

ખલીફા બનાવી દઉં. ખુદાની કસમ ! તમારામાં જે અફઝલ હશે તેના માટે હું કોઈ ક્યાશ રાખીશ નહીં. બંને સજજનોએ કહ્યું : હા. હજરત અબ્દુર્રહમાને હજરત અલી મુરતઝાનો હાથ પકડીને કહ્યું : તમે રસૂલુલ્લાહ (સલ.) સાથે સગપણ ધરાવો છો. તમે શરૂઆતમાં ઈસ્લામ લાવનારા છો. જો હું તમને સરદાર બનાવી દઉં તો તમે ઝરૂર ન્યાય કરશો. જો હું ઉસ્માનને ખલીફા બનાવી દઉં તો તમે તેમના હુકમોનું પાલન કરશો. તે પછી હજરત ઉસ્માનને પણ આ પ્રમાણે એકાંતમાં કહ્યું. જ્યારે બંને પાસેથી વચન લઈ લીધું ત્યારે હજરત ઉસ્માનને કહ્યું કે, હાથ ઉઠાવો. હજરત ઉસ્માને હાથ ઉઠાવ્યા. હજરત અબ્દુર્રહમાને તેમના હાથ પર બૈઅત કરી. તેમના પછી હજરત અલીએ બૈઅત કરી. પછી મદીનાવાળા અંદર આવ્યા. બધાએ હજરત ઉસ્માનના હાથ પર બૈઅત કરી.

હજરત અબૂલ હસન અલી ઇબ્ને અબૂ તાલિબ કુરેશી હાશિમીની ફઝીલતો

રસૂલુલ્લાહ (સલ.)એ હજરત અલીને કહ્યું હતું : તું મારામાંથી છે. હજરત ઉમરે કહ્યું હતું કે, રસૂલુલ્લાહ (સલ.) વફાતના સમય સુધી હજરત અલીથી ખુશ હતા

(૨૨૫/૩૮૮૮) હઝરત સહલ ઈબ્ને સઅદ કહે છે કે, (ખૈબરની લડાઈમાં) રસૂલુલ્લાહ (સલ.)એ ફરમાવ્યું હતું : હું આવતી કાલે એવા માણસના હાથમાં ઝંડો આપીશ જેના હાથે અલ્લાહ તઆલા વિજય આપશે. આ ફરમાન સાંભળીને લોકો આખી રાત ચિંતામાં રહ્યા કે, જુઓ, આવતી કાલે આ દોલત કોને મળે છે. બીજા દિવસે સવારના પહોરમાં જ લોકો રસૂલુલ્લાહ (સલ.) પાસે પહોંચી ગયા. દરેક ઝંડો મેળવવાની આશા રાખતા હતા. હુજૂરે કહ્યું : અલી ઈબ્ને અબૂ તાલિબ ક્યાં છે ? સહાબાઓએ જવાબ આપ્યો : હુજૂર, તેમની આંખો દુખે છે. ફરમાવ્યું : કોઈને મોકલીને બોલાવો. હુકમ અનુસાર હઝરત અલી હાજર થયા. હુજૂરે તેમની આંખોમાં થૂંક લગાડ્યું અને દુઆ કરી. હઝરત અલી તરત સારા થઈ ગયા. જાણે કે તેમને કોઈ તકલીફ જ ન હતી. હુજૂરે તેમને ઝંડો આપ્યો. હઝરત અલીએ કહ્યું : યા રસૂલુલ્લાહ ! હું ત્યાં સુધી લડાઈ ચાલુ રાખીશ કે તે લોકો અમારા જેમ (મુસલમાન) થઈ જાય. આપે ફરમાવ્યું : ધીમે ધીમે જઈને તેમના મેદાનમાં ઉતરજો. પ્રથમ તેમને ઇસ્લામનું આમંત્રણ આપજો અને ખુદા તઆલાના જે ઝરૂરી હકકો છે તે બયાન કરજો. કારણ કે, ખુદાની કસમ ! જો તારી મારફતે અલ્લાહ તઆલા એક માણસને પણ હિદાયત નસીબ કરશે તો તે એના

કરતાં સાડું છે કે, તારી પાસે લાલ ઊંટો હોય. (કિંવા ઘણી મોટી દોલત કરતાં પણ એક માણસનું મુસલમાન થવું સાડું છે.)

(૨૨૬/૪૦૦૦) હઝરત સલમા કહે છે : હઝરત અલીની આંખો આવી હતી. એટલે ખૈબરમાં હુજૂરની સાથે ગયા ન હતા, પરંતુ પછી પોતે જ કહેવા લાગ્યા કે, રસૂલુલ્લાહ (સલ.)ના સંગાથથી રહી જાઉં છું. (એ ઠીક નથી) એટલે મદીનાથી નીકળીને રસૂલુલ્લાહ (સલ.) પાસે પહોંચી ગયા. ખૈબર જીતવાની રાત્રે રસૂલુલ્લાહ (સલ.)એ કહ્યું કે, કાલે હું એવા માણસને ઝંડો આપીશ જેની સાથે ખુદા અને તેના રસૂલને મુહબ્બત હશે. તેના હાથ પર ખુદા તઆલા વિજય આપશે. એવામાં અણધારી રીતે, અમે જોઈએ છીએ કે અલી હાજર છે. સહાબાએ કહ્યું : અલી હાજર છે. હુજૂરે હઝરત અલીને ઝંડો આપી દીધો. ખુદા તઆલાએ તેમના હાથ પર વિજય આપ્યો.

(૨૨૭/૪૦૦૧) અબૂ હાકિમ કહે છે કે, હઝરત સહલ ઈબ્ને સઅદ પાસે આવીને એક માણસે કહ્યું : મદીનાના હાકિમનો ફલાણો માણસ મિમ્બર પાસે ઉભો થઈને અલીની નાલેશી કરે છે. સહલે પૂછ્યું : શું કહે છે ? તે માણસે જવાબ આપ્યો : હઝરત અલીને 'અબૂ તુરાબ' (ધૂળપિતા) કહે છે. હઝરત

સહલ હસ્યા અને કહ્યું : ખુદાની કસમ ! આ નામ તો રસૂલુલ્લાહ (સલ.)એ જ રાખ્યું હતું. હજરત અલીને બીજું કોઈ નામ એનાથી વધારે પ્યારું લાગતું ન હતું. મેં સહલને હદીસ પૂછી અને કહ્યું કે, અબૂ અબ્બાસ, આ બનાવ કેવી રીતે બન્યો હતો ? કહેવા લાગ્યા : એક દિવસ હજરત અલી હજરત ફાતિમા પાસે ગયા. થોડી વાર પછી ઘરમાંથી નીકળીને મસ્જિદમાં જઈને સૂઈ ગયા. રસૂલુલ્લાહ (સલ.)એ હજરત ફાતિમાને પૂછ્યું કે, તમારા કાકાનો છોકરો (અલી) ક્યાં છે ? હજરત ફાતિમાએ કહ્યું : મસ્જિદમાં. હુજૂર હજરત અલી પાસે ગયા. જોયું તો ચાદર અલીની પીઠ પરથી સરકી ગઈ છે અને પીઠ પર ધૂળ લાગેલી છે. હુજૂર ધૂળ સાફ કરવા લાગ્યા અને બે વાર કહ્યું : અબૂ તુરાબ, ઉઠો. અબૂ તુરાબ ઉઠો.

(૨૨૮/૪૦૦૨) હજરત સઅદ ઇબ્ને ઉબૈદા કહે છે કે, હજરત ઇબ્ને ઉમર પાસે એક માણસ આવ્યો અને હજરત ઉસ્માનની હાલત પૂછવા લાગ્યો. ઇબ્ને ઉમરે હજરત ઉસ્માનની ઉમદા આદતો બયાન કરી અને કહ્યું : કદાચ તું આનાથી નારાજ થાય છે ? તેણે કહ્યું : જી હા. ઇબ્ને ઉમરે કહ્યું : ખુદા તને ઝલીલ કરે. પછી તે માણસે હજરત અલીની હાલત પૂછી. ઇબ્ને ઉમરે તેમના કામોની પણ ખૂબીઓ વર્ણવી અને કહ્યું : નબીના ઘરોની વચ્ચે આ સામે તેમનું ઘર છે.

પછી કહ્યું : કદાચ તને આ પણ નાપસંદ પડ્યું ? તે માણસે કહ્યું : જી હા. ફરમાવ્યું કે, ખુદા તને ઝલીલ કરે. જા, તારાથી મારી વિરુદ્ધ જે થઈ શકે તે કર.

(૨૨૮/૪૦૦૩) હજરત અલી કહે છે કે, ફાતિમા ઝહરાએ લોટ દળવાની તકલીફની ફરિયાદ કરી. તે સમયે રસૂલુલ્લાહ (સલ.) પાસે થોડાક કેદીઓ કેવા લોડીઓ અને ગુલામો આવ્યા હતા. તેઓ (એક લોડી લેવા માટે) રસૂલુલ્લાહ (સલ.) પાસે ગયાં, પરંતુ હુજૂરની મુલાકાત થઈ નહીં. એટલે હજરત આઈશાને કહીને ચાલ્યાં આવ્યાં. જ્યારે રસૂલુલ્લાહ (સલ.) ઘેર આવ્યા ત્યારે હજરત આઈશાએ હજરત ફાતિમાના આવવાની ખબર આપી. હુજૂર તરત અમારી પાસે આવ્યા. અમે અમારા બિસ્તરાઓ પર સૂઈ ગયાં હતાં. હું ઉઠવા લાગ્યો. હુજૂરે કહ્યું : બંને પોતાની જગ્યા પર રહો. હુજૂર આવીને અમારા બંનેની વચ્ચે બેસી ગયા. આપના પગોની ઠંડક મેં મારી છાતીમાં અનુભવી. બેસીને કહ્યું : શું હું તમને એવી વાત ન શીખવું જે તમારી ઇચ્છાથી સારી છે. જ્યારે તમે તમારા બિછાનાઓ પર સૂઈ જાઓ ત્યારે ૩૪ વાર અલ્લાહુ અકબર, ૩૩ વાર સુબ્હાનલ્લાહ અને ૩૩ વાર અલ્હમ્દુ લિલ્લાહ પઢી લો. તમારા માટે નોકર કરતાં આ સાફ છે.

(૨૩૦/૪૦૦૪) હઝરત સઅદ કહે છે : રસૂલુલ્લાહ (સલ.)એ હઝરત અલીને કહ્યું હતું : શું તને એ વાતથી ખુશ નથી કે, જેવી રીતે મૂસા માટે હારૂન હતા એવી રીતે તમે મારા માટે છો.

(૨૩૧/૪૦૦૫) હઝરત અબીદા કહે છે કે, હઝરત અલીએ કહ્યું હતું : જેવી રીતે તમે પહેલાં હુકમ કરતા હતા તેવી રીતે હમણાં પણ હુકમ કરો. કારણ કે, હું મતભેદને ખરાબ ગણું છું. મારો હેતુ એ છે કે, બધા લોકોની એક જમાઅત બની જાય અથવા જેવી રીતે મારા સાથીઓ મરી ગયા છે તેવી રીતે હું પણ મરી જાઉં.

હઝરત જઅફર ઇબ્ને અબૂ તાલિબ હાશિમીની ફઝીલતો

રસૂલુલ્લાહ (સલ.)એ હઝરત જઅફરને કહ્યું હતું કે, તમે રૂપ અને ગુણમાં મારા જેવા છો

(૨૩૨/૪૦૦૬) હઝરત અબૂ હુરૈરા કહે છે : લોકો કહે છે કે, અબૂ હુરૈરાએ ઘણી હદીસો રિવાયત કરી છે. જો કે પેટ ભરવા માટે હું હંમેશા રસૂલુલ્લાહ (સલ.)ની સાથે રહેતો હતો. કારણ કે, તે વખતે મને ખમીરી રોટી ખાવા ને નકશીદાર ચાર ખાનાવાળી ચાદર ઓઢવા માટે મળતી ન હતી. સેવા માટે

કોઈ લોડી કે ગુલામ ન હતો. ભૂખના કારણે પેટ પર પથ્થર બાંધતો હતો. લોકોને કેટલીક આયતોનો અર્થ ફક્ત એટલા માટે પૂછતો હતો કે, મને ખાણું ખવડાવવા લઈ જાય. જો કે તે આયતોનો અર્થ હું જાણતો હતો. મિસ્કીનોને ખાણું ખવડાવવામાં સૌથી શ્રેષ્ઠ જઅફર ઇબ્ને અબૂ તાલિબ હતા. અમને પોતાની સાથે લઈ જઈને જે કંઈ હાજર હોય તે ખવડાવતા હતા. કદી (ચામડાની) ખાલી ઘી દાની જ કાઢીને લઈ આવતા જેમાં કંઈ જ નહોતું. પછી તેને ફાડીને અમને આપી દેતા અને અમે ચાટી લેતા.

(૨૩૩/૪૦૦૭) શઅબી કહે છે કે, ઇબ્ને ઉમર જ્યારે હઝરત જઅફરના પુત્રને સલામ કરતા તો આ પ્રમાણે કરતા : અસ્સલામુ અલય્કુ યા ઇબ્ન ઝલ જનાહયાનિ એય બે પાંખવાળાના પુત્ર ! તને સલામ.

અબ્બાસ ઇબ્ને અબ્દુલ મુતલિબનું વર્ણન

(૨૩૪/૪૦૦૮) હઝરત અનસ કહે છે : જ્યારે દુકાળ પડતો ત્યારે હઝરત ઉમર ઇબ્ને ખત્તાબ હઝરત અબ્બાસના વસીલાથી પાણીની દુઆ માંગતા હતા અને કહેતા હતા : એય અલ્લાહ ! પહેલાં અમે અમારા નબીના વસીલાથી દુઆ માંગતા હતા ત્યારે તું અમને પાણી આપતો હતો. હવે અમે અમારા નબીના

કાકાના વસીલાથી દુઆ માંગીએ છીએ. તું અમને પાણી આપ. જેથી (હઝરત ઉમરની આ દુઆથી) વરસાદ પડતો હતો.

રસૂલુલ્લાહ (સલ.)ના સ્નેહીજનોની ફઝીલત

(૨૩૫/૪૦૦૮) ઉમ્મુલ મુઅમિનીન હઝરત આઈશા કહે છે : હઝરત ફતિમાએ સિદ્દીકે અકબરને સંદેશ મોકલ્યો કે, અલ્લાહ તઆલાએ રસૂલુલ્લાહ (સલ.)ને જે કંઈ આપ્યું હતું તે વારસો મને આપી દો. મદીનામાં રસૂલુલ્લાહ (સલ.)નો સદ્કાનો જે માલ હતો તે પણ મને આપી દો. ફદક પણ મને આપી દો. ખૈબરના પાંચમા ભાગમાંથી જેટલો હિસ્સો બાકી રહી ગયો છે તે આપો. સિદ્દીકે અકબરે કહ્યું કે, હુજૂરે ફરમાવ્યું છે : અમારા માલનો કોઈ વારસદાર નથી. અમે જે કંઈ છોડી જઈએ તે સદકો છે. મુહમ્મદ (સલ.)ની ઔલાદને તે માલમાંથી માત્ર ખાવા લાયક મળશે. ખોરાકી ખર્ચ કરતાં વધારે લેવાનો તેમને હક્ક નથી. હુજૂરના સમયમાં રસૂલુલ્લાહ (સલ.)ના સદકાઓ જે હાલતમાં હતા ખુદાની કસમ ! તેમાં હું ફેરફાર કરીશ નહીં. હુજૂર તેની જે રીતે વ્યવસ્થા કરતા હતા તે જ રીતે હું કરીશ. આ જવાબ સાંભળીને હઝરત અલીએ પ્રવચન કર્યું અને કહ્યું : અબૂબક્ર, અમે તમારી ફઝીલત જાણીએ છીએ. તે પછી તેમણે રસૂલુલ્લાહ

(સલ.)ના સગાઓના હક્કો વર્ણવ્યા. હઝરત અલી પછી સિદ્દીકે અકબર બોલ્યા અને કહ્યું : તે ખુદાની કસમ જેના કબજામાં મારો જાન છે, રસૂલુલ્લાહ (સલ.)ની સગાઈ મને મારા સગપણ જોડવા કરતાં વધારે પ્યારી છે.

(૨૩૬/૪૦૧૦) ઈબ્ને ઉમર કહે છે : હઝરત અબૂબક્રે કહ્યું હતું કે, રસૂલુલ્લાહ (સલ.)ના હકકોની દેખભાળ આપના અહલે બૈતના હકકોની દેખભાળમાં સુરક્ષિત રાખો. (એવો અર્થ પણ થઈ શકે છે કે, રસૂલુલ્લાહ (સલ.)નું માન અહલે બૈતના માનમાં છુપાયેલું સમજો.)

(૨૩૭/૪૦૧૧) હઝરત મિસ્વર ઈબ્ને મખરમા કહે છે : હુજૂર (સલ.)એ ફરમાવ્યું હતું : ફતિમા મારા શરીરનો એક ટુકડો છે. જેણે તેને નારાજ કરી તેણે મને નારાજ કર્યો.

(૨૩૮/૪૦૧૨) હઝરત આઈશા કહે છે કે, રસૂલુલ્લાહ (સલ.)એ જીવલેણ બીમારીમાં હઝરત ફતિમાને બોલાવીને તેમને ચૂપચાપ કંઈક કહ્યું. હઝરત ફતિમા સાંભળીને રડવા લાગ્યાં. ફરી બીજી વાર બોલાવીને આપે ચૂપચાપ કંઈ કહ્યું. જે સાંભળીને તે હસવા લાગ્યાં. મેં હઝરત ફતિમાને પૂછ્યું તો તેમણે કહ્યું : હુજૂરે પહેલી વાર મને ચુપચાપ એમ કહ્યું હતું કે, આ બીમારીમાં જ મારું અવસાન થઈ

જશે. આ સાંભળીને હું રડવા લાગી હતી. બીજી વાર ધીમેથી કહ્યું હતું કે, મારા પછી અહલે બૈતમાંથી સૌપ્રથમ તું જ આવશે. આ સાંભળીને હું હસવા લાગી.

હઝરત મુબૈર ઇબ્ને અવ્વામની ફઝીલતો

ઇબ્ને અબ્બાસ કહે છે કે, મુબૈર રસૂલુલ્લાહ (સલ.)ના નિઃસ્વાર્થ મિત્ર હતા. ઇમામ બુખારી કહે છે કે, 'હવારી' સફેદ કપડાં-વાળાને કહેવામાં આવે છે

(૨૩૯/૪૦૧૩) મરવાન ઇબ્ને હકમથી રિવાયત છે કે, જે વરસે નક્સીર (નાકમાંથી લોહી પડવા)ની બીમારી ફેલાઈ હતી, તે વરસે હઝરત ઉસ્માનને પણ આ બીમારી ભયંકર રીતે લાગુ પડી. અહીં સુધી કે, હજજ પણ કરી શક્યા નહીં અને (ઝિન્દગીથી હતાશ થઈને) વસિયત પણ કરવા લાગ્યા. એ દરમ્યાન એક કુરેશી માણસે આવીને કહ્યું કે, તમારો જાનશીન (અનુગામી, ગાદીવારસ) મુકર્રર કરો. હઝરત ઉસ્માને કહ્યું : શું આ લોકોની માંગણી છે ? તેણે કહ્યું : જી હા. હઝરત ઉસ્માને કહ્યું : કોને ખલીફા બનાવવા માંગે છે ? તે માણસ ચુપ રહ્યો. એવામાં બીજો એક માણસ આવ્યો. મોટે ભાગે હારિસ હતા. કહેવા લાગ્યા : તમારો ખલીફા મુકર્રર કરી દો. હઝરત ઉસ્માને કહ્યું : લોકોની આ માંગણી છે ?

તેણે કહ્યું : હા. પૂછ્યું કે, કોને ખલીફા બનાવવા માંગે છે ? તે માણસ ચુપ થઈ ગયો. હઝરત ઉસ્માને કહ્યું : તેમણે લગભગ ઝુબૈર વિષે કહ્યું હશે. તે માણસે કહ્યું : જી હા. હઝરત ઉસ્માને કહ્યું : તે ખુદાની કસમ છે જેના શકિતશાળી હાથમાં મારો જાન છે, મારી જાણ મુજબ તેઓ તે બધા કરતાં શ્રેષ્ઠ છે. રસૂલુલ્લાહ (સલ.)ને પણ તે બધા કરતાં વધુ પ્યારા હતા.

(૨૪૦/૪૦૧૪) મરવાન કહે છે : હું હઝરત ઉસ્માન પાસે બેઠો હતો, એવામાં એક માણસ આવ્યો અને કહ્યું : તમારા તરફથી ખલીફાને નિયુક્ત કરી દો. હઝરત ઉસ્માને કહ્યું : શું તને (સંદેશ રૂપે) આ પ્રમાણે કહેવામાં આવ્યું છે ? તેણે કહ્યું : જી હા, ઝુબૈરે કહ્યું છે. હઝરત ઉસ્માને કહ્યું : સાંભળી લો, ખુદાની કસમ ! તમે સારી રીતે જાણો છો કે, તેઓ તમારા બધામાં શ્રેષ્ઠ છે. હઝરત ઉસ્માને ત્રણ વાર આ શબ્દો કહ્યા હતા.

(૨૪૧/૪૦૧૫) હઝરત જાબિર કહે છે : હુઝૂર (સલ.)એ ફરમાવ્યું હતું કે, દરેક નબીનો એક નિઃસ્વાર્થ મદદગાર હોય છે. મારો નિઃસ્વાર્થ મદદગાર ઝુબૈર છે.

(૨૪૨/૪૦૧૬) હઝરત અબ્દુલ્લાહ ઇબ્ને ઝુબૈર કહે છે કે, ખન્દકની લડાઈના દિવસે (નાની વયના હોવાના લીધે) મને અને ઉમર ઇબ્ને અબૂ સલમહને

ઓરતોમાં દાખલ કરી દેવામાં આવ્યા હતા. મેં જોયું કે, (મારા પિતા) હઝરત ઝુબેરે ઘોડા પર બની કુરૈજાના કાફિરો તરફ બે કે ત્રણ વાર આવ-જા કરી. જ્યારે હું પાછો ફર્યો ત્યારે મેં પૂછ્યું, અબ્બાજાન, મેં તમને બની કુરૈજા તરફ આવ-જા કરતા જોયા હતા. પૂછ્યું, તે મને જોયો હતો ? મેં કહ્યું : જી હા. તેમણે કહ્યું : વાત એમ હતી કે, રસૂલુલ્લાહ (સલ.)એ ફરમાવ્યું હતું : કોણ જઈને બની કુરૈજાની ખબર લાવીને મને આપશે ? હું આ સાંભળીને ચાલ્યો ગયો હતો. જ્યારે પાછો આવ્યો ત્યારે હુઝૂરે મારા માટે પોતાના માંબાપને એકત્ર કરીને ફરમાવ્યું : તારા પર મારા માંબાપ કુરબાન.

(૨૪૩/૪૦૧૭) હઝરત ઉરવા કહે છે કે, યરમોકની લડાઈના દિવસે સહાબાએ હઝરત ઝુબેરને કહ્યું : તમે હુમલો કેમ કરતા નથી કે, અમે પણ તમારી સાથે મળીને હુમલો કરીએ. હઝરત ઝુબેરે કાફિરો પર હુમલો કર્યો. કાફિરોએ હઝરત ઝુબેરના ખભા પર બે ઘા કર્યા. એ બંને ઘાની વચ્ચે તે ઘા હતો જે બદરની લડાઈના દિવસે હઝરત ઝુબેરને વાગ્યો હતો. ઉરવા કહે છે : હું બાળપણમાં હઝરત ઝુબેરના ઘાના નિશાનોમાં આંગળાં નાખીને રમતો હતો.

તલહા ઇબ્ને ઉબેદુલ્લાહનું

વર્ણન

હઝરત ઉમરે કહ્યું હતું કે, અવસાન સમયે પણ રસૂલુલ્લાહ (સલ.) તલહાથી રાજી હતા.

(૨૪૪/૪૦૧૮) હઝરત અબૂ ઉસ્માન કહે છે કે, જે સમયે રસૂલુલ્લાહ (સલ.)એ પોતે લડાઈ લડી હતી (કિંવા ઉહદની લડાઈ) તે લડાઈમાં રસૂલુલ્લાહ (સલ.)ની સાથે તલહા અને સઅદ સિવાય બીજું કોઈ બાકી રહ્યું ન હતું. અબૂ ઉસ્માને આ હદીસ તલહા અને સઅદના મોંથી જ બયાન કરી છે.

(૨૪૫/૪૦૧૯) કેસ ઇબ્ને અબૂ હાજિમ કહે છે : મેં જોયું કે, જે હાથથી હઝરત તલહાએ રસૂલુલ્લાહ (સલ.)ને (કાફિરોના હુમલાથી) બચાવ્યા હતા તેમનો તે હાથ બેકાર થઈ ગયો હતો.

હઝરત સઅદ ઇબ્ને અબી વક્કાસ મુહરીની ફઝીલતો

આખો મુહરા કબીલો રસૂલુલ્લાહ (સલ.)ના મોસાળના સગાઓનો હતો

(૨૪૬/૪૦૨૦) હઝરત સઈદ ઇબ્ને મુસય્યબ કહે છે કે, મને સઅદે કહ્યું હતું કે, ઉહદની લડાઈના દિવસે રસૂલુલ્લાહ (સલ.)એ મારા માટે પોતાના માંબાપને

ભેગા કર્યા હતાં. (કિંવા એમ કહ્યું હતું કે, મારા માંબાપ તારા પર કુર્બાન)

(૨૪૭/૪૦૨૧) હજરત સઅદ કહે છે : મને તે સમય પણ યાદ છે કે, હું ઈસ્લામનો ત્રીજો ભાગ હતો. (કિંવા મારા પહેલાં ફક્ત બે માણસો મુસલમાન હતા.)

(૨૪૮/૪૦૨૨) હજરત સઅદ ઇબ્ને અબી વક્કાસ (રદિ.) કહે છે કે, જે દિવસે હું મુસલમાન થયો તે દિવસે બીજા લોકો પણ મુસલમાન થયા હતા. હું સાત દિવસ સુધી મુસલમાન થતાં રોકાયો હતો. હું ઈસ્લામનો ત્રીજો ભાગ છું. એક રિવાયતમાં એટલું વધારે છે કે, હજરત સઅદ કહે છે : અરબોમાં સૌપ્રથમ મેં જ અલ્લાહના રસ્તામાં તીરો ફેંક્યાં છે. અમે રસૂલુલ્લાહ (સલ.) સાથે જિહાદ કરતા હતા. જો કે અમારી પાસે ઝાડના પાંદડાઓ સિવાય ખાવા માટે બીજી વસ્તુ ન હતી. અમારો મળ (પાખાનું) એવો હતો જેમ કે ઊંટ અથવા બકરીની લીંડીઓ, જે છુટી છુટી હોય છે. હવે બની સઅદ આવીને મને ઈસ્લામની વાતો શીખવે છે. જો કે હું એમની વાત પર ચાલું તો નિષ્ફળ જઈશ અને મારા અમલો બેકાર જશે. વાત એમ હતી કે, બની અસદે હજરત ઉમર પાસે જઈને હજરત સઅદની ચાડી ખાધી હતી અને

કહ્યું હતું કે, તેઓ બરાબર નમાઝ પઢતા નથી. (હજરત ઉમરે આ કારણે હજરત સઅદને હુકૂમત પરથી પદબ્રષ્ટ કર્યા હતા.)

રસૂલુલ્લાહ (સલ.)ના જમાઇઓનું વર્ણન.

અબૂલ આસ ઇબ્ને રબીઅ પણ હુઝૂરના જમાઇ હતા.

(૨૪૮/૪૦૨૩) હજરત મિસ્વર ઇબ્ને મખરમા કહે છે કે, હજરત અલીએ અબૂ જહલની પુત્રી માટે શાદીનો સંદેશ મોકલ્યો. હજરત ફાતિમાએ સાંભળ્યું તો હુઝૂર પાસે આવ્યાં અને કહ્યું : હુઝૂર, તમારી કોમ માને છે કે, તમારી પુત્રીઓના કારણે તમે નારાજ થતા નથી. એટલા માટે જ હજરત અલી અબૂ જહલની છોકરી સાથે નિકાહ કરવાનો ઇરાદો ધરાવે છે. આપ (ખુલ્લા માટે) ઉભા થયા અને ખુલ્લા દરમ્યાન કહ્યું : સાંભળો, મેં મારી છોકરીના અબૂલ આસ ઇબ્ને રબીઅ સાથે નિકાહ કર્યા હતા. તેણે મને જે કંઈ કહ્યું તે પૂરું કર્યું. ફાતિમા મારા શરીરનો એક ટુકડો છે. તેનું દિલ દુભાય એ મને નાપસંદ છે. ખુદાની કસમ ! અલ્લાહના રસૂલ અને અલ્લાહના દુશ્મનની પુત્રીઓ એક ઘરમાં ભેગી થઈ શકતી નથી. આ સાંભળીને હજરત અલીએ સંદેશ

મોકલવાનું માંડી વાળ્યું. એક રિવાયતમાં એટલું વધારે છે કે, હુજૂરે પોતાના તે જમાઈનો ઉલ્લેખ કર્યો જે અબ્દે શમ્સ કબીલામાંનો હતો. તેના જમાઈપણના વર્તાવની ખૂબ પ્રશંસા કરી અને કહ્યું : તેણે મને જે કંઈ કહ્યું તે કરી દેખાડ્યું. જે વાવદો કર્યો તે પૂરો કર્યો.

રસૂલુલ્લાહ (સલ.)ના આઝાદ કરેલ ગુલામ ઝેદ ઇબ્ને હારિસાની ફઝીલતો.

હઝરત બરા કહે છે : હુજૂરે કહ્યું : તું અમારો બાઈ અને મિત્ર છે

(૨૫૦/૪૦૨૪) હઝરત અબ્દુલ્લાહ ઇબ્ને ઉમર કહે છે કે, રસૂલુલ્લાહ (સલ.)એ જિહાદ માટે એક લશ્કર મોકલ્યું. ઉસામા ઇબ્ને ઝેદને સરસેનાપતિ મુકર્રર કર્યા. કેટલાક માણસોએ તેમના સરદાર બનવાથી ટોણો માર્યો. હુજૂરે કહ્યું : જો તમે એના સરદાર બનવા પર ટોણો મારો છો તો કોઈ નવાઈની વાત નથી. કારણ કે, આ પહેલાં તમે એના બાપના સરદાર બનવાના કારણે પણ ટોણો મારતા હતા. જો કે ખુદાની કસમ ! તે સરદારીના લાયક હતો. બધા લોકો કરતાં મને વધારે પ્યારો હતો. તેના

પછી હવે મને એ સૌથી વધુ પ્યારો છે.

(૨૫૧/૪૦૨૫) હઝરત આઈશા કહે છે : એક કદમનિખ્શાંત (કિયાફા દાન) મારી પાસે આવ્યો. તે વખતે રસૂલુલ્લાહ (સલ.) મૌજુદ હતા. ઉસામા ઇબ્ને ઝેદ અને ઝેદ ઇબ્ને હારિસા સૂતેલા હતા. કદમનિખ્શાંત (કદમ) જોઈને કહેવા લાગ્યો કે, આમાંથી એકનો પગ બીજાનો ભાગ લાગે છે. રસૂલુલ્લાહ (સલ.) આ વાતથી ખુશ થયા. મને એની ખબર આપી.

ઉસામા ઇબ્ને ઝેદનું વર્ણન

(૨૫૨/૪૦૨૬) હઝરત આઈશા કહે છે કે, કુરેશને મખજૂમી ઓરતની ભારે ચિંતા થવા લાગી. બધાએ કહ્યું કે, ઉસામા ઇબ્ને ઝેદ સિવાય જેઓ રસૂલુલ્લાહ (સલ.)ના પ્યારા છે, બીજું કોઈ ભલામણ કરવાની હિંમત કરી શકતું નથી. (મખજૂમી ઓરતે ચોરી કરી હતી. કુરેશીઓ તેને સજામાંથી બચાવવા માંગતા હતા.)

(૨૫૩/૪૦૨૭) હઝરત આઈશા કહે છે : એક મખજૂમી ઓરતે ચોરી કરી હતી. લોકોએ કહ્યું : હુજૂર પાસે જઈને એની ભલામણ કોણ કરશે ? કોઈએ હિંમત કરી નહીં. છેવટે ઉસામા ઇબ્ને ઝેદે ભલામણ કરી. હુજૂરે કહ્યું : બની ઈસ્રાઈલ આ પ્રમાણે જ કરતા

હતા કે, જો કોઈ મોટો માણસ ચોરી કરતો તો તેને છોડી મૂકતા અને કમજોર માણસ ચોરી કરતો તો તેના હાથ કાપતા હતા. જો ફાતિમા પણ ચોરી કરત તો હું તેનો પણ હાથ કાપત.

(૨૫૪/૪૦૨૮) હઝરત ઇબ્ને ઉમરે એક માણસને જોયો કે, મસ્જિદના એક છેડા પર કપડું (ઝમીન પર) ઘસડતો જઈ રહ્યો છે. પૂછ્યું : એ કોણ છે ? મારી પાસે હોત તો હું એને નસીહત કરત. એક માણસે કહ્યું : શું તમે એને ઓળખતા નથી ? એ મુહમ્મદ ઇબ્ને ઉસામા છે. આ સાંભળીને ઇબ્ને ઉમરે માથું ઝુકાવી દીધું અને બંને હાથો વડે ઝમીન ખોતરવા લાગ્યા. પછી કહ્યું : જો રસૂલુલ્લાહ (સલ.) એ એને જોયો હોત તો ઝરૂર મુહબ્બત કરત. (કારણ કે, એના બીજા ભાઈ-બહેનો સાથે રસૂલુલ્લાહ (સલ.) મુહબ્બત રાખતા હતા.)

(૨૫૫/૪૦૨૯) હઝરત ઉસામા ઇબ્ને ઝેદ કહે છે કે, મને અને હઝરત હસનને રસૂલુલ્લાહ (સલ.) (ખોળામાં) લઈને કહેતા હતા : એય અલ્લાહ ! હું આ બંને સાથે મુહબ્બત રાખું છું. તું પણ એમની સાથે મુહબ્બત રાખ. ઉસામા ઇબ્ને ઝેદના આજ્ઞા કરેલા

ગુલામ કહે છે કે, હજજાજ ઇબ્ને અયમન (મસ્જિદમાં આવ્યા.) અયમન હઝરત ઉસામાના અખ્યાદી (માં એક બાપ અલગ) ભાઈ હતા. તેઓ અનસારી હતા. ઇબ્ને ઉમર (રદિ.) એ તેમને જોયા કે રૂકૂઅ અને સજદો બરાબર કર્યા નહીં. એટલે કહ્યું કે, ફરીથી પઢો. ઉસામા ઇબ્ને ઝેદના આજ્ઞા કરેલા ગુલામ હરમલા કહે છે કે, હું હઝરત અબ્દુલ્લાહ ઇબ્ને ઉમર પાસે બેઠો હતો, એવામાં હજજાજ ઇબ્ને અયમન (મસ્જિદમાં) આવ્યા. આવીને નમાઝ પઢી, પરંતુ રૂકૂઅ અને સજદો બરાબર કર્યા નહીં. ઇબ્ને ઉમરે કહ્યું : બીજી વાર નમાઝ પઢો. નમાઝ પઢીને જ્યારે હજજાજ પીઠ ફેરવીને ચાલ્યા ગયા ત્યારે ઇબ્ને ઉમરે પૂછ્યું, એ કોણ માણસ છે ? મેં કહ્યું : હજજાજ ઇબ્ને અયમન. ઇબ્ને ઉમરે કહ્યું : જો રસૂલુલ્લાહ (સલ.) એ એને જોયો હોત તો એની સાથે મુહબ્બત રાખત. તે પછી ઇબ્ને ઉમરે કહ્યું કે, ઉમ્મે અયમનના બાળકો સાથે રસૂલુલ્લાહ (સલ.)ને મુહબ્બત હતી. ઇમામ બુખારી કહે છે : સુલયમાનની રિવાયતમાં એટલું વધારે છે કે, ઉમ્મે અયમને રસૂલુલ્લાહ (સલ.)ને પોતાના ખોળામાં પાળ્યા હતા.

અબ્દુલ્લાહ ઇબ્ને ઉમરની ફઝીલત

(૨૫૬/૪૦૩૦) હઝરત ઇબ્ને ઉમર કહે છે કે, હુજૂર (સલ.)ના સમયમાં એવો નિયમ હતો કે, જો કોઈ માણસ સ્વપ્ન જોતો તો રસૂલુલ્લાહ (સલ.)ને કહેતો હતો. મને પણ ઇચ્છા થઈ કે, કોઈ સ્વપ્ન જોઉં તો હુજૂરને કહું. હું તે સમયે કિશોર વયનો અને અપરિણીત હતો. મસ્જિદમાં સૂતો હતો. એક દિવસ મેં સ્વપ્નમાં જોયું કે, બે ફરિશ્તાઓ મને પકડીને દોઝખ તરફ લઈ ગયા. કુવાના જેમ દોઝખની ચારે બાજુએ પાળ બનેલી હતી. કુવાના જેમ તેની બંને બાજુએ ઉંચી દિવાલ પણ બનેલી હતી. મારા ઓળખીતા કેટલાક માણસો પણ તેમાં હતા. મેં કહ્યું કે, આગથી ખુદાની પનાહ માંગું છું, આગથી ખુદાની પનાહ માંગું છું. એવામાં બીજો એક ફરિશ્તો આવ્યો અને મને કહેવા લાગ્યો : ડર નહીં. મેં આ સ્વપ્ન હઝરત હફસાને કહ્યું. હઝરત હફસાએ હુજૂરને કહ્યું. આપે ફરમાવ્યું : અબ્દુલ્લાહ માણસ તો નેક છે જો તહજજુદની નમાઝ પણ પઢે. સાલિમ કહે છે : તે જ રાતથી હઝરત અબ્દુલ્લાહ રાત્રે ઘણું ઓછું સૂતા હતા.

(૨૫૭/૪૦૩૧) ઉમ્મુલ મુઅમિનીન હઝરત હફસા કહે છે કે, રસૂલુલ્લાહ (સલ.)એ ફરમાવ્યું હતું : અબ્દુલ્લાહ નેક માણસ છે.

હઝરત અમ્માર અને હઝરત હુઝયફાની ફઝીલતો

(૨૫૮/૪૦૩૨) હઝરત અલકમા કહે છે કે, સીરિયાની મસ્જિદમાં જઈને મેં બે રકઅત નમાઝ પઢી અને દુઆ કરી કે, એય અલ્લાહ ! મને કોઈ નેક સાથી આપ. જેથી ત્યાર પછી હું એક કોમ પાસે જઈને બેસી ગયો. એવામાં એક બુઝુર્ગ આવ્યા અને મારી પાસે બેસી ગયા. મેં પૂછ્યું, આ કોણ માણસ છે ? લોકોએ કહ્યું : હઝરત અબૂ દરદા. મેં તે બુઝુર્ગને કહ્યું : ખુદા તઆલા પાસે મેં દુઆ માંગી હતી કે, મને નેક સાથી આપ. ખુદા તઆલાએ મને તમારો સથવારો આપ્યો. અબૂ દરદાએ કહ્યું : તમે કયાંના રહેવાસી છો ? મેં કહ્યું : કૂફાનો. તેમણે કહ્યું, શું કૂફામાં ઇબ્ને ઉમ્મે અબ્દ નથી, જેમની પાસે હુજૂરની મોજરીઓ, તકિયો અને લોટો રહેતો હતો ? (કિંવા અબ્દુલ્લાહ ઇબ્ને મસ્ઊદ) શું તમારામાં તે માણસ નથી, જેને અલ્લાહ તઆલાએ (પોતાના નબીના મુખે) આગથી પનાહ આપી હતી ? (કિંવા અમ્માર ઇબ્ને યાસિર) શું તમારામાં રસૂલુલ્લાહ (સલ.)નો રહસ્યમંત્રી નથી જેના સિવાય બીજો કોઈ રસૂલુલ્લાહ (સલ.)નું રહસ્ય જાણતો ન હતો ? (કિંવા હુઝયફા ઇબ્ને

યમાન) પછી કહ્યું : અબ્દુલ્લાહ સૂરએ વલ્લયલિ ઇમા યગશા કેવી રીતે પઢે છે ? મેં કહ્યું : અબ્દુલ્લાહ આ પ્રમાણે પઢે છે : **વ લ્લયલિ ઇમા યગશા વ ન્નહારિ ઇમા તજલ્લા વઝઝકરિ વલ ઉન્સા** (કિંવા **વ માખલક ઝઝકર વલ ઉન્સા** પઢતા નથી, બલકે ફક્ત **વઝઝકરિ વલ ઉન્સા** પઢે છે) અબૂ દરદાએ કહ્યું : ખુદાની કસમ ! રસૂલુલ્લાહ (સલ.)એ મને આ પ્રમાણે જ પોતાના મુબારક મુખે પઢાવ્યું હતું.

(૨૫૯/૪૦૩૩) ઇબ્રાહીમ કહે છે કે, અલકમા સીરિયા ગયા. મસ્જિદમાં દાખલ થઈને કહ્યું : એય અલ્લાહ ! મને નેક સાથી આપ. તે પછી અબૂ દરદા પાસે જઈને બેઠા. અબૂ દરદાએ કહ્યું : તમે ક્યાંના રહેવાસી છો ? અલકમાએ કહ્યું : કૂફાનો. અબૂ દરદાએ કહ્યું : શું તમારામાં તે માણસ નથી જેને અલ્લાહ તઆલાએ પોતાના રસૂલના મુખે દોઝબથી મુકિત આપી હતી ? કિંવા અમ્માર. અલકમાએ કહ્યું : છે. અબૂ દરદાએ કહ્યું : શું તમારામાં તે માણસ નથી જે રસૂલુલ્લાહ (સલ.)નો રહસ્યમંત્રી હતો અને તે રહસ્ય તેના સિવાય બીજો કોઈ જાણતો ન હતો ? કિંવા હુઝયફા. અલકમાએ જવાબ આપ્યો : છે. અબૂ દરદાએ કહ્યું : શું તમારામાં

મિસ્વાકવાળો નથી ? (કિંવા અબ્દુલ્લાહ ઇબ્ને મસ્જિદ) અલકમાએ કહ્યું : છે. અબૂ દરદાએ પૂછ્યું, **વલ્લયલિ ઇમા યગશા વ ન્નહારિ ઇમા તજલ્લાની** આગળ અબ્દુલ્લાહ શું પઢે છે ? અલકમાએ કહ્યું : **વઝઝકરિ વલ ઉન્સા**. અબૂ દરદાએ કહ્યું : લોકો મને સતત વળગી રહ્યા. અહીં સુધી કે, હું તે કથનથી ફરી બેસું એવી શક્યતા ઉભી થઈ હતી, જે રસૂલુલ્લાહ (સલ.) પાસેથી મેં પોતે સાંભળ્યું છે. (કિંવા લોકો કહેતા હતા કે, **વ મા ખલકઝઝકર વલ ઉન્સા** પઢો. મેં હુઝૂર પાસેથી **વઝઝકરિ વલ ઉન્સા** સાંભળ્યું હતું. શક્ય હતું કે, લોકોના કહેવાથી હું પણ પ્રથમ કિર્મત અપનાવી લેત.)

હઝરત અબૂ ઉબૈદા ઇબ્ને જર્હની ફઝીલત

(૨૬૦/૪૦૩૪) હઝરત અનસ ઇબ્ને માલિક કહે છે કે, રસૂલુલ્લાહ (સલ.)એ ફરમાવ્યું : દરેક ઉમ્મતનો એક અમાનતદાર હોય છે અને એય મારી ઉમ્મત ! આપણા અમાનતદાર અબૂ ઉબૈદા ઇબ્ને જર્હા છે.

(૨૬૧/૪૦૩૫) હઝરત હુઝયફા કહે છે : હુઝૂર (સલ.)એ નજરાન-વાસીઓને કહ્યું હતું : હું તમારા તરફ એક લાયક અમાનતદાર મોકલું છું. આ

સાંભળીને સહાબા આશા રાખતા હતા (કે અમને હાકિમ બનાવીને મોકલવામાં આવશે,) પરંતુ હુજૂરે હઝરત અબૂ ઉબૈદાને હાકિમ બનાવીને મોકલ્યા.

હઝરત ઇમામ હસન અને હઝરત ઇમામ હુસૈનની ફઝીલત

(૨૬૨/૪૦૩૬) હઝરત અબૂ હુરૈરા કહે છે કે, રસૂલુલ્લાહ (સલ.)એ ઇમામ હસનને ગળે વળગાડ્યા હતા.

(૨૬૩/૪૦૩૭) હઝરત અબૂબક્ર કહે છે : એક દિવસ હુજૂર (સલ.) મિમ્બર પર હતા. ઇમામ હસન પાસે બેઠા હતા. હુજૂર કદી લોકો તરફ જોતા હતા અને કદી હઝરત હસન તરફ અને ફરમાવતા હતા : મારો આ પુત્ર સરદાર છે. આશા છે કે, અલ્લાહ તઆલા એની મારફતે મુસલમાનોની બે જમાઅતો વચ્ચે સુલેહ કરાવી દેશે.

(૨૬૪/૪૦૩૮) હઝરત ઉસામા ઇબ્ને ઝેદ કહે છે કે, મને અને હઝરત હસનને હુજૂર (સલ.) (ખોળામાં) લઈને ફરમાવતા હતા : એય અલ્લાહ ! મને આ બંને સાથે મુહબ્બત છે. તું પણ એમની સાથે મુહબ્બત રાખ.

(૨૬૫/૪૦૩૯) હઝરત અનસ ઇબ્ને માલિક કહે છે કે, ઉબેદુલ્લાહ

ઇબ્ને ઝિયાદ પાસે હઝરત ઇમામ હુસૈનનું મુબારક શિર લાવવામાં આવ્યું અને એક થાળીમાં મૂકી દીધું. ઉબેદુલ્લાહ ઇબ્ને ઝિયાદ પોતાની લાકડી ઇમામ સાહેબના નાક-કાનમાં નાખવા લાગ્યો અને આપના રૂપને બગાડવા લાગ્યો. હઝરત અનસ કહે છે કે, હઝરત ઇમામ હુસૈન રસૂલુલ્લાહ (સલ.) સાથે અહલે બૈતમાંથી સૌથી વધારે મળતા આવતા હતા. તેમના મુબારક માથા પર વસમાનો ખિજાબ હતો.

(૨૬૬/૪૦૪૦) હઝરત બરા કહે છે : મેં પોતે જોયું કે, રસૂલુલ્લાહ (સલ.)ના મુબારક ખભા પર હઝરત ઇમામ હસન સવાર હતા અને હુજૂર કહી રહ્યા હતા : એય અલ્લાહ ! મને એની સાથે મુહબ્બત છે, તું પણ એની સાથે મુહબ્બત કર.

(૨૬૭/૪૦૪૧) હઝરત ઉકબા ઇબ્ને હારિસ કહે છે : મેં પોતે જોયું કે, હઝરત અબૂબક્ર ઇમામ હસનને ઉંચકીને કહી રહ્યા હતા : મારા પિતા કુરબાન, અલીની શિકલ નથી, બલકે રસૂલુલ્લાહ (સલ.)ની શિકલ છે. તે વખતે હઝરત અલી હસી રહ્યા હતા.

(૨૬૮/૪૦૪૨) હઝરત ઇબ્ને ઉમર કહે છે કે, હઝરત અબૂબક્રે કહ્યું કે, રસૂલુલ્લાહ (સલ.)નું માન અને

અદબ અહલે બૈતનું માન જાળવીને સુરક્ષિત રાખો.

(૨૬૯/૪૦૪૩) હઝરત અનસ કહે છે કે, કોઈ માણસ ઇમામ હસન કરતાં વધારે રસૂલુલ્લાહ (સલ.)નો સમશિકલ ન હતો.

(૨૭૦/૪૦૪૪) હઝરત અબ્દુલ્લાહ ઇબ્ને ઉમર કહે છે : એક માણસે મને પૂછ્યું : શું હજજનો ઇહરામ બાંધનાર ઇહરામની હાલતમાં માખી મારી શકે છે ? મેં જવાબ આપ્યો : ઇરાકવાળા માખી મારવાનો હુકમ પૂછે છે, જો કે તેમણે રસૂલુલ્લાહ (સલ.)ના નવાસાને શહીદ કરી દીધા. હુઝૂરે હસન-હુસેન વિશે કહ્યું હતું કે, આ બંને દુનિયામાં મારા બે ફુલો છે.

સિદ્દીકે અકબરના આઝાદ કરેલા ગુલામ હઝરત બિલાલ ઇબ્ને રબાહની ફઝીલત.

રસૂલુલ્લાહ (સલ.)એ હઝરત બિલાલને કહ્યું હતું કે, જન્નતમાં મારી આગળ આગળ મેં તારી મોજરીઓનો અવાજ સાંભળ્યો હતો

(૨૭૧/૪૦૪૫) હઝરત જાબિર કહે છે કે, ફારૂકે અઝ્ઝમ કહેતા હતા : અબૂબક્ર અમારા સરદાર છે. જેમણે

અમારા સરદારને કિંવા હઝરત બિલાલને આઝાદ કર્યા.

(૨૭૨/૪૦૪૬) હઝરત કૈસ કહે છે કે, હઝરત બિલાલે સિદ્દીકે અકબરને કહ્યું હતું : જો તમે મને તમારા માટે ખરીદ્યો હોય તો રોકી રાખો (આઝાદ ન કરો) અને જો ખુદાના માટે ખરીદ્યો હોય તો મને ખુદાના કામ માટે છોડી દો.

હઝરત અબ્દુલ્લાહ ઇબ્ને અબ્બાસની ફઝીલત

(૨૭૩/૪૦૪૭) હઝરત ઇબ્ને અબ્બાસ કહે છે કે, રસૂલુલ્લાહ (સલ.)એ મને પોતાની છાતી સાથે વળગાડીને કહ્યું : એય અલ્લાહ ! એને 'હિકમત' અર્પણ કર. એક રિવાયતમાં છે કે, હુઝૂરે દુઆ કરી : એય અલ્લાહ ! એને કુર્આનનો ઇલ્મ આપ. ઇમામ બુખારી કહે છે : હિકમતનો અર્થ સાચો અભિપ્રાય છે.

હઝરત ખાલિદ ઇબ્ને વલીદની ફઝીલત

(૨૭૪/૪૦૪૮) હઝરત અનસ કહે છે કે, રસૂલુલ્લાહ (સલ.)એ ખબર આવતા પહેલાં જ હઝરત જાફર, હઝરત ઝૈદ અને હઝરત ઇબ્ને રવાહાના શહીદ થવાની ખબર લોકોને આપી હતી. આપની આંખોમાંથી

અશ્રુઓ વહી રહ્યાં હતાં. આપ કહી રહ્યા હતા : એકે જંડો લીધો, પરંતુ તે શહીદ થઈ ગયા. પછી જઅફરે જંડો લીધો, પરંતુ તે પણ શહીદ થઈ ગયા. પછી ઇબ્ને રવાહાએ લીધો, પરંતુ તે પણ કામમાં આવી ગયા. અહીં સુધી કે, ખુદાની એક તલવારે જંડો લીધો અને ખુદા તઆલાએ વિજય નસીબ કર્યાં.

હઝરત અબૂ હુઝયફાના આઝાદ કરેલા ગુલામ કિવા હઝરત સાલિમની ફઝીલત

(૨૭૫/૪૦૪૯) હઝરત મસ્દૂક કહે છે કે, હઝરત અબ્દુલ્લાહ ઇબ્ને અમ્ર સામે હઝરત અબ્દુલ્લાહ ઇબ્ને મસ્જિદનો ઉલ્લેખ થયો ત્યારે કહેવા લાગ્યા : એ માણસ સાથે મને ત્યારથી બરાબર મુહબ્બત છે જ્યારથી કે, મેં રસૂલુલ્લાહ (સલ.) પાસેથી આ ફરમાન સાંભળ્યું છે કે, ચાર માણસો પાસેથી કુર્આન પઢો. અબ્દુલ્લાહ ઇબ્ને મસ્જિદ, અબૂ હુઝયફાના આઝાદ કરેલા ગુલામ સાલિમ, ઉબય ઇબ્ને કઅબ અને મુઆઝ ઇબ્ને જબલ. અબ્દુલ્લાહ ઇબ્ને ઉમર કહે છે કે, હુઝૂરે પહેલું અબ્દુલ્લાહ ઇબ્ને મસ્જિદનું નામ લીધું હતું, પરંતુ મને એ યાદ રહ્યું નથી કે, ઉબયનું નામ પહેલાં લીધું હતું કે મુઆઝનું.

હઝરત અબ્દુલ્લાહ ઇબ્ને મસ્જિદની ફઝીલત

(૨૭૬/૪૦૫૦) હઝરત અબ્દુલ્લાહ ઇબ્ને અમ્ર કહે છે કે, રસૂલુલ્લાહ (સલ.) ન તો પ્રકૃતિની દ્રષ્ટિએ અશ્લીલ બોલનાર હતા ન અશ્લીલ બનતા હતા. હુઝૂરે કહ્યું હતું કે, તમારામાં મને સૌથી સારો માણસ તે લાગે છે જેની આદતો સૌથી સારી હોય. હુઝૂરે એમ પણ કહ્યું હતું કે, ચાર માણસો પાસેથી કુર્આન પઢો. અબ્દુલ્લાહ ઇબ્ને મસ્જિદ, અબૂ હુઝયફાના આઝાદ કરેલો ગુલામ સાલિમ, ઉબય ઇબ્ને કઅબ અને મુઆઝ ઇબ્ને જબલ.

(૨૭૭/૪૦૫૧) હઝરત અલ્કમા કહે છે : મેં સીરિયાની મસ્જિદમાં દાખલ થઈને બે રકઅત નમાઝ પઢીને દુઆ માંગી : એય અલ્લાહ ! મને નેક સાથી આપ. દુઆ પછી મેં જોયું કે, એક બુઝુર્ગ સામેથી આવી રહ્યા છે. જ્યારે તેઓ નજીક આવ્યા ત્યારે મને લાગ્યું, આશા છે કે, મારી દુઆ કબૂલ થઈ ગઈ. તે બુઝુર્ગ મને પૂછ્યું, તમે કયાંના રહેવાસી છો ? મેં કહ્યું : કૂફાનો. તેમણે કહ્યું : શું તમારામાં તે માણસ નથી જેની પાસે રસૂલુલ્લાહ (સલ.)ની મોજરીઓ, તકિયો અને લોટો રહેતો હતો ? શું તમારામાં તે

માણસ નથી જેને શયતાનથી પનાહ આપવામાં આવી હતી ? શું તમારામાં રસૂલુલ્લાહ (સલ.)નો તે રહસ્યમંત્રી નથી જે (રસૂલુલ્લાહના) રહસ્ય પોતે જાણતો હતો, બીજો કોઈ જાણતો ન હતો ? પછી કહ્યું : ઇબ્ને ઉમ્મે અબ્દ (અબ્દુલ્લાહ ઇબ્ને મસ્જિદ) વલ્લયલિ ઇમા યગશા કેવી રીતે પઢે છે ? મેં પઢવાનું શરૂ કર્યું : વલ્લયલિ ઇમા યગશા વન્નહારિ ઇમા તજલ્લા વાઝકરિ વલ ઉન્સા તેમણે કહ્યું : રસૂલુલ્લાહ (સલ.)એ પોતાના મુબારક મુખે મને આ પ્રમાણે જ પઢાવ્યું હતું, પરંતુ તે વખતથી લોકો મારી સાથે સતત ઝઘડે છે અને શકય હતું કે, મને (આ કિર્મતથી) ફેરવી નાંખે.

(૨૭૮/૪૦૫૨) હઝરત અબ્દુર્રહમાન ઇબ્ને યઝીદ કહે છે : અમે હઝરત હુઝયફાને એવા માણસ વિષે પૂછ્યું જેની ચાલ-ચલગત અને રીત-આદત રસૂલુલ્લાહ (સલ.)ની રીત-આદતને મળતી આવતી હોય. જેથી અમે તેની રીત પ્રમાણે ચાલીએ. હુઝયફાએ કહ્યું : હું એવા કોઈ માણસને જાણતો નથી જેની ચાલ-ચલગત અને આદત રસૂલુલ્લાહ (સલ.)ને વધારે અનુરૂપ હોય, ફક્ત અબ્દુલ્લાહ ઇબ્ને મસ્જિદને જાણું છું.

(૨૭૮/૪૦૫૩) હઝરત અબૂ મૂસા અશઅરી કહે છે કે, હું અને મારો ભાઈ યમનથી આવીને થોડીક મુદત સુધી થોભ્યા. ઇબ્ને મસ્જિદ સિવાય રસૂલુલ્લાહ (સલ.)ના ઘરવાળાઓમાંથી બીજા કોઈને જોતા ન હતા. કારણ કે, તેઓ અને તેમની માં જ રસૂલુલ્લાહ (સલ.) પાસે જતા હતા.

મુઆવિયાની ફઝીલત

(૨૮૦/૪૦૫૪) હઝરત ઇબ્ને અબી મુલયકા કહે છે કે, મુઆવિયા ઇશાંની નમાઝ પછી એક વિત્ર પઢ્યા. તે વખતે ઇબ્ને અબ્બાસનો આઝાદ કરેલો ગુલામ હાજર હતો. તેણે આવીને ઇબ્ને અબ્બાસને આ વાત કરી. ઇબ્ને અબ્બાસે કહ્યું : તેમને રહેવા દો. તેઓ પોતે રસૂલુલ્લાહ (સલ.)ના સહવાસમાં રહ્યા છે.

(૨૮૧/૪૦૫૫) હઝરત ઇબ્ને મુલયકા કહે છે : હઝરત ઇબ્ને અબ્બાસને કહેવામાં આવ્યું કે, અમીરૂલ મુઅમિનીન મુઆવિયાએ વિત્રની ફક્ત એક રકઅત પઢી. તમે એ વિષે શું કહો છો ? તેમણે કહ્યું : તેઓ પોતે ફકીહ (મસ્અલાઓના જાણકાર) છે. તેમણે ઠીક કર્યું.

(૨૮૨/૪૦૫૬) હુમરાન ઇબ્ને અબાન કહે છે : મુઆવિયાએ કહ્યું :

તમે લોકો એવી નમાઝ પઢો છો કે અમે રસૂલુલ્લાહ (સલ.)ની સાથે રહ્યા, પરંતુ આવી નમાઝ પઢતા અમે આપને જોયા નથી, બલકે આપ એના પઢવાની મનાઈ કરતા હતા કિંવા અસ્સરની નમાઝ પછી બે રકઅત.

હઝરત સયિદા ફાતિમા મહરાની ફઝીલત

(૨૮૩/૪૦૫૭) હુઝૂર (સલ.)એ ફરમાવ્યું હતું : ફાતિમા બધી જન્મતી ઓરતોની સરદાર છે.

(૨૮૪/૪૦૫૮) હઝરત મિસ્વર ઇબ્ને મખરમા કહે છે : હુઝૂર (સલ.)એ ફરમાવ્યું હતું : ફાતિમા મારા શરીરનો ટુકડો છે. જેણે એને નારાજ કરી તેણે મને નારાજ કર્યો.

(૨૮૫/૪૦૫૯) હઝરત આઈશા કહે છે કે, જીવલેણ બીમારીમાં રસૂલુલ્લાહ (સલ.)એ પોતાની પુત્રી હઝરત ફાતિમાને બોલાવીને ચુપચાપ કંઈ કહ્યું. જેથી તેઓ રડવા લાગ્યાં. પછી બીજી વાર બોલાવીને ચુપચાપ કંઈ કહ્યું. જેથી તેઓ હસવા લાગ્યાં. મેં હઝરત ફાતિમાને પૂછ્યું તો કહેવા લાગ્યાં : પહેલી વાર હુઝૂરે મને ચુપચાપ એમ કહ્યું હતું કે, આ બીમારીમાં મારું મૃત્યુ થઈ જશે. હું આ સાંભળીને રડવા લાગી. પછી બીજી

વાર ધીમેથી કહ્યું કે, અહલે બૈતમાંથી સૌપ્રથમ તું મારી પાછળ આવશે. હું આ સાંભળીને હસવા લાગી.

ઉમ્મુલ મુઅમિનીન હઝરત આઈશાની ફઝીલત

(૨૮૬/૪૦૬૦) હઝરત આઈશા કહે છે કે, રસૂલુલ્લાહ (સલ.)એ એક દિવસ મને કહ્યું : આઈશા, જિબ્રઈલ તમને સલામ કહે છે. મેં જવાબ આપ્યો : **વ અલયહિ સ્સલામ વ રહમતુલ્લાહિ વ બરકાતુહુ.** હુઝૂર જે કંઈ જુએ છે તે અમને તો દેખાતું નથી.

(૨૮૭/૪૦૬૧) હઝરત અબૂ મૂસા અશ્શરી કહે છે : હુઝૂર (સલ.)એ ફરમાવ્યું હતું કે, પુરૂષોમાંથી ઘણા લોકો ઉચ્ચ દરજ્જાએ પહોંચી ગયા, પરંતુ સ્ત્રીઓમાં મરયમ બિન્તે ઇમ્રાન અને ફિરઓનની પત્ની આસિયા સિવાય બીજું કોઈ ઉચ્ચ દરજ્જાએ પહોંચ્યું નથી. સ્ત્રીઓ પર આઈશાની ફઝીલત એવી છે જેવી સરીદ (સત્તૂ)ની બીજી વાનગીઓ પર.

(૨૮૮/૪૦૬૨) હઝરત અનસ કહે છે : મેં હુઝૂર (સલ.) પાસેથી સાંભળ્યું, આપ ફરમાવતા હતા કે, ઓરતો પર આઈશાની ફઝીલત એવી છે જેવી સરીદ (સત્તૂ)ની બીજી

વાનગીઓ પર.

(૨૮૮/૪૦૬૩) કાસિમ ઇબ્ને મુહમ્મદ કહે છે કે, આઈશા બીમાર પડ્યાં ત્યારે ઇબ્ને અબ્બાસ (ખબર લેવા) ગયા. તેઓ કહેવા લાગ્યા : ઉમ્મુલ મુઅમિનીન, તમે સાચા આગેવાનની પાસે ડિવા હુજૂર (સલ.) અને હઝરત અબૂબક્ર પાસે જઈ રહ્યા છો.

(૨૮૯/૪૦૬૪) અબૂ વાઈલ કહે છે કે, જ્યારે હઝરત અલીએ હઝરત અમ્માર અને ઇમામ હસનને કૂફા મોકલ્યા, જેથી કૂફાવાસીઓને મદદ માટે ભેગા કરે, ત્યારે હઝરત અમ્મારે પ્રવચન કર્યું અને કહ્યું : હું ખાત્રીપૂર્વક જાણું છું કે, હઝરત આઈશા દુનિયા અને આખિરતમાં રસૂલુલ્લાહ (સલ.)ના પત્ની છે, પરંતુ ખુદા તઆલા તમારી કસોટી કરવા માંગે છે. હવે ચાહો તો હઝરત અલીનો સાથ આપો અથવા હઝરત આઈશાનો.

(૨૯૧/૪૦૬૫) હઝરત આઈશા કહે છે કે, મેં હઝરત અસ્મા પાસેથી એક હાર માંગીને લીધો હતો. તે ગુમ થઈ ગયો. રસૂલુલ્લાહ (સલ.)એ થોડાક સહાબાઓને તે શોધવા માટે મોકલ્યા. એવામાં નમાઝનો વખત થઈ ગયો. (પાણી હાજર ન હતું) એટલે

લોકોએ વગર વુજૂએ નમાઝ પઢી અને હુજૂર પાસે આવીને એની ફરિયાદ કરી. તે વખતે તયમ્મુમની આયત ઉતરી. ઉસૈદ ઇબ્ને હુદૈર કહેવા લાગ્યા : અલ્લાહ તઆલા તમને સારો બદલો આપે, તમારા પર જ્યારે કોઈ મુશ્કિલ કામ આવી પડ્યું છે ત્યારે અલ્લાહ તઆલાએ તેમાં તમારા માટે વિશાળતા અને મુસલમાનો માટે બરકત આપી છે.

(૨૯૨/૪૦૬૬) હઝરત ઉરવા કહે છે કે, રસૂલુલ્લાહ (સલ.) (જીવલેશ) બીમારીમાં પત્નીઓના મકાનમાં વારાફરતી જતા હતા અને કહેતા હતા : કાલે હું ક્યાં હોઈશ, કાલે હું ક્યાં હોઈશ ? કારણ કે, આપને હઝરત આઈશાના ઘેર જવાની ઈચ્છા હતી. હઝરત આઈશા કહે છે કે, જ્યારે મારા વારાનો દિવસ આવ્યો ત્યારે હુજૂર ચૂપ થઈ ગયા.

(૨૯૩/૪૦૬૭) હઝરત ઉરવા કહે છે કે, લોકો ઇરાદાપૂર્વક હઝરત આઈશાના વારાના દિવસે ભેટો મોકલતા હતા. હઝરત આઈશા કહે છે કે, મારી સાથેની ઓરતો (બીજી પવિત્ર પત્નીઓ) હઝરત ઉમ્મે સલમહ પાસે ભેગી થઈ અને તેમને કહ્યું કે, ખુદાની કસમ ! લોકો ઇરાદાપૂર્વક આઈશાના વારાના દિવસે ભેટો મોકલે

છે. જેવી રીતે આઈશા (પોતાનું) ભલું ઇચ્છે છે એવી રીતે અમે પણ (અમારું) ભલું ઇચ્છીએ છીએ. તમે રસૂલુલ્લાહ (સલ.)ને કહો કે, હુઝૂર લોકોને હુકમ આપે કે, હું જ્યાં હોઉં, જે ઘરમાં હોઉં ત્યાં તેઓ પોતાની ભેટો મોકલે. (ખાસ આઈશાના વારાની રાહ ન જુઓ) ઉમ્મે સલમાએ હુઝૂરને આ વાત કરી. આપે મોં ફેરવી લીધું. જ્યારે બીજી વાર

હુઝૂર ઉમ્મે સલમહ પાસે ગયા ત્યારે ઉમ્મે સલમાએ ફરી વાત કરી, પરંતુ હુઝૂરે મોં ફેરવી લીધું. ત્રીજી વાર વાત કરી ત્યારે ફરમાવ્યું : ઉમ્મે સલમહ, આઈશા વિષે તમે મને તકલીફ ન આપો. ખુદાની કસમ ! આઈશા સિવાય જ્યારે હું તમારામાંથી કોઈના ગોઠડામાં હોઉં છું ત્યારે મારા પર વહી ઉતરતી નથી.

★ ભાગ-૧૪ સમાપ્ત ★

બુખારી શરોફ

સંપાદક :

ઇમામ બુખારી (રહ.)

અનુવાદક :

ઇબ્રાહીમ

ભાગ ૧૫

બુખારી શરીફ

ભાગ-૧૫

બિસ્મિલ્લાહિ રૈહમાનિ રૈહીમ

અનસારની ફઝીલત

(અનસારની વિષે) અલ્લાહ તઆલાએ ફરમાવ્યું છે : 'વલ્લાહીન તબવ્વહી દાર વલ ઈમાન મિન કબ્લિહિમ મુહિબ્બૂન મન હાજર ઇલયહિમ વ લાયજિદૂન ફી સુદૂરિહિમ હાજત મિમ્મા ઊતૂ' જે લોકો મુહાજિરો કરતાં પહેલાં આ મકાનમાં કિંવા મદીનામાં અને ઈમાનમાં રહે છે તેઓ મુહાજિરો સાથે મુહબ્બત રાખે છે અને મુહાજિરોને જે કંઈ મળ્યું છે તેઓ તેની પ્રફૂલ્લ પોતાના દિલોમાં જોતા નથી.

(૧/૪૦૬૮) ગયલાન કહે છે : મેં હઝરત અનસને પૂછ્યું કે, અનસારને તમે અનસાર કહેતા હતા કે અલ્લાહ તઆલાએ તેમનું નામ અનસાર રાખ્યું હતું ? તેમણે કહ્યું : અલ્લાહ તઆલાએ તેમનું નામ અનસાર રાખ્યું છે. ગયલાન કહે છે : અમે હઝરત અનસ પાસે જતા હતા ત્યારે તેઓ અમને અનસારની ફઝીલત અને તેમના જિહાદોની હકીકત

કહેતા હતા. મારા તરફ અથવા બીજા કોઈ અઝદ કબીલાવાળા તરફ મોં કરીને કહેતા હતા : ફલાણા ફલાણા દિવસે તારી કોમે આવું આવું કર્યું.

(૨/૪૦૬૮) હઝરત આઈશા કહે છે કે, અલ્લાહ તઆલાએ પોતાના રસૂલના ફાયદા માટે પહેલેથી જ બુઆસનું યુધ્ધ ઉભું કરી દીધું હતું. આ યુધ્ધમાં બધા જુથો અલગ અલગ થઈ ગયાં હતાં. સરદારો કતલ થઈ ગયા હતા અને ઘાયલ થયા હતા. અલ્લાહ તઆલાએ પોતાના રસૂલના લલા માટે પહેલેથી જ આ યુધ્ધ ઉભું કરી દીધું હતું. જેથી તે લોકો ઈસ્લામમાં દાખલ થઈ જાય.

(૩/૪૦૭૦) હઝરત અનસ કહે છે કે, મક્કાના વિજયના દિવસે રસૂલુલ્લાહ (સલ.)એ કુરેશને માલ આપ્યો હતો. અનસાર કહેવા લાગ્યા : ભારે નવાઈની વાત છે, અમારી તલવારો પરથી તો કુરેશનું લોહી ટપકી રહ્યું છે, પછી તેમને જ અમારો માલ ગનીમત પાછો આપવામાં આવી રહ્યો છે ! રસૂલુલ્લાહ (સલ.)ને પણ આ ખબર પહોંચી ગઈ.

આપે અનસારને બોલાવીને કહ્યું : તમારા તરફથી મને આ કેવી ખબર મળી છે ? અનસાર જુદું બોલતા ન હતા. એટલે કહેવા લાગ્યા કે, હુઝૂરને જે ખબર મળી છે તે ખરી છે. હુઝૂરે કહ્યું : શું તમે એ વાતથી ખુશ નથી કે, બીજા લોકો તો માલે ગનીમત લઈને ઘેર પાછા ફરે અને તમે રસૂલુલ્લાહ (સલ.)ને લઈને ઘેર જાઓ. જો અનસાર પહાડના નાળામાં અથવા ટેકરીના રસ્તા પર ચાલશે તો હું તેમના રસ્તા પર ચાલીશ.

રસૂલુલ્લાહ (સલ.)એ ફરમાવ્યું :
જો હિજરત (નો ગુલ) ન હોત તો હું અનસારીઓમાંથી એક માણસ હોત (કિંવા પોતાને અનસારી ગણત) આ હદીસના રાવી અબ્દુલ્લાહ ઇબ્ને ઝેદ છે.

(૪/૪૦૭૧) હઝરત અબૂ હુરૈરા કહે છે : હુઝૂર (સલ.)એ ફરમાવ્યું હતું કે, જો અનસાર પહાડીવાળા અથવા પહાડના રસ્તા પર ચાલશે તો હું અનસારના રસ્તા પર ચાલીશ. જો હિજરત ન હોત તો હું અનસારીઓમાંનો એક માણસ હોત. હઝરત અબૂ હુરૈરા કહે છે કે, રસૂલુલ્લાહ (સલ.)એ ઉપરોક્ત ફરમાનમાં અતિશયોક્તિ કરી નથી. મારા માંબાપ તેમના પર કુરબાન. અનસારે હુઝૂરને આશ્રય આપ્યો હતો અને આપની મદદ કરી હતી.

મુહાજિરો અને અનસારમાં ભાઈચારો જન્માવવાનું વર્ણન

(૫/૪૦૭૨) હઝરત સઅદના પિતા કહે છે કે, જ્યારે મુહાજિરો મદીનામાં આવ્યા અને રસૂલુલ્લાહ (સલ.)એ અબ્દુર્રહમાન અને સઅદ ઇબ્ને રબીઅ વચ્ચે ભાઈચારો કરાવ્યો ત્યારે સઅદે અબ્દુર્રહમાનને કહ્યું : મારી પાસે બધા અનસારીઓ કરતાં વધારે માલ છે. એટલે તમે મારો માલ અડધો અડધો વહેંચી લો. મારી બે પત્નીઓ છે. તમને જે પસંદ હોય તે મને કહી દો. હું તલાક આપી દઈશ. ઇદત પૂરી થયા પછી તમે તેની સાથે નિકાહ કરી લેજો. હઝરત અબ્દુર્રહમાને જવાબ આપ્યો : ખુદા તમને તમારી પત્ની અને તમારો માલ મુબારક કરે. મને તો એ બતાવી દો કે, તમારું બજાર ક્યાં છે ? લોકોએ હઝરત અબ્દુર્રહમાનને કેનુકાઝ બજાર બતાવ્યું. હઝરત અબ્દુર્રહમાન બજાર જઈને જ્યારે ત્યાંથી પાછા આવ્યા ત્યારે તેમની પાસે પનીર અને ઘીના વેપારનો થોડોક નફો હતો. ત્યાર પછી સતત સવારમાં જવાનું શરૂ કરી દીધું. એક દિવસ હુઝૂર પાસે આવ્યા ત્યારે શરીર પર ખુશ્બૂની થોડીક નિશાનીઓ હતી. હુઝૂરે કહ્યું : શું નવી વાત છે ? અબ્દુર્રહમાને કહ્યું : મેં નિકાહ કરી લીધા. હુઝૂરે કહ્યું : કેટલી મહેર આપી ? તેમણે કહ્યું : ઠળીયા જેટલું સોનું.

(૬/૪૦૭૩) હઝરત અનસ કહે છે : જ્યારે અબ્દુર્રહમાન ઇબ્ને ઔફ મદીના આવ્યા ત્યારે રસૂલુલ્લાહ (સલ.)એ તેમની અને સઅદ ઇબ્ને રબીઅ વચ્ચે ભાઈચારો કરાવ્યો. સઅદ ઇબ્ને રબીઅ ઘણા માલદાર માણસ હતા. હઝરત અબ્દુર્રહમાનને કહેવા લાગ્યા : બધા અનસારીઓ જાણે છે કે, હું સૌથી વધુ માલદાર માણસ છું. હવે હું મારો માલ અડધો અડધો વહેંચી દઉં છું. (અડધો તમે લઈ લેજો. અડધો મારી પાસે રહી જશે.) મારી બે પત્નીઓ છે. તમે જોઈ લો. તમને જે પસંદ હોય તેને હું તલાક આપી દઈશ. જાઈઝ થયા પછી તમે તેની સાથે શાદી કરી લેજો. હઝરત અબ્દુર્રહમાને જવાબ આપ્યો : અલ્લાહ તમને તમારી પત્ની મુબારક કરે. (આમ કહીને અબ્દુર્રહમાન બજાર ચાલ્યા ગયા અને તે દિવસે) જ્યાં સુધી ઘી અને પનીરનો વેપાર કરીને નફો લાવ્યા નહીં ત્યાં સુધી પાછા આવ્યા નહીં. થોડાક દિવસ વીત્યા હતા કે એક દિવસ હુજૂર પાસે આવ્યા. તે વખતે તેમના શરીર પર ખુશબૂની થોડીક પીળી નિશાનીઓ હતી. હુજૂરે કહ્યું : શું વાત છે ? તેમણે કહ્યું : મેં એક અનસારી ઓરત સાથે શાદી કરી છે. આપે પૂછ્યું, શું મહેર આપી ? તેમણે કહ્યું : ઠળીયાના વજન જેટલું સોનું. ફરમાવ્યું : વલીમો કરો, ભલેને એક જ બકરીનો હોય.

(૭/૪૦૭૪) હઝરત અબૂહુરૈરા કહે છે કે, અનસારે રસૂલુલ્લાહ (સલ.)ને કહ્યું : આપ અમારી અને મુહાજિરોની વચ્ચે ખજુરીઓના ઝાડો વહેંચી આપો. હુજૂરે કહ્યું : ના. અનસારે કહ્યું : અચ્છા, મુહાજિરો અમારા તરફથી મહેનત કરે અને ઉત્પાદનમાં ભાગીદાર થઈ જાય. મુહાજિરોએ કહ્યું : હા, અમે એને દિલોજાનથી માનીએ છીએ.

અનસાર સાથે મુહબ્બત રાખવાનું બયાન

(૮/૪૦૭૫) હઝરત બરા ઇબ્ને આઝિબ કહે છે કે, રસૂલુલ્લાહ (સલ.)એ ફરમાવ્યું : અનસાર સાથે મુઅમિન જ મુહબ્બત રાખે છે, મુનાફિક દુશ્મની રાખે છે. જે માણસને એમની સાથે મુહબ્બત હશે તેની સાથે ખુદાને મુહબ્બત હશે. જેને એમની સાથે દ્વેષ હશે તેની સાથે ખુદાને દ્વેષ હશે.

(૯/૪૦૭૬) હઝરત અનસ કહે છે : હુજૂર (સલ.)એ ફરમાવ્યું : અનસારની મુહબ્બત ઇમાનની નિશાની છે. તેમની સાથે દુશ્મની રાખવી નિફાકની નિશાની છે.

રસૂલુલ્લાહ (સલ.)એ અનસારને કહ્યું કે, બધા લોકો કરતાં તમે મને વધારે પ્રિય છો

(૧૦/૪૦૭૭) હઝરત અનસ કહે છે કે, રસૂલુલ્લાહ (સલ.)એ (અનસારની) સ્ત્રીઓ અને બાળકોને શાદીની દઅવતમાંથી આવતાં જોયાં તો સીધા ઉભા થઈ ગયા અને ત્રણ વાર કહ્યું : તમે મને બધા લોકો કરતાં વધારે પ્રિય છો.

(૧૧/૪૦૭૮) હઝરત અનસ (રદિ.) કહે છે કે, એક અનસારી ઓરત પોતાના બાળકને સાથે લઈને હુજૂર પાસે આવી. હુજૂરે તેની સાથે કંઈક વાતચીત કરી અને કહ્યું : તે ખુદાની કસમ છે, જેના શક્તિશાળી હાથોમાં મારો જાન છે, તમે લોકો મને બધાઓ કરતાં પ્રિય છો. હુજૂરે બે વાર આ શબ્દો કહ્યા.

અનસારના સંબંધીઓનું વર્ણન

(૧૨/૪૦૭૯) હઝરત ઝેદ ઈબ્ને અરકમ કહે છે : એક વાર અન્સારે કહ્યું : યા રસૂલુલ્લાહ ! દરેક નબીના અમુક લોકો તાબેદાર રહ્યા છે. અમે આપની તાબેદારી સ્વીકારી છે. એટલે આપ ખુદા તઆલા પાસે દુઆ કરો કે, અમારા સંબંધીઓ (આઝાદ કરેલા ગુલામો, મિત્ર, કબીલાઓ અને નોકરો વગેરે)ને અમારામાંથી જ ગણવામાં આવે. (કિંવા તેમને પણ અનસારના ઈલ્કાબથી જ બોલાવવામાં આવે) હુજૂરે દુઆ કરી.

(૧૩/૪૦૮૦) હઝરત અબૂ હમઝા અનસારી કહે છે કે, અનસારીઓએ મુબારક સેવામાં વિનંતી કરી : (યા

રસૂલુલ્લાહ ! દરેક કોમના અમુક સંબંધીઓ હોય છે. અમે આપની તાબેદારી સ્વીકારી છે. એટલે આપ ખુદા તઆલા પાસે દુઆ કરો કે, ખુદા તઆલા અમારા સંબંધીઓને અમારામાંથી જ ગણે. (કિંવા તેમને પણ અનસાર કહેવામાં આવે) હુજૂરે દુઆ કરી : એય અલ્લાહ ! એમના સંબંધીઓને એમનામાંથી જ ગણા.

અનસારના ઘરોની ફઝીલત

(૧૪/૪૦૮૧) હઝરત અબૂ ઉસૈદ કહે છે કે, હુજૂર (સલ.)એ ફરમાવ્યું : અનસારના કુટુંબોમાં સૌથી શ્રેષ્ઠ કુટુંબ બની નજજારનું છે. તેમના પછી બની અબ્દુલ અશહલનું. પછી બની હારિસનું. પછી બની સાઈદાનું. અનસારના બધા મહોલ્લાઓમાં ભલાઈ છે. સઅદ ઈબ્ને ઉબાદા (સાઈદી)એ કહ્યું : મારી જાણ મુજબ રસૂલુલ્લાહ (સલ.)એ અમારા કુટુંબ પર અમુક કુટુંબોને ફઝીલત આપી. એક માણસે જવાબ આપ્યો કે, રસૂલુલ્લાહ (સલ.)એ તમને ઘણા (કબીલાઓ) ઉપર ફઝીલત પણ તો આપી છે.

(૧૫/૪૦૮૨) અબૂ ઉસૈદ કહે છે કે, હુજૂર (સલ.)એ ફરમાવ્યું : અનસારના કુટુંબોમાં સૌથી શ્રેષ્ઠ કુટુંબ બની નજજાર, બની અબ્દુલ અશહલ, બની હારિસ અને બની સાઈદાના છે.

(૧૬/૪૦૮૩) હઝરત અબૂ હુમૈદ કહે છે : હુજૂર (સલ.)એ ફરમાવ્યું :

અનસારના કુટુંબોમાં સૌથી શ્રેષ્ઠ કુટુંબ બની નજારનું છે. પછી બની અબ્દુલ અશહલનું. પછી બની હારિસનું. પછી બની સાઈદાનું. ભલાઈ તો અનસારના બધા જ કુટુંબોમાં છે. સઅદ ઇબ્ને ઉબાદાએ આવીને કહ્યું : અબૂ ઉસૈદ, શું તમને ખબર નથી કે, રસૂલુલ્લાહ (સલ.)એ અનસારની ફઝીલત બયાન કરી ત્યારે અમને સૌથી છેલ્લે રાખ્યા. તે પછી હુજૂર પાસે જઈને કહ્યું : યા રસૂલુલ્લાહ (સલ.) ! અનસારના કુટુંબોને ફઝીલત આપવામાં આવી ત્યારે અમને સૌથી છેલ્લે રાખવામાં આવ્યા. હુજૂરે કહ્યું : શું આ વાત તમારા માટે પૂરતી નથી કે તમને શ્રેષ્ઠ (કબીલાઓમાં) ગણવામાં આવે.

રસૂલુલ્લાહ (સલ.)એ અનસારને કહ્યું હતું : સબ્ર કરજો, અહીં સુધી કે, હોઝ પર મારી સાથે તમારી મુલાકાત થાય. અબ્દુલ્લાહ ઇબ્ને ઝૈદ આ હદીસના રાવી છે.

(૧૭/૪૦૮૪) હઝરત ઉસૈદ ઇબ્ને હુદૈર કહે છે કે, એક અનસારીએ મુબારક સેવામાં હાજર થઈને કહ્યું : યા રસૂલુલ્લાહ ! જેવી રીતે આપે ફલાણા માણસને હાકિમ મુકર્રર કર્યા છે, તેવી રીતે આપ મને મુકર્રર ન કરો ? આપે ફરમાવ્યું : મારા પછી ટૂંક સમયમાં તમે

બીજાઓને તમારા કરતાં આગળ જોશો. તે વખતે સબ્ર કરજો. અહીં સુધી કે, હોઝ પર મારી સાથે મુલાકાત થાય.

(૧૮/૪૦૮૫) હઝરત અનસ કહે છે : રસૂલુલ્લાહ (સલ.)એ અનસારને કહ્યું હતું કે, મારા પછી ટૂંક સમયમાં તમે બીજા લોકોને તમારા કરતાં આગળ જોશો તે વખતે સબ્ર કરજો. અહીં સુધી કે મારી સાથે મુલાકાત થાય. તમારી મુલાકાતની જગ્યા હોઝ છે.

(૧૮/૪૦૮૬) હઝરત અનસ ઇબ્ને માલિક કહે છે કે, રસૂલુલ્લાહ (સલ.)એ બેહરૈન પ્રદેશ જાગીર રૂપે આપવા માટે અનસારને બોલાવ્યા. અનસારે કહ્યું : જ્યાં સુધી હુજૂર અમારા ભાઈ મુહાજિરોને એટલું આપશે નહીં ત્યાં સુધી અમે નહીં લઈશું. આપે ફરમાવ્યું : જો ન લેતા હોય તો સબ્ર કરજો, અહીં સુધી કે, મારી સાથે મુલાકાત થાય. કારણ કે, મારા પછી ટૂંક સમયમાં તમને એવી મુસીબત પડશે કે બીજા લોકો તમારા કરતાં આગળ હશે.

રસૂલુલ્લાહ (સલ.)એ દુઆ કરી હતી કે, એય અલ્લાહ ! અનસાર અને મુહાજિરોની હાલત ઠીક કરી દે.

(૨૦/૪૦૮૭) હઝરત અનસ કહે છે : હુજૂર (સલ.)એ ફરમાવ્યું હતું કે, ‘સાચું જીવન તો આખિરતનું જ છે. એય અલ્લાહ ! તું મુહાજિરો અને અનસારની હાલત ઠીક કરી દે.’ એક રિવાયતમાં

એટલું વધારે છે કે, ‘અનસારની મગફિરત ફરમાવ.’

(૨૧/૪૦૮૮) હઝરત અનસ કહે છે કે, ખન્દકની લડાઈના દિવસે અનસાર કહી રહ્યા હતા : અમે જીવન પર્યંત રસૂલુલ્લાહ (સલ.)ના હાથમાં અમારો જાન જિહાદ માટે વેચી દીધો છે. હુજૂરે સાંભળીને કહ્યું : એય અલ્લાહ ! જિન્દગી તો આખિરતની જ જિન્દગી છે. તું અનસાર અને મુહાજિરોને ઇંજઝત આપ.

(૨૨/૪૦૮૮) હઝરત સહલ કહે છે : અમે (મદીનાની આજુબાજુ) ખન્દક ખોદી રહ્યા હતા. ખભાઓ પર માટી ઉંચકીને લઈ જઈ રહ્યા હતા, એવામાં રસૂલુલ્લાહ (સલ.) આવ્યા અને કહ્યું : એય અલ્લાહ ! જિન્દગી તો આખિરતની જ જિન્દગી છે. તું મુહાજિરો અને અનસારને બખ્શી દે.

આયત ‘વ યૂસિરૂન અલા અન્ફુસિહિમ વ લવ કાન બિહિમ ખસાસતુન’નું સ્પષ્ટીકરણ

(૨૩/૪૦૮૦) હઝરત અબૂ હુરૈરા કહે છે કે, એક માણસ મુબારક સેવામાં હાજર થયો. (અને થોડુંક પાવાનું માંગ્યું) હુજૂરે પોતાની પત્નીઓને કહેવડાવ્યું (કે, થોડુંક પાવાનું હોય તો મોકલી આપો) પત્નીઓએ કહ્યું : અમારી પાસે તો પાણી સિવાય કંઈ નથી. હુજૂરે (સહાબાને) કહ્યું : કોણ આની મહેમાની કરશે ?

એક અનસારે કહ્યું : હું. આમ કહીને તે માણસને પોતાની પત્ની પાસે લઈ ગયો અને કહ્યું : રસૂલુલ્લાહ (સલ.)ના મહેમાનની સારી રીતે મહેમાની કરો. પત્નીએ કહ્યું : અમારી પાસે તો બાળકોના ખાણા સિવાય બીજું કંઈ નથી. અનસારીએ કહ્યું : વારૂ, તમે ખાણું તો તૈયાર કરો. બત્તી સળગાવો અને જો બાળકો સાંજનું ખાણું માંગે તો તેમને સુવડાવી દો. પત્નીએ ખાણું તૈયાર કર્યું. બત્તી સળગાવી અને બાળકોને સુવડાવી દીધાં. આ કામ પછી પત્ની ઉઠી અને એવો દેખાવ કર્યો કે બત્તી ઠીક કરવા માંગે છે અને બત્તી બુઝાવી દીધી. બંને મહેમાન સામે એવો દેખાવ કરવા લાગ્યા કે, અમે ખાણું ખાઈ રહ્યા છે. આ બહાના હેઠળ (મહેમાનને ખાણું ખવડાવી દીધું અને) બંને પોતે આખી રાત ભૂખ્યા રહ્યાં. સવારે જ્યારે અનસારી રસૂલુલ્લાહ (સલ.)ની સેવામાં હાજર થયા ત્યારે હુજૂરે કહ્યું : રાત્રે તમારા બંનેના કામથી ખુદા તઆલાને નવાઈ લાગી અને ખુદા તઆલાએ આ આયત ઉતારી : **વ યૂસિરૂન અલા અન્ફુસિહિમ વ લવ કાન બિહિમ ખસાસતુન વ મંચૂક શુહહ નફસિહિ ફીલાઘક હુમુલ મુફલિહૂન.** કિવા ભલેને તેઓ પોતે પણ હાજતમંદ હોય, પરંતુ પોતાના ઉપર બીજાઓને સરસાઈ આપે છે. જે લોકો કંજુસાઈથી બચ્યા

તેઓ જ સફળ થયા.

હુઝૂર (સલ.)એ અનસાર વિષે કહ્યું : તેમનામાંના નેક લોકોની નેકી કબૂલ કરો અને ગુનેહગારોનો ગુનોહ માફ કરો

(૨૪/૪૦૮૧) હઝરત અનસ ઇબ્ને માલિક કહે છે : એક દિવસ હઝરત અબૂબક અને હઝરત અબ્બાસ અનસારના એક જલસા પાસેથી પસાર થયા. અનસાર રડી રહ્યા હતા. હઝરત અબ્બાસે કહ્યું : શા માટે રડો છો ? અનસાર કહેવા લાગ્યા : અમને અમારો તે જલસો યાદ આવી ગયો જેમાં રસૂલુલ્લાહ (સલ.) પણ બિરાજમાન હતા. હઝરત અબ્બાસે રસૂલુલ્લાહ (સલ.)ને આવાત જણાવી. હુઝૂર (જીવલેણ બીમારીમાં સપડાયા હતા, તે છતાં) યાદરનો છેડો પટી રૂપે માથા પર બાંધીને આવ્યા અને છેલ્લી વાર મિમ્બર પર ચઢીને પ્રથમ ખુદા તઆલાના વખાણ કર્યા. પછી કહ્યું : હું અનસાર વિષે તમને વસિયત કરું છું. કારણ કે, એ મારા નિકટના મિત્રો અને જાણલેદુઓ છે. એમણે એમની ફરજ તો બજાવી, પરંતુ એમનો હક બાકી છે, એટલે તેમનામાંના નેક લોકોની નેકીઓ કબૂલ કરજો અને બુરા લોકોનો ગુનોહ માફ કરજો.

(૨૫/૪૦૮૨) હઝરત ઇબ્ને અબ્બાસ કહે છે કે, રસૂલુલ્લાહ (સલ.)

એક યાદર બંને ખત્તાઓ પર લપેટીને માથા પર કાળી પટી બાંધીને બહાર આવ્યા અને મિમ્બર પર ચઢીને ખુદા તઆલાના વખાણ કરીને કહ્યું : લોકો અને માણસો તો વધતા જશે અને અનસાર ઓછા થતાં જશે. ફક્ત એટલા રહી જશે જેમ કે શાકમાં મીઠું. એટલે જો તમારામાંથી કોઈને કંઈ સત્તા મળે અને નફો-નુકસાન પહોંચાડવાની શક્તિ હોય તો અનસારના નેક માણસોની નેકી કબૂલ કરે અને તેમના ગુનેહગારોનો ગુનોહ માફ કરે.

(૨૬/૪૦૮૩) હઝરત અનસ કહે છે : હુઝૂર (સલ.)એ ફરમાવ્યું કે, અનસાર મારા નિકટના મિત્રો અને જાણલેદુઓ છે. ટૂંક સમયમાં બીજા લોકો તો વધતા જશે અને અનસાર ઓછા થતા જશે એટલે તેમનામાંના નેક લોકોની નેકી કબૂલ કરજો અને બુરાઓની બુરાઈ માફ કરજો.

હઝરત સઅદ ઇબ્ને મુઆઝની ફઝીલત

(૨૭/૪૦૮૪) હઝરત બરા ઇબ્ને આઝિબ કહે છે : એક વાર હુઝૂર (સલ.)ની સેવામાં એક રૈશમી જોડી ભેટરૂપે રજુ કરવામાં આવી. સહાબા તેને પકડવા લાગ્યા અને તેની મુલાયમતાથી નવાઈ પામવા લાગ્યા. હુઝૂરે કહ્યું : શું તમને એની મુલાયમતાથી નવાઈ ઉપજે

છે ? (જન્મતમાં) સઅદ ઇબ્ને મુઆઝનો રૂમાલ પણ એનાથી સારો અથવા મુલાયમ હશે.

(૨૮/૪૦૯૫) હઝરત જાબિર કહે છે : મેં પોતે હુઝૂર (સલ.)ને કહેતા સાંભળ્યા કે, સઅદ ઇબ્ને મુઆઝના અવસાનના કારણે અર્શ હયમયી ઉઠ્યું. આ સાંભળીને એક માણસે જાબિરને કહ્યું કે બરા કહે છે કે, સઅદ ઇબ્ને મુઆઝના મૃત્યુના કારણે તે પલંગ હયમયી ઉઠ્યો જેના પર હઝરત સઅદ (સૂતા) હતા (કિંવા હદીસમાં અર્શનો જે શબ્દ આવ્યો છે તેનાથી પલંગ મુરાદ છે) જાબિરે જવાબ આપ્યો. એ બંને કબીલાઓ (ઔસ અને ખઝરજ)માં દ્વેષ અને કપટ હતો. (સઅદ ઇબ્ને મુઆઝ ઔસી હતા અને હુ, ખઝરજી છું, પરંતુ સાચી વાત જાહેર કરવી જોઈએ) મેં પોતે હુઝૂર પાસેથી સાંભળ્યું છે, આપ ફરમાવતા હતા કે, સઅદ ઇબ્ને મુઆઝના મૃત્યુના કારણે અલ્લાહનું અર્શ હયમયી ઉઠ્યું.

(૨૯/૪૦૯૬) હઝરત અબૂ સઈદ ખુદરી કહે છે કે, કેટલાક લોકો (યહૂદીઓ
(૨૮/૪૦૯૫) અલ્લાહ તઆલાનું અર્શ હઝરત સઅદ બિન મઆઝ (રદિ.)ના અવસાન પર ખુશીથી ઉછળ્યું. જેવી રીતે કોઈના આગમન પર ખુશી થાય છે તેવી રીતે સઅદ બિન મઆઝ (રદિ.)ની અલ્લાહ તઆલા સાથે મુલાકાત થતાં અલ્લાહ તઆલાને ખુશી થઈ.

અને બની કુરૈઝા)એ હઝરત સઅદને બોલાવ્યા. સઅદ ગધેડા પર સવાર થઈને આવ્યા. જ્યારે મસ્જિદે નબવીની નજીક પહોંચ્યા ત્યારે હુઝૂરે કહ્યું : આ તમારામાં શ્રેષ્ઠ અથવા તમારો સરદાર છે. ત્યાર પછી કહ્યું : સઅદ, આ લોકો તમારો ચુકાદો સ્વીકારવાની હા પાડીને ઉતર્યા છે. સઅદે કહ્યું : હું ચુકાદો આપું છું કે, તેમનામાંના લડવૈયાઓને કતલ કરવામાં આવે. તેમના સ્ત્રી-બાળકોને ગિરફતાર કરવામાં આવે. હુઝૂરે કહ્યું : તમે ખુદાની ઇચ્છા અનુસાર અથવા શહેનશાહની હિકમત અનુસાર ચુકાદો આપ્યો.

હઝરત ઉસૈદ ઇબ્ને હુઝૈર અને અબ્બાદ ઇબ્ને બિશરની ફઝીલત

(૩૦/૪૦૯૭) હઝરત અનસ (રદિ.) કહે છે કે, એક વાર રસૂલુલ્લાહ (સલ.) પાસેથી બે માણસો અંધારી રાત્રે નીકળીને ગયા. મેં જોયું કે, બંનેની આગળ આગળ આછો પ્રકાશ છે. જ્યારે રસ્તામાં બંને એકબીજાથી છુટા પડ્યા ત્યારે પ્રકાશ પણ છુટો છુટો થઈ ગયો.

એક રિવાયતમાં એટલું વધારે છે કે, તે બંને માણસો ઉસૈદ ઇબ્ને હુઝૈર અને બીજા એક અનસારી છે. અમુક રિવાયતોમાં છે કે, ઉસૈદ ઇબ્ને હુઝૈર અને અબ્બાદ ઇબ્ને બિશર હતા.

હઝરત મુઆઝ ઇબ્ને જબલની ફઝીલત

(૩૧/૪૦૮૮) હઝરત અબ્દુલ્લાહ ઇબ્ને અમ્ર ઇબ્ને આસ કહે છે : હુઝૂર (સલ.)એ ફરમાવ્યું હતું કે, ચાર માણસો પાસેથી કુર્આન પઢો. અબ્દુલ્લાહ ઇબ્ને મસ્જિદ, અબૂ હુઝૈફાનો આઝાદ કરેલો ગુલામ સાલિમ, ઉબય અને મુઆઝ ઇબ્ને જબલ.

હઝરત સઅદ ઇબ્ને ઉબાદાની ફઝીલત. હઝરત આદિયાએ કહ્યું હતું કે, સઅદ પહેલેથી જ નેક માણસ હતા.

(૩૨/૪૦૮૮) હઝરત અબૂ ઉસૈદ કહે છે : હુઝૂર (સલ.)એ કહ્યું કે, અનસારના કુટુંબોમાં શ્રેષ્ઠ કુટુંબ બની નજારનું છે. તેમના પછી બની અબ્દુલ અશહલનું. પછી બની હારિસનું. પછી બની સાઈદાનું. અનસારના બધા ઘરોમાં ભલાઈ છે. સઅદ ઇબ્ને ઉબાદા જેઓ શરૂઆતમાં ઇસ્લામ લાવનાર હતા, તેઓ કહેવા લાગ્યા કે, રસૂલુલ્લાહે (બધાને) મારા પર ફઝીલત આપી. (અમારો સૌથી છેલ્લે ઉલ્લેખ કર્યો) એક માણસે કહ્યું : હુઝૂરે ઘણા લોકો પર તમને પણ તો ફઝીલત આપી છે.

હઝરત ઉબય ઇબ્ને કઅબની ફઝીલત

(૩૩/૪૧૦૦) હઝરત મસ્રૂક કહે છે કે, જ્યારે હઝરત અબ્દુલ્લાહ ઇબ્ને અમ્ર ઇબ્ને આસ સામે હઝરત અબ્દુલ્લાહ ઇબ્ને મસ્જિદની વાત નીકળી ત્યારે કહેવા લાગ્યા : હું એ માણસ સાથે ત્યારથી મુહબ્બત રાખું છું જ્યારથી મેં રસૂલુલ્લાહ (સલ.) પાસેથી આવું સાંભળ્યું છે કે, ચાર માણસો પાસેથી કુર્આન શીખો. અબ્દુલ્લાહ ઇબ્ને મસ્જિદ, અબૂ હુઝયફાનો આઝાદ કરેલ ગુલામ સાલિમ, મુઆઝ ઇબ્ને જબલ અને ઉબય ઇબ્ને કઅબ.

(૩૪/૪૧૦૧) હઝરત અનસ કહે છે : હુઝૂર (સલ.)એ એક દિવસ હઝરત ઉબયને કહ્યું કે, અલ્લાહ તઆલાએ મને હુકમ આપ્યો છે કે, હું તમારી સામે લમ ચકુનિ લ્લાઝીન કરૂં પઢું. હઝરત ઉબયે કહ્યું : શું ખુદા તઆલાએ મારું નામ લીધું છે ? હુઝૂરે કહ્યું : હા. હઝરત ઉબય આ સાંભળીને રડવા લાગ્યા.

હઝરત ઝેદ ઇબ્ને સાબિતની ફઝીલત

(૩૫/૪૧૦૨) હઝરત અનસ (રદિ.) કહે છે કે, રસૂલુલ્લાહ (સલ.)ના સમયમાં ચાર માણસોએ કુર્આન યાદ કર્યું હતું. એ ચારેવ અનસારી હતા. ઉબય ઇબ્ને કઅબ, મુઆઝ ઇબ્ને જબલ, અબૂ ઝેદ અને ઝેદ ઇબ્ને સાબિત. કતાદા કહે છે : મેં હઝરત અનસને પૂછ્યું, આ અબૂ ઝેદ કોણ હતા ? તેમણે કહ્યું : મારા

એક કાકા હતા.

હઝરત અબૂ તલહાની ફઝીલત

(૩૬/૪૧૦૩) હઝરત અનસ કહે છે કે, જ્યારે ઉહદની લડાઈનો દિવસ આવ્યો ત્યારે લોકો હુઝૂરને છોડીને નાસી ગયા, પરંતુ અબૂ તલહા હુઝૂરની આગળ ઉભા રહ્યા. પોતાની ઢાલથી હુઝૂરનો બચાવ કરતા હતા. કારણ કે, અબૂ તલહા ભારે તીરંદાજ અને ભારે કામઠાવાળા હતા. ઉહદની લડાઈના દિવસે બે કે ત્રણ કામઠાં (તીર મારતા મારતાં) તોડી નાખ્યાં હતાં. જો તે દિવસે કોઈ માણસ તીરોનું ભાથું લઈને પસાર થતો હતો તો રસૂલુલ્લાહ (સલ.) કહેતા હતા : આ તીર અબૂ તલહા પાસે નાખી દો. જેથી તેનાથી કાફિરોને મારે. તે દિવસે જ્યારે હુઝૂરે કાફિરોને ઝાંકીને જોયા ત્યારે અબૂ તલહાએ કહ્યું : યા રસૂલુલ્લાહ ! મારા માંબાપ આપ પર કુર્બાન, આપ ઝાંકીને ન જુઓ. (ખુદા ન કરે) ક્યાંક આપને કોઈ તીર વાગી ન પડે. મારી છાતી હુઝૂરની છાતીના બચાવ માટે (ઢાલ બનેલી) છે. હઝરત અનસ કહે છે : મેં હઝરત આઈશા અને હઝરત ઉમ્મે સુલૈમને જોયા કે પાલવ ઉંચકીને પોતાની પીઠ પર પાણીની મશકો લાવતાં હતાં અને (ઘાયલ) લોકોના મોંમાં પાણી નાખીને ફરી પાછા જઈને મશકો ભરતાં હતાં અને લાવીને ફરી લોકોને પીવડાવતાં

હતાં. પાલવ ઉંચકવાના કારણે બંને પત્નીઓનાં ઝાંઝર પણ દેખાતાં હતાં. તે દિવસે અબૂ તલહાના હાથમાંથી બે ત્રણ વાર તલવાર છુટીને પડી ગઈ હતી.

હઝરત અબ્દુલ્લાહ ઇબ્ને સલામની ફઝીલત

(૩૭/૪૧૦૪) હઝરત સઅદ ઇબ્ને અબી વક્કાસ કહે છે : મેં પોતે સાંભળ્યું નથી કે, ઝમીન પર ચાલતા કોઈ માણસ વિષે હુઝૂરે કહ્યું હોય કે આ જન્મતી છે. હા, અબ્દુલ્લાહ ઇબ્ને સલામ વિષે કહ્યું હતું. તેમના વિષે જ આ આયત ઉતરી હતી : **و شَهِدَ شَهِيدُهُمِمْ بَنِي عَسْرَةَ**.

(૩૮/૪૧૦૫) હઝરત કૈસ ઇબ્ને ઉબાદ કહે છે : એક દિવસ હું મદીનાની મસ્જિદમાં બેઠો હતો, એવામાં એક માણસ આવ્યો. જેના ચહેરા પર નિખાલસતાના હાવભાવ હતા. લોકો કહેવા લાગ્યા : આ માણસ જન્મતી છે. તેણે આવીને બે ટૂંકી રકઅત પઢી, પછી નીકળીને ચાલ્યો ગયો. હું તેની પાછળ પાછળ ગયો અને જઈને કહ્યું : તમે જ્યારે મસ્જિદમાં દાખલ થયા હતા ત્યારે લોકોએ કહ્યું હતું કે, આ (૩૬/૪૧૦૩) મશકો ઉઠાવીને લઈ જતી, પાણી પીવડાવતી, બીજી સેવા કરતી, ઘાયલ સૈનિકોને મલમપટ્ટા લગાવતી. ઇજારોના પાયચા ચઢાવીને ચાલતી, જેના કારણે પગની પિંડલીઓ ખુલ્લી થઈ જતી. તે વખતે પરદાનો હુકમ ઉતર્યો ન હતો.

માણસ જન્મતી છે. તેમણે કહ્યું : ખુદાની કસમ ! ન જાણતા હોય તેવી વસ્તુ માટે કોઈએ કંઈ કહેવું જોઈએ નહીં. હા, લોકોની આ વાતનું કારણ હું તમને કહું છું. મેં રસૂલુલ્લાહ (સલ.)ના સમયમાં એક સ્વપ્ન જોયું હતું કે હું એક અત્યંત વિશાળ અને લીલાછમ બાગમાં છું. બાગની વચ્ચે લોખંડની એક થાંભલો છે. નીચેનો ભાગ તો ઝમીનમાં છે અને ઉપરનો ભાગ આસ્માનને ઝડેલો છે. ઉપરના ભાગમાં એક મજબૂત હાથો છે. લોકોએ મને કહ્યું : એના પર ચઢી જા. મેં કહ્યું : હું ચઢી શકતો નથી. એવામાં મારો નોકર આવ્યો અને પાછળથી તેણે મારા કપડાં ઉંચકી લીધાં. હું થાંભલા પર ચઢી ગયો અને છેક ઉપર જઈને હાથો પકડી લીધો. લોકોએ કહ્યું : મજબૂત પકડી રાખો. આ જોઈ જ રહ્યો હતો કે જાગી ગયો. રસૂલુલ્લાહ (સલ.)ને બધી વિગત કહી. આપે ફરમાવ્યું : તે બાગ ઇસ્લામ છે અને થાંભલાથી ઇસ્લામનો થાંભલો મુરાદ છે. હાથાથી 'ઉરવતુલ વુસ્કા' મુરાદ છે. (જે ફસ્તામ્સક ગિલ ઉરવતિલ વુસ્કા માં આવ્યું છે.) તમે મૃત્યુની ઘડી સુધી ઇસ્લામ પર કાયમ રહેશો.

(૩૯/૪૧૦૬) હઝરત અબૂ દરદા (રદિ.) કહે છે : હું મદીનામાં ગયો ત્યારે અબ્દુલ્લાહ ઇબ્ને સલામ સાથે મુલાકાત થઈ. તેઓ કહેવા લાગ્યા : ચાલો, હું તમને સત્તુ અને ખજૂર ખવડાવીશ અને એવા મકાનમાં તમે દાખલ થશો (જેમાં

રસૂલુલ્લાહ ગયા હતા.) તે પછી કહ્યું : તમે એવા પ્રદેશમાં છો જ્યાં વ્યાજ ખૂબ પ્રચલિત છે. જો તમારું કોઈ માણસ પાસે કંઈ લેણું હોય તો તે ઝરૂર તમારી પાસે ભૂસાનું એક (ચોકકસ) પ્રમાણ અથવા જવનું પ્રમાણ અથવા ઘાસની પરડી મોકલી આપશે. તમારે તે કદાપિ લેવું ન જોઈએ. કારણ કે, એ વ્યાજ છે.

ઈમ્મુલ મુઅમિનીન હઝરત ખદીજાની ફઝીલત અને રસૂલુલ્લાહ (સલ.)નું તેમની સાથે નિકાહ કરવું

(૪૦/૪૧૦૭) હઝરત અલી મુરતઝા કહે છે : હુઝૂર (સલ.)એ ફરમાવ્યું કે, (પોતાના સમયમાં) મરયમ બિન્તે ઇમ્રાન બધી ઓરતો કરતાં અફઝલ હતાં અને ખદીજા (પોતાના સમયમાં) બધી ઓરતો કરતાં અફઝલ હતાં.

(૪૧/૪૧૦૮) હઝરત આઈશા કહે છે કે, હઝરત ખદીજાનું અવસાન જો કે મારા નિકાહ પહેલાં થઈ ગયું હતું, પરંતુ જેટલી સુઈર્ષા (રશક) મને ખદીજાની આવતી હતી તેટલી સુઈર્ષા રસૂલુલ્લાહ (સલ.)ની બીજી કોઈ પત્નીની મને આવતી ન હતી. કારણ કે, હું (હંમેશા) રસૂલુલ્લાહ (સલ.)ને તેમનો ઉલ્લેખ કરતાં સાંભળતી હતી. અલ્લાહ તઆલાએ પોતાના રસૂલને હુકમ આપ્યો

હતો કે ખદીજાને મોતીઓના ઘરની ખુશખબરી આપી દો. રસૂલુલ્લાહ (સલ.) એક બકરી ઝબ્હ કરતા હતા અને તેનો ગોશ્ત હઝરત ખદીજાની સખીઓને ભેટરૂપે સારા જેવા પ્રમાણમાં મોકલતા હતા.

(૪૨/૪૧૦૯) હઝરત આઈશા કહે છે : જેટલું સ્વમાન મને હઝરત ખદીજા સામે આવતું હતું તેટલું સ્વમાન મને બીજી કોઈ પત્ની સામે આવતું ન હતું. કારણ કે, રસૂલુલ્લાહ (સલ.) તેમને ખૂબ યાદ કરતા હતા. જો કે હુજૂરે તેમના અવસાનના ત્રણ વરસ પછી મારી સાથે નિકાહ કર્યા હતા. અલ્લાહ તઆલાએ પોતાના રસૂલને હુકમ આપ્યો હતો કે, ખદીજાને મોતીઓના ઘરની ખુશખબરી આપી દો.

(૪૩/૪૧૧૦) હઝરત આઈશા કહે છે : જેટલું સ્વમાન મને હઝરત ખદીજા સામે આવતું હતું તેટલું સ્વમાન મને બીજી કોઈ પત્ની સામે આવતું ન હતું. જો કે મેં તેમને જોયા પણ ન હતા, પરંતુ રસૂલુલ્લાહ (સલ.) તેમને ખૂબ યાદ કરતા હતા. ઘણી વાર બકરી ઝબ્હ કરીને તેના અવયવોના ટુકડાઓ કરીને હઝરત ખદીજાની સખીઓને મોકલતા હતા. મેં ઘણી વાર હુજૂરને કહ્યું : એવું લાગે છે કે, ખદીજા સિવાય દુનિયામાં (તમારી નજરમાં) કોઈ ઓરત જ નથી. આપ

જવાબ આપતા હતા : ખદીજા આવી હતી અને મારી ઔલાદ તેનાથી થઈ છે.

(૪૪/૪૧૧૧) ઇસ્માઈલ કહે છે : મેં હઝરત અબ્દુલ્લાહ ઇબ્ને અબૂ ઔફાને પૂછ્યું, શું હુજૂરે હઝરત ખદીજાને કોઈ ખુશખબરી આપી હતી ? તેમણે કહ્યું : હા, મોતીઓના મકાનની ખુશખબરી આપી હતી. જેમાં ન શોરબકોર હશે અને ન ચિંતા અને દુઃખ હશે.

(૪૫/૪૧૧૨) હઝરત અબૂ હુરૈરા કહે છે : એક વાર હઝરત જિબ્રઈલ (અલ.)એ રસૂલુલ્લાહ (સલ.) પાસે આવીને કહ્યું : યા રસૂલુલ્લાહ ! આ ખદીજા એક વાસણ માટે આવી રહી છે. જેમાં શાક છે અથવા થોડુંક ખાણું છે અથવા કોઈ પીવાની વસ્તુ છે. જ્યારે તમારી પાસે આવે તો તમે તેમને અલ્લાહના તરફથી અને મારા તરફથી સલામ કહેજો અને જન્મતમાં મોતીઓનું એક મકાન મળવાની ખુશખબરી આપજો. જેમાં ન શોરબકોર હશે અને ન તકલીફ અને દુઃખ.

(૪૬/૪૧૧૩) હઝરત આઈશા કહે છે : એક વાર હઝરત ખદીજાની બહેન હાલાએ હુજૂર પાસે આવવાની રજા માંગી. આપને હાલાનો અવાજ સાંભળીને હઝરત ખદીજાનું રજા માંગવાનું યાદ આવી ગયું. કંઈક ગભરાટ અનુભવ્યો. તરત કહ્યું : એય અલ્લાહ !

એ હાલા હોય. આ સાંભળીને માઝું સ્વમાન હણાયું. મેં કહ્યું : શું તમે તે કુરેશી વૃધાને યાદ કરો છો જેના મસોળાં લાલ લાલ હતાં. (કિંવા મોંમાં દાંત ન હતા.) તેનું અવસાન થવાને એક મુદત પણ થઈ ગઈ. ખુદા તઆલાએ તેનાથી સારો બદલો પણ તમને આપી દીધો.

હઝરત જરીર ઇબ્ને અબ્દુલ્લાહ બુજલીની ફઝીલત

(૪૭/૪૧૧૪) હઝરત જરીર કહે છે : જ્યારથી હું મુસલમાન થયો ત્યારથી રસૂલુલ્લાહ (સલ.)એ મને કદી પોતાની પાસે આવતાં રોક્યો નથી. મને જ્યારે જોયો ત્યારે સ્મિત વેર્યું. હઝરત જરીર કહે છે : અંધકાર યુગમાં (યમનમાં) એક મકાન હતું, જેનું નામ ‘ઝૂલ ખલસા’ અથવા ‘કઅબએ યમાની’ અથવા ‘કઅબએ શામી’ હતું. રસૂલુલ્લાહ (સલ.)એ મને કહ્યું : શું તું ‘ઝૂલખલસા’ તોડીને મને નિર્થિત બનાવી શકે છે ? હું ફરમાન સાંભળતાં જ બની અહમસના દોઢસો સવાર લઈને નીકળ્યો. યમની કઅબા તોડીને જે લોકો હાજર હતા તેમને કતલ કર્યા. પછી મુબારક સેવામાં હાજર થઈને ખબર આપી. આપે અમારા અને બની અહમસના માટે દુઆ કરી.

હઝરત હુઝયફા ઇબ્ને યમાન અબસીનું વર્ણન

(૪૮/૪૧૧૫) હઝરત આઈશા (રદિ.) કહે છે કે, ઉહદની લડાઈના દિવસે જ્યારે મુશ્રિકોને ભયંકર પરાજય મળ્યો ત્યારે શયતાને મુસલમાનોને અવાજ દીધો : ખુદાના બંદાઓ ! તમારી પાછળ દુશ્મન છે. આ સાંભળતાં જ આગળની ટુકડી પાછળની ટુકડી પર તૂટી પડી અને તેમની સાથે લડવા લાગી. (એવું લાન ન રહ્યું કે, એ અમારા સાથીઓ છે કે દુશ્મનો.) હઝરત હુઝયફાએ સામેની ટુકડીમાં પોતાના પિતાને જોયા અને પીકાર પાડીને કહ્યું : ખુદાના બંદાઓ ! એ મારા પિતા છે, મારા પિતા છે, પરંતુ ખુદાની કસમ ! જ્યાં સુધી હુઝયફાના પિતાને કતલ ન કરી દીધા ત્યાં સુધી મુસલમાનો અટક્યા નહીં. હઝરત હુઝયફા કહેવા લાગ્યા : ખુદા તમને માફ કરે, તમે મારા પિતાને કતલ કરી દીધા. હઝરત ઉરવા કહે છે : ખુદાની કસમ ! હુઝયફામાં મૃત્યુની ઘડી સુધી આ નેકીનો એક લાગ બાકી રહ્યો. (જેનો સવાબ તેમને મળતો રહ્યો.)

અબૂ સુફ્યાનની પત્ની હિન્દ બિન્તે ઉત્બાનું વર્ણન

(૪૯/૪૧૧૬) હઝરત આઈશા કહે છે : એક વાર હિન્દ બિન્તે ઉત્બાએ મુબારક સેવામાં હાજર થઈને કહ્યું કે, પહેલાં હું બધા તંબુઓવાળાઓમાં આપના તંબુવાળાઓના ઝલીલ થવાનું દિલથી

ઈચ્છતી હતી, પરંતુ આજે સમગ્ર પૃથ્વી પર જેટલા તંબુવાળા છે તેમાં સૌથી વધારે તમારા તંબુવાળાઓની ઈજ્જત દિલથી ચાહું છું. હુઝૂરે કહ્યું : તે ખુદાની કસમ છે જેના શક્તિશાળી હાથમાં મારો જાન છે, તમારા દિલમાં વધુ મુહબ્બત વધશે. હિન્દે કહ્યું : યા રસૂલલ્લાહ ! અબૂ સુફ્યાન ઘણા કંજૂસ માણસ છે. જો હું તેમના માલમાંથી છુપાવીને મારા બાળકોને કંઈક ખવડાવું તો કંઈ વાંધો તો નથી ને ? આપે ફરમાવ્યું : જો નિયમ અનુસાર નેક નિયતી (શુભ નિષ્ઠા)થી ન હોય તો હું તેની રજા આપતો નથી.

જેદ ઇબ્ને અમ્ર ઇબ્ને નુફૈલનું વર્ણન

(૫૦/૪૧૧૭) હઝરત અબ્દુલ્લાહ ઇબ્ને ઉમર કહે છે કે, વહી ઉતરતા પહેલાં રસૂલુલ્લાહ (સલ.)ની જેદ ઇબ્ને અમ્ર સાથે 'બલદહ' નામે સ્થળના નીચાણવાળા ભાગમાં મુલાકાત થઈ. હુઝૂર સામે દસ્તરખ્વાન બિછાવવામાં આવ્યું (અને ખાવા માટે કહેવામાં આવ્યું) પરંતુ આપે ખાવાનો ઇન્કાર કર્યો. થોડી વાર પછી જેદે કહ્યું : હું તમારી મૂર્તિઓ પર ભેટ ચઢાવેલું ખાતો નથી. હું ફક્ત તે જ વસ્તુ ખાઉં છું જેના પર ખુદા તઆલાનું નામ લેવામાં આવ્યું હોય. જેદ કુરેશની કુરબાનીઓ અંગે ટીકા ટીપ્પણ કરી રહ્યા હતા અને કહેતા હતા કે, બકરીને

અલ્લાહ તઆલાએ તો પેદા કરી છે. તેના માટે આસ્માન પરથી પાણી ઉતાર્યું અને ઝમીનમાંથી ઘાસ ઉગાડી. પછી તમે લોકો તેને ગયરૂલ્લાહના નામ પર ઝબ્હ કરો છો. જાણે જેદ ખુદાની મહાનતાનો ખયાલ કરી કુરશેના આ કામને ખરાબ ગણતા હતા.

(૫૧/૪૧૧૮) હઝરત અબ્દુલ્લાહ ઇબ્ને ઉમર કહે છે કે, જેદ ઇબ્ને અમ્ર સાથા ધર્મની શોધમાં સીરિયા ગયા અને એક યહૂદી આલિમને મળીને કહ્યું : મને તમારો ધર્મ બતાવો. શક્ય છે કે, હું તમારો ધર્મ અપનાવી લઉં. યહૂદીએ જવાબ આપ્યો : તમે અમારા ધર્મમાં ત્યાં સુધી આવી શકતા નથી જ્યાં સુધી અલ્લાહ તઆલાના ગઝબનો તે ભાગ જે તમારા માટે મુકરર છે તે સહન ન કરી લો. જેદ કહેવા લાગ્યા : ખુદાના ગઝબથી જ તો હું નાસું છું. હું ખુદાનો ગઝબ કદાપિ સહન કરી શકતો નથી. અચ્છા, તમે મને બીજો કોઈ ધર્મ બતાવો. યહૂદી આલિમે કહ્યું : બીજું તો હું કંઈ જાણતો નથી, તમે 'હનીફ' બની જાઓ. જેદે પૂછ્યું : હનીફ શું હોય છે ? યહૂદીએ કહ્યું : ઇબ્રાહીમના ધર્મ પર થઈ જાઓ, જેઓ ન યહૂદી હતા ન ઈસાઈ, માત્ર એક અલ્લાહની ઇબાદત કરતા હતા. જેદ ત્યાંથી આવીને એક ઈસાઈ આલિમને મળ્યા. જે યહૂદી આલિમને કહ્યું હતું તે જ તેને કહ્યું. ઈસાઈ આલિમે જવાબ

આપ્યો : તમે અમારા ધર્મમાં ત્યાં સુધી આવી શકતા નથી જ્યાં સુધી અલ્લાહની લાનતનો તમારા માટે મુકરર કરેલો ભાગ સહન કરવા તૈયાર ન થઈ જાઓ. જે કહ્યું : હું ખુદાની લાનતથી તો નાસી રહ્યો છું. મારામાં ખુદાની લાનત અને ગઝબ સહન કરવાની શક્તિ નથી. વારૂ, તમે મને બીજો કોઈ ધર્મ બતાવો. ઇસાઈએ કહ્યું : હું બીજું કંઈ જાણતો નથી, તમે હનીફ થઈ જાઓ. જે પૂછ્યું, હનીફ શું હોય છે ? ઇસાઈએ કહ્યું : ઇબ્રાહીમ (અલ.)નો ધર્મ અપનાવો, જેઓ ન યહૂદી હતા ન ઇસાઈ, બલકે એક ખુદાની ઇબાદત કરતા હતા. જે જ્યારે હઝરત ઇબ્રાહીમ (અલ.) વિષે યહૂદીઓ અને ઇસાઈઓની આવી વાત સાંભળી ત્યારે ત્યાંથી નીકળીને બંને હાથ આસ્માન તરફ ઉઠાવીને કહ્યું : એય અલ્લાહ ! હું સ્વીકાર કરું છું કે, હું ઇબ્રાહીમી દીન પર છું. હઝરત અસ્મા બિન્તે સિદ્દીકે અકબર કહે છે : મેં પોતે જોયું હતું કે, જેદ ઇબ્ને અબ્ર કઅબા સાથે પીઠ ટેકવીને ઉભા ઉભા કહી રહ્યા હતા : એય કુરેશીઓ ! મારા સિવાય તમારામાંથી બીજું કોઈ ઇબ્રાહીમી દીન પર નથી. જેદનો નિયમ હતો કે, કબ્રમાં જીવતી દટાનાર છોકરીઓને જીવંત રાખવાની કોશિશ કરતા હતા. જો કોઈ માણસ પોતાની છોકરીને મારી નાખવા માંગતો હતો, તો જેદ કહેતા હતા : તમે એને કતલ કરો નહીં. હું એની

સંપૂર્ણ જવાબદારી લઉં છું. જેથી તે છોકરીને લઈને પાળતા હતા. જ્યારે તે યુવાન થઈ જતી ત્યારે તેના પિતાને કહેતા : હવે જો તમે ઇચ્છતા હોવ તો હું આ છોકરી તમને આપી દઉં, નહીં તો હું પોતે એનો ખરચ ભોગવી લઉં.

કઅબાના બાંધકામનું વર્ણન

(૫૨/૪૧૧૮) હઝરત જાબિર ઇબ્ને અબ્દુલ્લાહ કહે છે કે, જ્યારે કઅબા બનવા લાગ્યું ત્યારે રસૂલુલ્લાહ (સલ.) અને હઝરત અબ્બાસ પત્થર લાવવા લાગ્યા. હઝરત અબ્બાસે રસૂલુલ્લાહ (સલ.)ને કહ્યું : તમે તમારું તેહબંદ ખોલીને ખભા પર મૂકી દો જેથી પત્થર (વાગવા)થી બચાવ થઈ શકે. (હુઝૂરે હઝરત અબ્બાસની વાત માની લીધી) પરંતુ સતર ખુલતાંની સાથે જ બેભાન થઈને ઝમીન પર પડી ગયા અને આંખો આસ્માન તરફ થઈ ગઈ. થોડી વાર પછી ભાન આવ્યું ત્યારે કહ્યું : મારું તેહબંદ લાવો. મારું તેહબંદ લાવો. હુકમ અનુસાર આપનું તેહબંદ બાંધી દેવામાં આવ્યું.

.....
(૫૨/૪૧૧૮) અરબો નગ્નતાને ખરાબ ગણતા ન હતા બયનુલ્લાહનો તવાફુ નગ્ન અવસ્થામાં કરતા હતા એટલે હુઝૂર (સલ.)ના કાકાએ કહ્યું કે, તેહબંદ ખભા પર મૂકો, જેથી પત્થરની ધારથી ખભો છોલાઈ ન જાય. હુઝૂર (સલ.)એ ભોળપણમાં આ વાત માની લીધી, પરંતુ અલ્લાહને નબુવ્વત જાહેર થતા પહેલાં પણ એ વાત પસંદ ન હતી કે, પોતાના પયગમ્બરથી તેમના મોભા વિરુદ્ધ કોઈ વર્તન વર્તાય, જે તેમના શ્રેષ્ઠ સદગુણો અને નબુવ્વતના દરજ્જાને અનુરૂપ ન હોય.

(૫૩/૪૧૨૦) અમ્ર ઇબ્ને દીનાર અને ઉબેદુલ્લાહ ઇબ્ને અબૂ યઝીદ કહે છે કે, રસૂલુલ્લાહ (સલ.)ના સમયમાં કઅબાની આજુબાજુ દીવાલ ન હતી. લોકો કઅબાની આજુબાજુ નમાઝ પઢતા હતા. જ્યારે હઝરત ઉમરનો યુગ આવ્યો ત્યારે કઅબાની આજુબાજુ દીવાલ ઉભી કરાવી. ઉબેદુલ્લાહ કહે છે કે, કઅબાની દીવાલો નાની હતી. હઝરત ઇબ્ને જુબેરે તે ઉંચી કરાવી હતી.

અંધકાર યુગનું વર્ણન

(૫૪/૪૧૨૧) હઝરત આઈશા કહે છે કે, અંધકાર યુગમાં આશૂરાના દિવસે કુરેશીઓ રોઝો રાખતા હતા. રસૂલુલ્લાહ (સલ.) પણ રાખતા હતા. મદીના આવ્યા ત્યારે પણ આશૂરાનો રોઝો રાખ્યો. લોકોને રાખવાનો હુકમ પણ આપ્યો, પરંતુ જ્યારે રમઝાનના રોઝાઓનો હુકમ ઉતર્યો ત્યારે જેનું મન ચાહતું તે આશૂરાનો રોઝો રાખતો અને ન ચાહતું તે ન રાખતો.

(૫૫/૪૧૨૨) હઝરત ઇબ્ને અબ્બાસ કહે છે : લોકો એવું માનતા હતા કે, હજજના મહિનાઓમાં ઉમરો કરવો ગુનોહ છે. મુહર્રમનું નામ તેમણે સફર રાખ્યું હતું. આ કહેવત મશહુર હતી કે, **છઝા બરઅ દબરૂ વ અફલ અસરૂ હલ્લતિલ ઉમરતુ લિમનિઅતમર** કિવા જ્યારે ઊટની પીઠ

સારી થઈ જાય અને પગલા ભૂંસાઈ જાય ત્યારે ઉમરો કરનાર માટે ઉમરો કરવો જાઈજ છે, પરંતુ જ્યારે ઝીલહજજની ચોથી તારીખે રસૂલુલ્લાહ (સલ.) અને સહાબા હજજનો ઇહરામ બાંધીને મક્કામાં દાખલ થયા ત્યારે હુઝૂરે સહાબાને હુકમ આપ્યો કે, હજજના બદલે ઉમરો કરી લો. (કિવા ઉમરો કરીને હજજનો ઇહરામ ખોલી નાખો) સહાબાઓએ કહ્યું : હુઝૂર, આ કેવો ઇહરામ ખોલવાનો છે ? આપે ફરમાવ્યું : બધી વસ્તુઓ હલાલ થઈ જશે.

(૫૬/૪૧૨૩) હઝરત મુસય્યબના પિતાથી રિવાયત છે કે, અંધકાર યુગમાં એક રેલ આવી હતી, જેનાથી મક્કાના બંને પહાડો વચ્ચે જે કંઈ હતું તે બધું ડુબી ગયું હતું. અમ્ર (રાવી) કહે છે કે, આ હદીસનો ઘણો લાંબો કિસ્સો છે.

(૫૭/૪૧૨૪) હઝરત કેસ ઇબ્ને અબૂ હાઝિમ કહે છે કે, એક વાર હઝરત અબૂબક્ર (રદિ.) અહમસ કબીલાની ઝૈનબ નામની એક ઓરત પાસે ગયા. આપે જોયું કે, તે મોઢેથી બિલકુલ વાત કરતી નથી. લોકોએ કહ્યું કે, એણે હજજ કરવામાં યુપ રહેવાની નિયત કરી લીધી છે. તેમણે કહ્યું : વાત કર, યુપ રહેવું જાઈજ નથી. એ અંધકાર યુગની પ્રથા છે. ઓરતે કહ્યું : તમે કોણ છો ? હઝરત અબૂબક્રે કહ્યું : મુહાજિરોમાંનો એક

માણસ છું. ઓરતે કહ્યું : કયા મુહાજિરોમાંથી ? હઝરત અબૂબક્રે કહ્યું : કુરેશમાંથી. ઓરતે કહ્યું : કયા કુરેશીઓમાંથી ? હઝરત અબૂબક્રે કહ્યું : તું ખૂબ પ્રશ્નો કરી રહી છે. હું અબૂબક્ર છું. ઓરતે કહ્યું : અમે આ નેક કામ (ઇસ્લામ) પર જે અલ્લાહ તઆલાએ અંધકાર યુગ પછી અમને આપ્યું છે, કયાં સુધી બાકી રહીશું ? હઝરત અબૂબક્રે કહ્યું : જ્યાં સુધી તમારા ઇમામો સચ્ચાઈ પર રહેશે. ઓરતે કહ્યું : ઇમામોથી શું મુરાદ છે ? અબૂબક્રે કહ્યું : શું તમારી કોમમાં અમુક લોકો સરદાર અને આગેવાન ન હતા ? જેમના હુકમોનું સામાન્ય લોકો પાલન કરતા હોય. ઓરતે કહ્યું : હતા. હઝરત અબૂબક્રે કહ્યું : બસ તો તેઓ જ લોકોના ઇમામ છે.

(૫૮/૪૧૨૫) હઝરત આઈશા કહે છે કે, એક હબસી ઓરત જે કોઈ અરબની લોડી હતી, તે મુસલમાન થઈ ગઈ હતી. તેનું ઝુપડું મસ્જિદમાં હતું. અમારી પાસે આવીને વાતો કર્યા કરતી હતી. વાતોમાંથી પરવારીને આ શેઅર પઢતી હતી.

**વ ચમ્બલ વિશાહિ મિન તઆજ્ઞિ
રબિબના અલા ઇન્નહુ મિન
બલ્દતિલ કુર્ફિ**

અર્થાત : હારનો દિવસ પણ ખુદા તઆલાની અજાયબીઓમાંથી હતો. તે

દિવસે ખુદા તઆલાએ મને કુફ્રના પ્રદેશમાંથી છુટકારો આપ્યો.

જ્યારે તેણે આ શેઅર વારંવાર પઢ્યો ત્યારે એક દિવસ મેં તેને પૂછ્યું કે, હારનો કયો દિવસ હતો ? તે કહેવા લાગી : મારા ઘરવાળાઓની એક નાની છોકરી ચામડાનો એક હાર પહેરીને બહાર નીકળી. હાર કયાંક પડી ગયો. એક સમડી ગોશ્ત સમજીને તેને ઊંચકીને લઈ ગઈ, પરંતુ ઘરવાળાઓએ તેની ચોરીનો આરોપ મારા પર મૂક્યો અને તકલીફ દેવાનું શરૂ કર્યું. વાત એટલે સુધી પહોંચી કે, તેમણે મારા ગુપ્તસ્થળની જડતી લીધી. લોકો મારી પાસે ભેગા હતા. હું મારા દુઃખમાં હતી, એવામાં તે સમડી (ઉડતી) આવી અને બરાબર અમારા માથાઓ પરથી પસાર થઈને હાર ઉપરથી નાખ્યો. લોકોએ હાર લઈ લીધો. મેં કહ્યું : લો, એ તે જ હાર છે, જેની ચોરીનો તમે મારા પર આરોપ મૂક્યો હતો. જો કે હું તદ્દન નિર્દોષ હતી.

(૫૮/૪૧૨૬) હઝરત ઇબ્ને ઉમર કહે છે : હુઝૂર (સલ.)એ ફરમાવ્યું : સાંભળી લો, જે માણસ કસમ ખાવા માંગે તે ખુદાના સિવાય બીજા કોઈની કસમ ન ખાય. વાત એમ હતી કે, કુરેશીઓ પોતાના બાપદાદાઓની કસમો ખાયા કરતા હતા. એટલે હુઝૂરે ફરમાવ્યું : કે, બાપની કસમ ન ખાયા કરો.

(૬૦/૪૧૨૭) હઝરત અબ્દુર્રહમાન કહે છે કે, કાસિમ જનાઝાની આગળ આગળ ચાલતા હતા અને જનાઝા માટે ઉભા થતા ન હતા. તેઓ બયાન કરતા હતા કે, હઝરત આઈશા કહેતાં હતાં કે, અંધકાર યુગના લોકો જનાઝો જોઈને ઉભા થઈ જતા હતા અને બે વાર કહેતા હતા : એય રૂહ ! તું તારા ઘરવાળાઓમાં હતી, પરંતુ હવે નથી.

(૬૧/૪૧૨૮) હઝરત ઉમર (રહિ.) કહે છે કે, મુશ્શરફોનો નિયમ હતો કે, જ્યાં સુધી તડકો 'સબીર' પહાડ પર ચમકતો ન હતો ત્યાં સુધી મુઝદલિફાથી રવાના થતા ન હતા. રસૂલુલ્લાહ (સલ.)એ તેમની વિરૂધ્ધ કર્યું. સૂર્યાદય પહેલાં જ આપ ત્યાંથી રવાના થઈ જતા હતા.

(૬૨/૪૧૨૯) હઝરત હુસેન કહે છે કે, આયત **વ કઅસન દિહાકા**નો અર્થ હઝત ઇકરિમાએ 'સતત ભરાયેલું પ્યાલું' કર્યો છે અને બયાન કર્યું છે કે, ઇબ્ને અબ્બાસ કહેતા હતા કે, મારા પિતા કુફ્રની હાલતમાં કહેતા હતા : **અસ્કિના કઅસન દિહાકા** અમને છલોછલ પ્યાલાઓ પીવડાવો.

(૬૩/૪૧૩૦) હઝરત અબૂ હુરૈરા કહે છે : નામદાર હુઝૂર (સલ.)એ ફરમાવ્યું : સૌથી સાચી વાત જે શાઈર કહી શકે છે તે લબીદે કહી છે : **અતા**

કુલ્લુ શયઘન માખલ લ્લાહુ બાતિલુન. અર્થાત : ખુદાના સિવાય દરેક વસ્તુ નાશ પામનારી છે.

(૬૪/૪૧૩૧) હઝરત આઈશા કહે છે કે, સિદ્દીકે અકબર (રહિ.)નો એક ગુલામ હતો, જે તેમને (પોતાની કમાઈમાંથી) કર રૂપે કંઈક આપતો હતો. આપ તેની કમાણી ખાતા હતા. એક દિવસ તે કંઈક લાવ્યો. હઝરત અબૂબક્રે તેમાંથી થોડોક ભાગ ખાધો. જ્યારે ખાઈ ચુક્યા ત્યારે ગુલામે કહ્યું : તમને ખબર પણ છે કે, આ વસ્તુ ક્યાંથી આવી હતી ? હઝરત અબૂબક્રે કહ્યું : શું વાત છે ? ગુલામ કહેવા લાગ્યો : મેં અંધકાર યુગમાં એક માણસ-માટે ભવિષ્ય ભાખ્યું હતું. જ્યોતિષ વિદ્યા હું સારી રીતે જાણતો ન હતો. એટલે મેં તેને એમ જ છેતર્યો હતો. હમણા તે મને મળ્યો હતો અને આ વસ્તુ આપી હતી. તે જ વસ્તુ તમે ખાધી છે. હઝરત અબૂબક્રે આ સાંભળતા જ તરત ગળામાં આંગળાં નાખીને જે કંઈ હતું તે ઉલટી કરીને કાઢી નાખ્યું.

(૬૫/૪૧૩૨) હઝરત ઇબ્ને ઉમર કહે છે કે, અંધકાર યુગમાં લોકો ગર્ભથી ગર્ભ સુધી ઊંટના ગોશ્તનું વેચાણ કરતા. ગર્ભથી ગર્ભ સુધી વેચવાનો અર્થ એ છે કે, ઊંટણીને બચ્ચું પેદા થાય, પછી પેદા થયેલું બચ્ચું યુવાન થઈને ગાલણ બને, પરંતુ રસૂલુલ્લાહ (સલ.)એ

તેની મનાઈ ફરમાવી.

(૬૬/૪૧૩૩) હઝરત ગયલાન ઇબ્ને જરીર કહે છે : અમે હઝરત અનસની પાસે જતા ત્યારે તેઓ અનસારીઓની હાલતના વર્ણનના સંદર્ભમાં કહેતા હતા : તારી કોમે ફલાણા ફલાણા દિવસે આવું આવું કર્યું હતું.

અંધકાર યુગમાં કસામત ખાવી

(૬૭/૪૧૩૪) હઝરત ઇબ્ને અબ્બાસ કહે છે : સૌ પ્રથમ ‘કસામત’ જે અંધકાર યુગમાં થઈ તે અમારા હાશિમીઓ વચ્ચે થઈ હતી. (‘કસામત’નો અર્થ ટૂંકમાં એ છે કે, પચાસ માણસો મળીને કસમ ખાય કે ન અમે એ માણસનું ખૂન કર્યું છે ન એના ખૂનીને ઓળખીએ છીએ.) વાત એમ હતી કે, એક હાશિમીએ કુરેશના બીજા કુટુંબમાંથી એક મજૂરને મજૂરીથી રાખ્યો. મજૂર માલિકના ઊંટો લઈને જંગલમાં ચાલ્યો ગયો. ત્યાંથી બીજો એક હાશિમી પસાર થયો. જેની ગુણની રસ્સી તૂટી ગઈ હતી. આ વટેમાર્ગુ તે મજૂરને કહેવા લાગ્યો : ભાઈ, મને મદદ કરો અને મને તમારા ઊંટને બાંધવાની રસ્સી આપો. જેથી હું ગુણ બાંધી લઉં. કારણ કે, તમારું ઊંટ તો રસ્સી વગર પણ નાસી જશે નહીં. મજૂરે પગે બાંધવાની રસ્સી તેને આપી દીધી. તેણે પોતાની ગુણ બાંધી લીધી. (સાંજે) જ્યારે ઊંટો લઈને તેમણે એક જગ્યાએ પડાવ નાખ્યો ત્યારે

એક ઊંટ સિવાય બીજા બધા ઊંટોને રસ્સીથી બાંધી દેવામાં આવ્યા. માલિકે મજૂરને પૂછ્યું, આ ઊંટને રસ્સી બાંધી નથી ? મજૂરે કહ્યું : એની રસ્સી નથી. માલિકે પૂછ્યું, ક્યાં ગઈ ? રાવી કહે છે કે, માલિકે મજૂરને લાઠી મારી, જેના ફટકાના કારણે તે બીચારાનું મૃત્યુ થયું. સંજોગવશાત ત્યાંથી એક યમની માણસ પસાર થયો. (મૃત્યુ પહેલાં) મજૂરે તેને કહ્યું : તમે હજજની મોસમમાં મક્કા જઈ રહ્યા છો ? યમનીએ કહ્યું : જવાનો તો નથી, પરંતુ ઘણી વાર ગયો છું. મજૂરે કહ્યું : શું તમે ગમે ત્યારે પણ મારો એક સંદેશ પહોંચાડી દેશો ? યમનીએ કહ્યું : હા. મજૂરે કહ્યું : જ્યારે તમે હજજની મોસમમાં મક્કા જાઓ ત્યારે પ્રથમ કુરેશની ઔલાદને બોલાવજો. જ્યારે કુરેશ મળી જાય તો પછી હાશિમની ઔલાદને બોલાવજો. જ્યારે હાશિમની ઔલાદ પણ મળી જાય ત્યારે અબૂ તાલિબને શોધીને ખબર આપજો કે, ફલાણા માણસે એક પગે બાંધવાની રસ્સી માટે ફલાણા માણસનું ખૂન કર્યું છે. આટલું કહ્યા પછી મજૂર મરી ગયો. હાશિમી માણસ મક્કા આવ્યો ત્યારે અબૂતાલિબે તેની પાસે જઈને પૂછ્યું, અમારા માણસનું શું થયું ? હાશિમીએ કહ્યું : તે બીમાર થઈ ગયો હતો. મેં તેની ખૂબ સેવા-ચાકરી કરી, પરંતુ તે મરી ગયો. મેં તેને દફન કરી દીધો. અબૂતાલિબે કહ્યું : તમારા

તરફથી તે એ વાતનો જ અધિકારી હતો. ત્યાર પછી અબૂ તાલિબ થોડીક મુદત સુધી થોભ્યા. અચાનક તે માણસ જેને મજુરે સંદેશ પહોંચાડવાની વસિયત કરી હતી તે હજજની મોસમમાં આવ્યો. પ્રથમ કુરેશને અવાજ દીધો. લોકોએ કહ્યું : આ રહ્યા કુરેશીઓ. પછી તેણે હાશિમના કુટુંબને અવાજ દીધો. લોકોએ કહ્યું : આ રહ્યા. તેણે પૂછ્યું, અબૂ તાલિબ ક્યાં છે ? લોકોએ કહ્યું : આ રહ્યા. યમની માણસ અબૂ તાલિબને કહેવા લાગ્યો : ફલાણા માણસે મને આ ખબર પહોંચાડવાનો હુકમ આપ્યો હતો કે એક રસ્સી માટે તેને ફલાણા માણસે મારી નાખ્યો છે. અબૂ તાલિબ તે હાશિમી (ખૂની) પાસે ગયા અને કહ્યું : ત્રણ વાતોમાંથી એક વાત પસંદ કરી લે. જો તું ઇચ્છે તો ખૂનના બદલામાં સો ઊંટો આપી દે. કારણ કે, તે અમારા માણસનું ખૂન કર્યું છે, નહીં તો તારી કોમમાંથી પચાસ માણસો કસમ ખાઈ લે કે તે તેનું ખૂન કર્યું નથી. જો તું આ બંને વાતોનો ઇન્કાર કરશે તો અમે તને કતલ કરી દઈશું. તે માણસ પોતાની કોમ પાસે ગયો. કોમવાળાઓએ કહ્યું : અમે કસમ ખાઈ લઈશું. આ બનાવ પછી અબૂ તાલિબ પાસે એક હાશિમી ઓરત આવી, જેની એક કુરેશની સાથે શાદી થઈ હતી અને તેનાથી જ એક છોકરો પણ થયો હતો. ઓરત આવીને અબૂ તાલિબને કહેવા લાગી : હું ઇચ્છું છું

કે, તમે મારા છોકરાને કસમ ખાવામાંથી બાકાત રાખો. કસમ ખાવાના સ્થળે (મકામે ઇબ્રાહીમ અને રૂકનની વચ્ચે) તેને કસમ ખાવા માટે મજબૂર ન કરો. અબૂ તાલિબે તેને માફ કરી દીધો. એવામાં બીજો એક માણસ આવ્યો અને કહેવા લાગ્યો, તમે સો ઊંટોના બદલામાં પચાસ માણસોને કસમ ખાવાનું કહ્યું છે. એ હિસાબે દરેક માણસના ભાગે બે ઊંટો આવે છે. તમે મારા તરફથી બે ઊંટો લઈ લો અને કસમ ખાવાની જગ્યાએ મને કસમ ન ખવડાવો. (અબૂ તાલિબે આ પણ મંજૂર રાખ્યું.) બાકીના ૪૮ માણસોએ કસમ ખાઈ લીધી. ઇબ્ને અબ્બાસ કહે છે : તે ખુદાની કસમ છે જેના કબજામાં મારો જાન છે, વરસ પૂરું થવા પામ્યું ન હતું કે, અડતાલીસ માણસોમાંથી એક માણસ પણ એવો ન બચ્યો જેની આંખોમાં દમ રહ્યો હોય. (કિંવા બધા મૃત્યુ પામ્યા)

(૬૮/૪૧૩૫) હઝરત આઈશા કહે છે કે, અલ્લાહ તઆલાએ પોતાના રસૂલના ફાયદા માટે પહેલેથી જ (મદીનામાં) બુઆસની લડાઈ ઉભી કરી હતી. રસૂલુલ્લાહ (સલ.) જ્યારે આવ્યા ત્યારે બધી જમાઅતો અલગ થઈ ગઈ હતી. અમુક સરદારો ઘાયલ થઈ ગયા હતા. અમુક માર્યા ગયા હતા. ખુદા તઆલાએ પોતાના રસૂલના ફાયદા માટે પહેલેથી જ આ લડાઈ કરાવી હતી. જેથી

તે લોકો ઇસ્લામમાં દાખલ થઈ જાય.

(૬૯/૪૧૩૬) હઝરત ઇબ્ને અબ્બાસ કહે છે, સફા અને મરવાની વચ્ચે દોડવું એ (નવી) રીત નથી, બલ્કે અંધકાર યુગવાળા પણ દોડતા હતા અને કહેતા હતા કે, પથરાળ મેદાનમાં અમે દોડીને જ પસાર થઈશું.

(૭૦/૪૧૩૭) હઝરત ઇબ્ને અબ્બાસ કહેતા હતા કે, એય લોકો ! જે કંઈ કહ્યું છું તે મારા તરફથી સાંભળો. મારી વાત (યાદ કરીને) મને સંભળાવી પણ દો. જ્યાં સુધી તમારા મોંથી મારી વાત ન કહી લો ત્યાં સુધી અહીંથી જાઓ નહીં. જે માણસ કઅબાનો તવાફ કરે તે 'હિજર'ની પાછળથી કરે. 'હતીમ' ન કહો. કારણ કે, અંધકાર યુગમાં જો કોઈ માણસ કસમ ખાતો હતો તો પોતાની મોજરી અથવા કોરડો અથવા કામઠું 'હતીમ' પર નાખી દેતો હતો. (જેથી કસમ મજબુત બની જાય) 'હતીમ'નો અર્થ તોડનાર અથવા ખાનાર છે. કારણ કે, બધા લોકોના કોરડા અથવા મોજરીઓ અથવા કામઠાઓ અહીં કસમની નિશાની રૂપે પડી રહેતાં હતાં. એટલે આ જગ્યા 'હતીમ' કહેવાતી હતી. (કિંવા બધી વસ્તુઓને ખાનારી જગ્યા)

(૭૧/૪૧૩૮) હઝરત અમ્ર ઇબ્ને મયમૂન કહે છે કે, અંધકાર યુગમાં મેં એક વાંદરી જોઈ. તેની પાસે વાંદરાઓ

એકત્ર થયા. તેમણે સહવાસ કર્યો. લોકોએ તેમને પ્રાણઘાતક પથ્થરમાર માર્યો. મેં પણ તેમની સાથે જીવલેણ પથ્થરમાર કર્યો.

(૭૨/૪૧૩૯) ઉબૈદુલ્લાહ કહે છે : ઇબ્ને અબ્બાસે કહ્યું : અમુક વાતો કુફ્રના રિવાજોમાંથી છે. બીજાઓની વંશની ટીકા કરવી, મચ્ચિતના ગુણો વર્ણન કરીને જોરજોરથી રડવું અને ત્રીજી વાત હું ભૂલી ગયો. સુફ્યાન કહે છે : ત્રીજી વસ્તુ તારાઓની અસરથી વરસાદ માંગવો.

રસૂલે પાક મુહમ્મદ ઇબ્ને અબ્દુલ્લાહ ઇબ્ને અબ્દુલ મુતલિબ ઇબ્ને હાશિમ ઇબ્ને અબ્દે મુનાફ ઇબ્ને કુસય્ય ઇબ્ને કિલાબ ઇબ્ને મુર્રા ઇબ્ને કઅબ ઇબ્ને લૂઘ ઇબ્ને ગાલિબ ઇબ્ને ફિહર ઇબ્ને માલિક ઇબ્ને નદ્ર ઇબ્ને કિનાના ઇબ્ને ખુઝયમા ઇબ્ને મુદરિકા ઇબ્ને ઇત્યાસ ઇબ્ને મુદર ઇબ્ને નઝાર ઇબ્ને સઅદ ઇબ્ને અદનાનની નુબુવ્વતનું વર્ણન

(૭૩/૪૧૪૦) હઝરત ઇબ્ને અબ્બાસ કહે છે : હુઝૂરે પાક (સલ.)ની વય ૪૦ વરસની હતી ત્યારે આપ પર વહી ઉતરી. તેર વરસ આપે મક્કામાં વસવાટ કર્યો. પછી હિજરતનો હુકમ મળતાં વતન છોડીને મદીના ચાલ્યા ગયા. મદીનામાં દસ વરસ રહ્યા. આપની (૬૩ વરસની વયે) વફાત થઈ.

મક્કામાં રસૂલુલ્લાહ (સલ.) અને સહાબાઓએ મુશ્રિકોના હાથે શું શું તકલીફો સહન કરી ?

(૭૪/૪૧૪૧) હઝરત ખબ્બાબ કહે છે : હું મુબારક સેવામાં હાજર થયો. આપ માથાના નીચે ચાદર મૂકીને કઅબાના છાંયડામાં સૂતા હતા. અમારે મુશ્રિકો તરફથી ભયંકર તકલીફો વેઠવી પડતી હતી. મેં કહ્યું : આપ અલ્લાહ તઆલા પાસે (મુસીબતમાંથી છુટવાની) દુઆ કેમ માંગતા નથી ? આપનો ચહેરો લાલ થઈ ગયો. ઉઠીને બેઠા થઈ ગયા અને કહ્યું : તમારાથી પહેલાં કેટલાક લોકોનો લોખંડની કાંસકીઓથી પણ ગોશ્ત ખેંચી લેવામાં આવ્યો. જેમના હાડકા સુધીનો ગોશ્ત અને સાંધા ખેંચાઈ જતા હતા, પરંતુ આ તકલીફ તેમને દીનથી રોકી શકી નહીં. કેટલાક લોકોના માથાની વચ્ચે કરવત મૂકીને ચીરીને બે ટુકડા કરી દેવામાં આવતા, પરંતુ આ મુસીબત પણ તેમને દીનથી ફેરવી શકી નહીં. આ વાત (ઈસ્લામ) તો સંપૂર્ણ થઈને રહેશે. અહીં સુધી કે, (એકલો) સવાર સનઆથી નીકળીને હઝરમોત સુધી (નિર્થિત થઈને) ચાલ્યો જશે. તેને ખુદાના સિવાય બીજા કોઈનો ડર નહીં હોય. ઘેટા-બકરાંઓ માટે વરૂ સિવાય બીજા કોઈનો (ચોર-લુંટારાનો) ભય નહીં હોય.

(૭૫/૪૧૪૨) હઝરત અબ્દુલ્લાહ

કહે છે : એક વાર રસૂલુલ્લાહ (સલ.)એ સૂરએ નજમ પઢી અને સજદો કર્યા. આપના બધા સાથીઓએ પણ સજદો કર્યા, ફક્ત એક માણસે કર્યા નહીં, બલકે એક મુઠ્ઠી કાંકરીઓ ઉંચકીને પેશાની સાથે લગાડી અને કહેવા લાગ્યો : મારા માટે આટલું જ બસ છે, પરંતુ પાછળથી મેં તેને જોયો કે, કુફ્રની હાલતમાં માર્યો ગયો.

(૭૬/૪૧૪૩) હઝરત અબ્દુલ્લાહ કહે છે : એક દિવસ રસૂલુલ્લાહ (સલ.) (કઅબામાં) સજદામાં પડેલા હતા. કેટલાક કુરેશીઓ આપની આજુબાજુ હતા. એવામાં અબ્દુલ્લાહ ઈબ્ને અબૂ મુઐત ઊંટની હોજરી લાવ્યો અને મુબારક પીઠ પર નાખી દીધી. જેના ભારથી હુઝૂર માથું ઉઠાવી શક્યા નહીં. એવામાં હઝરત ફાતિમા આવ્યાં. મુબારક પીઠ પરથી હોજરી હઠાવીને આવું કૃત્ય કરનાર માટે બદ્દુઆ કરી. હુઝૂરે કહ્યું : એય અલ્લાહ ! કુરેશની ટુકડીને શિક્ષા કર. અબૂ જહલ ઈબ્ને હિશામને, ઉત્બા ઈબ્ને રબીઆને, શૈબા ઈબ્ને રબીઆને, ઉમય્યા ઈબ્ને ખલફને, ઉબય ઈબ્ને ખલફને અને શુઅબાને શિક્ષા કર. રાવી કહે છે : મેં તે બધા લોકોને જોયા કે, તેમને બદરની લડાઈના દિવસે કતલ કરીને બદરના કુવામાં ફેંકી દેવામાં આવ્યા છે. ફક્ત ઉમય્યા અને ઉબય બાકી રહ્યા હતા. કારણ કે, એમના સાંધેસાંધા કપાઈ ગયા હતા. એટલે કુવામાં

નાખવામાં આવ્યા નહીં.

(૭૭/૪૧૪૪) હઝરત સઈદ ઇબ્ને જુબેર કહે છે : હઝરત અબ્દુરહમાન ઇબ્ને અબ્જાએ મને કહ્યું કે, જઈને હઝરત ઇબ્ને અબ્બાસને આ બંને આયતોની તફસીર પૂછો. ૧. **વ લાતકતુલૂ ન્નફસ લલતી હર્મ લ્લાહુ.** ૨. **વ મંરયકતુલ મુઅમિન મ્મુતઅમિદન ફજાઈહુ જહન્નમુ.** મેં જઈને પૂછ્યું. ઇબ્ને અબ્બાસે કહ્યું કે, સૂરએ કુરકાનવાળી આયત (પહેલી આયત) જ્યારે ઉતરી ત્યારે મક્કાવાળા મુશ્રિકોએ કહ્યું : અમે તો તે લોકોને કતલ પણ કર્યા જેમને કતલ કરવું અલ્લાહ તઆલાએ હરામ કરી દીધું હતું. બીજા ખુદાને અલ્લાહનો ભાગીદાર પણ બનાવ્યો. જાહેરમાં બુરા કામો કર્યા. તે વખતે અલ્લાહ તઆલાએ આયત **ઇલ્લા મન તાબ વ આમન.....** ઉતારી. એ પરથી જાણવા મળ્યું કે, પહેલી આયત તો મક્કાના મુશ્રિકો માટે ઉતરી છે. હા, સૂરએ નિસાવાળી આયતનો ભાવાર્થ એ છે કે, જે માણસે ઇસ્લામ અને ઇસ્લામના કાયદાઓ જાણી લીધા, પછી ખૂન કર્યું તો તેની સજા જહન્નમ છે. સઈદ કહે છે : મેં મુજાહિદને આ વાત કરી. મુજાહિદે કહ્યું : **ઇલ્લા મન નદિમ** (ડિવા આયતનો હુકમ સર્વમાન્ય નથી. જેમણે ખૂન કરીને તૌબા ન કરી તે લોકો જહન્નમમાં જશે અને હંમેશા

રહેશે. જેમણે પ્રાયશ્ચિત્ત કરીને દિલથી તૌબા કરી લીધી તે આ હુકમમાંથી બાકાત છે.)

(૭૮/૪૧૪૫) ઉરવા ઇબ્ને જુબેર કહે છે : મેં હઝરત ઇબ્ને અમ્ર ઇબ્ને આસને કહ્યું કે, મને તે ભયંકર બીના જણાવો જે મુશ્રિકોએ રસૂલુલ્લાહ (સલ.) સાથે કરી હતી. ઇબ્ને અમ્રે કહ્યું : એક દિવસ રસૂલુલ્લાહ (સલ.) કઅબાના એક ખૂણામાં નમાઝ પઢી રહ્યા હતા, એવામાં અબ્દુલ્લાહ ઇબ્ને મુઅતે પોતાનું કપડું મુબારક ગરદનમાં નાખીને ખુબ જોરથી ખેંચ્યું. એવામાં હઝરત અબૂબક્ર પણ આવ્યા અને અબ્દુલ્લાહના બંને ખભા પકડીને અલગ કર્યા અને કહ્યું : શું તમે માત્ર એટલા માટે એક માણસને કતલ કરો છો કે તે કહે છે કે, મારો પાલનહાર અલ્લાહ છે.

હઝરત અબૂબક્ર સિદ્દીકના મુસલમાન થવાનું વર્ણન

(૭૯/૪૧૪૬) હઝરત અમ્માર ઇબ્ને યાસિર (રદિ.) કહે છે : મેં રસૂલુલ્લાહ (સલ.)ને તે વખતે પણ જોયા હતા કે આપની સાથે પાંચ ગુલામો, બે સ્ત્રીઓ અને એક હઝરત અબૂબક્ર સિવાય બીજું કોઈ ન હતું.

સઅદ ઇબ્ને અબી વક્કાસના ઇસ્લામ સ્વીકારવાનું વર્ણન

(૮૦/૪૧૪૭) હઝરત સઅદ ઇબ્ને અબી વક્કાસ કહે છે : જે દિવસે હું મુસલમાન થયો હતો તે જ દિવસે બીજા લોકો મુસલમાન થયા હતા. (મારા પહેલાં કોઈ મુસલમાન થયું ન હતું) હું સાત દિવસ સુધી મુસલમાન બનતાં અટક્યો હતો. હું ઇસ્લામનો ત્રીજો ભાગ છું. (કિંવા ત્રીજો મુસલમાન છું.)

આયત : 'કુલ હિદિય ઇલય્ય અન્નહુ સ્તામઅ નફરૂ મિનલ જિન્નિ'ની તફસીર અને જિન્નાતનું વર્ણન

(૮૧/૪૧૪૮) હઝરત અબ્દુર્રહમાન કહે છે : મેં હઝરત મસ્રૂકને પૂછ્યું, જે રાત્રે જિન્નાતે કુર્આન સાંભળ્યું હતું તેની ખબર રસૂલુલ્લાહ (સલ.)ને કોણે આપી હતી ? હઝરત મસ્રૂકે કહ્યું : તમારા પિતા કિંવા અબ્દુલ્લાહ બયાન કરતા હતા કે, જિન્નાતની ખબર રસૂલુલ્લાહ (સલ.)ને એક ઝાડે આપી હતી.

(૮૨/૪૧૪૯) હઝરત અબૂ હુરૈરા કહે છે : હું હુઝૂર (સલ.)ના વુઝૂ અને હાજત માટે પાણીની છાગલ સાથે લઈ જતો હતો. એક દિવસે હું હુઝૂરની પાછળ પાછળ છાગલ લઈને જઈ રહ્યો હતો, એવામાં હુઝૂરે કહ્યું : કોણ છે ? મેં જવાબ આપ્યો : હું છું. હુઝૂરે કહ્યું : મારા ઇસ્તિન્જા માટે થોડાક પત્થર લઈ આવો, પરંતુ હાડકું અને ગોબર લાવશો નહીં.

હું આપના માટે કપડાના પાલવમાં થોડાક પત્થર લઈ આવ્યો. આપની પાસે જઈને મૂકી દીધા અને પાછો ચાલ્યો આવ્યો. જ્યારે આપ કામથી પરવારી ગયા ત્યારે હું ગયો અને કહ્યું : હુઝૂરે હાડકા અને ગોબર (સૂકા છાણ)ની મનાઈ શા માટે ફરમાવી હતી ? આપે ફરમાવ્યું : એ બંને જિન્નાતનો ખોરાક છે. મારી પાસે નસીબીનના જિન્નાતોનું પ્રતિનિધિમંડળ આવ્યું હતું. તેઓ ઘણા સારા જિન્નાત હતા. તેમણે મારી પાસે ખાવાની વસ્તુઓ માંગી. મેં તેમને માટે ખુદા પાસે દુઆ માંગી કે તેઓ જે હાડકા અને ગોબર પાસેથી પસાર થાય ત્યાં તેમના માટે ખાવાનો સામાન મૂકેલો મળે.

હઝરત અબૂઝર (રદિ.)ના ઇસ્લામનું વર્ણન

(૮૩/૪૧૫૦) હઝરત ઇબ્ને અબ્બાસ કહે છે કે, જ્યારે અબૂઝરને રસૂલુલ્લાહ (સલ.)ની નુબુવ્વતની ખબર મળી ત્યારે તેમણે ભાઈને કહ્યું કે, સવાર થઈને તે ખીણ (મક્કા) તરફ જાઓ અને મને તે માણસની ખબર લાવીને આપો, જેનો દાવો છે કે, હું નબી છું અને મારી પાસે આસ્માનથી ખબરો આવે છે. તેમની વાત જાતે સાંભળીને આવજે. અબૂ ઝરના ભાઈ નીકળ્યા. હુઝૂરની સેવામાં હાજર થઈને આપની વાતચીત સાંભળીને અબૂઝરને જઈને કહ્યું : મેં તેમને જોયા

કે, સદગુણોનો હુકમ આપે છે અને તેમની વાત શેઅર નથી. અબૂઝરે કહ્યું : જે કંઈ હું ઈચ્છતો હતો તેની આનાથી તૃપ્તિ ન થઈ. છેવટે અબૂઝર પોતે ખાવાનો સામાન અને પાણીની મશક લઈને મક્કા આવ્યા અને મસ્જિદમાં જઈને રસૂલુલ્લાહ (સલ.)ની તપાસ કરી, પરંતુ પોતે હુઝૂરને ઓળખતા ન હતા અને કોઈને પૂછવાનું એમને ઠીક લાગતું ન હતું. ખેર, રાત્રે સૂતા હતા, એવામાં હઝરત અલીએ જોઈ લીધા અને સમજી ગયા કે કોઈ મુસાફિર છે. અબૂઝરે જ્યારે હઝરત અલીને જોયા ત્યારે તેમની પાછળ થઈ ગયા, પરંતુ રસ્તામાં કોઈએ એકબીજાને કંઈ પૂછ્યું નહીં. (રાત્રે અબૂઝર હઝરત અલીના મકાન પર રહ્યા.) સવાર થઈ ત્યારે ફરી અબૂઝર પોતાની મશક અને ભાથું લઈને મસ્જિદે ગયા. આખો દિવસ રસૂલુલ્લાહ (સલ.)ની કોઈ ખબર મળી નહીં. સાંજ પડી ત્યારે ફરી બિસ્તરા પર જઈને સૂઈ ગયા. હઝરત અલી ફરી ત્યાંથી પસાર થયા અને કહ્યું : શું આ માણસને હજુ સુધી પોતાનું ઠેકાણું મળ્યું નથી ? તે પછી હઝરત અલી અબૂઝરને ઉઠાડીને ફરી પોતાની સાથે લઈ ગયા, પરંતુ કોઈએ એકબીજાને કંઈ પૂછ્યું નહીં. જ્યારે ત્રીજો દિવસ થયો ત્યારે હઝરત અલી આદત પ્રમાણે ફરી આવ્યા અને અબૂઝરને ઉઠાડીને લઈ ગયા અને કહેવા લાગ્યા : શું તમે મને બતાવશો કે, તમારા અહીં

આવવાનું કારણ શું છે ? અબૂઝરે કહ્યું : જો તમે મને એ વાતનું વચન આપો કે, તમે મને રસ્તો બતાવશો તો હું બતાવીશ. હઝરત અલીએ વચન આપ્યું. અબૂઝરે તેમને આવવાનું કારણ બતાવ્યું. હઝરત અલીએ કહ્યું : વાત સારી છે. તે ખુદાના રસૂલ છે. જ્યારે હું સવારે જાઉં ત્યારે તમે મારી પાછળ પાછળ ચાલ્યા આવજો. જો હું તમારા માટે કોઈ ભયજનક સ્થિતિને જોઈશ તો અટકીને ઉભો થઈ જઈશ. જાણે પેશાબ કરવા માંગુ છું. નહીં તો નિયમ અનુસાર ચાલીશ. તમે મારી પાછળ પાછળ ચાલ્યા આવજો. જ્યાં હું દાખલ થાઉં ત્યાં તમે પણ દાખલ થજો. અબૂઝરે એ પ્રમાણે જ કર્યું. હઝરત અલીની પાછળ થઈ ગયા. અહીં સુધી કે, હઝરત અલી રસૂલુલ્લાહ (સલ.) પાસે પહોંચી ગયા. અબૂઝરે હુઝૂરની વાતચીત સાંભળી અને તે જ જગ્યાએ મુસલમાન થઈ ગયા. હુઝૂરે કહ્યું : હવે તમારી કોમ પાસે ચાલ્યા જાઓ અને તેમને ઈસ્લામની ખબર આપો. અહીં સુધી કે, તમને મારી ખબર મળે. અબૂઝરે કહ્યું : તે ખુદાની કસમ છે જેના કબજામાં મારો જાન છે, હું લોકો સામે જોરજોરથી એની જાહેરાત કરીશ. જેમકે અબૂઝર નીકળીને મસ્જિદમાં આવ્યા અને ઊંચા સાદે પોકાર પાડીને કહ્યું : **અશહદુ અલ્લાહલાહ ઇલ્લ લ્લાહુ વ અશહદુ અન્ન મુહમ્મદ રસૂલુલ્લાહ** લોકો આ સાંભળીને ઉભા થઈ ગયા અને

હઝરત અબૂઝરને મારી મારીને ઝમીન પર સુવડાવી દીધા. એવામાં હઝરત અબ્બાસ પણ આવી ગયા અને હઝરત અબૂઝર પર ઝૂકીને (ઓળખીને) બોલ્યા : અરે, તમને ખબર નથી કે, આ માણસ ગિફાર કબીલાનો છે. ગિફાર કબીલો સીરિયા જતાં તમારા વેપારી માર્ગમાં છે. છેવટે હઝરત અબ્બાસે અબૂઝરને કાફિરો પાસેથી છોડાવ્યા. બીજા દિવસે ફરી અબૂઝરે પહેલા દિવસ જેવું કૃત્ય કર્યું અને કાફિરોએ તેમને માર્યા. બધા તેમના પર હુમલો કરવા લાગ્યા. હઝરત અબ્બાસે ઝૂકી પડીને બચાવી લીધા.

હઝરત સઈદ ઇબ્ને ઝેદના ઇસ્લામનું વર્ણન

(૮૪/૪૧૫૧) કેસ કહે છે કે, સઈદ ઇબ્ને ઝેદ (હઝરત ઉમરના બનેવીએ) કુફાની મસ્જિદમાં કહ્યું : ખુદાની કસમ ! મારા મુસલમાન થવાના કારણે હઝરત ઉમર પોતાના ઇસ્લામ પહેલા મને બાંધનાર હતા. ઉસ્માન (રદિ.) સાથે તમે જે વર્તાવ કર્યો જો તેના કારણે ઉહદ પહાડ પોતાની જગ્યાએથી હઠી જાય તો તે શક્ય હતું.

હઝરત ઉમર ઇબ્ને ખતાબના મુસલમાન થવાનું વર્ણન

(૮૫/૪૧૫૨) હઝરત અબ્દુલ્લાહ

ઇબ્ને મસઉદ કહે છે : જ્યારથી હઝરત ઉમર મુસલમાન થયા ત્યારથી અમે માનપૂર્વક રહ્યા.

(૮૬/૪૧૫૩) હઝરત ઇબ્ને ઉમર (રદિ.) કહે છે કે, હઝરત ઉમર (રદિ.) પોતાના મકાનમાં ભયના માર્યા બેઠા હતા. એવામાં અબૂ અમ્ર આસ ઇબ્ને વાઇલ સહમી નકશીદાર ચાદર ઓઢીને અને રેશમી કિનારીનો કુરતો પહેરીને આવ્યો. આસ કબીલાવાળા અંધકાર યુગમાં અમારી સાથે કરારથી બંધાયેલા હતા. આસે હઝરત ઉમરને પૂછ્યું : કેમ, શું ખબર છે ? હઝરત ઉમરે કહ્યું : તમારી કૌમ કહે છે કે, અમે તને મારી નાખીશું. કારણ કે, તું મુસલમાન થઈ ગયો છે. આસે કહ્યું : તમારા તરફ કોઈ આવીને ભટકી શકતો નથી. જ્યારે આસે આવી વાત કહી ત્યારે અમે નચિંત થયા. આસ અમારી પાસેથી નીકળીને લોકોને મળ્યો. તે વખતે મક્કાની ખીણમાં લોકોની ભારે ભીડ જામી હતી. આસે પૂછ્યું; શું ઇરાદો છે ? લોકોએ કહ્યું : અમે ઇબ્ને ખતાબનું ખૂન કરવાનો ઇરાદો રાખીએ છીએ, જે ધર્મહીન થઈ ગયો છે. આસે કહ્યું : તે બાજુ કોઈ જઈ શકતો નથી. લોકો આ સાંભળીને પાછા ફર્યા.

(૮૭/૪૧૫૪) હઝરત ઇબ્ને ઉમર કહે છે કે, જ્યારે હઝરત ઉમર મુસલમાન થઈ ગયા ત્યારે લોકો તેમના મકાન પાસે

લેગા થઈને કહેવા લાગ્યા : ઉમર અધમી બની ગયો. હું તે સમયે છોકરો હતો. મારા ઘરની છત પર ચઢીને મેં જોયું કે, એક માણસ ઝબ્બો પહેરીને આવ્યો અને કહેવા લાગ્યો : જો ઉમર દીનથી ફરી ગયા તો શું વાંધો છે ? મેં એને આશ્રય આપ્યો છે. લોકો આ સાંભળતા જ વિખેરાઈ ગયા. મેં પૂછ્યું, એ કોણ છે ? લોકોએ કહ્યું : આસ ઈબ્ને વાઈલ.

(૮૮/૪૧૫૫) હઝરત ઈબ્ને ઉમર કહે છે : જ્યારે પણ હઝરત ઉમરે કોઈ બાબત વિષે કહ્યું કે, એ અંગે મારો ખ્યાલ આ પ્રમાણે છે તો હંમેશા તેવું જ થતું હતું. એક વાર હઝરત ઉમર બેઠા હતા, એવામાં એક ખૂબસુરત માણસ ત્યાંથી પસાર થયો. હઝરત ઉમરે કહ્યું : એ ક્યાં તો પોતાના અંધકાર યુગના ધર્મ પર છે અથવા (જો મુસલમાન છે તો) કાફિરોનો ભવિષ્યવેત્તા રહી ચુક્યો છે. જો બંને વાતોમાંથી એક પણ નથી તો પછી મારો ખ્યાલ ખોટો છે. એને મારી પાસે બોલાવો. તેને બોલાવવામાં આવ્યો. હઝરત ઉમરે તેને ભૂતકાળનો પ્રશ્ન કર્યો. તેણે કહ્યું : મુસલમાન વિષે મેં કદી આવી વાત જોઈ નથી જેવી આજે જોઈ. (કિંવા હવે અંધકાર યુગ અને કુફ્રની વાતો સાથે શું નિસ્બત ?) હઝરત ઉમરે કહ્યું : હું તમને કસમ આપું છું, હકીકત તો બતાવો. તે માણસ કહેવા લાગ્યો : હું અંધકાર યુગમાં ભવિષ્યવેત્તા હતો. હઝરત ઉમરે

કહ્યું : અચ્છા, તમારા જિન્નાતે તમને જે સૌથી વધુ આશ્ચર્યજનક વાત કહી હોય તે વર્ણવો. તે કહેવા લાગ્યો : એક દિવસ હું બજારમાં હતો કે, જિન્નાત ગભરાયેલી હાલતમાં આવ્યો અને કહેવા લાગ્યો : તે જિન્નાતની હતાશા અને ગભરાટ આસ્માન પરથી પાછા ફરવા અને ઊંટણીઓના કાઠડાઓ સાથે ભળી જવા પછી જોઈ નથી. હઝરત ઉમરે કહ્યું : તેણે સાચું કહ્યું : કારણ કે, હું એક દિવસ કાફિરોની દેવીઓ પાસે સૂઈ રહ્યો હતો, એવામાં એક માણસ વાછરડો લઈને આવ્યો અને દેવીઓ સામે ઝબ્બ કર્યો. વાછરડામાંથી કોઈ માણસે એવો બરાડો પાડીને કહ્યું કે, મેં એનાથી ભારે બરાડો કદી સાંભળ્યો નથી. કહેનારાએ કહ્યું હતું : એય ખુલ્લી દુશ્મની રાખનાર ! એક કામ હેતુ બર લાવનારું છે. તે એ કે, એક સીધો સરળ માણસ છે. જે કહે છે કે, ખુદાના સિવાય કોઈ ઈબાદતના લાયક નથી. આ સાંભળીને કોમ ઉભી થઈ ગઈ. મેં કહ્યું : હું એની ખબર કાઢીને આપું છું. તેણે ફરી અવાજ દીધો. હે ખુલ્લી દુશ્મની રાખનાર ! એક હેતુ બર લાવનારું કામ છે. તે એ છે કે, એક સીધો સાદો માણસ છે જે કહે છે કે, અલ્લાહના સિવાય કોઈ ઈબાદતના લાયક નથી. હું આ સાંભળીને ઉભો થયો. થોડીક મુદત પસાર થઈ હતી કે, કહેવામાં આવ્યું : આ નબી છે.

(૮૮/૪૧૫૬) કેસ કહે છે કે, સઈદ ઇબ્ને ઝેદ (હઝરત ઉમરના બનેવી) કહી રહ્યા હતા કે, ઉમરના ઇસ્લામ લાવતા પહેલાં હું જોઈ રહ્યો હતો કે, ઉમર મને અને પોતાની બહેનને મુસલમાન થવાના કારણે બાંધનાર છે. ઉસ્માન સાથે તમે જે વર્તાવ કર્યો છે તેના કારણે ઉહદ પહાડ જો પોતાની જગ્યાએથી હઠી જાય તો યોગ્ય છે.

ચાંદ ફાટવાનો મુઅજિઝો

(૮૦/૪૧૫૭) હઝરત અનસ (રદિ.) કહે છે કે, મક્કાવાળાઓએ હુઝૂરને વિનંતી કરી કે, અમને કોઈ મુઅજિઝો બતાવો. હુઝૂરે તેમને ચાંદના બે ટુકડા કરીને બતાવ્યા. અહીં સુધી કે, લોકોએ હિરા પહાડને ચાંદના બે ટુકડા વચ્ચે જોયો.

(૮૧/૪૧૫૮) હઝરત અબ્દુલ્લાહ ઇબ્ને મસ્ઊદ કહે છે : અમે રસૂલુલ્લાહ (સલ.) સાથે મિનામાં હતા, એવામાં ચાંદ ફાટ્યો. હુઝૂરે કહ્યું : લોકો, ગવાહ રહેજો. પછી ચાંદનો એક ટુકડો પહાડ તરફ ચાલ્યો ગયો. હઝરત અબ્દુલ્લાહની એક રિવાયતમાં છે કે, જ્યારે હુઝૂર (સલ.) મક્કામાં હતા ત્યારે ચાંદ ફાટ્યો હતો.

(૮૨/૪૧૫૯) હઝરત અબ્દુલ્લાહ ઇબ્ને અબ્બાસ (રદિ.) કહે છે કે, રસૂલુલ્લાહ (સલ.)ના સમયમાં ચાંદ ફાટ્યો હતો.

(૮૩/૪૧૬૦) હઝરત અબ્દુલ્લાહ ઇબ્ને મસ્ઊદ કહે છે કે, ચાંદ ફાટી ગયો.

હબસા (ઇથોપિયા)માં હિજરત કરવાનું બયાન

(૮૪/૪૧૬૧) હઝરત આઈશા કહે છે : હુઝૂર (સલ.)એ ફરમાવ્યું હતું : મને તમારી હિજરત કરવાની જગ્યા બતાવી દેવામાં આવી છે. જે બે પથરાળ ઝમીનોની વચ્ચે આવેલી છે. ત્યાં ખજુરીઓની વાડી છે. જે લોકોએ મદીના હિજરત કરી તેમણે તો કરી જ લીધી. હબસા (ઇથોપિયા) હિજરત કરીને જનારામાંથી પણ મોટા ભાગના મદીના પાછા ફર્યા.

(૮૫/૪૧૬૨) હઝરત મિસ્વર ઇબ્ને મખરમા અને અબ્દુર્રહમાન ઇબ્ને અસ્વદે હઝરત ઉબૈદુલ્લાહ ઇબ્ને અદીને કહ્યું : તમે તમારા મામા ઉસ્માન ઇબ્ને અફફાનને તેમના ભાઈ વલીદ વિષે કેમ વાતચીત કરતા નથી ? લોકો વલીદ વિષે તો ઘણી ગુસપુસ કરે છે. ઉબૈદુલ્લાહ કહે છે : જ્યારે ઉસ્માન નમાઝ માટે નીકળ્યા ત્યારે હું પણ તેમની સામે જઈને ઉભો થઈ ગયો અને કહ્યું : મારે તમારું એક કામ છે. તે તમારી જ ભલાઈની વાત છે. હઝરત ઉસ્માને કહ્યું : (અત્યારે તો) હે માનવી ! હું તારાથી ખુદાની પનાહ માંગું છું. હું આ સાંભળીને પાછો ફર્યા. નમાઝમાંથી પરવારીને મિસ્વર અને

અબ્દુરહમાન પાસે બેસીને મારી અને હઝરત ઉસ્માનની વાતચીત કરી. મિસ્વરે કહ્યું : તમે તમારી ફરજ બજાવી. હું ત્યાં તે બંને પાસે બેઠો હતો, એવામાં હઝરત ઉસ્માનનો માણસ આવ્યો. બંને સજ્જનોએ કહ્યું : હવે અલ્લાહ તઆલા તમારી કસોટી કરવા માંગે છે. હું માણસની સાથે થઈ ગયો અને હઝરત ઉસ્માન પાસે હાજર થઈ ગયો. તેમણે કહ્યું : બતાવો, લલાઈની શું વાત કરવા માંગતા હતા ? મેં ખુદાને હાજર માનીને કહ્યું કે, અલ્લાહ તઆલાએ જ્યારે રસૂલુલ્લાહ (સલ.)ને પયગમ્બર બનાવ્યા અને તેમના પર કુર્આન ઉતાર્યું ત્યારે તમે અલ્લાહ અને રસૂલના હુકમોનું પાલન કર્યું. તેમના પર ઇમાન લાવ્યા. તમે પહેલી બે હિજરતો પણ કરી. રસૂલુલ્લાહ (સલ.)ના સહવાસમાં પણ રહ્યા. હુઝૂર (સલ.)નો રોશન માર્ગ પણ જોયો છે. લોકો વલીદ વિષે ઘણી ગુસપુસ કરે છે. જેથી તમારા માટે ઝરૂરી છે કે, તેને (શરાબ પીવાની) શરઈ શિક્ષા આપો. હઝરત ઉસ્માને કહ્યું : ભગવાન, શું તું રસૂલુલ્લાહ (સલ.)નો સહવાસ પામ્યો છે ? મેં જવાબ આપ્યો : ના, પરંતુ જેવી રીતે કુંવારી છોકરીને પરદાની અંદર હુઝૂરના હુકમો પહોંચ્યા તેવી રીતે મને પણ હુઝૂરના શુધ્ધ હુકમોની ખબર પડી. હઝરત ઉસ્માને શહાદતનો કલિમો પઢીને કહ્યું કે, અલ્લાહ તઆલાએ

રસૂલુલ્લાહ (સલ.)ને સાચા પયગમ્બર બનાવ્યા. હુઝૂર (સલ.) પર કુર્આન ઉતાર્યું. મેં ખુદા અને રસૂલના હુકમોનો સ્વીકાર કર્યો. તેમના પર ઇમાન લાવ્યો. જેમ કે તમે કહ્યું : પહેલી બે હિજરતો પણ કરી. રસૂલુલ્લાહ (સલ.)ના સહવાસમાં પણ રહ્યો. આપની બૈઅત પણ કરી. ખુદાની કસમ ! ન મેં હુઝૂરની નાફરમાની કરી ન આપની સાથે બેધારી નીતિ અપનાવી. અહીં સુધી કે, અલ્લાહ તઆલાએ તેમને દુનિયામાંથી ઉઠાવી લીધા. હુઝૂર પછી અલ્લાહ તઆલાએ અબૂબક્રને ખલીફા બનાવ્યા. ખુદાની કસમ ! મેં અબૂબક્રની પણ નાફરમાની કરી નથી અને તેમની સાથે ખોટો વર્તાવ પણ કર્યો નથી. અબૂબક્ર પછી ઉમરને ખલીફા બનાવવામાં આવ્યા, પરંતુ ખુદાની કસમ ! મેં તેમની પણ નાફરમાની કરી નથી, અને તેમની સાથે મુનાફિકપણું કર્યું નથી. છેવટે મને ખલીફા બનાવવામાં આવ્યો, તો શું તમારા પર મારો એવો હક્ક નથી, જેવો તે લોકોનો મારા પર હતો ? મેં કહ્યું : છે. તેમણે કહ્યું : પછી આ કેવી વાતો છે જે મને તમારા વિષે મળી રહી છે. હા, વલીદ ઇબ્ને ઉકબા વિષે તમે જે વાત કરી તે અંગે ઇન્શા અલ્લાહ અમે ટૂંક સમયમાં જ પગલાં લઈશું. ત્યાર પછી તેમણે હઝરત અલીને હુકમ આપ્યો કે, વલીદને કોરડા ફટકારે. હુકમ અનુસાર વલીદને

ચાળીસ કોરડા ફટકારવામાં આવ્યા.

(૮૬/૪૧૬૩) હઝરત આઈશા (રદિ.) કહે છે કે, હઝરત ઉમ્મે હબીબા અને હઝરત ઉમ્મે સલમા (રદિ.)એ હુજૂર (સલ.) સામે એક દેવળનો ઉલ્લેખ કર્યા, જે તેમણે હબસા (ઇથોપિયા)માં જોયું હતું. તેમાં તસ્વીરો હતી. તે લોકોમાં જ્યારે કોઈ નેક માણસ મરી જતો હતો ત્યારે તેની કબર પર એક મસ્જિદ બનાવતા હતા. એ લોકો કિયામતના દિવસે અલ્લાહ તઆલાની નઝરમાં સૌથી ખરાબ મખલૂક હશે.

(૮૭/૪૧૬૪) હઝરત ઉમ્મે ખાલિદ કહે છે કે, હું હબસાથી આવી ત્યારે હું નાની છોકરી હતી. હુજૂરે મને એક નકશીદાર ચાદર પહેરાવી હતી. ચાદરના નકશીકામ પર હાથ ફેરવીને કહ્યું હતું : ખૂબ ખૂબ.

(૮૮/૪૧૬૫) હઝરત અબ્દુલ્લાહ ઇબ્ને મસ્જિદ (રદિ.) કહે છે કે, હુજૂર (સલ.) નમાઝ પઢતા હતા અને અમે આપને સલામ કરતા હતા. ત્યારે આપ નમાઝ પઢતાં પઢતાં જ જવાબ આપતા હતા, પરંતુ જ્યારે અમે નજજાશી પાસેથી પાછા ફર્યા અને આપને સલામ કરી ત્યારે આપે જવાબ આપ્યો નહિં. અમે કહ્યું : યા રસૂલલ્લાહ ! પહેલાં અમે આપને સલામ કરતા હતા ત્યારે આપ જવાબ આપતા હતા. (હવે આપ જવાબ આપતા

નથી) આપે ફરમાવ્યું : નમાઝમાં ખુદ એક મોટું કામ છે. રાવી કહે છે : મેં ઇબ્રાહીમને પૂછ્યું, તમે આવા વખતે શું કરો છો ? ઇબ્રાહીમે જવાબ આપ્યો : હું મારા દિલમાં જવાબ આપી દઉં છું.

(૮૯/૪૧૬૬) હઝરત અબૂ મૂસા અશઅરી કહે છે : અમે યમનમાં હતા, એવામાં અમને હુજૂરના નબી હોવાની ખબર મળી. અમે હોડીમાં સવાર થઈને નીકળ્યા, પરંતુ હોડી અમને હબસામાં નજજાશી પાસે લઈ ગઈ. ત્યાં અમને હઝરત જઅફર ઇબ્ને અબૂ તાલિબ મળ્યા. તેમની સાથે અમે ત્યાં જ થોભ્યા. હુજૂર (સલ.)ને તે સમયે આવીને મળ્યા જ્યારે આપ ખૈબર જીતી ચુક્યા હતા. હુજૂર (સલ.)એ ફરમાવ્યું : એય હોડીવાળાઓ ! તમારા માટે બે હિજરતો છે. (કિવા બે હિજરતોનો સવાબ છે)

નજજાશીના અવસાનનું વર્ણન

(૧૦૦/૪૧૬૭) હઝરત જાબિર (રદિ.) કહે છે : જ્યારે નજજાશીનું અવસાન થયું ત્યારે તે જ દિવસે હુજૂરે કહ્યું : આજે એક નેક માણસનું અવસાન થયું છે. તમે લોકો ઉઠીને તમારા ભાઈ અસ્હમાના જનાઝાની નમાઝ પઢો.

(૧૦૧/૪૧૬૮) હઝરત જાબિર (રદિ.) કહે છે કે, રસૂલુલ્લાહ (સલ.)એ નજજાશીની નમાઝ પઢી હતી. અમે આપની પાછળ સફો બનાવી હતી. હું

બીજી અથવા ત્રીજી સફમાં હતો.

(૧૦૨/૪૧૬૮) હઝરત જાબિર કહે છે કે, રસૂલુલ્લાહ (સલ.)એ અસ્હમા નજજાશીના (ગાયબ) જનાઝાની નમાઝ પઢી હતી અને ચાર તકબીરો કહી હતી.

(૧૦૩/૪૧૭૦) હઝરત અબૂ હુરૈરા (રદિ.) કહે છે : જે દિવસે નજજાશીનું અવસાન થયું તે જ દિવસે રસૂલુલ્લાહ (સલ.)એ તેમના મરવાની ખબર લોકોને આપી અને કહ્યું : તમારા ભાઈ માટે મગફિરતની દુઆ કરો. હઝરત અબૂ હુરૈરાની એક રિવાયતમાં એટલું વધુ છે કે, રસૂલુલ્લાહ (સલ.)એ નજજાશીના (ગાયબ) જનાઝાની નમાઝ જમાઅત સાથે પઢાવી હતી અને ચાર તકબીરો કહી હતી.

રસૂલુલ્લાહ (સલ.)ને તકલીફો પહોંચાડવા માટે કાફિરોનું પરસ્પર કસમો ખાવું

(૧૦૪/૪૧૭૧) હઝરત અબૂ હુરૈરા કહે છે : હુઝૂર (સલ.)એ જ્યારે હુનૈનની લડાઈનો નિશ્ચય કર્યો ત્યારે ફરમાવ્યું : ઈન્શાઅલ્લાહ કાલે આપણો પડાવ બની કિનાનાના તે ટેકરા પર હશે જ્યાં બેસીને લોકોએ કુફ્ર માટે કસમો ખાધી હતી.

અબૂ તાલિબનો કિસ્સો

(૧૦૫/૪૧૭૨) હઝરત અબ્બાસ

(રદિ.)એ મુબારક સેવામાં વિનંતી કરી : યા રસૂલુલ્લાહ ! આપના કાકા આપનું રક્ષણ કરતા હતા અને આપના તરફથી દુશ્મનો પર ગુસ્સે થતા હતા. શું આપે તેમના ઉપરથી અઝાબનો ભાર કંઈક હલકો કર્યો ? આપે ફરમાવ્યું : અબૂ તાલિબ દોઝખની હલકી આગમાં છે. જો હું ન હોત તો તેઓ સૌથી નીચેની આગમાં હોત.

(૧૦૬/૪૧૭૩) હઝરત મુસય્યિબ કહે છે કે, જ્યારે અબૂ તાલિબના અવસાનનો સમય નજીક આવ્યો ત્યારે રસૂલુલ્લાહ (સલ.) તેમની પાસે ગયા. અબૂ તાલિબની પાસે તે વખતે અબૂ જહલ હાજર હતો. હુઝૂરે કહ્યું : કાકા, ફક્ત **લાઇલાહ ઇલ્લલ્લાહ** એક વાર કહી દો. જેથી ખુદા તઆલા સામે હું તમારી ગવાહી આપી શકું. અબૂ જહલ અને અબ્દુલ્લાહ ઈબ્ને અબૂ ઉમય્યા કહેવા લાગ્યા : અબૂ તાલિબ, શું તમે અબ્દુલ મુત્તલિબની પ્રણાલિકાથી ફરી જશો ? આ બંને માણસો અબૂ તાલિબને સતત આમ જ કહેતા રહ્યા. પરિણામ એ આવ્યું કે, અબૂ તાલિબે જે છેલ્લો શબ્દ કહ્યો તે એ જ હતો કે, હું અબ્દુલ મુત્તલિબના રીત-રિવાજ પર છું. હુઝૂરે કહ્યું : જ્યાં સુધી મને મનાઈ ફરમાવવામાં નહીં આવે ત્યાં સુધી હું તમારા માટે દુઆએ મગફિરત કરીશ. તે વખતે આ આયત ઉતરી : **માકાન લિન્નબિયિય વ લ્લાઝીન**

આમનૂ અંરયસ્તગફિર
લિલમુશિરકીન વ લવ કાનૂ ઊલિ
કુર્બા મિમ બઅદિ મા તબચ્યન
લહુમ અન્નહુમ અસ્હાબુલ જહીમ.
કિવા જ્યારે નબીને અને મુસલમાનોને
ખબર પડી ગઈ કે મુશિરકો દોઝખી છે
તો પછી તેમના માટે મગફિરતની દુઆ
માંગવી જાઈજ નથી. આ આયત પણ
તે જ વખતે ઉતરી હતી : **મન્નક
લાતહદી મન અહબબત** કિવા તમે
દિલથી ઈચ્છો તો પણ કોઈને સીધા રસ્તા
પર લાવવું તમારા અધિકારમાં નથી, બલકે
ખુદા જેને ઈચ્છે છે તેને સીધો રસ્તો
બતાવે છે.

(૧૦૭/૪૧૭૪) હઝરત અબૂ સઈદ
ખુદરી (રદિ.) કહે છે : હુઝૂર (સલ.)
સામે જ્યારે આપના કાકા (અબૂ
તાલિબ)ની વાત નીકળી ત્યારે આપે
ફરમાવ્યું કે, શક્ય છે કે, કિયામતના દિવસે
મારી લલામણ તેમને લાલ પહોંચાડે અને
તેમને હલકી આગમાં રાખવામાં આવે.
જે માત્ર તેમની ઘુટી સુધી હોય કે તેનાથી
તેમનું દિમાગ જોશ મારી રહ્યું હોય.

રાત્રે બયતુલ મુકદ્દસ જવાનો
કિસ્સો. ખુદા તઆલા ફરમાવે છે :
'સુબ્હાનલ્લાહી અસ્સા બિઅબ્દિહિ
લયલ મિનલ મસ્જિદિલ હરામિ
મલલ મસ્જિદિલ અકસા લ્લાહી
બારકના હવ્લહુ' તે ખુદા પાક

છે જે પોતાના બંદાને રાતોરાત
મસ્જિદે હરામ (કઅબા)થી
મસ્જિદે અકસા (બયતુલ મુકદ્દસ)
સુધી લઈ ગયો.

(૧૦૮/૪૧૭૫) હઝરત જાબિર
ઈબ્ને અબ્દુલ્લાહ કહે છે કે, હુઝૂર
(સલ.)એ ફરમાવ્યું : જ્યારે કુરેશે મને
જુઠલાવ્યો ત્યારે હું 'હિજર'માં ઉભો થઈ
ગયો. ખુદા તઆલાએ બયતુલ મુકદ્દસ
મારી સામે દેખાતું કરી દીધું. હું તેને જોતો
જતો હતો અને કુરેશને તેની નિશાનીઓ
બતાવતો જતો હતો.

મેઅરાજનું વર્ણન

(૧૦૯/૪૧૭૬) હઝરત માલિક
ઈબ્ને સઅસઆ કહે છે કે, રસૂલુલ્લાહ
(સલ.)એ 'ઈસ્રા'ની રાત્રિનો કિસ્સો
વર્ણન કરતી વખતે કહ્યું કે, હું એક રાત્રે
હતીમમાં સૂતો હતો. એક માણસ આવ્યો.
તેણે અહીંથી અહીં સુધી (છાતીથી ઢુંટી
સુધી) ચીરીને માંડું દિલ કાઢ્યું. પછી
ઈમાનથી ભરેલું સોનાનું એક પ્યાલું
લાવવામાં આવ્યું. તેમાં માંડું દિલ ધોઈને
બીજી વાર છાતીમાં મૂકીને બંધ કરી
દેવામાં આવ્યું. ત્યાર પછી એક જાનવર
લાવવામાં આવ્યું, જે ખચ્ચરથી નાનું
અને ગંધડાથી મોટું હતું. સફેદ રંગનું હતું.
જાડું કહે છે : તે બુરાક હતું. અનસ
(રદિ.) કહે છે કે, જ્યાં સુધી નઝર પહોંચી
શકે છે ત્યાં સુધીનો તેનો એક કદમ હતો.

હુઝૂરે કહ્યું : પછી મને તેના પર સવાર કરવામાં આવ્યો અને જિબ્રઈલ મને લઈને નીકળ્યા. પહેલા આસ્માન પાસે પહોંચ્યા ત્યારે જિબ્રઈલે ખોલવા માટે જણાવ્યું. પૂછવામાં આવ્યું કે, કોણ છે ? જિબ્રઈલે કહ્યું : જિબ્રઈલ. પૂછવામાં આવ્યું કે, તમારી સાથે બીજું કોણ છે ? જિબ્રઈલે કહ્યું : મુહમ્મદ. અવાજ આવ્યો : શું તમને એમને લેવા માટે મોકલવામાં આવ્યા હતા ? જિબ્રઈલે કહ્યું : હા. અવાજ આવ્યો : ભલે પધારો. ઘણા સારા આવનારા આવ્યા. દરવાજો ખોલવામાં આવ્યો. જ્યારે હું ઉપર પહોંચ્યો ત્યારે ત્યાં હઝરત આદમ (અલ.) દેખાયા. જિબ્રઈલ (અલ.)એ કહ્યું : આ તમારા પિતા આદમ (અલ.) છે. એમને સલામ કરો. મેં તેમને સલામ કરી. તેમણે સલામનો જવાબ આપીને કહ્યું : સારા બેટા અને સારા નબી, ભલે પધારો. ત્યાર પછી જિબ્રઈલ ચઢીને બીજા આસ્માન પાસે ગયા અને દરવાજો ખોલવા જણાવ્યું. પૂછવામાં આવ્યું, કોણ છે ? જવાબ મળ્યો : જિબ્રઈલ. પૂછવામાં આવ્યું, બીજું કોણ છે ? જિબ્રઈલે કહ્યું : મુહમ્મદ. પૂછવામાં આવ્યું, શું તમને તેમને લેવા માટે મોકલવામાં આવ્યા હતા ? જિબ્રઈલે કહ્યું : હા. અવાજ આવ્યો : ભલે પધારો. ઘણા સારા આવનારા આવ્યા. દરવાજો ખુલ્યો. હું ઉપર ગયો. ત્યાં હઝરત ઈસા અને હઝરત યહયા (અલ.)ને જોયા.

ઈસા અને યહયા (અલ.) પરસ્પર મસીયાઈ ભાઈ હતા. જિબ્રઈલે કહ્યું : આ ઈસા અને યહયા છે. એમને સલામ કરો. મેં સલામ કરી. બંનેએ સલામનો જવાબ આપીને કહ્યું : સારા ભાઈ અને સારા નબી, ભલે પધારો. ત્યાર પછી જિબ્રઈલ મને ત્રીજા આસ્માન સુધી ચઢાવીને લઈ ગયા અને દરવાજો ખોલવા જણાવ્યું. પૂછવામાં આવ્યું કે, કોણ છે ? જવાબ મળ્યો : જિબ્રઈલ. પૂછવામાં આવ્યું : તમારી સાથે બીજું કોણ છે ? કહ્યું : મુહમ્મદ. પૂછવામાં આવ્યું : શું તમને એમને લેવા માટે મોકલવામાં આવ્યા હતા ? જિબ્રઈલે કહ્યું : હા. અવાજ આવ્યો : ભલે પધારો, ઘણા સારા આવનારા આવ્યા. દરવાજો ખુલ્યો. હું ઉપર ગયો. ત્યાં હઝરત યૂસુફ (અલ.)ને જોયા. જિબ્રઈલે કહ્યું : આ યૂસુફ છે, એમને સલામ કરો. મેં સલામ કરી. તેમણે સલામનો જવાબ આપીને કહ્યું : સારા ભાઈ અને સારા નબી, ભલે પધારો. ત્યાર પછી જિબ્રઈલ મને ચોથા આસ્માન સુધી ચઢાવીને લઈ ગયા. તેમણે દરવાજો ખોલવા જણાવ્યું. પૂછવામાં આવ્યું કે, કોણ છે ? જવાબ મળ્યો : જિબ્રઈલ. પૂછવામાં આવ્યું, તમારી સાથે બીજું કોણ છે ? જિબ્રઈલે કહ્યું : મુહમ્મદ. પૂછવામાં આવ્યું : શું તમને તેમને લેવા માટે મોકલવામાં આવ્યા હતા ? જિબ્રઈલે કહ્યું : હા. અવાજ આવ્યો : ભલે પધારો,

ઘણા સારા આવનારા આવ્યા. દરવાજો ખુલ્યો. હું ઉપર ગયો. ત્યાં હઝરત ઈદરીસ (અલ.)ને જોયા. જિબ્રઈલે કહ્યું : આ ઈદરીસ છે. એમને સલામ કરો. મેં સલામ કરી. તેમણે સલામનો જવાબ આપીને કહ્યું : સારા નબી અને સારા લાઈ, લલે પધારો. પછી જિબ્રઈલ મને પાંચમા આસ્માન સુધી ચઢાવીને લઈ ગયા. તેમણે દરવાજો ખોલવા જણાવ્યું. પૂછવામાં આવ્યું, કોણ છે ? જવાબ મળ્યો : જિબ્રઈલ. પૂછવામાં આવ્યું, તમારી સાથે બીજું કોણ છે ? જિબ્રઈલે કહ્યું : મુહમ્મદ. પૂછવામાં આવ્યું, શું તમને તેમને લેવા માટે મોકલવામાં આવ્યા હતા ? જિબ્રઈલે કહ્યું : હા. અવાજ આવ્યો : લલે પધારો, સારા આવનારા આવ્યા. દરવાજો ખુલ્યો. હું ઉપર ગયો. ત્યાં હઝરત હાઝન (અલ.)ને જોયા. જિબ્રઈલે કહ્યું : આ હાઝન (અલ.) છે. એમને સલામ કરો. મેં સલામ કરી. તેમણે સલામનો જવાબ આપીને કહ્યું : સારા નબી અને સારા લાઈ, લલે પધારો. પછી જિબ્રઈલે મને છઠા આસ્માન સુધી ચઢાવીને લઈ ગયા અને દરવાજો ખોલવા જણાવ્યું. અવાજ આવ્યો, કોણ છે ? જવાબ મળ્યો : જિબ્રઈલ. પૂછવામાં આવ્યું, તમારી સાથે બીજું કોણ છે ? જિબ્રઈલે કહ્યું : મુહમ્મદ. પૂછવામાં આવ્યું : તમને એમને લેવા માટે મોકલવામાં આવ્યા હતા ? જિબ્રઈલે કહ્યું : હા. અવાજ આવ્યો : લલે પધારો,

ઘણા સારા આવનારા આવ્યા. હું ઉપર ગયો. ત્યાં હઝરત મૂસા (અલ.)ને જોયા. જિબ્રઈલે કહ્યું : આ મૂસા (અલ.) છે, તેમને સલામ કરો. મેં સલામ કરી. તેમણે સલામનો જવાબ આપીને કહ્યું : સારા લાઈ અને સારા નબી, લલે પધારો. ત્યાંથી જ્યારે હું આગળ વધ્યો ત્યારે મૂસા (અલ.) રડવા લાગ્યા. પૂછવામાં આવ્યું, તમે કેમ રડો છો ? મૂસા (અલ.)એ કહ્યું : એટલા માટે રડું છું કે, એક યુવાન છોકરો જેને મારા પછી નબી બનાવીને મોકલવામાં આવ્યો તેની ઉમ્મતના માણસો મારી ઉમ્મત કરતાં વધારે જન્મતાં દાખલ થશે. પછી જિબ્રઈલ મને સાતમા આસ્માન સુધી ચઢાવીને લઈ ગયા અને દરવાજો ખોલવા જણાવ્યું. પૂછવામાં આવ્યું, કોણ છે ? જવાબ મળ્યો : જિબ્રઈલ. પૂછવામાં આવ્યું, તમારી સાથે બીજું કોણ છે ? જિબ્રઈલે કહ્યું : મુહમ્મદ. પૂછવામાં આવ્યું, તમને તેમને લેવા માટે મોકલવામાં આવ્યા હતા ? જિબ્રઈલે કહ્યું : હા. અવાજ આવ્યો : લલે પધારો, ઘણા સારા આવનારા આવ્યા. જ્યારે હું ઉપર ગયો ત્યારે હઝરત ઈબ્રાહીમ (અલ.)ને ત્યાં જોયા. જિબ્રઈલે કહ્યું : આ તમારા પિતા ઈબ્રાહીમ છે. એમને સલામ કરો. મેં સલામ કરી. તેમણે સલામનો જવાબ આપીને કહ્યું : સારા બેટા અને સારા નબી, લલે પધારો. ત્યાર પછી મને

‘સિદરતુલ મુન્તહા’ સુધી લઈ જવામાં આવ્યો. મેં જોયું કે, તે ઝાડના બોર એવા હતાં જેમકે હજરના માટલાં, અને પાંદડાં એવા હતાં જેમકે હાથીના કાન. જિબ્રીલે કહ્યું : આ સિદરતુલ મુન્તહા છે. મેં ત્યાંથી ચાર નહેરો નીકળતી જોઈ. બે ખુલ્લી અને બે ગુપ્ત. મેં પૂછ્યું : જિબ્રીલ, આ શું છે ? તેમણે કહ્યું : ગુપ્ત નહેરો તો જન્મતમાં છે અને ખુલ્લી નહેરો નાઈલ અને કુરાત છે. ત્યાર પછી મને ‘બયતુલ મઅમૂર’ બતાવવામાં આવ્યું. પછી એક વાસણમાં શરાબ, એકમાં દૂધ અને એકમાં મધ મારી સામે લાવવામાં આવ્યું. મેં દૂધ લઈ લીધું. જિબ્રીલે કહ્યું : આ દૂધ દીને ફીતરત (ઈસ્લામ) પર છે. એ જ દીન પર આપ અને આપની ઉમ્મતવાળા છે. ત્યાર પછી મારા પર દરરોજ પચાસ નમાઝો ફરજ કરવામાં આવી. જ્યારે હું ત્યાંથી પાછો ફર્યા ત્યારે હઝરત મૂસા (અલ.) તરફથી પસાર થયો. મૂસા (અલ.)એ પૂછ્યું, આપને શું હુકમ થયો ? મેં જવાબ આપ્યો કે, દરરોજ પચાસ નમાઝોનો. મૂસા (અલ.)એ કહ્યું : આપની ઉમ્મત દરરોજ પચાસ નમાઝો નહીં પઢી શકે. ખુદાની કસમ ! મને લોકોનો અનુભવ થઈ ચુક્યો છે. બની ઈસ્રાઈલને હું સારી રીતે અજમાવી ચુક્યો છું. આપ ખુદા તઆલા પાસે પાછા જાઓ અને તમારી ઉમ્મત માટે ઘટાડવાની વિનંતી કરો. હું પાછો ગયો

ત્યારે અલ્લાહ તઆલાએ દસ નમાઝો ઓછી કરી દીધી, પરંતુ હઝરત મૂસા (અલ.) પાસે હું આવ્યો ત્યારે તેમણે ફરી તે જ વાત કરી. હું બીજી વાર પાછો ગયો. ખુદા તઆલાએ બીજી દસ નમાઝો ઓછી કરી દીધી. હું મૂસા (અલ.) પાસે આવ્યો. તેમણે ફરી તે જ વાતચીત કરી. હું ફરી પાછો ગયો. ખુદા તઆલાએ બીજી દસ નમાઝો ઓછી કરી દીધી. હું મૂસા (અલ.) પાસે ગયો. તેમણે ફરીથી તે જ વાતચીત કરી. હું પાછો ગયો. દરરોજ દસ નમાઝોનો મને હુકમ આપવામાં આવ્યો. હું મૂસા (અલ.) પાસે આવ્યો. તેમણે તે જ વાતચીત કરી. હું પાછો ગયો. છેવટે પાંચ નમાઝોનો હુકમ થયો. હું મૂસા (અલ.) પાસે આવ્યો. મૂસા (અલ.)એ પૂછ્યું, હવે આપને શું હુકમ થયો ? મેં કહ્યું : પાંચ નમાઝોનો. મૂસા (અલ.)એ કહ્યું : આપની ઉમ્મત દરરોજ પાંચ નમાઝો પઢવાની પણ શક્તિ ધરાવતી નથી. મને લોકોનો અનુભવ થયો છે. બની ઈસ્રાઈલ સાથે ખૂબ કામ પડ્યું છે. આપ ખુદા તઆલા પાસે પાછા જાઓ અને તેને તમારી ઉમ્મત માટે ઓછી કરવાની વિનંતી કરો. મેં જવાબ આપ્યો કે, અલ્લાહ તઆલાને હું ઘણી વિનંતીઓ કરી ચૂક્યો. હવે મને શરમ આવે છે. હું (અલ્લાહના હુકમથી) રાજી અને એને માનું છું. જ્યારે હું મૂસા (અલ.) પાસેથી આગળ વધ્યો ત્યારે અવાજ આવ્યો : મેં

મારી ફર્જ બજાવી અને મારા બંદાઓ માટે મેં ઓછી કરી.

(૧૧૦/૪૧૭૭) હઝરત ઇબ્ને અબ્બાસ (રદિ.) કહે છે કે, આયત વમા જઅલ્ન ફૂઅ્ય લલતી અરઝનાકહા ઇલ્લા ફિતનત લિલ્નાસિ માં 'ફૂઅ્ય'માંથી આંખોનું સ્વપ્ન મુરાદ છે કિંવા આંખે જોયેલું સ્વપ્ન મુરાદ છે, જે રસૂલુલ્લાહ (સલ.)ને રાત્રે બતાવવામાં આવ્યું હતું જે રાત્રે હુઝૂર (સલ.)ને બયતુલ મુકદ્દસ મોકલવામાં આવ્યા હતા. અશશજરતલ મલહિનત ફીલ ફુઅીન થી 'ઝક્કુમ'નું ઝાડ મુરાદ છે.

અનસારના પ્રતિનિધિઓનું રસૂલુલ્લાહ (સલ.)ની સેવામાં મક્કામાં હાજર થવાનું વર્ણન અને બૈઅતે અકબાનો ઉલ્લેખ

(૧૧૧/૪૧૭૮) હઝરત કઅબ કહે છે : બૈઅતે અકબાની રાત્રે હું હુઝૂર (સલ.)ની સેવામાં હાજર હતી, જ્યારે કે અમે બધા મળીને ઇસ્લામ માટે વચનબદ્ધ થયા હતા. હું આ બૈઅત સમાન બદરની લડાઈમાં શામિલ થવાને પણ ગણતો નથી, જો કે બદરનો બનાવ લોકોમાં એનાથી ઘણો વધારે મશહૂર છે.

(૧૧૨/૪૧૭૯) હઝરત જાબિર (રદિ.) કહે છે કે, અકબાની રાત્રે મારા બંને મામાઓ મને લઈને હાજર

થયા હતા.

(૧૧૩/૪૧૮૦) હઝરત જાબિર (રદિ.) કહે છે : હું, મારા પિતા અને મારા મામા બધા બૈઅતે અકબા કરનારા છીએ.

(૧૧૪/૪૧૮૧) હઝરત ઉબાદા ઇબ્ને સામિત કહે છે : હુઝૂર (સલ.)ની આજુબાજુ સહાબાની જમાઅત હાજર હતી. આપ ફરમાવી રહ્યા હતા : આવો અને એવી શરતે મારી બૈઅત કરો કે, અલ્લાહની સાથે કોઈને ભાગીદાર નહીં બનાવો. ચોરી નહીં કરો. વ્યભિચાર નહીં કરો. પોતાની ઔલાદને મારી નહીં નાખો. ખુલ્લમ ખુલ્લો કોઈના ઉપર આક્રોષ મૂકશો નહીં. ભલાઈના કામમાં મારી નાફરમાની નહીં કરો. તમારામાંથી જે માણસ આ વાતો પૂરી કરશે તેનો સવાબ અલ્લાહના ઝિમ્મે છે અને જે માણસ આમાંથી કોઈ કામ કરી બેસશે, પછી દુનિયામાં જ તેને શિક્ષા મળશે તો તેના માટે કફ્ફારો થઈ જશે અને જો કોઈ કામ (એમાંનું) કર્યું અને અલ્લાહ તઆલાએ તેની એબ છુપાવી તો હવે તેનો મામલો અલ્લાહના હવાલે છે. તેને જોઈએ તો અઝાબ આપે અને જોઈએ તો માફ કરે. હઝરત ઉબાદા કહે છે : મેં આ શરતો પર હુઝૂરની બૈઅત કરી હતી.

(૧૧૫/૪૧૮૨) હઝરત ઉબાદા ઇબ્ને સામિત કહે છે : હું તે પ્રતિનિધિઓમાંથી

હું જેમણે રસૂલુલ્લાહ (સલ.)ની બૈઅત કરી હતી. આ શરતોએ હુજૂરની બૈઅત કરી હતી કે, ખુદાની સાથે કોઈને ભાગીદાર નહીં બનાવીએ. વ્યભિચાર નહીં કરીએ. ચોરી નહીં કરીએ. કોઈને નાહક કતલ નહીં કરીએ. લૂંટમાર નહીં કરીએ અને નાફરમાની નહીં કરીએ. આ બૈઅત અમે જન્મતના બદલામાં કરીએ છીએ. જો હવે અમે આ કામોમાંથી કોઈ કામ કરીએ તો તેનો ચુકાદો અલ્લાહના હવાલે છે.

રસૂલુલ્લાહ (સલ.)નું મદીનામાં આગમન અને હઝરત આઇશા સાથે નિકાહ અને એકાંતવાસ કરવો

(૧૧૬/૪૧૮૩) હઝરત આઇશા (રદિ.) કહે છે : મારી છ વરસની ઉંમર હતી ત્યારે રસૂલુલ્લાહ (સલ.)એ મારી સાથે નિકાહ કર્યા. જ્યારે અમે મદીના ગયા ત્યારે બની હારિસના મહોલ્લામાં ઉતર્યા. ત્યાં જઈને મને તાવ આવ્યો. માથાના વાળ ખરી ગયા. પછી જ્યારે તાવ મટી ગયો ત્યારે એટલા વાળ ઉગ્યા કે, હવે ખભાઓ પર પડ્યા છે. એક દિવસ મારી માં ઉમ્મે રુમાન મારી પાસે આવ્યાં. તે વખતે હું એક ઝુલામાં બેઠી હતી. સખીઓ મારી પાસે હતી. માંએ મને અવાજ દીધો. હું તેમની પાસે ગઈ, પરંતુ કંઈ ખબર ન હતી કે તેમનો શું

ઈરાદો છે. તેમણે મારો હાથ પકડીને ઘરના દરવાજા પાસે લાવીને ઉભી કરી દીધી. હું હાંફતી હતી. જ્યારે થોડી વારે રાહત થઈ અને શ્વાસ થંભ્યો ત્યારે માંએ પાણી લઈને માં મોં અને માથું મસળીને ધોવડાવ્યું અને ઘરમાં દાખલ કરી દીધી. ત્યાં થોડીક અનસારી ઓરતો બેઠી હતી. દરેકે કહ્યું : સાડે થાય, મુબારક થાય, નેક શુકન થાય. માં મને તેમના હવાલે કરીને ચાલ્યાં ગયાં. તેમણે મને સારી રીતે શણગારી. ચાશ્તના સમયે રસૂલુલ્લાહ (સલ.) આવ્યા. જેનાથી મને લય લાગ્યો, પરંતુ ઓરતોએ મને હુજૂરના હવાલે કરી દીધી. તે વખતે મારી ઉંમર નવ વરસની હતી.

(૧૧૬/૪૧૮૩) હુજૂરે પુરનુર (સલ.)ની પાક બીબીઓ પૈકી ૮ અને ૧૧ નો મતભેદ છે. હઝરત સવદ્ધ તથા હઝરત મારીયહને બાદ કરતાં ૮ રહી જાય છે. જેમાંથી ૧૦ બીબીઓ બેવા તથા તલાક શુદ્ધ હતાં. ફક્ત હઝરત આયશા (રદિ.) કુવારાં અને ગેર શાદી શુદ્ધ હતાં. જેમની ઉંમર હદીસ આદેશ મુજબ નિકાહ વખતે ૬ વર્ષની અને રૂખસતી વખતે ૮ વર્ષની હતી. જેનાથી એ અર્થઘટન ન કરવું કે આપે (સલ.) પોતાની પુત્રી સમાન ઓરત સાથે શાદી કરી. જેમ કે અમુક બેદીન લોકોનું સમજવું છે, જે ગલત છે. કેમ કે ઇસ્લામમાં છોકરી ૮ વર્ષે પણ બાલીગ થઈ શકે છે. જ્યારે કે શુદ્ધ ખોરાક તથા આબોહવા સારી હોય, અને બેશક અરબસ્તાનની આબોહવા તથા ખોરાક સારામાં સારો કહેવાય. વળી ઓરતોમાં દીન ફેલાવવા માટે આપ (સલ.)ને આવાં હોશિયાર ઓરતની પણ જરૂર હતી. [ફક્ત અલ્લાહ તઆલા વધુ જાણનાર છે.]

(૧૧૭/૪૧૮૪) હઝરત આઈશા (રદિ.) કહે છે : રસૂલુલ્લાહ (સલ.)એ મને કહ્યું કે, મને સ્વપ્નમાં બે વાર તારી શિકલ બતાવવામાં આવી. મને ખયાલ આવે છે કે, તે વખતે તો રેશમી કપડાં પહેર્યા હતાં અને (ફરિશ્તો) કહી રહ્યો હતો કે, આ તમારી પત્ની છે. જોઈ લો. મેં જોયું તો તારી શિકલ દેખાઈ. મેં કહ્યું કે, જો આ સ્વપ્ન અલ્લાહ તઆલા તરફથી હશે તો તે તેને પૂરું કરશે.

(૧૧૮/૪૧૮૫) હઝરત ઉરવા કહે છે કે, હિજરતના ત્રણ વરસ પહેલાં હઝરત ખદીજા (રદિ.)ની વફાત થઈ હતી. લગભગ બે વરસ (હઝરત આઈશા સાથે નિકાહ કરતાં પહેલાં) હુઝૂરે મદીનામાં વસવાટ કર્યો. પછી હઝરત આઈશા (રદિ.) સાથે નિકાહ કર્યો. તે વખતે હઝરત આઈશાની ઉંમર ૬ વરસની હતી અને એકાંતવાસ વખતે તેમની ઉંમર નવ વરસની હતી.

રસૂલુલ્લાહ (સલ.) અને સહાબાનું વતન છોડીને મદીના જવું

(૧૧૯/૪૧૮૬) હઝરત અબ્દુલ્લાહ ઇબ્ને ઝેદ અને અબૂ હુરૈરા (રદિ.) કહે છે : હુઝૂર (સલ.)એ ફરમાવ્યું : જો હિજરત ન હોત તો હું અનસારમાંનો એક માણસ હોત.

(૧૨૦/૪૧૮૭) હઝરત અબૂ મૂસા કહે છે : હુઝૂર (સલ.)એ ફરમાવ્યું : મેં સ્વપ્નમાં જોયું હતું કે, હું મક્કાથી વતન છોડીને એવી ઝમીનમાં જઈ રહ્યો છું જ્યાં ખજુરીઓના પુષ્કળ ઝાડ છે. મને વિચાર આવ્યો કે, એ જગ્યા યમામા અથવા હજર છે, પરંતુ એ તો મદીના-યસ્રિબ નીકળ્યું.

(૧૨૧/૪૧૮૮) હઝરત અબૂ વાઈલ કહે છે : અમે ખબ્બાબ (રદિ.)ની ખબર લેવા માટે ગયા ત્યારે તેમણે કહ્યું : અમે હુઝૂર (સલ.)ની સાથે માત્ર અલ્લાહને રાજી રાખવા માટે વતન છોડ્યું. એટલે અમારો સવાબ અલ્લાહના જિમ્મે થઈ ગયો, પરંતુ અમારામાંના કેટલાક લોકો (દુન્યવી-ભૌતિક) હિસ્સો લીધા વગર ચાલ્યા ગયા. જેમકે મુસ્અબ ઇબ્ને ઉમૈર ઉહદની લડાઈના દિવસે શહીદ થઈ ગયા અને એક કાબરચીતરો કામળો છોડી ગયા. જો તેનાથી અમે તેમનું માથું ઢાંકતા હતા તો પગ ખુલી જતા હતા અને પગ ઢાંકતા હતા તો માથું ખુલી જતું હતું. છેવટે રસૂલુલ્લાહ (સલ.)એ હુકમ આપ્યો કે, માથું ઢાંકી દઈએ અને પગ પર ઈંજબિર ઘાસ નાખીએ. હા, અમારામાંના કેટલાક લોકો એવા પણ છે કે, તેમના માટે ફળો પાકી ગયા અને તેઓ તે લીણી રહ્યા છે.

(૧૨૨/૪૧૮૯) હઝરત ઉમર (રદિ.) કહે છે : હુઝૂર (સલ.)એ ફરમાવ્યું

કે, બધા કામોનો આધાર નિયત પર છે. એટલે જે માણસની હિજરત દુનિયા મેળવવા અથવા કોઈ ઓરત સાથે નિકાહ કરવા માટે હોય તો તેની હિજરતનું ફળ તે જ હશે જે હિજરત પાછળનો તેનો હેતુ હશે અને જે માણસની હિજરત અલ્લાહ અને રસૂલ માટે હશે તેની હિજરત અલ્લાહ અને રસૂલ માટે હશે.

(૧૨૩/૪૧૮૦) હઝરત અબ્દુલ્લાહ ઇબ્ને ઉમર (રદિ.) કહે છે કે, મક્કાના વિજય પછી હિજરતનો હુકમ બાકી રહ્યો નથી.

(૧૨૪/૪૧૮૧) અતા ઇબ્ને અબી રબાહ કહે છે : હું ઉબૈદ ઇબ્ને ઉમૈર સાથે હઝરત આઈશા (રદિ.) પાસે ગયો અને હિજરતનો હુકમ પૂછ્યો. તેમણે કહ્યું : આજે હિજરતનો હુકમ બાકી રહ્યો નથી. કારણ કે, પહેલાં તો મુસીબતમાં સપડાવવાના ભયથી મુસલમાન પોતાનો દીન લઈને અલ્લાહ અને રસૂલ પાસે નાસતા હતા. હાલના સમયમાં અલ્લાહ તઆલાએ ઇસ્લામને વર્ચસ્વવાળો બનાવ્યો. આજકાલ જેવી રીતે અને જ્યાં ઇચ્છે ત્યાં માનવી પોતાના પાલનહારની ઇબાદત કરી શકે છે. હા, જિહાદ અને (જિહાદની) નિયત બાકી છે.

(૧૨૫/૪૧૮૨) હઝરત આઈશા (રદિ.) કહે છે : હઝરત સઅદે કહ્યું હતું : એય અલ્લાહ ! તું જાણે છે કે, જે

લોકોએ તારા રસૂલને જુઠલાવ્યા અને તેમને (વતનમાંથી) કાઢ્યા તેમની સાથે જિહાદ કરવાનો મને એટલો શોખ છે કે, બીજા કોઈ સાથે લડવાનો એટલો નથી, પરંતુ મારા અલ્લાહ મારો ખયાલ છે કે, તે અમારી અને તેમની વચ્ચેથી લડાઈ દૂર કરી દીધી છે.

(૧૨૬/૪૧૮૩) હઝરત ઇબ્ને અબ્બાસ (રદિ.) કહે છે કે, રસૂલુલ્લાહ (સલ.) થાળીસ વરસની વયે નબી બન્યા. પછી તેર વરસ મક્કામાં વસવાટ કર્યો. વહી આવતી રહી. ત્યાર પછી વતન છોડવાનો હુકમ થયો ત્યારે દસ વરસ હિજરતની હાલતમાં રહ્યા. છેવટે ૬૩ વરસની વયે વક્કાત થઈ.

(૧૨૭/૪૧૮૪) હઝરત ઇબ્ને અબ્બાસ (રદિ.) કહે છે કે, રસૂલુલ્લાહ (સલ.) મક્કામાં (નુબુવ્વત પછી) તેર વરસ રહ્યા હતા. ૬૩ વરસની વયે આપની વક્કાત થઈ.

(૧૨૮/૪૧૮૫) હઝરત અબૂ સઈદ ખુદરી (રદિ.) કહે છે : એક દિવસ મિમ્બર પર હુઝૂર (સલ.)એ ફરમાવ્યું કે, અલ્લાહ તઆલાએ એક બંદાને દુનિયા અને આખિરતમાંથી એકને પસંદ કરી લેવાનો અધિકાર આપ્યો. તેણે આખિરત પસંદ કરી. હઝરત અબૂ બક્ર (રદિ.) આ સાંભળીને રડવા લાગ્યા અને કહ્યું : હુઝૂર પર અમારા માંબાપ કુરબાન. અમને

એમના વિષે નવાઈ લાગી. લોકો કહેવા લાગ્યા : આ ડોસાને જુઓ, રસૂલુલ્લાહ (સલ.) તો એક બંદાની હાલત બયાન કરી રહ્યા છે કે, તેને ખુદા તઆલાએ દુનિયા અને આખિરતમાંથી એકને પસંદ કરી લેવાનો અધિકાર આપ્યો અને એ કહી રહ્યો છે કે, હુઝૂર પર મારા માંબાપ કુરબાન, પરંતુ પાછળથી ખબર પડી કે, તે બંદા રસૂલુલ્લાહ (સલ.) જ હતા જેમને અધિકાર આપવામાં આવ્યો હતો. હઝરત અબૂબક (રદિ.) રસૂલુલ્લાહ (સલ.)ને અમારા કરતાં વધારે સારી રીતે ઓળખતા હતા. રસૂલુલ્લાહ (સલ.)એ કહ્યું હતું કે, મારો સાથ આપવા અને માલ ખર્ચવાની દ્રષ્ટિએ જે માણસનો મારા પર સૌથી વધારે ઉપકાર છે તે અબૂબક છે. જો મારી ઉમ્મતમાંથી હું કોઈને જીગરી દોસ્ત બનાવત તો અબૂબકને બનાવત, પરંતુ ઇસ્લામી દોસ્તી જ પુરતી છે. અબૂબકની બારી સિવાય દરેક માણસની બારી મસ્જિદમાંથી બંધ કરી દેવામાં આવે.

(૧૨૮/૪૧૯૬) હઝરત આઈશા (રદિ.) કહે છે : હું જ્યારથી સમજતી થઈ ત્યારથી મારા માં-બાપને ઇસ્લામ ધર્મનું અનુકરણ કરતા જોયા. કોઈ દિવસ એવો જતો ન હતો કે, દિવસના બંને ભાગોમાં કિંવા સવાર-સાંજ રસૂલુલ્લાહ (સલ.) અમારા ઘેર ન આવતા હોય, પરંતુ જ્યારે મુસલમાનોને વધારે તકલીફ

આપવાનું શરૂ થયું ત્યારે હઝરત અબૂબક હબસા તરફ હિજરત કરવાના ઈરાદાથી નીકળ્યા. ‘બરકુલ ગિમાદ’ સ્થળે કારા કબીલાનો સરદાર ઇબ્ને દગિના મળ્યો અને પૂછ્યું : અબૂબક, ક્યાંનો ઈરાદો છે ? હઝરત અબૂબકે કહ્યું : મારી કોમે મને કાઢી મૂક્યો. હવે હું ઈચ્છું છું કે, પૃથ્વીનો પ્રવાસ શરૂ કરું અને મારા પાલનહારની ઈબાદત કરું. ઇબ્ને દગિનાએ કહ્યું : અબૂબક, તારા જેવો માણસ ન તો પોતે વતન છોડી શકે છે ન વતનમાંથી કાઢી શકાય છે. તું નાદારોની મદદ કરે છે. સગાઓ સાથે સદ્વર્ત્તાવ કરે છે. લોકોનો ભાર પોતે ઉઠાવે છે. મહેમાનોની મહેમાની કરે છે અને ખરેખરી મુસીબતના વખતે લોકોની મદદ કરે છે. હું તારા આશ્રયની જવાબદારી લઉં છું. પાછો જા અને તારા શહેરમાં તારા પાલનહારની ઈબાદત કર. હઝરત અબૂબક પાછા ફર્યા. ઇબ્ને દગિના પણ તેમની સાથે આવ્યો. સાંજના સમયે કુરેશના સરદારો પાસે આંટો માર્યો અને કહેવા લાગ્યો કે, અબૂબક ન પોતે વતન છોડી શકે છે ન તેને કોઈ કાઢી શકે છે. શું તમે એવા માણસને કાઢો છો જે નાદારોની મદદ કરે છે, સગાઓ સાથે સદ્વર્ત્તાવ કરે છે, લોકોનો ભાર પોતે ઉઠાવે છે, મહેમાનોની મહેમાની કરે છે અને ખરેખરી મુસીબતમાં લોકોની મદદ કરે છે ? કુરેશે આ સાંભળીને ઇબ્ને

દગિનાનો આશ્રય રદ કર્યો નહીં. તેઓ કહેવા લાગ્યા : વારૂ, તમે અબૂબક્રને કહી દો કે, પોતાના ઘરમાં પોતાના પાલનહારની ઇબાદત કરે. ત્યાં જ નમાઝ પઢે અને જે કંઈ ચાહે તે પઢે. અમને તકલીફ ન આપે અને એની જાહેરાત ન કરે. કારણ કે, અમને ભય છે કે, ક્યાંક એના લીધે અમારી ઓરતો અને અમારા બાળકો ભટકી ન જાય. ઇબ્ને દગિનાએ હઝરત અબૂબક્રને આ વાત કહી. થોડી મુદત સુધી હઝરત અબૂબક્ર અલ્લાહ તંઆલાની ઇબાદત પોતાના ઘરમાં કરતા રહ્યા. નમાઝ જાહેરમાં પઢતા ન હતા. પોતાના ઘર સિવાય બીજે ક્યાંય કુર્આન પઢતા ન હતા. થોડાક દિવસ પછી હઝરત અબૂબક્રના મનમાં વિચાર આવ્યો અને તેમણે પોતાના ઘરના યોગાનમાં એક મસ્જિદ બનાવી. તેમાં જ નમાઝ અને કુર્આન પઢતા રહ્યા. મુશ્શિરકોની ઓરતો અને બાળકો હઝરત અબૂબક્રની આજુબાજુ લેગાં થતાં હતાં અને હઝરત અબૂબક્રને (પઢતાં) જોઈને ખુશ થતાં હતાં. હઝરત અબૂબક્ર કુર્આન પઢતી વખતે ખૂબ રડતા હતા. આંખો કાબૂમાં રહેતી ન હતી. કુરેશના સરદારો આ વાતથી ગભરાયા અને ઇબ્ને દગિનાને તેડાવ્યો. જ્યારે ઇબ્ને દગિના આવ્યો ત્યારે કહેવા લાગ્યા : અમે તમારા આશ્રય આપવાના કારણે અબૂબક્રને એવી શરતે આશ્રય આપ્યો હતો કે, પોતાના

પાલનહારની ઇબાદત ઘરમાં કરે. અબૂબક્રે એનાથી આગળ જઈને ઘરના યોગાનમાં એક મસ્જિદ બનાવી અને ખુલ્લમખુલ્લા એમાં નમાઝ અને કુર્આન પઢવા લાગ્યા. અમને ભય છે કે, ક્યાંક અમારી સ્ત્રીઓ અને બાળકો ભટકી ન જાય. એટલે તમે અબૂબક્રને મના કરો. જો મકાનમાં તેઓ પોતાના પરવરદિગારની ઇબાદત કરી શકતા હોય તો કરે અને જો જાહેર રીતે કરવા માંગે તો એમને આપેલો આશ્રય પાછો લઈ લો. કારણ કે, અમે તમારા વચનનો લંગ કરવાનું ખરાબ સમજીએ છીએ, પરંતુ અબૂબક્રને ખુલ્લમખુલ્લા આ કામ નહીં કરવા દઈએ. ઇબ્ને દગિના હઝરત અબૂબક્ર પાસે ગયો અને કહેવા લાગ્યો : તમને ખબર છે કે, કંઈ શરતે મેં કુરેશ સાથે કરાર કર્યા હતા. એટલે ક્યાં તો તમે તેનું પાલન કરો અથવા તો મારી જવાબદારી મને પાછી આપી દો. કારણ કે, આ વાત હું પસંદ કરતો નથી કે, (કાલે) મારા વિષે અરબો કહે કે, જે માણસને મેં આશ્રય આપ્યો હતો અને તેના માટે કરારો કર્યા હતા, તે કરાર તોડી નાખવામાં આવ્યા. હઝરત અબૂબક્રે કહ્યું : હું તમારો આશ્રય તમને પાછો આપું છું અને ખુદાના આશ્રય પર ખુશ છું. હઝરત આઈશા (રદિ.) કહે છે કે, રસૂલુલ્લાહ (સલ.) તે સમયે મક્કામાં જ હતા. આપે મુસલમાનોને કહી દીધું હતું

કે, તમારી હિજરતની જગ્યા મને સ્વપ્નમાં બતાવવામાં આવી છે, જે બે પથરાળ ઝમીનોની વચ્ચે છે અને તેમાં ખજુરીઓના પુષ્કળ ઝાડો છે. જે લોકોએ મદીના તરફ હિજરત કરી હતી તેમણે તો કરી જ હતી. હા, જે લોકો વતન છોડીને હબસા ચાલ્યા ગયા હતા તેઓ પણ મદીના પાછા આવ્યા. હઝરત અબૂબક્રે પણ મદીના જવાની તૈયારી કરી લીધી. રસૂલુલ્લાહ (સલ.)એ કહ્યું : જરા થોભો, આશા છે કે, મને પણ હિજરતની રજા મળશે. હઝરત અબૂબક્રે કહ્યું : મારા માંબાપ કુરબાન, શું હુઝૂરને એની આશા છે ? આપે ફરમાવ્યું : હા. જેથી હઝરત અબૂબક્રે રસૂલુલ્લાહ (સલ.)ને સાથે લેવા માટે રોકાઈ ગયા. બે ઊંટણીઓને બાવળના ઝાડનાં પાંદડાં ખવડાવીને ચાર મહીના સુધી પાળી. એક દિવસ બપોરના સપ્ત તાપ વખતે અમે મકાનમાં બેઠા હતા, એવામાં કોઈએ હઝરત અબૂબક્રેને કહ્યું : રસૂલુલ્લાહ (સલ.) આવ્યા. હુઝૂર મોં લપેટીને એવા વખતે આવ્યા હતા જે આપના આવવાનો વખત ન હતો. હઝરત અબૂબક્રે કહ્યું : મારા માંબાપ હુઝૂર પર કુરબાન, અત્યારે કોઈ અગત્યના કામ અર્થે હુઝૂર આવ્યા છે. હુઝૂરે અંદર આવવાની રજા માંગી. હઝરત અબૂબક્રે રજા આપી ત્યારે અંદર આવીને કહ્યું : આ નજીકના માણસોને દૂર હટાવો. કારણ કે, એક ગુપ્ત વાત

કરવી છે. હઝરત અબૂબક્રે જવાબ આપ્યો : એ તો ફક્ત હુઝૂરના ઘરવાળાં જ છે. આપે ફરમાવ્યું : મને અહીંથી ચાલ્યા જવાની રજા મળી ગઈ. હઝરત સિદ્દીકે કહ્યું : શું સહાબાઓને પણ ? આપે ફરમાવ્યું : હા. હઝરત અબૂબક્રે કહ્યું : યા રસૂલુલ્લાહ ! મારા માંબાપ કુરબાન, આ બંને ઊંટણીઓમાંથી એક આપ લઈ લો. આપે કહ્યું : હું ખરીદી લઉં છું. હઝરત આઈશા કહે છે કે, અમે ખૂબ જ ઉતાવળે બંનેની સફરનો સામાન તૈયાર કરી દીધો. એક થેલીમાં ખાણું તૈયાર કરીને મૂકી દીધું. અસ્માએ પોતાના કમરબંધ (નાળા)નો ટુકડો કાપીને તેનાથી થેલીનું મોં બાંધી દીધું. એ જ કારણે તેમનું નામ 'ઝાતુન્નિતાક' પડી ગયું. હઝરત આઈશા કહે છે : ત્યાર પછી રસૂલુલ્લાહ (સલ.) અને હઝરત અબૂબક્રે સૌર પહાડની ગુફામાં ગયા. ત્યાં ત્રણ રાત-દિવસ છુપાઈ રહ્યા. રાત્રે તેમની પાસે અબ્દુલ્લાહ ઈબ્ને અબૂબક્રે રહેતા હતા. અબ્દુલ્લાહ ઘણા હોશિયાર અને સમજદાર નવયુવાન હતા. પાછલી રાત્રે અબ્દુલ્લાહ મક્કાના કુરેશીઓ પાસે આવતા હતા અને સવાર સુધી તેમની સાથે મક્કામાં જ રહેતા હતા. જેથી ખબર પડે કે, રાત્રે મક્કામાં જ રહ્યા છે. બંને સજ્જનોને હેરાન કરવા માટે જે યોજના ઘડાતી તેને અબ્દુલ્લાહ યાદ રાખતા હતા અને જઈને બંનેને ખબર આપતા હતા, પરંતુ એવા

સમયે જતા હતા જ્યારે પુષ્કળ અંધારું થઈ જતું હતું. હઝરત અબૂબક્રનો આમિર ઇબ્ને કુહૈરા નામે એક ગુલામ હતો. તે તેમની બકરીઓ ચરાવતો હતો. જ્યારે ઇશાની નમાઝ પછી રાત્રીનો એક કલાક પસાર થઈ જતો ત્યારે એક દૂધ દેનારી બકરી તેમની પાસે લઈને જતો. બંને સજ્જનો દૂધ આપનારી બકરીનું ગરમ ગરમ દૂધ રાત્રે પીતા હતા. આમિર ઇબ્ને કુહૈરા પાછલી રાત્રે બકરીઓને અવાજ દઈને ભેગી કરતો અને સવારે બીજા ભરવાડો સાથે ભળી જતો. કોઈને એવી ખબર ન પડતી કે તે રાત્રે ક્યાં હતો ? સતત ત્રણ રાત્રીઓ આ પ્રમાણે કામ કરતો રહ્યો. રસૂલુલ્લાહ (સલ.) અને હઝરત અબૂબક્ર (રદિ.)એ બની દીલમાંના એક માણસને મજૂરીએ રાખ્યો હતો. આ માણસ બની અબ્દ કબીલામાંનો હતો અને રસ્તો ઓળખવામાં નિષ્ણાંત હતો. આસ ઇબ્ને વાઈલની ઔલાદ સાથે કરાર કરતી વખતે હાથ ડુબાડી ચુક્યો હતો. (અરબોનો નિયમ હતો કે, જ્યારે પરસ્પર કોઈ કરાર અંગે કસમ ખાતા હતા ત્યારે લોહી અથવા ખૂશ્બુ વગેરેમાં જમણો હાથ ડુબાડતા હતા.) તે કુરેશના કાફિરોના ધર્મ પર હતો. રસૂલુલ્લાહ (સલ.) અને હઝરત અબૂબક્ર તેને અમાનતદાર બનાવીને બંને ઊંટણીઓ તેના હવાલે કરી દીધી હતી. તેની પાસેથી વચન લઈ લીધું હતું કે, ચોથા દિવસે સવારના સમયે

સૌર પહાડની ગુફા પાસે બંને સવારીઓ લઈ આવજે. ચોથા દિવસે સવારે મજૂર સવારીઓ લઈ આવ્યો અને બંને સજ્જનોને દરિયા કિનારાના રસ્તેથી લઈ જવા લાગ્યો. આમિર ઇબ્ને કુહૈરા પણ સાથે થઈ ગયો. ઝુહરી કહે છે કે, સુરાકા ઇબ્ને માલિકનો ભત્રીજો અબ્દુરહમાન સુરાકાની રિવાયતથી વર્ણન કરતો હતો કે, કુરેશના કાફિરોના પ્રતિનિધિઓ અમારી પાસે આવ્યા અને રસૂલુલ્લાહ (સલ.) તથા હઝરત અબૂબક્રને શહીદ કરવાનો બદલો મુકર્રર કરવા લાગ્યા. કહેવા લાગ્યા કે, જે માણસ તેમને મારી નાખે અથવા ગિરફતાર કરી લે તો તેને અમે આટલો માલ આપીશું. એવામાં એક માણસ આવ્યો અને કહેવા લાગ્યો કે, સુરાકા, મેં દરિયાકાંઠે થોડાક માણસોને જોયા હતા. બેશક, તે મુહમ્મદ અને તેમના સાથીઓ છે. સુરાકા કહે છે : મેં તે માણસના કહેવાથી જાણી લીધું કે, બેશક, તે જ લોકો હશે, પરંતુ મેં તેને કહ્યું કે, તેઓ નહીં હોય. હમણા અમારી સામેથી ફલાણા ફલાણા માણસો ગયા છે, તેઓ હશે. ત્યાર પછી થોડી વાર મજલિસમાં રહીને હું ઉઠી ગયો. ઘેર આવીને લોડીને હુકમ આપ્યો કે, ટેકરાની પાછળથી મારો ઘોડો બહાર કાઢ અને મારા માટે પકડી રાખ. હું ભાલો લઈને ઘરની પાછળથી નીકળ્યો. ભાલાની અણી તો હાથમાં પકડી રાખી અને હાથા

તરફનો ભાગ ઝમીન પર ઘસડતો ચાલ્યો. (જેથી ભાલાનો ચળકાટ કોઈ જોઈ ન શકે અને કોઈ એવું ન સમજી શકે કે, હું ક્યાં જઈ રહ્યો છું.) ઘોડાની પાસે આવીને સવાર થઈને ઘોડાને દોડાવતો એડી મારતો ઉપડ્યો. જ્યારે હું રસૂલુલ્લાહ (સલ.) પાસે પહોંચ્યો ત્યારે મારા ઘોડાનો પગ ભરવાયો અને ઠોકર ખાઈને તે પડ્યો. હું પણ પડ્યો, પરંતુ મેં ઉઠીને ભાથા પર હાથ નાખ્યો અને ફાલ ખોલ્યો કે, હું તેમને નુકસાન પહોંચાડી શકીશ કે નહીં. ફાલમાં એવું તીર નીકળ્યું જે મને ખરાબ લાગ્યું. (કિંવા મનાઈનું તીર નીકળ્યું) મેં તીરોના ફાલ પર અમલ કર્યો નહીં અને ઘોડા પર સવાર થઈને એડી મારતો દોડ્યો અને એટલો નજીક પહોંચી ગયો કે, રસૂલુલ્લાહ (સલ.)ની કિર્આતનો અવાજ મેં સાંભળી લીધો. કારણ કે, રસૂલુલ્લાહ (સલ.)નો નિયમ હતો કે, (રસ્તામાં) પાછું ફરીને જોતા ન હતા. હા, હઝરત અબૂબક્ર વારંવાર પાછું ફરીને જોતા હતા. હું પહોંચ્યો જ હતો, એવામાં ઘોડાના આગળના બંને પગ ઘુંટણ સુધી ઝમીનમાં ધસી ગયા અને હું પડી ગયો. મેં ઘોડાને ધમકાવ્યો, તે ઉઠીને ઉભો થઈ ગયો, પરંતુ ઝમીનમાંથી પગનું નીકળવાનું લગભગ અશકય બની ગયું. ખેર, જ્યારે ઘોડો સીધો ઉભો થઈ ગયો ત્યારે મેં જોયું કે, તેના આગળના પગોની નિશાનીઓ પાસેથી ધુમાડાની જેમ ધૂળ ઉડી અને

આસ્માન તરફ ગઈ. મેં તીરોનો ફાલ ખોલ્યો તો તે જ તીર નીકળ્યું જે મને ગમતું ન હતું. છેવટે મેં તેમને અવાજ દીધો કે, તમને હું સલામતી બખ્શું છું. થોભી જાઓ. તેઓ મારા અવાજથી થોભી ગયા. હું ઘોડા પર સવાર થઈને તેમની પાસે ગયો. જે વખતે મને તેમની પાસે જતાં અટકાવવામાં આવ્યો હતો તે જ વખતે મારા દિલમાં વિચાર આવ્યો હતો કે, ટૂંક સમયમાં જ રસૂલુલ્લાહ (સલ.)નો ધર્મ છવાઈ જશે. એટલે મેં રસૂલુલ્લાહ (સલ.)ને કહ્યું કે, તમારી કોમે તમારા માટે ઈનામ મુકરર કર્યું છે. સારાંશ કે, લોકોના જે વિચારો હતા તેની મેં આપને ખબર આપી. મારા ખાવા પીવાનો સામાન અને ભાથું વગેરે જે કંઈ હતું તે આપની સામે રજુ કર્યું, પરંતુ આપે તેમાંથી કંઈ ઓછું કર્યું નહીં. (કિંવા કંઈ લીધું નહીં.) આ સિવાય બીજી કોઈ ઇચ્છા વ્યક્ત કરી નહીં, પરંતુ એટલું કહ્યું કે, અમારી ખબરને છુપાવી રાખજે. મેં વિનંતી કરી કે, મને સલામતીનું લખાણ લખી આપો. હુઝૂરે આમિર ઇબ્ને કુહૈરાને લખવાનો હુકમ આપ્યો. આમિરે ચામડાના એક ટુકડા પર મને એક લખાણ લખી આપ્યું. ત્યાર પછી આપ રવાના થઈ ગયા. (અને હું પાછો ફર્યો.) ઝુહરી કહે છે : ઉરવા ઇબ્ને ઝુબેર મને કહેતા હતા કે, રસ્તામાં રસૂલુલ્લાહ (સલ.)ને હઝરત ઝુબેર થોડાક મુસ્લિમ

સવારો સાથે સીરિયાથી આવતા મળ્યા. એ લોકો ત્યાં વેપાર અર્થે ગયા હતા. હઝરત ઝુબેરે રસૂલુલ્લાહ (સલ.) અને હઝરત અબૂબક્ર (રદિ.)ને સફેદ કપડાં પહેરાવ્યાં. મદીનાના મુસલમાનોએ જ્યારથી રસૂલુલ્લાહ (સલ.)ના આગમનની ખબર સાંભળી હતી ત્યારથી દરરોજ સવારે શહેર બહાર પથરાળ ઝમીન સુધી આવતા હતા અને રાહ જોયા કરતા હતા. બપોરે ભયંકર ગરમી પડતી ત્યારે પાછા ચાલ્યા જતા હતા. એક દિવસ ખૂબ રાહ જોયા પછી જ્યારે ઘેર પાછા ચાલ્યા ગયા હતા અને એક યહૂદી મદીનાના એક ટેકરા પર પોતાના કામ માટે ચઢ્યો હતો ત્યારે તેણે રસૂલુલ્લાહ (સલ.) અને આપના સહાબાને સફેદ કપડાં પહેરીને આવતા જોયા. કપડાંની સફેદી આગળ મૃગજળની સફેદી પણ ઝાંખી પડી જતી હતી. યહૂદી ધીરજ રાખી શક્યો નહીં અને બરાડી ઉઠ્યો : હે અરબો ! લો, આ તમારું નસીબ છે. જેની તમે રાહ જોઈ રહ્યા હતા. મુસલમાનો તરત હથિયારો લઈને નીકળ્યા અને બરાબર બપોરના સમયે પથરાળ ઝમીનમાં આવીને હુઝૂરને મળ્યા. રસૂલુલ્લાહ (સલ.) બધાને લઈને જમણી બાજુએ વળીને બની અમ્મ બિન ઔફના મહોલ્લામાં ઉતર્યા. આ સોમવારનો દિવસ અને રબીઉલ અવ્વલનો મહિનો હતો. ત્યાં જઈને

રસૂલુલ્લાહ (સલ.) ખામોશ બેસી ગયા. હઝરત અબૂબક્ર (રદિ.) લોકો સાથે મુલાકાત કરવા ઉભા થઈ ગયા. જે અનસારીઓએ રસૂલુલ્લાહ (સલ.)ને જોયા ન હતા તેઓ હઝરત અબૂબક્રની પાસે જ આવતા હતા. (અને તેમને રસૂલ સમજતા હતા.) અહીં સુધી કે, રસૂલુલ્લાહ (સલ.) પર તડકો આવ્યો ત્યારે હઝરત અબૂબક્રે આગળ વધીને હુઝૂર પર પોતાની ચાદરનો છાંયડો કર્યો. લોકોએ તે વખતે રસૂલુલ્લાહ (સલ.)ને ઓળખ્યા. રસૂલુલ્લાહ (સલ.)એ બની અમ્મના મહોલ્લામાં દસ રાતથી વધારે વસવાટ કર્યો. ત્યાં તે મસ્જિદનો પાયો નાખ્યો જેના વિષે **ઉસ્સિસ અલ તકવા** કહેવામાં આવ્યું છે (મસ્જિદે કુબા) એ જ મસ્જિદમાં હુઝૂરે નમાઝ પઢી. પછી ઊંટણી પર સવાર થઈ ગયા અને ચાલતા થયા. લોકો પણ આપની સાથે પગપાળા ચાલ્યા. ઊંટણી જઈને મદીનામાં એવી જગ્યાએ બેસી ગઈ જ્યાં હવે રસૂલુલ્લાહ (સલ.)ની મસ્જિદ છે. તે જગ્યાએ (પહેલેથી) અમુક મુસલમાનો નમાઝ પઢ્યા કરતા હતા. હકીકતમાં એ જગ્યા બે યતીમ છોકરાઓની હતી, જેમનું નામ સહલ અને સુહૈલ હતું. ત્યાં એ બંને છોકરાઓનું ખજૂર સુકવવામાં આવતું હતું. સહલ અને સુહૈલ અસ્અદ ઈબ્ને ઝુશરાની સરપરસ્તીમાં હતા. જ્યારે ત્યાં જઈને ઊંટણી આપમેળે બેસી ગઈ

ત્યારે હુજૂરે કહ્યું : ઇન્શાઅલ્લાહ અમારું રહેઠાણ આ જ રહેશે. ત્યાર પછી આપે બંને છોકરાઓ બોલાવીને મસ્જિદ બનાવવા માટે તે ઝમીનનો ભાવ કર્યો. છોકરાઓએ કહ્યું : યા રસૂલલ્લાહ ! અમે હુજૂરને ભેટ રૂપે આપીએ છીએ. આપે ભેટ સ્વીકારવાનો ઇન્કાર કર્યો અને કીમત આપીને ખરીદી લીધી. પછી ત્યાં એક મસ્જિદ બનાવી. બીજા લોકોની સાથે રસૂલુલ્લાહ (સલ.) પોતે પણ ઈંટો લાવતા હતા અને કહેતા હતા : આ ભાર ખેંચીને ભાર નથી. હે અમારા પાલનહાર ! આ તેના કરતાં ઘણો જ પાક અને સારો છે. પછી કહેતા હતા : એય અલ્લાહ ! આખિરતનો સવાબ હકીકતમાં સવાબ છે. તું અનસાર અને મુહાજિરો પર રહમ કર. ત્યાર પછી હુજૂરે એક અજ્ઞાત મુસલમાનના શે'રો કેહવત રૂપે પઢયા. ઝહુરી કહે છે : આ શે'રો સિવાય હુજૂરે કદી કોઈ શે'ર પૂરો પઢ્યો હોય એવું હદીસોમાં અમને જાણવા મળ્યું નથી.

(૧૩૦/૪૧૮૭) હઝરત અસ્મા (રદિ.) કહે છે : જ્યારે રસૂલુલ્લાહ (સલ.) અને હઝરત અબૂબક્ર (રદિ.)એ મદીના જવાનો ઇરાદો કર્યો ત્યારે મેં આપના માટે ખાણું તૈયાર કર્યું અને મારા પિતાને કહ્યું કે, એને બાંધવા માટે મારી પાસે મારા કમરબંધ સિવાય બીજી કોઈ વસ્તુ નથી. તેમણે કહ્યું : કમરબંધ ફાડી

નાખ. મેં હુકમનું પાલન કર્યું. એ જ કારણે મારું નામ **ઝાતુ ગિન્તાકૈન** (બે કમરબંધવાળી) રાખવામાં આવ્યું.

(૧૩૧/૪૧૮૮) હઝરત બરા કહે છે કે, જ્યારે રસૂલુલ્લાહ (સલ.) મદીના તરફ મોં કરીને ચાલતા થયા ત્યારે સુરાકા ઇબ્ને માલિકે આપનો પીછો કર્યો. હુજૂરે સુરાકા માટે બદલુઆ કરી. તરત સુરાકાનો ઘોડો ઝમીનમાં ધસી ગયો. સુરાકાએ કહ્યું : હું આપને કંઈ નુકસાન પહોંચાડીશ નહીં. આપ મારા માટે ખુદા પાસે દુઆ કરો. હુજૂરે દુઆ કરી. (તેને છુટકારો મળ્યો.) રસ્તામાં હુજૂરને તરસ લાગી. આપ એક ભરવાડ પાસેથી પસાર થયા. હઝરત અબૂબક્ર કહે છે કે, મેં એક પ્યાલું લઈને પીવા લાયક દૂધ દોહ્યું. તે લઈને હુજૂર પાસે ગયો. આપે દૂધ પી લીધું. મને ખુશી થઈ.

(૧૩૨/૪૧૮૯) હઝરત અસ્મા (રદિ.) કહે છે કે, અબ્દુલ્લાહ ઇબ્ને ઝુબેર મારા પેટમાં પૂરી મુદતના હતા, એવી જ હાલતમાં હું મદીના જવા નીકળી. ત્યાં જઈને મસ્જિદે કુબામાં ઉતરી. કુબામાં જ અબ્દુલ્લાહનો જન્મ થયો. ત્યાર પછી હું રસૂલુલ્લાહ (સલ.)ની સેવામાં હાજર થઈ. મેં આપના ખોળામાં અબ્દુલ્લાહને મૂકી દીધો. આપે એક ખજૂર મંગાવીને પોતે ચાવીને અબ્દુલ્લાહના મોંમાં થૂંક્યા. જેથી સૌ પ્રથમ અબ્દુલ્લાહના પેટમાં

રસૂલુલ્લાહ (સલ.)નું થૂંક ગયું. થોડુંક ચાવેલું ખજૂર હુઝૂરે તાળવા સાથે લગાડયું અને બરકતની દુઆ કરી. અબ્દુલ્લાહ સૌપ્રથમ છોકરા હતા જેઓ (મદીનામાં મુહાજિરોને ત્યાં) ઈસ્લામમાં પેદા થયા.

(૧૩૩/૪૨૦૦) હઝરત આઈશા (રદિ.) કહે છે કે, ઈસ્લામમાં (મુહાજિરોનો મદીનામાં) સૌપ્રથમ છોકરો અબ્દુલ્લાહ પેદા થયો. જેને લઈને લોકો રસૂલુલ્લાહ (સલ.) પાસે ગયા. આપે એક ખજૂર લઈને મોંમાં ચાવીને અબ્દુલ્લાહના મોંમાં નાખી. સૌપ્રથમ હુઝૂરનું થૂંક અબ્દુલ્લાહના મોંમાં મુકયું.

(૧૩૪/૪૨૦૧) હઝરત અનસ (રદિ.) કહે છે કે, રસૂલુલ્લાહ (સલ.) હઝરત અબૂબક્રને પોતાની પાછળ ઊંટણી પર બેસાડીને મદીના તરફ મોકલ્યા. ચાલી નીકળ્યા. અબૂબક્ર વૃધ્ધ માનવી હતા. જેમને લોકો ઓળખતા હતા. રસૂલુલ્લાહ (સલ.) યુવાન હતા. આપને લોકો ઓળખતા ન હતા. એટલે રસ્તામાં જ્યારે અબૂબક્રને કોઈ માણસ મળતો અને પૂછતો કે, તમારી આગળ આ કોણ માણસ છે, ત્યારે અબૂબક્ર કહેતા કે, એ માણસ મારો માર્ગદર્શક છે. તે માણસ વિચારતો કે, માર્ગદર્શકનો અર્થ રસ્તો બતાવનાર થાય છે. જો કે હઝરત અબૂબક્રનો હેતુ ભલાઈનો રસ્તો બતાવનાર હતો. એક વાર હઝરત

અબૂબક્રે મોં ફેરવીને જોયું તો એક સવારને આવતો જોયો, જે નજીક આવી પહોંચ્યો હતો. હઝરત અબૂબક્રે હુઝૂરને કહ્યું : યા રસૂલુલ્લાહ ! આ સવાર અમારા સુધી આવી પહોંચ્યો. આપે મોં ફેરવીને જોયું અને કહ્યું : એય અલ્લાહ ! એને ફેંકી દે. સવારનો ઘોડો તરત પડી ગયો, પરંતુ ફરી હણહણતો ઊઠી ગયો. સવારે કહ્યું : યા રસૂલુલ્લાહ ! આપ જે ચાહો તે મને હુકમ આપો. (હું તેનું પાલન કરીશ) આપે ફરમાવ્યું : તમે અહીં જ થોભો. કોઈને અમારી પાસે આવવા દેશો નહીં. (ખુદાની કુદરત જુઓ કે) સવાર દિવસની શરૂઆતમાં તો આપની સાથે લડવા માટે આવ્યો હતો અને દિવસના અંત ભાગમાં પોતાના શસ્ત્રો લઈને હુઝૂરનો પહેરો ભરવા લાગ્યો. રસૂલુલ્લાહ (સલ.) ત્યાંથી રવાના થઈને મદીના આવ્યા અને પથરાળ ઝમીન પર ઉતર્યા. પછી અનસારને બોલાવ્યા. અનસારે હાજર થઈને સલામ કરી અને વિનંતી કરી કે આપ બંને સજ્જનો શાંતિપૂર્વક સવાર થઈ જાઓ. અમે હુકમનું પાલન કરનારા છીએ. રસૂલુલ્લાહ (સલ.) અને હઝરત અબૂબક્ર સવાર થઈ ગયા. અનસારો હથિયારો લઈને આજુબાજુ ચાલવા લાગ્યા. મદીનામાં હોહા થઈ ગઈ કે, અલ્લાહના નબી આવી ગયા, અલ્લાહના નબી આવી ગયા. બધા લોકો ઝાંકી ઝાંકીને જોવા લાગ્યા અને

કહેવા લાગ્યા : અલ્લાહના નબી આવી ગયા, અલ્લાહના નબી આવી ગયા. રસૂલુલ્લાહ (સલ.) સતત આગળ આગળ વધતા રહ્યા. છેવટે અબૂ અય્યૂબના ઘર પાસે જઈને ઉતર્યા. અબ્દુલ્લાહ ઇબ્ને સલામ તે વખતે પોતાની ખજૂરીઓની વાડીમાં ઘરવાળાંઓ માટે ખજૂર તોડી રહ્યા હતા. હુજૂરની વાતોનો અવાજ સાંભળી ખજૂર મૂક્યા વગર હુજૂરની સેવામાં હાજર થયા. આપની વાત સાંભળીને પોતાના ઘેર પાછા ચાલ્યા ગયા. રસૂલુલ્લાહ (સલ.)એ કહ્યું : કોનું ઘર આપણી નજીક છે ? અબૂ અય્યૂબે કહ્યું : યા રસૂલુલ્લાહ ! હું ઘણો નજીક છું. આ સામે મારું ઘર છે અને આ દરવાજો છે. હુજૂરે કહ્યું, તો જઈને અમારા માટે બપોરના સૂવાની જગ્યા બરાબર કરો. અબૂ અય્યૂબે કહ્યું : બંને સાહેબો ખુદાની બરકત સાથે પધારો. નામદાર હુજૂર (સલ.) અબૂ અય્યૂબના ઘરમાં ગયા, એવામાં અબ્દુલ્લાહ ઇબ્ને સલામ પણ આવી ગયા અને કહેવા લાગ્યા : હું ગવાહી આપું છું કે, બેશક, તમે ખુદાના રસૂલ છો અને બેશક, તમે સાચો ધર્મ લઈને આવ્યા છો. પછી કહ્યું : યા રસૂલુલ્લાહ ! યહૂદીઓ સારી રીતે જાણે છે કે, હું તેમનો સરદાર અને સરદારનો પુત્ર છું. હું પોતે સૌથી મોટો આલિમ છું અને આલિમ-પુત્ર છું. મારા મુસલમાન થવાની ખબર થતાં પહેલાં આપ તેમને મારા વિષે પૂછી

લો. કારણ કે, જો મારા મુસલમાન થવાની તેમને ખબર પડી ગઈ તો પછી મારા પર ભારે આક્ષેપો કરશે. રસૂલુલ્લાહ (સલ.)એ યહૂદીઓને બોલાવ્યા. યહૂદીઓ આવ્યા. હુજૂરે કહ્યું : એય યહૂદીઓ ! ખુદાથી ડરો. બેશક, તમે જાણો છો કે, હું ખુદાનો સાચો રસૂલ છું અને તમારી પાસે સાચો ધર્મ લઈને આવ્યો છું. એટલે તમે મુસલમાન થઈ જાઓ. યહૂદીઓ કહેવા લાગ્યા : અમે બિલકુલ જાણતા નથી કે, તમે ખુદાના રસૂલ છો. આ શબ્દો તેમણે ત્રણ વાર કહ્યા. હુજૂરે કહ્યું : અચ્છા, તમારામાં અબ્દુલ્લાહ ઇબ્ને સલામ કેવા માણસ છે ? યહૂદીઓએ કહ્યું : તેઓ અમારા સરદાર છે. સરદાર-પુત્ર છે. અમારા બધા કરતાં મોટા આલિમ છે. સૌથી મોટા આલિમના પુત્ર છે. હુજૂરે કહ્યું : જો તે મુસલમાન થઈ જાય તો તમારો શું અભિપ્રાય છે ? યહૂદીઓએ કહ્યું : ખુદા એને મુસલમાન થતાં અટકાવે. આપે કહ્યું : જો તે મુસલમાન થઈ જાય તો તમારો શું અભિપ્રાય છે ? યહૂદીઓએ કહ્યું : અલ્લાહ તેને મુસલમાન થતો અટકાવે. આપે કહ્યું : જો તે મુસલમાન થઈ જાય તો તમારો શું અભિપ્રાય છે ? યહૂદીઓએ કહ્યું : અલ્લાહ તેને મુસલમાન થતો અટકાવે. હુજૂરે કહ્યું : ઇબ્ને સલામ બહાર આવો, અબ્દુલ્લાહ બહાર આવ્યા અને કહેવા લાગ્યા : એય યહૂદીઓ ! ખુદાથી ડરો. એક ભાગીદારહીન ખુદાની

કસમ ! તમે જાણો છો કે, આ ખુદાના રસૂલ છે અને સાચો ધર્મ લઈને આવ્યા છે. યહૂદીઓએ કહ્યું : તમે જુઠા છો. છેવટે રસૂલુલ્લાહ (સલ.)એ તેમને કાઢી મૂક્યા.

(૧૩૫/૪૨૦૨) હઝરત ઇબ્ને ઉમર (રદિ.) કહે છે કે ફારૂકે અઝઝમ (રદિ.)એ પહેલા મુહાજિરો (જેમણે બંને કિબ્લાઓ તરફ નમાઝ પઢી હતી)માંથી દરેક માણસ માટે બચતુલ માલમાંથી ચાર હજાર દિરહમનો હિસ્સો મુકર્રર કર્યો, પરંતુ મારા માટે સાડા ત્રણ હજાર મુકર્રર કર્યા. લોકોએ કહ્યું : મુહાજિરોમાંથી એ પણ છે. તમે એને ચાર હજારથી ઓછા કેમ આપ્યા ? હઝરત ઉમરે કહ્યું : એનું કારણ ફક્ત એ છે કે, એના માં બાપે એને લઈને હિજરત કરી હતી. એ તે માણસ જેવો ન ગણી શકાય જે પોતે વતન છોડી આવ્યો છે.

(૧૩૬/૪૨૦૩) હઝરત ખબાબ કહે છે : અમે રસૂલુલ્લાહ (સલ.) સાથે ફક્ત અલ્લાહને ખુશ કરવા માટે હિજરત કરી હતી. એટલે અમારો સવાબ અલ્લાહના ઝિમ્મે છે. હવે અમારામાંથી કેટલાક લોકો તો (દુન્યવી-ભૌતિક) ફળ ખાધા વગર દુનિયાથી ચાલ્યા ગયા. જેમાંના મુસ્અબ ઇબ્ને ઉમૈર પણ એક હતા. મુસ્અબ ઉહદની લડાઈમાં શહીદ થઈ ગયા. તેઓ એટલું કપડું મૂકી ગયા ન હતા જેનું અમે તેમને કફન આપતા.

માત્ર એક કાબરચિતરો કામળો હતો. જો અમે તેને શિર પર નાખતા તો પગ ખુલી જતા અને પગ પર નાખતા તો શિર ખુલી જતું હતું. છેવટે રસૂલુલ્લાહ (સલ.)એ અમને હુકમ આપ્યો કે, શિર ઢાંકીએ. અમે શિર પર કામળો નાખ્યો અને પગ પર ઈઝખિર ઘાસ નાંખી. હા, અમારામાંના કેટલાક લોકો એવા પણ છે કે, તેમના માટે ફળ પાકી ગયું અને તેમણે તે તોડી લીધું.

(૧૩૭/૪૨૦૪) હઝરત અબુ બુરદા કહે છે : મને અબ્દુલ્લાહ ઇબ્ને ઉમરે કહ્યું : તમે જાણો છો કે, મારા પિતાએ તમારા પિતાને શું કહ્યું હતું ! મેં જવાબ આપ્યો : ના. અબ્દુલ્લાહે કહ્યું : મારા પિતાએ કહ્યું હતું : અબૂ મૂસા, શું તમે આ વાતથી ખુશ થઈ શકો છો કે, આપણું હુજૂરના હાથ પર ઈસ્લામ લાવવું, આપની સાથે હિજરત અને જિહાદ કરવું અને આપણા તે બધા અમલો જે અમે હુજૂરના સમયમાં કર્યા હતા તે બધા ખુદાની નજરમાં સવાબના કારણરૂપ બને અને તે અમલો જે આપણે હુજૂર પછી કર્યા તેનાથી આપણે બરાબરી પર છુટી જઈએ. (ન તેનાથી સવાબ મળે ન અઝાબ) અબૂ મૂસાએ જવાબ આપ્યો : ના, ખુદાની કસમ ! આપણે રસૂલુલ્લાહ (સલ.) પછી જિહાદો કરી, નમાઝો પઢ્યા, રોઝા રાખ્યા, ઘણા નેક કામો કર્યા અને અમારા હાથે ઘણા લોકો મુસલમાન

થયા. અમને તે બધાના સવાબની આશા છે. મારા પિતાએ કહ્યું : તે ખુદાની કસમ છે જેના કબજામાં ઉમરનો જાન છે, હું તો ફક્ત એટલું જ ઇચ્છું છું કે, જે કંઈ આપણે રસૂલુલ્લાહ (સલ.)ના સમયમાં કર્યું તે તો સવાબના કારણ રૂપ બને અને જે કામો આપણે હુઝૂર પછી કર્યા તેનાથી બરાબરી પર છૂટી જઈએ. અબૂ બુરદાએ કહ્યું : ખુદાની કસમ ! તમારા પિતા (ઉમર) મારા પિતા કરતાં મહાન હતા.

(૧૩૮/૪૨૦૫) હઝરત અબૂ ઉસ્માન કહે છે કે, ઇબ્ને ઉમરને જ્યારે એવું કહેવામાં આવતું કે, તમે તમારા પિતા કરતાં પહેલાં હિજરત કરી હતી ત્યારે ગુસ્સે થઈ જતા હતા. એક દિવસ ઇબ્ને ઉમર (રદિ.) પોતાના પિતા સાથે રસૂલુલ્લાહ (સલ.)ની સેવામાં હાજર થયા, પરંતુ હુઝૂરને સૂતા જોઈને પાછા ચાલ્યા ગયા. થોડી વાર પછી હઝરત ઉમરે ઇબ્ને ઉમરને મોકલ્યા અને કહ્યું : જઈને જુઓ, શું હુઝૂર જાગી ગયા છે ? ઇબ્ને ઉમર રસૂલુલ્લાહ (સલ.)ની સેવામાં હાજર થયા અને હુઝૂરથી બૈઅત થયા. પછી પાછા જઈને હઝરત ઉમર પાસે આવીને ખબર આપી કે, હુઝૂર જાગી ગયા છે. હઝરત ઉમર પુત્રને લઈને જલ્દી જલ્દી રસૂલુલ્લાહ (સલ.)ની સેવામાં હાજર થયા અને આપથી બૈઅત થયા. હઝરત અબ્દુલ્લાહ પણ બીજી વાર બૈઅત થયા.

(૧૩૮/૪૨૦૬) હઝરત બરા ઇબ્ને આઝિબ કહે છે કે, મારા પિતા પાસેથી હઝરત અબૂબક્ર (રદિ.)એ ઊંટનો એક પાલાન (તે ગાદલી જે ગધેડા અથવા ઊંટની પીઠના બચાવ માટે તેની પીઠ પર નાંખવામાં આવે છે.) ખરીદ્યો હતો. હું ઉંચકીને હઝરત અબૂબક્ર સાથે લઈ ગયો હતો, પરંતુ (લઈ જતાં પહેલાં) મારા પિતાએ હઝરત અબૂબક્રને હિજરત કરવાના બનાવ વિષે પૂછ્યું. સિદ્દીકે અકબરે કહ્યું : અમારા રસ્તાની દેખરેખ રાખવામાં આવતી હતી. (જેથી અમે નીકળી શકીએ નહીં) એટલે અમે રાત્રે નીકળ્યા હતા. આખી રાત ચાલતા રહ્યા. પછી બીજા દિવસે બપોર સુધી ચાલ્યા. જ્યારે બરાબર બપોરનો સમય થયો અને પથ્થરનો એક ખડક સામે દેખાયો તો તેની પાસે ગયા. તેના છાંયડામાં રસૂલુલ્લાહ (સલ.) માટે મેં એક ચામડું (ચામડાનું બરતન જે ખેડૂતો પોતાના સાથે ખેતરમાં લઈ જાય છે) બિછાવ્યું. આપ તેના પર સૂઈ ગયા અને હું પહેરો ભરવા માટે બહાર આવ્યો. અચાનક એક ભરવાડ દેખાયો, જે સામેથી બકરીઓ લઈને આવી રહ્યો હતો અને અમારા જેમ પથ્થરનો છાંયડો શોધી રહ્યો હતો. મેં તેને પૂછ્યું, તું કોનો ગુલામ છે ? તેણે કહ્યું : ફલાણા માણસનો. મેં પૂછ્યું, શું તારી બકરીઓ પાસે દૂધ છે ? તેણે જવાબ આપ્યો : હા, આમ કહી તેણે એક બકરી પકડી. મેં

કહ્યું : એનું બાવલું સાફ કરી નાખ. તેણે બાવલું સાફ કર્યું અને તરસ છીપાવવા જેટલું દૂધ દોહ્યું. મારી પાસે પાણીની એક છાગલ હતી, જેના પર કપડું લપેટેલું હતું. હુજૂરને પાણી પીવા અને વુજૂ કરવા માટે મેં લઈ લીધું હતું. મેં તે જ છાગલથી દૂધ પર પાણી નાખ્યું. જ્યારે દૂધ નીચે સુધી ઠંડુ થઈ ગયું ત્યારે હુજૂર પાસે લાવીને કહ્યું : પી લો. આપે દૂધ પી લીધું અને હું ખુશ થયો. ત્યાર પછી અમે કુચ કરી. શોધનારાઓએ અમારો પીછો પકડયો હતો. હઝરત બરા કહે છે : ત્યાર પછી સિદ્દીકે અકબર (રદિ.) સાથે હું તેમના ઘરે ગયો. મેં જોયું કે, સિદ્દીકે અકબરના પુત્રી આઈશા તાવમાં પટકાયાં છે અને સૂતેલાં છે. હઝરત અબૂબક્રે તેમના પ્રત્યે સ્નેહ બતાવ્યો અને પૂછ્યું, બેટી, તબીયત કેમ છે ?

(૧૪૦/૪૨૦૭) રસૂલુલ્લાહ (સલ.)ના સેવક હઝરત અનસ (રદિ.) કહે છે કે, જ્યારે હુજૂર (સલ.) મદીના આવ્યા હતા ત્યારે આપના સહાબાઓમાં હઝરત અબૂબક્ર સિવાય બીજા કોઈનું શિર સફેદ-કાળા વાળવાળું ન હતું. હઝરત અબૂબક્ર (સફેદ) વાળને મહંદી અને વસમાથી રંગતા હતા. એક રિવાયતમાં છે કે, રસૂલુલ્લાહ (સલ) જ્યારે મદીના આવ્યા ત્યારે સહાબામાં સૌથી વધુ ઉમરના હઝરત અબૂબક્ર હતા. તેઓ વાળને મહંદી અને વસમાથી રંગતા હતા.

વાળનો રંગ ઘેરો લાલ થઈ ગયો હતો.

(૧૪૧/૪૨૦૮) હઝરત આઈશા (રદિ.) કહે છે કે, હઝરત અબૂબક્ર (રદિ.)એ બની કલ્બ (એક કબીલાનું નામ)ની ઉમ્મે બકરહ નામે એક ઓરત સાથે નિકાહ કર્યા હતા, પરંતુ હિજરત કરતી વખતે તેને તલાક આપી દીધી. ઉમ્મે બક્રે એક શાઈર સાથે જે તેનો પિતરાઈ હતો નિકાહ કર્યા. એ શાઈરે પોતાના આ પ્રશસ્તિ કાવ્યમાં કુરેશના કાફિરોનો મરસિયા લખ્યો છે :

વ માગ્રા બિલ કલીબિ કલીબિ બદરિન મિન શશીગા તુઝય્યનુ બિ સ્સનામિ

અર્થાત્ : બદરના કુવામાં કેટલા બધા ખ્યાલાંઓવાળા પડેલા છે. જેમના ખ્યાલાંઓ ઊંટની ખૂંધના ગોશ્તથી શણગારાતા હતા. (કિંવા એ લોકો ધનવાન હતા.)

વ માગ્રા બિલ કલીબિ કલીબિ બદરિન મિનલ કઝાતિ વ શશરબિલ કિરામિ

અર્થાત્ : બદરના કુવામાં કેટલી બધી ગાનારી ઓરતોના માલિકો અને દારૂડિયા સજજનો પડેલા છે.

તુહય્યી બિ સ્સલામતિ ઉમ્મુ બર્કિન વ હલ લી બઝ્ઝ કૌમી મિન સલામિ

અર્થાત્ : ઉમ્મે બક્ર મને કતલમાંથી બચી જવાની દુઆ દે છે, જો કે કોમના મરી ગયા પછી મારા માટે કંઈ જાતની

સલામતી હોય શકે છે.

**યુહદિસુન રસૂલુ બિઅન સનુહયા
વ કરુ હયાતુ અસ્દાઇન વ હામિ**

અર્થાત્ : રસૂલ અમને કહે છે કે, ટૂંક સમયમાં આપણને જીવંત કરવામાં આવશે, જો કે તે જાનવરોની, જેમને મૃત્યુ પછી કબ્રમાંથી કાઢવામાં આવે છે અને લોકોની (મુડદાંઓની) ખોપરીઓની ઝિન્દગી કેવી રીતે હોય શકે ?!

(૧૪૨/૪૨૦૮) હઝરત અબૂબક્ર સિદીક (રદિ.) કહે છે : હું રસૂલુલ્લાહ (સલ.) સાથે ગુફામાં હતો, એવામાં માથું ઉઠાવીને જોયું તો લોકોના પગ દેખાયા. મેં હુઝૂરને કહ્યું : યા રસૂલલ્લાહ ! જો તેમનામાંથી કોઈ માથું નમાવીને નીચે જોશે તો આપણે દેખાશું. તેમણે ફરમાવ્યું : અબૂબક્ર ચૂપ રહો. આપણે બે છીએ, પરંતુ અલ્લાહ આપણામાં ત્રીજો છે.

(૧૪૩/૪૨૧૦) હઝરત અબૂ સઈદ ખુદરી (રદિ.) કહે છે : એક આદિવાસી મુબારક સેવામાં હાજર થયો. હુઝૂર (સલ.)ને હિજરત વિષે પૂછ્યું. આપે ફરમાવ્યું : અરે ! હિજરતનું કામ તો ઘણું મુશ્કેલ છે. શું તારી પાસે થોડાક ઊંટો છે ? તેણે કહ્યું : જી હા. આપે પૂછ્યું, શું તું તેમની ઝકાત આપે છે ? તેણે કહ્યું : જી હા. આપે પૂછ્યું, દૂધ પીવા માટે તે કોઈને વાપરવા પણ આપે છે ? તેણે કહ્યું : જી હા. આપે પૂછ્યું, પાણી

પીવાવાના દિવસે તેમનું દૂધ દોહીને (ગરીબોને પણ) આપે છે ? તેણે કહ્યું : જી હા. આપે ફરમાવ્યું : તો પછી સાગરપારથી પણ જો તું આ અમલ કરશે તો પણ અલ્લાહ તઆલા તારા અમલો (નો સવાબ) ઘટાડશે નહીં.

**રસૂલુલ્લાહ (સલ.) અને આપના
સહાબાઓનું મદીનામાં આગમન**

(૧૪૪/૪૨૧૧) હઝરત બરા કહે છે કે, (મદીનામાં) સૌપ્રથમ અમારી પાસે મુસ્અબ ઇબ્ને ઉમૈર અને ઇબ્ને ઉમ્મે મકતૂમ આવ્યા હતા. તેમના પછી અમ્માર ઇબ્ને યાસિર અને બિલાલ આવ્યા હતા.

(૧૪૫/૪૨૧૨) હઝરત બરા કહે છે કે, પહેલ વહેલા અમારી પાસે મુસ્અબ ઇબ્ને ઉમૈર અને ઇબ્ને ઉમ્મે મકતૂમ આવ્યા હતા. આ બંને લોકોને કુર્આન પઢાવતા હતા. તે પછી સઅદ, બિલાલ અને અમ્માર ઇબ્ને યાસિર આવ્યા. પછી ઉમર ઇબ્ને ખત્તાબ વીસ સહાબાઓ સાથે આવ્યા. છેલ્લે રસૂલુલ્લાહ (સલ.) આવ્યા. મદીનાવાસીઓને રસૂલુલ્લાહ (સલ.)ના આગમનથી જેટલી ખુશી થઈ એટલી ખુશી મેં કદી જોઈ ન હતી. અહીં સુધી કે લોડીઓ (ખુશીમાં) કહેવા લાગી હતી કે, રસૂલુલ્લાહ (સલ.) આવી ગયા. જ્યારે રસૂલુલ્લાહ (સલ.) આવ્યા હતા ત્યારે હું **સઘિબહિ સ્મ રઘિબકલ અઅલા** અને બીજા અમુક મુફસ્સલાત

સૂરતો પઢી ચૂકયો હતો.

(૧૪૬/૪૨૧૩) હઝરત આઈશા (રદિ.) કહે છે કે, જ્યારે રસૂલુલ્લાહ (સલ.) મદીનામાં આવ્યા ત્યારે હઝરત અબૂબક્ર અને બિલાલ (અહીં આવીને) તાવમાં સપડાયા. મેં પૂછ્યું, પિતાજી, આપને કેમ છે ? બિલાલ, તમારી શું ખબર છે ? હઝરત અબૂબક્રને જ્યારે તાવ ચઢતો હતો ત્યારે આ શે'ર પઢતા હતા :

કુલ્લુ મરઘન મુસબ્બહુન ફી અહલિહિ વલ મૌતુ અદના મિન શિરાકિ નઝલિહિ

અર્થાત્ : દરેક માણસ પોતાના ઘરવાળાઓમાં સવાર કરે છે, જો કે મોત તેના જોડાની દોરી કરતાં પણ વધારે નજીક હોય છે. બિલાલ (રદિ.) તાવ ઉતર્યા પછી ઉંચા સાદે આ શે'ર પઢતા હતા :

અલા લસ્ત શિર્રીહલ અબીતન્ન લસ્તત્તન બિવાદિન વ હલ્લી ઘઝબિરૂં વ્વ જલીલુન વ હલ અરિદ્દન ચબ્બન મિયાહ મજબ્બતિન વ હલ ચબ્બૂન લી શામતું વ્વ તફીલુન

અર્થાત્ : કેવું સાડું થાત, જો મને ખબર હોત કે મક્કામાં કોઈ રાત્રિ પસાર કરીશ, એવી હાલતમાં કે મારી આજુબાજુ 'ઇઝબિર' અને 'જલીલ' ઘાસ હશે અને કોઈ દિવસ 'મજિન્ના' સ્થળના પાણી પાસે ઉતરીશ અને મારી સામે 'શામા' અને

'તફીલ' નામે ડુંગરો હશે.

હઝરત આઈશા કહે છે : મેં રસૂલુલ્લાહ (સલ.)ને એની ખબર આપી. આપે ફરમાવ્યું : એય અલ્લાહ ! અમને મદીનાની મુહબ્બત આપ, જેવી રીતે અમને મક્કા પ્રત્યે મુહબ્બત છે, બલકે એનાથી પણ વધારે આપ. મદીના(ની આબોહવા)ને ઠીક કરી દે. અહીંના 'સાઅ' અને 'મુદ્દ'માં અમને બરકત આપ. અહીંનો તાવ દૂર કરીને 'જુહફા'માં પહોંચાડી દે.

(૧૪૭/૪૨૧૪) હઝરત ઉબૈદુલ્લાહ ઇબ્ને અદી કહે છે : હું હઝરત ઉસ્માન (રદિ.) પાસે ગયો ત્યારે તેમણે શહાદતનો કલિમો પઢી ફરમાવ્યું : અલ્લાહ તઆલાએ જ્યારે મુહમ્મદ (સલ.)ને સાચા પયગમ્બર બનાવ્યા ત્યારે બીજા લોકો પૈકી મેં અલ્લાહ અને રસૂલના હુકમોનું પાલન કર્યું. મુહમ્મદી શરીઅત પર ઇમાન લાવ્યો. બે હિજરતો કરી. રસૂલુલ્લાહ (સલ.)ના જમાઈ બનવાનું માન મળ્યું; હુઝૂરની બૈઅત કરી. ખુદાની કસમ ! મેં આપના હુકમનું ઉલ્લંઘન કર્યું નથી. હુઝૂરની વફાત સુધી આપની સાથે મેં બેઘારી નીતિ અપનાવી નથી.

(૧૪૮/૪૨૧૫) હઝરત ઇબ્ને અબ્બાસ (રદિ.) કહે છે કે, હઝરત ઉમરે જે છેલ્લી હજજ કરી તેમાં હઝરત અબ્દુર્રહમાન ઇબ્ને ઔફ પણ પોતાના

ઘરવાળાઓ પાસે પાછા ફરીને આવ્યા. તેઓ કહેતા હતા કે, મેં હઝરત ઉમરને મિનામાં કહ્યું હતું : અમીરૂલ મુઅમિનીન ! હજજની મોસમમાં તો નીચ વર્ગના લોકો પણ ભેગા થાય છે. (એટલે જો તેઓ તમારી ગુસ્તાખી કરે તો તમારે દિલમાં રાખવી ન જોઈએ) એટલે મારી દ્રષ્ટિએ યોગ્ય એ છે કે, આપ થોભો. પછી મદીના જજો. કારણ કે, મદીના જ હિજરતનું મથક છે. એ જ સુન્નતે નબવીનું કેન્દ્ર છે. ત્યાં જઈને તમે આલિમો, સજજનો અને બુધ્ધિશાળી લોકો સાથે ખાસ મુલાકાત ગોઠવી શકશો. હઝરત ઉમરે કહ્યું : હું જ્યારે મદીના જઈશ ત્યારે ઉભો થઈને સૌપ્રથમ લોકોને નસીહત કરીશ.

(૧૪૮/૪૨૧૬) હઝરત ખારિજી ઇબ્ને ઝેદ ઇબ્ને સાબિત કહે છે કે, મને હઝરત ઉમ્મે અલા અનસારિયા કહેતાં હતાં કે, જ્યારે મુહાજિરોના રહેઠાણ માટે અનસારે ચિઠ્ઠી નાખી ત્યારે અમારા હિસ્સામાં ઉસ્માન ઇબ્ને મઝૂનિન આવ્યા. એક વાર ઉસ્માન બીમાર થઈ ગયા. અમે તેમની સેવા-ચાકરી કરી, પરંતુ તેમનું અવસાન થઈ ગયું. અમે તેમના કપડાંઓનું તેમને કફન પહેરાવ્યું. એવામાં રસૂલુલ્લાહ (સલ.) પણ આવ્યા. મેં (ઉસ્માનને સંબોધીને) કહ્યું : અબૂ સાઈબ, તારા પર ખુદાની રહમત વરસે. હું ગવાહી આપું છું કે, અલ્લાહ તઆલા તને ઇઝઝત આપશે. હુઝૂરે કહ્યું : તને

શું ખબર કે અલ્લાહ એની ઇઝઝત કરશે ? મેં કહ્યું : યા રસૂલલ્લાહ ! મારા માંબાપ આપ પર કુરબાન, મને બીજી તો કંઈ ખબર નથી, પરંતુ જો ખુદા તેની પણ ઇઝઝત નહીં કરે તો બીજા કોની ઇઝઝત કરશે ? આપે ફરમાવ્યું : ખુદાની કસમ ! તેનું તો અવસાન થઈ ગયું અને હું તેના માટે ભલાઈની આશા રાખું છું, પરંતુ ખુદાની કસમ ! અલ્લાહના રસૂલ હોવા છતાં મને ખબર નથી કે, તેની સાથે કેવો વર્તીવ થશે. મેં કહ્યું : યા રસૂલલ્લાહ ! હવે હું એના પછી કોઈને (ગુનાહોથી) પાક સમજીશ નહીં. ઉમ્મે અલા કહે છે : હુઝૂરના કહેવાથી મને ઉસ્માનની ચિંતા થવા લાગી. એક દિવસ હું સૂઈ રહી હતી, એવામાં મને સ્વપ્નમાં ઉસ્માન માટે એક વહેતી નહેર દેખાઈ. મેં હુઝૂરને સ્વપ્ન કહ્યું : આપે ફરમાવ્યું : એ તેના અમલો છે.

(૧૫૦/૪૨૧૭) હઝરત આઈશા (રદિ.) કહે છે કે, અલ્લાહ તઆલાએ પોતાના રસૂલના ફાયદા માટે (મદીના-વાળાઓમાં) પહેલેથી 'બુઆસ'ની લડાઈ ઉભી કરી દીધી હતી. હુઝૂર જ્યારે મદીના આવ્યા ત્યારે મદીનાવાળાઓની જમાઅતોમાં ફાટફૂટ પડી ચૂકી હતી અને સરદારો માર્યા ગયા હતા. આ કામ અલ્લાહ તઆલાએ માત્ર તે લોકોના ઇસ્લામમાં પ્રવેશવા માટે કર્યું હતું.

(૧૫૧/૪૨૧૮) હઝરત આઈશા (રદિ.) કહે છે કે, ઇદુલ ફિત્ર અથવા ઇદુલ ફુલાના દિવસે મારી પાસે બે છોકરીઓ બેસીને અનસારીઓના તે શે'રો ગાઈ રહી હતી જે બુઆસની લડાઈ વિષે કહેવામાં આવ્યા હતા. તે વખતે રસૂલુલ્લાહ (સલ.) પણ મારી પાસે હતા. એવામાં હઝરત અબૂબક્ર પણ આવ્યા. તેમણે બે વાર કહ્યું : શયતાનનું વાજું (અને રસૂલુલ્લાહ સામે !) હુજૂરે ફરમાવ્યું : અબૂબક્ર, એમને રહેવા દો. દરેક કોમની ખુશીનો એક દિવસ હોય છે અને અમારી ખુશીનો દિવસ આજનો છે.

(૧૫૨/૪૨૧૯) હઝરત અનસ કહે છે : જ્યારે રસૂલુલ્લાહ (સલ.) મદીના આવ્યા ત્યારે મદીનાના ઉપરવાસમાં બની અમ્ર બિન ઔફના કબીલામાં ઉતર્યા. અહીં ચૌદ દિવસ સુધી રહ્યા. પછી બની નજજારની કોમને બોલાવી. બની નજજાર ગરદન સાથે તલવારો બાંધીને હાજર થયા. રસૂલુલ્લાહ (સલ.) તે વખતે ઊંટણી પર સવાર હતા. અબૂબક્ર પાછળ બેઠા હતા. બની નજજાર કબીલાના માણસો આપની આજુબાજુ (પગપાળા ચાલી રહ્યા) હતા. અહીં સુધી કે, હઝરત અબૂ અય્યૂબના યોગાનમાં હુજૂરે સામાન ઉતાર્યા. હુજૂરનો નિયમ હતો કે, જ્યાં નમાઝનો સમય થઈ જતો ત્યાં નમાઝ પઢી લેતા. અહીં સુધી કે બકરીઓ બાંધવાની જગ્યાએ નમાઝ પઢી લેતા

હતા. મસ્જિદ બાંધવાનો હુકમ તો પાછળથી થયો હતો. ખેર, હુજૂરે બની નજજારને બોલાવ્યા અને બની નજજાર હાજર થઈ ગયા. હુજૂરે કહ્યું : તમારું આ કંપાઉન્ડ મને વેચી દો. બની નજજાર કહેવા લાગ્યા, ખુદાની કસમ ! એની કીમત તો અમે અલ્લાહ પાસે જ માગીશું. હઝરત અનસ કહે છે કે, તે ઝમીનમાં કાફિરોની કબરો, અમુક ખંડેરો અને અમુક ખજૂરીના ઝાડો હતાં. રસૂલુલ્લાહ (સલ.)એ હુકમ આપ્યો કે, મુશરિકોની કબરો ખોદી નાખવામાં આવે. ખંડેરો સપાટ કરી દેવામાં આવે અને ઝાડો કાપી નાખવામાં આવે. હુકમનું પાલન કરવામાં આવ્યું. ઝાડો કાપીને કિબ્લા તરફ હારબધ્ધ ગોઠવી દેવામાં આવ્યા. મસ્જિદના બંને ઉંબર પથ્થરના બનાવવામાં આવ્યા. સહાબાઓ પથ્થર લાવતા હતા અને શે'ર પઢતા હતા. રસૂલુલ્લાહ (સલ.) કહેતા જતા હતા : ભલાઈ તો ફક્ત આખિરતની ભલાઈ છે. તું અનસાર અને મુહાજિરોની મદદ કર.

હજ્જ કરી લીધા પછી મુહાજિરો મક્કામાં કયાં સુધી રહી શકે છે ?

(૧૫૩/૪૨૨૦) હઝરત અમ્ર ઇબને અબ્દુલ અઝીઝે હઝરત સાઈબને પૂછ્યું

હતું કે, તમે રસૂલુલ્લાહ (સલ.) પાસેથી મક્કામાં રોકાવા વિષે શું સાંભળ્યું છે ? (કિંવા મુહાજિરો હજજના દિવસોમાં ક્યાં સુધી થોભી શકે છે ?) હઝરત સાઈબે જવાબ આપ્યો કે, હઝરત અલા હઝરમી કહેતા હતા : રસૂલુલ્લાહ (સલ.)એ ફરમાવ્યું કે, મિનાથી નીકળ્યા પછી મુહાજિરો માટે મક્કામાં ત્રણ દિવસ રહેવાની છૂટ છે.

(૧૫૪/૪૨૨૧) હઝરત સહલ ઇબ્ને સઅદ કહે છે કે, લોકોએ તારીખની ગણતરી ન તો રસૂલુલ્લાહ (સલ.)ની નુબુવ્વતના સમયથી નકકી કરી ન આપની વફાતથી, બલકે મદીનામાં આગમનથી ગણતરી કરી છે.

(૧૫૫/૪૨૨૨) હઝરત આઈશા (રદિ.) કહે છે : પહેલાં નમાઝની બે રકઅત ફર્જ થઈ હતી, પરંતુ જ્યારે હુઝૂરે હિજરત કરી ત્યારે તે પછી ચાર રકઅત ફર્જ થઈ, પરંતુ સફરની નમાઝ પહેલી હાલત પર બાકી રહી.

હુઝૂર રસૂલુલ્લાહ (સલ.)એ ફરમાવ્યું હતું : એય અલ્લાહ ! મારા સહાબા માટે હિજરત કાયમ રાખ. હુઝૂરે તે લોકો માટે અફસોસ પણ કર્યો હતો જેમનું મક્કામાં અવસાન થઈ ગયું હતું

(૧૫૬/૪૨૨૩) હઝરત સઅદ ઇબ્ને માલિક કહે છે કે, હજજતુલ વદાઅના

વરસે હું એટલો બીમાર હતો કે, મૃત્યુની ઘડીઓ ગણાઈ રહી હતી. હુઝૂરે (મક્કા આવીને) મારી ખબર લીધી. મેં કહ્યું : યા રસૂલુલ્લાહ ! મારી બીમારીની હાલત જે હદ સુધી પહોંચી ચૂકી છે તે આપ જોઈ રહ્યા છો. મારી પાસે પુષ્કળ માલ છે. વારસદારોમાં મારી એક છોકરી સિવાય બીજું કોઈ નથી. શું હું મારો બે તૃત્યાંશ માલ ખૈરાત કરી શકું છું ? આપે ફરમાવ્યું : ના. મેં કહ્યું : અરછા, અડધું ? ફરમાવ્યું : ના. પછી કહ્યું : સઅદ, એક તૃત્યાંશ બસ છે અને એક તૃત્યાંશ પણ ઘણો છે. જો તમે તમારી ઔલાદને માલદાર છોડો તો એ એના કરતાં સારું છે કે, તમે તેમને બિલકુલ નાદાર છોડીને મરો કે તે લોકો સામે ભીખ માંગતા ફરે. તમે ખુદાને ખુશ કરવા માટે જે કંઈ ખર્ચ કરશો, અહીં સુધી કે જે કોળીયો તમારી પત્નીના મોંમાં આપશો તેનો પણ અલ્લાહ તઆલા તમને સવાબ આપશે. મેં કહ્યું : યા રસૂલુલ્લાહ ! મારા સાથીઓના ચાલ્યા ગયા પછી શું હું પાછળ રહી જઈશ ? આપે ફરમાવ્યું : તમે કદાપિ પાછળ રહેશો નહીં, તમે જે અમલ ખુદાને ખુશ કરવા માટે કરશો તેના કારણે ખુદા તમારો દરજ્જો અને મરતબો વધારશે. આશા છે કે, હજુ તમે જીવતા રહેશો. જેથી કેટલાક લોકો તમારાથી લાભ ઉઠાવશે. (કિંવા મુસલમાનો) અને કેટલાક

નુકસાન ઉઠાવશે. (કિંવા કાફિર) એય અલ્લાહ ! મારા સહાબાઓને હિજરત પર કાયમ રાખ અને ઉલટા પગે તેમને પાછા ન ફેરવ. સઅદ ઇબ્ને માલિક કહે છે કે, બીયારા સઅદ ઇબ્ને ખૌલા માટે રસૂલુલ્લાહ (સલ.) અફસોસ કરતા હતા કે (હિજરત કરી હોવા છતાં) બીયારાનું મક્કામાં આવીને અવસાન થયું.

રસૂલુલ્લાહ (સલ.)એ સહાબામાં કેવી રીતે પરસ્પર ભાઈચારો કરાવ્યો હતો ?

(૧૫૭/૪૨૨૪) હઝરત અબ્દુર્રહમાન ઇબ્ને ઔફ કહે છે કે, જ્યારે અમે મદીના..... (૧૫૬/૪૨૨૩) હઝરત ઇબ્ને વક્ાસ (રદિ.) હજજના પ્રવાસમાં મદીના મુન્વરની બહાર અને મક્કા મુકર્રમાની નજીક બીમાર પડ્યા. બીમારી ગંભીર હતી. તેમને પોતાના મૃત્યુનો ખ્યાલ આવ્યો. તેમને અફસોસ થયો કે, હિજરતની બહુ ભારે ફઝીલત છે. મેં હિજરત કરી હતી, પરંતુ હવે મારું મૃત્યુ મારા મૂળ વતન મક્કામાં થશે, જેના લીધે મારો હિજરતમાં ઉણપ આવશે. કદાચ મારી ગણના મુહાજિરોમાં ન થાય.

તે વખતે નબીએ કરીમ (સલ.)એ સાંત્વન આપ્યું કે, હજુ તો તમે જીવંત રહેશો. તમારા હાથે કેટલાક દેશો પર વિજય મળશે. તમારાથી મુસ્લિમોને ઘણો ફાયદો થશે અને કાફિરોને નુકસાન પહોંચશે. અલબત્ત, હુઝૂર (સલ.)એ સઅદ બિન ખૌલા (રદિ.) અંગે અફસોસ વ્યક્ત કર્યા કે, એમનું મૃત્યુ મક્કામાં થયું અને બાહ્ય રીતે હિજરતમાં ઉણપ આવી. એ અલગ વાત છે કે, તેમને હિજરતનો પૂરો સવાબ મળશે.

પહોંચ્યા ત્યારે રસૂલુલ્લાહ (સલ.)એ મારી અને સઅદ ઇબ્ને રબીઅ વચ્ચે ભાઈચારો કરાવ્યો હતો.

(૧૫૮/૪૨૨૫) હઝરત અબૂ જુહૈફા કહે છે કે, રસૂલુલ્લાહ (સલ.)એ સલમાન અને અબૂ દરદા વચ્ચે ભાઈચારો કરાવ્યો હતો.

(૧૫૯/૪૨૨૬) હઝરત અનસ (રદિ.) કહે છે કે, જ્યારે અબ્દુર્રહમાન ઇબ્ને ઔફ મદીના આવ્યા ત્યારે રસૂલુલ્લાહ (સલ.)એ તેમની અને સઅદ ઇબ્ને રબીઅ અનસારી વચ્ચે ભાઈચારો કરાવ્યો. સઅદે અબ્દુર્રહમાનને કહ્યું કે, મારા ઘરવાળાંઓ અને માલમાંથી અડધો ભાગ લઈ લો. અબ્દુર્રહમાને કહ્યું : અલ્લાહ તમને તમારા ઘરવાળાઓ અને માલ મુબારક કરે. તમે મને કોઈ બજાર બતાવો. હઝરત અબ્દુર્રહમાને બજાર જઈને પનીર અને ઘીના વેપારમાંથી થોડોક નફો મેળવ્યો. થોડાક દિવસ પછી રસૂલુલ્લાહ (સલ.)એ તેમને જોયા ત્યારે પીળી ખૂશબુના ચિન્હો તેમના કપડાં ઉપર હતાં. પૂછ્યું, અબ્દુર્રહમાન, શું નવી વાત છે ? અબ્દુર્રહમાને કહ્યું : યા રસૂલલ્લાહ ! મેં એક અનસારી ઓરત સાથે નિકાહ કર્યા છે. હુઝૂરે કહ્યું : શું મહેર આપી ? અબ્દુર્રહમાને કહ્યું : ઠળીયા બરાબર સોનું. આપે ફરમાવ્યું : વલીમો કરો, ભલેને એક જ બકરીનો હોય.

(૧૬૦/૪૨૨૭) હઝરત અનસ (રદિ.) કહે છે કે, હઝરત અબ્દુલ્લાહ ઇબ્ને સલામને રસૂલુલ્લાહ (સલ.)ના મદીનામાં આવવાની ખબર મળી ત્યારે હુઝૂરને અમુક સવાલો પૂછવા માટે હાજર થયા અને કહ્યું : હું આપને ત્રણ સવાલ કરું છું, જેને નબી સિવાય બીજું કોઈ જાણતું નથી. કિયામતની પહેલી નિશાની શું હશે ? જન્મતવાસીઓ સૌપ્રથમ કયું ખાણું ખાશે ? બાળક પોતાના માંબાપ જેવું કેમ હોય છે ? હુઝૂરે કહ્યું : જિબ્રીલે મને હમણાં એની ખબર આપી છે. અબ્દુલ્લાહે કહ્યું : તે તો બધા ફરિશ્તાઓમાં યહૂદીઓના દુશ્મન છે. હુઝૂરે ફરમાવ્યું : કિયામતની સૌપ્રથમ નિશાની તો એ છે કે, પૂર્વ બાજુથી એક આગ નીકળીને બધા લોકોને પશ્ચિમ તરફ હાંકીને લઈ જશે. જન્મતવાસીઓ સૌપ્રથમ માછલીની કલેજની કોર ખાશે. બાકી રહ્યું બાળકનું પોતાના માંબાપની શિકલના હોવું, તો એની રીત એ છે કે, જો પુરુષનું પાણી સ્ત્રીના પાણી પર છવાઈ જાય તો બાળક પુરુષની શિકલનું થાય છે અને સ્ત્રીનું પાણી છવાઈ જાય તો સ્ત્રી બાળકને પોતાની શિકલનું બનાવી લે છે. અબ્દુલ્લાહ ઇબ્ને સલામ આ સાંભળીને તરત બોલી ઉઠ્યા, **અરહદુ અલ્લાહલાહ ઇલ્લ લ્લાહુ વ અરહદુ અન્નક રસૂલુલ્લાહ** અબ્દુલ્લાહ ઇબ્ને સલામે કહ્યું : યા રસૂલલ્લાહ ! યહૂદીઓ ભારે આરોપ મૂકનારા લોકો છે. મારા મુસલમાન

થવાની ખબર થતા પહેલાં હુઝૂર તેમને મારા વિષે પૂછી લે. એવામાં યહૂદીઓ પણ આવી ગયા. હુઝૂરે કહ્યું : અબ્દુલ્લાહ ઇબ્ને સલામ તમારામાં કેવા માણસ છે ? યહૂદીઓએ કહ્યું : અમારા બધા કરતાં સારા છે અને સૌથી સારાના પુત્ર છે. હુઝૂરે કહ્યું : જો તે મુસલમાન થઈ જાય તો પછી તમારો શું અભિપ્રાય હશે ? યહૂદીઓએ કહ્યું : ખુદા તેને એનાથી બચાવે. હુઝૂરે ફરી બીજી વાર એ જ પૂછ્યું. યહૂદીઓએ એ જ જવાબ આપ્યો. આ સાંભળીને અબ્દુલ્લાહ ઇબ્ને સલામ નીકળ્યા અને બોલ્યા : **‘અરહદુ અલ્લાહલાહ ઇલ્લ લ્લાહુ વ અરહદુ અન્ન મુહમ્મદ રસૂલુલ્લાહ’** તરત યહૂદીઓ કહેવા લાગ્યા : એ તો અમારા બધામાં ખરાબ હતો. સૌથી ખરાબ માણસનો પુત્ર હતો. છેવટે અબ્દુલ્લાહ ઇબ્ને સલામની ઘણી એબો વર્ણવી. અબ્દુલ્લાહ કહેવા લાગ્યા : યા રસૂલલ્લાહ ! મને એમનાથી એનો જ તો ભય હતો.

(૧૬૧/૪૨૨૮) હઝરત અબ્દુર્રહમાન ઇબ્ને મુતઈમ કહે છે કે, મારા એક ભાગીદારે બજારમાં થોડાક દિરહમ ઉધાર વેચ્યા. મેં કહ્યું : સુબ્હાનલ્લાહ ! શું એ જાઈઝ છે ? તે કહેવા લાગ્યો : સુબ્હાનલ્લાહ ! અમે તો બજારમાં આવી રીતે જ વેચીએ છીએ અને કોઈએ (આજ સુધી) ટીકા કરી નથી. મેં હઝરત બરા

ઇબ્ને આઝિબ પાસે જઈને પૂછ્યું, હઝરત બરાએ કહ્યું : હુઝૂર જ્યારે મદીના આવ્યા હતા ત્યારે અમે આવી રીતે વેચતા હતા, પરંતુ હુઝૂરે ફરમાવ્યું કે, જો એ વેચાણ હાથો હાથ હોય તો કંઈ વાંધો નથી અને ઉધાર હોય તો જાઈજ નથી. તમે જેદ ઇબ્ને અરકમ પાસે જાઓ અને તેમને આ મસ્અલો પૂછો. કારણ કે, તેઓ અમારા બધામાં મોટા વેપારી હતા. મેં જેદ ઇબ્ને અરકમને જઈને પૂછ્યું. તેમણે પણ તે જ જવાબ આપ્યો, જે હઝરત બરાએ આપ્યો હતો. એક રિવાયતમાં છે કે, અમે હજજની મોસમ સુધી ઉધાર લેતા હતા.

મદીના આવ્યા પછી યહૂદીઓનું રસૂલુલ્લાહ (સલ.)ની સેવામાં હાજર થવું

(૧૬૨/૪૨૨૯) હઝરત અબૂ હુરૈરા (રદિ.) કહે છે : રસૂલુલ્લાહ (સલ.)એ ફરમાવ્યું હતું કે, જો દસ યહૂદીઓ મારા પર ઇમાન લઈ આવત તો પછી બધા જ મુસલમાન થઈ જાત.

(૧૬૩/૪૨૩૦) હઝરત અબૂ મૂસા (રદિ.) કહે છે કે, જ્યારે રસૂલુલ્લાહ (સલ.) મદીનામાં આવ્યા ત્યારે આપે જોયું કે, કેટલાક યહૂદીઓ આશૂરાના દિવસને મહત્વપૂર્ણ માને છે. તે દિવસે રોઝો રાખે છે. આપે

ફરમાવ્યું : હું તે દિવસે રોઝો રાખવાનો વધારે હકદાર છું. જેથી આપે આશૂરાનો રોઝો રાખવાનો હુકમ આપ્યો.

(૧૬૪/૪૨૩૧) હઝરત ઇબ્ને અબ્બાસ (રદિ.) કહે છે કે, રસૂલુલ્લાહ (સલ.) મદીના આવ્યા ત્યારે આપે જોયું કે, યહૂદીઓ આશૂરાનો રોઝો રાખે છે. યહૂદીઓને એનું કારણ પૂછવામાં આવ્યું. તેઓ કહેવા લાગ્યા કે, એ દિવસે હઝરત મૂસા (અલ.) અને બની ઇસ્રાઈલે ફિરઓન પર વિજય મેળવ્યો હતો. એટલે અમે એની મહત્તા જાળવી રાખવા માટે આ દિવસે રોઝો રાખીએ છીએ. હુઝૂરે કહ્યું : અમે તમારી સરખામણીમાં હઝરત મૂસા (અલ.) સાથે વધારે સંબંધ ધરાવીએ છીએ. જેથી ત્યાર પછી હુઝૂરે આશૂરાનો રોઝો રાખવાનો હુકમ આપ્યો.

(૧૬૫/૪૨૩૨) હઝરત ઇબ્ને અબ્બાસ (રદિ.) કહે છે કે, રસૂલુલ્લાહ (સલ.) માથાના વાળ એમ જ છોડી દેતા હતા. (સેંથો પાડતા ન હતા.) મુશિરકો માથામાં સેંથો પાડતા હતા. હા, 'અહલે કિતાબ' (યહૂદીઓ અને ઇસાઈઓ) સેંથો પાડતા ન હતા. રસૂલુલ્લાહ (સલ.) એવી બાબતો વિશે જેના અંગે આપને કોઈ ખાસ હુકમ

મળ્યો ન હતો, આપ 'અહલે કિતાબ'ને અનુરૂપ બનવાનું પસંદ કરતા હતા, પરંતુ પાછળથી હુજૂર (સલ.)એ માથામાં સેંથો પાડવાનું શરૂ કર્યું હતું.

(૧૬૬/૪૨૩૩) હઝરત ઇબ્ને અબ્બાસ (રદિ.)એ કહ્યું હતું : આજ 'અહલે કિતાબ' છે જેમણે કિતાબના ટુકડે ટુકડા કરીને અમુક ભાગને માન્યો અને અમુક ભાગને ન માન્યો.

હઝરત સલમાન ફારસીના મુસલમાન થવાનું વર્ણન

(૧૬૭/૪૨૩૪) હઝરત સલમાન ફારસી (રદિ.) કહે છે : મને દસથી કંઈક વધારે માલિકોએ એક પછી એક ખરીદ્યો.

(૧૬૮/૪૨૩૫) હઝરત સલમાન કહેતા હતા : હું રામહુરમુઝ (શહેર)નો રહેવાસી છું.

(૧૬૯/૪૨૩૬) હઝરત સલમાન કહે છે કે, હઝરત ઇસા (અલ.) અને રસૂલુલ્લાહ (સલ.) વચ્ચે છસો વરસનું અંતર હતું.

★ ભાગ-૧૫ સમાપ્ત ★